

تذکار صحابہ

طالب الہامی

مرکزی مکتبہ اسلامی - دہلی

بِسْمِ اللّٰهِ الرَّحْمٰنِ الرَّحِیْمِ
بِذِکَارِ محاسنات

طالب الہامی

مرکزی مکتبہ اسلامی - دہلی

اشاعت اسلام ٹرسٹ دہلی ۶

©C

۲۰۰۰

جنوری ۱۹۸۳ء

بارِ اوّل

35/-

قیمت

مطبوعہ :- جے۔ کے آفسیٹ پریس دہلی ۶

فہرست مضامین

نمبر شمار	مضمون	صفحہ	نمبر شمار	مضمون	صفحہ
ا	انتساب	۹	۸	اُمّ المؤمنین حضرت جویریہ بنت حارث	۸۹
ب	مقدمہ جناب حبیب احمد صیقی صاحب	۱۰	۹	اُمّ المؤمنین حضرت اُمّ حبیبہؓ	۹۳
ج	عرض مولف۔ طالب دانشی	۲۳	۱۰	اُمّ المؤمنین حضرت صفیہ بنت حی	۹۷
			۱۱	اُمّ المؤمنین حضرت سمیونہ بنت حارث	۱۰۵
	○ اسمائے صحابیات		۱۲	حضرت یحیٰیہ بنت شمعون	۱۰۹
	امہات المؤمنین۔		۱۳	حضرت ماریہ قبطیہؓ	۱۱۱
۱	اُمّ المؤمنین حضرت خدیجہ الکبریٰؓ	۲۹	بنات طاہرات		
۲	اُمّ المؤمنین حضرت سوڈہ بنت زمعہ	۳۹	۱۴	حضرت زینب بنت رسول اللہؐ	۱۱۳
۳	اُمّ المؤمنین حضرت عائشہ صدیقہؓ	۴۵	۱۵	حضرت قتیہ بنت رسول اللہؐ	۱۱۹
۴	اُمّ المؤمنین حضرت حفصہؓ	۶۳	۱۶	حضرت ام کلثومؓ بنت رسول اللہؐ	۱۲۳
۵	اُمّ المؤمنین حضرت زینب بنت خزیمہ	۶۹	۱۷	حضرت فاطمہ الزہراءؓ بنت رسول اللہؐ	۱۲۵
۶	اُمّ المؤمنین حضرت اُمّ سلمہؓ	۷۱	عام صحابیات		
۷	اُمّ المؤمنین حضرت زینب بنت جحش	۸۳	۱۸	حضرت فاطمہؓ بنت اسد	۱۲۵

نمبر شمار	مضمون	صفحہ	نمبر شمار	مضمون	صفحہ
۱۹	حضرت اُمّ ایمنؓ	۱۵۰	۴۰	حضرت امیہ غفاریہؓ	۲۶۴
۲۰	حضرت صفیہ بنت عبد المطلبؓ	۱۵۹	۴۱	حضرت لیلیٰ بنت ابی حشمہؓ	۲۶۴
۲۱	حضرت سُمیہ بنت خیاطؓ	۱۶۹	۴۲	حضرت فاطمہ بنت صفوانؓ	۲۶۶
۲۲	حضرت اُمّ رومانؓ	۱۶۳	۴۳	حضرت فاطمہ بنت مجمل عامریہؓ	۲۶۶
۲۳	حضرت اسماء بنت ابی بکر صدیقؓ	۱۶۹	۴۴	حضرت عمرہ بنت السعدیؓ	۲۶۸
۲۴	حضرت فاطمہ بنت خطابؓ	۲۰۸	۴۵	حضرت زینب بنت مطعونؓ	۲۶۸
۲۵	حضرت اسماء بنت عمیسؓ	۲۲۲	۴۶	حضرت رقیہ بنت الحارثؓ	۲۶۹
۲۶	حضرت شفاء بنت عبد اللہؓ	۲۲۶	۴۷	حضرت حسنہؓ	۲۸۰
۲۷	حضرت اُمّ الفضل لبابہ البکریؓ	۲۴۱	۴۸	حضرت امینہ بنت خلف الخزاعیہؓ	۲۸۱
۲۸	حضرت اُمّ شریک دویہؓ	۲۴۶	۴۹	حضرت سہلہ بنت سہیلؓ	۲۸۲
۲۹	حضرت صعبہ بنت الحضرمیؓ	۲۴۸	۵۰	حضرت اُمّ کلثوم بنت سہیلؓ	۲۸۴
۳۰	حضرت شفاء بنت عوفؓ	۲۴۸	۵۱	حضرت اُمّ زیاد الشجعیہؓ	۲۸۵
۳۱	حضرت رطلہ بنت ابی عوفؓ	۲۴۹	۵۲	حضرت اُمّ قیس بنت محسنؓ	۲۸۵
۳۲	حضرت زینرہ رومیہؓ	۲۵۰	۵۳	حضرت غفاریہؓ	۲۸۶
۳۳	حضرت لبنہؓ	۲۵۱	۵۴	حضرت ضباعہ بنت زبیرؓ	۲۸۶
۳۴	حضرت اُمّ عبیسؓ	۲۵۱	۵۵	حضرت اُمّ ایوب انصاریہؓ	۲۸۷
۳۵	حضرت حامدہؓ	۲۵۲	۵۶	حضرت اُمّ سلیمان انصاریہؓ	۲۸۷
۳۶	حضرت نہدیہ - اور -	۲۵۲	۵۷	حضرت فاطمہ بنت قیسؓ	۲۹۰
۳۷	ان کی بیٹیؓ	"	۵۸	حضرت اُمّ فروہؓ	۲۹۵
۳۸	حضرت اُمّ معبد خزاعیہؓ	۲۵۳	۵۹	ایک خوش بخت صحابیہؓ	۲۹۶
۳۹	حضرت خنساء بنت عمروؓ	۲۵۹	۶۰	حضرت تماضر بنت الاعمشؓ	۲۹۷

نمبر شمار	مضمون	صفحه	نمبر شمار	مضمون	صفحه
۴۱	حضرت زینب بنت ابی سلمه	۲۹۸	۸۳	حضرت حرمه بنت عبدالمسود	۳۲۳
۴۲	حضرت دره بنت ابی سلمه	۳۰۱	۸۴	حضرت بركه بنت یسار	۳۲۳
۴۳	حضرت حبیبه بنت عبد الله	۳۰۱	۸۵	حضرت فكه بنت یسار	۳۲۳
۴۴	حضرت سلمی خادمه رسول الله	۳۰۲	۸۶	حضرت اسما بنت سلامه	۳۲۴
۴۵	حضرت فضه	۳۰۳	۸۷	حضرت لقطه بنت علقمه	۳۲۵
۴۶	حضرت عاتكه بنت زید	۳۰۴	۸۸	حضرت أم حبیبه بنت جحش	۳۲۶
۴۷	حضرت سلمی بنت عمیس	۳۰۷	۸۹	حضرت اروی بنت عبدالمطلب	۳۲۷
۴۸	حضرت أمه بنت حمزه	۳۰۹	۹۰	حضرت أم عبده	۳۲۹
۴۹	حضرت أم الفضل بنت حمزه	۳۰۹	۹۱	حضرت زینب بنت ابی معاویه	۳۳۰
۵۰	حضرت عمره بنت حارث	۳۱۰	۹۲	حضرت حمانه بنت ابی طالب	۳۳۳
۵۱	حضرت فاطمه بنت ولید	۳۱۰	۹۳	حضرت أم هانی بنت ابی طالب	۳۳۴
۵۲	حضرت زینب بنت خطله	۳۱۱	۹۴	حضرت حولاعه	۳۳۸
۵۳	حضرت سیده بنت عاصم قضاعیه	۳۱۱	۹۵	حضرت أم حکیم بنت حارث	۳۳۹
۵۴	حضرت شیمه بنت یعار النصاریه	۳۱۲	۹۶	حضرت صفیه بنت ربیع	۳۴۵
۵۵	حضرت أم اوس النصاریه	۳۱۳	۹۷	حضرت طیبه بنت هب	۳۴۶
۵۶	حضرت أم خلاصه النصاریه	۳۱۴	۹۸	حضرت أم حکیم بنت زبیر	۳۴۶
۵۷	حضرت أم الخیر بنت صخر	۳۱۵	۹۹	حضرت حلیمه سعیدیه	۳۴۷
۵۸	حضرت ثویبه	۳۱۷	۱۰۰	حضرت شما بنت حارث	۳۵۲
۵۹	حضرت بسیمه غامدیّه	۳۱۸	۱۰۱	حضرت منذر بنت عتبّه	۳۵۳
۸۰	حضرت سیرین قبطیه	۳۲۰	۱۰۲	حضرت دره بنت ابی لهب	۳۵۹
۸۱	حضرت تمیمه بنت وهب	۳۲۱	۱۰۳	حضرت امیمه امه ابی هریره	۳۶۰
۸۲	حضرت بنت عمرو بن وهب	۳۲۲	۱۰۴	حضرت امیمه بنت عثم	۳۶۰

نمبر شمار	مضمون	صفحة	نمبر شمار	مضمون	صفحة
١٠٥	حضرت منة بنت جابر	٣٩٢	١٢٤	حضرت خنساء بنت خزام النصار	٣٩٢
١٠٦	حضرت عائكة بنت عوف	٣٩٣	١٢٨	حضرت أم العلاء النصار	٣٩٢
١٠٧	زوجة حضرت صفوان بن معطل	٣٩٣	١٢٩	ابنیه حضرت ابوالشیم الک	٣٩٣
١٠٨	حضرت أم مجنون	٣٩٥	١٣٠	حضرت أم مالک بنت ابی	٣٩٥
١٠٩	حضرت خولة بنت حکیم	٣٩٥	١٣١	بنت بشیر بن سعد	٣٩٥
١١٠	حضرت حمزة بنت جحش	٣٩٨	١٣٢	حضرت خيرة (أم الدرداء)	٣٩٦
١١١	حضرت اروي بنت كریز	٣٤٠	١٣٣	حضرت حبیبة بنت خازم النصار	٣٩٧
١١٢	حضرت سعدی بنت كریز	٣٤١	١٣٤	حضرت أم بريدة النصار	٣٩٨
١١٣	حضرت هالة بنت خويلد	٣٤٢	١٣٥	حضرت بنت قیس	٣٩٩
١١٤	حضرت خنساء (خانة) منية	٣٤٣	١٣٦	حضرت انیس بنت عدی	٣٥١
١١٥	حضرت أم كلثوم بنت عقبه	٣٤٤	١٣٧	حضرت فریة بنت اسعد زرارہ	٣٥٢
١١٦	حضرت أم خالد بنت خالد بن سعد	٣٤٨	١٣٨	حضرت أم دحداح	٣٥٢
١١٧	حضرة أم ورقة بنت نوفل النصار	٣٨٢	١٣٩	حضرت ربيع بنت نضر	٣٥٣
١١٨	حضرت أم منيع النصار	٣٨٣	١٤٠	حضرت بريدة	٣٥٦
١١٩	حضرت أم عمارہ بناتون أحد	٣٨٤	١٤١	حضرت أم تنبلہ	٣٩١
١٢٠	حضرة أم عطية بنت حارث	٣٩٥	١٤٢	حضرت قیلہ	٣٩١
١٢١	حضرت أسماء النصار	٣٩٦	١٤٣	حضرت أم اسحاق	٣٩١
١٢٢	حضرة أم حرام بنت ملحان	٣٩٧	١٤٤	حضرة أم المنذر بنت قیس	٣٩٢
١٢٣	حضرت خولة بنت ثعلبة	٣٩٨	١٤٥	حضرت حوا بنت يزيد النصار	٣٩٣
١٢٤	حضرت ربيع بنت معوذ	٣٩٩	١٤٦	حضرت خلیدة بنت قیس	٣٩٤
١٢٥	حضرت أم سلمة	٣٩٩	١٤٧	حضرت كبشة بنت معن النصار	٣٩٥
١٢٦	حضرت حبیلة بنت سعد النصار	٣٩٩	١٤٨	حضرت أم مشام النصار	٣٩٦

نمبر شمار	مضمون	صفحة	نمبر شمار	مضمون	صفحة
١٢٩	زوجة حضرت ابو حميد ساعدیؓ	٢٦٤	١٤١	زوجة حلیبؓ	٢٨٦
١٥٠	حضرت ازده بنت حارث	٢٦٨	١٤٢	حضرت سلافة بنت براء انصاریہ	٢٨٤
١٥١	حضرت اُم ابانؓ	٢٦٩	١٤٣	حضرت انیسہ بنت ابی حارثہ	٢٨٨
١٥٢	حضرت اُم مطحؓ	٢٧٠	١٤٤	حضرت زینب بنت علیؓ	٢٨٩
١٥٣	حضرت منہ بنت عمرو بن حرام	٢٧١	١٤٥	حضرت سحرہ بنت تمیم	٥٠٤
١٥٤	حضرت فاطمہ بنت عمرو بن حرام	٢٧٣	١٤٦	حضرت انبث انصاریہ	٥٠٤
١٥٥	حضرت جاثہ بنت مالک انصاریہ	٢٧٤	١٤٧	بی بی قرتناؓ	٥٠٤
١٥٦	حضرت ربیعہ بنت کعب	٢٧٥	١٤٨	بی بی سارہؓ	٥٠٨
١٥٧	حضرت قرۃ العین بنت عباده	٢٧٥	١٤٩	حضرت سفانہ بنت حاتم	٥١٠
١٥٨	حضرت عقبہ بنت محمد انصاریہ	٢٧٦	١٨٠	حضرت اُمہ بنت ابی العاص	٥١٣
١٥٩	حضرت فرلہ بنت خالد انصاریہ	٢٧٦	١٨١	حضرت اُم البشیمؓ	٥١٥
١٦٠	حضرت اُم الطفیلؓ انصاریہ	٢٧٧	١٨٢	ایک اصنی بہ رضا صحابیہؓ	٥١٦
١٦١	حضرت سہیلہ بنت مسعود انصاریہ	٢٧٧	١٨٣	حضرت عذہ بنت ابوسفیان	٥١٧
١٦٢	حضرت ملیکہ بنت مالک انصاریہ	٢٧٩	١٨٤	حضرت زینب بنت عوام	٥١٨
١٦٣	حضرت اُم سیف انصاریہ	٢٨٠	١٨٥	حضرت عذہ بنت خائل	٥١٩
١٦٤	حضرت عمرہ بنت مسعود انصاریہ	٢٨٢	١٨٦	حضرت امیمہ بنت رقیقہ	٥٢٠
١٦٥	حضرت فکیمہ بنت عبد انصاریہ	٢٨٢	١٨٧	حضرت آمنہ بنت رقیقہ	٥٢١
١٦٦	حضرت کبشہ بنت رافع	٢٨٣	١٨٨	حضرت سلمیٰ بنت زارع بن عروہ	٥٢١
١٦٧	حضرت خالدہ بنت حارث	٢٨٣	١٨٩	حضرت سلیمہ اسلمیہؓ	٥٢٢
١٦٨	حضرت اُم بکیرؓ	٢٨٣	١٩٠	حضرت اُم حصینؓ	٥٢٢
١٦٩	حضرت عمرہ بنت رواحہؓ	٢٨٥	١٩١	حضرت سلامہ بنت حرہؓ	٥٢٣
١٧٠	حضرت اُم رفیدہؓ یا رفیدہؓ اسلمیہ	٢٨٦	١٩٢	حضرت لیسرہ بنت صفوان	٥٢٣

نمبر شمار	مضمون	صفحہ	نمبر شمار	مضمون	صفحہ
۱۹۳	بنت عبد اللہ بن ثابت	۵۲۴	۲۰۸	حضرت میکہ	۵۲۵
۱۹۴	بنو تمیم کی ایک خیر خواہ قوم صحابہ	۵۲۷	۲۰۹	حضرت امیمہ	۵۲۵
۱۹۵	ایک صحرا نشین صحابیہ	۵۲۵	۲۱۰	حضرت سلمیٰ انصاریہ	۵۲۵
۱۹۶	حضرت قبیلہ عبد ربیع بنت لفر بن جابر	۵۲۶	۲۱۱	حضرت سودہ	۵۲۶
۱۹۷	عقیقہ بنت غفار حمیری	۵۲۷	۲۱۲	حضرت غزیرہ	۵۲۷
۱۹۸	نعم بنت قناص	۵۲۷	۲۱۳	بنت خیاب بن اُرت	۵۲۸
۱۹۹	حضرت معاذہ غفاریہ	۵۲۸	۲۱۴	حضرت قریرہ	۵۲۹
۲۰۰	حضرت لبنی بنت سوار	۵۲۸	۲۱۵	حضرت غفیلہ	۵۲۹
۲۰۱	حضرت کعبہ بنت سعد	۵۲۸	۲۱۶	حضرت جذامہ بنت جندل	۵۳۰
۲۰۲	قبیلہ منخشم کی ایک صحابیہ	۵۲۹	۲۱۷	حضرت فاطمہ بنت عتبہ	۵۳۰
۲۰۳	ایک غریب الوطن صحابیہ	۵۲۹	۲۱۸	ایک بادیہ نشین صحابیہ	۵۳۱
۲۰۴	حضرت عفرات بنت عبد انصاریہ	۵۳۰	۲۱۹	حضرت اُمّ رملہ قشیریہ	۵۳۳
۲۰۵	حضرت اُمّ شان	۵۳۱			
۲۰۶	ایک گناہ صحابیہ	۵۳۲	۵	کتابیات	۵۳۵
۲۰۷	حضرت معاذہ بنت عبد اللہ	۵۳۲			





مقدمہ

جناب حبیب احمد صدیقی صاحب ایم اے ایل ایل بی (علیگ)

دسمبر ۱۹۴۸ء میں طالب ہاشمی صاحب کی موقر تصنیف ”تیس پر دانے شمع رسالت کے“ شائع ہوئی جسے اہل علم نے ہاتھوں ہاتھ لیا اور وہ اپنی نوعیت کی نہایت مقبول تصنیف ٹھہری۔ اب ہاشمی صاحب ”تذکار صحابیات“ شائع کر رہے ہیں جس میں دوسرے رائد صحابیات کے حالات درج ہیں۔ اردو کی کبھی ایک کتاب میں صحابیات کی اتنی کثیر تعداد کے حالات آج تک بیان نہیں کیے گئے۔ اس وقت میرے سامنے دو کتابیں ہیں، ایک مولانا سعید احمد انصاری سابق رفیق دارالمنفقین اعظم گڑھ کی ”سیر الصحابیات“ اور دوسری صاحب مشکوٰۃ شیخ دل الدین ابی عبداللہ محمد بن عبداللہ الخطیب کی تالیف کا اردو ترجمہ ”اسماء الرجال“۔ اڈل الذکر میں پتالیس صحابیات کے سوانح حیات قلم بند کیے گئے ہیں اور موخر الذکر میں اڑسٹھ کے۔ دونوں میں بہت اختصار سے کام لیا گیا ہے۔ ہاشمی صاحب کی تصنیف میں بیشتر تذکرے مفصل ہیں۔ ہاشمی صاحب کی فراہم کردہ تفصیلات متعلقہ شخصیتوں کی جتنی جاگتی تصویر پیش کر دیتی ہیں۔ ان تفصیلات کے بغیر کسی کے صحیح کردار سے آگاہ ہونا دشوار ہو جاتا ہے۔ اس بات کو واضح کرنے کے لیے میں صرف ایک صحابیہ حضرت اُمّ عمارہؓ کے تذکرے پر اکتفا کروں گا۔

اور اولاد، غرض ہر شے سے بے نیاز کر دیا تھا۔ اسی عقیدت اور جذبہ اخلاص نے ان کو اتنا بلند مرتبہ عطا کیا کہ بڑے بڑے صحابہ ان پر فخر کیا کرتے تھے۔

”حضرت اُمّ عمارہؓ کا پہلا نکاح زید بن عاصم سے ہوا جو ان کے چچا زاد بھائی تھے۔ زید سے ان کی دو اولادیں ہوئیں۔ عبداللہؓ اور ادر حبیبؓ۔ ان دونوں بھائیوں نے شرف صحابیت حاصل کیا اور تاریخ میں بڑی شہرت پائی۔ زید کی وفات کے بعد حضرت اُمّ عمارہؓ عمر بن عمرو کے عقد نکاح میں آئیں۔ ان سے دو بچے، تیمم اور خولہ، پیدا ہوئے۔ حضرت اُمّ عمارہؓ کا شمار انصار کے سابقینِ اولین میں ہوتا ہے۔ وہ اس زمانے میں اپنے سارے خاندان سمیت مشرف بہ اسلام ہوئیں جب بیعت عقبہ اولیٰ کے بعد حضرت مصعبؓ بن عمیر شرب میں اسلام کی تبلیغ کر رہے تھے۔ قبولِ اسلام کے بعد سکنہ ثبوت میں انھیں ان پچھتر نفوسِ قدسی میں شامل ہونے کا شرف حاصل ہوا جنھوں نے بیعت عقبہ کبیرہ میں شریعہ صلی اللہ علیہ وسلم سے بیعت کی۔“

وہ حضرت اُمّ عمارہؓ بھی (معزکہ اللحد) میں شریک ہوئیں اور ایسی شجاء، جانبازی اور عزم و ثبات کا مظاہرہ کیا کہ تاریخ میں خاتونِ احد کے لقب سے مشہور ہوئیں۔ طبقات ابن سعد کی روایت کے مطابق ان کے شوہر عمر بن عمرو اور دونوں بڑے فرزند عبداللہؓ اور حبیبؓ بھی غزوہ احد میں ان کے ساتھ شریک تھے۔۔۔۔۔ جب مجاہدین انتشار کا شکار ہو گئے تو اس وقت رسولِ اکرمؐ کے پاس گنتی کے چند سرفروش باقی رہ گئے۔ حضرت اُمّ عمارہؓ نے یہ کیفیت دیکھی تو انھوں نے مشکیزہ پھینک کر تلوار اور ڈھال سنبھالی اور حضورؐ کے قریب پہنچ کر کفار کے سامنے سینہ سپر ہو گئیں۔ کفار بار بار یورش کر کے حضورؐ کی طرف بڑھتے اور اُمّ عمارہؓ

انہیں دوسرے ثابت قدم مجاہدین کے ساتھ مل کر تیرا اور تلوار سے روکتیں
 اتنے میں ایک مشرک نے ان کے سر پر پہنچ کر اپنی تلوار کا وار
 کیا۔ اُمّ عمارہؓ نے اُسے اپنی ڈھال پر روکا اور پھر اس کے گھوڑے کے
 پاؤں پر ایسا بھر پور ہاتھ مارا کہ گھوڑا اور سوار دونوں زمین پر آ رہے
 (ان کے فرزند عبداللہؓ نے) تلوار کے ایک ہی وار سے اُس
 مشرک کو جہنم داخل کر دیا۔ عین اس وقت ایک دوسرا مشرک تیزی سے
 اُدھر آیا اور حضرت عبداللہؓ کا بایاں بازو زخمی کرتا ہوا نکل گیا۔ حضرت
 اُمّ عمارہؓ نے اپنے ہاتھ سے عبداللہؓ کا زخم باندھا اور پھر فرمایا بیٹے جاؤ
 اور جب تک دم میں دم سے لڑو..... اسی آشنا میں وہی مشرک جس
 نے عبداللہؓ کو زخمی کیا تھا پلٹ کر پھر حملہ آور ہوا۔ حضورؐ نے اُمّ عمارہؓ
 سے فرمایا سنبھلنا یہ وہی بد بخت ہے جس نے عبداللہؓ کو زخمی کیا۔ حضرت
 اُمّ عمارہؓ خوش غضب میں اس کی طرف چھپٹیں اور تلوار کا ایسا کاری وار
 کیا کہ وہ دو ٹکڑے ہو کر نیچے گر پڑا۔“

۱۰ ابن قمیہ کی تلوار (حضورؐ) کے خود پر پڑی اور اس کی دو کڑیاں رخسار
 مبارک میں کھسب گئیں اور خون کی دھاریں بھوٹ نکلیں، یہ چشم زدن
 میں ہو گیا۔ اُمّ عمارہؓ بیتاب ہو گئیں اور آگے بڑھ کر ابن قمیہ کو روکا۔ یہ
 شخص قریش کا نامی شہسوار تھا لیکن شیر دل اُمّ عمارہؓ مطلق ہراساں نہ
 ہوئیں اور اس پر نہایت جرأت کے ساتھ حملہ کیا۔ وہ دوسری زہرہ
 پہنچے ہوئے تھا اس لیے اُمّ عمارہؓ کی تلوار اچٹ گئی اور ابن قمیہ کو
 توابی وار کرنے کا موقع مل گیا۔ اس سے ان کے کندھے پر شدید زخم آیا
 لیکن ابن قمیہ کو بھی وہاں ٹھہرنے کی جرأت نہ ہوئی اور وہ تیزی سے
 گھوڑا دوڑا کر بھاگ گیا۔ حضرت اُمّ عمارہؓ کے زخم سے خون کا پرنا لہ
 بہہ رہا تھا حضورؐ نے ان کے زخم پر خود پٹی بندھوائی..... اُمّ عمارہؓ

نے عرض کیا یا رسول اللہ میرے ماں باپ آپ پر قربان میرے لیے دُعا فرمائیے کہ جنت میں بھی آپ کی معیت نصیب ہو۔ حضورؐ نے نہایت خشوع و خضوع سے ان کے لیے دُعا مانگی..... حضرت اُمّ عمارہؓ کو بڑی مسرت ہوئی اور ان کی زبان پر بے اختیار یہ الفاظ جاری ہو گئے۔ اب مجھے دنیا میں کسی مصیبت کی پروا نہیں..... حضورؐ فرمایا کرتے تھے کہ اُحد کے دن میں وائیں بائیں جدھر نظر ڈالتا تھا اُمّ عمارہؓ ہی اُمّ عمارہؓ لڑتی نظر آتی تھی۔ ایک روایت میں ہے کہ غزوہ اُحد میں حضرت اُمّ عمارہؓ کے جسم پر بارہ زخم لگے تھے۔ علامہ ابن سعد کا بیان ہے کہ غزوہ اُحد کے بعد انہوں نے بیعت رضوان، جنگ خیبر اور غزوہ حنین میں بھی شرکت کی۔ ایک دوسری روایت کے مطابق انھیں فتح مکہ کے موقع پر بھی سرِ عالم کی ہم رکابی کا شرف حاصل ہوا۔

مسلمہ کذاب نے لوگوں کو زبردستی اپنا عقیدہ بنانا شروع کر دیا..... اسی زمانے میں ایک دن حضرت اُمّ عمارہؓ کے فرزند حبیبؓ بن زید مدینہ سے آ رہے تھے کہ راستے میں اس ظالم کے ہاتھ پڑ گئے اس نے ان سے پوچھا کہ محمدؐ کے بارے میں تمہارا کیا خیال ہے۔ حضرت حبیبؓ نے بلا تامل جواب دیا، وہ خدا کے سچے رسول ہیں (مسلمہ نے بار بار اپنی نبوت منوانے پر اصرار کیا جب نہ مانے تو مسلمہ فرط غضب سے دیوانہ ہو گیا اور اس نے ان کا ایک ایک بند کاٹنا شروع کیا۔ ظالم راہِ حق میں ان کا رقص سہل دیکھ کر تہقیر لگاتا تھا۔ حضرت حبیبؓ ٹکڑے ٹکڑے ہو گئے لیکن راہِ تسلیم و رضا سے قدم نہ ہٹایا..... حضرت اُمّ عمارہؓ نے اپنے مجاہد فرزند کی مطلوبانہ شہادت کی خبر سنی تو ان کی ثابت قدمی پر خدا کا شکر بجالائیں لیکن عہد کر لیا کہ مسلمہ سے اس ظلم کا بدلہ لے کر رہیں گی۔

حضرت ابو بکر صدیقؓ نے حضرت خالد بن ولیدؓ کو مسیلہ کی سرکوبی پر مامور کیا تو حضرت اُمّ عمارہؓ بھی حضرت خالدؓ کے لشکر میں شامل ہو گئیں۔ یہ مسیلہ نے بھی مقابلہ کی زبردست تیاری کی۔۔۔۔۔ مسلمانوں اور مرتدوں کی تعداد میں ایک اور چار کی نسبت تھی۔۔۔۔۔ مسلمانوں کے بڑے بڑے تجربہ کار انسر شہید ہو گئے۔۔۔۔۔ لیکن ان کے پائے ثبات میں ذرا بھی جنبش نہ ہوئی۔ اب مسیلہ کی فوج پیچھے مٹی اور اس کے باغ (حدیقۃ الرحمن) میں گھس کر اندر سے پھانک بند کر لیا۔ حضرت براد بن مالک دیوار پھاند کر باغ کے اندر کود گئے اور لڑتے بھڑتے باغ کے دروازے پر پہنچ کر پھانک اندر سے کھول دیا۔ اب مرتدین اور مسلمانوں کے درمیان فیصلہ کن لڑائی شروع ہو گئی۔ حضرت اُمّ عمارہؓ بھی شروع سے لے کر اب تک بڑے جوش اور جذبے کے ساتھ لڑ رہی تھیں۔ کئی بار مسیلہ تک پہنچنے کی کوشش کی لیکن ہر بار بنو حنیفہ کی آہنی دیوار راستے میں حائل ہو گئی۔۔۔۔۔ اُمّ عمارہؓ نے اسے (مسیلہ کو) تھاک لیا اور زخم پر زخم کھاتی اور اپنی برجھی سے راستہ بناتی اس کی طرف بڑھیں۔ اس کوشش میں انھیں گیارہ زخم آئے اور ایک ہاتھ بھی کلائی سے کٹ گیا۔ مسیلہ کے قریب پہنچ کر اپنی برجھی سے اس پر حملہ کیا چاہتی تھیں کہ اتنے میں دو ہتھیار اس پر ایک ساتھ پڑے اور وہ کٹ کر گھوڑے سے نیچے جا پڑا۔ اُمّ عمارہؓ نے نظر اٹھا کر دیکھا تو اپنے پہلو میں اپنے فرزند عبداللہؓ کو کھڑے پایا اور قریب ہی دشمنی (قاتل حمزہؓ) کھڑے تھے۔ دشمنی نے اپنا حربہ مسیلہ پر پھینکا تھا اور عبداللہؓ نے اسی وقت اس پر تلوار کا وار کیا تھا۔ اُمّ عمارہؓ اپنے فرزند (حبیبؓ) کے قاتل اور مسلمانوں کے اس بدترین دشمن کی موت پر سجدہ شکو بجا لائیں۔ امیرِ لشکر خالد بن ولید حضرت اُمّ عمارہؓ کی فضیلت اور مرتبے سے آگاہ تھے۔ انھوں نے

بڑی تندی سے ان کا علاج کرایا۔

ہاشمی صاحب کے ایک مقالے کی اتنی طویل عبارت میں نے اس لیے نقل کی ہے کہ ان کی دی ہوئی تفصیلات سے پڑھنے والوں کی نظروں کے سامنے حضرت ام عمارہؓ اپنی صحیح شکل میں آکھڑی ہوتی ہیں۔ ان تفصیلات سے ان کی شخصیت کا سر پہلوروشن ہو جاتا ہے۔ ان کی عالی نسبیت ان کی شجاعت، ان کی بلند حوصلگی، ان کی پختگی ایمان، ان کی رسول کریم صلی اللہ علیہ وسلم سے نہایت عقیدت و محبت، ان کے لیے ان کا جذبہ جان نثاری، راہ حق میں بیٹے کے وحشیانہ قتل پر ان کا سجدہ شکر ادا کرنا اور راضی برضا ہونا اور ان کی فضیلت و منزلت۔ یہ تمام باتیں اور خوبیاں ہاشمی صاحب نے بڑے دل نشین انداز اور شستہ زبان میں بیان کی ہیں۔ ان کا یہ طرز تحریر ان کے ہر مقالے میں دامن دل کھینچتا ہے۔ صحابہ کرامؓ اور صحابیاتِ مطہراتؓ سے جذبہ عقیدت مندی ہر صاحب ایمان کے دل میں یہ خواہش پیدا کرتا ہے کہ ان نفوسِ قدسیہ کے حالات زندگی سے زیادہ سے زیادہ آگاہی حاصل کی جائے۔ اس جذبے کی تسکین جناب ہاشمی کے مقالات سے بدرجہ اتم ہوتی ہے۔

قاران کے فردری ۱۹۷۶ء کے شمارے میں میں نے ان کا پہلا مقالہ پڑھا تھا چند اور شماروں میں ان کے مقالات پڑھنے کے بعد میں نے محسوس کیا کہ یہ مقالات متاعِ بخشش ہیں ان کو محفوظ کرنا ضروری ہے۔ چنانچہ فردری ۱۹۷۶ء سے ۱۹۷۸ء کے اواخر تک کے تراشوں سے میں ایک ضخیم اور گرالفرد کتاب بہم پہنچانے میں کامیاب ہو گیا۔ ہاشمی صاحب کے مقالے ”ضیائے حرم“، ”محدث“، ”سلسل“، ”اردو ڈائجسٹ“ اور قومی ڈائجسٹ وغیرہ میں بھی شائع ہوتے رہے ہیں۔ ان کے کچھ تراشے بھی میری اس کتاب میں شامل ہیں۔ میں ان مقالات کو وقتاً فوقتاً پڑھتا رہتا ہوں تاکہ ان مقدس ہستیوں کے درخشندہ سوانح سے کسبِ نوکر کے اپنے ایمان کو جلا دیتا رہوں۔ ان مقالوں میں جا بجا بہت سی معتبر و مستند تصانیف کے حوالے ملتے ہیں جو ہاشمی صاحب کے وسیع مطالعہ کا ثبوت فراہم کرتے ہیں۔ ایک وسیع مطالعہ صاحبِ قلم ہی وہ تمام تفصیلات فراہم کر سکتا تھا جو ان کے مقالات

میں ملتی ہیں۔

یہ تفصیلات ایک اور حیثیت سے بھی اہم ہیں۔ وہ غمزدہ نبوی اور عبد خلفائے اشد کی پوری تاریخ کو نظروں کے سامنے لا کھڑا کرتی ہیں۔ انہیں پڑھ کر ہم بہ آسانی معلوم کر سکتے ہیں کہ مکی دور میں اہل ایمان نے کیا کیا صعوبتیں سہیں، کیسی کیسی جہاں فرسا آزمائشوں کا مقابلہ کر کے شمع توحید کو روشن رکھا، ہجرت حبشہ کے دور کے بار آور کن اسباب کی بنا پر عمل میں آئی اور ہجرت کرنے والے کون کون تھے۔ شرب کے وہ کون سے صالح باشندے تھے جنہوں نے بیعت کی، اس بیعت سے اسلام کے لیے کیا نتائج مرتب ہوئے۔ شرب میں اسلام کی تبلیغ و ترویج کا سہرا کن حضرات کے سر ہے، اس میں انہیں کن کن دشواریوں کا سامنا کرنا پڑا اور حصوہ کی ہجرت سے پہلے شرب میں جو صحابہ پہنچ چکے تھے۔ انہوں نے اسلامی معاشرے کی تعمیر میں کیا کردار ادا کیا اور کس حد تک کامیاب رہے۔ رسول کریم صلی اللہ علیہ وسلم کی شرب میں تشریف آوری کے بعد اسلامی ریاست کو استحکام کرنے میں کن حضرات نے سب سے زیادہ تعاون کیا۔ شرب کا نام مدینہ النبی یا مدینہ میں تبدیل ہونے کے ساتھ اس شہر میں اور کیا کیا تبدیلیاں رونما ہوئیں۔ اہل مدینہ نے اس خلوص سے مہاجرین کی دست گیری کی، انصار میں سے کون کون کن مہاجرین کے بھائی بنائے گئے۔ کس سر یہ میں کن کن نے حصہ لیا اور کس نے قیادت کی، غزوات میں کن صحابہ نے داد شجاعت دی اور وہ کون کون تھے جنہوں نے جام شہادت نوش فرما کر بقائے دوام حاصل کی۔ سرفروشیوں نے ملت کی کس حد تک حوصلہ افزائی کی۔ اسلامی اخوت سے معاشرے میں کس طرح توانائی اور خود اعتمادی آئی۔ ان اور ایسی اور باتوں کی تفصیل یہیں جناب دانشی کے مقالات میں کثرت سے ملتی ہے۔ یہ حالات تاریخ ساز ہستیوں کے ہونے کی وجہ سے اپنے دامن میں پوری تاریخ لیے ہوئے ہیں۔

صحابہ اور صحابیات کے جن حالات کے بیان میں سوانح نگاروں نے کہیں کہیں جزئیات میں اختلاف کیا ہے ان کی نشاندہی کرنے کے بعد دانشی صاحب نے بہت سے مقامات پر اپنی رائے کا اظہار کیا ہے اور ایک رطایت کو دہر دہر پر ترجیح دینے کی محنت

وجود بتائی ہیں۔ یہ وہی صاحب قلم کر سکتا ہے جس نے حالات و واقعات کا گہرا مطالعہ کیا ہو اور ان امور میں محقق کی حیثیت رکھتا ہو۔ ان اختلافات کی چند مثالیں پیش کرتا ہوں:-

(۱) ہاشمی صاحب نے ابن اشیر کی اس روایت کی تردید کی ہے کہ حضرت اُمّ ایمنؓ نے حضرت ابوبکر صدیقؓ کے عہد خلافت میں وفات پائی۔ انھوں نے حافظ ابن حجر عسقلانیؒ کا یہ قول پیش کیا ہے کہ حضرت عمر فاروقؓ کی شہادت کا واقعہ ۲۲ھ میں پیش آیا تو حضرت اُمّ ایمنؓ کو بہت صدمہ ہوا۔ مزید برآں علامہ ابن سعد کی روایت سے ان کا حضرت عثمان ذوالنورینؓ کے عہد خلافت میں زندہ ہونا ثابت ہے۔ ان کے عہد میں کھجور کے درختوں کی قیمتی بہت بڑھ گئی تھیں۔ اُسی زمانے میں حضرت اُمّ ایمنؓ کے صاحبزادے حضرت اسامہؓ کو لوگوں نے دیکھا کہ وہ ایک کھجور کے درخت کی پیڑی کھوکھلی کر رہے ہیں۔ جب ان سے پوچھا گیا کہ ایک قیمتی درخت کو اس طرح کیوں ضائع کر رہے ہو تو انھوں نے جواب دیا کہ میری والدہ نے اس کے مغز کی فرمائش کی ہے۔ اور چونکہ مجھے ان کی فرمائش کھجور کے قیمتی پیڑ سے زیادہ عزیز ہے اس لیے ایسا کر رہا ہوں۔ ان جود سے حضرت اُمّ ایمنؓ کی وفات کا حضرت ابوبکر صدیقؓ کے عہد میں واقع ہونا صحیح نہیں۔

(۲) حضرت اُمّ ایمنؓ کے پہلے شوہر عبید بن زید کے سلسلہ میں ہاشمی صاحب نے لکھا ہے کہ مولانا سعید احمد انصاری صاحب نے "سیر الصحابیات" میں بیان کیا ہے کہ عبید بن زید بصرہ کے خاندان حارث بن خزرج سے تعلق رکھتے تھے مگر ابن سعد اور ابن مندہ پر اعتماد کر کے ہاشمی صاحب عبید بن زید کا تعلق عوف بن خزرج کے خاندان سے تسلیم کرتے ہیں نہ کہ حارث بن خزرج سے۔

(۳) حافظ ابن حجرؒ نے روایت کی ہے کہ حضرت اُمّ عمارہؓ کے شوہر حضرت عربہؓ بن عمر دبیعت عقبہ کبیرہ میں شریک تھے مگر ہاشمی صاحب اسے اس لیے تسلیم نہیں کرتے کہ اور کتابوں میں اس بیعت کے شرکار کی جو فہرست دی گئی ہے اس میں حضرت عربہؓ کا نام نہیں ہے۔

(۴) جب رسول کریم صلی اللہ علیہ وسلم ہجرت کر کے مدینہ منورہ تشریف لائے تو انصاری کا ہر قبیلہ اور ہر فرد خواہش مند تھا کہ اُسے شرفِ میزبانی بخشا جائے۔ حضورؐ نے یہ شرفِ حضرت ابوالیوب انصاریؓ کو بخشا۔ اس بارے میں دو روایات ہیں، ایک یہ کہ حضورؐ نے فرمایا کہ میری اذنی کو چھوڑ دو، جس کے گھر کے آگے وہ بیٹھ جائے وہی میرا میزبان ہوگا۔ اذنی حضرت ابوالیوب انصاریؓ کے گھر کے سامنے بیٹھ گئی تو انھیں شرفِ میزبانی حاصل ہوا۔

دوسری روایت یہ ہے کہ حضورؐ حضرت ابوالیوب انصاریؓ کے گھر اس لیے ٹھہرے کہ وہ بنو نجار کے رئیس تھے اور بنو نجار سے حضورؐ کی قرابت تھی۔ ہاشمی صاحب نے اس روایت کو اس لیے مسترد کر دیا کہ اگر قرابت کی وجہ سے بنو نجار کے یہاں ٹھہرنا مقصود ہوتا تو بنو نجار کے کسی رئیس اور بھی تھے، ان پر حضرت ابوالیوب انصاریؓ کو ترجیح دینے کی معقول وجہ نظر نہیں آتی۔

(۵) رمضان سال ۶ھ میں حضرت حمزہؓ بن عبدالمطلب کو رسول کریم صلی اللہ علیہ وسلم نے تین سواردوں کی معیت میں ساحلی علاقہ کی طرف اس غرض سے بھیجا تھا کہ قریش کے اس قافلے کی مزاحمت کریں جو شام سے مکہ جا رہا تھا۔ اس قافلے میں تین سو آدمی تھے جن میں ابو جہل بھی شامل تھا۔ جب فریقین کا مقابلہ ہوا تو مجدی بن عمرو الجہنی نے بیچ بچاؤ کر دیا۔ علامہ ابن سعد نے اس سر یہ کو سر یہ سیف البحر کا نام دیا ہے۔ ہاشمی صاحب کے نزدیک یہ نام صحیح نہیں۔ ان کا استدلال یہ ہے کہ سر یہ سیف البحر حضرت ابوعبیدہؓ بن الجراح کی قیادت میں لشکر میں پیش آیا تھا۔ انھوں نے ان روایات کو صحیح مانا ہے جن میں سال ۶ھ کی مہم کو سر یہ حمزہؓ کہا گیا ہے۔ انھوں نے ایک اور روایت کے حوالے سے بتایا ہے کہ دراصل حضرت حمزہؓ اور ان کے ساتھیوں کو قریش کے قافلے کی مزاحمت کرنے کی غرض سے نہیں بھیجا گیا تھا بلکہ مقصد یہ تھا کہ عمومی طور پر قریش کے قافلوں کے بارے میں معلومات حاصل کی جائیں۔ یہ روایت زیادہ قرین قیاس ہے، یہ چار پانچ مثالیں مشے نمونہ از خردار سے ہیں۔ چونکہ ہاشمی صاحب نے

صحابہؓ اور صحابیاتؓ کے سوانح پر بہت کچھ پڑھا ہے اور ان کا علم تحقیق پر مبنی ہے اس لیے وہ اعتماد کے ساتھ کہہ سکتے ہیں کہ فلاں روایت کمزور یا ناقابل قبول ہے۔ ان کے مقالات میں زیادہ تفصیلات ملنے کا سبب بھی یہی ہے کہ ان کا علم چند کتابوں تک محدود نہیں۔ وہ اپنے وسیع دامن علم میں تمام مستند سوانح نگاروں کی تحقیق کو سمیٹے بیٹھے ہیں۔

ہاشمی صاحب کے مقالات کی دلآویزی میں ان کی زبان کو بھی بڑا دخل ہے اس کی شگفتگی اور سلاست دامن دل کھینچتی ہے اور ان کے مقالے پڑھنے میں لذت محسوس ہوتی ہے۔ وہ واقعات کی ترتیب کا خاص اہتمام کرتے ہیں۔ کسی قسم کی گنجشک یا پیچیدگی کا کہیں شائبہ تک نظر نہیں آتا۔ ہر لفظ مناسب اور ہر محاورہ بر محل ہوتا ہے۔ یہ سب چیزیں مل کر عبارت میں روانی اور کشش پیدا کر دیتی ہے۔ ہاشمی صاحب کا مطالعہ صحابہؓ اور صحابیاتؓ کے سوانح تک محدود نہیں۔ انھوں نے اسلامی تاریخ کا غائر مطالعہ کیا ہے۔ وہ نور الدین زنگی، ملک شاہ سلجوقی اور الملک نظامیہ میریں ایسے نامور فرمانرواؤں پر کتابیں لکھ چکے ہیں اور آج کل موصدین کے مشہور فرمانروا سلطان یعقوب المنصور پر جس نے ۶۳۰ھ سے ۱۱۹۹ھ تک حکومت کی۔ ان کی تصنیف زیر طباعت ہے۔

سید امیر علی نے اپنی موقر تصنیف مسلمانوں کی مختصر تاریخ (SHORT HISTORY OF THE SARACENS)

میں جنگ یرموک کا ذکر تفصیل کے ساتھ کیا ہے اور لکھا ہے کہ جس دن جنگ لڑی جا رہی تھی اُسی دن ۲۰ اگست ۶۳۴ھ کو حضرت ابوبکر صدیقؓ کی وفات کی خبر سپہ سالار کو ملی فلان کے مارچ ۱۱۹۹ھ کے شمارے میں حضرت ابوسفیانؓ پر ہاشمی صاحب کے مقالے میں میں نے پڑھا کہ یہ لڑائی حضرت عمر فاروقؓ کے عہد خلافت میں ۶۳۶ھ میں ہوئی تھی میں نے سید امیر علی۔ ایچ۔ جی۔ ویلز اور ول ڈیوراں ایسے نامور مؤرخین کے حوالے سے ہاشمی صاحب کو لکھا کہ یرموک کی لڑائی ۶۳۴ھ میں حضرت ابوبکر صدیقؓ کی ہدایات کے مطابق لڑی گئی تھی نہ کہ ۶۳۶ھ میں۔ ہاشمی صاحب نے اپنے نقطہ نظر کی تائید میں

جن مورخین کے حوالے سے ان کے نام یہ ہیں :-
 قادری، اذری، بلاذری، یعقوبی، دارالمصنفین اعظم گڑھ کے اکابر
 غلام قادر فصیح، محمود الحسن صدیقی، چراغ حسن حسرت، ڈاکٹر رضا الاسلام،
 خواجہ عباد اللہ اختر، فلپ کے۔ ہتی اور غلام رسول مہر۔


ان مورخوں کے علاوہ انسائیکلو پیڈیا آف اسلام (دائرۃ معارف اسلام) میں پنجاب
 یونیورسٹی کا حوالہ بھی دیا۔ ظاہر ہے کہ جس کی تاریخی معلومات اتنی وسیع ہوں وہ عالمِ تقیہ
 مورخ کہانے کا مستحق ہے۔

ہاشمی صاحب کی جن تصانیف کا ذکر کیا جا چکا ہے ان کے علاوہ مندرجہ ذیل
 تصانیف بھی شائع ہو چکی ہیں :-

سیرت حضرت عبداللہ بن زبیرؓ - سیرت حضرت سعد بن ابی وقاصؓ - سیرت حضرت
 ابویوب نصاریؓ - سیرت حضرت عبداللہ بن مسعودؓ - صحابیات و عادات - ارشادات
 زانائے کوہین - معجزات سرورِ کونین - سوزِ جامی - حکایات سعدی - حکایات مدنی -
 حکایات صوفیہ - شیخ الشیوخ عالم (مذکرہ بابا فرید گنج شکر) - تذکرہ شیخ عبدالقادر جیلانی
 تذکرہ خواجہ اجمیری - اخلاقِ پیمبری - سفرنامہ آخرت - یتیم سے پسرار بندے
 طالب ہاشمی صاحب مردِ مومن ہیں - مذہب سے انھیں فطری لگاؤ ہے انھوں
 نے اپنی ادبی صلاحیتوں کو اسلام کی برگزیدہ اور درخشندہ ہستیوں یعنی صحابہ کرامؓ اور
 صحابیاتِ مطہراتؓ کی زندگی کے ہر پہلو کو اجاگر کرنے اور مامورِ مسلمان فرمانرواؤں کے تاناک
 مگر بھولے ہوئے کا زماموں کو حیاتِ نو بخشنے کے لیے وقف کر دیا ہے۔ یہ سعادت ان
 معدودے چند اہل قلم کو نصیب ہوتی ہے جو خلوص دل سے اسلام کی خدمت کرنے کا
 بیڑہ اٹھاتے ہیں۔ اللہ تبارک تعالیٰ انھیں دنیا و آخرت دونوں میں جزائے خیر عطا فرمائے۔
 "تذکارِ صحابیات" ایسی کتاب ہے کہ مسلمانوں کے ہر گھر میں ہونی چاہیے۔

حبیب احمد صدیقی

اسلام آباد - ۲۰ مارچ ۱۹۸۰ء



عرضِ مؤلف

جب کوئی قوم اپنے ماضی کی تابناک روایات کو فراموش کر دیتی ہے اور دوسری اقوام کی اندھا دھند تقلید کو اپنی زندگی کا شعار بنا لیتی ہے اس وقت اس قوم کا انحطاط شروع ہو جاتا ہے۔ آج ملتِ اسلامیہ ایک دورِ اسے پرکھڑی ہے ایک نظر مغربی تہذیب اور اس کی ظاہری چمک دیکھ ہے۔ دوسری طرف اسلامی تہذیب اور اس کی پاکبازی اور شرم و حیا کی تعلیم ہے۔ دونوں میں ایک راستہ اسے اختیار کرنا ہے۔ سوال پیدا ہوتا ہے کہ مسلمانوں اور بالخصوص پاکستان کے مسلمانوں کے لیے فلاح کی راہ کونسی ہے۔

۱۹۴۷ء میں برِ کوچک ہند کے مسلمان آگ اور خون کے ایک مونس کِ طوفان سے گزرے۔ اس انقلاب میں ان پر جو بیتی سو بیتی لیکن اللہ تعالیٰ نے انہیں ایک رفیع الشان نعمت سے بھی نوازا یعنی افقِ عالم پر ایک ایسی مملکت کا ظہور ہوا جو محض دینِ حق کی سرملبندی کی خاطر قائم ہوئی۔ اس خطہٴ پاک کے حصول کے لیے لاتعداد قربانیاں اسی لیے دی گئیں کہ یہاں مسلمان اپنی تہذیب و معاشرت اور روایات کے مطابق زندگی بسر کر سکیں۔ احیائے اسلام کے لیے پاکستان مسلمانوں کی آخری امید گاہ ہے۔ ہمارے ارد گرد جو بھلیاں کو ندرسی ہیں وہ اپنی پوری کڑاک اور چمک کے ساتھ پاکستان کے مسلمانوں کو صراطِ مستقیم دکھا رہی ہیں۔ اگر ہم نے

’ صراطِ مستقیم ’ کو چھوڑ کر اپنے آپ کو مغربی تہذیب کی آغوش میں پھینک دیا تو سمجھ لیجئے کہ ہم انحطاط اور بربادی کے راستے پر گامزن ہونگے۔

ہمارا مطلب یہ نہیں ہے کہ مغربی تہذیب میں مطلقاً کوئی خوبی نہیں ہے۔ حقیقت یہ ہے کہ اقوامِ مغرب نے بنی نوعِ انسان کی مہبودی گم کی ہے آج تک جو کام کیا ہے وہ قابلِ صد تحسین ہے۔ ان میں تسخیرِ کائنات کا جو بے پناہ عزم پایا جاتا ہے وہ بھی بلاشبہ قابلِ ستائش ہے۔ لیکن مغربی تہذیب کے جس تباہ کن پہلو سے ہم اپنی قوم کو خبردار کرنا چاہتے ہیں۔ وہ ہے اہل مغرب کی صنفی بے راہ روی۔ آج مغرب میں مرد اور عورت کے آزادانہ اختلاط بے حیائی اور بدمکاری کی جو گرم بازاری اور آزادی ہے اس کے خوفناک نتائج کا اعتراف اہل مغرب نے خرد کرنا شروع کر دیا ہے۔

مغرب میں عورت کی زندگی کا مقصد وحید یہی ہے کہ وہ مصنوعی ترقی و آرائش سے ایک لعبتِ حسین بن جائے۔ مغربی عورت صفاتِ نسوانی سے عاری ہے۔ اسے شمعِ محفل سمجھئے یا عیاشِ مردوں کے لیے ضیافتِ نظر۔ اس کے چہرہ پر رنگ و غارہ کی رونق ہے لیکن اس کا باطن بے حیائی اور مکروہِ حیلہ سے سیاہ ہے۔ اس انسانیت سوز آزادی کو اسلام نفرت کی نگاہ سے دیکھتا ہے۔ افسوس ہے کہ پاکستان میں بھی ایک ایسا طبقہ موجود ہے جو زندگی کے ہر شعبے میں مغرب کی نقالی کرنا چاہتا ہے۔ جہاں تک سیاسی ارتقاء کا تعلق ہے اس معاملے میں تو مغرب کی تقلید قابلِ فہم ہے لیکن اس طبقہ کی خواہش جس سرعت سے اپنے آپ کو مغربی تہذیب میں رنگِ رمی ہو سمجھ میں نہیں آتا کہ ایک اسلامی مملکت کی خواتین اس راستہ پر چل کر کس طرح اسلام کے تقاضوں کو پورا کر سکیں گی۔ ابھی دقت ہے کہ یہ مغرب زدہ خواتین اپنے ماضی کی تاریخ کے اوراقِ الٹیں اور اپنی رنگ و لہر سے بھرپور مصنوعی زندگی کو (جو اپنے جلو میں ہلاکتِ آفرینی اور بربادی کے سامان بنے ہوئے ہے) ترک کر کے ان متقدم خواتین کے اتباع کو دلیلِ راہ بنائیں جنہیں قرآن حکیم نے مومنات، اور صالحات کہہ کر پکارا ہے۔

حکیم الامت علامہ اقبال کے نزدیک ایک جاہل سادہ اور بد شکل و ہتھکانی لڑکی

جو غیرت مند، حق پرست اور طاقتور بنچے پیدا کرتی ہے اس خوبصورت عورت سے
 بہتر ہے جو تعلیم یافتہ تو ہے مگر اس کی نسوانیت اور شرم و حیا سرکل سے وہ نظامِ زن
 سے لیکن باطن "نازن" وہ اپنے حقیقی فرائض کی انجام دہی سے گریز کرتی ہے اور مرد
 کی نقال کو اس نے اپنا شعار بنالیا ہے۔ علامہ اقبالؒ ایسی عورت کے بارے میں فرماتے ہیں
 کہ "اسے کاش یہ بصورت بہتر و بقیمت کہتر بھول جائے باغ میں پیدا ہی نہ ہو۔ اس کا
 داغ دامانِ ملت سے دھل ہی جائے تو مہمہ سے۔" علامہؒ کے یہ خیالات ان کے اپنے
 الفاظ میں سنئے :

آں رُخ رِ ساقِ زادے جاہلے	پست بلائے سطرے بدگلے
ناتراشے پرورشِ ناداد ہ	کم رنگاے کم زبانے سادہ
ملت ارگردِ آغوشِ بدست	یک مسلمانِ غیور و حق پرست
مستیٰ ما محکم از آلامِ دوست	صبح ما عالمِ فروز از شامِ دوست
داں تھی آغوشِ نازک پیکرے	خانہ پروردِ نکامش محشرے
فکرِ اوز تابِ مغربِ وشن است	ظاہرِ زنِ باطنِ اوز نازن است
بند ہائے ملت بیضا گسخت	تازِ چشمش عشوہ با حل کردہ بخت
شوخِ چشمِ وقتہ را آزادیش	از حیا نا آشنا آزادیش
علمِ اربابِ اموست بزنافت	بر سرِ شامش یکے اخترِ نافت

ایں گل از بستانِ مانا رستہ بہ

داغش از دامانِ ملت شہتہ بہ

زیر نظر کتاب خیر البشر صلی اللہ علیہ وسلم کی دوسرے زائد صحابیہ کے تذکرہ کا چھل پھل ہے، اس کی تالیف کا مقصد یہ
 ہے کہ پاکستانی خواتین کو ان پاکباز ہستیوں کے حالات سے آگاہ کیا جائے جن کے اسوہ
 حیات پر عمل کرنا ہی ان کی نجات و فلاح کا باعث ہو سکتا ہے۔ اردو زبان میں اس
 موضوع پر یہ پہلی کتاب نہیں ہے اس سے پہلے متعدد بلند پایہ کتب موجود ہیں تاہم
 تحدیثِ نعمت کے طور پر یہ عرض کرنا ہے جانہ ہوگا کہ اردو زبان میں آج تک اتنی زیادہ

تعداد میں رحمتِ دو عالم صلی اللہ علیہ وسلم کی صحابیات کے حالات کسی کتاب میں یکجا شائع نہیں ہوئے۔ ان میں اہیات المؤمنین اور نباتِ طاہرات کے علاوہ وہ تمام صحابیات شامل ہیں جن کے حالات مفصل یا مختصر کسی نہ کسی مستند ذریعہ سے معلوم ہوئے ہیں۔ یہ حالات قلمبند کرتے وقت اس بات کا خاص لحاظ رکھا ہے کہ اسلوب نگارش سادہ اور عام فہم ہو تاکہ اعلیٰ اور کم تعلیم یافتہ ہر خاتون ان سے مستفید ہو سکے۔ اگر کسی ایک خاتون کی زندگی بھی یہ کتاب پڑھ کر سدھر جائے اور وہ اسوۂ صحابیات کو اپنے لیے مشعلِ راہ بنائے تو میں سمجھوں گا کہ میری محنت ٹھکانے لگی۔

میں فضیلتِ مآب جناب حبیب احمد صدیقی صاحب کا صمیم قلب سے سپاس گزار ہوں کہ انہوں نے اس کتاب کا مقدمہ لکھنے کی زحمت گوارا فرمائی۔ صاحب موصوف علم فضل و زرف نگاہی، شرافتِ نفس، وضعداری اور صفائے باطن کے اعتبار سے ایک یگانہ روزگار شخصیت ہیں۔ وہ نہ صرف ایک بلند پایہ ادیب، محقق اور نقاد ہیں بلکہ ایک لغز گو شاعر بھی ہیں جن کا بیشتر کلام سہل مشغ کی حیثیت رکھتا ہے۔

لے الحاج حبیب احمد صدیقی صاحب ایم اے ایل ایل بی (علیگ) کا ایم گرامی پاکستان اور بھارت کے علمی اور ادبی حلقوں میں محتاجِ تعارف نہیں۔ اپنے علم و فضل اور گوناگوں اوصاف و محاسن کی بنا پر وہ وطنِ عزیز کے لیے ایک عظیم سرمایہ کی حیثیت رکھتے ہیں۔ زندگی کا مختصر خاکہ یہ ہے :

وطن — سیوہارہ ضلع بجنور (اتر پردیش، بھارت)

ولادت — ۱۹۰۶ء

مینی مال اور مسلم یونیورسٹی علی گڑھ میں تعلیم پائی اور وہیں سے ۱۹۲۹ء میں ایم اے (انگریزی) اور ایل ایل بی کے امتحانات پاس کئے۔ ایم اے میں اڈل آئے اور گولڈ میڈل حاصل کیا۔

ملازمت کا آغاز ڈپٹی کلکٹری کے عہدے سے ہوا اور پھر انپی (بائی حاشیہ لکے سنڈر،

انہوں نے اپنے مقدمہ میں میرے بارے میں جن خیالات کا اظہار فرمایا ہے وہ ان کے حسن ظن اور ذرہ نوازی کے آئینہ دار ہیں، ان کو پڑھ کر میں یہی کہہ سکتا ہوں کہ ”کلاہ گوشہ دہقان بہ آفتاب رسید“ اللہ تعالیٰ ان کو جزائے خیر دے اور ان کے وجود بابرکات کو تادیر سلامت رکھے۔
آخر میں قارئین کرام سے استدعا ہے کہ وہ اس کتاب کے اسقام کی نشاندہی کر کے مؤلف کو مہم ن فرمائیں۔ انشاء اللہ آئندہ ایڈیشن میں ان کو دور کر دیا جائے گا۔

ناچیز طالب الہاشمی

لاہور۔ ۲۱ اپریل ۱۹۸۰ء

(بقیہ ماضیہ صفحہ گزشتہ) ذہانت قابلیت اور فرض شناسی کی بدولت ترقی کی منزلیں طے کرتے چلے گئے۔


مختلف اوقات میں بلیا اور آفات میں کلکٹر کی حیثیت سے، کشمیر میں ڈیپلیمٹ کشر کی حیثیت سے، ناکھو میں صوبائی حکومت کے سیکرٹری کی حیثیت سے، یعنی مال میں کشر کی حیثیت سے اور الہ آباد میں ممبر انڈسٹریل ٹریبونل اور ممبر سپک سرورس کمیشن کی حیثیت سے مقیم رہے۔ ملازمت سے سبکدوش ہونے کے بعد سالہا سال سے گوشہ نشینی کی زندگی گزار رہے ہیں۔ ۱۹۶۹ء میں حج بیت اللہ کا شرف حاصل کیا اور ۱۹۶۹ء میں مستقل طور پر پاکستان تشریف لے آئے۔ اب تک کلام کے دو مجموعے ”جلوہ صد رنگ“ اور ”گل صد برگ“ شائع ہو چکے ہیں۔ ان کے علاوہ مختلف موضوعات بالخصوص مسلمانوں کی سائنسی ایجادات و ترقی پر صاحب موصوف کے بے شمار گراں قدر مقالات ملک کے ذیع رسائل و جرائد میں شائع ہو چکے ہیں۔ پیرائے سالی کے باوجود اب بھی بڑی سرگرمی سے علم و ادب کی خدمت میں مشغول ہیں۔

1919

1919

ازواجِ مطہرات

اُمّہاتُ المؤمنین



اُمّ المؤمنین حضرت خدیجہ الکبریٰ رضی اللہ عنہا

(۱)

خدیجہ نام، اُمّ مندرکینیت اور طاہرہ لقب۔ نسب نامہ یہ ہے:
خدیجہ بنت خویلد بن اسد بن عبد العزیٰ بن قصّی (قصّی سرورِ عالم صلی اللہ علیہ وسلم
کے جدِ ماجد تھے) مال کا نام فاطمہ بنت زائدہ تھا جو خاندانِ عامر بن لوی سے تھیں۔
حضرت خدیجہ کے والد خویلد بن اسد ایک کامیاب تاجر تھے اور نہ صرف اپنے
قبیلہ میں بڑی با عظمت شخصیت کے مالک تھے بلکہ اپنی خوش معاملگی و دیانت داری
کی بدولت تمام قریش میں بچہ سرور و عزیز اور محترم تھے۔

حضرت خدیجہ الکبریٰ عام الفیل سے پندرہ سال قبل ۵۵ھ عیسوی میں پیدا ہوئیں۔
بچپن ہی سے نہایت نیک اور شریف الطبع تھیں۔ جب سن شعور کو پہنچیں تو ان کی
شادی ابو ہالہ مندر بن نباش تمیمی سے ہوئی۔ ابو ہالہ سے ان کے دو لڑکے ہوئے۔
ایک کا نام ہالہ تھا جو زمانہ جاہلیت ہی میں سرگیا۔ دوسرے کا نام مندر تھا بعض روایتوں
کے مطابق ان کو شرفِ صحابیت حاصل ہوا۔

ابو ہالہ کے انتقال کے بعد حضرت خدیجہ کی دوسری شادی عتیق بن عبد مخرومی

سے ہوئی۔ ان سے بھی ایک لڑکی پیدا ہوئی جس کا نام مہند تھا۔ کچھ عرصہ بعد عتیق بن عابد بھی فوت ہو گئے۔ ایک روایت کے مطابق حضرت خدیجہ کا تیسرا نکاح ان کے ابن عم صفی بن امیہ کے ساتھ ہوا اور ان کے انتقال کے بعد انہیں جناب رسول کریم صلی اللہ علیہ وسلم کا شرف زوجیت حاصل ہوا۔ لیکن بعض دوسری روایتوں میں ہے کہ جناب خدیجہ اکبریؓ کا تیسرا اور آخری نکاح جناب رسول کریم صلی اللہ علیہ وسلم سے ہوا۔ نبی کریم صلی اللہ علیہ وسلم کے حوالہ زوجیت میں آنے سے پیشتر حضرت خدیجہ اکبریؓ اپنی بیوی کے آیام خلوت گزینی میں گزار رہی تھیں۔ وہ اپنا کچھ وقت خانہ کعبہ میں گزارتیں اور کچھ وقت اس زمانہ کی معزز کامنہ عورتوں میں صرف کرتیں اور ان سے زمانے کے انقلاب پر وقتاً فوقتاً بحث کیا کرتیں۔ قریش کے بڑے بڑے سرداروں نے انہیں نکاح کے پیغامات بھیجے لیکن انہوں نے سب رد کر دیے۔ کیونکہ بے درپے صدقات نے ان کی طبیعت دنیا سے اچاٹ کر دی تھی۔

ادھر ان کے والد ضعیف پیری کی وجہ سے اپنی وسیع تجارت کے انتظام سے عاجز آ گئے۔ نرمیہ اولاد کوئی زندہ نہ تھی۔ تمام کام اپنی ذہین اور عاقلہ بیٹی کے سپرد کر کے خود گوشہ نشین ہو گئے۔ کچھ عرصہ بعد ان کا انتقال ہو گیا۔

خدیجہ اکبریؓ نے تمام کاروبار تجارت نہایت احسن طریقہ سے جاری رکھا۔ اس وقت ن کی تجارت ایک طرف شام میں پھیل ہوئی تھی تو دوسری طرف اطراف یمن میں۔ اس وسیع کاروبار کو چلانے کے لیے انہوں نے ایک بڑا عملہ رکھا ہوا تھا جو متعدد عرب، یہودی اور عیسائی ملازموں اور غلاموں پر مشتمل تھا۔ حسن تدبیر اور دیانت داری کی بدولت ان کی تجارت روز بروز ترقی کر رہی تھی اور اب ان کی نظریا

۱۔ بعض روایتوں میں ہے کہ حضرت خدیجہ اکبریؓ کے والد خویلد بن اسد حرب فجار کی لڑائی میں مارے گئے تھے اور ان کے چچا عمرو بن اسد ان کے سرپرست تھے۔ بہر حال یہ بات یقینی ہے کہ نبی کریم صلی اللہ علیہ وسلم سے نکاح کے وقت خویلد زندہ نہیں تھا اور عمرو بن اسد ہی حضرت خدیجہؓ کے سرپرست اور لی تھے۔

ایک ایسے شخص کی تلاشی تھیں جو بھی قابل، ذہین اور دیانت دار ہو تاکہ وہ اپنے تمام ملازمین کو اس کی سرکردگی میں تجارتی قافلوں کے ہمراہ باہر بھیجا کریں۔

(۲)

یہ وہ زمانہ تھا جب سرورِ کائناتؑ کے پاکیزہ اخلاق اور ستودہ صفات کا چرچا مکہ کے گھر گھر میں پھیل چکا تھا۔ اس وقت حضورؐ کا عنوان شباب تھا اور آپؐ ساری قوم میں امین کے لقب سے یاد کیے جاتے تھے۔ یہ ناممکن تھا کہ خدیجہؓ اکبرؓ کی کے کانوں تک اس مقدس ہستی کے اوصاف حمیدہ کی بھٹک نہ پڑتی۔ ان کو اپنی تجارت کی نگرانی کے لیے ایسی ہی ہمہ صفت موصوف شخصیت کی تلاش تھی۔ انھوں نے حضورؐ کو پیغام بھیجا کہ اگر آپؐ میرا سامان تجارت شام تک بے جایا کریں تو دوسرے لوگوں سے دو چند معاوضہ آپؐ کو دیا کروں گی۔ حضورؐ ان دنوں اپنے چچا ابوطالب کی سرپرستی میں تھے۔ انہیں وقتاً فوقتاً حضرت خدیجہؓ کی تجارت کا حال معلوم ہوتا رہتا تھا۔ آپؐ نے حضرت خدیجہؓ کا پیغام منظور فرمایا اور اشیائے تجارت سے لے کر عارم بصرہ ہوئے۔ چلتے وقت حضرت خدیجہؓ نے اپنا غلام خاص میرہ بھی حضورؐ کے ساتھ کر دیا اور اسے تاکید کی کہ اٹھائے سفر میں حضورؐ کو کوئی تکلیف نہ ہونے پائے۔

سرورِ کائناتؑ صلی اللہ علیہ وسلم کی دیانت داری و سلیقہ شعاری کی بدولت تمام سامان تجارت دو گنے منافع پر فروخت ہو گیا۔ دورانِ سفر میں سرورِ قافلہ یعنی سرورِ کائناتؑ نے اپنے ہمراہیوں کے ساتھ اتنا اچھا سلوک کیا کہ ہر ایک حضورؐ کا مداح بلکہ جاں نثار بن گیا۔ جب قافلہ مکہ واپس آیا اور حضرت خدیجہؓ کو میرہ کی زبانی سفر کے حالات اور منافع کی تفصیلات معلوم ہوئیں تو وہ بے حد متاثر ہوئیں اور اپنی لونڈی نفیسہ کی معرفت حضورؐ کو نکاح کا پیغام بھیجا۔ حضورؐ کا ایما پاکر وہ حضرت خدیجہؓ کے چچا عمرو بن اسد کو بلا لائیں۔ اس وقت وہی ان کے سرپرست تھے۔

(۳)

دوسری طرف سے سرورِ عالم صلی اللہ علیہ وسلم اپنے چچا ابوطالب اور دوسرے

اکابر خاندان کے ساتھ حضرت خدیجہؓ کے مکان پر تشریف لائے۔ حضرت ابوطالب نے نکاح کا خطبہ پڑھا اور ۵۰۰ درہم طلائی مہر قرار دیا۔ اس وقت حضورؐ کی عمر ۲۵ سال اور حضرت خدیجہؓ کی عمر ۴۰ سال کی تھی۔

نکاح کے بعد حضورؐ اکثر گھر سے باہر رہنے لگے۔ کئی کئی روز مکہ کے پہاڑوں میں جا کر عبادت الہی میں مشغول رہتے۔ غرض اسی طرح دس برس کا زمانہ گزر گیا۔ ایک دن اسی طرح حضورؐ غار حرا میں معتکف تھے کہ ربّ ذوالجلال کے حکم سے جبریلؑ ایں آپ کے پاس تشریف لائے اور کہا ”قُمْ يَا مُحَمَّدٌ“ حضورؐ نے نظریں اوپر اٹھائیں تو اپنے سامنے ایک نورانی صورت کو کھڑے پایا جس کے ماتھے پر خطہ نور کلمہ طیبہ رقم تھا۔ جبریلؑ ایں نے حضورؐ کو گلے لگا کر دایا اور کہا کہ پڑھ، حضورؐ نے فرمایا میں پڑھا لکھا نہیں، جبریلؑ نے پھر یہی کہا اور حضورؐ نے یہی جواب دیا۔ تیسری مرتبہ جب جبریلؑ نے کہا

اقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اقْرَأْ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝
ترجمہ: ”پڑھا اپنے پروردگار کے نام سے جس نے سب کچھ پیدا کیا جس نے انسان کو پانی کے کیڑے (ہو کی پھلکی) سے بنایا۔ پڑھ تیرا پروردگار بہت کرم والا ہے۔ جس نے قلم سے آدمی کو علم سکھایا جو نہ جانتا تھا۔“

تو حضور صلی اللہ علیہ وسلم کی زبان مبارک پر یہی کلمات جاری ہو گئے۔ اس حیرت انگیز واقعہ سے حضورؐ کی طبیعت بھی متاثر ہوئی۔ گھر تشریف لائے تو فرمایا ”رَمَلُونِي رَمَلُونِي“ مجھ کو کپڑا اڑھاؤ مجھ کو کپڑا اڑھاؤ۔ حضرت خدیجہؓ نے تعمیل ارشاد کی اور پوچھا کہ آپ کہاں تھے میں سخت فکر مند تھی اور کئی آدمیوں کو آپ کی تلاش میں بھیج چکی تھی۔ حضورؐ نے تمام واقعہ بی بی خدیجہؓ کے سامنے من و عن بیان کر دیا۔ حضرت خدیجہؓ نے فرمایا کہ آپ سچ بولتے ہیں۔ غریبوں کے دستگیر ہیں مہمانوں ہیں، صلہ رحمہ کا خیال رکھتے ہیں، امانت گزار ہیں اور دیکھوں کے خبر گیر ہیں۔ اللہ آپ کو

تمہانہ چھوڑے گا۔“ پھر آپ کو ساتھ لے کر اپنے چچا زاد بھائی ورقہ بن نوفل کے پاس پہنچیں جو زمانہ جاہلیت میں بت پرستی ترک کر کے عیسائی ہو گئے تھے اور گزشتہ الہامی کتابوں تو رست زبور و انجیل کے بہت بڑے عالم تھے۔ بی بی خدیجہؓ نے تمام واقعہ جو حضورؐ کو پیش آیا تھا ان کے سامنے بیان کیا۔ ورقہ یہ سنتے ہی بول پکھٹے :

”یہ وہی ناموس ہے جو موسیٰؑ پر اترا تھا۔ اسے کاش کہ میں اس زمانے تک زندہ

رہتا جب آپ کی قوم آپ کو وطن سے نکال دے گی۔“

حضورؐ نے پوچھا، کیا یہ لوگ مجھ کو نکال دیں گے؟ ورقہ نے کہہ لیاں جو کچھ آپ پر نازل ہوا ہے جب کسی پر نازل ہوتا ہے تو دنیا اس کی مخالفت ہو جاتی ہے، اگر میں اس وقت تک زندہ رہا تو آپ کی بھرپور مدد کروں گا۔“ اس گفتگو کے بعد ورقہ کا بہت جلد انتقال ہو گیا۔ تاہم حضرت خدیجہؓ کو یقین کامل ہو گیا کہ حضورؐ منصبِ سالت پر فائز ہو چکے ہیں۔ چنانچہ وہ بلا تامل حضورؐ پر ایمان لے آئیں۔ تمام کتب سیر متفق ہیں کہ عورتوں میں سب سے پہلے مشرف باسلام ہونے والی خاتون حضرت خدیجہ الکبریٰؓ تھیں۔

حضورؐ سے نکاح کے بعد حضرت خدیجہ الکبریٰؓ تقریباً ۲۵ سال (یعنی نزولِ وحی کے تقریباً ۶ سال) زندہ رہیں۔ اس مدت میں انھوں نے رسول اللہ صلی اللہ علیہ وسلم کے ساتھ ہر قسم کے روح فرسا مصائب کو نہایت خندہ پیشانی سے برداشت کیا اور آقاؐ کے دو جہاں طہلی اللہ علیہ وسلم کی رفاقت اور جان نثاری کا حق ادا کر دیا۔ حضرت خدیجہ الکبریٰؓ کے اسلام لانے کے بعد سرورِ کائناتؐ کے متعلقین میں بھی اسلام کی ٹرپ پیدا ہوئی۔ نوجوانوں میں حضرت علیؓ کریم اللہ وجہہ، بڑوں میں حضرت ابو بکر صدیقؓ اور حضرت زید بن حارثہؓ سب سے پہلے ایمان لائے۔ ان کے بعد دوسرے سعید الفطرت اصحاب بھی آہستہ آہستہ حلقہٴ اسلام میں داخل ہونے شروع ہو گئے۔ حضرت خدیجہؓ کو اسلام کی وسعت پذیری سے بے حد مسرت حاصل ہوتی تھی اور وہ اپنے غیر مسلم اعزہ و اقارب کے طعن و تشنیع کی پروا کیے بغیر اپنے آپ کو تبلیغِ حق میں رسول اللہؐ کا دست و بازو ثابت کر رہی تھیں۔ انھوں نے اپنا تمام زوال مال اسلام پر نثار کر دیا اور ان کی ساری دولت

یتیموں اور یتیم خانوں کی خبر گیری، بکسیوں کی بستگیری اور حاجت مندوں کی حاجت روائی کے لیے وقف ہو چکی تھی۔ ادھر کفار قریش نو مسلموں پر طرح طرح کے مظالم ڈھا رہے تھے اور تبلیغ حق کی راہ میں ہر طرح کے روڑے اٹھا رہے تھے۔ انہوں نے رحمت عالم اور آپ کے جان نثاروں کو ستانے میں کوئی کسر اٹھانہ رکھی تھی۔

(۴)

جب حضور صلی اللہ علیہ وسلم کفار کی لالچنی اور یہودہ باتوں سے کبیدہ خاطر تھے تو حدیثہ الکبریٰ عرض کرتیں: "و یا رسول اللہ! آپ رنجیدہ نہ ہوں۔ بھلا کوئی ایسا رسول بھی آج تک آیا ہے جس سے لوگوں نے تمسخر نہ کیا ہو۔" حضرت حدیثہ کے اس کہنے سے حضور کا ملال طبع دور ہو جاتا تھا۔ غرض اس پر آشوب زمانے میں حضرت حدیثہ الکبریٰ نہ صرف حضور کی ہم خیال اور غمگسار تھیں بلکہ ہر موقع پر اور ہر مصیبت میں آپ کی مدد کے لیے تیار رہتی تھیں۔ حضور فرمایا کرتے تھے:

و میں جب کفار سے کوئی بات سنتا تھا اور وہ مجھ کو ناگوار معلوم ہوتی تھی تو میں حدیثہ سے کہتا: "وہ اس طرح میری ڈھارس بندھاتی ہیں کہ میرے دل کو تسکین ہو جاتی تھی، اور کوئی رنج ایسا نہ تھا جو حدیثہ کی باتوں سے آسان اور ملکا نہ ہو جاتا تھا۔"

عصیت کنڈی کا بیان ہے کہ ایک دفعہ میں زمانہ جاہلیت میں کچھ اشیا خریدنے کے لیے مکہ آیا، اور عباس بن عبد المطلب کے پاس ٹھہرا۔ دوسرے دن صبح کے وقت عباس کے ہمراہ بازار کی طرف چلا جب کعبہ کے پاس سے گزرا تو میں نے دیکھا کہ ایک نوجوان شخص آیا۔ اپنا سر آسمان کی طرف اٹھا کر دیکھا اور پھر قبلہ کی طرف منہ کر کے کھڑا ہو گیا۔ تھوڑی دیر بعد ایک نوخیز لڑکا آیا جو پہلے جوان کی ایک جانب کھڑا ہو گیا۔ زیادہ دیر نہ گزری تھی کہ ایک عورت آئی اور وہ بھی ان دونوں کے پیچھے کھڑی ہو گئی، ان تینوں نے نماز پڑھی اور چلے گئے۔ میں نے عباس سے کہا: "و عباس! ایسا معلوم ہوتا ہے کہ مکہ میں انقلاب آنے والا ہے۔" عباس نے کہا:

”ہاں، تم جانتے ہو یہ تینوں کون ہیں؟“ میں نے کہا: ”نہیں،“ عباسؑ نے کہا۔
 ”یہ جوآن اور لڑکا دونوں میرے بھتیجے تھے، جوآن عبداللہ بن عبدالمطلب کا بیٹا محمدؐ
 اور لڑکا ابوطالب بن عبدالمطلب کا بیٹا علیؑ تھا۔ عورت جس نے دونوں کے پیچھے
 نماز پڑھی۔ میرے بھتیجے محمدؐ کی بیوی خدیجہ بنت خویلد سے۔ میرے بھتیجے کا دعویٰ ہے
 کہ اس کا دین الہامی ہے اور وہ ہر کام خدا کے حکم سے کرتا ہے، لیکن ابھی تک ان
 تینوں کے سوا کوئی اس دین کا پیرو میرے علم میں نہیں ہے،“ عباسؑ کی یہ باتیں سن
 کر میرے دل میں خواہش پیدا ہوئی کہ اسے کاش چوتھا میں ہوتا۔

(۵)

اس واقعہ سے اندازہ کیا جاسکتا ہے کہ حضرت خدیجہ الکبریٰؓ نے کیسے نامساعد
 حالات میں سرورِ کائنات صلی اللہ علیہ وسلم کا ساتھ دیا۔ حضرت خدیجہ الکبریٰؓ کی یہی
 سہمردی، دل سوزی اور جان نثاری تھی کہ حضورؐ ان سے بے پناہ محبت فرماتے
 تھے۔ جب تک وہ زندہ رہیں حضورؐ نے کوئی دوسرا نکاح نہ فرمایا۔ حضرت خدیجہؓ
 جہاں اولاد کی پرورش نہایت حسن و خوبی سے کر رہی تھیں وہاں امورِ خانہ داری
 کو نہایت سلیقہ سے نباتھی تھیں اور باوجود ثروت کے حضورؐ کی خدمت خود
 کرتی تھیں۔ صحیح بخاری میں روایت ہے کہ ایک مرتبہ حضرت جبریلؑ حضورؐ کے
 پاس تشریف لائے اور کہا: ”خدیجہ برتن میں کچھ لاد رہی ہیں آپ ان کو اللہ کا اور میرا
 سلام پہنچا دیجئے۔“

سرورِ عالم صلی اللہ علیہ وسلم سے حضرت خدیجہؓ کی عقیدت اور محبت کی کیفیت تھی
 کہ بعثت سے پہلے اور بعثت کے بعد حضورؐ نے جو کچھ فرمایا انہوں نے ہمیشہ اس کی پُر زور
 تائید و تصدیق کی۔ اسی لیے حضورؐ ان کی بے حد تعریف و تحسین فرمایا کرتے تھے۔
 سیدہ بدرِ بعثت ہیں مشرکین قریش نے بنو ہاشم اور بنو مطلب کو شعب ابی طالب
 میں محصور کیا تو حضرت خدیجہؓ بھی اس ابتلا میں سرورِ عالم صلی اللہ علیہ وسلم کے ساتھ تھیں
 وہ پورے تین برس تک اس محصوری کے روج فرسا آلاطم و مصائب بڑے صبر اور

خوہنے کے ساتھ جھیلتی رہیں۔

سنائے بعدِ بعثت میں یہ ظالمانہ محاصرہ ختم ہوا لیکن اس کے بعد حضرت خدیجہ الکبریٰؓ زیادہ دن زندہ نہ رہیں۔ رمضان المبارک میں ریا اس سے کچھ پہلے ان کی طبیعت نامناسب ہوئی۔ حضورؐ نے علاج معالجہ اور تسکین و تشفی میں کوئی دقیقہ اٹھانہ رکھا لیکن موت کا کوئی علاج نہیں۔ ۱۱ رمضان سنہ نبویؐ کو انہوں نے پیکِ اجل کو لبیک کہا اور مکہ کے قبرستانِ حجون میں دفن ہوئیں۔ اس وقت ان کی عمر تقریباً ۶۵ برس کی تھی۔

(۶)

حضور صلی اللہ علیہ وسلم کو ان کی وفات کا بے پناہ صدمہ ہوا اور آپؐ اکثر ملول رہنے لگے تاکہ حضرت سودہؓ سے آپؐ کا نکاح ہو گیا۔

حضرت خدیجہ الکبریٰؓ کی وفات کے بعد بھی آپؐ کو ان سے اتنی محبت تھی کہ جب کوئی قربانی کرتے تو پہلے حضرت خدیجہؓ کی سہیلیوں کو گوشت بھیجتے اور بعد میں کسی اور کو دیتے۔ حضرت خدیجہؓ کا کوئی رشتہ دار جب کبھی آپؐ کے پاس آتا تو آپؐ اس کی بھی خاطر مدارات فرمایا کرتے۔

رعلتِ خدیجہ الکبریٰؓ کے بعد مدت تک حضورؐ اس وقت تک گھر سے باہر تشریف نہ لے جاتے جب تک حضرت خدیجہؓ کی اچھی طرح تعریف نہ کر لیتے۔ اسی طرح جب گھر تشریف لاتے تو ان کا ذکر کر کے بہت کچھ تعریف فرماتے۔ حضرت عائشہ صدیقہؓ فرماتی ہیں کہ ایک دفعہ حضورؐ نے حسبِ معمول خدیجہ الکبریٰؓ کی تعریف کرنی شروع کی۔ مجھے رشک آیا، میں نے کہا، ”یا رسول اللہؐ وہ ایک بڑھیا بیوہ عورت تھیں خدا نے ان کے بعد آپؐ کو ان سے بہتر بیوی عنایت کی۔“ یہ سن کر حضورؐ کا چہرہ مبارک غصے سے سرخ ہو گیا اور فرمایا:

”خدا کی قسم مجھے خدیجہؓ سے اچھی بیوی نہیں ملی۔ وہ ایمان لائیں جب سب لوگ کافر تھے۔ اس نے میری تصدیق کی جب سب نے مجھے جھٹلایا۔ اس

نے اپنا زرو مال مجھ پر قربان کر دیا۔ جب دوسروں نے مجھے محروم رکھا اور اللہ
نے اس کے بطن سے مجھے اولاد دی۔“

حضرت عائشہؓ فرماتی ہیں کہ میں ڈر گئی اور اس روز بے عہد کر لیا کہ آئندہ حضورؐ کے
سامنے کبھی خدیجہ الکبریٰؓ کو ایسا ویسا نہ کہوں گی۔

حضرت خدیجہ الکبریٰؓ کے بطن سے اللہ تعالیٰ نے حضورؐ کو چھ لڑکے لڑکیاں
دیے۔ سب سے پہلے تاسم پیدا ہوئے جو کمسنی میں انتقال کر گئے۔ پھر زینبؓ، ان
کے بعد عبداللہؓ، وہ بھی صغر سن ہی میں فوت ہو گئے (ان کا لقب طیب اور طاہر تھا) پھر
رقیہؓ، پھر اُمّ کلثومؓ، پھر فاطمہ الزہراءؓ پیدا ہوئیں۔

حضرت خدیجہ الکبریٰؓ کے مناقب میں بہت سی حدیثیں مروی ہیں۔
رضی اللہ تعالیٰ عنہا

مُتَّمُ الْمُؤْمِنِينَ خُصْرَتِ سُوْدُوہ بنتِ زَمْعہ

(۱)

سُوْدُوہ نام، قریش کے قبیلہ عامر بن لوئی سے تھیں۔ سلسلہ نسب یہ ہے:
سُوْدُوہ بنتِ زَمْعہ بن قیس بن عبد شمس بن عبد ود بن نصر بن مالک بن حِصِل
بن عامر بن لوئی۔

ماں کا نام سموس بنتِ قیس تھا جو انصار کے خاندان بنو نجار سے تھیں۔ حضرت
سُوْدُوہ کا پہلا نکاح اپنے چچا زاد بھائی حضرت سکران بن عمرو سے ہوا۔
اللہ تعالیٰ نے حضرت سُوْدُوہؓ کو نہایت صالح طبیعت عطا کی تھی، جب
رسول کریم صلی اللہ علیہ وسلم نے دعوتِ حق کا آغاز کیا تو انھوں نے فوراً اس پر
لبیک کہا۔ ان کے سعید الغلظت شوہر نے بھی ان کے ساتھ اسلام قبول کر لیا۔ حبشہ
کی دوسری ہجرت میں حضرت سُوْدُوہؓ اور حضرت سکرانؓ بھی دوسرے مسلمانوں
کے ہمراہ حبش کی طرف ہجرت کر گئے۔ کئی برس وہاں رہ کر مکہ واپس لوٹے، جہاں
حیدر بن بعد حضرت سکرانؓ نے وفات پائی اور حضرت سُوْدُوہؓ بیوہ ہو گئیں۔

(۲)

یہ وہ زمانہ تھا جب حضرت خدیجہ الکبریٰ نے وفات پائی تھی۔ بنی مالک کی
بچیوں کو دیکھ دیکھ کر سرورِ کائنات صلی اللہ علیہ وسلم کی طبیعت مبارک افسردہ رہتی
تھی۔ رسول کریم صلی اللہ علیہ وسلم کی ایک جان نثار صحابیہؓ حضرت خولہؓ بنتِ
حکیم نے ایک دن بارگاہِ نبویؐ میں عرض کی:
”و یا رسول اللہ! خدیجہؓ کی وفات کے بعد میں ہمیشہ آپ کو ملول دیکھتی ہوں۔“

حضورؐ نے فرمایا۔ ”ہاں، گھر کا انتظام اور بچوں کی تربیت خدیجہؓ ہی کے سپرد تھی۔“
 خولہؓ نے عرض کی: ”تو پھر آپ کو ایک رفیق و ہمگسار کی ضرورت ہے۔ اگر اجازت ہو تو آپ کے نکاحِ ثانی کے لیے سلسلہ جنیبانی کروں۔“

حضورؐ نے اسے منظور فرمایا۔ حضرت خولہؓ اب حضرت سوڈہؓ کے پاس تشریف لے گئیں۔ دوران سے رسول کریم صلی اللہ علیہ وسلم کی خواہش بیان کی۔ حضرت سوڈہؓ نے بخوشی حرمِ نبویؐ بننے پر اظہارِ رضا مندی کیا۔ ان کے والدِ زمعدہؓ نے بھی حضورؐ کا پیغام قبول کر لیا اور اپنی لختِ جگر کا نکاح سرورِ کائنات صلی اللہ علیہ وسلم سے چار سو درہم پر خود پڑھا دیا۔ نکاح کے بعد ان کے صاحبزادے عبداللہؓ گھر تشریف لائے وہ ابھی تک مشرف باسلام نہیں ہوئے تھے۔ اس نکاح کا حال سن کر سخت رنجیدہ ہوئے اور سر پر خاک ڈالی۔ اسلام قبول کرنے کے بعد انھیں ساری عمر اپنی اس نادانی کا بہت قلق رہا۔

یہ مبارک نکاح رمضان سنہ بعدِ بعثت میں ہوا۔

(۲)

زرقانیؒ کا بیان ہے کہ اپنے پہلے شوہر حضرت سکرانؓ کی زندگی میں ایک دفعہ حضرت سوڈہؓ نے خواب میں دیکھا کہ تنکیہ کے سہارے لیٹی ہیں کہ آسمان پھا اور چاندان پر گر پڑا۔ انھوں نے یہ خواب حضرت سکرانؓ سے بیان کیا تو وہ بولے۔ اس خواب کی تعبیر یہ معلوم ہوتی ہے کہ میں غنیمتِ فوت ہو جاؤں گا اور تم عرب کے چاند محمد صلی اللہ علیہ وسلم کے نکاح میں آؤ گی۔“
 واقعی اس خواب کی تعبیر حیدر بن عبد پوریؒ ہو گئی۔

بعض روایتوں کے مطابق حضرت خدیجہ الکبریٰؓ کی وفات کے بعد حضرت سوڈہؓ حضورؐ کے نکاح میں آئیں اور بعض کے مطابق حضرت عائشہ صدیقہؓ سے حضورؐ کا نکاحِ ثانی ہوا۔

سنہ بعدِ بعثت میں سرورِ عالم صلی اللہ علیہ وسلم ہجرت کر کے مدینہ تشریف

لے گئے تو وہاں سے حضرت ابو رافعؓ اور زید بن عارثہؓ کو مکہ بھیجا کہ حضرت فاطمہ الزہراءؓ اُمّ کلثومؓ اور حضرت سودہؓ وغیرہ کو ساتھ لے کر آئیں۔ چنانچہ وہ سب حضرت زید بن عارثہ اور ابو رافعؓ کے ہمراہ مدینہ آئیں۔

(۳)

آیت حجاب کے نزول سے پیشتر حضرت سودہؓ قصائے حاجت وغیرہ کے لیے باہر تشریف لے جاتی تھیں۔ حضرت عمر فاروقؓ کا خیال تھا کہ ازواج مطہرات کو باہر نہ نکلنا چاہیے۔ اس کے لیے وہ ایک مرتبہ نبی کریم صلی اللہ علیہ وسلم سے بھی عرض کر چکے تھے لیکن حضورؐ خاموش رہے تھے۔ ایک دن حضرت سودہؓ قصائے حاجت کے لیے جنگل کی طرف جاری تھیں کہ راستے میں حضرت عمرؓ مل گئے۔ حضرت سودہؓ کا قد بلند و بالا تھا۔ حضرت عمرؓ نے انھیں پہچان لیا اور کہا: ”سودہؓ تم کو ہم نے پہچان لیا۔“ حضرت سودہؓ کو حضرت عمرؓ کا یہ جملہ سخت ناگوار گزرا اور انھوں نے رسول کریم صلی اللہ علیہ وسلم سے حضرت عمرؓ کی شکایت کی۔ صحیح بخاری میں ہے کہ اس واقعہ کے بعد آیت حجاب نازل ہوئی اور تمام خواتین پردہ کی پابند ہو گئیں۔ حضرت سودہؓ کے مزاج میں کسی قدر تیزی تھی لیکن اس کے ساتھ ہی ظرافت بھی تھی جس سے رسول کریم صلی اللہ علیہ وسلم بعض اوقات محظوظ ہوتے تھے۔ ابن سعد کا بیان ہے کہ کبھی کبھی وہ جان بوجھ کر بے ڈھنگے پن سے چلتی تھیں حضورؐ دیکھتے تو ہنس پڑتے تھے، ایک دن رات کو رسول کریم صلی اللہ علیہ وسلم کے ساتھ نماز پڑھی حضورؐ بڑی دیر تک رکوع میں رہے۔ صبح ہوئی تو کہنے لگیں: ”یا رسول اللہؐ رات کو نماز میں آپ نے اتنی دیر تک رکوع کیا کر مجھے اپنی نکیر بھپوٹنے کا اندیشہ ہو گیا۔ چنانچہ میں بڑی دیر تک اپنی ناک سہلاتی رہی۔“ حضورؐ ان کی بات سن کر ہنس پڑے۔

حضرت سودہؓ نہایت رحم دل اور سخی تھیں۔ جو کچھ ان کے ہاتھ آتا تھا اسے نہایت دریا دل سے حاجت مندوں میں تقسیم کر دیتی تھیں۔ حافظ ابن حجرؒ نے اصحاب میں لکھا ہے کہ حضرت سودہؓ دستار تھیں اور طائف کی کھالیں بنایا کرتی تھیں۔ اس

سے جو آمدنی ہوتی تھی اسے راہِ خدا میں خرچ کر دیتی تھیں۔

حضرت عمر فاروقؓ نے ایک دفعہ ان کی خدمت میں درہموں کی ایک تحصیل بدینہ بھیجی۔ انھوں نے پوچھا، اس میں کیا ہے۔ لوگوں نے بتایا: ”درہم“ بولیں، ”تحصیل“ میں کھجوروں کی طرح؟“ یہ کہہ کر تمام درہم ضرورت مندوں میں اس طرح بانٹ دیئے جس طرح کھجوریں تقسیم کی جاتی ہیں۔

چونکہ حضرت سودہؓ کا سن زیادہ ہو چکا تھا اور حضرت عائشہؓ ابھی نو عمر تھیں اس لیے انھوں نے اپنی باری بھی حضرت عائشہؓ کو دے دی جو انھوں نے خوشی سے قبول کر لی۔ حضرت عائشہ صدیقہؓ کا قول ہے:

”میں نے کسی عورت کو جذبہ رقابت سے خالی نہ دیکھا سوائے سودہؓ کے۔“
حضرت سودہؓ اتنے پاکیزہ اخلاق کی حامل تھیں کہ ایک دفعہ حضرت عائشہؓ نے فرمایا: ”سوائے سودہؓ کے کسی عورت کو دیکھ کر میرے دل میں یہ خواہش پیدا نہ ہوئی کہ اس کے جسم میں میری روح ہوتی۔“

(۴)

حضرت سودہؓ سلمہ ہجری میں رسول کریم صلی اللہ علیہ وسلم کے ساتھ حج بیت اللہ سے مشرف ہوئیں، چونکہ درازِ قد اور ضربہ اندام تھیں اس لیے تیز چلنے سے مجبور تھیں۔ حضورؐ نے مزاحمت سے روانگی سے پہلے انھیں چلے جانے کی اجازت دے دی، تاکہ ان کو بھیڑ بھاڑ سے تکلیف نہ ہو۔

حجۃ الوداع کے موقع پر رسول کریم صلی اللہ علیہ وسلم نے تمام ازواجِ مطہراتؓ کو مخاطب کر کے فرمایا:

”اس حج کے بعد اپنے گھروں میں بیٹھنا۔“

چنانچہ حضرت سودہؓ اور حضرت زینب بنت جحشؓ نے اس حکم کی نہایت سختی سے تعمیل کی۔ دوسری ازواجِ مطہراتؓ اداسے حج پر اس حکم کا اطلاق نہیں کرتی تھیں لیکن حضرت سودہؓ اور حضرت زینبؓ رسول کریم صلی اللہ علیہ وسلم کی وفات کے بعد

ساری عمر گھر سے باہر نہ نکلیں۔ حضرت سوڈہ فرمایا کرتیں :
 ”میں حج اور عمرہ دونوں کر چکی ہوں۔ اب خدا کے حکم کے مطابق گھر سے
 باہر نہ نکلوں گی۔“

حضرت سوڈہ نے حضرت عمر فاروقؓ کے عہدِ خلافت میں ۲۲ ہجری میں
 وفات پائی۔

حضرت سکرانؓ کے صلب سے ان کے ایک فرزند تھے جن کا نام عبدالرحمن تھا۔
 انہوں نے خلافت فاروقی میں جنگِ جلولاء میں شرکت کی اور نہایت بہادری سے
 لڑ کر تہہ شہادت پر فائز ہوئے۔

رسولِ کریم (صلی اللہ علیہ وسلم) سے کوئی اولاد نہیں ہوئی۔
 حضرت سوڈہؓ سے پانچ حدیثیں مروی ہیں۔ ان میں سے ایک صحیح بخاری
 میں ہے اور چار سننِ اربعہ میں۔
 رضی اللہ تعالیٰ عنہا

اُمُّ الْمُؤْمِنِينَ حُرَّتْ عَائِشَةُ صَدِيقَةُ

(۱)
عائشہ نام۔ صدیقہ اور حمیر القتب۔ اُمِّ عبد اللہ کنیت۔ قریش کے خاندان
بنو تمیم سے تھیں۔ سلسلہ نسب یہ ہے :

عائشہ بنت ابوبکر صدیق بن ابی قحافہ بن عامر بن عمرو بن کعب بن سعد
بن تیم بن مرہ بن کعب بن لؤئی۔

والدہ کا نام اُمِّ رومان بنت عامر تھا اور وہ بھی جلیل القدر صحابیہ تھیں۔ حضرت
عائشہ نے نبوت نبویؐ کے چار سال بعد ماہ شوال میں پیدا ہوئیں۔

حضرت عائشہ صدیقہ کا زمانہ طفولیت صدیق اکبرؐ جیسے جلیل القدر باپ کے
زیر سایہ بسر ہوا۔ وہ بچپن ہی سے سچے ذہین اور ہوشمند تھیں اور اپنے بچپن کی تمام
باتیں انھیں یاد تھیں۔ کہا جاتا ہے کہ کسی دوسرے صحابی یا صحابیہ کی یادداشت اتنی
اچھی نہ تھی۔

بچپن میں ایک دفعہ حضرت عائشہؓ گڑیوں سے کھیل رہی تھیں کہ سرورِ عالم
پاس سے گزرے۔ ننھی عائشہؓ کی گڑیوں میں ایک پروار گھوڑا بھی تھا۔ حضورؐ نے
پوچھا۔ ”عائشہؓ یہ کیا ہے؟“ جواب دیا۔ ”گھوڑا ہے“ حضورؐ نے فرمایا۔ گھوڑوں
کے تو پر نہیں ہوتے۔ انھوں نے بے ساختہ کہا۔ ”کیوں یا رسول اللہ؟“ حضرت
سلیمانؑ کے گھوڑوں کے تو پر تھے۔“ حضورؐ نے یہ جواب سن کر متسم فرمایا :

ام بخاریؒ کا بیان ہے کہ جب آیۃ بَلِ السَّاعَةُ مَوْعِدُهُمْ وَالسَّاعَةُ
اُدْحِیَ وَاَمْرٌ دَسْرُهُمْ مکہ میں نازل ہوئی تو اس وقت حضرت عائشہؓ کھیل کو ہیں

مشغول تھیں۔

حصنور سے پہلے حضرت عائشہؓ کی نسبت جبر بن مطعم کے بیٹے سے ہوئی مگر جبر نے اپنی ماں کے ایام پر یہ نسبت اس لیے فسخ کر دی کہ حضرت ابوبکر صدیقؓ اور ان کے اہل خاندان مسلمان ہو چکے تھے۔ اس کے بعد حضرت خولہ بنت حکیم کی تحریک پر حصنور نے حضرت ابوبکر صدیقؓ کو حضرت عائشہؓ کے لیے پیغام بھیجا۔ حضرت ابوبکر صدیقؓ رسول کریم (صلی اللہ علیہ وسلم) کے منہ بولے بھائی تھے تعجب سے پوچھا۔ ”کیا بھائی کی بیٹی سے نکاح ہو سکتا ہے؟“ خولہ بنت حصنور سے پوچھا تو آپ نے فرمایا۔ ”ابوبکرؓ میرے دینی بھائی ہیں اور ایسے بھائیوں کی اولاد سے نکاح جائز ہے۔“ جناب صدیق اکبرؓ کے لیے اس سے بڑھ کر خوشی کی کون سی بات تھی کہ ان کی بیٹی چھٹے تعلقین کے نکاح میں آئے۔ فوراً راضی ہو گئے۔ چنانچہ چھ سال کی عمر میں حضرت عائشہؓ ہجرت سے تین سال قبل ماہ شوال میں رسول کریمؐ کے حوالہ نکاح میں آ گئیں۔ حضرت ابوبکر صدیقؓ نے خود نکاح پڑھایا۔ پانچ صد درہم حق مہر مقرر ہوا۔

ایک دفعہ شوال کے مہینے میں عرب میں طاعون کی خوفناک وبا پھیلی تھی جس نے نہراہوں گھرانوں کو ویران کر دیا تھا اس وقت سے شوال کا مہینہ اہل عرب میں سنو سنو سمجھا جاتا تھا۔ اور وہ اس مہینے میں خوشی کی تقریب کرنے سے احتراز کرتے تھے۔ حضرت عائشہؓ کا نکاح بھی شوال میں ہوا اور رخصتی بھی چند سال بعد شوال ہی میں ہوئی۔ اس وقت سے ماہ شوال کی نحوست کا وہم لوگوں کے دلوں سے دور ہوا۔ حضرت عائشہؓ سے نکاح کی بشارت حصنور کو خواب میں ہو چکی تھی۔ آپ نے خواب میں دیکھا کہ کوئی شخص رشیم میں لپیٹی ہوئی کوئی چیز آپ کو دکھا رہا ہے اور کہتا ہے ”وہ یہ آپ کی ہے“ آپ نے کھولا تو حضرت عائشہؓ تھیں۔ حضرت عائشہؓ کا نکاح انتہائی سادگی سے ہوا۔ وہ فرماتی تھیں : ”جب رسول اللہؐ نے مجھ سے نکاح فرمایا تو میں اپنی ہجولیوں کے ساتھ

کہا کرتی تھی۔ مجھے اس نکاح کا حال تک معلوم نہ ہوا تا آنکہ میری والدہ نے مجھے گھر سے باہر نکلنے سے منع کر دیا۔

حضرت عائشہؓ پیدائشی مسلمان تھیں، ان سے روایت ہے کہ ”جب میں نے اپنے والدین کو پہچانا، انھیں مسلمان پایا،“ اس سے ظاہر ہوتا ہے کہ حضرت عائشہؓ پر روزِ ازل سے کفر و شرک کا سایہ تک نہ پڑا۔

(۲)

حضرت عائشہؓ سے نکاح کے تین سال بعد رحمتِ عالم صلی اللہ علیہ وسلم حضرت ابوبکر صدیقؓ کی معیت میں ہجرت ذی کربینہ تشریف لے گئے۔ مدینہ پہنچ کر سرگوشاہ نامہ اور حضرت ابوبکر صدیقؓ نے حضرت زید بن عاصیؓ، ابورافعؓ اور عبداللہ بن ارقطؓ کو اپنے اہل و عیال لانے کے لیے مکے بھیجا۔ واپسی پر حضرت زید بن عاصیؓ کے ساتھ حضرت فاطمہ الزہراءؓ، حضرت ام کلثومؓ، حضرت سودہ بنت زمعہؓ، ام ایمنؓ اور اسامہ بن زیدؓ تھے۔ اور عبداللہ بن ارقطؓ کے ہمراہ عبداللہ بن ابوبکرؓ، ام رومانؓ، عائشہ صدیقہؓ اور اسامہ بنت ابی بکرؓ تھیں۔

مدینہ پہنچ کر حضرت عائشہؓ محلہ بنو حارث میں اپنے والدِ محترم کے گھر آئیں۔ مدینہ کی آب و ہوا شروع شروع میں مہاجرین کے موافق نہ آئی۔ حضرت ابوبکر صدیقؓ سخت بیمار ہو گئے۔ حضرت عائشہ صدیقہؓ نے نہایت تیزی سے ان کی تیمارداری کی جب وہ صحت یاب ہوئے تو خود بیمار ہو گئیں۔ مرض کا حملہ اتنا شدید تھا کہ سر کے بال گر گئے، عام جان بچ گئی۔ جب صحت بحال ہوئی تو صدیق اکبرؓ نے حضورؐ سے عرض کیا: ”یا رسول اللہ عائشہؓ کو آپ رخصت کیوں نہیں کرا لیتے۔“ فرمایا: ”فی الحال میرے پاس مہر نہیں ہے۔“ صدیق اکبرؓ نے اپنے پاس سے پانچ سو درہم حضورؐ کی خدمت میں بطور قرض حسنہ پیش کیے۔ جو آپؐ نے قبول فرمایا اور وہی حضرت عائشہؓ کے پاس بھیج کر انھیں شوال سالہ میں رخصت کرایا۔ اس وقت حضرت عائشہ صدیقہؓ کی عمر نو سال اور بعض روایتوں کے مطابق بارہ برس کی تھی۔

۳۰۰ میں غزوہ احد پیش آیا۔ جب ایک اتفاقی غلطی سے جنگ کا پانسہ پلٹ گیا اور حضورؐ کی شہادت کی خبر مشہور ہوئی تو مدینہ سے حضرت عائشہ صدیقہؓ، حضرت صفیہؓ، سیدۃ النساء فاطمہ الزہراءؓ اور دوسری خواتین اسلام دیوانہ وار میدان جنگ کی طرف لپکیں وہاں پہنچ کر حضورؐ کو سلامت دیکھا تو سجدہ شکر بجالائیں۔ ان سب نے مل کر حضورؐ کے زخموں کو دھویا اور پھر مشکینے سے منجھال کر زخمیوں کو پانی پلانا شروع کیا۔ جب دوسرے صحابہ کرامؓ جو ادھر ادھر منتشر تھے حضورؐ کے گرد جمع ہونے شروع ہوئے تو مدینہ واپس تشریف لائیں۔

امام احمد بن حنبلؒ نے لکھا ہے کہ حضرت عائشہؓ غزوہ خندق میں بھی قلعہ سے باہر نکل کر نقشہ جنگ دیکھا کرتی تھیں۔ حضورؐ سے دوسری لڑائیوں میں بھی شریک ہونے کی اجازت چاہی تھی لیکن نہ ملی۔ صحیح بخاری میں ہے کہ وہ راتوں کو اٹھ کر قبرستان پل جاتی تھیں۔ ان روایتوں سے ثابت ہوتا ہے کہ اُمّ المؤمنین فطری طور پر نہایت دلیر اور زبردست تھیں۔

حضرت عائشہ صدیقہؓ کی حیات مبارکہ کے چار واقعات بے حد اہم ہیں۔
 ایک، ایلا، تحریم اور تخمیر۔ (۱) ایک کا واقعہ یوں پیش آیا کہ غزوہ بنو مصطلق کے سفر میں حضرت عائشہؓ حضورؐ کے ہمراہ تھیں۔ راستے میں ایک جگہ رات کو قافلے نے قیام کیا۔ حضرت عائشہؓ رفع حاجت کے لیے پڑاؤ سے دور نکل گئیں، وہاں ان کے گلے کا ہار جو وہ اپنی بہن حضرت اسماءؓ سے مانگ کر لائی تھیں۔ بے خبری کے عالم میں گر گیا۔ واپسی پر پتہ چلا تو بہت مضطرب ہوئیں، پھر اسی سمت واپس لوٹیں خیر کیا کہ قافلے کے چلنے سے پہلے ہار ڈھونڈ کر واپس پہنچ جائیں گی۔ جب ہار ڈھونڈ کر واپس پہنچیں تو قافلہ روانہ ہو چکا تھا۔ بہت گھبرائیں، نا تجربہ کاری کی عمر تھی چادہ اوڑھ کر وہیں لیٹ گئیں۔ حضرت صفوان بن معطلؓ ایک صحابی کسی انتظامی ضرورت کے سلسلہ میں قافلے سے پیچھے رہ گئے تھے۔ انھوں نے حضرت عائشہ صدیقہؓ کو پہچان لیا کیونکہ بچپن میں (یا نزل حجاب کے پہلے) انھیں دیکھا ہوا تھا، ان سے پیچھے رہ

جانے کا سبب پوچھا۔ جب واقعہ معلوم ہوا تو بہت سہر روی کی پھر اقم المؤمنین کو
 اڈنٹ پر بٹھا کر عجلت سے قافلے کی طرف روانہ ہوئے اور دوپہر کے وقت قافلہ
 میں جا ملے۔ مشہور منافق عبداللہ بن ابی کو جب اس واقعہ کا پتہ چلا تو اس نے حضرت
 صدیقہؓ کے متعلق مشہور کر دیا کہ وہ اب با عصمت نہیں رہیں۔ چند سادہ لوح مسلمان
 بھی غلط فہمی میں مبتلا ہو گئے۔ جناب رسالت مآبؐ کو بھی قدرتا تشویش پیدا ہوئی
 اور حضرت عائشہ صدیقہؓ بھی ناحق کی بدنامی کے صدمے سے بیمار ہو گئیں۔ اس وقت
 غیرتِ الہی جوش میں آئی اور آیتِ برات نازل ہوئی :-

لَوْلَا اِذْ سَمِعْتُمُوهُ خَلَقَ الْمُؤْمِنُونَ وَالْمُؤْمِنَاتُ بِالْفُسْهِمِ
 خَيْرًا وَّ قَالُوا هَذَا اِفْكٌ مُّبِينٌ (سورہ نور)

یعنی جب تم نے یہ سنا تو مومن مردوں کی نسبت نیک گمان کیوں نہیں کیا

اور کیوں نہ کہا کہ یہ صریح تہمت ہے۔

آیتِ برات کے نزول سے دشمنوں کے منہ سیاہ ہو گئے اور سادہ لوح مسلمان
 جو غلط فہمی کا شکار تھے سخت شرمندہ ہوئے۔ انہوں نے نہایت عاجزی سے
 اللہ اور اس کے رسولؐ سے معافی مانگی۔ حضرت عائشہؓ اور ان کے والدین کو قدرتا
 بھی مسرت ہوئی، عائشہ صدیقہؓ کا سر فخر سے بلند ہو گیا۔ انہوں نے فرمایا میں صرف
 اپنے اللہ کی سٹش کر گزار رہی ہوں اور کسی کی ممنون نہیں۔

(۳)

(۲) واقعہ تحریم : سرورِ عالم صلی اللہ علیہ وسلم کا معمول تھا کہ عصر کی نماز کے بعد رواج
 مطہراتؓ کے پاس تھوڑی دیر کے لیے تشریف لے جاتے، ایک دفعہ حضرت زینبؓ
 بنت جحش کے پاس زیادہ دیر ہو گئی۔ حضرت عائشہؓ کو رشک ہوا۔ انہوں نے تجسس کیا تو معلوم
 ہوا کہ حضورؐ نے زینبؓ کے ہاں شہر کھایا ہے جو انہیں کسی نے تحفہ کے طور پر بھیجا تھا۔ حضرت
 عائشہؓ نے حضرت حفصہؓ سے کہا کہ جب حضورؐ ہمارے اور تمہارے گھر
 تشریف لائیں تو کہنا چاہئے کہ یا رسول اللہ کیا آپ نے مغایر کا شہد

کھایا ہے۔ (مغایر ایک پھول ہوتا ہے جسے شہد کی مکھی چوستی ہے۔ اس میں قدسے لوہے
ہوتی ہے اور آقاسے دو جہاں کو ہر قسم کی بڑا پسند تھی) جب حضورؐ فرمائیں گے کہ
زمین نے شہد پلایا ہے تو تم کہنا شاید یہ شہد عرط کی مکھی کا ہے۔ جب حضورؐ حضرت
حفصہؓ کے ہاں تشریف لائے تو یہی سوال و جواب ہوئے اور پھر حضرت صفیہؓ اور
عائشہؓ نے بھی یہی گفتگو دہرائی، تو حضورؐ کی طبیعت مبارک میں تکتہ پیدا ہوا۔ چنانچہ
جب آپؐ پھر حضرت زمین کے ہاں تشریف لے گئے اور انہوں نے حسب
معمول شہد پیش کیا تو آپؐ نے فرمایا: مجھے اس کی ضرورت نہیں، میں آئندہ
شہد نہیں کھاؤں گا۔ اس پر یہ آیت نازل ہوئی:

يَا أَيُّهَا النَّبِيُّ لِمَ تَحَرِّمُ مَا أَحَلَّ اللَّهُ لَكَ تَبْتَغِي مَوَاضِعًا دِذَا جِئْتُ

یعنی (اے نبی تم اپنی بیویوں کی رضامندی کے لیے جو چیز خدا نے حلال کی ہے اس کو اپنے پورے

کیوں حرام کرتے ہو؟) (سورہ تحریم)

(۴)

۳۔ واقعہ ایلا: ازدواج مطہرات کے لیے غلہ اور کھجور کی جو مقدار مقرر تھی وہ
ان کی ضروریات کے لیے کافی نہ تھی اور وہ غلہ سستی سے گزراوقات کرتی تھیں، ادھر
اموال غنیمت اور سالانہ محاصل میں کافی اضافہ ہو چکا تھا۔ چنانچہ ازدواج مطہرات نے
اپنے مقررہ گزارہ میں اضافہ کی خواہش کی۔ حضرت ابو بکر صدیقؓ اور حضرت عمر فاروقؓ نے اپنی
بیٹیوں حضرت عائشہؓ اور حضرت حفصہؓ کو سمجھا کر اس مطالبہ سے باز رکھا لیکن دوسری ازدواج
اس مطالبہ پر قائم رہیں۔ اتفاق سے اسی زمانہ میں حضورؐ گھوڑے سے گر پڑے اور پہلو کے
مبارک میں چوٹ لگی۔ آپؐ نے حضرت عائشہؓ کے حجرہ سے متصل ایک بالا خانے پر قیام
فرمایا اور عہد کیا کہ ایک جمعیت تک ازدواج مطہرات کو نہ ملیں گے۔ منافقتی ایسے
موقع کی تلاش میں رہتے تھے۔ انہوں نے مشہور کر دیا کہ آپؐ نے بیویوں کو طلاق دے
دی۔ تمام صحابہ کرامؓ یہ خبر سن کر سخت رنجیدہ ہوئے۔ حضرت عمر فاروقؓ حضورؐ کی محبت
میں حاضر ہوئے۔ آپؐ ایک کھری چارپائی پر لیٹے تھے اور تبسم اطہر پر بان کے نشان

بن گئے تھے۔ فاروق اعظم حضور کو اس حال میں دیکھ کر آبدیدہ ہو گئے اور عرض کیا ”یا رسول اللہ! کیا آپ نے اپنی بیویوں کو طلاق دے دی؟“ فرمایا: ”نہیں“ جواب عمر فاروق نے یہ خوشخبری تمام لوگوں کو سنا دی۔ اس پر تمام مسلمانوں اور ازواج مطہرات میں مسرت کی لہر دوڑ گئی۔

حضرت عائشہؓ فرماتی ہیں: ”میں ایک ایک دن گنتی تھی، اتنیسویں دن حضور ﷺ بالاخانے سے اتر کر سب سے پہلے میرے پاس تشریف لائے۔ میں نے عرض کی ”یا رسول اللہ! آپ نے ایک مہینہ کا عہد فرمایا تھا اور آج اتنیس دن ہوئے ہیں“ فرمایا ”مہینہ کبھی ۲۹ دن کا بھی ہوتا ہے۔“

(۵)

۴۔ واقعہ تخمیر: واقعہ ایلا کے بعد ایک دن حضور حضرت عائشہ صدیقہؓ کے پاس تشریف لائے۔ اور فرمایا: ”عائشہ! میں تم سے ایک بات پوچھتا ہوں اس کا جواب اپنے والدین سے مشورہ کر کے دو تو بہتر ہو گا۔“

حضرت عائشہؓ نے عرض کیا: ”یا رسول اللہ! وہ کیا بات ہے؟“ حضور نے سورۃ احزاب کی یہ آیات تلاوت فرمائیں

اے نبی! اپنی بیویوں سے کہہ دو۔ اگر تم کو دنیوی زندگی اور اس کی رونق و کار ہے تو آؤ میں تم کو کچھ دے دلا کر بھلے طریقے سے رخصت کر دو اور اگر تمہیں اللہ اور اس کا رسول اور آخرت کا گھر پسند ہے تو تم میں سے جو نیکو کار ہیں اللہ نے ان کے لیے بڑا اجر مہیا کر رکھا ہے۔

يَا أَيُّهَا النَّبِيُّ قُلْ لِّأَزْوَاجِكَ إِن كُنْتُمْ تُؤَدُّنَ الْحَيَاةَ الدُّنْيَا وَرِزْقَهَا فَتَعَالَيْن أُمْتَحِنَنَّ وَأَمَّا سَوْحَكُنَّ سَرَاحًا جَمِيلًا وَ إِن كُنْتُمْ تُؤَدُّنَ اللَّهَ وَرَسُولَهُ وَالسَّادَّةَ أَرَأَيْتُمُ خِيَانَتَ اللَّهِ أَعَدَّ لِلْمُخِيْنَتِ مِنْكُمْ أَجْرًا عَظِيمًا

حضرت عائشہؓ نے عرض کیا: ”یا رسول اللہ! اس میں والدین کے مشورہ کی کیا ضرورت ہے تو اللہ اور اللہ کا رسول اور آخرت کا گھر اختیار کرتی ہوں۔“ حضور نے یہ جواب

پند فرمایا۔ یہی بات جب دوسری ازواجؓ سے پوچھی تو انہوں نے بھی ویسا ہی جواب دیا۔
سیدالنام کو حضرت عائشہؓ مجید محبوب تھیں۔ مسند ابوداؤد میں روایت ہے کہ
حنوزہ فرمایا کرتے تھے :

”وہ باری تعالیٰ یوں تو میں سب بیویوں سے برابر کا سلوک کرتا ہوں مگر دل
میرے اس میں نہیں کہ وہ عائشہؓ کو زیادہ محبوب کتاب ہے یا اللہ اسے معاف فرما۔“

(۶)

سرورِ عالم صلی اللہ علیہ وسلم طہارت میں بہت اہتمام فرماتے تھے اور اپنی مسواک بار بار
دھلوا یا کرتے تھے۔ اس خدمت کی انجام دہی حضرت عائشہؓ ہی کے سپرد تھی۔
حضرت عائشہؓ حضورؐ پر جان چھڑکتی تھیں۔ ایک دفعہ آپؐ رات کے وقت
اٹھ کر کہیں تشریف لے گئے جب حضرت عائشہؓ کی آنکھ کھلی اور حضورؐ کو موجود پایا
تو سخت پریشان ہوئیں، دیوانہ وار انھیں اور ادھر ادھر اندھیرے میں ٹوٹنے لگیں۔ آخر
ایک جگہ حضورؐ کا قدم مبارک ملا دیکھا تو آپؐ مسرور ہو کر اللہ تعالیٰ میں مشغول ہوئے۔ اس وقت
انہیں اطمینان ہوا۔

ایک دفعہ حضورؐ مکمل اڑھ کر مسجد میں تشریف لائے۔ ایک صحابی نے عرض کی :
”یا رسول اللہؐ اس پر دھتے نظر آتے ہیں۔“ آپؐ نے اس کو غلام کے ہاتھ حضرت
عائشہؓ کے پاس بھیج دیا۔ حضرت عائشہؓ نے کمرے میں پانی منگایا۔ خود اپنے ہاتھ
سے داغ دھوئے۔ اس کے بعد مکمل خشک کر کے آپؐ کی خدمت میں واپس بھیجا۔
جب نبی اکرم صلی اللہ علیہ وسلم احرام باندھتے یا احرام کھولتے تھے تو حضرت
عائشہ صدیقہؓ جسم مبارک میں خوشبو لگاتی تھیں۔

ایک دفعہ سفر میں حضرت عائشہؓ کا ہار گم ہو گیا۔ حضورؐ نے اس کی تلاش میں چند صحابہؓ کو
بھیجا۔ وہ اس کی تلاش میں نکلے تو راستے میں نماز کا وقت آگیا۔ دوڑ دوڑ کر پانی نہیں تھا اس لیے
لوگوں نے بغیر وضو نماز پڑھی۔ واپس آ کر حضورؐ سے ماجرا بیان کیا۔ اس وقت آیت
تیمم نازل ہوئی۔ حضرت انسؓ بن حنیہؓ نے اس کو حضرت عائشہؓ کی بہت بڑی

فصلیت سمجھا اور ان سے مخاطب ہو کر کہا:
 در اثم المؤمنین هذا آپ کو جزائے خیر ہے آپ کو کوئی ایسا حادثہ پیش نہیں
 آیا جس سے خدا نے آپ کے نکلنے کا راستہ نہیں بتایا اور مسلمانوں کے
 لیے وہ ایک برکت بن گیا۔“

(۷)

جب حضرت عائشہ صدیقہؓ کی ازدواجی زندگی کے نو برس گزر گئے تو آقائے
 دو جہاں مرضِ وفات میں مبتلا ہوئے۔ حضور تیرہ دن علیل رہے۔ ان تیرہ دنوں میں
 پانچ دن دیگر ازدواج کے ہاں قیام فرمایا اور آٹھ دن حضرت عائشہؓ کے ہاں رہے۔
 شدتِ مرض میں کمزوری کی وجہ سے حضورؐ اپنی مسواک حضرت عائشہؓ کو دیتے وہ
 اپنے دانتوں میں چبا کر نرم کرتیں اور پھر حضورؐ استعمال فرماتے۔

۹ یا ۱۲ ربیع الاول سال ۱ھ کو سرورِ کونین صلی اللہ علیہ وسلم کی روح اظہر نے
 عالمِ قدس کی طرف پرواز کی۔ اس وقت حضورؐ کا سر مبارک حضرت عائشہؓ صدیقہؓ
 کے سینہ پر رکھا ہوا تھا۔ اور پھر انہیں کے حجرہ مبارک کو حضورؐ کی ابدی آرام گاہ بننے کا
 شرف حاصل ہوا۔

رحلتِ نبی اکرم صلی اللہ علیہ وسلم کے وقت حضرت عائشہؓ کی عمر ۸ سال کی تھی۔
 ۴۸ برس انہوں نے عالمِ بیوگی میں بسر کیے۔ اس تمام عرصہ میں وہ تمام عالمِ اسلام کے
 لیے رشد و ہدایت، علم و فضل و خیر و برکت کا ایک عظیم مرکز بنی رہیں ان سے ۲۲۱۰
 (دو ہزار دو سو بیس) حدیثیں مروی ہیں۔ بعض کا قول ہے کہ احکامِ شرعیہ کا ایک پوتھائی حصہ
 حضرت عائشہؓ صدیقہؓ سے منقول ہے۔

بڑے بڑے جلیل القدر صحابہؓ ان کی خدمت میں حاضر ہو کر ہر قسم کے مسائل
 پوچھا کرتے تھے۔ حضرت ابو موسیٰ اشعریؓ فرماتے ہیں کہ ہم لوگوں کو کوئی مشکل ایسی پیش
 نہ آئی جس کا علم حضرت عائشہؓ کے پاس نہ ہو۔ یعنی ہر مسئلہ کے متعلق انہیں سرورِ
 کائنات صلی اللہ علیہ وسلم کا اسوہ معلوم تھا۔ حضرت عروہ بن زبیرؓ کا قول ہے کہ میں

نے قرآن، حدیث فقہ، تاریخ اور علم الانساب میں ائمہ المؤمنین حضرت عائشہؓ سے بڑھ کر کسی کو نہیں دیکھا۔ احنف بن قیسؓ اور موسیٰ بن طلحہؓ کا قول ہے کہ حضرت عائشہؓ سے بڑھ کر میں نے کسی کو فصیح اللسان نہیں دیکھا۔

حضرت معاویہؓ کا قول ہے کہ میں نے حضرت عائشہؓ سے زیادہ بلیغ، زیادہ فصیح اور زیادہ سیر فہم کوئی خطیب نہیں دیکھا۔

کتب سیر میں متعدد روایتیں ملتی ہیں جن سے ثابت ہوتا ہے کہ حضرت عائشہ صدیقہؓ کو دینی علوم کے علاوہ طب، تاریخ اور شعر و ادب میں بھی دستگاہ حاصل تھی۔ فی الحقیقت حضرت عائشہ صدیقہؓ کا پایہ علم و فضل آنا بلند تھا کہ اس کو بیان کرنے کے لیے سینکڑوں صفحات درکار ہیں۔ یہاں ہم اسی قدر لکھنے پر اکتفا کرتے ہیں کہ بہت سے اہل سیر کے نزدیک علمی کمالات، دینی خدمات اور سرورِ عالم صلی اللہ علیہ وسلم کی تعلیمات و ارشادات کے نشر و اشاعت کے اعتبار سے صدیقہ کبریٰؓ کا کوئی حریف نہیں ہو سکتا۔ اگر انہیں ”محسنہ اُمت“ کہا جائے تو اس میں مطلق کوئی مبالغہ نہ ہوگا۔

بعض مخصوص فضائل میں حضرت عائشہ صدیقہؓ تمام صحابہؓ و صحابیاتؓ میں امتیازی حیثیت رکھتی ہیں۔ بروایت قاسم بن محمدؓ حضرت عائشہؓ خود فرماتی ہیں کہ میں اوصاف مجھ میں ایسے ہیں جن میں دوسری ازواجِ مطہراتؓ میں سے کوئی میری شریک نہیں۔

(۱) صرف میں ہی کنوارین میں حضورؐ کے نکاح میں آئی۔

(۲) جبریلؑ ابن میری شغل میں حضورؐ سے ملے اور کہا کہ عائشہؓ سے شادی کر لیجئے۔

(۳) اللہ تعالیٰ نے میرے لیے آیتِ برادرت نازل فرمائی۔

(۴) میرے مال باپ دونوں مہاجر ہیں

(۵) میں حضور صلی اللہ علیہ وسلم کے سامنے ہوتی اور حضور نماز میں مضروب ہوتے تھے۔

(۶) میں اور رسول کریم صلی اللہ علیہ وسلم ایک ہی برتن سے غسل کرتے تھے۔

(۷) نزولِ وحی کے وقت صوف میں آپ کے پاس ہوا کرتی۔

- (۸) جس دن میری باری تھی اسی دن رسول اللہؐ نے رحلت فرمائی۔
- (۹) جب سرورِ کائناتؐ کی روح پاک نے عالمِ قدس کی طرف پرواز کی تو حضورؐ کا سر مبارک میری گود میں نہا۔
- (۱۰) میرے ہی حجرہ کو رحمتہ اللعالمینؐ کا مدفن بننے کی سعادت نصیب ہوئی۔
- حافظ ابن عبد البرؒ نے استیعاب میں حضورؐ کا یہ ارشاد نقل کیا ہے کہ :
- ”عائشہؓ کو عورتوں پر ایسی فضیلت ہے جیسے شور بے میں ملی ہوئی روٹی کو عام کھانوں پر۔“

(۸)

حضرت عمر فاروقؓ کے عہدِ خلافت میں تمام ازواجِ مطہراتؓ کے دس دس ہزار درہم سالانہ مقرر تھے۔ البتہ حضرت عائشہ صدیقہؓ کو بارہ ہزار درہم سالانہ دیئے جاتے تھے۔ اس کی وجہ حضرت عمرؓ یہ بیان فرماتے تھے کہ وہ حضورِ اکرمؐ صلی اللہ علیہ وسلم کو بہت محبوب تھیں۔

جب عراق فتح ہوا تو مالِ غنیمت میں ایک موتیوں کی ڈبیہ بھی فاروقِ اعظمؓ کی خدمت میں بھیج گئی۔ انہوں نے لوگوں سے اجازت لے کر اسے حضرت عائشہ صدیقہؓ کی خدمت میں بھیج دیا۔ اُمّ المؤمنینؓ نے فرمایا :

”اے خدا عمرؓ نے حضورؐ کے بعد مجھ پر بڑے احسان کیے ہیں۔ آئندہ مجھے

ان کے عطیات کے لیے زندہ نہ رکھنا۔“

جب حضرت عمر فاروقؓ کی وفات کا وقت قریب آیا تو انہوں نے اپنے فرزند حضرت عبداللہؓ کو اُمّ المؤمنینؓ کی خدمت میں بھیجا کہ مجھے رسولِ کریم صلی اللہ علیہ وسلم کے پہلوئے مبارک میں دفن ہونے کی اجازت مرحمت فرمائیں۔

حضرت عائشہؓ نے فرمایا : ”یہ جگہ میں نے اپنی تدفین کے لیے رکھی تھی

لیکن عمرؓ کی خاطر آج میں اس سے دست بردار ہوتی ہوں۔“

حضرت عائشہ صدیقہؓ کا یہ عظیم الشان ایثار ہی تھا کہ آج فاروقِ اعظمؓ شادِ لول

کے پہلوئے اقدس میں استراحت فرمائی۔
 حضرت عمرؓ کے بعد حضرت عثمانؓ ذوالنورین خلیفہ ہوئے۔ ان کے عہد خلافت
 میں امت مسلمہ میں خوفناک فتنوں اور سازشوں نے سر اٹھایا جن کے نتیجہ میں حضرت
 عثمان غنیؓ کی شہادت کا المناک واقعہ پیش آیا۔ عین دن کے بھوکے پیاسے ضعیف العمر
 امیر المؤمنینؓ کو قرآن مجید کی تلاوت کرتے ہوئے ظالموں نے جس شقاوت سے شہید
 کیا حضرت عائشہ صدیقہؓ کا دل اس سے خون ہو گیا۔ چنانچہ خلیفہ چہارم حضرت علی
 کرم اللہ وجہہ کے عہد خلافت میں بعض صحابہ کرامؓ اور دوسرے مسلمانوں کا ایک
 گروہ قصاص عثمانؓ کے لیے اٹھا۔ اس جماعت میں حضرت زبیر بن عوام (حواری کوی)
 اور حضرت طلحہؓ جیسے جلیل القدر صحابہؓ بھی شریک تھے۔

حضرت عائشہ صدیقہؓ کو خیاب عثمانؓ کی شہادت کا بے حد قلق تھا اس لیے
 وہ نیک نیتی کے ساتھ اس جماعت کے ساتھ ہو گئیں۔ اس جماعت کا خیال تھا کہ قاتلان
 عثمانؓ میں بعض لوگ حضرت علی کرم اللہ وجہہ کی پناہ میں ہیں۔ ادھر حضرت علی مرتضیٰؓ
 فرماتے تھے کہ جب تک کامل تحقیق کے بعد قاتلوں کا پتہ نہ چل جائے ان پر حد جاری
 کرنا ممکن نہیں۔ اس اختلاف کی بناء پر جنگ جمل کا افسوسناک واقعہ پیش آیا۔ حضرت
 عائشہؓ اصلاح احوال کے لیے اپنی جماعت کے ہمراہ بصرہ گئیں۔ بد قسمتی سے وہاں حضرت
 علیؓ سے جنگ پیش آگئی۔ اس جنگ میں طرفین کا شدید جانی نقصان ہوا تاہم حضرت
 علیؓ جنگ میں غالب آئے۔ انھوں نے اُمّ المؤمنین کو نہایت احترام کے ساتھ واپس
 بھیج دیا۔ حضرت عائشہ صدیقہؓ کو جب بھی جنگ یاد آتی وہ پھوٹ پھوٹ کر رونے
 لگتیں اور فرمایا کرتیں: ”کاش میں آج سے بیس برس پہلے معدوم ہو چکی ہوتی!“

حضرت عائشہ صدیقہؓ کے شاگردوں کی تعداد دوسو کے لگ بھگ بیان کی
 جاتی ہے جن میں قاسم بن محمد، مسروق تابعی، عائشہ بنت طلحہؓ، ابوسلمہ اور عروہ بن زبیرؓ
 بہت مشہور ہیں۔

حضرت عائشہؓ جو حدیث روایت کرتیں اکثر اس کا پس منظر اور اسباب و علل

بھی بیان کر دیتی، جو توجہ سے آپ کرتیں اسے باور کرنے کے لیے دوران کارنامہ دلیوں کی ضرورت نہ پڑتی۔ وہ کو رائے تقلید پسند نہ کرتیں، ہمیشہ نبی اکرم صلی اللہ علیہ وسلم کے اقوال و افعال کی حقیقی روح تک پہنچنے کی کوشش کرتیں۔ محدثین نے متعدد ایسی روایات نقل کی ہیں جن میں حضرت عائشہ صدیقہؓ نے دوسرے صحابہ سے اختلاف کیا ہے۔ ان میں سے کچھ روایات یہ ہیں۔

حضرت عائشہؓ کے سامنے کسی نے بیان کیا کہ ابوہریرہؓ کہتے ہیں کہ تین چیزیں محسوس ہیں، عورت، گھر اور گھوڑا۔ حضرت عائشہؓ نے فرمایا۔ ابوہریرہؓ نے ادھی بات سنی جب ابوہریرہؓ اُسے تو نبی کریمؐ پہلا فقرہ فرما چکے تھے وہ یہ کہ ”یہودی کہتے ہیں۔ نحوست تین چیزوں میں سے، عورت، گھر اور گھوڑا۔“

حضرت عمر فاروقؓ نے اسے ایک روایت سماع موتی (فوت شدگان کا سننا) کے متعلق ہے کہ رسول کریم صلی اللہ علیہ وسلم نے ان کے دریافت کرنے پر فرمایا:

”وہ تم سے زیادہ سنتے ہیں لیکن جواب نہیں دے سکتے۔“

جب حضرت عائشہؓ نے اس روایت کو سنا تو فرمایا عمرؓ سے سنتے ہیں غلطی ہوئی۔ رسول اللہؐ کا ارشاد یہ نہیں تھا کیونکہ قرآن میں اس کے خلاف نص صریح موجود ہے کہ:

ذَٰلِكَ لَا تَسْمِعُ الْمَوْتَىٰ (سورہ روم) وَمَا أَنتَ بِمُسْمِعٍ مَّنْ فِي الْقُبُورِ (سورہ فاطر)

یعنی آپ مردوں کو نہیں سنا سکتے۔ اور آپ نہیں سنا سکتے وہ ان کو جو قبروں میں ہیں۔ (۱) لے

حضرت عبداللہ بن عمرؓ اور حضرت عبداللہ بن عباسؓ روایت کرتے تھے کہ ”مرد سے پر اہل عذاب کے رونے سے عذاب ہوتا ہے۔“ جب حضرت عائشہؓ نے یہ روایت سنی تو اس کے ملنے سے انکار کر دیا اور فرمایا حقیقت حال یہ ہے کہ رسول کریم صلی اللہ علیہ وسلم ایک یہودیہ کے چارے پر گز رہے۔ اس کے غریزہ و آواز رو رہے تھے جھنور نے فرمایا لوگ رو رہے ہیں اور اس پر عذاب ہو رہا ہے۔ یعنی وہ اپنے اعمال کی سزا بھگت رہی ہے) اس کے بعد فرمایا کہ کلام مجید میں واضح ارشاد ہے:

وَكُوْنُوْا دُوْرًا مِّنْ دُوْرٍ اُولَٰئِكَ اَمْثَلُ اَمْثَلًا (سورہ ابراہیم)

۱۔ بعض علماء کرام سماع موتی کے قائل ہیں کیونکہ ان کی رائے میں ان آیات سے سماع موتی کی عمومی نفی نہیں ہوتی۔ بہر حال یہ ایک اختلافی مسئلہ ہے۔

حضرت ابوسعید خدریؓ ایک جلیل القدر صحابی تھے۔ جب ان کا وقت وفات قریب آیا تو انہوں نے سب سے پہلے منگوا کر پہنے اور فرمایا کہ :

” حضور نبی اکرمؐ کا ارشاد ہے کہ مسلمان جس لباس میں مرے گا اسی میں اٹھایا جائے گا۔“

حضرت عائشہؓ نے سن کر فرمایا : ”خدا ابوسعیدؓ پر رحم کرے۔ لباس سے حضورؐ کی مراد اعمال تھے۔“

حضرت عمر فاروقؓ سے روایت ہے کہ ”حضورؐ کا ارشاد ہے نماز عصر اور نماز فجر کے بعد کوئی نماز یعنی نفل سنت بھی جائز نہیں“ بظاہر اس ممانعت کی کوئی وجہ نظر نہیں آتی جب حضرت عائشہؓ نے یہ روایت سنی تو فرمایا : ”عمرؓ کو دیکھو! حضورؐ نے صرف اس طرح نماز سے منع فرمایا ہے کہ کوئی شخص آفتاب کے طلوع یا غروب کو تاک کر نماز پڑھے (یعنی آفتاب پرستی کا شبہ نہ ہو)“

(۸)

فضائل اخلاق کے لحاظ سے حضرت عائشہ صدیقہؓ کا رتبہ بہت بلند تھا۔ وہ بے حد فیاض، مہمان نواز اور غریب پرور تھیں۔ ایک بار حضرت عبداللہ بن زبیرؓ نے ان کو ایک لاکھ درہم بھیجے۔ انہوں نے اسی وقت سب رقم غریبوں مسکینوں میں تقسیم کر دی۔ اس دن روزے سے تھیں شام ہوئی تو خادمہ نے کہا : ”اُمّ المؤمنین کیا اچھا ہوتا آپ نے اس رقم سے کچھ گوشت ہی افطار کے لیے خرید لیا ہوتا؟“ فرمایا ”تم نے یاد دلایا ہوتا۔“

حضرت عروہ بن زبیرؓ کہتے ہیں کہ ایک مرتبہ حضرت عائشہؓ کے پاس ستر سہار کی رقم آئی۔ انہوں نے ان (عروہ) کے سامنے کھڑے کھڑے ساری رقم راہِ خدا میں سے دی اور دو پیٹھ کا گوشہ جھاڑ دیا۔

مؤطا امام مالکؒ میں ہے کہ حضرت عائشہؓ ایک دن روزے سے تھیں اور گھر میں ایسا روٹی کے سوا کچھ نہ تھا۔ اتنے میں ایک سائلہ نے آواز دی۔ انہوں نے

نوٹدی کو حکم دیا کہ یہ روٹی سائلہ کر دے دو۔ نوٹدی نے کہا، شام کو افطار کس چیز سے کیجئے گا۔ اُمّ المؤمنینؓ نے فرمایا، یہ تو اس کو دے دو۔ شام ہوئی تو کسی نے بکری کا گوشت بدیہ کو بھیج دیا۔ نوٹدی سے فرمایا، دیکھو اللہ نے اس سے بہتر چیز بھیج دی۔ اُمّ المؤمنینؓ کی نیا ضی کی کوئی حد و نہایت نہیں تھی۔ حضرت عبداللہ بن زبیرؓ جو ان کے بھانجے اور منہ بولے بیٹے تھے، اکثر ان کی خدمت کیا کرتے تھے۔ حالہ کی فیاضیوں کو دیکھتے دیکھتے ایک دفعہ وہ بھی کعبہ آگئے اور ان کے منہ سے نکل گیا کہ اب ان کا ہاتھ روکنا چاہیے۔ حضرت عائشہؓ کو معلوم ہوا تو وہ سخت ناراض ہوئیں اور قسم کھالی کہ اب ابن زبیرؓ سے کبھی نہ بولیں گی۔ ان کے ترک کلام نے طول پکڑا تو حضرت عبداللہ بن زبیرؓ بہت گھبرائے اور بڑی مشکل سے حضرت مسور بن مخرمہ اور عبدالرحمن بن اسود کو بیچ میں ڈال کر اپنا قصور معاف کر دیا۔ حضرت عائشہؓ نے اپنی قسم توڑنے کے کفارہ میں چالیس غلام آزاد کیے۔ انہیں جب یہ واقعہ یاد آتا تو روتے روتے آنچل تر ہو جاتا۔ ابن سعدؒ کا بیان ہے کہ حضرت عائشہؓ نے اپنے رہنے کا مکان امیر معاویہؓ کے ہاتھ فروخت کر دیا تھا، انہیں جو قیمت ملی وہ سب راہِ خدا میں ڈالے ڈالی۔

اُمّ المؤمنینؓ دن رات کا زیادہ حصہ عبادت میں یا لوگوں کو مسائلِ تبارک میں صرف کرتی تھیں۔ ان کا دل مہر و محبت اور عفو و شفقت کا خزینہ تھا۔ دشمنوں اور مخالفوں تک کو معاف کر دیتیں۔ مشہور شاعر صحابی حضرت حسان بن ثابتؓ نے واقعہ افک میں غلط فہمی کی بناء پر حضرت عائشہؓ کی مخالفت کی تھی۔ حضرت عائشہؓ کو اس واقعہ کا بہت رنج تھا، لیکن اس کے باوجود انہوں نے حضرت حسان بن ثابتؓ کو معاف کر دیا تھا اور ان کی بہت عزت کرتی تھیں۔ حضرت عائشہ صدیقہؓ کے بعض رشتہ دار حضرت حسانؓ کو واقعہ افک میں شرکت کی وجہ سے برا کہنا چاہتے تھے۔ حضرت عائشہؓ نے ان کو سختی سے منع کیا اور فرمایا کہ ان کو برا مت کہو، یہ رسول کریم صلی اللہ علیہ وسلم کی طرف سے شرعاً مشرکین کو جواب دیتے تھے۔

معاویہ بن خدیجؓ نے ان کے بھائی محمد بن ابی بکرؓ کو قتل کر دیا تھا اس لیے وہ

ان سے کبیدہ خاطر تھیں لیکن جب انھوں نے سنا کہ میدانِ جہاد میں معاویہ کا سلوک اپنے ماتحتوں کے ساتھ بہت اچھا ہوتا ہے۔ کسی کا جانور مر جائے تو اسے اپنا جانور دے دیتے ہیں، کسی کا غلام بھاگ جائے تو اسے اپنا غلام دے دیتے ہیں اور سب لوگ ان سے راضی ہیں تو فرمایا۔ ”وَرَأَيْتُمْ لِرَسُولِ شَيْءٍ مِنْ يَدِ الْأَعْرَابِ“ اس سے اس بنیاد پر ناراض نہیں ہو سکتی کہ وہ میرے بھائی کا قاتل ہے۔ کیونکہ رسول اللہ صلی اللہ علیہ وسلم کو میں نے یہ دُعا مانگتے سنا ہے کہ ”خداوند! جو شخص میری امت کے ساتھ ملاحظت کرے تو بھی اس کے ساتھ ملاحظت کر، جو اس کے ساتھ سختی کرے تو بھی اس پر سختی کر۔“

اَقَمُ الْمُؤْمِنِينَ كَوْنِيَّتِ اور بدگوئی سے سخت اجتناب تھا ان سے مروی کسی شخص میں کسی شخص کی توہین یا بدگوئی کا ایک لفظ بھی نہیں ہے۔ وسعتِ قلب کا یہ عالم تھا کہ اپنی سوکنوں کی خوبیاں اور مناقب خوشدلی سے بیان کرتی تھیں۔


دل میں حد درجہ کا خوف خدا تھا۔ بعض اوقات عبرت پذیری کی کوئی بات یاد آ جاتی تو بے اختیار رونے لگتی تھیں۔ ایک مرتبہ فرمایا کہ میں کبھی سیر ہو کر نہیں کھاتی کہ مجھے رومانہ آتا ہو، ان کے ایک شاگرد نے پوچھا، یہ کیوں؟ فرمایا، مجھے وہ حالت یاد آتی ہے جس میں رسول اللہ نے دنیا کو چھوڑا، خدا کی قسم آپ نے کبھی دن میں دو بار بھی سیر ہو کر روٹی اور گوشت نہیں کھایا۔

عبادتِ الہی سے بے انتہا شغف تھا۔ فرض نمازوں کے علاوہ سنتیں اور نوافل بھی کثرت سے پڑھتی تھیں۔ تہجد اور پاشت کی نماز کا ساری عمر ناغہ نہیں کیا۔ حج کی شدت سے پابند تھیں اور رمضان کے روزوں کے علاوہ نفلی روزے بھی بڑی کثرت سے رکھتی تھیں۔

حضرت عائشہ صدیقہ نے رمضان ۵۸ھ ہجری میں ۶۷ سال کی عمر میں دنیا پائی۔ وصیت کے مطابق رات کو بعد نماز وتر بقیع میں دفن ہوئیں۔ حضرت ابوہریرہؓ نے مسازِ جنازہ پڑھائی۔ لوگوں کا آنا، جو جم تھا کہ ایسا پہلے کبھی نہ دیکھا گیا تھا ان کے انتقال سے تمام عالم اسلام میں صفتِ ماتم بچھ گئی۔

حضرت عائشہ صدیقہؓ کے کوئی اولاد نہیں ہوئی۔ انھوں نے حضورؐ
 کے ارشاد کے مطابق اپنے بھانجے حضرت عبداللہ بن زبیرؓ کے نام پر اپنی کنیت
 ”ام عبد اللہ“ رکھی تھی۔

رحمۃ اللہ تعالیٰ علیہا



اُمّ المؤمنین حضرت حفصہ بنت عمرؓ

(۱)

حفصہ نام قریش کے خاندان عدی سے تھیں۔ نسب نامہ یہ ہے:

حفصہ بنت عمر فاروق بن خطاب بن نفیل بن عبدالعزیٰ بن رباح بن

عبداللہ بن قریظ بن زراح بن عدی بن کعب بن لؤئی۔

والدہ حضرت زینب بنت نطعون تھیں جو بڑی جلیل القدر صحابیہ تھیں عظیم المرتبت

صحابی حضرت عثمان بن نطعون حضرت حفصہ کے ماموں اور فقیہ اسلام حضرت عبداللہ

بن عمرؓ ان کے حقیقی بھائی تھے۔

حضرت حفصہ بعثت نبویؐ سے پانچ سال قبل پیدا ہوئیں۔

پہلا نکاح حضرت خنیس بن حذافہ بن قیس بن عدی سے ہوا جو نبوہم سے

تھے۔ وہ دعوت حق کی ابتداء میں شرف اسلام سے بہرہ ور ہو گئے اور حضرت حفصہؓ بھی ان کے

ساتھ ہی مسلمان ہو گئیں حضرت خنیسؓ سلمہ بعد بعثت میں ہجرت کر کے حبشہ

چلے گئے۔ ہجرت نبویؐ سے کچھ عرصہ پہلے مکہ واپس آ گئے اور پھر حضرت حفصہؓ کے ساتھ

ہجرت کر کے مدینہ تشریف لے گئے۔

حضرت خنیسؓ راہ حق کے ایک جانباز سپاہی تھے سلمہ ہجری میں غزوہ بدر

پیش آیا تو وہ اس میں بڑے جوش اور جذبے کے ساتھ شریک ہوئے۔ پھر سلمہ ہجری

میں غزوہ احد میں اپنی شجاعت کے جوہر دکھائے اور مردانہ وار لڑتے ہوئے شدید

زخمی ہو گئے۔ اسی حالت میں انھیں اٹھا کر مدینہ لے گئے لیکن علاج کے باوجود جابر

نہ ہو سکے اور حضرت حفصہؓ بیوہ ہو گئیں۔ جب ان کی عدت کا زمانہ پورا ہو گیا تو حضرت

عمر فاروقؓ کو ان کے نکاح ثانی کی فکر ہوئی۔ ایک دن رسول کریم صلی اللہ علیہ وسلم نے تخلیہ میں حضرت ابوبکر صدیقؓ سے حضرت حفصہؓ کا ذکر کیا۔ حضرت عمرؓ نے کو اس کا علم نہ تھا۔ چنانچہ انھوں نے حضرت ابوبکرؓ کو حضرت حفصہؓ سے نکاح کر لینے کے لیے کہا۔ وہ خاموش رہے۔ حضرت عمرؓ کو ناگوار گزرا۔ پھر وہ حضرت عثمانؓ کے پاس گئے۔ اسی زمانے میں حضرت رقیہ بنت رسول اللہؐ کا انتقال ہوا تھا۔ حضرت عمرؓ نے اپنی اپنی لخت جگر سے نکاح کر لینے کے کہا۔ حضرت عثمانؓ نے فرمایا۔ میں ابھی نکاح نہیں کرنا چاہتا۔ اب حضرت عمر فاروقؓ رسول کریم صلی اللہ علیہ وسلم کی خدمت میں حاضر ہوئے اور تمام حالات بیان کیے۔

حضورؐ نے فرمایا :

” حفصہؓ کا نکاح ایسے شخص سے کیوں نہ ہو جائے جو ابوبکرؓ اور عثمانؓ دونوں سے بہتر ہے۔“

ایک روایت میں ہے کہ حضورؐ نے فرمایا :

” حفصہؓ کی شادی اس شخص سے ہوگی جو عثمانؓ سے بہتر ہے اور عثمانؓ

کا نکاح اس سے ہوگا جو حفصہؓ سے بہتر ہے۔“

اس کے بعد حضورؐ نے حضرت حفصہؓ سے نکاح کر لیا اور اپنی دوسری بیٹی حضرت

امّ کلثومؓ کا نکاح حضرت عثمانؓ سے کر دیا۔

(۲)

صحیح بخاری میں ہے کہ ایک دفعہ رسول کریم صلی اللہ علیہ وسلم کو امّ المؤمنین حضرت

زینب بنت جحشؓ کے ہاں معمول سے زیادہ دیر ہو گئی۔ کیونکہ حضورؐ وہاں شہد کھانے

میں مشغول رہے جو کسی نے حضرت زینبؓ کو بدیہ بھیجا تھا۔ حضرت عائشہؓ کو

بمقتضائے فطرت رشک پیدا ہوا۔ ان میں اور حضرت حفصہؓ میں بہنایا تھا۔ چنانچہ

وہ حضرت حفصہؓ کے پاس گئیں، صورت واقعہ بیان کی اور کہا کہ جب رسول کریم صلی اللہ علیہ وسلم

تمہارے پاس تشریف لائیں تو ان سے کہنا۔ ”یا رسول اللہؐ کیا آپ نے معاف فرمایا ہے۔“

یہ ایک لطیف اشارہ تھا۔ مغایر ایک قسم کا پھول ہے جسے شہد کی مکھی چوستی ہے۔ اس میں ذرا ناخوشگوار سی بو ہوتی ہے۔ اور رسولِ اظہر کو بوسے سخت نفرت تھی۔ مقصد یہ کہ حضورؐ نے حضرت زینبؓ کے ہاں سے جو شہد کھایا اس کی وجہ سے مغایر کی بو دہن مبارک سے آتی ہے۔ حضرت حفصہؓ نے رسولِ کریم صلی اللہ علیہ وسلم سے ویسے ہی کہا۔ حضورؐ نے اسے سخت ناپسند فرمایا کہ مغایر کی بو آپ کے دہن مبارک سے آئے۔ فرمایا۔ آئندہ میں کبھی شہد نہ کھاؤں گا۔ اس پر آیت تحریم نازل ہوئی :

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَرْضَاتَ أَزْوَاجِكَ (سورہ تحریم)

یعنی ”اے نبی! اپنی بیویوں کی خوشنودی کے لیے تم خدا کی حلال کی ہوئی چیز کو اپنے اوپر حرام کیوں کرتے ہو۔“

بعض اربابِ سیرایت و اذ اسرارِ النبیؐ الی بعض اشرافِ اہل حدیث کی تفسیر کرتے ہوئے لکھتے ہیں کہ حضورؐ نے حضرت حفصہؓ سے کوئی راز کی بات کہی اور وہ انہوں نے ناش کر دی۔ قاضی سلمان منصور پوری نے ”رحمۃ اللعالمین“ میں یہ ربائے ظاہر کی ہے کہ جب رب العزت کو اپنے حبیب کے گھر آنے کی عزت و حرمت کا آنا پاس ہے کہ کسی کا نام نہیں لیا تو ہم کو بھی اس بارہ میں جرأت نہیں کرنی چاہیے۔

(۲۳)

صحیح بخاری کی ایک روایت سے معلوم ہوتا ہے کہ حضرت حفصہؓ کے مزاج میں کسی قدر تیزی تھی اور وہ کبھی کبھار رسولِ کریم صلی اللہ علیہ وسلم کو بھی بیباکی سے جواب دیتی تھیں۔ ایک دن ان کے پدرِ محترم حضرت عمر فاروقؓ کو معلوم ہوا کہ انہوں نے حضرت حفصہؓ سے پوچھا :

”میں نے سنا ہے کہ تم رسولِ کریم صلی اللہ علیہ وسلم کو برابر کا جواب دیتی ہو۔

کیا یہ ٹھیک ہے؟“

حضرت حفصہؓ نے جواب دیا : ”بسیک میں ایسا کرتی ہوں۔“

حضرت عمر فاروقؓ نے ان سے فرمایا :

”بیٹی خبردار میں تمہیں خدا کے عذاب سے ڈراتا ہوں تم اس خاتون (حضرت عائشہؓ) کی ریس نہ کرو جس کو رسول اللہ صلی اللہ علیہ وسلم کی محبت کی وجہ سے اپنے حسن پر ناز ہے۔“

حضرت حفصہؓ رسول کریم صلی اللہ علیہ وسلم سے ہر قسم کے مسائل پوچھنے میں بھی بیباک تھیں۔ ایک دفعہ حضورؐ نے فرمایا۔ ”اصحاب بدر و حدیبیہ جہنم میں داخل نہ ہوں گے۔“ حضرت حفصہؓ نے کہا۔ ”یا رسول اللہ خدا تو فرماتا ہے وَإِنَّ مِنْكُمْ لَمَنْ لَّادَارَ دُكْهًا تَمَّ مِنْ سِوَاكَ دَارَ جَهَنَّمَ بَکًا۔“

حضورؐ نے فرمایا : ہاں مگر یہ بھی تو ہے : ثُمَّ نُخَيِّجُ الَّذِينَ اتَّقَوْا وَنَذَرُ الظَّالِمِينَ فِيهَا جِثًا۔ ”پھر ہم پرہیزگاروں کو نجات دیں گے اور ظالموں کو اس میں انوروں کے بل گرا ہوا چھوڑ دیں گے۔“

مزاج کی فطری تیزی کے باوجود حضرت حفصہؓ نہایت خدا ترس تھیں اور اپنا بیشتر وقت عبارت الہی میں گزارتی تھیں۔ حافظ ابن عبد البرؒ نے ”الاستیعاب“ میں یہ حدیث ان کی شان میں بیان کی ہے کہ ایک مرتبہ جنرل امینؓ نے حضرت حفصہؓ کے بارے میں یہ الفاظ حضورؐ کے سامنے کہے :

”وہ بہت عبادت کرنے والی، بہت روزے رکھنے والی ہیں (سے محمدؐ)

وہ جنت میں بھی آپ کی زوجہ ہیں۔“

(۴)

رسول کریم صلی اللہ علیہ وسلم نے حضرت حفصہؓ کی تعلیم کا خاص اہتمام فرمایا۔ مسند احمدؒ میں ہے کہ حضورؐ کے ارشاد کے مطابق حضرت شفاءؓ بنت عبد اللہؓ عدویہ نے ان کو لکھنا سکھایا۔ امام احمدؒ نے یہ بھی لکھا ہے کہ حضرت شفاءؓ نے ان کو چوٹی کاٹنے کا منتر بھی سکھایا۔ بعض اہل سیر نے لکھا ہے کہ رسول کریم صلی اللہ علیہ وسلم نے قرآن حکیم کے تمام کتابت شدہ اجزاء کو بھیجا کر کے حضرت حفصہؓ کے پاس رکھوا دیا۔ یہ اجزاء حضورؐ کی وفات

کے بعد تازہ منگی ان کے پاس رہے۔ یہ ایک عظیم الشان شرف تھا جو حضرت حفصہؓ کو حاصل ہوا۔

حضرت حفصہؓ و جمال کے شر سے بہت ڈرتی تھیں۔ صحیح مسلم میں روایت ہے کہ مدینہ میں ایک شخص ابن صیاد تھا۔ اس میں جمال کی بعض علامات پائی جاتی تھیں۔ ایک دن حضرت عبداللہ بن عمرؓ کو راستے میں مل گیا۔ انھوں نے اس کی بعض حرکتوں پر اظہارِ نفرت کیا۔ ابن صیاد حضرت عبداللہ بن عمرؓ کا راستہ روک کر کھڑا ہو گیا۔ انھوں نے اسے پیٹنا شروع کر دیا۔ حضرت حفصہؓ کو خبر ہوئی تو بھائی سے کہنے لگیں:

”تم اس سے کیوں اُچھتے ہو، تمہیں معلوم نہیں حضورؐ نے فرمایا کہ جمال کے خردج کا ٹھک اس کا غصہ ہوگا۔“

حضرت حفصہؓ نے ۵۵ ہجری میں مدینہ منورہ میں وفات پائی۔ مدینہ کے گورنر واصل نے نمازِ جنازہ پڑھائی اور کچھ دور تک جنازہ کو کندھا دیا۔ اس کے بعد حضرت ابو ہریرہؓ جنازہ کو قبر تک لے گئے پھر ام المؤمنینؓ کے بھائی حضرت عبداللہ بن عمرؓ اور بھتیجوں نے قبر میں اتارا۔

وفات سے پیشتر حضرت عبداللہؓ کو وصیت کی کہ ان کی غایہ کی جائداد کو کھنڈ کر کے دفن کر دیں۔ حضورؐ سے کوئی اولاد نہیں ہوئی۔

حضرت حفصہؓ علم و فضل کے لحاظ سے بھی بڑے بلند مرتبے پر فائز تھیں ان سے ساٹھ حدیثیں مروی ہیں۔ ان میں چار متفق علیہ ہیں۔ چھ صحیح مسلم میں اور باقی دیگر کتب احادیث میں ہیں۔

رضی اللہ تعالیٰ عنہا

اُمُّ الْمُؤْمِنِينَ حضرت زینب بنت خرمہ

(۱)

زینب نام، اُمُّ الْمَسَاكِين لقب۔ خزیمہ بن حارث بن عبد اللہ بن عمرو بن عبد
بن ہلال بن عامر بن صعصعہ کی بیٹی تھیں۔

مشرع ہی سے نہایت دیر یاد اور کشادہ دست تھیں، فقیروں اور مسکینوں کی
امداد کے لیے ہر وقت کمر بستہ رہتی تھیں اور بھوکوں کو نہایت فیاضی سے کھانا کھلا کرتی
تھیں۔ ان صفات کی وجہ سے لوگوں میں "اُمُّ الْمَسَاكِين" کے لقب سے مشہور ہو گئی
تھیں۔ ان کا پہلا نکاح حضور کے چچو بھی زاد بھائی حضرت عبداللہ بن جحش سے ہوا
جو حبیل القدر صحابی تھے۔ سترہ ہجری میں جنگِ اُحُد کے موقع پر حضرت عبداللہ بن جحش
نے لڑائی سے پہلے دعا مانگی:

۱۔ اے خالقِ کون و مکان مجھے ایسا مقابل عطا کر جو نہایت شجاع اور
غضب ناک ہو۔ میں تیری راہ میں لڑتا ہوا اس کے ہاتھ سے قتل ہو جاؤں
اور وہ میرے ہونٹ، ناک اور کان کاٹ ڈالتے تاکہ میں تجھ سے ملوں اور
تو پوچھے کہ اے عبداللہ تیرے ہونٹ، ناک اور کان کیوں کاٹے گئے تو میں
عرض کروں الہی تیرے اور تیرے رسولؐ کے لیے۔

بارگاہِ الہی میں ان کی دعا قبول ہوئی اور ملہمِ غیبی نے انہیں شہادت کی بشارت
دی۔ چنانچہ فرمایا:

۲۔ خدا کی قسم میں دشمن سے لڑوں گا۔ جتنی کہ وہ مجھے قتل کر کے میری لاش کا
مشلہ کرے گا۔

خیانچہ اُحد کے معرکہ کا رزار میں حضرت عبداللہ بن جحشؓ اس جوش سے لڑے کہ تلوار ٹکڑے ٹکڑے ہو گئی۔ حضورؐ نے انھیں کھجور کی ایک چھڑی عطا فرمائی جس سے انھوں نے تلوار کا کام لیا۔ اسی حالت میں لڑتے لڑتے رتبہ شہادت پر فائز ہوئے۔ مشرکین نے ان کے ہونٹ ناک، کان کاٹ کر دھاگے میں پروئے اور یوں ان کی تمنا پوری ہو گئی۔

(۲)

حضرت عبداللہؓ کی شہادت کے بعد رسول کریم صلی اللہ علیہ وسلم نے اسی سال حضرت زینب بنت خزیمہ سے نکاح کر لیا۔ حق مہر بارہ اوقیہ قرار پایا۔ اس وقت حضرت زینبؓ کی عمر تقریباً تیس سال کی تھی۔

سرور کائنات صلی اللہ علیہ وسلم کے عقد نکاح میں آئے ہوئے انھیں دو تین مہینے ہی گزرے تھے کہ پیغام اجل آگیا۔ خیر البشرؐ نے خود نماز جنازہ پڑھائی اور جنت البقیع میں دفن فرمایا۔ حضرت خدیجہ الکبریٰؓ کے بعد حضرت زینب بنت خزیمہ ہی کو یہ شرف حاصل ہوا کہ حضور نبی کریم صلی اللہ علیہ وسلم کے ہاتھوں میں شخصیت ہوئیں۔ دوسری سب ازواجِ مطہرات نے حضورؐ کے بعد وفات پائی۔

وَصَحَّى اللّٰهُ تَعَالٰی اَسْمَہَا

اُمُّ الْمُؤْمِنِينَ حضرت اُمّ سلمہؓ

(۱)

نام ہند کنیت اُمّ سلمہؓ قریش کے خاندان مخزوم سے تھیں۔ نسب نامہ یہ ہے:

ہند بنت ابی غنیرہ بن عبد اللہ بن عمر بن مخزوم۔ ماں کا نام عاتکہ بنت عامر تھا

اور وہ خاندان فراس سے تھیں۔

حضرت اُمّ سلمہؓ کے والد ابو امیہ ایک دولت مند اور سچے فیاض آدمی تھے۔

ان کی سخاوت اور وریا دلی کی شہرت چاروں طرف پھیلی ہوئی تھی۔ بیسیوں لوگ ان کے دسترخوان پر ملتے تھے۔ اگر کبھی سفر کرتے تو اپنے تمام ہمراہیوں کی خوراک اور دوسری ضروریات کی کفالت انہی کے ذمہ ہوتی۔ ان فیاضیوں کی بدولت لوگوں نے انہیں ”زاد الماراکب“ کا لقب دے رکھا تھا اور وہ تمام قبائل قریش میں نہایت عزت و احترام کی نظروں سے دیکھے جاتے تھے۔

حضرت اُمّ سلمہؓ کا پہلا نکاح ان کے چچا زاد بھائی ابوسلمہؓ بن عبدالاسد سے

ہوا۔ وہ نہایت سلیم الطبع نوجوان تھے۔ جب رسول کریم صلی اللہ علیہ وسلم نے تبلیغ حق کا آغاز فرمایا تو ناممکن تھا کہ ان کی پاکیزہ طبیعت اس سے متاثر نہ ہوتی۔ انہوں نے اپنے قبیلہ کی مخالفت اور دوسرے مصائب کے علی الرغم فی الفور اسلام قبول کر لیا۔ حضرت اُمّ سلمہؓ بھی اسی زمانہ میں دولت اسلام سے بہرہ یاب ہو گئیں۔ اس طرح یہ دونوں میاں بیوی اُن عظیم پاک فطرت انسانوں میں شامل ہو گئے جنہیں سابقون الاولون کہتے ہیں۔ ان کا شرف حاصل ہوا۔ ان سعید رجول نے اسلام کی خاطر بڑی مصیبتیں اٹھائیں لیکن جادہ سخی سے ان کے قدم ذرہ برابر بھی نہ ڈگمگائے۔ جوں جوں مسلمانوں کی تعداد بڑھتی

جاتی تھی، کفار بھی اپنی ایذا رسانیوں میں اضافہ کرتے جاتے تھے۔ جب ان کا ظلم حد سے بڑھ گیا تو رسول کریم صلی اللہ علیہ وسلم نے صحابہ کرامؓ کو اجازت دے دی کہ جو شخص اپنے دین اور جان کے بچاؤ کے لیے ہجرت کرنا چاہے وہ حبش چلا جائے جہاں ایک نیک دل عیسائی بادشاہ کی حکومت ہے۔

حضرت ابو سلمہؓ اور اُمّ سلمہؓ اس وقت اسلام قبول کر چکے تھے۔ چنانچہ بعض روایتوں کے مطابق وہ بھی دوسرے مسلمانوں کے ہمراہ عازم حبش ہوئے۔ کچھ دن ہاں گزارنے کے بعد واپس آگئے اور پھر مدینہ کی طرف ہجرت کرنے کا قصد کیا۔ اس وقت حضرت ابو سلمہؓ کے پاس صرف ایک ہی اونٹ تھا۔ اس پر انھوں نے حضرت اُمّ سلمہؓ اور اپنے بچے ستمہ کو سوار کرایا اور خود اونٹ کی نکیل پکڑ کر پیادہ چل پڑے۔ ابھی چند قدم ہی چلے ہوں گے کہ اُمّ سلمہؓ کے خاندان کے لوگوں یعنی بنو مغیرہ کو پتہ چل گیا۔ انھوں نے اونٹ کو گھیر لیا۔ اور ابو سلمہؓ سے کہا کہ تم جا سکتے ہو، لیکن ہماری لڑکی تمہارے ساتھ نہیں جا سکتی۔ یہ کہہ کر انھوں نے اونٹ کی نکیل ابو سلمہؓ کے ہاتھ سے چھین لی اور اُمّ سلمہؓ کو زبردستی اپنے ساتھ لے چلے۔ اتنے میں ابو سلمہؓ کے خاندان کے لوگ بنو عبد اللہؓ پہنچے۔ انھوں نے اُمّ سلمہؓ کے بچے ستمہ پر قبضہ کر لیا اور بنو مغیرہ سے کہا کہ اگر تم اپنی لڑکی کو ابو سلمہؓ کے ساتھ نہیں جانے دیتے تو ہم اپنے قبیلہ کے بچے کو تمہارے پاس نہیں چھوڑیں گے۔ ابو سلمہؓ سے کہا۔ ”تو اکیلا جہاں جی چاہے جا سکتا ہے۔“

(۲)

اس وقت صحابہؓ کو مدینہ کی طرف ہجرت کرنے کا اذن مل چکا تھا۔ حضرت ابو سلمہؓ بیوی بچے کے بغیر مدینہ کی طرف روانہ ہو گئے۔ اُمّ سلمہؓ بنو مغیرہ کے پاس اور ان کا بچہ بنو عبد اللہؓ کے پاس تھے۔ گویا دین حق کی خاطر تینوں، باپ بیٹا اور بیوی جدائی کی مصیبتیں برداشت کر رہے تھے۔ حضرت اُمّ سلمہؓ کو شوہر اور بچے کی جدائی کا فطری طور پر بہت صدمہ تھا۔ وہ روزانہ صبح کے وقت گھر سے نکلتیں اور

سارا دن ایک ٹیلے پر بیٹھ کر گریہ زاری کرتی رہتی تھی۔ پورا ایک سال ایسے ہی گزر گیا۔ ایک دن بنو مغیرہ کے ایک صاحب اثر اور رحم دل آدمی نے انھیں اس حال میں دیکھا تو اس کا دل پیچ گیا۔ اس نے اپنے قبیلہ کو اکٹھا کیا اور کہا کہ: ”یہ لڑکی ہمارا ہی خون ہے۔ ہم کب تک اس بکس کو اپنے شوہر اور بچے سے جدا رکھیں گے۔ اسے بنو مغیرہ بخدا ہمارا قبیلہ بڑا شریف اور شجاع ہے جو ظلم کو دوست نہیں رکھتا۔“ اس نیک دل آدمی کی تقریر سن کر دوسرے لوگوں کو بھی رحم آگیا۔ انھوں نے اُمّ سلمہؓ کو اجازت سے دی کہ وہ مدینہ جا سکتی ہیں۔ جب بنو عبد الاسد نے یہ اقرار کیا تو انھیں بھی ترس آگیا اور انھوں نے سلمہؓ کو اپنی مال کے پاس بھیج دیا، اب حضرت اُمّ سلمہؓ نے بچے کو گود میں لیا اور اونٹ پر سوار ہو کر مدینہ کی طرف روانہ ہوئیں۔ راستے میں پیغمبر کے مقام پر انھیں ایک شریف النفس آدمی عثمان بن طلحہ بن ابی طلحہ ملے۔ انھوں نے جب اُمّ سلمہؓ کو ایک ننھے بچے کے ہمراہ تنہا سفر کرتے دیکھا تو دل میں آیا: ”اے عثمان یہ مردانگی سے بعید ہے کہ قریش کی یہ عورت یوں تنہا سفر کرے اور تو اس کی مدد نہ کرے۔“ انھوں نے اُمّ سلمہؓ کے اونٹ کی نیکل پکڑ لی اور کشاں کشاں مدینہ کی طرف چل پڑے۔ جب کہیں پڑاؤ ہوتا تو وہ کسی درخت کی اوٹ میں ہو جاتے اور چلنے کے وقت اونٹ تیار کر کے لے آتے۔ عرض یونہی چلتے چلائے وہ قبا پہنچے۔ ابو سلمہؓ یہاں ہی مقیم تھے۔ عثمان بن طلحہؓ یہاں سے مکہ واپس چلے گئے اور اُمّ سلمہؓ کی ملاقات اپنے بچے سے ہوئے شوہر سے ہوئی۔ وہ اپنی نیک سیرت بیوی اور بچہ کو پا کر خدا کا شکر بجالائے۔

حضرت اُمّ سلمہؓ نے عثمان بن طلحہؓ کی نیکی کو ہمیشہ یاد رکھا۔ ان کا قول تھا: ”میں نے عثمان بن طلحہؓ سے زیادہ ساتھ دینے والا شریف آدمی نہیں دیکھا۔“

(۳)

سلمہؓ ہجری میں حضرت ابو سلمہؓ جنگِ احد میں شریک ہوئے اور نہایت پامردی سے دادِ شجاعت دی۔ ان کا بازو ایک زہریلے تیر سے زخمی ہو گیا۔ علاج

سے وقتی طور پر صحت یاب ہو گئے لیکن چند ماہ بعد یہ زخم پھر پھرا ہو گیا اور اسی کی تکلیف سے واصل بحق ہو گئے۔

حضرت اُمّ سلمہؓ کو ان کی وفات سے سخت صدمہ پہنچا۔ بار بار پکارتی تھیں۔

”ہائے ہائے غربت میں کیسی موت آئی ہے۔“
جب رسول کریم صلی اللہ علیہ وسلم کو حضرت ابو سلمہؓ کی وفات کی خبر ملی تو حضورؐ خود ان کے گھر تشریف لے گئے اور اُمّ سلمہؓ کو صبر کی تلقین فرمائی اور فرمایا ابو سلمہؓ کی معصرت کی دعا مانگو۔ حضرت ابو سلمہؓ کی آنکھیں وفات کے وقت کھل رہ گئی تھیں۔ حضورؐ نے اپنے دست مبارک سے خود ان کی آنکھیں بند کیں۔ ان کی نماز جنازہ پڑھتے وقت حضورؐ نے نو تکبیریں کہیں، لوگوں نے پوچھا یا رسول اللہ آپؐ نے نو تکبیریں کیسے کہیں؟ فرمایا ابو سلمہؓ ہزار تکبیروں کے مستحق تھے۔

(۴)

حضرت ابو سلمہؓ بڑے عظیم المرتبت صحابی تھے ان کی زندگی میں ایک بار حضرت اُمّ سلمہؓ نے ابو سلمہؓ سے کہا: ”میں نے سنا ہے کہ اگر کسی عورت کا شوہر اس کی زندگی میں فوت ہو جائے اور وہ عورت اس کے بعد دوسرا نکاح نہ کرے تو اللہ اسے بھی جنت میں داخل کرتا ہے۔ اسی طرح کسی مرد کی زندگی میں اس کی بیوی واصل بحق ہو جائے اور وہ مرد اس کے بعد دوسرا نکاح نہ کرے تو اللہ تعالیٰ اس مرد کو بھی فردوسِ بریں میں جگہ دیتا ہے۔ آؤ ہم دونوں عہد کر لیں کہ ہم میں سے جو پہلے مرے دوسرا اس کے بعد مجھ کی زندگی گزارے۔“

حضرت ابو سلمہؓ نے فرمایا۔ ”کیا تم میرا کہا مانو گی؟“

حضرت اُمّ سلمہؓ نے جواب دیا۔ ”کیوں نہیں۔ اس سے بڑھ کر میرے لیے

کیا سعادت ہو سکتی ہے۔“

حضرت ابو سلمہؓ نے فرمایا۔ ”تو سنو اگر میں پہلے مر جاؤں تو تم میرے بعد ضرور

نکاح کر لینا۔“

پھر حضرت ابوسلمہؓ نے دعا مانگی :
 ”اے مولائے کریم اگر میں اُمّ سلمہؓ کی زندگی میں مر جاؤں تو تو اُسے مجھ
 سے بہتر جانشین دے۔“

ایک روایت میں ہے کہ جب رسول کریم صلی اللہ علیہ وسلم حضرت
 ابوسلمہؓ کی وفات پر تعزیت کے لئے حضرت اُمّ سلمہؓ کے ہاں
 تشریف لے گئے تو آپؐ نے بھی اُمّ سلمہؓ کو تلقین کی کہ ”اے اُمّ سلمہؓ
 ابوسلمہؓ کے حق میں اُمّے خیر مانگو اور اللہ سے التجا کرو کہ وہ تمہیں ابوسلمہؓ
 سے بہتر جانشین دے۔“

حضرت اُمّ سلمہؓ سوچا کرتیں کہ ابوسلمہؓ سے بہتر کون ہو سکتا ہے تا آنکہ وہ
 حضورؐ کے نکاح میں آ گئیں۔

ابن سعد کا بیان ہے کہ حضرت ابوسلمہؓ کی وفات کے کچھ عرصہ بعد حضرت ابوبکر
 صدیقؓ نے حضرت اُمّ سلمہؓ کی کس میسرسی کے خیال سے انھیں نکاح کا پیغام بھیجا لیکن
 انہوں نے انکار کر دیا۔

حضورؐ سی اکرم صلی اللہ علیہ وسلم بھی حضرت اُمّ سلمہؓ کی کس میسرسی اور بے مائیگی
 سے بہت متاثر تھے اور ابوسلمہؓ اور اُمّ سلمہؓ نے راہِ حق میں جو مصیبتیں اٹھائی تھیں،
 حضورؐ کو ان کو سجد احساس تھا۔ چنانچہ سرورِ عالم صلی اللہ علیہ وسلم نے حضرت عمر فاروقؓ
 کی معرفت اُمّ سلمہؓ کو نکاح کا پیغام بھیجا۔ حضرت اُمّ سلمہؓ نے قبول کر لیا اور سوال
 کیا کہ میں وہ حضورؐ کے نکاح میں آ گئیں۔ نکاح کے بعد وہ حضرت زینبؓ بنت
 خزيمةؓ کے گھر لائی گئیں جو وفات پا چکی تھیں۔ حضرت اُمّ سلمہؓ نے پہلے ہی دن اپنے
 ہاتھ سے کھانا تیار کیا۔ حضورؐ نے اُمّ سلمہؓ کو خرنے کی چھال سے بھرا ہوا ایک چرمی
 مکیہ، دو مشکیرے اور دو چکیاں عطا فرمائیں۔

حضورؐ سے نکاح کے بعد بھی انہوں نے اپنے پہلے شوہر کی اولاد کی پُریشانی
 نہایت شفقت اور توجہ سے کی۔ ایک دفعہ رسول کریمؐ سے پوچھا، ”یا رسول اللہؐ

مجھے ان بچوں کی پرورش کا اجر ملے گا یا نہیں۔“ فرمایا ”ہاں“
 حضرت سفینہؓ حضرت اُمّ سلمہؓ کے غلام تھے۔ انہوں نے سفینہؓ کو اس
 شرط پر آزاد کر دیا کہ وہ زندگی بھر نبی کریم صلی اللہ علیہ وسلم کی خدمت کریں گے۔
 (۵)

حضرت ابولبابہ انصاریؓ ایک سادہ دل صحابی تھے۔ غزوہ احزاب کے بعد
 حضورؐ نے یوکر نطیہ کے مشریر اور بدعہد یہودیوں کا محاصرہ کیا تو آپؐ نے حضرت ابولبابہؓ
 کو یہودیوں سے گفتگو کے لیے بھیجا۔ دوران گفتگو میں ان سے ایک ایسا اشارہ ہو گیا
 جس سے مترشح ہوتا تھا کہ حضورؐ کا ارادہ یہودیوں کو قتل کرنے کا ہے۔ حضرت
 ابولبابہؓ کو بعد میں احساس ہوا کہ انھوں نے مسلمانوں کا راز افشا کیا ہے تو بہت متفعل
 ہوئے۔ اپنی غلطی کی تلافی کے لیے اپنے آپ کو مسجد نبویؐ کے ستون سے باندھ
 دیا اور توبہ استغفار میں مشغول ہو گئے۔

چند دن بعد سرورِ عالم صلی اللہ علیہ وسلم حضرت اُمّ سلمہؓ کے ہاں تشریف
 لے گئے۔ صبح اٹھے تو چہرہ اقدس متبسم تھا۔ فرمایا آج ابولبابہؓ کی توبہ قبول
 ہو گئی۔

حضرت اُمّ سلمہؓ کو بھی بے حد مسرت ہوئی بعض کی ”یا رسول اللہ اگر
 اجازت ہو تو ابولبابہؓ کو خوشخبری سنا دوں۔“
 فرمایا۔ ”ہاں اگر چاہو۔“

حضرت اُمّ سلمہؓ اپنے حجرہ کے دروازے پر کھڑی ہو کر پکاریں۔
 ”ابولبابہؓ مبارک ہو تمہاری توبہ قبول ہو گئی۔“

حضرت ابولبابہؓ سجدہ شکر بجالائے۔ دوسرے صحابہ کرامؓ میں بھی
 یہ خبر آنا فانا پھیل گئی اور وہ سب ابولبابہؓ کو مبارکباد دینے مسجد نبویؐ میں
 اکٹھے ہو گئے۔

(۶)

ایک دن نبی کریم صلی اللہ علیہ وسلم حضرت ام سلمہؓ کے گھر تھے کہ آیہ تطہیر انہما یدینا اللہ
 لَیْذٌ حَبَّ عَنْكُمْ عَنِ الرَّجُلِ اَهْلُ الْبَيْتِ کا نزول ہوا جس وقت حضرت فاطمہ الزہراءؓ حضرت
 علیؓ کریم اللہ وجہہ حضرت امام حسنؓ اور حضرت امام حسینؓ کو بلایا۔ ان پر اپنا کبیل
 ڈال دیا اور فرمایا ”بار الہا یہ میرے اہل بیت ہیں۔“ حضرت ام سلمہؓ نے
 پوچھا ”یا رسول اللہؐ کیا میں بھی اہل بیت میں سے ہوں۔“ فرمایا۔ ”تم اپنی جگہ
 پر ہو اور اچھی ہو۔“

ایک اور روایت میں ہے کہ آپؐ نے جواب میں فرمایا۔
 بَلٰی اِنْ شَاءَ اللّٰہُ ہاں اگر خدا نے چاہا۔

(۷)

سلسلہ ہجری میں رسول کریم صلی اللہ علیہ وسلم نے چودہ سو صحابہ کے ہمراہ حج
 بیت اللہ کے لیے مکہ کا غرم فرمایا۔ قریش نے سنا تو انہوں نے مسلمانوں کی ہزیمت
 کا ارادہ کر لیا حضورؐ کو قریش کے عزائم کا علم ہوا تو آپؐ نے مکہ سے چند میل کے
 فاصلہ پر حدیبیہ کے مقام پر قیام فرمایا اور حضرت عثمانؓ ذوالنورینؓ کے ذریعے
 قریش کو پیغام بھیجا کہ ہمارا لڑنے کا ارادہ نہیں ہے صرف حج کرنا مقصود ہے۔ حضرت
 عثمانؓ کے جانے کے بعد افواہ پھیل گئی کہ قریش نے انھیں شہید کر دیا ہے۔ اس وقت
 نبی کریم صلی اللہ علیہ وسلم نے تمام صحابہؓ سے جان نثاری کی بیعت لی کہ اگر قریش مکہ
 سے ان کے ظلم کا انتقام لینے کے لیے لڑنا بھی پڑا تو آخری دم تک لڑیں گے۔ یہ
 بیعت تاریخ میں ”بیعت رضوان“ کے نام سے مشہور ہے۔ اس بیعت کا حال سن
 کر قریش مرعوب ہو گئے اور انھوں نے ان شرائط پر مسلمانوں سے صلح کر لی۔

۱۔ دس سال تک باہمی صلح رہے گی۔ دونوں طرف سے کسی کی آمد و
 رفت میں روک ٹوک نہ کی جائے گی۔

۲۔ اگلے سال مسلمانوں کو طواف بیت اللہ کی اجازت ہوگی لیکن طواف

کے وقت ان کے پاس کوئی ہتھیار نہ ہوگا۔
 ۳۔ تمام قبائل مختار ہیں خواہ قریش سے مل جائیں یا مسلمانوں کا ساتھ
 دیں۔ حلیف قبائل کے بھی یہی حقوق ہوں گے۔
 ۴۔ اگر قریش کا کوئی شخص مسلمان ہو کر رسول کریمؐ کے پاس چلا جائے تو
 قریش کے طلب کرنے پر اسے واپس کر دیا جائے گا۔ لیکن اگر
 کوئی شخص مترد ہو کر قریش کے پاس چلا جائے تو قریش اسے واپس
 نہ کریں گے۔

رسول کریم صلی اللہ علیہ وسلم نے حکم الہی کے ماتحت یہ شرائط منظور کر لیں۔ لیکن عام
 مسلمان جو مصداق خداوی کو نہ سمجھ سکے۔ ان شرائط سے بہت شکستہ دل ہوئے
 کیونکہ انہیں وہ مسلمانوں کے مفاد کے خلاف معلوم ہوتی تھیں۔ حضورؐ نے صلح
 کے بعد مسلمانوں کو حکم دیا کہ وہ قربانی کریں۔ شکستہ دل صحابہؓ نے قربانیاں دینے میں
 کچھ تاثر کیا۔ حضورؐ اس سے ملول ہوئے۔ حضرت اُمّ سلمہؓ آپ کے ہمراہ تھیں آپ
 نے ان سے ذکر کیا تو انہوں نے مشورہ دیا۔ ”یا رسول اللہؐ مسلمانوں نے آپ کا
 فرمان اچھی طرح نہیں سمجھا۔ آپ خود بائز نکل کر قربانی کریں اور احرام اتارنے کے لیے
 بال منڈوائیں۔“ حضورؐ نے حضرت اُمّ سلمہؓ کا مشورہ قبول کر لیا، اور کسی سے کچھ
 کہے بغیر خودی قربانی کی اور احرام اتارا، جب صحابہ کرامؓ نے دیکھا کہ حضورؐ کا فرمان
 حتمی ہے تو سب نے دھڑا دھڑا قربانیاں کیں اور سر کے بال منڈوا دیئے۔

(۸)

حضرت اُمّ سلمہؓ کو حدیث سننے کا بہت شوق تھا۔ ایک دن بال گندھوا
 رہی تھیں کہ رسول کریم صلی اللہ علیہ وسلم منبر پر تشریف لائے اور خطبہ دینا شروع کیا،
 ابھی زبان مبارک سے ”ایہا الناس ہی نکلا تھا کہ مشاطہ کو حکم دیا کہ ”بال باندھ دو“
 اس نے کہا۔ ”اتنی بھی کیا جلدی ہے۔ ابھی تو حضورؐ نے ”ایہا الناس ہی فرمایا ہے“
 حضرت اُمّ سلمہؓ اٹھ کھڑی ہوئیں اپنے بال خود باندھے اور برہمی سے بولیں ”کیا ہم

آدمیوں میں شامل نہیں ہیں؟“ اس کے بعد بڑے انہماک سے پورا خطبہ سنا۔
 سرورِ عالم صلی اللہ علیہ وسلم سے نہایت عقیدت تھی، حضور کے مومنین مبارک
 تبرکاً چاندی کی ایک ڈبیہ میں محفوظ رکھے تھے۔ صحیح بخاری میں ہے کہ صحابہؓ میں
 سے کسی کو تکلیف پہنچتی تو وہ ایک پیالہ پانی سے بھر کر ان کے پاس لاتے وہ مومنین
 مبارک نکال کر اس پانی میں حرکت دے دیتے۔ اس کی برکت سے تکلیف دور ہو جاتی
 مسند احمدؒ میں ہے کہ ایک دفعہ حضرت اُمّ سلمہؓ نے حضورؐ کی خدمت میں عرض
 کیا، یا رسول اللہ اس کی کیا وجہ ہے کہ ہمارا قرآن میں ذکر نہیں۔

حضورؐ ان کی بات سن کر منبر پر تشریف لے گئے اور یہ آیت پڑھی:
 اِنَّ الْمُسْلِمِيْنَ وَالْمُسْلِمَاتِ وَالْمُؤْمِنِيْنَ وَالْمُؤْمِنَاتِ
 علامہ ابن سعدؒ کا بیان ہے کہ سال ۱۱ھ میں سرورِ عالم صلی اللہ علیہ وسلم علیل
 ہو گئے تو حضرت اُمّ سلمہؓ حضورؐ کی خبر گیری کے لیے اکثر حضرت عائشہ صدیقہؓ
 کے حجرے میں جاتی تھیں۔ ایک دن حضورؐ کو بہت علیل دیکھا تو ان کی پیچ نکل گئی۔
 حضورؐ نے منع فرمایا کہ مصیبت میں چیخا مسلمانوں کے لیے مناسب نہیں۔
 حضرت اُمّ سلمہؓ کی زندگی نہایت زاہدانہ تھی عبادتِ الہی سے بڑا
 شغف تھا۔ ہر مہینہ میں تین روزے بالاتزام رکھتی تھیں (رمضان المبارک
 کے روزوں کے علاوہ)۔ اوامر و نواہی کی بھی بے حد پابند تھیں

ایک مرتبہ ایک ہار پہن لیا جس میں کچھ سونا بھی شامل تھا۔ حضورؐ نے اس کو
 ناپسند فرمایا تو اس کو اتار ڈالا (یا توڑ دیا)

مسند احمد بن حنبلؒ میں روایت ہے کہ سال ۱۱ھ ہجری میں جس دن امام حسینؓ
 نے اپنے عظیم المرتبت رفقاء کے ساتھ دشتِ کربلا میں جامع شہادت نوش کیا حضرت
 اُمّ سلمہؓ نے خواب میں دیکھا کہ رحمتِ دو عالم تشریف لائے ہیں۔ سرورِ پیش مبارک
 غبار آلود ہے اور بہت غمزدہ ہیں۔

حضرت اُمّ سلمہؓ نے پوچھا ”یا رسول اللہ کیا حال ہے؟“

فرمایا۔ ”حسینؑ کے قتل سے آرہا ہوں۔“

حضرت اُمّ سلمہؓ کی آنکھ کھل گئی، بے اختیار رونے لگیں اور بلند آواز سے فرمایا۔ ”عراقیوں نے حسینؑ کو قتل کیا۔ خدا انہیں قتل کرے، انھوں نے حسینؑ سے دعا کی، خدا اُن پر لعنت کرے۔“

(۹)

حضرت اُمّ سلمہؓ اپنے باپ کی مانند بے حد سخی تھیں، دوسروں کو بھی سخاوت کی ترغیب دیتی تھیں نہ ممکن تھا کہ کوئی سائل ان کے گھر سے خالی ہاتھ چلا جائے۔ زیادہ نہ ہوتا تو تھوڑا یا جو کچھ بھی ہوتا سائل کو دے دالتیں۔ ایک مرتبہ چند مساکین جن میں عورتیں بھی تھیں ان کے گھر آئے اور بڑی لجاجت سے سوال کیا، اُمّ الحسنؓ ان کے پاس بیٹھی تھیں۔ انھوں نے ان کو سخت سخت کہا۔ حضرت اُمّ سلمہؓ نے ان کو روکا اور فرمایا، ہم کو اس کا حکم نہیں۔ پھر نوٹڈی کو حکم دیا کہ ان کو خالی ہاتھ نہ جانے دو۔ اور کچھ نہ ہو تو ایک ایک چھوٹا سا ان کے ہاتھ پر رکھ دو۔

حضرت اُمّ سلمہؓ سے ۳۷۸ حدیثیں مروی ہیں۔ فضل و کمال میں حضرت عائشہؓ کے بعد انہی کا درجہ ہوتا جاتا ہے۔ قرآن کی قرأت نہایت عمدہ طریقے سے کرتی تھیں اور یہ حضورؐ کی قرأت سے مشابہت رکھتی تھی۔ اللہ تعالیٰ نے انھیں خوب دینی، علم اذہانت اور اصابتِ رائے کی نعمتوں سے کافی حصہ دیا تھا۔

علامہ ابن قیمؒ کا بیان ہے کہ حضرت اُمّ سلمہؓ کے فتاویٰ سے ایک چھوٹا سا رسالہ تیار ہو سکتا ہے۔ ان کے فتاویٰ بالعموم متفق علیہ ہیں۔

حضرت اُمّ سلمہؓ نے ۳۳ ہجری میں ۸۴ سال کی عمر میں وفات پائی بھڑ ابوہریرہؓ نے نماز جنازہ پڑھائی۔

حضور رسول کریم صلی اللہ علیہ وسلم کے صلب مبارک سے ان کی کوئی اولاد نہیں ہوئی۔ چار بچے (دو لڑکے اور دو لڑکیاں) ابو سلمہؓ سے تھیں۔ ان کے نام یہ ہیں :

۱۔ سلمہ حبشہ میں پیدا ہوئے۔ رسول کریم (صلی اللہ علیہ وسلم) نے حضرت حمزہؓ کی دخترہ ام کلثومؓ کا نکاح انہیں سے کیا تھا۔

۲۔ عمر حضرت علیؓ کرم اللہ وجہہ کے عہد خلافت میں بحرین اور فارس کے عامل تھے۔

۳۔ زینبؓ اور ذرہؓ (برداشت و مگر رقیہؓ) صاحبزادیاں تھیں۔

رضی اللہ تعالیٰ عنہا



اُمّ المؤمنین حضرت زینب بنت جحش

(۱)

نام زینبؓ کنیت ام الحکم، ان کا تعلق قریش کے خاندان اسد بن خزیمہ سے تھا۔ سلسلہ نسب یہ ہے :

زینب بنت جحش بن شہاب بن عیمر بن صبرة بن مرة بن کثیر بن غنم بن
ودعان بن سعد بن خزیمہ

مال کا نام امیمہ بنت عبد المطلب تھا جو رسول کریم صلی اللہ علیہ وسلم کی پھوپھی تھیں۔ اس لحاظ سے حضرت زینبؓ رسول کریم صلی اللہ علیہ وسلم کی پھوپھی زاد بہن تھیں۔ حضرت زینبؓ ان خوش قسمت لوگوں میں تھیں جنہوں نے سابقوں الاولادوں بننے کا شرف حاصل کیا۔ ۱۳ سالہ بعد ایشیت میں اپنے اہل خاندان کے ہمراہ ہجرت کر کے مدینہ تشریف لے گئیں۔

حضرت زیدؓ بن حارثہ رسول کریم صلی اللہ علیہ وسلم کے آزاد کردہ غلام اور منہ بولے بیٹے تھے۔ حضورؐ انہیں بھیجید محبوب رکھتے تھے اسی لیے آپؐ نے حضرت زینبؓ کا نکاح حضرت زیدؓ بن حارثہ سے کر دیا۔ علامہ ابن سعدؒ نے لکھا ہے کہ حضرت زینبؓ کو بعض وجوہ کی بنا پر یہ رشتہ پسند نہ تھا اس لیے انہوں نے نکاح سے پہلے رسول کریم صلی اللہ علیہ وسلم سے عرض کی :

”یا رسول اللہ میں زیدؓ کو اپنے لیے پسند نہیں کرتی۔“

لیکن حضورؐ اس نکاح میں بہتری سمجھتے تھے۔ اس لیے آپؐ کے منشا کے مطابق حضرت زیدؓ کا عقد حضرت زینبؓ سے ہو گیا۔ لیکن دونوں میں نباہ نہ ہو سکا۔

تقریباً ایک برس بعد حضرت زیدؓ نے رسول کریم صلی اللہ علیہ وسلم کے پاس شکایت کی کہ "یا رسول اللہ زینبؓ مجھ سے زبان درازی کرتی ہے میں اسے طلاق دینا چاہتا ہوں۔"

حضورؐ نے انہیں سمجایا کہ طلاق اللہ تعالیٰ کے نزدیک پسندیدہ فعل نہیں ہے چنانچہ سورہ اہزاب کی اس آیت میں اسی طرف اشارہ ہے۔

وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَمْسِكْ عَلَيْكَ زَوْجَكَ وَاتَّقِ اللَّهَ

ترجمہ: اور جب کہ تم اس شخص سے جس پر اللہ نے اور تم نے احسان کیا، کہتے تھے کہ اپنی بیوی کو نکاح میں رکھو اور خدا سے ڈرو۔

بہر حال حضرت زیدؓ اور حضرت زینبؓ کا نپاہ نہ ہوتا تھا نہ ہوا، اور حضرت زیدؓ نے بالآخر حضرت زینبؓ کو طلاق دے دی۔

جب حضرت زینبؓ آیامِ عدت پورے کر چکیں تو حضورؐ نے خود ان سے نکاح کرنا چاہا لیکن عرب میں اس وقت تک رسومِ جاہلیت کا اثر باقی تھا اور لوگ منہ بولے بیٹے کو حقیقی بیٹے کے برابر سمجھتے تھے۔ چونکہ حضرت زیدؓ حضورؐ کے منہ بولے بیٹے تھے اور لوگوں میں زید بن محمدؓ کے نام سے مشہور تھے۔ اس لیے حضورؐ کو عام لوگوں (اور بالخصوص منافقوں) کے اعتراض کے خیال سے اس نکاح میں تامل ہوا۔ اللہ تعالیٰ کو چونکہ جاہلیت کی رسوم کا مٹانا منظور تھا اس لیے یہ آیت نازل ہوئی:

وَتَخْفِي فِي نَفْسِكَ مَا اللَّهُ مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَاهُ (احزاب)

(ترجمہ: تم اپنے دل میں وہ بات چھپاتے ہو جس کو خدا ظاہر کر دینے والا ہے اور لوگوں سے ڈرتے ہو حالانکہ اللہ اس کا زیادہ حقدار ہے کہ تم اس سے ڈرو اس کے بعد اللہ تعالیٰ نے واضح الفاظ میں معترضین کو متنبہ کیا۔

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَ

خَاتَمُ النَّبِيِّينَ -

» (لوگوں) محمدؐ تمہارے مردوں میں سے کسی باپ نہیں ہیں مگر وہ اللہ کے رسول اور

خاتم النبیین ہیں۔ «

اور پھر حکم ہوا

أَدْعُوهُمْ مِلًّا بِأَسْمَائِهِمْ

» لوگوں کو ان کے (حقیقی) باپ کے نام سے پکارو «

اب کوئی امر مانع نہیں تھا چنانچہ حضورؐ نے یہ خدمت حضرت زیدؓ کی کو تفویض کی کہ وہ آپؐ کا پیغام نکاح لے کر حضرت زینبؓ کے پاس جائیں۔ حضرت زیدؓ حضرت زینبؓ کے گھر گئے اور کہا:

» زینبؓ رسول اللہؐ تم سے نکاح کے خواہشمند ہیں۔ «

حضرت زینبؓ نے جواب دیا - » میں خدا کے حضور استخارہ کرتی ہوں۔ «

یہ کہہ کر مصیبت پر کھڑی ہو گئیں، ادھر اللہ تعالیٰ نے رسول کریم صلی اللہ علیہ وسلم پر وحی بھیجی:

فَلَمَّا قَضَىٰ زَيْدٌ مِّنْهَا وَطَرًا زَوَّجْنَاكَهَا

(پھر جب زید اس سے اپنی حاجت پوری کر چکا تو ہم نے وہ (مطلقہ خاتون) تیرے نکاح میں)

گویا اللہ تعالیٰ نے خود حضورؐ کا نکاح حضرت زینبؓ سے کر دیا۔ اس کے بعد حضورؐ

حضرت زینبؓ کے مکان پر تشریف لے گئے اور بلا استئذان اندر چلے گئے۔

صبح کو دعوت ولیمہ ہوئی جس میں روٹی اور سالن کا انتظام کیا گیا۔ حضورؐ نے

حضرت انسؓ کو لوگوں کے بلانے کے لیے بھیجا، تین سو آدمی دعوت میں شریک

ہوئے۔ دس دس کی ٹکڑیوں میں آتے اور کھانا کھا کر چلے جاتے، اتفاق ایسا ہوا

کہ چند لوگ کھانا کھا کر باتوں میں مشغول ہو گئے اور اٹھنے کا خیال ہی نہ رہا۔ رسول

کریم صلی اللہ علیہ وسلم ازراہ مروت انہیں اٹھنے کے لیے نہ فرماتے اور بار بار

اندر آتے اور باہر جاتے۔ اسی مکان میں حضرت زینبؓ بھی دیوار کی طرف منہ

کیے بیٹھی تھیں۔ جب بہت دیر ہوئی تو حضورؐ کو تکلیف ہوئی۔ اس پر اللہ تعالیٰ نے آیت حجاب نازل کی :

يَا أَيُّهَا الَّذِينَ آمَنُوا لَا تَدْخُلُوا
بُيُوتَ النَّبِيِّ إِلَّا أَنْ يُؤْعِدَنَّ لَكُمْ
إِلَىٰ طَعَامٍ غَيْرَ نَاظِرِينَ إِنَاهُ وَلَكِنْ
إِذَا دُعِيتُمْ فَأَدْخُلُوا فَإِذَا طَعِمْتُمْ
فَانْقَشُوا وَلَا مُسْتَأْنِسِينَ لِحَدِيثٍ
إِنَّ ذَٰلِكُمْ كَانَ يُؤْذِي النَّبِيَّ فَيَسْتَحْيِيكُمْ
وَلِلَّهِ لَا يَسْتَحْيِي مِنَ الْحَقِّ ۚ وَإِذَا
سَأَلْتُمُوهُنَّ مَتَاعًا فَسْأَلُوهُنَّ مِنْ
وَرَاءِ حِجَابٍ (احزاب)

اے لوگو جو ایمان لائے ہو، نبی کے گھروں
میں بلا اجازت نہ چلے آیا کرو۔ نہ کھانے کا وقت
تسلطے رہو۔ ہاں اگر تمہیں کھانے پر بلایا جائے
تو ضرور آؤ، پھر جب کھا چکو تو چلے جاؤ اور باتوں
میں نہ لگ جاؤ کیونکہ اس سے نبیؐ کو تکلیف
ہوتی ہے۔ سو وہ تمہارے لحاظ سے کچھ نہیں کہتے
مگر اللہ کو حق بات کہنے میں کوئی شرم نہیں اور
جب تم ان (ازواج مطہرات) سے کوئی چیز مانگو
تو پردہ کی آڑ سے مانگو۔

اس آیت کے نزول کے بعد حضورؐ نے مکان کے دروازے پر پردہ لٹکا دیا اور
لوگوں کو گھر کے اندر داخل ہونے کی ممانعت ہو گئی۔

حضرت زینبؓ کا نکاح کئی خصوصیات کا منظر تھا۔

- (۱) جاہلیت کی رسم کہ متبنی حقیقی بیٹے کا درجہ رکھتا ہے۔ ملت گئی۔
- (۲) لوگوں کو حکم ہوا کہ کسی کو حقیقی باپ کے علاوہ دوسرے (منزلوں سے باپ)
سے منسوب نہ کرو۔

(۳) اللہ تعالیٰ نے حضرت زینبؓ کا نکاح وحی کے ذریعے کیا۔

(۴) نہایت شاندار ولیمہ کیا گیا جس میں بکری کا گوشت اور روٹی اور حضرت
ام سلمہؓ کا بھیجا ہوا مالیدہ تھا۔ بکریات لوگوں نے شکم سیر ہو کر کھانا کھایا۔

(۵) اس موقع پر آیت حجاب نازل ہوئی اور پردہ کا رواج ہوا۔

یہی خصوصیات تھیں جن کی بنا پر حضرت زینبؓ کو حضرت عائشہ صدیقہؓ
سے ہمسری کا دعویٰ تھا۔

(۲)

حضرت زینبؓ نہایت دنیدار، پرہیزگار، حق گو اور مخیر تھیں۔ ان کی عبادت و زہد کا خود رسول کریم صلی اللہ علیہ وسلم کو اعتراف تھا۔ عاقلاً ابن حجرؒ نے "اصابہ" میں لکھا ہے کہ ایک دفعہ حضورؐ ہاجرین کی ایک جماعت میں مالِ عنایت تقسیم فرمایا ہے تھے حضرت زینبؓ بھی اس موقع پر موجود تھیں۔ انہوں نے کوئی ایسی بات کہی جو حضرت عمر فاروقؓ کو ناگوار گزری۔ انہوں نے ذرا تلخ لہجے میں حضرت زینبؓ کو دخل دینے سے منع کیا۔ رسول کریم صلی اللہ علیہ وسلم نے فرمایا: "و علموا ان سے کچھ نہ کہو یہ آواہ (یعنی بڑی عبادت گزار اور خدا سے ڈرنے والی ہیں) حضرت عائشہ صدیقہؓ نے ان کے متعلق فرمایا ہے:

"میں نے دین کے معاملہ میں زینبؓ سے بہتر کوئی عورت نہیں دیکھی۔"

واقعہ افک میں حضرت زینبؓ کی حقیقی بہن حمہؓ بنت جحش بھی غلط فہمی کا شکار ہو گئی تھیں لیکن جب رسول کریم صلی اللہ علیہ وسلم نے حضرت زینبؓ سے حضرت عائشہؓ کے متعلق استفسار کیا تو انہوں نے صاف صاف کہہ دیا:

"میں عائشہؓ میں بھلائی کے سوا کچھ نہیں پاتی۔"

ابن سعدؒ کا بیان ہے کہ ایک دفعہ رسول کریم صلی اللہ علیہ وسلم نے ازواجِ مطہراتؓ کو مخاطب کر کے فرمایا:

"تم میں سے وہ مجھے جلد ملے گی جس کا ہاتھ سب سے لمبا ہوگا۔"

لمبے ہاتھ سے حضورؐ کی مراد فیاضی تھی۔ حضرت زینبؓ بے حد فیاض اور مخیر تھیں۔ چنانچہ اس پیش گوئی کا مصداق ثابت ہوئیں اور حضورؐ کے بعد تمام ازواجِ مطہراتؓ میں سب سے پہلے انہوں نے ہی وفات پائی۔ حضرت زینبؓ خود اپنے دست و بازو سے روزی کما تی تھیں۔ وہ فنِ دباغت جانتی تھیں اس سے جو آمدنی ہوتی تھی، خدا کی راہ میں صدقہ کر دیتی تھیں۔

(۳)

حضرت عمر فاروقؓ نے اپنے عہد خلافت میں حضرت زینبؓ کا وظیفہ بارہ ہزار درہم مقرر کیا۔ وہ یہ وظیفہ ملتے ہی حاجت مندوں میں تقسیم کر دیا کرتی تھیں۔ ایک دفعہ سالانہ وظیفہ ملا تو اس کو اپنے رشتہ داروں اور غنیوں میں تقسیم کر کے دعا کی: "اے اللہ! آئندہ یہ مال مجھ کو نہ ملے کیونکہ یہ فتنہ ہے۔"

حضرت عمرؓ کو معلوم ہوا تو آپ نے فرمایا: "زینبؓ بڑی منحصر ہیں۔" پھر فرمایا ایک ہزار درہم حضرت زینبؓ کی خدمت میں بھیجے۔ انہوں نے وہ بھی فوراً خیرات کر دیئے۔

حضرت زینبؓ نے تین برس کی عمر میں سنہ ہجری میں وفات پائی۔ ان کے انتقال سے مدینہ کے فقراء و مساکین میں حشر برپا ہو گیا۔ کیونکہ وہ ان کی مربی و دستگیر تھیں۔ وفات کے وقت سوائے ایک مکان کے کوئی ترکہ نہ چھوڑا، سب کچھ اپنی زندگی میں راہِ خدا میں لٹا چکی تھیں۔ وفات کے وقت سوائے ایک مکان کے کوئی ترکہ نہ چھوڑا، وفات سے کچھ دیر پہلے وصیت کی کہ مجھے تابوتِ رسولؐ اٹھایا جائے چنانچہ ان کی وصیت پوری کی گئی۔ وفات کے دن شدید گرمی تھی، حضرت عمرؓ نے قبر کی جگہ پر خیمہ لگوا دیا۔

نازجہ زہ فاروقِ اعظمؓ نے پڑھائی۔ حضرات محمد بن عبد اللہ بن جحش، اسامہ بن زید، عبد اللہ بن ابی احمد اور محمد بن طلحہؓ نے قبر میں اتارا۔ حضرت عائشہؓ نے ان کی وفات پر فرمایا:

ذُكِبَتْ حَمِيدَةٌ فَقَدِ مَفْنَعُ الْيَتَامَى وَالْأَرَا

وہ نیک بخت بے مثل خاتون چلی گئیں اور یتیموں اور یتیموں کو بے چین کر گئیں۔

حضرت زینبؓ بنت جحش سے گیارہ حدیثیں منقول ہیں جن کے ادویوں میں حضرت اُمّ حبیبہؓ اور زینبؓ بنت ابی سلمہؓ وغیرہ شامل ہیں۔

رَضِيَ اللهُ تَعَالَى عَنْهَا

اُمّ المؤمنین حضرت جویریہ بنت حارث

(۱)

بڑہ نام قبیلہ خزاعہ کے خاندانِ مصطلق سے تھیں۔ نسب نامہ یہ ہے :
 بڑہ بنت حارث بن ابی صرار بن حبیب بن عامر بن مالک بن جذیمہ (مصطلق)
 پہلا نکاح اپنے ابنِ عم مسافع بن صفوان (ذی شجر) سے ہوا۔
 حضرت جویریہ کے والد حارث بنو مصطلق کے مہر دار تھے۔ انہوں نے قریش کے
 اشارے سے اپنے قبیلہ کو مدینہ پر حملہ کے لیے تیار کیا۔ رسول کریم صلی اللہ علیہ وسلم
 کو اطلاع ملی تو آپ ۲ شعبان ۶ ہجری کو مجاہدین کی ایک جمیعت کے ہمراہ مدینہ سے
 بنو مصطلق کی طرف روانہ ہوئے۔ حارث کو مسلمانوں کی پیش قدمی کی اطلاع ملی تو وہ
 بھاگ گئے۔ رسول کریم صلی اللہ علیہ وسلم نے مُریسع میں قیام کیا۔ یہاں کے لوگوں نے
 مسلمانوں کا مقابلہ کیا، لیکن شکست کھائی، ان کے ۱۱ آدمی مارے گئے اور چھ سو کے قریب
 گرفتار ہو گئے۔ ان اسیروں میں حضرت جویریہ بھی تھیں۔ جب مالِ غنیمت کی تقسیم ہوئی
 تو وہ حضرت ثابت بن قیس کے حصہ میں آئیں۔ چونکہ قبیلہ کے رئیس کی بیٹی تھیں،
 لونڈی بن کر رہنا گوارا نہ ہوا۔ حضرت ثابت نے درخواست کی کہ مجھ سے کچھ روپیہ لے
 کر چھوڑ دو، وہ راضی ہو گئے اور ۹ اوقیہ سونے کا مطالبہ کیا۔

(۲)

اب حضرت جویریہ رسول کریم صلی اللہ علیہ وسلم کی خدمت میں حاضر ہوئیں اور
 عرض کی : ” مصیبت زدہ ہوں، آزاد ہونا چاہتی ہوں، ازراہِ کرم میری مدد فرمائیے۔“
 حضور نے فرمایا : جو کیا یہ مناسب نہ ہوگا کہ میں تمہارا زرمکاتبت ادا کر

دول اور تم سے نکاح کر لوں۔“

حضرت جویریہؓ فوراً راضی ہو گئیں۔ چنانچہ رسول کریم صلی اللہ علیہ وسلم نے ان کا
نزد مکتا بت ادا کر کے نکاح کر لیا اور ان کا پہلا نام ترہ بدل کر جویریہؓ یا نام رکھا۔ ان
کے حرمِ نبوی میں داخل ہوتے ہی صحابہ کرامؓ نے قرابتِ نبوی کا پاس کرتے ہوئے
تمام اسیرانِ جنگ رہا کر دیئے۔ ابن اثیرؒ کا بیان ہے کہ اس موقع پر نبو مصطلق
کے سو خاندان آزادی کی نعمت سے بہرہ مند ہوئے۔

اس واقعہ کے متعلق حضرت عائشہ صدیقہؓ فرماتی ہیں :

” میں نے جویریہؓ سے بڑھ کر کسی عورت کو اپنے قبیلہ کے لیے باعثِ

رحمت نہیں پایا۔“

ابن اثیرؒ کا بیان ہے کہ حضرت جویریہؓ کے والد کو خبر ملی کہ ان کی بیٹی لونڈی بنا
لی گئی ہے تو وہ بہت سماں واسباب اونٹوں پر لا کر بیٹی کی رہائی کے لیے عازم
مدینہ ہوئے۔ راستہ میں دو اونٹ جو انھیں پسند تھے، عقیق کے مقام پر کسی گھائی میں
چھپا دیئے اور باقی اونٹ اور مال واسباب لے کر مدینہ پہنچے۔ پھر حضورؐ کی خدمت
میں حاضر ہوئے اور عرض کی :

” آپ میری بیٹی کو قید کر لائے ہیں، یہ تمام مال واسباب لے لیں اور اسے
رہا کر دیں۔“

حضورؐ کو غیب سے اطلاع ملی کہ یہ شخص دو اونٹ چھپا آیا ہے۔ آپؐ نے
فرمایا : ” دو اونٹ جو تم چھپا آئے ہو، وہ کہاں ہیں۔“

حادثہ یہ سن کر حیران رہ گئے۔ اسی وقت نبی اکرم صلی اللہ علیہ وسلم کے
قدم چومے اور بطیب خاطر اسلام قبول کر لیا۔ جب انھیں بتایا گیا کہ جویریہؓ لونڈی
نہیں بنائی گئیں بلکہ حرمِ نبوی میں داخل کر لی گئی ہیں تو بے حد مسرور ہوئے اور شادان
فرحان بیٹی سے مل کر گھر واپس گئے۔

ایک اور روایت کے مطابق حادثہ نے حضورؐ کی خدمت میں حاضر ہو کر کہا کہ میں

رئیس عرب ہوں، میری بیٹی لونڈی نہیں بن سکتی۔ آپ اس کو آزاد کر دیں۔ حضورؐ نے فرمایا، بہتر یہ ہے کہ معاملہ تمہاری بیٹی کی مرضی پر چھوڑ دیا جائے۔ حارث نے بیٹی سے کہا کہ محمدؐ نے تیری مرضی پر رکھا ہے۔ دیکھنا مجھے ویل نہ کرنا۔ انہوں نے کہا، میں رسول اللہؐ کی غلامی کو پسند کرتی ہوں۔ چنانچہ حضورؐ نے ان سے نکاح کر لیا۔ ابن سعدؒ کا بیان ہے کہ حارث نے بیٹی کا زہر فدیہ ادا کر دیا اور جب وہ آزاد ہو گئیں تو حضورؐ نے ان سے نکاح کر لیا۔

(۳)

حضرت جویریہؓ کو عبادت سے نہایت شغف تھا۔ رسول کریم صلی اللہ علیہ وسلم گھر تشریف لاتے تو انھیں اکثر عبادت میں مشغول پاتے۔ ایک دن حضورؐ نے انھیں صبح کے وقت مسجد میں عبادت کرتے دیکھا۔ دوپہر کو پھر ادھر سے گزرے تو حضرت جویریہؓ کو اسی حالت میں پایا۔ حضورؐ نے ان سے پوچھا۔ کیا تم ہمیشہ اسی طرح عبادت کرتی رہتی ہو، جواب دیا ”بیشک یا رسول اللہؐ،“ حضورؐ نے فرمایا، یہ کلمات پڑھا کرو ان کو تمہاری نفل عبادت پر ترجیح حاصل ہے۔

سبحان اللہ سبحان اللہ عدو خلقہ سبحان اللہ عدو خلقہ
سبحان اللہ رضی نفسہ سبحان اللہ رضی نفسہ۔ سبحان
اللہ زنہ عرشہ سبحان اللہ زنہ عرشہ سبحان اللہ
مداد کلماتہ سبحان اللہ مداد کلماتہ۔

ایک دن رسول کریم صلی اللہ علیہ وسلم حضرت جویریہؓ کے ہاں تشریف لائے

اور پوچھا:

”کچھ کھانے کو ہے؟“

عرض کیا: ”میری کنیز نے صدقہ کا گوشت دیا تھا بس وہی موجود ہے۔“

حضورؐ نے فرمایا: ”لے آؤ جس کو صدقہ دیا گیا اس کو پہنچ چکا۔“

حضرت جویریہؓ کو عزت نفس کا بھی بہت خیال تھا۔ چنانچہ اسیر ہونے پر

اپنی آزمادی کے لیے انھوں نے حتی الامکان پوری کوشش کی۔

حضرت جویریہؓ نے ۶۵ سال کی عمر میں سنہ ۱۰ ہجری میں وفات پائی اور
جنت البقیع میں دفن کی گئیں۔

حضرت جویریہؓ سے چند احادیث منقول ہیں جن کے راویوں میں حضرت
عبداللہ بن عباسؓ، حضرت عبداللہ بن عمرؓ اور حضرت جابرؓ جیسے جلیل القدر صحابہؓ
شامل ہیں۔

رضی اللہ تعالیٰ عنہا



اُمّ المؤمنین حضرت اُمّ حبیبہ بنت ابوسفیان رضی

(۱)

نام رملہ اور کنیت اُمّ حبیبہ تھی۔ نسب نامہ یہ ہے :

اُمّ حبیبہ بنت ابوسفیان بن حرب بن امیہ بن عبد شمس۔

والدہ کا نام صفیہ بنت ابی العاص تھا، جو حضرت عثمان غنیؓ کی بھوپھی تھیں۔ گویا

حضرت اُمّ حبیبہ امیر معاویہؓ کی حقیقی اور حضرت عثمانؓ کی بھوپھی زاد بہن تھیں۔ وہ

بعثت نبویؐ سے سترہ سال قبل مکہ میں پیدا ہوئیں۔

حضرت اُمّ حبیبہؓ کا پہلا نکاح عبید اللہ بن جحش سے ہوا۔ دونوں نے بعد بعثت کے ابتدائی دور

میں اکٹھے ہی اسلام قبول کیا۔ حضرت اُمّ حبیبہؓ کے والد اس وقت اسلام کے سخت ترین دشمن

تھے اور مسلمانوں پر عرصہ حیات تک کر رکھا تھا۔ چنانچہ رسول کریمؐ نے جب مسلمانوں کو

حبشہ کی طرف ہجرت کرنے کی اجازت دی تو عبید اللہ بن جحش اور حضرت اُمّ حبیبہؓ

بھی دوسرے مسلمانوں کے ہمراہ حبشہ کو ہجرت کر گئے۔ حبش پہنچنے کے چند دن بعد

عبید اللہ مرتد ہو گئے اور عیسائی مذہب اختیار کر کے شراب نوشی شروع کر دی۔ حضرت

اُمّ حبیبہؓ نے شوہر کو بہت سمجھایا کہ کیوں اپنی عاقبت خراب کرتے ہو۔ لیکن خدا نے

ان کے دل پر مہر لگا دی تھی۔ کوئی اثر نہ ہوا اور عیسائیت میں دندانہ زندگی بسر کرتے

ہوئے وفات پائی۔

عبید اللہ کے صلب سے حضرت اُمّ حبیبہؓ کی ایک بیٹی حبیبہ نام کی تھیں۔ ان

کو شرف صحابیت حاصل ہے۔ انہی کے نام کی نسبت سے حضرت رملہ کی کنیت اُمّ حبیبہؓ

مشہور ہوئی۔

(۲)

حضور (صلی اللہ علیہ وسلم) کو جب عالم غربت میں حضرت اُمّ حبیبہؓ کے یہاں
 سونے کی اطلاع ملی تو آپؐ نے ان کے آیامِ عدت پورے ہونے کے بعد حضرت عمرؓ
 بن امیہ غمری کو نجاشی شاہ حبش کے پاس اس غرض کے لیے بھیجا کہ وہ حضورؐ کی طرف
 سے اُمّ حبیبہؓ کو نکاح کا پیغام دے۔ نجاشی نے اپنی ایک لونڈی کے ذریعہ سے
 رسول کریم صلی اللہ علیہ وسلم کا پیغام نکاح حضرت اُمّ حبیبہؓ کو بھیجا۔ انہیں بے حد
 مسترت ہوئی۔ انہا پر شکر کے طور پر لونڈی کو چاندی کے دو کنگن اور نقرئی انگوتھیاں عطا
 کیں، اور حضرت خالد بن سعید بن العاص کو اپنا وکیل مقرر کیا۔ شام کو نجاشی نے حضرت
 جعفر بن ابوطالب اور دوسرے مسلمانوں کو بلا کر خوز نکاح پڑھایا۔ رسم نکاح سے
 فراغت کے بعد حضرت خالد بن سعید نے سب کو کھانا کھلا کر رخصت کیا۔ نکاح کے
 کچھ عرصہ بعد حضرت اُمّ حبیبہؓ حبش سے مدینہ منورہ آگئیں۔ حضورؐ ان دنوں خیبر کی
 مہم پر تشریف لے گئے تھے۔ یہ اواخرِ سلسلہ ہجری یا اوائلِ سلسلہ ہجری کا واقعہ ہے۔

(۳)

حضرت اُمّ حبیبہؓ بڑی نیک فطرت اور صالح خاتون تھیں۔ اللہ تعالیٰ نے
 انہیں قدیم الاسلام سونے کا شرف عطا کیا۔ حالانکہ ان کے والد فتح مکہ تک مشرکین
 قریش کی قیادت کرتے رہے۔ اسلام کی خاطر انھوں نے طویل سفر کی صعوبتیں خذہ
 پیشانی سے برداشت کیں اور حبش میں غربت کی زندگی اختیار کی، حالانکہ ان کا گھرانہ
 تمول اور ریاست کے لحاظ سے قریش میں بہت ممتاز تھا۔

فتح مکہ سے قبل ان کے والد ایک دفعہ ان سے ملنے مدینہ آئے۔ اس آمد
 کا مقصد یہ بھی تھا کہ اپنی بیٹی کی معرفت میعادِ صلح کی توسیع کے لیے کوشش کریں
 جب وہ رسول کریم (صلی اللہ علیہ وسلم) کے بستر پر بیٹھنے لگے تو حضرت اُمّ حبیبہؓ نے
 بستر اٹک دیا۔ ابوسفیانؓ کو ناگوار گزارا بولے۔ ”وہ تمہیں اس بستر پر اپنے باپ
 کا بیٹھا بھی پسند نہیں۔“ حضرت اُمّ حبیبہؓ نے جواب دیا۔ ”بے شک مجھے اپنے

نہیں کہ رسول پاک (صلی اللہ علیہ وسلم) کے بستر مبارک پر ایک مشرک بیٹھنے لگا۔ ابوسفیانؓ خون کے گھونٹ پی کر رہ گئے اور صرف انا کہا۔ ”تو میرے پیچھے بہت بگڑ گئی۔“ حضرت اُمّ حبیبہؓ حسن ظاہری سے بھی متصف تھیں۔ صحیح مسلم کی ایک روایت سے معلوم ہوتا ہے کہ حضرت ابوسفیانؓ اپنی بیٹی کے حسن و جمال پر فخر کیا کرتے تھے۔ منداحمدؓ میں سے کہ ایک دفعہ رسول کریم صلی اللہ علیہ وسلم نے فرمایا: ”جو شخص بارہ رکعت نفل روزانہ پڑھے گا اس کے لیے جنت میں گھر بنایا جائے گا۔“

حضرت اُمّ حبیبہؓ سن رہی تھیں۔ اس کے بعد ساری زندگی بارہ رکعت نفل روزانہ نہایت پابندی سے پڑھتی رہیں۔ جب ان کے والد ابوسفیانؓ فوت ہوئے تو تین دن کے بعد خوشبو منگا کر رخساروں اور بازوؤں پر ملی اور فرمایا:

”رسول کریمؐ کا حکم ہے کہ ایماندار عورت کے لیے تین دن سے زیادہ کسی کا سوگ جائز نہیں، سوائے خاوند کے کہ اس کی موت پر چار مہینہ اور دس دن بوی کو سوگ کرنا چاہیے۔“

اُمّ المؤمنین حضرت اُمّ حبیبہؓ نے سکنہ ہجری میں ۳۷ سال کی عمر میں (اپنے بھائی امیر معاویہؓ کے عہد حکومت میں) وفات پائی۔ وفات سے پہلے حضرت عائشہؓ کو بلایا اور کہا:

”میرے اور آپؐ کے درمیان سوکنوں کے تعلقات تھے، اگر کوئی غلطی مجھ سے ہوئی ہو تو معاف کر دیجئے۔“

حضرت عائشہؓ نے فرمایا۔ ”میں نے معاف کیا۔“ پھر ان کے لیے دعائے انگیختہ اُمّ حبیبہؓ نے فرمایا۔ ”آپؐ نے مجھے خوش کیا خدا آپؐ کو خوش رکھے۔“

حضرت اُمّ حبیبہؓ سے ۶۵ حدیثیں مروی ہیں جن کے اولوں میں کئی جلیل القدر صحابہؓ اور تابعینؓ شامل ہیں۔
رضی اللہ تعالیٰ عنہا

مُحَمَّدُ الْمُؤْمِنِينَ حَضْرَتُ صَفِيَّةِ زَيْنَبِ حُجَّتِ

(۱)

صفیہ نام تھا اور حضرت ہارون علیہ السلام کی اولاد سے تھیں۔ سلسلہ نسب

یہ ہے: صفیہ زینب حُجَّتِ بنی اخطب بن سعید بن عامر بن عبید بن خزرج بن ابی
جیب بن نصیر بن نعام بن منجم۔

ماں کا نام برہ (یا فترہ) تھا جو بنو قریظہ کے ایک نامور سردار سموئل کی بیٹی
تھیں۔ ذوقانی کا بیان ہے کہ حضرت صفیہ کا اصل نام زینب تھا عرب میں آل
غنیہ کا جو حصہ فاتح سردار کے حصہ میں آئے وہ صفیہ کہلاتا ہے چونکہ وہ غزوہ خیبر کے
بعد سردارِ عالم صلی اللہ علیہ وسلم کے فقذ نکاح میں آئیں اس لیے صفیہ کے نام سے مشہور ہوئیں لیکن یہ وہابی
چندال متعبر تھیں کیونکہ عرب میں صفیہ نام کی اور بھی بہت سی خواتین تھیں۔ خود حضور کی بھوپھی کا نام صفیہ تھا
حضرت صفیہ کا باپ حُجَّتِ بن اخطب یہودیوں کے نامور قبیلہ بنو نصیر کا سردار
تھا۔ پہلی بی کی اولاد ہونے کی وجہ سے اپنی قوم میں بھی معزز و محترم تھا اور تمام
قوم اس کی وجاہت کے آگے سر جھکاتی تھی۔

چودہ برس کی عمر میں حضرت صفیہ کی شادی ایک مشہور اور نامور شہسوار
سلام بن مشکم القرظی سے ہوئی، لیکن دونوں میاں بیوی میں بن نہ آئی نتیجتاً سلام
بن مشکم نے طلاق دے دی۔ اس طلاق کے بعد حُجَّتِ بن اخطب نے ان کا نکاح بنی
قریظہ کے ایک مقتدر سردار کنانہ بن ابی الحقیق سے کر دیا۔ وہ خیبر کے رئیس ابورافع کا
بھتیجا تھا اور خیبر کے قلعہ القموص کا حاکم تھا۔

ادائل سلسلہ ہجری میں نبی اکرم صلی اللہ علیہ وسلم نے یہودیوں کی روزِ روز کی شرارتوں کا قلع قمع کرنے کے لیے ان کے مرکز خیبر پر چڑھائی کی۔ خیبر مدینہ کے شمال مغرب میں ایک نہایت زرخیز مقام تھا، جہاں یہودیوں نے چند نہایت مضبوط قلعے بنا رکھے تھے۔ ان کا ارادہ تھا کہ وہ مدینہ پر قبضہ کر کے اسلام کو یخ و یخ سے اکھاڑ پھینکیں، چنانچہ اس مقصد کے لیے وہ مدت سے لشکر اور آلاتِ حربہ ضرب جمع کر رہے تھے۔ اپنی تیاری مکمل کر لینے کے بعد انھوں نے دو اور قبائل بنو غطفان اور بنی اسد کو بھی اس وعدہ پر اپنے ساتھ ملا لیا کہ ہمیں کی فتح کے بعد نصف نخلستان انھیں دے دیا جائے گا۔

جب نبی کریم صلی اللہ علیہ وسلم کو یہودیوں کی اس تیاری کا علم ہوا تو آپ نے حضرت سباع بن عرفطہ غفاری کو مدینہ کا حاکم مقرر کیا اور خود چودہ سو صحابہؓ کے ہمراہ خیبر کی طرف روانہ ہوئے۔ منافقوں کے سردار عبداللہ بن ابی سہل نے مسلمانوں کی روانگی کی اطلاع یہودیوں کو دے دی۔ چنانچہ وہ مقابلے کے لیے تیار ہو کر کھلے میدان میں نکل آئے۔ ان کا خیال تھا کہ مسلمانوں کو خیبر پہنچنے میں کافی دن لگیں گے، لیکن اسلامی لشکر نے حضور اکرم کی زیر قیادت نہایت تیزی سے مسافت طے کی اور دن رات سفر کرتے ہوئے ایک دن کھج کے وقت خیبر کے نواح میں پہنچ گیا۔ انھیں دیکھ کر یہودی ششدر رہ گئے۔ ان کے دہم و گمان میں بھی نہ تھا کہ مسلمان اتنی جلدی آپ پہنچیں گے۔ کھلے میدان میں لڑنا انھوں نے مناسب نہ سمجھا اور قلعہ بند ہو کر مسلمانوں پر تیر اور پتھر برسائے گئے۔ مجاہدین اسلام نے نہایت پامردی سے تیروں اور پتھروں کی بوچھاڑ کا مقابلہ کیا اور جانبازانہ لڑتے ہوئے یہودیوں کے تین قلعوں پر قابض ہو گئے۔ یہودیوں کا سب سے مضبوط قلعہ القموص تھا۔ کئی دن گزر گئے لیکن سرگور کو ششوں کے باوجود یہ قلعہ فتح نہ ہوا۔ آخر ایک دن حضور نے حضرت علی کریمؓ شرجہ کو بلا بھیجا۔ وہ آشوبِ چشم کے عارضہ میں مبتلا تھے، لیکن نبی کریم صلی اللہ علیہ وسلم کے لعابِ دہن کی رکعت اور دعا سے انہیں صحت ہو گئی۔ پھر حضورؐ

نے علم دے کر انہیں القموں کی تسخیر پر مامور فرمایا۔ القموں کا دفاع مرحب اور
 حارث دویہودی سردار کر رہے تھے۔ وہ مامور جنگجو تھے اور ان کی قوت اور شجاعت
 کی ذمہ داری بھری دھوم تھی۔ سب سے پہلے حارث حضرت علی کرمہ اللہ وجہہ کے
 سامنے آیا اور قنوں جنگ میں اپنی بے مثال مہارت کے باوجود ذوالفقار حیدرؓ کا
 شکار ہو گیا۔ اس کے بعد اس کا بھائی مرحب غضبناک ہو کر حضرت علی کرمہ اللہ وجہہ
 پر چھپٹا، لیکن اس کا حشر بھی اپنے بھائی جیسا ہوا۔ حیدر کراڑے کی اس مددِ نظیر
 بہادری سے مسلمانوں میں بے پناہ جوش پیدا ہوا اور انھوں نے تجمیر کے فلک شگاف
 نعرے لگاتے ہوئے پوری قوت سے یہودیوں پر حملہ کیا۔ یہودی سردار اسیمہ جو کہ قلعہ
 کے اندر گھس گئے۔ حیدر کراڑے نے جوش شجاعت میں قلعہ القموں کے پھاٹک کو
 زور سے ہلایا اور پھر اسے اکھاڑ کر پرے پھینک دیا۔ اب مسلمان قلعہ کے اندر
 گھس گئے اور یہودیوں کو اپنی تلواروں پر رکھ لیا۔ انہوں نے بہت جلد تیغیا پھینک
 دیئے اللہ عاجزی کے ساتھ صلح کے طالب ہوئے۔ رحمۃ اللعالمین صلی اللہ علیہ وسلم
 نے ان پر رحم فرمایا اور اس شرط پر صلح کر لی کہ زمین انہی کے پاس رہے۔ البتہ پیداوار
 کا نصف حصہ وہ مسلمانوں کو دیں گے۔

جنگ خیبر میں ۹۲ یہودی مائے گئے اور ۱۵ مسلمان شہید ہوئے۔ یہ لڑائی
 یہودیوں کے لیے نہایت تباہ کن ثابت ہوئی۔ ان کے کسی نامور بہادر اور سردار اس
 لڑائی میں ماتے گئے۔ حضرت صفیہؓ کے خاندان کے سارے افراد میدان جنگ میں ظام
 آئے یا جنگل قیدی بنا لیے گئے۔ مقتولوں میں ان کے باپ بھائی اور شوہر بھی تھے اس
 طرح وہ نہایت قابلِ رحم حالت میں تھیں۔

(۲۱)

جنگ کے بعد تمام قیدی اور مال غنیمت ایک جگہ جمع کیے گئے۔ متینا بلال
 حبشیؓ حضرت صفیہؓ اور ان کے رشتہ کی ایک بہن کو پکڑ لائے۔ رستہ میں چوٹی قلعین
 کی لاشیں خاک و خون میں لتھڑی پڑی تھیں۔ ان میں حضرت صفیہؓ کے محبوب والد

بھائی اور شوہر کی لاشیں بھی تھیں اور خاندان کے بعض دوسرے بزرگ بھی کٹے پڑے تھے۔ حضرت صفیہؓ نے حسرت سے ان لاشوں پر نظر ڈال دیا اور چپ کی چپ اٹھائیں۔ البتہ ان کی ساتھی بہن بے قابو ہو گئیں اور نہایت شدت سے گریہ زاری اور سینہ کو پی مشدوع کر دی۔ جب حضرت بلالؓ نے انہیں نبی اکرم صلی اللہ علیہ وسلم کی خدمت میں پیش کیا تو سرکارِ دو عالمؐ اس عورت کی گریہ و زاری سے متاثر ہوئے۔ بی بی صفیہؓ تو خاموشی سے ایک طرف بیٹھ گئیں اور اس عورت کو حضورؐ نے دوسری طرف لے جانے کا حکم دیا اور پھر بلالؓ سے مخاطب ہو کر فرمایا:

”وہ بلال تمہارے دل میں رحم نہیں ہے کہ ان عورتوں کو اس راستے سے لائے جہاں ان کے باپ اور بھائی خاک و خون میں تھڑے پڑے ہیں۔“
جب مالِ غنیمت کی تقسیم ہونے لگی تو حضرت وحیہؓ کلبی نے حضرت صفیہؓ کو اپنے لیے پسند فرمایا۔ چونکہ وہ تمام اسیرانِ جنگ میں ذی وقعت تھیں۔ اس لیے بعض صحابہؓ نے عرض کیا۔ ”یا رسول اللہ! صفیہؓ بنی قریظہ اور بنو نضیر کی رئیسہ ہے۔ خاندانی وقار اس کے بسترے سے عیاں ہے۔ وہ ہمارے سزاوار یعنی سرکارِ دو عالمؐ کے لیے موزوں ہے۔“ حضورؐ نے یہ مشورہ قبول فرمایا۔ وحیہ کلبیؓ کو دوسری لونڈی عطا فرما کر حضرت صفیہؓ کو آزاد کر دیا اور انہیں یہ اختیار دیا کہ چاہے وہ اپنے گھر چلی جائیں یا پسند کریں تو آپ کے نکاح میں آجائیں۔

حضرت صفیہؓ نے حضورؐ کے نکاح میں آنا پسند کیا اور ان کے حسبِ نشانہ حضورؐ نے ان سے نکاح کر لیا۔ صہبیا کے مقام پر رسمِ عروسی ادا کی گئی اور وہیں دعوتِ دہم بھی ہوئی۔ صہبیا سے چلتے وقت حضورؐ نے انہیں خود اپنے اونٹ پر سوار فرمایا اور خود اپنی عبا سے ان پر پردہ کیا۔ حضرت صفیہؓ کی عمر اس وقت سترہ برس کی تھی۔ اس نکاح کے بعد یہودی پھر مسلمانوں کے خلاف کسی لڑائی میں شریک نہیں ہوئے۔ مدینہ پہنچ کر حضرت صفیہؓ کو حضورؐ نے حضرت حارث بن نعمان انصاری کے مکان پر اتارا۔ ان کے حسنِ جمال کا شہدہ بن کر انصار کی عورتیں اور دوسری اہلِ ذرا

مطہرات انہیں دیکھتے آئیں جب دیکھ کر جلسے لگیں تو حضور ان کے پیچھے چلے اور حضرت عائشہ صدیقہ سے پوچھا۔ ”عائشہ تم نے اس کو کیا پایا؟“

جواب دیا: ”مہودیہ ہے۔“

حضور نے فرمایا۔ ”یہ نہ کہو وہ مسلمان ہو گئی اور اس کا اسلام اچھا اور بہتر ہے۔“ حضرت صفیہؓ کے چہرے پر حینا بھرے ہوئے نشانات تھے حضور نے ان سے پوچھا کہ یہ کیسے نشانات ہیں۔ حضرت صفیہؓ نے عرض کیا کہ ”میں نے ایک رات خواب میں دیکھا کہ آسمان سے چاند ٹوٹا اور میری گود میں آن گرا۔ میں نے یہ خواب اپنے باپ کو سنایا، جس سے وہ سخت غضب ناک ہوا اور اتنے زور سے میرے منہ پر تھپڑ مارا کہ چہرے پر اس کی انگلیوں کے نشانات ابھر آئے۔ پھر اس نے کہا، ”کیا تو ملکہ عرب بننے کے خواب دیکھتی ہے۔“

(۳)
حضرت صفیہؓ نہایت حلیم الطبع، خلیق کشادہ دل، سیرشتم اور صابر تھیں جب وہ اُمّ المؤمنین کی حیثیت سے مدینہ تشریف لائیں اور حضرت فاطمہؓ الزہراءؓ انہیں دیکھتے آئیں تو انھوں نے اپنے بیش قیمت طلائی جھکے اپنے کانوں سے آمار کر حضرت فاطمہؓ الزہراءؓ کو دے دیئے اور ان کی ساتھی خواتین کو بھی کوئی نہ کوئی زیور دیا۔

حضور انھیں بہت عزیز رکھتے تھے اور ان کی دل جوئی کا بہت خیال رکھتے تھے۔ ایک بار سفر میں ازدواج ساتھ تھیں۔ اتفاق سے حضرت صفیہؓ کا اونٹ بیمار ہو گیا۔ وہ بہت غمگین اور پریشان ہوئیں۔ حضور نے خود تشریف لا کر ان کی دل جوئی کی اور حضرت زینبؓ بنت جحش سے فرمایا: ”زینب تم صفیہؓ کو ایک اونٹ دے دو۔“ حضرت زینبؓ بہت سخی اور بامروت تھیں لیکن نامعلوم کیوں ان کی زبان سے نکل گیا۔ یہ رسول اللہؐ کیا میں اس مہودیہ کو اپنا اونٹ دے دوں۔“

یہ کلمہ رسول کریم صلی اللہ علیہ وسلم کو پسند نہ آیا اور آپ نے دو تین ماہ تک حضرت زینبؓ سے کلام نہ کیا۔ پھر حضرت عائشہؓ نے بشکل ان کا قصور معاف کر لیا۔

زینب بنت جحش کا بیان ہے کہ ”رسول اللہ کی خفگی نے مجھے قریب قریب ناامید کر دیا۔ اور میں نے عہد کیا کہ آئندہ کبھی ایسی بات نہ کہوں گی۔“
قبولِ اسلام کے بعد یہودیت کا طعن حضرت صفیہؓ کے لیے بڑی دلازاری کا موجب ہوتا تھا لیکن وہ نہایت صبر و تحمل سے کام لیتی تھیں اور کبھی کسی کو سخت جواب نہ دیتی تھیں۔

ایک بار نبی اکرم صلی اللہ علیہ وسلم تشریف لائے تو حضرت صفیہؓ رو رہی تھیں۔ وجہ دریافت کی تو کہا۔ دو عائشہؓ اور زینبؓ کہتی ہیں کہ ہم تمام ازواج میں افضل ہیں کیونکہ بوی ہونے کے علاوہ ہم حضورؐ کے قرابت دار بھی ہیں۔ لیکن تم یہودن ہو یا، حضورؐ نے حضرت صفیہؓ کی دلجوئی کے لیے فرمایا :
وہ اگر عائشہؓ اور زینبؓ کہتی ہیں کہ ان کا خاندان نبوت سے تعلق ہے تو تم نے کیوں نہ کہہ دیا کہ میرے باپ ہارونؑ اور میرے چچا موسیٰؑ اور میرے شوہر محمدؐ ہیں۔“

ایک دفعہ کسی بات پر حضورؐ حضرت صفیہؓ سے ناخوش ہو گئے۔ حضرت صفیہؓ حضرت عائشہؓ کے پاس گئیں اور کہا۔ ”آپ جانتی ہیں کہ میں اپنی باری کسی چیز کے معاوضہ میں نہیں دے سکتی، لیکن اگر آپ سرورِ عالم کو مجھ سے اٹھنی کر دیں تو میں اپنی باری کا دن آپ کو دیتی ہوں۔“

حضرت عائشہؓ اس کام کے لیے تیار ہو گئیں اور زعفران کی رنگی ہوئی ایک اڑھنی لے کر اس پر پانی چھڑکا تا کہ اس کی خوشبو مہک جائے۔ اس کے بعد حضورؐ کی خدمت میں تشریف لے گئیں۔ آپؐ نے فرمایا۔ ”عائشہؓ یہ تمہاری باری کا دن نہیں۔“

بولیں۔ ”یہ خدا کا فضل ہے جس کو چاہتا ہے دیتا ہے۔“
پھر تمام واقعہ حضورؐ کو سنایا اور حضورؐ حضرت صفیہؓ سے راضی ہو گئے۔
حضرت صفیہؓ کو سرورِ عالم صلی اللہ علیہ وسلم سے بے حد محبت تھی حضورؐ کے

مرض الموت میں تمام ازواج مطہرات حضور کی عیادت کے لیے حضرت عائشہؓ کے حجرے میں تشریف لائیں، حضرت صفیہؓ نے حضور کو بے چین کو دیکھا تو عرض کیا۔ ”یا رسول اللہ کاش آپ کی بیماری مجھے ہو جاتی۔“ دوسری ازواجؓ نے ان کی طرف دیکھا۔ تو حضور نے فرمایا۔ ”واللہ وہ سچی ہے“ یعنی ان کا اظہار عقیدت نمائشی نہیں بلکہ سچے دل سے وہ یہی چاہتی ہیں۔ حضرت عائشہؓ کا بیان ہے کہ میں نے کوئی مسورت صفیہؓ سے اچھا کھانا پکانے والی نہیں دیکھی۔

(۴)

حضرت عمر فاروقؓ کے زمانہ خلافت میں حضرت صفیہؓ کی ایک لونڈی نے امیر المؤمنین سے شکایت کی کہ اُمّ المؤمنینؓ میں ابھی تک یہودیت کی بو پائی جاتی ہے۔ کیونکہ وہ اب بھی ہفتہ (سبت) کو اچھا سمجھتی ہیں اور یہودیوں سے دل لگاؤ رکھتی ہیں۔ حضرت عمرؓ تحقیق احوال کے لیے خود اُمّ المؤمنین صفیہؓ کے پاس تشریف لے گئے۔ انھوں نے جواب دیا۔ ”جب سے خدا نے مجھے سبت (ہفتہ) کے بدلے جمعہ عنایت فرمایا تو ہفتہ کو دوست رکھنے کی ضرورت نہیں رہی، ہاں یہودیوں سے بیشک مجھے لگاؤ ہے کہ وہ میرے قریب دار ہیں اور مجھے صلہ رحم کا خیال رکھنا پڑتا ہے۔“ حضرت عمرؓ اُمّ المؤمنینؓ کی حق گوئی سے بہت خوش ہوئے اور واپس تشریف لے گئے۔

اس کے بعد حضرت صفیہؓ نے لونڈی کو بکا کر پوچھا۔ ”تجھے امیر المؤمنین کے پاس میری شکایت کرنے پر کس چیز نے آمادہ کیا۔“

اس نے کہا: ”مجھے شیطان نے بہکایا تھا۔“

اُمّ المؤمنینؓ نے فرمایا: ”جا میں نے تجھے راہِ خدا میں آزاد کیا۔“

علم و فضل میں حضرت صفیہؓ کا مرتبہ بلند تھا۔ کوفہ کی عورتیں اکثر ان کے پاس مسائل دریافت کرتے آتی تھیں۔ امام زین العابدینؓ، اسحاق بن عبد اللہ، یزید بن مقبؓ اور مسلم بن صفوانؓ نے چند احادیث بھی حضرت صفیہؓ کی زبانی بیان

کی ہیں۔

بمجدد و منذ تقی۔ جب ۳۵ھ ہجری میں خلیفہ سوم حضرت عثمان ذوالنورینؓ کے مکان کا مفسدوں نے محاصرہ کر لیا تو ان کو بہت رنج ہوا، مصیبت و عمر امیر المومنینؓ کی مصیبت نے انہیں بے چین کر دیا انہوں نے ایک غلام کو ساتھ لیا اور اپنے خچر پر سوار ہو کر حضرت عثمانؓ کے مکان کی طرف روانہ ہوئیں۔ اشتر نخعی نے ان کے غلام کو دیکھ کر پہچان لیا اور آگے بڑھ کر خچر کو مارا شروع کر دیا۔ چونکہ حالات بگڑے ہوئے تھے، اور اشتر نخعی کے مقابلہ میں کامیابی مشکل تھی اس لیے وہ مصالحتاً واپس چلی گئیں اور حضرت امام حسنؓ بن علیؓ رضی اللہ عنہ کے ہاتھ حضرت عثمانؓ کو کھانا بھیجا۔

حضرت صفیہؓ نے رمضان المبارک ۳۵ھ ہجری میں ساٹھ سال کی عمر میں وفات پائی۔ جنت البقیع میں دفن ہوئیں۔ انہوں نے اپنا ذاتی مکان اپنی زندگی میں راہِ خدا میں دے دیا تھا۔ البتہ ترکہ میں ایک لاکھ درہم نقد چھوڑے اور اس کے ایک تہائی کی وصیت اپنے یہودی بھائی کے لیے کی۔ لوگوں نے اس کا حصہ دینے میں تامل کیا۔ حضرت عائشہؓ نے مساکین کو کھلا بھیجا۔ ”لوگو! اللہ سے ڈرو اور صفیہؓ کی وصیت پوری کرو۔“

ان کے ارشاد کے مطابق وصیت کی تعمیل کر دی گئی۔

رضی اللہ تعالیٰ عنہا

اُمّ المؤمنین حضرت میمونہ بنت حارث

(۱۰)

اصل نام تبراہ تھا۔ سرورِ عالم صلی اللہ علیہ وسلم کے نکاح میں آنے کے بعد میمونہ نام رکھا گیا قبیلہ قیس بن عیلان سے تھیں۔ سلسلہ نسب یہ ہے :

میمونہ بنت حارث بن حزن بن بحیر بن ہرم بن روثہ بن عبد اللہ بن ہلال
بن عامر بن صعصعہ بن معاویہ بن بکر بن ہوازن بن منصور بن عکرمہ بن خنیفہ بن
قیس بن عیلان بن مضر۔

والدہ کا نام منذ بنت عوف بن زہیر بن حارث بن حاطہ بن جرش تھا اور وہ
قبیلہ حمیر سے تعلق رکھتی تھیں۔

پہلا نکاح مسعود بن عمرو بن عمیر ثقفی سے ہوا۔ انھوں نے کسی وجہ سے
طلاق دے دی۔ پھر ابوہریرہ بن عبد العزیٰ کے نکاح میں آئیں۔ سبب ہجری
میں انھوں نے وفات پائی اور حضرت میمونہ بیوہ ہو گئیں۔

اسی سال رسول کریم صلی اللہ علیہ وسلم عمرہ کے لیے مدینہ سے مکہ روانہ ہوئے
تو آپ کے علم محترم حضرت عباس بن عبد المطلب نے میمونہ سے نکاح کر
لینے کی تحریک کی۔ حضورِ رضا مند ہو گئے۔ چنانچہ احرام کی حالت میں ہی شوال
سبب ہجری میں ۵۰ دہم حتی مہر پر حضرت میمونہ سے نکاح ہوا۔ عمرہ سے فارغ ہو
کر مکہ سے دس میل کے فاصلہ پر بمقام سرف حضور نے قیام فرمایا۔ حضور کے
غلام حضرت ابو رافعؓ حضرت میمونہ کو ساتھ لے کر اسی جگہ آگئے اور یہیں رسول
عز و سی ادا ہوئی۔ حضرت میمونہ رسول کریم صلی اللہ علیہ وسلم کی آخری بیوی تھیں۔

یعنی ان سے نکاح کے بعد حضورؐ نے اپنی وفات تک کوئی اور نکاح نہیں کیا۔

(۲)

حضرت میمونہ نہایت خدا ترس اور متقی تھیں۔ حضرت عائشہ صدیقہؓ نے ان کے بارے میں فرمایا ہے :

میمونہ ہم سب سے زیادہ خدا سے ڈرنے والی اور صلہ رحمی کا خیال رکھنے والی تھیں۔

مدینہ میں ایک دفعہ ایک عورت سخت بیمار ہوئی۔ اس نے منت مانی کہ اگر اللہ تعالیٰ نے مجھے شفا دی تو بیت المقدس میں جا کر نماز پڑھوں گی۔ اللہ تعالیٰ نے اسے شفا دی اور اس نے اپنی منت پوری کرنے کے لیے بیت المقدس جانے کا ارادہ کیا۔ سفر پر روانہ ہونے سے قبل حضرت میمونہؓ سے رخصت ہوئے آئی اور تمام ماجرا بیان کیا۔ حضرت میمونہؓ نے اسے سمجھایا کہ مسجد نبویؐ میں نماز پڑھنے کا ثواب دوسری مساجد میں نماز پڑھنے کے ثواب سے ہزار گنا زیادہ ہے۔ تم بیت المقدس جانے کی بجائے مسجد نبویؐ ہی میں نماز پڑھ لو۔ ثواب بھی زیادہ ہوگا اور منت بھی پوری ہو جائے گی کہ مسجد نبویؐ اللہ کو بیت المقدس سے زیادہ محبوب ہے۔

ایک دن حضرت عبداللہ بن عباسؓ اُن کی خدمت میں اس حالت میں آئے کہ سر کے بال بکھرے ہوئے تھے۔ پوچھا، ”بیٹے پر اگندہ ٹوکیوں ہو؟“ حضرت عبداللہؓ نے کہا، ”میری بیوی“ ایام کی حالت میں ہے۔ وہی میرے سر میں کنگھا کیا کرتی تھی لیکن اب اس حالت میں ہونے کی وجہ سے میں نے یہ کام لینا اس سے مناسب نہ سمجھا۔“

حضرت میمونہؓ نے فرمایا، ”واہ بیٹے کبھی ہاتھ بھی ناپاک ہوتے ہیں۔ ہم اسی حالت میں ہوتی تھیں اور رسول کریم صلی اللہ علیہ وسلم ہماری گود میں سر رکھ کر بیٹھے تھے اور قرآن پڑھتے تھے اور پھر تمہاری حالت میں مصیبت اٹھا کر مسجد میں

کہہ آتی تھیں۔ ایک اور موقع پر بھی انہوں نے حضرت ابن عباسؓ کو نہایت بلیغ پیرائے میں سمجھایا کہ عورتیں اس حالت میں ہوں تو ان کے چھونے سے کوئی چیز ناپاک نہیں ہو جاتی۔

ایک دفعہ حضرت میمونہؓ کا ایک قریبی رشتہ دار ان کی خدمت میں حاضر ہوا اس کے منہ سے شراب کی بو آ رہی تھی۔ وہ سخت غضب ناک ہوئیں اور اسے سختی سے تھپڑ مار کر کہا۔ ”آئذہ کبھی میرے گھر میں قدم نہ رکھنا۔“

ایک دفعہ انہوں نے ایک لونڈی کو راہِ خدا میں آزاد کر دیا۔ حضورؐ کو معلوم ہوا تو حضورؐ نے فرمایا: ”خدا تم کو جزا دے۔“

حضرت میمونہؓ بہت محیر اور فیاض تھیں، اس لیے وقتاً فوقتاً قرض لینے کی نوبت آ جاتی تھی۔ ایک دفعہ بہت زیادہ رقم قرض سے لی کسی نے پوچھا، ”اُمّ المؤمنین اتنی زیادہ رقم کی واپسی کی کیا صورت ہوگی؟“

فرمایا: ”میں نے رسول اللہ صلی اللہ علیہ وسلم سے سنا ہے کہ جو شخص قرض ادا کرنے کی نیت رکھتا ہے اللہ تعالیٰ خود اس کا قرض ادا کرنے کے اسباب مہیا کر دیتا ہے۔“

حضرت میمونہؓ نے سٹ۔ ہجری میں مدینہ کے مقام پر جہاں ان کی رجم عروسی ادا ہوئی تھی، وفات پائی جب جنازہ اٹھایا گیا تو حضرت عبداللہ بن عباسؓ نے فرمایا۔ ”جنازہ کو زیادہ حرکت نہ دو۔ یہ رسول اللہ صلی اللہ علیہ وسلم کی رفیقہ تھیں۔ ادب کے ساتھ آہستہ آہستہ چلو۔“

حضرت عبداللہ بن عباسؓ نے نماز جنازہ پڑھائی اور قبر میں اتارا۔

(۳)

حضرت میمونہؓ سے چھیالیس اور بقول بعض ۶۹ احادیث مروی ہیں۔

ان میں سے ۷ متفق علیہ، ایکس میں بخاری اور ۵ میں مسلم مفرد ہیں۔ ان کے راویوں میں حضرت عبداللہ بن عباسؓ، عبداللہ بن شداد، عبدالرحمن بن سائب،

عبد اللہ الخولانی رح اور عطاء بن یسارؓ وغیرہ شامل ہیں۔
 حضرت عباسؓ کی بیوی حضرت ام الفضلؓ حضرت مہمودہؓ کی حقیقی
 بہن تھیں۔ اس رشتہ سے حضرت عبداللہ بن عباسؓ ان کے بھائی تھے
 رضی اللہ تعالیٰ عنہا



حضرت ریحانہ بنت شمعون

ریحانہ نام - یہود کے خاندان بنو قریظہ سے تھیں۔

سلسلہ نسب یہ ہے - ریحانہ بنت شمعون بن زید بن خنافلہ۔

بعض روایتوں میں ان کا سلسلہ نسب اس طرح درج ہے -

ریحانہ بنت زید بن عمر بن خنافلہ بن شمعون بن زید

لیکن جمہور اہل سیر کے نزدیک پہلا سلسلہ نسب معتبر ہے، حضرت ریحانہ کے

والد کا نام شمعون بن زید ہی ہے۔ ان کو صحابیت، سماع اور روایت کا شرف حاصل ہے

حضرت ریحانہ کا نکاح بنو قریظہ کے ایک شخص حکم سے ہوا۔ غزوہ بنو قریظہ

کے بعد جن یہودیوں کو قتل کیا گیا، حکم بھی ان میں شامل تھا۔ حضرت ریحانہ یہودیوں

کی ان عورتوں میں تھیں جنہیں اس موقع پر مسلمانوں نے گرفتار کیا۔

ابن سعد کا بیان ہے کہ حضورؐ نے ان کو حضرت ام المذکر بنت قیس کے

گھر میں ٹھہرایا۔ ان کے قبول اسلام کے بارے میں دو روایتیں ہیں۔ پہلی روایت یہ

ہے کہ حضورؐ نے ان سے فرمایا کہ تم چاہو تو اسلام قبول کر لو اور چاہو تو اپنے مذہب

(یہودیت) پر قائم رہو، انہوں نے اپنے مذہب کو ترجیح دی۔ اس پر حضورؐ نے فرمایا

اگر تم اسلام قبول کر لو تو میں تمہیں اپنے پاس رکھوں گا۔ لیکن وہ اپنی بات پر قائم

رہیں۔ حضورؐ کو ان کے رویہ سے رنج ہوا اور آپؐ نے حضرت ریحانہؓ کو اپنے حال

پر چھوڑ دیا۔ ایک دن آپؐ صحابہ کرام کی ایک جماعت کے درمیان رونق افروز تھے

کہ اچانک کسی شخص کے قدموں کی چاپ سنائی دی، حضورؐ کے روسے ان پر بشارت

پھیل گئی اور آپؐ نے صحابہؓ سے مخاطب ہو کر فرمایا کہ یہ ثعلبہ بن سعید ہیں جو ریحانہؓ

کے اسلام کی خوشخبری لے کر آ رہے ہیں۔ (ابن ہشام نے لکھا ہے کہ ثعلبہؓ نے بارگاہ رسالت میں حاضری ہو کر آہستہ سے حضورؐ کو حضرت ریحانہؓ کے قبول اسلام کی خوشخبری سنائی حضورؐ بہت خوش ہوئے اور صحابہؓ سے فرمایا کہ ثعلبہؓ ریحانہؓ کے اسلام کی خوشخبری لے کر آئے ہیں۔)

دوسری روایت یہ ہے کہ حضرت ریحانہؓ ایسر ہو کر آئیں تو حضورؐ نے ان سے فرمایا اگر تم اللہ اور رسولؐ کو اختیار کر لو تو میں تمہیں اپنے لیے خاص کر لوں گا۔ انہوں نے عرض کیا، میں اللہ اور اس کے رسولؐ کو اختیار کرتی ہوں۔

قبول اسلام کے بعد حضورؐ نے انہیں اپنی ملک میں رکھا اور بعض روایتوں کے مطابق آپؐ نے انہیں آزاد کر دیا اور پھر ان سے نکاح فرما کر ازواجِ مطہرات میں شامل کر لیا۔ بہر صورت وہ باپردہ رہتی تھیں اور ان کی بھی باری کا دن مقرر تھا۔ حضورؐ کو ان سے بڑی محبت تھی اور آپؐ ان کی ہر فرمائش پوری کرتے تھے۔ ان کی مستقل قیام گاہ وارقیس بن فہد میں تھی۔ حسن صورت کے ساتھ نہایت پاکیزہ اخلاق کی حامل تھیں۔

سرورِ عالم صلی اللہ علیہ وسلم کے وصال سے چند ماہ (ایک روایت کے مطابق دس ماہ) قبل وفات پائی اور جنت البقیع میں دفن ہوئیں۔
رضی اللہ تعالیٰ عنہا

حضرت ماریہ قبطیہ

صلح حدیبیہ (۶ھ) سے فارغ ہونے کے بعد سرورِ عالم صلی اللہ علیہ وسلم نے خطوط بھیج کر اطراف و نواح کے حکمرانوں کو اسلام کی دعوت دی۔ ان میں سے ایک خط اسکندریہ کے رومی بطریق (PATRIARCH) کے نام بھی تھا جسے عرب مقوقس کہتے تھے۔ مشہور صحابی حضرت حاطب بن ابی بلتعہ حضورؐ کا مکتوب لے کر مقوقس کے پاس پہنچے تو اس نے اسلام کو قبول نہ کیا لیکن حضرت حاطبؓ سے بڑی تعظیم و تکریم کے ساتھ پیش آیا۔ جب وہ اسکندریہ سے چلنے لگے تو دو قبطی لڑکیاں ان کے ساتھ کر دیں کہ اس کی طرف سے حضورؐ کی خدمت میں نذر کی جائیں ساتھ ہی ایک خط حضورؐ کو روانہ کیا جس میں لکھا کہ میں دو لڑکیاں آپ کی خدمت میں بھیج رہا ہوں جو قبطیوں میں بڑا مرتبہ رکھتی ہیں۔

یہ دو لڑکیاں حضرت ماریہ (MARY) اور حضرت سیرین تھیں۔ مصر سے واپسی پر راستہ میں دونوں حضرت حاطبؓ کی تبلیغ سے سعادت اندوز اسلام ہو گئیں۔ مدینہ پہنچ کر حضرت حاطبؓ نے انہیں حضورؐ کی خدمت میں پیش کیا تو آپؐ نے حضرت سیرینؓ کو حضرت حسان بن ثابتؓ کی ملک مہین میں سے دیا اور حضرت ماریہؓ کو اپنے حرم میں داخل فرمایا۔ سب سے پہلے ان کے بطن سے حضورؐ کے صاحبزادے ابراہیمؑ پیدا ہوئے اور ۱۷-۱۸ ماہ زندہ رہ کر داغ مفارقت دے گئے۔ حضرت ماریہؓ ان کی وفات پر بے اختیار رونے لگیں اور حضورؐ بھی اشکبار ہو گئے۔

اہل سیر کا بیان ہے کہ سرورِ عالم صلی اللہ علیہ وسلم حبیباً سلوک ازواجِ مطہرات سے کرتے تھے ویسا ہی حضرت ماریہؓ سے کرتے تھے اور انہیں کبھی پردہ میں رہنے کا

حکم دیا تھا۔ حضورؐ فرمایا کرتے تھے۔ ”قبطیوں (مصر کے عیسائیوں) کے ساتھ حسن سلوک کرو۔ اس لیے کہ ان سے عہد اور نسب دونوں کا تعلق ہے۔ ان سے نسب کا تعلق تو یہ ہے کہ حضرت اسماعیلؑ کی والدہ اور میرے فرزند ابراہیمؑ کی والدہ (ماریہ) دونوں اسی قوم سے ہیں۔ (اور عہد کا تعلق یہ ہے کہ ان سے معاہدہ ہو چکا ہے)۔“

اللہ تعالیٰ نے حضرت ماریہؑ کو حسن صورت اور حسن سیرت دونوں سے نوازا تھا۔ اُمّ المؤمنین حضرت عائشہ صدیقہؓ فرمایا کرتی تھیں کہ جتنا رشاک مجھے ماریہؑ پر آتا ہے کسی دوسرے پر نہیں۔

حافظ ابن کثیرؒ نے ”البدایہ والنہایہ“ میں لکھا ہے کہ حضرت ماریہؑ نہایت پاکیزہ اور نیک سیرت تھیں۔

حضورؐ کے وصال کے بعد خلیفہ اول حضرت ابوبکر صدیقؓ اور خلیفہ دوم حضرت عمر فاروقؓ نے بھی حضرت ماریہؑ کا اعزاز و اکرام برقرار رکھا۔

حضرت ماریہؑ نے حضرت عمر فاروقؓ کے عہد خلافت میں ہجرت مہجرۃ ۶ء بحری میں وفات پائی۔ امیر المؤمنینؑ نے تمام اہل مدینہ کو جمع کیا اور خود نماز جنازہ پڑھا کر جنت البقیع میں سپرد خاک کیا۔

رضی اللہ تعالیٰ عنہا

بَنَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ

○ حضرت زینب بنت رسول اللہ ﷺ

زینب نام تھا۔ رحمت عالم صلی اللہ علیہ وسلم کی سب سے بڑی صاحبزادی تھیں۔ والدہ حضرت خدیجہ الکبریٰؓ تھیں۔ حضرت زینبؓ بچت نبوی سے دس برس پہلے مکہ منظمہ میں پیدا ہوئیں۔ حضورؐ کی عمر اس وقت تیس برس کی تھی۔ حضرت زینبؓ کی شادی کسی میں (بچت نبوی سے قبل) ان کے خالہ زاد بھائی ابوالعاصؓ (لقیط) بن ربیع سے ہو گئی۔ جب رسول کریمؐ منصب رسالت پر فائز ہوئے تو حضرت زینبؓ فوراً ایمان لے آئیں۔

بچت نبوی کے بعد کفار مکہ نے سرور کائناتؐ اور دعوت حق پر لبیک کہنے والوں پر بے پناہ مظالم ڈھانے شروع کر دیئے۔ رسول کریم صلی اللہ علیہ وسلم کی دو صاحبزادیاں حضرت رقیہؓ اور حضرت ام کلثومؓ ابولہب کے دو بیٹوں کے زکا میں تھیں۔ تاہم شخصتی نہیں ہوئی تھی۔ ان دونوں نے اپنے باپ کے کہنے پر دونوں صاحبزادیوں کو طلاق دے دی۔ ابوالعاص کو بھی کفار نے بہت اکسایا کہ وہ حضرت زینبؓ کو طلاق دے دیں لیکن انہوں نے صاف انکار کر دیا اور حضرت زینبؓ سے نہایت اچھا سلوک کرتے رہے۔ رسول کریمؐ نے ابوالعاصؓ کے اس طرز عمل کی ہمیشہ تشریف کی۔ باوجود اتنی شرافت اور نیک نفسی کے ابوالعاصؓ نے اپنا آبائی مذہب ترک نہ کیا حتیٰ کہ رسول کریمؐ ہجرت کر کے مدینہ تشریف لے گئے۔ حضرت

زینبؓ ان دنوں اپنے سسرال میں تھیں۔

(۲)

رمضان المبارک ۳۱ھ میں حق اور باطل کے درمیان پہلا معرکہ بدر کے میدان میں ہوا اس میں حق غالب رہا اور قریش مکہ کے بہت سے آدمی مسلمانوں کے ہاتھ گرفتار ہو گئے۔ ان میں حضرت ابوالعاصؓ بھی تھے۔ انھیں ایک انصاری حضرت عبداللہؓ بن جہر نے اسیر کیا۔ اہل مکہ نے جب یہ خبر سنی تو قیدیوں کے قرابت داروں نے رسول کریم صلی اللہ علیہ وسلم کی خدمت میں اپنے عزیزوں کی رہائی کے لیے زہرِ فدیہ بھیجا۔ حضرت زینبؓ نے بھی مکہ سے اپنے دیور عمر بن ربیع کے ہاتھ یعنی عقیق کا ایک ہار اپنے شوہر کی رہائی کے لیے بھیجا۔ یہ ہار حضرت زینبؓ کو ان کی والدہ حضرت خدیجہؓ ابکریؓ نے شادی کے وقت جہیز میں دیا تھا۔ جب سرورِ کائناتؐ کی خدمت میں یہ ہار پیش کیا گیا تو حضورؐ کو حضرت خدیجہؓ ابکریؓ یاد آ گئیں اور آپؐ آبدیدہ ہو گئے۔

حضورؐ نے صحابہ کرامؓ سے مخاطب ہو کر فرمایا: ”اگر مناسب سمجھو تو یہ ہار زینبؓ کو واپس بھیج دو۔ یہ اس کی ماں کی نشانی ہے۔ ابوالعاصؓ کا فدیہ صرف یہ ہے کہ وہ مکہ جا کر حضرت زینبؓ کو فوراً مدینہ بھیج دیں،“ تمام صحابہؓ نے ارشادِ نبویؐ کے سامنے سر تسلیم خم کر دیا۔ حضرت ابوالعاصؓ نے بھی یہ شرط قبول کر لی اور رہا ہو کر مکہ پہنچے۔ رسول کریمؐ نے ان کے ہمراہ حضرت زید بن حارثہؓ کو بھیجا کہ وہ بطنِ یاجج کے مقام پر پتھر کو انتظار کریں۔ جب زینبؓ مکہ سے وہاں پہنچیں تو انھیں ساتھ لے کر مدینہ آجائیں۔ حضرت ابوالعاصؓ نے وعدہ کے مطابق اپنے چھوٹے بھائی کنانہ کے ہمراہ حضرت زینبؓ کو مکہ سے مدینہ کی جانب روانہ کر دیا۔ کفارِ مکہ کو جب یہ خبر پہنچی کہ سرورِ کائناتؐ کی بیٹی مدینہ جا رہی ہے تو انھوں نے کنانہ بن ربیع اور حضرت زینبؓ کا تعاقب کیا اور مقام ”ذی طوی“ میں انہیں جا گھیرا۔ حضرت زینبؓ اونٹ پر سوار تھیں۔ کفار کی جماعت میں سے ہبار بن اسود نے حضرت زینبؓ کو اپنے نیزہ سے

زمین پر گرا دیا۔ ریا اذنت کا منہ پھیرنے کے لیے اپنا نیزہ گھمایا اور حضرت زینبؓ گر پڑیں۔ وہ حاملہ تھیں۔ سخت چوٹ آئی اور حمل ساقط ہو گیا۔ کنانہ بن ربیع غضبناک ہو گئے۔ اپنے تیز نکالے اور انھیں ترکش پر چڑھا کر ملکارسے کہ خبردار اب تم میں سے کوئی آگے بڑھا تو اسے جھپٹنی کر دوں گا۔ کفار رک گئے۔ ابوسفیان بھی ان میں شامل تھے۔ انھوں نے کہا۔ بھتیجے اپنے تیر روک لو میں تم سے کچھ بات کرنا چاہتا ہوں۔ کنانہ نے پوچھا، کہو کیا کہنا چاہتے ہو؟ ابوسفیان نے ان کے کان میں کہا۔ ”محمدؐ کے ہاتھوں میں جس رسوائی اور ولایت کا سامنا کرنا پڑا ہے تم اس سے بخوبی آگاہ ہو۔ اگر تم اس کی بیٹی کو اس طرح کھلم کھلا سہارے سامنے لے جاؤ گے تو ہماری بڑی سبکی ہوگی۔ بہتر یہ ہے کہ تم اس وقت زینبؓ کے ہمراہ مکہ واپس لوٹ چلو۔ اور پھر کسی وقت خفیہ طور پر زینبؓ کو لے جانا۔“ کنانہ نے یہ بات مان لی اور حضرت زینبؓ کو لے کر مکہ واپس آ گئے۔ چند دن بعد وہ رات کے وقت چپکے سے حضرت زینبؓ کو ہمراہ لے کر بطن یا حج پہنچے اور انھیں حضرت زید بن حارثہ کے سپرد کر کے مکہ واپس چلے گئے۔ حضرت زیدؓ حضرت زینبؓ کو ساتھ لے کر مدینہ منورہ پہنچے۔

(۳)

حضرت ابوالعاصؓ کو حضرت زینبؓ سے بہت محبت تھی۔ حضرت زینبؓ کے چلے جانے کے بعد وہ بہت بے چین رہنے لگے۔ ایک دفعہ جب وہ شام کی طرف سفر کر رہے تھے تو پُر درد آواز میں یہ شعر پڑھ رہے تھے۔

ذکت زینبؓ کہا و رکت ارما جب میں اہم کے مقام سے گزرا تو زینبؓ کو یاد کیا
فقلت سقیًا لشخص لیکن الحرما اور کہا کہ خدا اس شخص کو شاداب کے جو حرم میں مقیم ہے
بنت الامین جناھا اللہ صالحہ امین کی روٹی کو خدا جزائے خیر دے
وکل بعل یشنی ما الذی علما اور خداوند سی باکی تعریف کر لے جس کی وہ عبادت کرتا ہے

حضرت ابوالعاصؓ بڑے شریف النفس اور دیانت دار آدمی تھے۔ لوگ ان کے

پاس اپنی باتیں رکھتے، وہ نہایت دیانت کے ساتھ ان کی حفاظت کرتے اور مالکوں

کے طلب کرنے پر فوراً واپس کر دیتے تھے۔ مکے میں ان کی اس قدر سادگی تھی کہ لوگ اپنا مال تجارت انھیں دے کر فروخت کے لئے دوسرے ملکوں میں بھیجا کرتے تھے۔ یہ سلسلہ میں ابوالعاصؓ ایک تجارتی قافلہ کے ہمراہ شام جا رہے تھے کہ عیص کے مقام پر مجاہدین اسلام نے قریش کے قافلہ پر چھاپہ مارا اور تمام مال و اسباب پر قبضہ کر لیا۔ حضرت ابوالعاصؓ بھاگ کر مدینہ چلے گئے اور دوسرے مشرکین کو مسلمانوں نے گرفتار کر لیا۔ حضرت ابوالعاصؓ بنے مدینہ پہنچ کر حضرت زینبؓ کی پناہ لی۔ انہوں نے رسول کریمؐ سے سفارش کی کہ ابوالعاصؓ کا مال انھیں واپس کر دیا جائے چونکہ ابوالعاصؓ نے مکہ میں حضرت زینبؓ کے ساتھ اچھا سلوک کیا تھا۔ اس لیے حضورؐ ان کا لحاظ کرتے تھے۔ صحابہؓ سے فرمایا۔ ”اگر تم ابوالعاصؓ کا مال واپس کر دو گے تو میں ممنون احسان ہوں گا۔“

صحابہ کرامؓ کو تو ہر وقت خوشنودی رسولؐ مطلوب تھی۔ فوراً تمام مال و اسباب حضرت ابوالعاصؓ کو واپس کر دیا۔ وہ تمام مال و متاع لے کر مکہ پہنچے اور تمام لوگوں کی امانتیں واپس کر دیں۔ پھر اہل مکہ سے مخاطب ہو کر کہا۔ ”اے اہل قریش اب میرے ذمہ کسی کی کوئی امانت تو نہیں ہے؟“

تمام اہل مکہ نے یک زبان ہو کر کہا۔ ”بالکل نہیں، خدا تمہیں جزائے خیر دے تم ایک نیک نہاد اور با وفا شخص ہو۔“

حضرت ابوالعاصؓ نے کہا۔ ”تو سن لو کہ میں مسلمان ہوا ہوں۔ خدا کی قسم اسلام قبول کرنے میں مجھے صرف یہ امر مانع تھا کہ تم لوگ مجھے خائن نہ سمجھو۔“

یہ کہہ کر کلمہ شہادت پڑھا اور اس کے بعد ہجرت کر کے مدینہ منورہ تشریف لے آئے۔ یہ محترم حکم ہجری کا واقعہ ہے۔

(۴)

چونکہ حضرت زینبؓ اور حضرت ابوالعاصؓ میں شرک کی وجہ سے تفریق ہو گئی تھی۔ اس لیے جب ابوالعاصؓ مشرف باسلام ہو کر مدینہ پہنچے تو حضورؐ نے حضرت زینبؓ کو پہلے حتی مہر کے ساتھ دوبارہ نکاح کر کے حضرت ابوالعاصؓ کے گھر بجا دیا۔

حضرت زینبؓ اس واقعہ کے بعد زیادہ عرصہ زندہ نہ رہیں اور شہر ہجری میں خالق حقیقی کے حضور پہنچ گئیں۔ اس کا سبب استقاطِ حمل کی تکلیف تھی جو پہلی دفعہ مکہ سے آتے ہوئے ذی طویٰ کے مقام پر ہوا۔

حضرت اُمّ المینؓ، حضرت سودہؓ اور حضرت اُمّ سلمہؓ نے رسول کریم صلی اللہ علیہ وسلم کی ہدایات کے مطابق میت کو غسل دیا۔ جب غسل سے فارغ ہوئیں تو حضورؐ کو اطلاع دی۔ آپؐ نے اپنا تہہ بند عنایت فرمایا اور ہدایت کی کہ اسے کفن کے اندر پہنا دو۔

صحیح بخاری میں مشہور صحابہ حضرت اُمّ عطیہؓ سے روایت ہے کہ میں بھی زینبؓ بنت رسول اللہؐ کے غسل میں شریک تھی۔ غسل کا طریقہ حضورؐ خود بتلاتے جاتے تھے۔ آپؐ نے فرمایا پہلے ہر عضو کو تین بار یا پانچ بار غسل دو اور اس کے بعد فوراً لگاؤ۔ ایک اور روایت میں ہے کہ حضورؐ نے حضرت اُمّ عطیہؓ سے فرمایا: ”و اے اُمّ عطیہ میری بیٹی کو اچھی طرح کفن میں لپیٹنا اس کے بالوں کی تین چوٹیاں بنانا اور اسے بہترین خوشبوؤں سے معطر کرنا۔“

نمازِ جنازہ رسول مقبولؐ نے خود پڑھائی اور حضرت ابوالعاصؓ نے قبر میں آمارا۔ ایک روایت میں ہے کہ حضورؐ خود بھی قبر میں اترے۔

جس دن حضرت زینبؓ نے وفات پائی حضورؐ بھیہ معنوم تھے۔ آپؐ کی آنکھوں سے آنسو رواں تھے اور آپؐ فرماتے تھے:

”زینبؓ میری سب سے اچھی لڑکی تھی جو میری محبت میں ستائی گئی۔“

حضرت زینبؓ نے اپنے چچے ایک لڑکا علیؓ اور ایک لڑکی امّہؓ چھوڑی۔ ایک روایت کے مطابق فتح مکہ کے موقع پر علیؓ بن ابوالعاصؓ رسول کریم صلی اللہ علیہ وسلم کے ساتھ اونٹ پر سوار تھے۔ ایک اور روایت کے مطابق انہوں نے جنگِ یرموک میں شہادت پائی اور ایک تیسری روایت کے مطابق وہ سن بلوغ کو پہنچنے سے پہلے فوت ہو گئے تھے۔

مقتدرے عرصہ بعد حضرت ابوالعاصؓ نے بھی وفات پائی۔ وفات سے پیشتر انہوں نے
 اپنی لڑکی امامہؓ کو حضرت زبیر بن عوام (اپنے ماموں زاد بھائی) کی سرپرستی میں
 دے دیا۔ حضرت فاطمہؓ الزہراءؓ کی وفات کے بعد حضرت امامہؓ حضرت زبیرؓ
 کے ایما پر حضرت علیؓ کرم اللہ وجہہ کے عقد نکاح میں آئیں۔
 رحمۃ اللہ تعالیٰ علیہا



حضرت رقیہ بنت رسول اللہ

(۱)

رقیہؓ نام۔ رسول کریم صلی اللہ علیہ وسلم کی دوسری صاحبزادی تھیں۔ والدہ حضرت خدیجہ الکبریٰؓ تھیں۔ بعثت نبویؐ سے سات سال پہلے متولد ہوئیں۔ دو کائنات کی عمر اس وقت تینتیس برس کی تھی۔ حضرت رقیہؓ حضرت زینبؓ سے تین برس چھوٹی تھیں۔

ان کا پہلا نکاح اپنے ابن عم عقبہ بن ابولہب سے ہوا جب سورہ مہبت یٰۤاَبْنٰی لَہَبُ، مانل ہوئی تو عقبہ نے اپنے باپ ابی لہب کے حکم کے مطابق حضرت رقیہؓ کو طلاق دے دی۔ حضرت رقیہؓ کی رخصتی ابھی نہیں ہوئی تھی۔ چند دن بعد حضرت عثمان بن عفان نے اسلام قبول کیا۔ وہ نہایت صالح مہتمول اور مخیر نوجوان تھے۔ حضورؐ نے اپنی دامادی کے لیے انہیں منتخب فرمایا۔ حضرت عثمانؓ کی اپنی دل خواہش بھی یہی تھی۔ چنانچہ رسول کریم صلی اللہ علیہ وسلم نے مکہ ہی میں حضرت رقیہؓ کی شادی حضرت عثمانؓ سے کر دی۔

مکہ میں کفار نے جب مسلمانوں کو بے حد تباہ کیا تو حضورؐ نے انہیں حبش کی طرف ہجرت کرنے کی اجازت دے دی۔ حضرت عثمانؓ بھی حضرت رقیہؓ کے ہمراہ حبش کو ہجرت کر گئے۔ رسول کریم صلی اللہ علیہ وسلم کو کو معلوم ہوا تو آپؐ نے فرمایا:

”اے ابراہیمؑ اور لوطؑ کے بعد عثمانؓ پہلے شخص ہیں جنہوں نے خدا کی راہ میں اپنی بیوی کے ہمراہ ہجرت کی ہے۔“

کچھ عرصہ بعد حضرت عثمانؓ اور حضرت رقیہؓ واپس مکہ تشریف لے آئے۔ لیکن کفار کی ایذا رسائیاں پہلے سے بھی بڑھ گئی تھیں۔ چنانچہ دوبارہ حبش کی طرف ہجرت کر گئے۔ جب عرصہ تک ان کی کوئی خبر نہ ملی تو حضورؐ کو بہت فکر ہوئی۔ ایک دن کسی عورت نے آکر خبر دی کہ میں نے عثمانؓ اور رقیہؓ کو یثیم خرد حبش میں بخیریت دیکھا ہے۔ اس پر حضورؐ کو اطمینان ہو گیا۔

کافی عرصہ بعد حبش میں قیام کرنے کے بعد حضرت عثمانؓ کو خبر ملی کہ رسول کریم صلی اللہ علیہ وسلم مدینہ منورہ کی طرف ہجرت کرنے والے ہیں۔ چنانچہ کچھ دوسرے مسلمانوں اور حضرت رقیہؓ کے ہمراہ انہوں نے مکہ کی طرف مراجعت کی اور پھر چند دن کے بعد رسول کریم صلی اللہ علیہ وسلم کی اجازت سے حضرت رقیہؓ کے ہمراہ ہجرت کر کے مدینہ چلے گئے۔ وہاں حضرت ادی بن ثابت کے گھرا ترے۔ کچھ عرصہ بعد حضورؐ بھی مدینہ تشریف لے آئے۔ سلسلہ ہجری میں حضرت رقیہؓ کو چھپک نکلی۔ اس وقت حضور صلی اللہ علیہ وسلم بدر جانے کی تیاری کر رہے تھے۔ روانگی سے پہلے آپؐ نے حضرت عثمانؓ کو حکم دیا کہ وہ رقیہؓ کی خبر گیری کے لیے مدینہ ہی میں ٹھہریں، اس کے عوض اللہ تعالیٰ انہیں جہاد میں شریک ہونے کا ثواب بھی دے گا۔ اور مال غنیمت سے بھی انہیں حصہ ملے گا۔ چنانچہ حضرت عثمانؓ حضرت رقیہؓ کے پاس ہی ٹھہرے۔ رسول کریمؐ ابھی بدر میں تھے کہ حضرت رقیہؓ کی تکلیف بڑھ گئی اور انہوں نے اکیس سال کی عمر میں داعی اجل کو لبیک کہا۔ عین اس وقت جب قبر پر مٹی ڈالی جا رہی تھی، حضرت زید بن حارثہ بدر کی لڑائی میں مسلمانوں کی فتح لی خوشخبری سے کہ مدینہ میں داخل ہوئے۔

سرورِ عالمؐ اپنی نعمتِ جبر کی ذات کی اطلاع پا کر بہت منہموم ہوئے اور آپؐ کی آنکھوں سے آنسو جاری ہو گئے۔ مدینہ واپس تشریف لا کر حضورؐ حضرت رقیہؓ کی قبر پر تشریف لے گئے اور فرمایا: "عثمان بن مظعون جاکے اب تم بھی ان سے جا ملو۔" (مہاجرین میں حضرت عثمانؓ بن مظعون پہلے صحابی تھے جنہوں نے

مریہ آ کر وفات پائی تھی۔ حضور کے اس ارشاد پر عورتوں میں کہرام مچ گیا۔ حضرت عمرؓ نے انہیں منع کیا۔ حضورؐ نے فرمایا۔ وہ عمرؓ انہیں رونے دو، دل اور آنکھ کے رونے میں کوئی حرج نہیں، البتہ نوحہ و بنی سے بچنا چاہیے۔

حضرت فاطمہ الزہراءؓ بھی اپنی بہن کی قبر پر تشریف لائیں اور قبر کے کنارے بیٹھ کر رونے لگیں۔ حضورؐ اپنی چادر مبارک کے کناروں سے ان کے آنسو پونچتے تھے۔ حضرت رقیہؓ کے قیام حبش کے دوران میں ان سے ایک لڑکا پیدا ہوا تھا۔ ان کا نام عبداللہؓ رکھا گیا تھا۔ انہی صاحبزادے کے نام کی نسبت سے حضرت عثمانؓ نے اپنی کنیت ابو عبداللہ اختیار کی تھی۔

حضرت عبداللہؓ کی عمر ابھی چھ برس کی تھی کہ ایک مرغ نے ان کی آنکھ میں چونچ ماری جس سے تمام چہرہ متورم ہو گیا اور اسی تکلیف سے جمادی الاول ۳۷ھ میں انہوں نے وفات پائی۔ حضورؐ نے نماز جنازہ پڑھائی اور حضرت عثمانؓ نے قبر میں آمارا۔

حضرت رقیہؓ اور حضرت عثمانؓ میں باہم سجدہ محبت تھی۔ ان کے تعلقات اتنے خوشگوار اور مثال تھے کہ لوگوں میں یہ مقولہ ان کی نسبت بطور ضرب المثل مشہور ہو گیا تھا۔

احسن الزوجین ہما الانسا قیہ ذر دجھا عثمان
یعنی رقیہ اور عثمانؓ سے بہتر سبیاں ہوسکی کسی انسان نے نہیں کیے
رضی اللہ تعالیٰ عنہا

حضرت اُمّ کلثوم بنت رسول اللہ

(۱)

اُمّ کلثوم نام۔ رسول مقبول صلی اللہ علیہ وسلم کی تیسری صاحبزادی تھیں۔ اللہ
حضرت خدیجہ ابکریؓ تھیں۔ اکثر اہل سیر نے لکھا ہے کہ حضرت اُمّ کلثومؓ بعثت
نبویؐ سے چھ سال قبل پیدا ہوئیں۔

ان کا نکاح بعثت نبویؐ سے پہلے اپنے ابن عم عقیبہ بن ابولہب سے ہوا۔ جب
رسول کریم صلی اللہ علیہ وسلم مبعوث ہوئے اور آپؐ نے لوگوں کو دعوت اسلام دینی
مشرع کی تو ابی لہب اور اس کی بیوی آپؐ کے سخت دشمن ہو گئے۔ اور انہوں
نے حضورؐ کو ستانے میں کوئی کسر اٹھانہ رکھی۔ غیرت الہی جوش میں آئی اور سورہ
تَبَّتْ یَدَا اَبِی لَہَبٍ ذَاتَ بَازِلٍ ہوئی۔ ابولہب کو سخت غصہ آیا۔ اس کے
ایک بیٹے عقیبہ کے نکاح میں رقیہؓ بنت رسول اللہ تھیں اور دوسرے بیٹے عقیبہ
سے حضرت اُمّ کلثومؓ کا نکاح ہوا تھا (اگرچہ ابھی نچستی نہیں ہوئی تھی) ابولہب
نے اپنے دونوں بیٹوں کو بلایا اور ان سے مخاطب ہو کر کہا:

رَاسِی مِنْ رَاسِکَ حَرَامٌ اِنْ لَکُمْ تَطْلُقُ اَبْنَتُہُ

یعنی میرا اٹھنا بیٹھنا تمہارے ساتھ حرام ہے اگر تم نے اس دختر کی طلاق دی
دو لوں بیٹوں نے بد بخت باپ کے حکم کی تعمیل کی۔

عقیبہ نے حضرت رقیہؓ کو اور عقیبہ نے حضرت اُمّ کلثومؓ کو طلاق دے دی۔
واقعہ طلاق کے بعد حضرت رقیہؓ حضرت عثمانؓ کے عقد نکاح میں آئیں اس
نکاح کو چھ ہی سال گزرے تھے کہ حضرت رقیہؓ کا وقتِ آخر آ پہنچا اور انہوں نے

۲۔ بحری میں وفات پائی۔ حضرت عثمانؓ کو ان کی وفات سے سخت صدمہ پہنچا۔ اسی زمانے میں حضرت عمرؓ فاروق کی صاحبزادی حضرت حفصہؓ بھی بڑی ہوئیں۔ انہوں نے حضرت عثمانؓ سے اس خواہش کا اظہار کیا کہ وہ حفصہؓ سے نکاح کر لیں۔ لیکن حضرت عثمانؓ نے مائل کیا۔ رسول کریم صلی اللہ علیہ وسلم کو خبر ہوئی تو آپؐ نے حضرت عمرؓ سے فرمایا کہ میں تم کو حفصہؓ کے لیے عثمانؓ سے بہتر شخص کا پتہ دیتا ہوں اور عثمانؓ کے لیے حفصہؓ سے بہتر رشتہ بتاتا ہوں۔ پھر فرمایا۔ حفصہؓ کا نکاح مجھ سے کر دو اور میں اپنی بیٹی کی شادی عثمانؓ سے کر دیتا ہوں جو رقیہؓ کے فوت ہو جانے سے بہت غمگین ہے۔ حضرت عمرؓ فوراً رضا مند ہو گئے چنانچہ حضرت حفصہؓ کا نکاح رسول کریم صلی اللہ علیہ وسلم سے ہو گیا اور حضرت اُمّ کلثومؓ کا نکاح حضورؐ نے حضرت عثمانؓ سے پرٹھھا دیا۔ نکاح کے وقت حضورؐ نے حضرت عثمانؓ سے فرمایا کہ خداوند تعالیٰ نے جبریل امین کی معرفت مجھے حکم بھیجا ہے کہ اپنی بیٹی اُمّ کلثومؓ کو اسی حق مہر پر جو رقیہؓ کا تھا تمہارے عقد میں دے دوں۔ حضرت اُمّ کلثومؓ اس نکاح کے بعد چھ سال تک زندہ رہیں اور شعبان ۳۵ھ میں وفات پائی۔ حضرت صفیہ بنت عبدالمطلبؓ حضرت اُمّ عطیہؓ اور حضرت اسماء بنت عمیسؓ نے رسول کریمؐ کی ہدایت کے مطابق غسل دیا۔ حضورؐ نے کفن کے لیے اپنی چادر دی اور خود نماز جنازہ پڑھائی۔ حضرت علیؓ کو رم اللہ وجہ، حضرت ابو طلحہؓ، حضرت اسماء بنت بن زیدؓ اور حضرت فضل بن عباسؓ قبر میں اتارے اور سیدہ کو جنت البقیع میں سپرد خاک کر دیا۔

حضرت انس بن مالکؓ سے روایت ہے کہ جس وقت سیدہ اُمّ کلثومؓ کو قبر میں اتارا گیا تو حضورؐ قبر کے پاس تشریف فرما تھے اور آپؐ کی آنکھوں سے سیل اشکؓ وال تھا۔ — سیدہ اُمّ کلثومؓ کے کوئی اولاد نہیں ہوئی۔

رضی اللہ تعالیٰ عنہا

خاتونِ جنت حضرت فاطمہ الزہراءؑ

(۱)

فاطمہ نام - سرورِ کائناتؑ کی چوتھی اور سب سے چھوٹی صاحبزادی تھیں۔ والدہ حضرت خدیجہ الکبریٰ تھیں۔ سیدۃ النساء العالمین، سیدۃ النساء اہل الجنۃ، زہرا، قولِ طاہر، مطہرہ، راضیہ، مرضیہ اور زاکیہ ان کے مشہور القاب ہیں۔

سیدۃ فاطمہ الزہراءؑ کے زمانہ ولادت کے بارے میں مختلف روایتیں ہیں۔ ایک روایت کے مطابق ان کی ولادت بعثتِ نبویؐ سے پانچ سال قبل ہوئی جبکہ سرورِ کائناتؑ کی عمر مبارک پینتیس برس کی تھی۔ ایک اور روایت کے مطابق ان کی پیدائش بعثت سے ایک سال پہلے ہوئی۔ ایک روایت یہ بھی ہے کہ وہ سالہ بعثت میں پیدا ہوئیں۔

بچپن ہی سے نہایت متین اور تنہائی پسند تھیں۔ نہ کبھی کسی کھیل کود میں حصہ لیا اور نہ گھر سے قدم باہر نکالا۔ ہمیشہ والدہ ماجدہ کے پاس بیٹھی رہتیں۔ ان سے اور رسولِ اکرمؐ سے ایسے ایسے سوالات پوچھتی جن سے ان کی ذہانت و لطافت کا ثبوت ملتا۔ دنیا کی موردِ نمائش سے سخت نفرت تھی۔ ایک دفعہ حضرت خدیجہ الکبریٰؑ کے کسی عزیز کی شادی تھی۔ انھوں نے فاطمہ الزہراءؑ کے لیے عمدہ کپڑے اور زیورات بنوائے۔ جب گھر سے چلنے کا وقت آیا تو سیدہ نے یہ قیمتی کپڑے اور زیور پہننے سے صاف انکار کر دیا اور سادہ حالت میں ہی محفلِ شادی میں شرکت کی۔ گویا بچپن ہی سے ان کی حرکات و سکنات سے خدا دوستی اور استغنا کا اظہار ہوتا تھا۔

حضرت خدیجہ الکبریٰؑ سیدہ فاطمہ الزہراءؑ کی تعلیم و تربیت پر خاص توجہ دیتی تھیں۔ ایک دفعہ جب وہ ان کو تعلیم دے رہی تھیں تو ننھی بچی نے پوچھا: "اماں جان اللہ تعالیٰ

کی قدر میں تو ہم سر وقت دیکھتے ہیں کیا اللہ تعالیٰ خود نظر نہیں آ سکتے۔“
حضرت خدیجہ الکبریٰؓ نے فرمایا: ”میری بچی اگر ہم دنیا میں ایسے کام
کریں گے اور خدا کے احکام پر عمل کریں گے تو قیامت کے دن اللہ تعالیٰ کی خوشنودی کے مستحق
ہوں گے اور سہی اللہ تعالیٰ کا دیدار ہوگا۔“

سنہ بعثت میں حضرت خدیجہ الکبریٰؓ نے وفات پائی تو سیدہؓ پر کوہ غم ٹوٹ پڑا
حنوز نے سیدہؓ کی تربیت اور نگہداشت کے خیال سے حضرت سودہؓ سے نکاح کر لیا حضورؐ
کی حیات مبارک یکسر تبلیغ حق کے لیے وقف تھی لیکن جب بھی آپؐ کو فرصت ملتی آپؐ
فاطمہ الزہراؓ کے پاس تشریف لاتے انھیں دلاسا دیتے اور نہایت قیمتی نصائح سے نوازتے۔
تنہائی کے اوقات میں حضرت حفصہ بنت عمر فاروقؓ، حضرت عائشہ بنت ابوبکرؓ
صدیقؓ، حضرت اسماء بنت ابوبکر صدیقؓ اور فاطمہ بنت زبیرؓ وغیرہ سیدہؓ کے پاس وقتاً فوقتاً
آ بیٹھتیں اور ان کی غمگساری و دلجوئی کرتیں۔ تبلیغ حق کے جرم میں مشرکین رسولؐ مقبول کوٹری
تکلیفیں پہنچاتے۔ کبھی سراقہ دس پر خاک ڈال دیتے کبھی رستے میں کانٹے بچھا دیتے۔ جب
حضورؐ گھر تشریف لاتے تو حضرت فاطمہؓ انہیں تسلی دیا کرتیں۔ کبھی وہ خود بھی اپنے جلیل القدر
باپؐ کی مصیبتوں پر اشکبار ہو جاتیں اس وقت حضورؐ انھیں تسلی دیتے اور فرماتے: ”میری
بچی گھبراؤ نہیں خدا تمہارے باپؐ کو تنہا نہ چھوڑے گا۔“

ایک مرتبہ حضورؐ خانہ کعبہ میں نماز ادا کر رہے تھے۔ کفار کو شرارت ہو گئی۔ انھوں نے
اونٹ کی ادھڑی لاکر سجدہ کی حالت میں حضورؐ کی گردن مبارک پر ڈال دی۔ اس شریر گروہ
کا سرغنہ عقبہ بن ابی معیط تھا۔ کسی نے حضرت فاطمہ الزہراؓ کو آتیا کہ تمہارے باپؐ کے
ساتھ مشرکوں نے یہ حرکت کی ہے۔ بیچین ہو گئیں، دڑتی ہوئی کعبہ پہنچیں اور حضورؐ کی گردن
مبارک سے ادھڑی ہٹائی۔ کفار اور گرد گھڑے ہنستے اور تالییاں بجاتے تھے۔ سرورِ کونین کی
جلیل القدر بیٹیؓ نے ایک نگاہِ خشم آلودان پر ڈالی اور فرمایا: ”مشرکوں! حکمِ الحاکمین تمہیں ان
شرارتوں کی ضرورت نہ ہے گا۔“ خدا کی قدرت چند سال بعد یہ سب جنگ بدر میں ولایت کے ساتھ طے ہو گئے۔
جب کفارِ مکہ کی شرانگیزی اور ایذا رسانی حد سے زیادہ بڑھ گئی تو بارگاہِ الہی سے رسولِ کریمؐ

کو ہجرت کا حکم ہوا۔ سالہ بعد بعثت میں حضورؐ ایک رات حضرت علیؑ کو اپنے بستر مبارک پر سلا کر حضرت ابوبکر صدیقؓ کی معیت میں عازم مدینہ ہوئے۔ مدینہ پہنچنے کے کچھ دن بعد حضورؐ نے اپنے اہل و عیال کو لائے کے لیے اپنے غلام حضرت ابورافعؓ اور حضرت زیدؓ بن حارثہ کو مکہ بھیجا۔ ان دونوں حضرات کے ہمراہ حضرت فاطمہ الزہراءؓ حضرت اُمّ کلثومؓ، حضرت سودہ بنت زمعہؓ، حضرت اُمّ ایمنؓ اور اسامہ بن زیدؓ نے مدینہ کی طرف ہجرت فرمائی مدینہ پہنچ کر حضرت سودہؓ اور نبات طاہراتؓ حضورؐ کے پاس اپنے نئے گھر میں قیام پذیر ہوئیں۔

(۲)

ہجرت مدینہ کے وقت سیدہ فاطمہ الزہراءؓ سن بلوغت کو پہنچ چکی تھیں حضرت ابوبکر صدیقؓ نے حضورؐ کو حضرت فاطمہؓ کے لیے پیغام بھیجا لیکن حضورؐ خاکوش رہے یا بعض روایتوں کے مطابق فرمایا۔ ”جو خدا کا حکم ہو گا۔“ پھر حضرت عمرؓ بن خطابؓ نے حضرت فاطمہؓ کے لیے پیغام بھیجا۔ حضورؐ نے انھیں بھی یہی جواب دیا۔ چند دن بعد حضورؓ نے حضرت فاطمہ الزہراءؓ کی نسبت شہر خدا حضرت علیؑ کو مدینہ سے کر دی۔ یہ نسبت کیسے قرار پائی اس کے متعلق تین مختلف روایتیں ہیں۔

پہلی روایت یہ ہے کہ ایک دن حضرات ابوبکر صدیقؓ، عمر فاروقؓ، اور سعد بن ابی وقاصؓ نے مشورہ کیا کہ فاطمہ الزہراءؓ کے لیے کئی پیغام حضورؐ کو پہنچے ہیں لیکن آپؐ نے کوئی بھی منظور نہیں فرمایا اب علیؑ باقی ہیں جو رسول اللہؐ کے جان نثار اور محبوب بھی ہیں اور غم زاد بھائی بھی، معلوم ہوتا ہے فقر و شگستگی کی وجہ سے وہ فاطمہؓ کے لیے پیغام نہیں بھیجتے۔ کیوں نہ انھیں پیغام بھیجنے کی ترغیب دی جائے اور ضرورت ہو تو ان کی مدد بھی کی جائے۔ تینوں حضراتؓ یہ مشورہ کر کے حضرت علیؑ کو ڈھونڈنے نکلے۔ وہ جنگل میں اپنا اونٹ چرا رہے تھے۔ انھوں نے پورے خلوص کے ساتھ علیؑ کو مدینہ کی طرف ہجرت فرمائی فاطمہؓ کے لیے پیغام بھیجنے کی ترغیب دی۔ انھیں اپنی بے سروسامانی کی وجہ سے پیغام بھیجنے میں تامل ہوا مگر ان حضرات کے مجبور کرنے پر آمادہ ہو گئے۔ اس سے پہلے دلی خواہش تو ان

کی بھی یہی تھی لیکن فطری حیا پیغام بھیجنے میں مانع تھی۔ اب جرأت کر کے حضور کو پیغام بھیج دیا۔ حضور نے ان کی استدعا فوراً قبول کر لی۔ پھر حضور نے حضرت فاطمہ الزہراءؑ سے اس کا ذکر کیا۔ انھوں نے بھی زبان خاموشی اپنی رضا مندی کا اظہار کر دیا۔

دوسری روایت یہ ہے کہ انصار کی ایک جماعت نے حضرت علیؑ کو رسول اللہؐ کو حضرت فاطمہؑ کے لیے پیغام بھیجنے کی ترغیب دی۔ حضرت علیؑ حضور کی خدمت میں حاضر ہوئے اور حرف مدعا زبان پر لائے۔ حضور نے فوراً فرمایا اھلاً و صرحباً اور پھر خاموش ہو گئے۔ انصار کی جماعت باہر منتظر تھی۔ حضرت علیؑ نے انہیں حضور کا جواب سنایا تو انھوں نے حضرت علیؑ کو مبارکباد دی کہ حضور نے آپ کا پیغام منظور فرمالیا۔

تیسری روایت یہ ہے کہ حضرت علیؑ کی ایک آزاد کردہ لونڈی نے ایک دن ان

سے پوچھا :

”کیا فاطمہؑ کا پیغام حضور کو کسی نے بھیجا۔“

حضرت علیؑ نے جواب دیا ”مجھے معلوم نہیں۔“

اس نے کہا۔ ”آپ کیوں پیغام نہیں بھیجتے ؟“

علیؑ مرتضیٰ نے فرمایا۔ ”میرے پاس کیا چیز ہے کہ میں عقد کروں۔“

اس نیک بخت نے مجبور کر کے جناب علیؑ مرتضیٰ کو حضور کی خدمت میں بھیجا۔

کچھ حضور کی جلالت اور کچھ فطری حیا کہ زبان سے کچھ نہ کہہ سکے اور سر جھکا کر خاموش بیٹھ گئے۔

حضور نے خود ہی توجہ فرمائی اور پوچھا ”علیؑ، آج خلافت معمول بالکل ہی چپ چاپ

ہو، کیا فاطمہؑ نے نکاح کی درخواست لے کر آئے ہو ؟“

حضرت علیؑ نے عرض کی۔ ”بیشک یا رسول اللہؐ“

حضور نے پوچھا۔ ”تمہارے پاس مہرا کتنے کے لیے بھی کچھ ہے؟“ حضرت علیؑ

نے نفی میں جواب دیا۔

پھر حضور نے فرمایا : ”میں نے تمہیں جو زہ دی تھی، وہی مہر میں دے دو۔“

حضرت علیؑ کو رسول اللہؐ نے ارشاد نبویؐ کے آگے سر تسلیم خم کر دیا۔

اس کے بعد حضرت علیؓ زرہ فروخت کرنے کے لیے بازار کی طرف روانہ ہوئے راستے میں حضرت عثمان ذوالنورینؓ مل گئے۔ انہوں نے چار سو اسی درہم پر یہ زرہ خرید لی اور پھر یہی زرہ حضرت علیؓ کو بطور ہدیہ واپس کر دی۔

زرہ کی قیمت فروخت حضرت علیؓ مرتضیٰ نے حضورؐ کی خدمت میں حاضر کی تو آپؐ نے فرمایا: ”دو تہائی خوشبو وغیرہ پر صرف کرو اور ایک تہائی سامان شادی اور دیگر اشیائے خانہ داری پر خرچ کرو۔“

پھر حضورؐ نے حضرت انسؓ کو حکم دیا کہ جاؤ ابو بکرؓ، عمرؓ، عبدالرحمنؓ بن عوفؓ اور دیگر مہاجرین و انصارؓ کو بلا لاؤ۔ جب سب دربار رسالتؐ میں جمع ہو گئے تو حضورؐ منبر پر تشریف لے گئے اور فرمایا:

”اے گروہ مہاجرین و انصارؓ! ابھی جبریلؑ امین میرے پاس یہ اطلاع لے کر تشریف لائے تھے کہ اللہ تعالیٰ نے بیت المعمور میں فاطمہؓ بنت محمدؐ کا نکاح اپنے بندہ خاص علیؓ ابن ابی طالب سے کر دیا اور مجھے حکم ہوا ہے کہ عقد نکاح کی تجدید کر کے گواہان کے مدبر و ایجاب قبول کراؤں۔“

پھر حضورؐ نے خطبہ نکاح پڑھا اور علیؓ مرتضیٰؓ سے متبسم ہو کر فرمایا:

”میں نے چار سو مشال چاندی مہر پر فاطمہؓ کو تیرے نکاح میں دیا لیکن تجھے منظور ہے۔۔۔“

حضرت علیؓ نے عرض کیا: ”بسر و چشم“

پھر حضورؐ نے دعا فرمائی: ”جَمَعَ اللہُ شَمْلَکُمَا وَاَعَزَّ جِلَّکُمَا وَبَارَکَ عَلَیْکُمَا وَاجْرَحَ مِنْکُمَا کُنْزاً طَیْباً“، یعنی خداتم دونوں کی پر اگتگی جمع کرے اور تمہاری سعی مشکور ہو، تم دونوں پر برکت نازل کرے اور تم سے پاک اولاد پیدا ہو۔

پھر سب نے دعائے خیر و برکت مانگی اور حضورؐ نے ایک طبق چھو ہا سے حاضرین پر لٹا دیے۔

زمانہ نکاح کے متعلق روایتوں میں اختلاف ہے۔ بعض کے نزدیک یہ مبارک نکاح

صفر ۲ ہجری اور بعض کے نزدیک محرم یا رجب ۲ ہجری میں ہوا۔ ایک اور روایت کے مطابق یہ نکاح شوال ۲۸ ہجری میں ہوا۔ بعض مؤرخین کا قول ہے کہ یہ نکاح جنگ احد کے بعد ۱ اور حضرت عائشہ صدیقہ کی رخصتی کے ساڑھے چار ماہ بعد ہوا۔ بہر حال نکاح کے وقت اکثر اہل سیر کے نزدیک حضرت فاطمہ الزہرا کی عمر تقریباً پندرہ سال کی تھی اور حضرت علی کریم اللہ کی عمر تقریباً اکیس سال کی تھی۔

(۳)

حضرت علی کریم اللہ وجہ نے سرور کائنات کے مکان سے کچھ فاصلہ پر ایک مکان کرایہ پر لے لیا تھا۔ سیدۃ النساء رخصت ہو کر اسی گھر کی ملکہ بنیں۔ رخصتی سے پہلے حضور نے حضرت فاطمہ الزہرا کو بلایا۔ اپنے سینہ مبارک پر ان کا سر رکھا اور پیشانی پر بوسہ دیا۔ پھر اپنی نخت جگر کا ہاتھ حضرت علی مرتضیٰ کے ہاتھ میں دے کر فرمایا:

”اے علی! پیغمبر کی بیٹی تجھے مبارک ہو۔“ اس کے بعد حضرت فاطمہ سے مخاطب ہو کر فرمایا:

”اے فاطمہ! تیرا شوہر بہت اچھا ہے۔“

پھر آپ نے دونوں میاں بیوی کو ذرائع و حقوق بتائے اور خود دروازے تک وداع کرنے آئے۔ دروازے پر علی مرتضیٰ کے دونوں بازو پکڑ کر انہیں دعائے خیر و برکت دی۔ حضرت علی اور سیدۃ النساء دونوں اونٹ پر سوار ہوئے۔ حضرت سلمان فارسی نے اس کی تکمیل کی پڑی۔ حضرت اسماء بنت عیس اور بعض روایتوں کے مطابق سلمیٰ امہ رافعہ یا امہ ایمن ان کے ہمراہ گئیں۔

سرور کائنات نے اپنی نخت جگر کو جو سامان جہیز میں دیا اس کی تفصیل یہ ہے:

۱۔ ایک بستر مصری کپڑے کا جس میں اون بھری ہوئی تھی۔

۲۔ ایک نقشِ نخت یا پلنگ۔

۳۔ ایک چمڑے کا تکیہ جس میں کھجور کی چھال بھری ہوئی تھی۔

۴۔ ایک مشکیزہ۔

۵۔ دو مٹی کے برتن (یا گھڑے) پانی کے لیے۔

۶۔ ایک چکی

۷۔ ایک پیالہ

۸۔ درچا دیں۔

۹۔ دو بازو بند لقمی۔

۱۰۔ ایک جاسے نماز

شادی کے بعد حضورؐ نے حضرت علیؑ سے فرمایا کہ دعوتِ ولیمہ بھی ہونی چاہیے، مہرا کوٹنے کے بعد جو رقم بچ گئی تھی حضرت علیؑ نے اسی سے ولیمہ کا انتظام کیا۔ دسترخوان پر ٹیبر کھجور، نان جو اور گوشت تھا۔ حضرت اسماءؓ سے روایت ہے کہ یہ اس زمانے کا بہترین ولیمہ تھا۔

جب فاطمہ الزہراؑ اپنے نئے گھر چلی گئیں تو حضور صلی اللہ علیہ وسلم ان کے پاس تشریف لے گئے۔ دروازے پر کھڑے ہو کر اجازت مانگی، پھر اندر داخل ہوئے۔ ایک برتن میں پانی منگوایا۔ اپنے دست مبارک اس میں ڈالے اور حضرت علیؑ کے سینہ اور بازوؤں پر پانی چھڑکا۔ پھر حضرت فاطمہ الزہراؑ کو اپنے پاس بلایا۔ وہ شرم حیا سے جھجکتی ہوئی حضورؐ کے سامنے آئیں۔ آپؐ نے ان پر بھی پانی چھڑکا اور فرمایا:

”اے فاطمہؑ میں نے تمہاری شادی اپنے خاندان میں بہترین شخص سے کی ہے۔“
حضرت فاطمہ الزہراؑ کا گھر مسکن نبویؐ کے کسی قدر فاصلے پر تھا۔ آٹے جلانے میں سہولت موقفا تھی۔ ایک دن رسول کریمؐ نے حضرت فاطمہؑ سے فرمایا: ”بیٹی مجھے اکثر تمہیں دیکھنے کے لیے آنا پڑتا ہے۔ میں چاہتا ہوں تمہیں اپنے قریب بلا لوں۔“

حضرت فاطمہؑ نے عرض کیا: ”حضورؐ کے قریب و جوار میں عارثہ بن نعمان کے بہت سے مکانات ہیں۔ آپؐ ان سے فرمائیے وہ کوئی نہ کوئی مکان خالی کر دیں گے۔“

عارثہ بن نعمان ایک متمول انصاری تھے اور کئی مکانات کے مالک تھے۔ جب سے حضورؐ مدینہ تشریف لائے تھے وہ اپنے کئی مکانات یکے بعد دیگرے حضورؐ کی نذر کر چکے تھے۔

جب حضرت فاطمہؓ نے عارثہؓ کے مکان کے لیے حضورؐ سے التماس کی تو آپؐ نے فرمایا
 ”میری لخت جگر عارثہؓ نے اب کوئی مکان مانگتے ہوئے مجھے شرم آتی ہے
 کیونکہ وہ پہلے ہی اللہ اور اللہ کے رسولؐ کی خوشنودی کے لیے کئی مکان سے
 چکے ہیں۔“

حضرت فاطمہؓ خاموش ہو گئیں۔

ہوتے ہوئے یہ خبر حضرت عائشہؓ بن عثمانؓ تک پہنچی کہ حضورؐ فاطمہؓ کو اپنے قریب بلانا چاہتے ہیں
 لیکن مکان نہیں مل رہا۔ وہ فوراً حضورؐ کی خدمت میں حاضر ہوئے اور عرض کی ”یا رسول اللہؐ آپ فاطمہؓ کو
 کسی قریبی مکان میں بلانا چاہتے ہیں یہ مکان جو آپؐ کے متصل ہے میں خالی کیے دیتا ہوں، آپؐ فاطمہؓ کو
 بلا لیجیے۔ اسے میرے آقا میرا جان دہاں حضورؐ پر قربان ہے، خدا کی قسم جو چیز حضورؐ مجھ سے پس گئے مجھے
 اس کا حضورؐ کے پاس نہاں زیادہ محبوب ہوگا، بہ نسبت اس کے کہ میرے پاس ہے۔“ حضورؐ نے فرمایا ”تم
 سچ کہتے ہو اللہ تعالیٰ انہیں خیر و برکت دے۔“ اس کے بعد آپؐ نے حضرت علیؓ اور حضرت فاطمہؓ کو حارثہ بن نعمانؓ کے مکان میں بلایا۔

(۲)

حضرت فاطمہؓ الزہراءؓ رفتار و گفتار اور عادات و خصائل میں رسول کریمؐ کا بہترین نمونہ تھیں۔
 وہ نہایت متقی، صابر، قانع اور دیندار عاتون تھیں۔ گھر کا تمام کام کاج خود کرتی تھیں، چکی پیستے
 پیتے ہاتھوں میں چھلے پڑ جاتے تھے۔ گھر میں جھاڑو دینے اور چولہا بھونکنے سے کپڑے
 میلے ہو جاتے تھے لیکن ان کے ہاتھ پر بل نہیں آتا تھا۔ گھر کے کاموں کے علاوہ عبادت بھی کثرت
 سے کرتی تھیں۔ حضرت علیؓ کریم اللہ وجہ سلطان الفقر اٹھے۔ فاطمہؓ الزہراءؓ نے بھی فقر و فاقہ میں ان
 کا پورا پورا ساتھ دیا۔ جلیل القدر والد شہنشاہ عرب بلکہ شہنشاہِ دو جہاں تھے لیکن امانت و عبادتِ حق
 پر کئی کئی وقت کے فلقے گزر جاتے تھے۔ ایک دن دونوں میاں بیوی آٹھ پہر سے بھوکے
 تھے۔ حضرت علیؓ کریم اللہ وجہ کو کہیں سے مزدوری میں ایک درم مل گیا۔ رات سو چکی تھی۔
 ایک درم کے جو کہیں سے خرید کر گھر پہنچے۔ فاطمہؓ بولنے لگی ”مہنسی خوشی اپنے نامدار خاوند کا
 استقبال کیا جو ان سے بے کراچی میں پیسے، روٹی پکائی اور علیؓ رضی اللہ عنہ کے سامنے رکھ دی جب
 وہ کھا چکے تو خورد کھانے بیٹھیں۔ حضرت علیؓ فرماتے ہیں کہ مجھے اس وقت سید البشر کا یہ ارشاد

یاد آیا کہ فاطمہؓ دنیا کی بہترین عورت ہے۔

یہ وہ زمانہ تھا جب فتوحات اسلام روز بروز وسعت پذیر ہو رہی تھیں۔ مدینہ منورہ میں بکثرت مالِ غنیمت آنا شروع ہو گیا تھا۔ ایک دن حضرت علیؓ کو معلوم ہوا کہ مالِ غنیمت میں کچھ لونڈیاں آئی ہیں۔ سیدہ فاطمہؓ سے کہا ”فاطمہؓ کی پیتے پیتے تمہارے ہاتھوں میں آبلے پڑ گئے ہیں اور چوڑھا پھونکتے پھونکتے تمہارے چہرے کا رنگ متغیر ہو گیا ہے۔ آج حضورؐ کے پاس مالِ غنیمت میں بہت سی لونڈیاں آئی ہیں، جاؤ سرکارِ دو عالمؐ سے ایک لونڈی مانگ لاؤ۔“ حضرت فاطمہؓ الزہراءؓ نبی کریمؐ کی خدمت میں حاضر ہوئیں لیکن شرم و حیا حرفِ مدعا زبان پر لانے میں مانع ہوئی۔ تھوڑی دیر حضورؐ کی خدمت میں حاضر رہ کر واپس آ گئیں، اور حضرت علیؓ سے کہا کہ مجھے حضورؐ سے کینز مانگنے کا حوصلہ نہیں پڑتا۔ پھر دونوں میاں بیوی حضورؐ کی خدمت میں حاضر ہوئے اپنی تکالیف بیان کیں اور ایک لونڈی کے لیے درخواست کی۔ سرورِ کائناتؐ نے فرمایا:

”میں تم کو کوئی قیدی خدمت کے لیے نہیں دے سکتا۔ ابھی اصحابِ صفہ کی خورد و نوش کا تسلی بخش انتظام مجھے کرنا ہے، میں ان لوگوں کو کیسے بیل جاؤں جنہوں نے اپنا گھر بار چھوڑ کر خدا اور خدا کے رسولؐ کی خوشنودی کی خاطر فقر و فاقہ اختیار کیا ہے۔“

دونوں میاں بیوی خاموشی سے گھر تشریف لے گئے۔ ابن سعدؒ اور حافظ ابن حجرؒ نے لکھا ہے کہ رات کو حضورؐ ان کے ہاں تشریف لے گئے اور فرمایا کہ تم جس چیز کے خواہش مند تھے اس سے بہتر ایک چیز میں تم کو بتاتا ہوں۔ ہر نماز کے بعد دس دس بار سبحان اللہ، الحمد للہ اور اللہ اکبر پڑھا کرو اور سوتے وقت سبحان اللہ الحمد للہ ۳۳، ۳۳ بار اور اللہ اکبر ۳۳ بار پڑھ لیا کرو۔ یہ عمل تمہارے لیے بہترین خادم ثابت ہوگا۔

علامہ شبلی نعمانیؒ نے اس واقعہ کا خوب نقشہ کھینچا ہے:

انفاس سے تھا سیدہؓ شپاک کا یہ حال	گھر میں کوئی کینز نہ کوئی غلام تھا
گھس گھس گئی تھیں ہاتھ کی دونوں تھیلیاں	چکی کے سینے کا جو دن رات کام تھا

گو نور سے بھرا تھا مگر نیل فام تھا
جھاڑو کا مشغلہ بھی ہر صبح شام تھا
یہ بھی کچھ اتفاق دیاں اذن عام تھا
واپس گئیں کہ پاس حیا کا مقام تھا
کل کس لیے تم آئی تھیں کیا خاص کام تھا
حمیدؑ نے ان کے منہ سے کہا جو پیام تھا
جن کا کہ صفہ نبویؐ میں قیام تھا
ہر خدا پس میں خاص مجھے اہتمام تھا
میں اس کا ذمہ دار ہوں میرا یہ کام تھا
جن کو کہ بھوک پیاس گسٹا حرام تھا
جرات نہ کر سکیں کہ ادب کا تمام تھا

سینہ پہ مشک بھر کے جولا تی تھیں بار بار
اٹ جاتا تھا لباسِ مبارک غبار سے
آخر گئیں جناب رسولؐ خدا کے پاس
محرم نہ تھے جو لوگ تو کچھ کر سکیں نہ عرض
پھر جب گئیں دوبارہ تو پوچھا حضورؐ نے
غیرت یہ تھی کہ اب بھی نہ کچھ منہ سے کہہ سکیں
ارشاد یہ ہوا کہ غریبان بے وطن
میں ان کے بندوبست سے نادم نہیں ہوں
جو جو مصیبتیں کہ اب ان پر گزرتی ہیں
کچھ تم سے بھی زیادہ مقدم تھا ان کا حق
خاموش ہو کے سیدہؑ پاک رہ گئیں

یوں کی بسرِ اہل بیتؑ نے زندگی
یہ ماجرا نے دستِ خیر الانامؑ تھا

ایک دفعہ رسول کریمؐ حضرت فاطمہؑ الزہراءؑ کے ہاں تشریف لے
گئے دیکھا کہ سیدۃ النساءؑ اونٹ کی کھال کا لباس پہنے ہوئے ہیں اور اس
میں بھی تیرہ پونڈ لگے ہیں۔ آٹا گوندھ رہی ہیں اور زبان پر کلام اللہ کا ورد جاری ہے جھنوک
یہ منظر دیکھ کر آب دیدہ ہو گئے اور فرمایا

”فاطمہؑ دنیا کی تکلیف کا صبر سے خاتمہ کر اور آخرت کی دائمی مسرت کا انتظار
کر اللہ تمہیں نیک اجر دے گا۔“

حضرت ابوذر غفاریؓ کا بیان ہے کہ ایک دفعہ حضورؐ نے مجھے حکم دیا کہ علیؑ کو بلا لاؤ۔
جس وقت میں ان کے گھر گیا تو دیکھا کہ سیدۃ النساءؑ حضرت حسینؑ کو گود میں لیے چلی ہیں
رہی ہیں۔

فی الحقیقت سیدہ کا اکثر یہ حال ہوتا تھا کہ دو دو وقت کے فاقے ہوتے تھے اور بچوں کو گود میں لے کر چکی پسیا کرتی تھیں۔

ایک دفعہ فاطمہ الزہراءؑ مسجد نبویؐ میں تشریف لائیں اور روٹی کا ایک ٹکڑا سڑکار دو عالم کو دیا۔ حضورؐ نے پوچھا: ”یہ کہاں سے آیا ہے؟“ سیدہؑ نے جواب دیا: ”آبا جان تھوڑے سے چڑھیں کر روٹی پکائی تھی جب بچوں کو کھلا رہی تھی، خیال آیا کہ آپ بھی تھوڑی سی کھلا دوں۔ اسے خدا کے رسول پر حق یہ روٹی تیسرے وقت نصیب ہوئی ہے“ حضورؐ نے روٹی تناول فرمائی اور فرمایا:

”اے میری بچی چار وقت کے بعد یہ پہلا ٹکڑا ہے جو تیرے باپ کے منہ میں پہنچا ہے۔“

(۵)

ایک دفعہ حضورؐ حضرت فاطمہ الزہراءؑ کے گھر تشریف لے گئے دیکھا کہ دروازے پر ایک رنگین پردہ لٹکا ہوا ہے اور حضرت فاطمہؑ کے ہاتھ میں چاندی کے دو کنگن ہیں۔ آپؐ یہ دیکھ کر واپس لوٹ گئے۔ حضرت سیدہؑ بہت دلگیر ہوئیں اور رونے لگیں۔ اتنے میں حضورؑ کے غلام حضرت ابو رافعؓ پہنچ گئے۔ رونے کا سبب پوچھا۔ حضرت سیدہؑ نے ماجرا سنایا۔ تو بولے حضورؑ نے کنگن اور پردے کو ناپسند فرمایا ہے۔ حضرت فاطمہؑ نے دونوں چیزوں کو فوراً حضورؑ کی خدمت میں بھیج دیا اور کہلا بھیجا کہ میں نے انہیں راہِ خدا میں دے دیا۔ حضورؑ بہت خوش ہوئے۔ اپنی بچی کے حق میں دُعا سے خیر و برکت مانگی اور ان اشیاء کو بیچ کر قیمتِ مذمت اصحابِ صفہ کے اخراجات میں صرف کر دی۔

ایک دفعہ حضرت علی مرتضیٰؑ گھر تشریف لائے کچھ کھانے کو مانگا۔ سیدہؑ نے بتایا کہ آج تیسرا دن ہے۔ گھر میں جو کا ایک دانہ تک نہیں۔ جنابِ مرتضیٰؑ نے فرمایا: ”اے فاطمہؑ مجھ سے تم نے ذکر کیوں نہیں کیا۔“

سیدۃ النساءؑ نے جواب دیا: ”اے میرے مہ تاج میرے باپ نے رخصتی کے وقت نصیحت کی تھی کہ میں کبھی سوال کر کے آپ کو شرمندہ نہ کروں۔“

ایک دفعہ درپہر کے وقت رسولِ کریمؐ جب کے کھر سے نکلے۔ راستے میں حضرت

ابو بکر صدیقؓ اور حضرت عمر فاروقؓ ملے، وہ بھی بھوکے تھے۔ تینوں حضرت ابوالیوب انصاریؓ کے کھجوروں کے باغ میں پہنچے۔ انھوں نے فوراً کھجوروں کا ایک خوشہ توڑ کر ان کے سامنے رکھا اور پھر ایک بکری ذبح کر کے اس کے گوشت کے کباب بنائے اور سالن بکوا یا۔ دسترخوان بچھایا گیا تو حضورؐ نے ایک روٹی پر تھوڑا سا گوشت رکھ کر فرمایا کہ یہ فاطمہؓ کو بھجوا دو۔ انہیں کئی دن سے فاقہ ہے۔

ایک دفعہ قبیلہ بنو سلیم کا ایک بوڑھا ضعیف آدمی مسلمان ہوا، حضورؐ نے اسے دین کے ضروری احکام و مسائل بتائے اور پھر اس سے پوچھا کہ تیرے پاس کچھ مال بھی ہے۔ اس نے کہا خدا کی قسم نبی سلیم کے تین ہزار آدمیوں میں سب سے زیادہ غریب اور فقیر میں ہی ہوں۔ حضورؐ نے صحابہؓ کی طرف دیکھا اور فرمایا: ”تم میں سے کون اس مسکین کی مدد کرے گا؟“ حضرت سعد بن عبادہ اٹھے اور کہا: یا رسول اللہ! میرے پاس ایک اونٹنی ہے جو میں اس کو دیتا ہوں۔“

حضورؐ نے پھر فرمایا: ”تم میں سے کون ہے جو اس کا سر ڈھانک دے۔“ سیدنا علی مرتضیٰؓ اٹھے اور اپنا عامر اتار کر اس اعرابی کے سر پر رکھ دیا۔ پھر حضورؐ نے فرمایا: ”کون ہے جو اس کی خوراک کا بندوبست کرے؟“ حضرت سلمانؓ فارسی نے اعرابی کو ساتھ لیا اور اس کی خوراک کا انتظام کرنے لگے۔ چند گھروں سے دریافت کیا لیکن وہاں سے کچھ نہ ملا۔ پھر حضرت فاطمہؓ الزہراءؓ کے مکان کا دروازہ کھٹکھٹایا۔ پوچھا کون ہے۔ انھوں نے سارا واقعہ بیان کیا اور التجا کی کہ ”اے اللہ کے سچے رسولؐ کی بیٹی اس مسکین کی خوراک کا بندوبست کیجیے۔“

سیدہؓ عالم نے ابیدہ ہو کر فرمایا: ”اے سلمانؓ خدا کی قسم آج ہم سب کو تیسرا فاقہ ہے۔ دونوں سچے بھوکے سوئے ہیں لیکن سائل کو خالی ہاتھ جانے نہ دوں گی۔ جاؤ یہ میری چادر شمعون یہودی کے پاس لے جاؤ اور کہو فاطمہؓ بنت محمدؐ کی یہ چادر رکھ لو اور اس غریب انسان کو تھوڑی سی جنس دے دو۔“

سلمانؓ اعرابی کو ساتھ لے کر یہودی کے پاس پہنچے۔ اس سے تمام کیفیت بیان کی

وہ حیران رہ گیا اور پھر پکار اٹھا ”اے سلمان خدا کی قسم یہ وہی لوگ ہیں جن کی خبر تو ریت میں دی گئی ہے، گواہ رہنا کہ میں فاطمہؑ کے باپ پر ایمان لایا۔“ اس کے بعد کچھ عرصہ حضرت سلمانؑ کو دیا اور چادر بھی سیدہ فاطمہؑ کو داپس بھیج دی، وہ بے کران کے پاس پہنچے۔ سیدہؑ نے اپنے ہاتھ سے آماج پسیا اور جلدی سے اعتراف کے لیے روٹی پکا کر حضرت سلمانؑ کو دی۔ انھوں نے کہا ”اُس میں سے کچھ بچوں کے لیے رکھ لیجئے۔“ جواب دیا ”سلمانؑ جو پتھر خدا کی راہ میں دے چکی وہ میرے بچوں کے لیے جائز نہیں۔“

حضرت سلمانؑ روٹی بے کر حضورؐ کی خدمت میں حاضر ہوئے۔ حضورؐ نے وہ روٹی اعتراف کو دی اور فاطمہؑ از سر کے گھر تشریف لے گئے۔ ان کے سر پر اپنا دستِ شفقت پھیرا آسمان کی طرف دیکھا اور دعا کی :

”بارِ الہا فاطمہؑ تیری کنیز ہے، اس سے راہنی رہنا۔“

ایک دفعہ کسی نے سیدہؑ سے پوچھا، چالیس اونٹوں کی زکوٰۃ کیا ہوگی۔ سیدہؑ نے فرمایا، ”تمہارے لیے صرف ایک اونٹ اور اگر میرے پاس چالیس اونٹ ہوں تو میں سارے ہی راہِ خدا میں دے دوں۔“

حضرت ابن عباسؓ راوی ہیں کہ ایک دفعہ حضرت علیؑ رضی اللہ عنہ نے ساری رات ایک باغ سینچا اور اجرت میں تھوڑے سے جو حاصل کیے۔ حضرت فاطمہؑ نے ان کا ایک حصہ لے کر آٹا پسیا اور کھانا تیار کیا۔ عین کھانے کے وقت ایک مسکین نے دروازہ کھٹکھٹایا اور کہا ”ہاں بھوکا ہوں۔“ حضرت سیدہؑ نے وہ سارا کھانا اسے دے دیا۔ پھر باقی آماج کا کچھ حصہ لے کر پسیا اور کھانا پکایا۔ ابھی کھانا پک کر تیار ہوا ہی تھا کہ ایک یتیم نے دروازہ پر آ کر دستِ سوال دراز کیا۔ وہ سب کھانا اسے دے دیا۔ پھر باقی آماج پسیا اور کھانا تیار کیا۔ اتنے میں ایک مشرک قیدی نے اشکِ راہ میں کھانا مانگا۔ وہ سب کھانا اس کو دے دیا گیا۔ غرض سب اہل خانہ نے اس دن فاقہ کیا۔ اللہ تعالیٰ کو ان کی یہ ادا ایسی پسند آئی کہ اس سارے گھر کے متعلق یہ آیت نازل ہوئی : **وَيُطِيعُمُونَ الطَّعَامَ عَلَىٰ حُبِّهِمْ مِسْكِينًا وَيَتِيمًا وَأَسِيرًا**۔ (اور وہ اشکِ راہ میں مسکین اور یتیم اور قیدی کو کھانا کھلاتے ہیں) (الدھن)

غزوہ اُحد میں سرورِ عالم صلی اللہ علیہ وسلم شدید زخمی ہو گئے اور آپ کی شہادت کی خبر مشہور ہو گئی۔ مدینہ میں یہ خبر پہنچی تو حضرت فاطمہ الزہراؓ چند دوسری خواتین کے ہمراہ بادیدہ گریاں میدانِ اُحد میں پہنچیں۔ حضورؐ کو زندہ و سلامت دیکھ کر جان میں جان آئی لیکن پدرِ محترم کو اس حالت میں دیکھ کر سخت غمزدہ ہوئیں۔ حضورؐ کے زخموں کو بار بار دھوئی تھیں لیکن پشیمانی کے زخم سے خون نہ تھمتا تھا۔ آخر گھجور کی چٹائی جلا کر زخم میں بھری جس سے خون تھمت گیا۔

ایک دفعہ سیدۃ النساءؓ بیمار ہو گئیں۔ نبی کریمؐ نے اپنے ایک معمر صحابی حضرت عمران بن حصینؓ کو اپنے ہمراہ لیا اور اپنی تخت بگر کی عیادت کے لیے تشریف لے گئے۔ دروازہ پر پہنچ کر داخلے کی اجازت مانگی۔ سیدۃؓ نے عرض کی: ”تشریف لائیے۔“ حضورؐ نے فرمایا میرے ساتھ عمران بن حصین بھی ہیں۔ حضرت قبولؓ نے جواب دیا: ”آبا جان میرے پاس ایک عبا کے سوا کوئی دوسرا کپڑا نہیں کہ پردہ کروں۔“ حضورؐ نے اپنی چادر مبارک اندھینک کر فرمایا: ”بیٹی اس سے پردہ کر لو۔“

اس کے بعد حضورؐ اور حضرت عمرانؓ اندر تشریف لے گئے اور سیدۃؓ سے ان کا حال پوچھا۔ فاطمہ الزہراؓ نے عرض کیا: ”آبا جان شدتِ درد سے بے چین ہوں اور بھوک نے بڑھال کر رکھا ہے کیونکہ گھر میں کھانے کو کچھ نہیں۔“ حضورؐ نے فرمایا: ”اے میری بیٹی ٹھہر کر۔ میں بھی آج تین دن سے بھوکا ہوں اللہ تعالیٰ سے میں جو کچھ مانگتا وہ ضرور مجھے عطا کرتا لیکن میں نے دنیا پر آخرت کو ترجیح دی۔“ پھر آپؐ نے اپنا دستِ شفقت حضرت فاطمہ الزہراؓ کی پشت پر پھیرا اور فرمایا: ”اے تختِ جگر دنیا کے مصائب سے دل شکستہ نہ ہو، تم جنت کی عورتوں کی سردار ہو۔“

فاطمہ الزہراؓ اس فقر و غنا کے ساتھ کمالِ درجہ کی عابدہ تھیں۔ امام حسنؑ سے روایت ہے کہ میں نے اپنی ماں کو شام سے صبح تک عبادت کرتے اور خدا کے حضور گریہ و زاری کرتے دیکھا لیکن انھوں نے کبھی اپنی دعاؤں میں اپنے لیے کوئی درخواست نہ کی۔

ایک دفعہ سیدہ علیل تھیں لیکن علالت میں بھی رات بھر عبادت میں مصروف رہیں جب حضرت علیؑ صبح کی نماز کے لیے مسجد گئے تو وہ نماز کے لیے کھڑی ہو گئیں، نماز سے فارغ ہو کر چلی پیسے لگیں۔ حضرت علیؑ نے دعا پس آ کر ان کو چکی پیستے دیکھا تو فرمایا: اے رسول خدا کی بیٹی اتنی مشقت نہ اٹھایا کرو، تھوڑی دیر آرام کر لیا کرو کہیں زیادہ بیمار نہ ہو جاؤ۔
فرمانے لگیں: ”خدا کی عبادت اور آپ کی اطاعت مرض کا بہترین علاج ہے اگر ان میں سے کوئی موت کا باعث بن جائے تو اس سے بڑھ کر میری خوش نصیبی کیا ہوگی۔“

ایک مرتبہ حضورؐ نے سیدہ سے پوچھا: ”جانِ پدر (مسلمان) عورت کے اوصاف کیا ہیں۔“

انہوں نے عرض کیا: ”آیا جانِ عورت کو چاہیے کہ خدا اور رسول کی اطاعت کرے، اولاد پر شفقت کرے۔ اپنی نگاہ بھی رکھے، اپنی زینت کو چھپائے، نہ خود غیر کو دیکھنے غیر اس کو دیکھ پائے۔“ حضورؐ یہ جواب سن کر بہت خوش ہوئے۔

(۶)

سرورِ عالم صلی اللہ علیہ وسلم حضرت فاطمہ الزہراءؑ سے بے پناہ محبت فرماتے تھے۔ صحیح بخاری میں روایت ہے کہ ایک دفعہ حضرت علیؑ کرم اللہ وجہہ نے غورا بہت ابی جہل سے نکاح کا ارادہ کیا۔ سیدۃ النساءؑ سخت آزرده ہوئیں۔ جب رسول کریمؐ ان کے پاس تشریف لائے تو سیدہؑ نے عرض کی: ”یا رسول اللہؐ علیؑ مجھ پر سوت (سوکن) لانا چاہتے ہیں۔“ حضورؐ کے دل پر سخت چوٹ لگی۔ ادھر غوراء کے سر پرست بھی حضورؐ سے اس نکاح کی اجازت لینے آئے۔ سرورِ کائناتؐ مسجد میں تشریف لائے اور منبر پر چڑھ کر فرمایا:

”اے شاہم علیؑ! اپنی لڑکی کا عقد کرنے کے لیے مجھ سے اجازت چاہتے ہیں۔ لیکن میں اجازت نہ دوں گا۔ البتہ علیؑ میری لڑکی کو طلاق دے کر دوسری لڑکی سے شادی کر سکتے ہیں۔ فاطمہؑ میرے جسم کا ایک ٹکڑا ہے، جس نے اس کو اذیت دی، اس نے مجھے اذیت دی۔ جس نے اس کو دکھ پہنچایا اس نے

مجھے دکھ پہنچایا۔ میں حلال کو حرام اور حرام کو حلال نہیں کرنا چاہتا لیکن خدا
کی قسم اللہ کے رسولؐ کی بیٹی اور دشمن خدا کی بیٹی دونوں ایک جگہ جمع نہیں
ہو سکتیں۔“

اس کا یہ اثر ہوا کہ حضرت علیؑ نے ارادہ نکاح فوراً ترک کر دیا اور سیدہ فاطمہ الزہراءؑ
کی زندگی تک پھر دوسرے نکاح کا خیال تک دل میں نہ لائے۔

(۷)

حضورؐ کو جیسے اپنی بیٹی سے محبت تھی ویسے ہی اپنے داماد اور نواسوں سے بھی بچہ
پیار تھا۔ ان سے فرمایا کرتے ”جن لوگوں سے تم ناراض ہو گئے میں بھی ان سے ناخوش ہوں گا
جن سے تمہاری لڑائی ہے ان سے میری بھی لڑائی ہے، جن سے تمہاری صلح ہے ان سے میری
بھی صلح ہے۔“

حضرت علیؑ سے فرمایا کرتے۔ ”اے علیؑ تم دنیا اور آخرت میں میرے بھائی ہو۔“
فاطمہ الزہراءؑ کے فرزند امام حسنؑ اور حسینؑ کو حضورؐ بھی اپنے جگر کے ٹکڑے سمجھتے
تھے۔ نہایت محبت سے انھیں بوسے دیتے اور اپنے کندھوں پر اٹھائے پھرتے تھے۔

(۸)

دھالِ نبویؐ سے کچھ دن پہلے حضرت فاطمہ الزہراءؑ حضورؐ کی خبر گیری کے لیے حضرت عائشہ صدیقہؑ
کے حجرہ میں تشریف لائیں۔ حضورؐ نے نہایت شفقت سے انہیں اپنے پاس بٹھالیا اور ان
کے کان میں آہستہ سے کوئی بات کہی جسے سن کر وہ رونے لگیں، پھر حضورؐ نے کوئی اور بات
ان کے کان میں کہی جسے سن کر وہ ہنسنے لگیں۔ جب چلنے لگیں تو عائشہ صدیقہؑ نے ان سے پوچھا،
”اے فاطمہؑ تیرے رونے اور ہنسنے میں کیا بھید تھا؟“ سیدہؑ نے فرمایا جو بات حضورؐ نے
اخفا میں رکھی ہے، میں اسے ظاہر نہ کروں گی۔“

رسول کریم صلی اللہ علیہ وسلم کی رحلت کے بعد ایک دن حضرت عائشہ صدیقہؑ اور
بعض روایتوں کے مطابق حضرت اُمّ سلمہؑ نے حضرت فاطمہؑ سے اس دن کے واقعہ کی تفصیل
پوچھی۔ حضرت فاطمہ الزہراءؑ نے فرمایا: ”پہلی دفعہ حضورؐ نے فرمایا تھا کہ پہلے جبریلؑ امین سال

میں ہمیشہ ایک بار قرآن مجید کا دور کیا کرتے تھے۔ اس سال خلافت معمول دوبار کیا ہے اس سے قیاس ہوتا ہے کہ میری وفات کا وقت قریب آگیا ہے۔“ اس پر میں رونے لگی۔
 پھر حضورؐ نے فرمایا تھا۔ ”تم اہل بیت میں سے سب سے پہلے مجھے ملو گی اور تم جنت کی عورتوں کی سردار ہو گی“ اس بات سے مجھے خوشی ہوئی اور میں سننے لگی۔
 حلت سے قبل جب حضورؐ پر بار بار غشی طاری ہوئی تو حضرت فاطمہ الزہراؑ کا دل ٹکڑے ٹکڑے ہو گیا۔ فرمایا واکسب اباءہ۔ اے میرے باپ کی بے چینی۔
 حضورؐ نے فرمایا: ”تمہارا باپ آج کے بعد بے چین نہ ہو گا۔“
 سردی کائنات کے وصال سے حضرت فاطمہ الزہراؑ پر غم داندوہ کا پہاڑ ٹوٹ پڑا۔
 انہوں نے بے اختیار ہو کر فرمایا:

پیارے باپ نے دعوتِ حق کو قبول کیا اور فردوسِ بریں میں داخل ہوئے۔ آہ جبریل کو ان کے انتقال کی خبر کون پہنچا سکتا ہے۔

پھر دعا مانگی: ”بار الہا روح فاطمہؑ کو روح محمدؐ کے پاس پہنچا دے۔ خدایا مجھے رسولِ کریمؐ کے دیدار سے مسرور کر دے۔ الہی پروردِ محشر شفاعتِ محمدؐ سے محروم نہ فرما۔“
 بعض روایتوں میں ان سے ایک مرثیہ بھی منسوب ہے۔ جو انہوں نے حضورؐ کے وصال پر کہا۔ اس مرثیہ میں یہ کہتی ہیں

”آسمان غبار آلود ہو گیا۔ آفتاب لپیٹ دیا گیا۔ دنیا میں تار کی ہو گئی نبی صلی اللہ علیہ وسلم کے بعد زمین نہ صرف غمگین ہے بلکہ فطرۃ اللہ سے شق ہو گئی ہے۔ ان پر قبیلہ مضر کے لوگ اور تمام اہلِ یمن روتے ہیں۔ بڑے بڑے پہاڑ اور مہلات روتے ہیں۔ اے خاتمِ الرسل خدا آپ پر رحمت نازل فرمائے۔“

نبی اکرم صلی اللہ علیہ وسلم کی تجہیز و تکفین کے بعد صحابیات اور صحابہ کرام تعزیت کے لیے ان کے پاس آتے تھے لیکن ان کو کسی پہلو قرار نہ آتا تھا۔ تمام کتب سیر متفق ہیں نہ حضورؐ کے وصال کے بعد کسی نے سیدہ فاطمہ الزہراؑ کو پہنتے ہوئے نہیں دیکھا۔

(۹)

حضورؐ کے وصال کے بعد حضورؐ کی میراث کا مسئلہ پیش ہوا۔ فدک ایک موضع تھا جو حضورؐ نے بعض لوگوں کو اس شرط پر دے رکھا تھا کہ جو پیداوار ہو نصف وہ رکھیں اور نصف حضورؐ کو بھیج دیا کریں۔ حضورؐ اپنے حصے میں سے کچھ اپنے اہل و عیال کے خرچ کے لیے رکھ لیتے اور باقی مسافروں اور مساکین پر صرف کر دیتے تھے۔ حضرت فاطمہ الزہراءؑ کو بعض لوگوں نے بتایا کہ فدک نبی کریمؐ کی ذاتی ملک تھا اور آپ اس کی وارث میں چنانچہ انہوں نے خلیفہ اول حضرت ابوبکر صدیقؓ کے پاس فدک کی وراثت کا دعویٰ کیا۔

حضرت ابوبکر صدیقؓ نے جواب دیا کہ اے فاطمہ! میں رسول اللہؐ کے اعزہ کو اپنے اعزہ سے زیادہ عزیز رکھتا ہوں، لیکن مشکل یہ ہے کہ انبیائے کرامؑ جو متروک چھوڑتے ہیں وہ کل کا کل صدقہ ہوتا ہے۔ اور اس میں وراثت جاری نہیں ہوتی۔ اس لیے میں اس عباد کو تقسیم نہیں کر سکتا۔ البتہ حضورؐ کی حیات اقدس میں اہل بیت اس سے جو استفادہ کرتے تھے وہ اب بھی کر سکتے ہیں۔ حضرت فاطمہ الزہراءؑ کو اس جواب سے بہت رنج پہنچا اور وہ حضرت ابوبکر صدیقؓ سے ناراض ہو گئیں اور اپنی وفات تک ان سے نہ بولیں۔

ایک روایت میں ہے کہ وہ بیمار ہوئیں تو حضرت ابوبکر صدیقؓ نے عیادت کے لیے تشریف لے گئے۔ سیدہؑ نے انہیں اپنے مکان کے اندر آنے کی اجازت دے دی اور اپنی رنجش دور کر دی

(۱۰)

رسول کریمؐ کی جدائی کا سب سے زیادہ صدمہ سیدہ فاطمہ الزہراءؑ کو ہوا اور وہ ہر وقت غمگین و دل گرفتہ رہنے لگیں۔ ان کا دل ٹوٹ چکا تھا۔ حضورؐ کی رحلت کے چھ ماہ بعد ہی ۲ رمضان المبارک ۴۰ ہجری کو ۲۹ سال کی عمر میں عازم فردوسِ بریں ہوئیں۔ وفات سے پہلے حضرت اسماء بنت عمیسؓ کو بلا کر فرمایا: ”میرا جنازہ لے جلتے وقت اور تدفین کے وقت پردہ کا پورا لحاظ رکھنا اور سوائے اپنے اور میرے شوہر نامدادؓ کے اور کسی سے میرے غسل میں مدد نہ لینا۔ تدفین کے وقت زیادہ ہجوم نہ ہونے دینا۔“

حضرت اسماءؓ نے کہا: ”اے بنتِ رسول اللہؐ میں نے حبش میں دیکھا ہے کہ جنازے

پر درخت کی شاخیں بانڈھ کر ایک ڈولے کی صورت بنا لیتے ہیں اور اس پر پردہ ڈال دیتے ہیں۔ پھر انہوں نے کھجور کی چند شاخیں منگوائیں اور انہیں جوڑ کر اور پھران پر کپڑا تان کر سیدہ تبولؓ کو دکھایا۔ انہوں نے اسے پسند فرمایا۔ چنانچہ وفات کے بعد ان کا جنازہ اسی طریقے سے اٹھا۔ جنازہ میں بہت کم لوگوں کو شرکت کا موقع ملا کیونکہ سیدہؓ کی وفات رات کے وقت ہوئی اور حضرت علیؓ کریم اللہ وجہہ نے وصیت کے مطابق رات ہی کو دفن کیا۔ نماز جنازہ حضرت عباسؓ نے پڑھائی اور حضرت علیؓ، حضرت عباسؓ اور حضرت فضل بن عباسؓ نے قبر میں آمارہ اور عقیل کے ایک گوشہ میں مدفون ہوئے۔

سیدۃ النساء فاطمۃ الزہراءؓ کے چھ اولادیں ہوئیں۔ حضرت امام حسنؓ، حضرت امام حسینؓ، حضرت محسنؓ، حضرت ائمہ کلثومؓ، زکریاؓ اور زینبؓ۔ محسنؓ اور زکریاؓ نے بچپن ہی میں انتقال کیا جعفر امام حسنؓ، امام حسینؓ، حضرت زینبؓ اور حضرت ائمہ کلثومؓ تاریخ اسلام کی نامور شخصیتیں ہیں جنہوں کی نسل فاطمۃ الزہراءؓ سے باقی رہی۔

اہل سیر نے حضرت فاطمۃ الزہراءؓ کے بے شمار فضائل و مناقب بیان کیے ہیں جن میں سے کچھ یہ ہیں:

سید المرسلینؐ نے حضرت فاطمہؓ کو ”جنت کی عورتوں کا سردار“ فرمایا:

عنور حضرت فاطمہؓ سے فرمایا کرتے ”اے فاطمہؓ تم اور تمہارا خاوند اور تمہاری اولاد میرے ساتھ جنت میں سب ایک جگہ ہوں گے۔“

ایک دفعہ حضورؐ نے فرمایا، ”فاطمہؓ میرا پارہ گوشت ہے جس نے اس کو غصہ دلایا اور ناراض کیا اس نے مجھے غصہ دلایا اور ناراض کیا۔“

حضرت فاطمہ الزہراءؓ ان کے شوہر مامدار اور فرزندوں کی شان میں اللہ تعالیٰ نے آیہ تطہیر نازل کی۔

حضرت فاطمہ الزہراءؓ سے کتب احادیث میں اٹھارہ حدیثیں مروی ہیں۔ ان کے رواد میں حضرت علیؓ کریم اللہ وجہہ، حضرت حسینؓ، حضرت عباسؓ، حضرت عائشہ صدیقہؓ اور

حضرت اُمّ سلمہؓ جیسی حبیبی القدر ستیاں شامل ہیں۔

علامہ اقبالؒ نے سیدہ فاطمہ الزہراءؓ کو ان الفاظ میں خراج عقیدت پیش کیا ہے:

مزدغ تسلیم را حاصل قبول
مادران را اسوہ کامل قبول

بہر محتاجے دلش آں گونہ سوخت
با پیو دے چادرِ خود را فروخت

فوری و نیم آتشِ فراموش
گمِ رضائش درِ رضائے شوہرش

آن اوب پروردہ صبر و رضا
آسیا گردانِ دلِ قرآنِ سرا

گریہ ہائے اوزیا لیں بے نیاز
گوہر افشانے سے بدامانِ نماز

رضی اللہ تعالیٰ عنہا



حضرت فاطمہ بنت اسد

(۱)

ہجرت نبوی کے چار پانچ سال بعد کا ذکر ہے کہ ایک دن رحمت عالم صلی اللہ علیہ وسلم ایک اندر دنیا کے خبر سن کر سخت ملول و محزون ہو گئے اور آپ کی چشم ہائے مقدس سے سیل اشک رواں ہو گیا۔ یہ ایک خاتون کی وفات کی خبر تھی۔ آپ فوراً میت والے گھر تشریف لے گئے اور ابھی بنیندہ سونے والی خاتون کے سر ہانے کھڑے ہو کر فرمایا:

”اے میری ماں خدا آپ پر رحم کرے۔ آپ میری ماں کے بعد ماں تھیں، آپ خود بھوکے رہتی تھیں، مگر مجھے کھلاتی تھیں، آپ کے خود لباس کی ضرورت ہوتی تھی، لیکن آپ مجھے پہناتی تھیں۔“

اس کے بعد آپ نے غمزدہ اہل خانہ کو اپنی قمیص مبارک مرحمت فرمائی اور ہدایت کی کہ انہیں میری قمیص کا کفن پہناؤ۔

پھر آپ نے حضرت اسماء بن زید (حبیب النبی) اور حضرت ابوالویب انصاری (میرزا رسول) کو حکم دیا کہ جنت البقیع میں جا کر قبر کھودیں جب وہ قبر کا اوپر کا حصہ کھود چکے تو سرور کوین صلی اللہ علیہ وسلم خود نیچے اترے اور اپنے دست مبارک سے لحد کھودی اور خود ہی اس میں سے مٹی نکالی۔ جب یہ کام پورا ہو گیا تو ساتھی کو ثمر لحد کے اندر لیٹ گئے اور دعا مانگی:

”اللہ! میری ماں کی مغفرت فرما اور ان کی قبر کو وسیع کر دے۔“

یہ دعا مانگ کر آپ قبر سے باہر نکلے، تو شدت غم سے ریش مبارک ہاتھ میں پکڑ رکھی تھی اور رخساروں پر آنسو بہہ رہے تھے۔

یہ خوش بخت اور عالی مرتبہ خاتون جن سے سید المرسلین خیر المخلاتیٰ فخر موجودات صلی اللہ علیہ وسلم کو ایسا گہرا لگاؤ اور پیار تھا، حضرت فاطمہ بنت اسد تھیں۔

(۲)

حضرت فاطمہ بنت اسد کا شمار ان جلیل القدر صحابیات میں ہوتا ہے جو امت مسلمہ کے لیے سرمایہ فخر و ناز ہیں۔ وہ سر دارِ قریش ہاشم بن عبد مناف کی پوتی، حضرت عبد المطلب کی بھتیجی اور بہو۔ حضرت ابوطالب کی زوجہ، سرورِ کونین صلی اللہ علیہ وسلم کی چچی اور محمد صلی اللہ علیہ وسلم کی بہو تھیں۔ اور شہید مورتہ اور شہید خدا حضرت علی المرتضیٰ کی والدہ اور خاتونِ جنت سیدۃ النساء حضرت فاطمہ الزہراءؑ کی خوشامیمن تھیں۔ حضرت فاطمہؑ کے والد اسد بن ہاشم، رحمتِ عالم صلی اللہ علیہ وسلم کے دادا حضرت عبد المطلب بن ہاشم کے سوتیلے بھائی تھے۔ (اسد کی والدہ کا نام قلیہ بنت عامر تھا اور حضرت عبد المطلب سہمی بنت عمرو بن زید بخاری کے بطن سے تھے) تاریخ میں اسد بن ہاشم کے حالات بہت کم ملتے ہیں۔

حضرت فاطمہؑ نے قریش کے معزز ترین گھرانے بنو ہاشم میں موش کی آنکھیں کھولیں اور اسی میں پروان چڑھیں۔ بیان کیا جاتا ہے کہ وہ بچپن ہی سے نہایت اعلیٰ اوصاف و خصال کی مالک تھیں۔ چنانچہ حضرت عبد المطلبؑ کی گادِ گومر شناس نے انہیں اپنی بہو بنانے کے لیے منتخب کر لیا اور اپنے فرزند عبد مناف (ابوطالب) سے ان کا نکاح کر دیا۔ ان سے اللہ تعالیٰ نے انہیں چار فرزند اور تین لڑکیاں عطا کیں۔ لڑکوں کے نام طالب، عقیل، جعفرؑ اور علیؑ تھے اور لڑکیوں کے نام ام ہانی (ان کا اصل نام باختر تھا) روایتِ ناخستہ، مندیہ فاطمہ (جنانہ اور ربطہ تھے) علامہ ابن عبد البرؒ نے استیعاب میں لکھا ہے۔ اہلِ اقل ہاشمیہ ولدت لہا شمی (یعنی یہ پہلی ہاشمی خاتون ہیں جن سے ہاشمی اولاد پیدا ہوئی) کہا جاتا ہے کہ وہ شعر و شاعری میں بھی درگ رکھتی تھیں۔ چنانچہ یہ شعر ان سے منسوب ہے، جو انہوں نے اپنے فرزند عقیلؑ کے بارے میں کہا تھا:

انت تکنون ساجدٌ نبیل اذا تہبت شمال بلبل
بعثت کے بعد رحمتِ عالم صلی اللہ علیہ وسلم نے دعوتِ حق کا آغاز فرمایا تو بنو ہاشم

نے آپ کا سب سے زیادہ ساتھ دیا۔ حضرت فاطمہؓ کے فرزند حضرت علیؓ کرم اللہ وجہہ تو دعوتِ حق پر لبیک کہنے والے اولین نوجوان (لڑکے) تھے۔ خود حضرت فاطمہؓ بھی ابتدائے دعوت میں سعادت اندوز اسلام ہو گئیں۔ کچھ عرصہ بعد ان کے دوسرے فرزند جعفرؓ بھی پرستارِ حق میں داخل ہو گئے۔ علامہ ابن اثیرؒ نے انہیں لکھا ہے کہ ایک ن رحمت عالم صلی اللہ علیہ وسلم حضرت علیؓ کے ساتھ مشغولِ عبادت تھے۔ حضرت ابوطالب نے انہیں دیکھا تو حضرت جعفرؓ سے فرمایا: ”بیٹے تم بھی اپنے اپنے علم کے ساتھ کھڑے ہو جاؤ۔“

حضرت جعفرؓ حضورؐ کی باتیں جانبِ کھڑے ہو گئے، عبادت میں انہیں ایسا لطف آیا کہ حضورؐ کے دارِ ارقمؓ میں پناہ گزین ہونے سے پہلے ہی شرفِ اسلام سے بہرہ ور ہو گئے۔ حضرت ابوطالب، حضرت فاطمہؓ، حضرت علیؓ اور حضرت جعفرؓ، رحمتِ عالم صلی اللہ علیہ وسلم سے دایمانِ محبت کرتے تھے۔ فی الحقیقت حضرت عبدالمطلبؓ کی وفات کے بعد حضرت ابوطالب اور ان کی اہلیہ فاطمہؓ نے جس خلوص اور دلسوزی کے ساتھ سرورِ کونین صلی اللہ علیہ وسلم کی سرپرستی کی اور نہایت نامساعد حالات میں بھی آپؐ کی حفاظت و حمایت میں جان کی بازی لگا دی، تاریخ میں اس کی مثال نہیں ملتی۔

بعثت کے بعد جب اہل حق پر مشرکینِ قریش کے مظالم آتہا کو پہنچ گئے تو سرورِ عالم صلی اللہ علیہ وسلم نے مسلمانوں کو حبش کی طرف ہجرت کرنے کی اجازت دے دی۔ چنانچہ ۱۰ھ بعدِ بعثت اور ۱۱ھ بعدِ بعثت میں مسلمانوں کے دو قافلے یکے بعد دیگرے ارضِ مکہ کو الوداع کہہ کر حبشہ چلے گئے۔ ان مہاجرین میں حضرت فاطمہؓ کے فرزند و بلند حضرت جعفرؓ بھی تھے اور ان کے ساتھ ان کی اہلیہ حضرت اسماء بنت عمیسؓ بھی تھیں۔ ابن اسحاقؒ کا بیان ہے کہ حضرت جعفرؓ پہلی ہجرت حبشہ کے شرکاء میں سے تھے، لیکن موسیٰ بن عقبہؒ نے معاذی میں لکھا ہے کہ وہ دوسری ہجرت کے مہاجرین میں سے تھے۔ بہر صورت حضرت فاطمہؓ نے بڑے صبر اور حوصلے کے ساتھ اپنے فرزند اور بہو کی جلدی بروزِ اشدت کی۔

۱۰ھ ہجرت میں مشرکینِ قریش نے فیصلہ کیا کہ جب تک نبوہا شمر اور نبوہا مطلب

محمد صلی اللہ علیہ وسلم کو قتل کے لیے ان کے حوالے نہ کریں گے کوئی شخص ان کے کسی قسم کا تعلق نہیں رکھئے گا۔ ان کے پاس کوئی چیز فردِ مخت کی جلتے گی اور نہ ان سے رشتہ ناتا کیا جائے گا۔ اس فیصلہ کو الغرض تحریروں میں لاکر قید کے مانند سے دستخط کیے یا انکو ٹٹا لگایا اور اسے در کعبہ پر آویزاں کر دیا۔ حضرت بلوطالب کو اس معاہدہ کا علم ہوا تو وہ: شرم اور رنج کے بجائے مطلب کی تمام اولاد و احفاد کو ساتھ لے کر شعب ابی طالب میں پناہ زمین ہو گئے۔ صرف ابولہب اور اس کے زیر اثر چند اشیموں نے مشرکین کا ساتھ دیا۔ نبی اکرم اور ابو مطلب مسلسل تین برس تک شعب ابی طالب میں زہرہ گداز مصائب و آلام بھینچتے رہے ان محصورین میں حضرت فاطمہ بنت اسد بھی تھیں۔ اس دورِ ابتلا میں انہوں نے اپنے اہل کنبہ کے ساتھ کمال وسجے کی ہمت اور استقامت کا مظاہرہ کیا۔

سلسلہ نبوت میں حضور کے چچا حضرت ابوطالب نے وفات پائی، تو آپ کی سرپرستی کی ذمہ داری حضرت فاطمہ نے اٹھالی، وہ اپنے فرزندوں سے بھی بڑھ کر آپ پر شفیق تھیں۔

جب عام مسلمانوں کو مدینہ کی طرف ہجرت کا حکم ملا تو حضرت فاطمہ بھی ہجرت کر کے مدینہ تشریف لے گئیں۔ ہجرت کے موقع پر ان کے تحت جگر حضرت علی مرتضیٰ کو یہ شرف حاصل ہوا کہ حضور پر نور انہیں اپنے بستر پر سلا کر سفرِ ہجرت پر روانہ ہوئے۔ ہجرت نبوی کے دو یا تین سال بعد حضرت فاطمہ بنت اسد کے فرزند ولید جناب علی مرتضیٰ کا نکاح رحمت عالم صلی اللہ علیہ وسلم کی تحت جگر حضرت فاطمہ الزہراء سے ہوا۔ اس موقع پر زوجِ قبول نے اپنی والدہ ماجدہ سے مخاطب ہو کر فرمایا:

کفی فاطمہ بنت رسول اللہ ستامیۃ الماعرود الذہاب فی المحاجة
دیکنک الداخل الطعن والہجن۔

(فاطمہ بنت رسول اللہ آتی ہیں۔ میں پانی بھروں گا اور باہر کا کام کروں گا اور وہ چکی پیسنے اور آٹا گوندھنے میں آپ کی مدد کریں گی۔)

رحمتِ عالم صلی اللہ علیہ وسلم کو حضرت فاطمہ بنت اسد سے بڑی محبت تھی۔ آپ اکثر ان سے ملنے کے لیے تشریف لے جاتے اور ان کے گھر آرام فرماتے حضور نے کئی بار ان کی شفقت، اشرافت اور خصالِ حمیدہ کی تحسین فرمائی۔ درِ منثور میں ہے:

”یہی فاطمہ ہیں جن کے فضائل و آثار کتبِ سیر میں مذکور ہیں۔“

حضرت فاطمہ بنت اسد نے ہجرت کے چند سال بعد رسول اکرم صلی اللہ علیہ وسلم کی حیاتِ مبارکہ میں وفات پائی۔ حضور نے ان کی وفات کو شدت سے محسوس کیا۔ اپنی قمیص مبارکہ اٹا کر کفن دیا اور تدفین سے پہلے قبر میں اتر کر لیٹ گئے لوگوں نے اس پر تعجب کا اظہار کیا تو فرمایا:

”ابو طالب کے بعد ان سے زیادہ میرے ساتھ کسی نے مہربانی نہیں کی۔ میں نے اپنی قمیص ان کو اس لیے پہنائی کہ جنت میں انہیں حملہ ملے اور قبر میں اس لیے لیٹا کہ شدائدِ قبر میں آسانی ہو۔“

ایک روایت میں ہے کہ اس موقع پر حضور نے یہ بھی فرمایا کہ اللہ تعالیٰ نے ستر ہزار فرشتوں کو فاطمہ بنت اسد پر درود پڑھنے کا حکم دیا ہے۔ حضرت علیؑ اور حضرت جعفرؑ کے علاوہ حضرت فاطمہ بنت اسد کے فرزند عقیلؑ اور صاحبزادیوں میں اُمّ ہانیؑ اور حوا نہ ٹا کو بھی قبولِ اسلام کی سعادت نصیب ہوئی۔ ربطہ کے حالات کا پتہ نہیں چلتا۔ جس سے خاتونِ کوئٹہ المرسلینؑ فخرِ موجودات صلی اللہ علیہ وسلم کے قمیص سے منبذ کا کفن ملا ہوا اور جس کے آخری سے آرام گاہ سے باعثِ تکوین سے روزگار صلی اللہ علیہ وسلم کا جسدِ اطہر مس ہوا ہوا، اس سے علو مرتبت کا کون سے اندازہ کر سکتا ہے۔

رضی اللہ تعالیٰ عنہا

حضرت ام اکرم رضی

(۱)

جناب رسالت مآب صلی اللہ علیہ وسلم رحمۃ اللعالمین تھے۔ آپ عرب کی اسلامی مملکت کے سربراہ بھی تھے اور خیر الخلق بھی۔ حضور کا صحابہ خود کرم خلق خدا پر مسلسل برتا رہتا تھا۔ کوئی سائل آپ کے در پر آئے اور خالی ہاتھ چلے جائے یہ ممکن ہی نہیں تھا۔ بیکس اور نادار آتے تھے اور بے احتیاج ہو کر لوٹتے تھے۔ ایک دن گہرے سانولے رنگ کی ایک خاتون جن کے چہرے پر کچھ عجیب قسم کا جلال اور رونق تھی، بڑے وقار کے ساتھ بارگاہ نبوت میں حاضر ہوئیں انہیں دیکھتے ہی حضور ”امی امی“ فرماتے ہوئے تعظیم کھڑے ہو گئے اور بڑی عزت اور احترام کے ساتھ انہیں بٹھایا، پھر آپ نے ان سے پوچھا ”امی آج کیسے تکلیف فرمائی۔“

خاتون : یا رسول اللہ مجھے ایک اونٹ کی ضرورت ہے یہی مانگنے آئی ہوں۔
رسول اکرم : اونٹ کا آپ کیا کریں گی ؟

خاتون : یا رسول اللہ، آج کل ہمارے ہاں سواری کا کوئی چارہ نہیں ہے۔ نہ گدھا نہ اونٹ، کبھی دور کا سفر پیش آجائے تو بڑی دشواری ہوتی ہے۔

رسول اکرم : (متبسم ہو کر) اچھا تو اونٹ کا ایک بچہ حاضر کیے دیتا ہوں۔

خاتون : اے۔۔۔ میرے ماں باپ آپ پر قربان۔ اونٹ کے بچے کو یہی کیا کروں گی، مجھے تو اونٹ چاہیے اونٹ۔

رسول اکرم : میں تو آپ کو اونٹ کا بچہ ہی دوں گا۔

خاتون : اونٹ کا بچہ بھلا میرے کس کام کا ؟ وہ تو میرا بوجھ بھی نہیں سہا سکتا
گیا۔ مجھے تو اونٹ عطا فرمائیے۔

رسول اکرمؐ : وہ آپ کو اونٹ کا بچہ ہی ملے گا اور میں اسی پر آپ کو سوار کراؤں گا۔
یہ فرما کر حضورؐ نے ایک خادم کو اشارہ فرمایا۔ وہ تھوڑی دیر میں ایک جوان قربہ
اونٹ لے آئے اور اس کی مہار سائل خاتون کو تھا مادی۔

حضورؐ نے فرمایا، ”امی ذرا دیکھئے تو، یہ اونٹ ہی کا بچہ ہے یا کچھ اور۔“
اب وہ خاتون حضورؐ کے لطیف مزاح کی تہہ تک پہنچیں، بے اختیار ہنس پڑیں
اور وعائیں دینے لگیں۔ حاضرین مجلس بھی شگفتہ ہو گئے۔ یہ خاتون جن کی حضورؐ اس
قدر تعظیم فرماتے تھے اور کبھی کبھار ان سے اس قسم کا پاکیزہ مزاح بھی فرمالتے تھے۔
حضرت اُمّ ایمنؓ تھیں۔

(۲)

حضرت اُمّ ایمنؓ کا نام برکتہ تھا اور عرف اُمّ الطباء۔ والد کا نام ثعلبہ بن عمرو
تھا جو حبش کے رہنے والے تھے۔ وہ بچتے ہیں کب اور کیسے پہنچیں؟ مورخین نے اس کے
بارے میں تصریح نہیں کی، البتہ یہ بات ثابت ہے کہ وہ رسول اکرم صلی اللہ علیہ وسلم کی
ولادت سے پہلے سن شعور کو پہنچ چکی تھیں اور بچپن سے حضورؐ کے والد ماجد حضرت
عبد شمس بن عبد المطلب کے ساتھ کنیز کے طور پر رہتی تھیں۔ جب حضرت عبد اللہؐ نے
وفات پائی تو وہ حضورؐ کی والدہ ماجدہ حضرت آمنہؓ کی خدمت کرنے لگیں۔ سرورِ عالمؐ
کی ولادت باسعادت کے وقت حضرت آمنہؓ کی خبر گیری اور خدمت پر وہی مامور
تھیں۔ حضورؐ نے پانچ یا چھ برس تک حضرت حلیمہ سعدیہؓ کے ہاں پرورش پائی۔
اس کے بعد حضرت حلیمہؓ نے آپ کو اپنی والدہ ماجدہ کے سپرد کر دیا۔ کچھ عرصہ بعد
حضرت آمنہؓ منتقلے حضورؐ اور حضرت اُمّ ایمنؓ کے ہمراہ یثرب (مدینہ منورہ) تشریف
لے گئیں۔ گویا سرزمین یثرب آتے دو جہاں کے قدوم مہینتِ لزوم سے پہلی مرتبہ
اس وقت مشرق ہوئی جب آپ کی عمر صرف چھ برس کی تھی۔ یثرب میں حضرت

آمنہ خاندان بنو نجار کے ہاں مقیم ہوئیں، جو حضور کے دادا کا نہال تھا۔ انہوں نے شرب میں کم و بیش ایک مہینہ قیام کیا اور پھر ننھے حضور اور اُمّ ایمنؓ کے ساتھ مکہ معظمہ کو مراجعت کی۔ جب ابواء کے مقام پر جو مکہ معظمہ اور مدینہ منورہ کے درمیان ہے پہنچیں تو ایک بیک علیل ہو کر پیک اہل کوبتیک گیا۔ دشت غربت میں حضرت آمنہؓ کی اچانک موت سے ننھے حضور اور اُمّ ایمنؓ کو انتہائی صدمہ ہوا۔ لیکن اُمّ ایمنؓ نے بڑے ضبط اور حوصلے سے کام لیا۔ انہوں نے کمر ہمت باندھ کر حضرت آمنہؓ کو وہیں سپردِ خاک کیا اور حضور کو انتہائی شفقت کے ساتھ اپنے ہمراہ لے کر بادیدہ گریاں مکہ مکرمہ پہنچیں جہاں عبدالمطلب نے آمنہ کے درمیتیم کو اپنی کفالت میں لے لیا اور اُمّ ایمنؓ کو حضور کی پرورش اور پرداخت پر مامور کر دیا۔

علامہ ابن سعد کا بیان ہے کہ حضرت آمنہ اور ننھے حضور کے ساتھ اپنے قیام شرب کی ایک خاص بات حضرت اُمّ ایمنؓ کو مدت العمر یاد رہی۔ وہ فرماتی تھیں کہ:

”قیام شرب کے دوران میں یہودی کی ایک جماعت کے لوگ آکر (ننھے) حضور کو دیکھا کرتے تھے۔ ایک دن میں نے ایک یہودی کو یہ کہتے سنا کہ یہ لڑکا نبی آخر الزمان معلوم ہوتا ہے۔ اسے یہی شہر اس کا دارِ ہجرت ہے۔ اس یہودی کی یہ بات میرے دل پر نقش ہو گئی۔“

(۳)

سرورِ عالم صلی اللہ علیہ وسلم جوان ہوئے تو اُمّ ایمنؓ وراثتہ (بطور کنیز) حضور کے حصے میں آئیں لیکن آپؐ نے انہیں آزاد کر دیا۔

حضرت اُمّ ایمنؓ کا پہلا نکاح عبید بن زید سے ہوا۔ مولانا سعید انصاری نے ”سیر الصحابیات“ میں لکھا ہے کہ عبید شرب کے خاندانِ حارث بن خزرج سے تعلق رکھتے تھے لیکن ابن سعد اور ابن مندہ نے ان کا نسب ملہ اس طرح لکھا ہے:

عبید بن زید بن عمرو بن بلال بن ابی الحارث بن قیس بن مالک بن سالم بن غنم بن عوف بن خزرج۔

اس نسب نامہ کی رو سے وہ خاندانِ عوف بن خزرج کے فرد ٹھہرتے ہیں۔ اس خاندانِ حبلی بھی کہا جاتا ہے۔ اس لیے کہ حبلی سالم بن غنم کا لقب تھا اور اس کی وجہ تسمیہ یہ تھی کہ اس کا پیٹ بہت بڑا تھا۔ شرب میں یہ خاندان بہت معزز مانا جاتا تھا۔ مشہور منافق عبداللہ بن ابی اسی خاندان سے تھا۔

عبید زمانہ عباہیت میں شرب سے مکہ آکر مقیم ہو گئے تھے یہیں ان کا نکاح اُمّ ایمن سے ہوا۔ قرآن سے معلوم ہوتا ہے کہ حضورؐ کی بعثت کے بعد وہ حضرت اُمّ ایمنؓ کے ساتھ مشرف باسلام ہو گئے تھے کیونکہ بعض روایتوں میں ان کو صحابی اور انصاری بھی لکھا گیا ہے۔ نکاح کے کچھ عرصہ بعد عبید اُمّ ایمنؓ کو ساتھ لے کر شرب چلے گئے۔ وہیں ان کے صلب سے مشہور صحابی حضرت امینؓ پیدا ہوئے۔ عبید بیٹے کی ولادت کے بعد زیادہ عرصہ زندہ نہ رہے اور انہوں نے ہجرت نبوی سے کئی سال قبل شرب میں ہی وفات پائی۔

نیاز فتح پوری نے اپنی کتاب ”صحابیات“ میں لکھا ہے کہ ”عبید نے جنگِ حنین میں شہادت پائی“ یہ بالکل غلط ہے۔ نیاز صاحب کو کسی وجہ سے تسامح ہوا۔ تمام کتب سیر سے عبید کا ہجرت نبوی سے قبل وفات پانا ثابت ہے۔ اختلاف کی گنجائش اگر کسی بات میں ہے تو وہ یہ ہے کہ وفات کے وقت عبید مکہ میں تھے یا شرب میں بہر صورت عبید کی وفات کے بعد حضرت اُمّ ایمنؓ اپنے خور و سالِ فرزند امینؓ کو ساتھ لے کر حضورؐ کی خدمت میں حاضر ہوئیں۔ آپؐ نے ان کی ہر طرح سے دلجوئی فرمائی ایک دن صحابہ کے مجمع میں ارشاد فرمایا :

”اگر کوئی شخصِ حبیب کی عورت سے عقد کرنا چاہے تو وہ اُمّ ایمنؓ سے نکاح کرے۔“

حضورؐ کا ارشاد سن کر آپؐ کے محبوب خاص حضرت زید بن حارثہؓ نے حضرت اُمّ ایمنؓ سے نکاح کر لیا۔ سب بعثت میں حضرت اُمّ ایمنؓ کے بطن سے حضرت ابیہؓ بن زیدؓ پیدا ہوئے۔ اپنے جلیل القدر والد کی طرح انہیں بھی حبیب النبیؐ بننے کا شرف

(۲۱)

سرورِ عالم کی بعثت کے بعد جن خوش نصیبوں کو قبولِ اسلام میں تقدیم کی سعادت نصیب ہوئی، حضرت اُمّ ایمنؓ بھی ان میں شامل تھیں۔ سابقینِ اولین کی اس مقدس جماعت کو جن زہرہ گدار مصائبِ آلام کا سامنا کرنا پڑا یہ تاریخ کا ایک اندرونِ مناک باب بھی ہے اور عزم و استقامت کی ایک ایمان افروز داستان بھی۔ حضرت اُمّ ایمنؓ اسی داستان کا ایک کردار تھیں۔ کفار کی ایذا رسانیوں سے وہ بھی محفوظ نہ رہ سکیں جب پانی سر سے گزر گیا تو حضورؐ نے سلسلہ نبوت میں مسلمانوں کو حبشہ کی طرف ہجرت کی اجازت دے دی۔ اس سال گیارہ مردوں اور چار خواتین نے ہجرت کی۔ پھر سلسلہ نبوت میں ۸۳ مردوں اور ۱۸ خواتین کی ایک جماعت نے حبشہ کی غریب الوطنی اختیار کی۔ ان کے علاوہ بھی بہت سے مسلمان اکاؤنٹ کا ہجرت کر کے حبشہ چلے گئے۔ حضرت اُمّ ایمنؓ ایسے ہی مہاجرین میں شامل تھیں۔

سرورِ عالمؐ کے ایمان اور اپنے شوہر حضرت زید بن حارثہؓ کی اجازت سے وہ بھی حبشہ چلی گئیں۔ اہلِ سیر نے ان کی ہجرت حبشہ کے زمانے کی تصریح نہیں کی لیکن قیاسِ غالب یہی ہے کہ وہ سلسلہ بعثت کے بعد حبشہ گئیں اور کئی سال تک وہیں مقیم رہیں یہاں تک کہ ہادی اکرم صلی اللہ علیہ وسلم ہجرت کر کے مدینہ تشریف لے گئے حضرت اُمّ ایمنؓ کو حضورؐ کی ہجرت کی اطلاع ملی تو وہ حبشہ سے مدینہ منورہ آگئیں گویا اس طرح نہیں دو ہجرتوں کا شرف حاصل ہو گیا۔ جس زمانے میں وہ مدینہ پہنچیں، غزوہ بدر گزر چکا تھا۔ غزوہٴ اُحدؓ کے وقت اگرچہ وہ کافی عمر تھیں لیکن ان کے دل نے گوارا نہ کیا کہ گھر میں بیٹھی رہیں۔ چنانچہ وہ ان خواتین میں شامل ہو گئیں جو مجاہدین کو پانی پلاتی تھیں اور مریضوں کی تیمارداری کرتی تھیں۔ اُحد کے بعد وہ غزوہ خیبر میں شریک ہوئیں اور یہی خدمت انجام دی۔ بعض روایتوں میں ہے کہ ان کے صاحبزادے امینؓ بھی اس جنگ میں ان کے ساتھ شریک ہوئے اور بڑی بہادری سے لڑ کر شہید ہو گئے۔ لیکن اکثر

کتاب سیر میں شہدائے خیبر کی فہرست میں حضرت امینؓ کا نام نہیں ملتا۔ البتہ ابن اسحاق نے انہیں شہدائے حنین میں شمار کیا ہے اور لکھا ہے کہ وہ ان آٹھ صحابہ میں تھے جو غزوہ حنین میں شروع سے اخیر تک حضورؐ کے ساتھ میدان جنگ میں جے رہے۔ ان آٹھ میں سے صرف امینؓ رتبہ شہادت پر فائز ہوئے۔ حضرت اُمّ امینؓ نے ان کی شہادت پر بڑے صبر و ضبط سے کام لیا۔ اور امینؓ کے فرزند حجاج کو اپنے سایہ عاطفت میں سے لیا۔ حجاج بڑے ہو کر فضلہ سے مدینہ میں شمار ہوئے۔ چند احادیث بھی ان سے مروی ہیں جنگ موتہ میں اُمّ امینؓ کے شوہر حضرت زید بن حارثہ نے شہادت پائی تو انہیں بہت صدمہ ہوا تاہم رحمت عالمؐ کی سرپرستی اور دلداری نے ان کے غم کو بڑی حد تک ہلکا کر دیا۔ ان کے فرزند حضرت اسامہؓ بن زیدؓ سے سرورِ عالم صلی اللہ علیہ وسلم بڑی محبت فرماتے تھے اور وہ ”حب رسول اللہ“ مشہور تھے۔ حضورؐ کو اپنے متعلقین میں حضرت حسنؓ اور حسینؓ سے زیادہ کسی سے محبت نہ تھی، لیکن آپ بعض دفعہ اس محبت میں حضرت اسامہؓ کو بھی شریک فرما لیتے تھے۔ صحیح بخاری میں ہے کہ حضورؐ ایک زانو پر حسنؓ اور دوسرے پر اسامہؓ کو بٹھاتے اور پھر فرماتے :

”خدا یا میں ان دونوں سے محبت کرتا ہوں اس لیے تو بھی ان سے محبت فرما۔“
حضرت اسامہؓ سے حضورؐ کی غیر معمولی محبت دیکھ کر بعض لوگ ان سے حسد کرنے لگے اور انہوں نے مشہور کر دیا کہ اسامہؓ زیدؓ کے صلب ہی سے نہیں ایہ جنگ موتہ سے پہلے کا واقعہ ہے) عاصدوں کی اس شرانگیزی کی زد حضرت اُمّ امینؓ پر بھی پڑتی تھی حضورؐ کے سمع اقدس تک یہ بات پہنچی تو آپ سخت آزر و خاطر ہوئے۔ اسی زمانے میں اتفاق سے ایک دن عرب کا مشہور قیافہ شناس مہجر زیدؓ بنی حنیظلہؓ کی خدمت میں حاضر ہوا۔ اس وقت حضرت اسامہؓ اپنے والد زیدؓ کے ساتھ سر سے پاؤں تک ایک چادر اوڑھے ہوئے لیٹے تھے۔ باپ اور بیٹے دونوں کے صرف پاؤں چادر سے باہر تھے حضورؐ نے مہجر سے

فرمایا: ”ذرا بتاؤ تو ان پاؤں کا آپس میں کیا تعلق ہے؟“ مہجرز نے پاؤں پر نظر ڈالی اور عرض کی ”یہ باپ اور بیٹا ہیں“ اس کا جواب سن کر حضور کو بڑی مسرت ہوئی اور حاشہ کی زبان ہمیشہ کے لیے بند ہو گئی۔

اللہ تعالیٰ میں حضور نے جنگِ موتہ کا بدلہ لینے کے لیے ایک لشکر تیار فرمایا جس میں حضرت ابوبکر صدیقؓ، حضرت عمر فاروقؓ، حضرت ابوعبیدہؓ، بن الجراح، حضرت سعد بن ابی وقاص، حضرت سعید بن زید اور کئی دوسرے جلیل القدر صحابہ شامل تھے لیکن ذاتِ رسالت مآب صلی اللہ علیہ وسلم نے اس لشکر کی قیادت پر نوجوان اسامہؓ بن زید کو مقرر فرمایا۔ اس وقت حضور کی علالت کا آغاز ہو چکا تھا تاہم آپؐ نے اس لشکر کو کوچ کا حکم دیا اس نے مدینہ سے چل کر حرت کے مقام پر پڑاؤ ڈالا۔ اسی دوران میں حضور کی علالت شدید سے شدید تر ہو گئی۔ حضرت اُمّ ایمنؓ خاندانِ اشقی کے بہت سے مرد اور عورتوں کا وقت آخر دیکھ چکی تھیں۔ حضور کی بیماری میں کچھ ایسی علامات پائیں کہ انہیں یقین ہو گیا کہ اب حضور اس دارِ فانی سے رخصت ہو رہے ہیں۔ فوراً حضرت اسامہؓ کے پیچھے آدمی دوڑایا کہ حضور ہمیں داغِ مفارقت دے رہے ہیں فوراً مدینہ آؤ، چنانچہ حضرت اسامہؓ بعض دوسرے صحابہ کرامؓ کے ہمراہ فوراً حرت سے مدینہ واپس آ گئے اور حضور کے وصال کے بعد آپؐ کی تجہیز و تکفین میں شریک ہوئے۔

حضرت اُمّ ایمنؓ کو حضور کی رحلت سے سخت صدمہ پہنچا۔ فرطِ الم سے بڑھال ہو گئیں ان کا رونا تھمتا ہی نہیں تھا۔ حضرت ابوبکر صدیقؓ اور حضرت عمر فاروقؓ کو معلوم ہوا تو ان کے پاس تشریف لے گئے اور تسلی دیتے ہوئے فرمایا: ”رسولِ اکرمؐ کے لیے خدا کے پاس بہتر چیز موجود ہے۔“ حضرت اُمّ ایمنؓ نے جواب دیا: ”یہ تو مجھے معلوم ہے۔ روتی ہیں اس لیے ہوں کہ اب وحی الہی کا سلسلہ منقطع ہو گیا۔“ یہ سن کر حضرت صدیقؓ اور حضرت فاروقؓ پر رقتِ طاری ہو گئی اور دونوں رونے لگے۔

یہ روایت صحیح مسلم کی ہے۔ طبقات ابن سعد میں ہے کہ لوگوں نے حضرت اُمّ ایمنؓ کو سمجھایا تو کہنے لگیں: ”یہ تو میں جانتی تھی کہ رسول اللہؐ سے مفارقت ہوگی لیکن

رہنا مجھے اس بات پر آتا ہے کہ اب وحی کا سلسلہ منقطع ہو گیا۔

(۵)

حضرت اُمّ ایمنؓ نے نہ صرف حضورؐ کو گودوں کھلایا تھا اور آپؐ کی پرورش کی تھی بلکہ آپؐ کے والد، والدہ، دادا اور دوسرے بزرگوں کی آنکھیں بھی دیکھی تھیں، اس لیے حضورؐ ان کی بے حد تعظیم فرمایا کرتے تھے اور اکثر ان کے گھر تشریف لے جاتے تھے۔ آپؐ فرمایا کرتے تھے ”میری والدہ کے بعد اُمّ ایمنؓ میری مال ہیں۔“ چنانچہ حضورؐ انہیں ”امی“ کہہ کر خطاب فرمایا کرتے تھے۔ صحیح بخاری میں ہے کہ آپؐ ان کی طرف اشارہ کر کے فرمایا کرتے تھے ”هذه ابنتی اهل بیتی“ حضرت اُمّ ایمنؓ کو بھی حضورؐ پر بڑا ناز تھا۔ ایک دفعہ آپؐ ان کے گھر تشریف لے گئے تو انہوں نے آپؐ کی خدمت میں شربت پیش کیا۔ حضورؐ نے اس کے پینے میں (کسی وجہ سے) غدر کیا (غالباً آپؐ روزہ سے تھے جس کا اظہار نہ فرمایا) اس پر اُمّ ایمنؓ نے خفگی کا اظہار کیا۔ تاہم حضورؐ نے ان کی باتوں کا مطلق برا نہ مانا۔ حضورؐ کے پاس انصار کے دیئے ہوئے بہت سے نخلستان تھے جب بنو قریظہ اور بنو نضیر پر غلبہ حاصل ہوا تو حضورؐ نے انصار کو ان کے نخلستان واپس کرنا شروع کیے ان میں سے کچھ نخلستان حضرت انسؓ بن مالک کے بھی تھے جو حضورؐ نے اُمّ ایمنؓ کو عطا کر دیئے تھے۔ جب حضورؐ نے یہ نخلستان حضرت انسؓ کو واپس لوٹائے اور وہ ان کا قبضہ لینے گئے تو حضرت اُمّ ایمنؓ ان کے واپس دینے میں متردد ہوئیں۔ حضورؐ کو اطلاع ملی تو آپؐ نے ان باغات سے دس گنا زیادہ عطا فرما کر اُمّ ایمنؓ کو راضی کر دیا۔

(۶)

علامہ ابن اثیرؒ نے اُسد الغابہ میں لکھا ہے کہ حضرت اُمّ ایمنؓ نے رسول اکرم صلی اللہ علیہ وسلم کی رحلت کے پانچ چھ ماہ بعد حضرت ابو بکر صدیقؓ کے عہد خلافت میں وفات پائی لیکن دوسری مستند روایتوں سے اس روایت کی تائید نہیں ہوتی۔ حافظ ابن حجرؒ نے ”اصابہ“ میں لکھا ہے کہ ۲۴ھ میں حضرت عمر فاروقؓ نے شہادت پائی

تو ائمہ اہل بیت کو بہت صدمہ ہوا۔ روئی تھیں اور کہتی تھیں ”آج اسلام کمزور پڑ گیا۔“ حسب طبقات علامہ ابن سعد کا بیان ہے کہ حضرت عثمان ذوالنورینؓ کے عہد خلافت میں کھجور کے درختوں کی قیمت بہت بڑھ گئی تھی یہاں تک کہ ایک درخت ایک ہزار سیرا گھٹتا تھا اسی زمانہ میں ایک دن حضرت اسامہ بن زیدؓ نے ایک درخت کی پٹری کھوکھلی کر کے اس کا مغز نکالا۔ لوگوں نے حیران ہو کر پوچھا ”یہ آپ کیا کر رہے ہیں کہ اتنے قیمتی درخت کو ضائع کرتے ہیں۔“ حضرت اسامہؓ نے جواب دیا:

”میری ماں نے اس کی فرمائش کی تھی اور وہ جس چیز کا حکم دیتی ہیں میں اس کی تعمیل کرنا اپنا فرض سمجھتا ہوں۔“

اس روایت سے معلوم ہوتا ہے کہ حضرت ائمہ اہل بیتؓ حضرت عثمانؓ کے عہد خلافت تک زندہ تھیں اور صحیح یہی ہے کہ انہیں کے دور خلافت میں انہوں نے بڑی طویل عمر کے بعد وفات پائی، ان سے چند حدیثیں بھی مروی ہیں۔ راویوں میں حضرت انس بن مالک، حفصہ بن عبد اللہ اور ابو زید مدنیؓ شامل ہیں۔
رضی اللہ تعالیٰ عنہا



حضرت صفیہ بنت عبد المطلب

(۱)

غزوہ اُحزاب (۶ شہر مہجری) میں سارے عرب کے مشرکین اور یہود نے متحد ہو کر مرکز اسلام پر بغاوت کر دی تھی اور خاص مدینہ منورہ کے اندر یہود بنو قریظہ غداری کر کے اہل حق کی جانوں کے لاگو ہو گئے تھے۔ مسلمانوں کے لیے یہ بہت بڑی آزمائش تھی، لیکن آفریں، اللہ کے ان پاکباز بندوں پر کہ کیا مجال ایک لمحے کے لیے ان کے پائے استقامت میں لغزش آئی ہو۔ انھوں نے تو اپنی جانیں اور مال راہِ حق میں بیچ کر دیئے تھے اور زندگی کے آخری سانس تک کفر و شرک کے طوفان سے ٹکرانے کا تہیہ کر رکھا تھا۔ تاہم عورتوں اور بچوں کو گھر کے دشمنوں، یہود بنو قریظہ کی دست درازی اور شر سے بچانا ضروری تھا۔ چنانچہ رحمت عالم صلی اللہ علیہ وسلم نے تمام مسلمان خواتین اور بچوں کو بنظر احتیاط انصار کے ایک قلعہ فارع یا اطمم میں منتقل کر دیا اور حضرت حسان بن ثابت (شاعر رسول اللہ) کو ان کی نگرانی پر مامور فرما دیا۔ قلعہ اگرچہ خالصا مضبوط تھا، لیکن پھر بھی یہ انتظام خطرے سے بھر خالی نہ تھا۔ سرورِ عالم صلی اللہ علیہ وسلم اپنے تمام جان ثابوں کے ہمراہ جہاد میں مشغول تھے اور بنو قریظہ کے محلے اور اس قلعے کے درمیان کوئی فوجی دستہ موجود نہ تھا۔ انہی پر آشوب آیات میں ایک دن ایک یہودی اس طرف آنکلا اور قلعے میں موجود لوگوں کی سُن گُن لینے لگا۔ حسن اتفاق سے ایک بوڑھی لیکن صحت مند خاتون نے اس یہودی کو دیکھ لیا، وہ اپنی خداداد فراست سے سمجھ گئی کہ یہ شخص جاسوس ہے، اگر اس نے بنو قریظہ کے مشرکین کو جو جاسوس لوگوں کو جا کر بتا دیا کہ قلعے میں صرف

عورتیں اور بچے ہیں تو ہو سکتا ہے وہ میدان خالی دیکھ کر قلعے پر حملہ کر دیں۔ چنانچہ انھوں نے ننگرانِ قلعہ حضرت حسانؓ سے کہا کہ باہر نکل کر اس یہودی کو قتل کر دیں۔

حضرت حسانؓ نے عذر کیا۔ اس کا سبب اہل سیر کے نزدیک ان کی جسمانی یا قلبی کمزوری تھی جو کسی مرض میں مبتلا رہنے کی وجہ سے پیدا ہو گئی تھی۔ بعض روایتوں میں ہے کہ انھوں نے اس موقع پر یہ جواب دیا:

” میں اس یہودی سے لڑنے کے قابل ہوتا تو اس وقت رسول اللہ کے ساتھ نہ ہوتا۔“

وہ خاتون حضرت حسانؓ کا جواب سن کر فوراً اٹھیں، خستہ کی ایک چوب اکھاری قلعے سے باہر آئیں اور اس یہودی کے سر پر اس زبردستی ماری کہ وہ وہیں ڈھیر ہو گیا۔ حافظ ابن حجرؒ نے ”اصابہ“ میں لکھا ہے کہ یہودی کو قتل کرنے کے بعد انھوں نے حضرت حسانؓ سے کہا، جا کر اس کا سر کاٹ لاؤ، انھوں نے اس میں بھی عذر کیا تو بہادر خاتون نے خود ہی اس کا سر کاٹ کر قلعے سے نیچے پھینک دیا۔ یہودی بہی قرظیلہ کو کٹا ہوا سر دیکھ کر یقین ہو گیا کہ قلعہ کے اندر بھی مسلمانوں کی فوج موجود ہے چنانچہ انھیں قلعے پر حملہ کرنے کی ہمت نہ پڑی۔ علامہ ابن اثیرؒ جزری کا بیان ہے کہ پھر اس خاتون نے حضرت حسانؓ سے کہا: وہ اب جا کر مقتول یہودی کا سامان اتار لو، وہ بولے، ”مجھے اس کی خواہش نہیں“ ابن اثیرؒ کہتے ہیں کہ یہ پہلی بہادری تھی جو ایک مسلمان عورت سے ظاہر ہوئی۔ چنانچہ سرور اکرم صلی اللہ علیہ وسلم نے انھیں مالِ غنیمت میں سے حصہ عطا فرمایا۔

یہ شیر دل خاتون جن کی شجاعت اور بے خوفی نے ایک بڑا خطرہ ٹال دیا اور تمام مسلمان عورتوں اور بچوں کو یہودیوں کے دستِ ستم سے بچایا، بنو ہاشم کی چشم و چراغ نبی صلی اللہ علیہ وسلم کی بھوپھی حضرت صفیہ بنت عبد المطلبؓ تھیں۔

(۲)

حضرت صفیہؓ بنت عبد المطلبؓ کا شمار بڑی جلیل القدر صحابیات میں ہوتا

ہے۔ وہ عالم بنت وہیب (یا اہیب) بن عبد مناف بن زہرہ بن کلاب بن مرہ کے بطن سے تھیں۔ جو سرورِ عالم صلی اللہ علیہ وسلم کی والدہ ماجدہ آمنہ بنت وہیب بن عبد مناف کی چچا زاد بہن تھیں۔ اس رشتے سے وہ حضور کی خالہ زاد بہن بھی ہوتی تھیں۔ شہرِ عذا حضرت حمزہؓ شہیدِ اُحد ان کے حقیقی بھائی تھے۔ سرورِ عالم صلی اللہ علیہ وسلم کے والد ماجد عبداللہؓ۔ عبدالملک کی ایک دوسری بیوی فاطمہ بنت عمرو کے بطن سے تھے اس رشتے سے حضرت صفیہؓ حضور کی بھوپھی تھیں، اس لیے انہیں عمۃ النبیؐ کہا جاتا ہے حضور کی دوسری بھوپھیوں، اُمّ حکیم، ہضیا، امیمہ، عاتکہ، بترہ اور اردی کے اسلام کے بارے میں اہل سیر میں اختلاف ہے، لیکن حضرت صفیہؓ کے اسلام پر سب کا اتفاق ہے۔ ابن اثیرؒ نے "أسد الغابہ" میں لکھا ہے۔ "والصحيح انه لم يسلم غيرها" صحیح یہ ہے کہ ان کے سوا رسول اللہ صلی اللہ علیہ وسلم کی کسی بھوپھی نے اسلام قبول نہیں کیا۔

اگرچہ ابن سعدؒ اور حافظ ابن قیمؒ نے عاتکہ اور اردی کو بھی اسلام لانے والی خواتین میں شامل کیا ہے لیکن حضرت صفیہؓ کا یہ شرف پھر بھی باقی رہتا ہے کہ وہ دعوتِ حق کے آغاز ہی میں سعادت اندوز ایمان ہو گئیں اور سابقین الاولون کی اس مقدس جماعت میں شمار ہوئیں جس کو اللہ تعالیٰ نے کھلے لفظوں میں جنت کی بشارت دی ہے۔ سرورِ عالم صلی اللہ علیہ وسلم اور ان کی ولادت کے زمانے میں بہت حقوڑا فرق ہے۔ اس لیے وہ قریب قریب حضور کی ہم سن تھیں۔

(۳)

حضرت صفیہؓ کا پہلا نکاح عاتکہ بنت حرب اموی سے ہوا، جس سے ایک لڑکا پیدا ہوا، اس کے انتقال کے بعد عوام بن خویلد قرشی الاسدی کے عقدِ نکاح میں آئیں جو اُمّ المؤمنین حضرت خدیجہؓ الکبریٰ کے بھائی تھے۔ حماریؓ رسولؐ حضرت زبیرؓ انہی عوام سے پیدا ہوئے۔ حضرت زبیرؓ ابھی کمسن ہی تھے کہ سایہ پدری سے محروم ہو گئے۔ اس وقت حضرت صفیہؓ بالکل جوان تھیں، لیکن اس کے بعد انھوں نے ساری زندگی بیوگی کے عالم میں کاٹ دی۔ رحمتِ عالم صلی اللہ علیہ وسلم مبعوث ہوئے اور لوگوں کو حق کی طرف

بلانا شروع کیا تو حضرت صفیہؓ نے بلا آمل اسلام قبول کر لیا۔ ان کے ساتھ ہی اُن کے سولہ سالہ
فرزند حضرت زبیرؓ بھی حاتمہؓ کے ساتھ اسلام لے آئے۔

حضرت صفیہؓ نے زبیرؓ کی تربیت نہایت عمدہ طریق سے کی، اُن کی خواہش تھی
کہ اُن کا فرزند پڑھا سو کر ایک نڈر اور بہادر سپاہی بنے۔ چنانچہ وہ حضرت زبیرؓ سے
سخت محنت و مشقت کا کام لیتیں اور وقتاً فوقتاً زحیر و توبیخ اور زد و کوب سے بھی
گریز نہ کرتیں۔ حضرت زبیرؓ کے چچا نوفل بن خویلد ایک دن بھتیجے کو ماں کے ہاتھوں
ٹپتے دیکھ کر بے تاب ہو گئے اور حضرت صفیہؓ کو سختی سے ڈانسا کہ اس طرح تو تم
بچے کو مار ڈالو گی۔ نوفل نے بھو ہاشم اور اپنے قبیلے کے بعض دوسرے لوگوں سے بھی
کہا کہ وہ صفیہؓ کو بچے پر سختی کرنے سے روکیں۔ جب اُن کی سخت گیری کا چرچا عالم
ہوا تو اُنھوں نے لوگوں کے سامنے یہ جہز پڑھا:

من قال البغضاء ففد کذب

انما احزابہ بکے یلب

» جس نے یہ کہا کہ میں اس (زبیرؓ) سے بغض رکھتی ہوں اس نے غلط کہا، میں

اس کو اس لیے پیہنی ہوں کہ عقل مند ہو۔ «

ویہزم الجیش ویأتی السلب

» اور فوج کو شکست سے اور مال غنیمت حاصل کرے۔ «

حافظ ابن حجر عسقلانی نے "اصحابہ" میں لکھا ہے کہ حضرت زبیرؓ کو ٹرکین میں
ایک جوان اور قوی آدمی سے مقابلہ پیش آگیا۔ انہوں نے اسی ضرب لگائی کہ اس کا
ہاتھ ٹوٹ گیا۔ لوگوں نے حضرت صفیہؓ سے شکایت کی تو انہوں نے معذرت کرنے
کی بجائے لوگوں سے سوال کیا: تم نے زبیرؓ کو کیا پایا بہادر یا بزدل؟
غرض ماں کی تربیت کا یہ اثر ہوا کہ حضرت زبیرؓ بڑے ہو کر ایک فدا و شہید
اور ضعیف و غنیمت بنے۔ مبداء فیض نے حضرت زبیرؓ کو یوں بھی فطرت سعید سے
نوازا تھا، ماں کی تربیت نے اُن کی خوبیوں کو اور بھی چمکا دیا اور ان کے دل میں اسلام

ادد داعی اسلام کی محبت کوٹ کوٹ کر بھروی۔ رحمت عالم صلی اللہ علیہ وسلم سے
حضرت زبیرؓ کی والہانہ شغفگی کا عجیب عالم تھا۔ بعثت کے ابتدائی زمانے میں
ایک دن جب یہ افواہ سنی کہ حضورؐ کو نصیب دشمنان مشرکین نے گرفتار کر لیا ہے
یا شہید کر دیا ہے تو ایسے بے قرار ہوئے کہ آؤ دیکھا نہ تاؤ تلوار سونت کر برقی رفتاری
سے آستانہ نبویؐ پر پہنچے حضورؐ کو وہاں بخیریت موجود پایا تو جان میں جان آئی اور
چہرہ فرط لباشت سے گلزار ہو گیا۔ حضورؐ نے اُن کی شمیر برہنہ کی طرف اشارہ کر
کے فرمایا: ”زبیرؓ یہ کیا ہے؟“

عرض کیا: ”یا رسول اللہ میرے ماں باپ آپ پر قربان، میں نے سنا تھا،
آپ کو دشمنوں نے گرفتار کر لیا ہے یا شاید آپ شہید کر دیئے گئے ہیں۔“
حضورؐ نے حکرت سے ہوئے فرمایا، ”اگر واقعی ایسا ہو جاتا تو تم کیا کرتے؟“
حضرت زبیرؓ نے بے ساختہ عرض کیا، ”یا رسول اللہ خدا کی قسم میں اپنی مکہ
سے لڑتا۔“

(۴۲)

شہد بعثت میں حضرت صفیہؓ کو اپنے محبوب نعتِ جگر کی عارضی جدائی کا حدم
سہنا پڑا، قبولِ اسلام کے بعد دوسرے مسلمانوں کی طرح زبیرؓ بھی کفار کے جبر و ستم کا ہدف
بن گئے تھے، بالخصوص اُن کا چچا نوفل بن خویلد اُن پر بڑا ظلم و ستم ڈھاتا تھا۔ چنانچہ حضورؐ
کے ایما پر پندرہ ہلاکشانِ اسلام کا ایک قافلہ رجبِ شہد میں حبش کی طرف ہجرت کر گیا،
اس میں حضرت زبیرؓ بھی شامل تھے۔ ماں پر اُن کی جدائی سخت شاق تھی، لیکن حضورؐ
کے ایما اور بیٹے کی سلامتی کے خیال سے انھوں نے بڑے صبر اور حوصلے کے ساتھ فرزند
محترم کو کاسے کو سوں دور روانہ کر دیا۔ اُن مہاجرینِ راہِ حق کو حبش میں ابھی تین ہی مہینے
گزرے تھے کہ انھوں نے ایک دل خوش کن خبر سنی۔ یہ کہ مشرکین مکہ نے اسلام قبول
کر لیا ہے یا (ایک دوسری روایت کے مطابق) یہ کہ رسولِ اکرمؐ اور کفار کے درمیان سخت
جھگڑی ہے چنانچہ شمالِ شہد بعثت میں حسبِ دریا ان میں سے اکثر مہاجرین کے واپس آ گئے۔

اُن میں حضرت زبیرؓ بھی تھے۔ جب وہ مکے کے قریب پہنچے، تو معلوم ہوا کہ یہ خبر بالکل غلط تھی، چنانچہ واپس آنے والے سبھی حضرات قریش کے کسی نہ کسی سردار کی پناہ حاصل کر کے مکے میں داخل ہوئے۔ علامہ بلاذریؒ کا بیان ہے کہ حضرت زبیرؓ بن العوامؓ نے زمرہ بن الاسودؓ کی پناہ حاصل کی۔ حضرت صفیہؓ اپنے نعت جگر سے مل کر بہت خوش ہوئیں اور اُن کے یوں اچانک بخیریت واپس آ جانے پر سجدہ شکر بجالائیں۔ مکے میں کچھ عرصہ قیام کے بعد حضرت زبیرؓ نے تجارت کا شغل اختیار کر لیا اور تجارتی قافلوں کے ساتھ شام آنے جانے لگے۔ اُسی زمانے میں حضرت صفیہؓ نے حضرت زبیرؓ کی شادی حضرت اسماء بنت ابوبکر صدیقؓ سے کر دی یوں وہ صدیق اکبرؓ کی سمدھن بن گئیں۔

(۵)

اربابِ سیر نے لکھا ہے کہ حضرت صفیہؓ نے اپنے فرزند حضرت زبیرؓ کے ساتھ مدینہ منورہ کو ہجرت کی۔ مختلف روایات سے معلوم ہوتا ہے کہ جس وقت رحمت عالم صلی اللہ علیہ وسلم مکہ کو الوداع کہہ کر عازمِ مدینہ ہوئے، تو حضرت زبیرؓ تجارت کے لیے شام گئے ہوئے تھے۔ جب وہ شام سے مکے واپس آ رہے تھے تو راستے میں مدینہ منورہ عالم اور حضرت ابوبکر صدیقؓ سے ملاقات ہوئی جو مکے سے ہجرت کر کے مدینہ تشریف لے جا رہے تھے۔ حضرت زبیرؓ نے حضورؐ اور حضرت ابوبکر صدیقؓ (اپنے خسر) کی خدمت میں چند سفید کپڑے تحفہ پیش کیے اور وہ یہی سفید کپڑے زبیرؓ بن فرما کر مدینہ میں داخل ہوئے۔ صحیح بخاری میں حضرت عروہ بن زبیرؓ سے روایت ہے :

” رسول اللہ صلی اللہ علیہ وسلم، زبیرؓ سے ملے جو تاجر مسلمانوں کے ایک قافلے کے ساتھ شام سے پٹ رہے تھے، زبیرؓ نے رسول اللہ اور ابوبکرؓ کو سفید کپڑے

پہنائے۔“ (بخاری کتاب الناقب باب ہجرت النبیؐ)

مکے واپس آنے کے تھوڑے ہی عرصے بعد حضرت زبیرؓ نے اپنی والدہ حضرت صفیہؓ اور اہلیہ حضرت اسماء بنت ابی بکر صدیقؓ کے ہمراہ مدینہ کی طرف ہجرت کی اور کچھ مدت قیام میں قیام پذیر رہے۔ وہی سالہ میں (اور ایک دوسری روایت کے مطابق سالہ میں)

حضرت اسماءؓ کے بطن سے حضرت عبداللہؓ بن زبیرؓ پیدا ہوئے۔ حضرت صفیہؓ کے اس پوتے کی ولادت تاریخ اسلام میں بڑی اہمیت کی حامل ہے۔ اس لیے کہ اُن کی ولادت سے پہلے کئی ماہ تک کسی نہاجر کے ہاں اولاد نہیں ہوئی تھی اور یہودیہ نے مشہور کر دیا تھا کہ ہم نے مسلمانوں پر جادو کر دیا ہے، اور ان کا سلسلہ نسل منقطع کر دیا ہے۔ حضرت عبداللہؓ پیدا ہوئے تو مسلمانوں کو بے حد مسرت ہوئی اور انہوں نے جوشِ ابتساط میں اس زور سے لغرہ ہائے تکبیر بلند کیے کہ دشت و جبل گونج اٹھے۔ مدینہ منورہ میں حضرت صفیہؓ، حضرت زبیرؓ کے ساتھ ہی رہتی تھیں اور ان کی دل و جان سے خدمت کرتے تھے۔

(۴)

غزوہٴ اُحُد (ستہ ہجری) میں جب ایک اتفاقی غلطی سے جنگ کا پانسہ پلٹ گیا اور مسلمانوں میں انتشار پھیل گیا، تو حضرت صفیہؓ باقیہ میں نیز صلیبے مدینہ سے نکلیں۔ جو لوگ میدانِ جنگ سے نہ موڑ کر مدینہ کی طرف آ رہے تھے اُن کو شرم اور غیرت دلاتی تھیں اور نہایت غصے سے فرماتی تھیں: ”رسول اللہ صلی اللہ علیہ وسلم کو چھوڑ کر چلے؟“ رحمتِ عالم صلی اللہ علیہ وسلم نے حضرت صفیہؓ کو میدانِ جنگ کی طرف آتے دیکھا تو اُن کے ثابت قدم فرزند حضرت زبیرؓ کو پاس بلا کر ارشاد فرمایا:

”صفیہؓ اپنے بھائی حمزہؓ کی لاش نہ دیکھنے پائیں۔“

حضرت حمزہؓ سروانہ دار لڑتے ہوئے جبیر بن مطعم کے غلام وحشی بن حرب کے برہمے سے شہید ہو گئے تھے۔ ہند بنت عتبہؓ نے اپنے باپ عتبہؓ (مقتول بدر) کے جوشِ انتقام میں اُن کی نعش کا منہ کیا تھا۔ یعنی ناک اور کان کاٹ ڈالے تھے، بلکہ اس سے بھی برہم کر سید الشہداءؓ کا پیٹ چاک کر کے اُن کا کلیجہ نکال کر جھاڑا تھا۔ رسولِ اکرمؐ نہیں چاہتے تھے کہ صفیہؓ اپنے محبوب اور شجاع بھائی کی لاش کو اس حالت میں دیکھیں۔ حضرت زبیرؓ نے اپنی ماں کو حضورؐ کے ارشاد سے مطلع کیا تو وہ اس کا سبب سمجھ گئیں، بولیں: ”مجھے معلوم ہو چکا ہے کہ میرے بھائی کی لاش بگاڑی گئی ہے۔ خدا کی قسم

مجھے پسند نہیں، لیکن میں صبر کروں گی اور انشاء اللہ ضبط سے کام لوں گی۔“
 حضورؐ حضرت صفیہؓ کے جواب سے آگاہ ہوئے تو آپؐ نے انھیں شہیدِ حق
 حضرت حمزہؓ کی لاش دیکھنے کی اجازت دے دی۔ وہ بادیۃً پر غم لاش پر آئیں اور
 اپنے محبوب بھائی کے جسم کے ٹکڑے بکھرے دیکھ کر ایک آہ سرد نکھینچی اور انا للہ وانا
 الیہ راجعون پر ٹھک کر خاموش ہو گئیں، پھر ان کے لیے دعائے مغفرت مانگی اور ان کی
 تدفین کے لیے دو چادریں حضورؐ کی خدمت میں پیش کر کے واپس مدینہ چلی گئیں۔
 حافظ ابن حجرؒ نے ”اصحابہ“ میں بیان کیا ہے کہ حضرت صفیہؓ نے حضرت حمزہؓ
 کی شہادت پر ایک پردہ مرثیہ کہا جس کے ایک شعر میں رحمتِ عالم صلی اللہ علیہ وسلم
 کو یوں مخاطب کیا:

اِنَّ یَوْمًا اَتٰ عَلَیْكَ لَیُّوْمٌ
 کَوْرَتُ نَحْسٍ وَ کَانَ مَضِیْعًا

ترجمہ: آج آپ پر وہ دن آیا ہے کہ آفتاب سیاہ ہو گیا ہے۔ حالانکہ اس
 سے پہلے وہ روشن تھا۔“

ایک روایت میں ہے کہ حضرت صفیہؓ محبوب بھائی کے لیے دعائے مغفرت
 مانگ کر اپنے آنسو ضبط نہ کر سکیں اور بے اختیار رونے لگیں، سرورِ عالم صلی اللہ علیہ وسلم
 نے انھیں روتے دیکھا تو آپؐ کی آنکھوں سے بھی سیلِ اشک رواں ہو گیا۔ پھر آپؐ نے
 حضرت صفیہؓ کو صبر کی تلقین کرتے ہوئے فرمایا:

”مجھے جبریلؑ ایٹھ نے خبر دی ہے کہ عرشِ معلٰی پر حمزہؓ بن عبد المطلبؑ کو اسد اللہ
 اسد الرسولؐ (اللہ کا شیر اور رسولؐ کا شیر) لکھا گیا ہے۔“

(۷)

غزوۂ احزاب (۳۳ھ) میں حضرت صفیہؓ نے جس بے مثال شجاعت اور
 بے خوفی کا مظاہرہ کیا اس کا ذکر اوپر آچکا ہے۔ اس وقت ان کی عمر اٹھاون برس
 کے لگ بھگ تھی۔

اربابِ سیر نے لکھا ہے کہ حضرت صفیہؓ نہایت زیرک، دوراندیش، شجاع اور
صابر خاتون تھیں اور تمام عرب میں اپنے حسبِ نسب اور قول و فعل کے اعتبار سے
امیازی درجہ رکھتی تھیں۔ اللہ تعالیٰ نے انہیں ملکہ شاعری بھی عطا کیا تھا۔ سیرت
کی بعض کتابوں میں ان کے کہے ہوئے چند مرثیے ملتے ہیں جن کے مطالعے سے معلوم
ہوتا ہے کہ کلام میں نہایت فصاحت و بلاغت تھی۔ اپنے والد عبدالمطلبؓ کی وفات
پر انہوں نے جو مرثیہ کہا اس کے چند اشعار یہ ہیں: (ترجمہ)

» رات کو ایک نوحہ کرنے والی کی آواز نے مجھے رُلا دیا۔

وہ ایک مردِ کریم پر نوحہ کناں تھی۔

اور اس حال میں میرے آنسو موتیوں کی طرح میرے گالوں پر بہنے لگے۔

افسوس ہے اس مردِ کریم کی موت پر

جو بیہودہ نہ تھا اور اس کی بزرگی کا چرچا دُور دُور تک تھا۔

وہ عالی نسب، صاحبِ جوہر و سخا اور قحطِ سالی میں لوگوں کے لیے ابرِ رحمت تھا۔

پس اگر انسان کو اپنی قدیم بزرگی کی وجہ سے ددام ہوتا

(لیکن ددام کی کوئی صورت نہیں)

تو وہ مردِ کریم اپنی قدیم شرافت اور فضیلت کی بنا پر بہت زلمے تک

زندہ رہتا۔»

رحمتِ عالم صلی اللہ علیہ وسلم حضرت صفیہؓ کے بھتیجے، خالہ زاد بھائی اور شوہر کے

بہنوئی تھے۔ بچپن میں انہوں نے حضورؐ کے ساتھ ایک سی گھر میں پرورش پائی تھی اس

لیے انہیں حضورؐ سے غیر معمولی محبت تھی۔ سرورِ عالمؐ کو بھی ان سے بڑا تعلق خاطر تھا

اور آپؐ ان کے فرزند حضرت زبیرؓ کو اکثر ”ابنِ صفیہؓ“ کہہ کر پکارا کرتے تھے۔

میں حضورؐ نے رحلت فرمائی تو حضرت صفیہؓ پر کوہِ الم ٹوٹ پڑا۔ اس موقع پر انہوں نے

جو دردناک مرثیہ کہا، اس کے چند اشعار یہ ہیں: (ترجمہ)

» یا رسول اللہ! آپ ہماری اُمید تھے

آپ ہمارے محسن تھے، ظالم نہ تھے
 آپ رحیم تھے، ہدایت کرنے والے اور تعلیم دینے والے تھے۔
 آج ہر دہے والے کو آپ پر روزا چاہیے۔
 رسول اللہ پر میری ماں، خالہ، چچا اور ماموں قربان ہوں،
 پھر میں خود اور میرا مال بھی۔

کاش اللہ ہمارے آقاؐ کو ہمارے درمیان رکھتا،
 تو ہم کیسے خوش قسمت تھے۔


لیکن حکیم الہی اٹل ہے

آپؐ پر اللہ کا سلام ہو اور آپؐ جناتِ عدن میں داخل ہوں،
 ایک اور مرثیہ کا مطلع ہے یہ

”اے آنکھ رسول اللہؐ کی وفات پر خوب آنسو بہا۔“

حضرت صفیہؓ نے حضرت عمر فاروقؓ کے عہدِ خلافت میں وفات پائی اُس
 وقت اُن کی عمر ۳۷ برس کی تھی۔ آخری آرام گاہ قبرستانِ بقیع میں ہے۔

رخصتے اللہ تعالیٰ سے عنہا



حضرت سُمَیَّة رَضِیَہُ تَعَالٰی عَنْہَا بِنْتُ خَبَّاط

(۱)

رحمت عالم صلی اللہ علیہ وسلم نے بعثت کے بعد دعوتِ حق کا آغاز فرمایا تو وہی قریش مکہ جن کی زبانیں آپ کو "ابن ابین" کہتے نہیں تھکتی تھیں وہ نہ صرف آپ کے خون کے پیاسے بن گئے بلکہ جو شخص بھی دعوتِ حق پر لبیک کہتا اس پر بے تحاشا ظلم و ستم ڈھانا شروع کر دیتے تھے۔ اس میں مرد یا عورت کی کوئی تخصیص نہ تھی اسی زمانے میں سرورِ عالم صلی اللہ علیہ وسلم ایک دن بنو مخزوم کے محلے سے گزرے تو آپ نے دیکھا کہ کفارِ قریش نے ایک ضعیف العمر خاتون کو لوہے کی زرہ پہنا کر دھوکا میں زمین پر لٹا رکھا ہے اور پاس کھڑے ہو کر قہقہے لگا رہے ہیں ساتھ ہی اس خاتون سے مخاطب ہو کر کہہ رہے ہیں "و محمد کا دین قبول کرنے کا مزہ چکھ"۔

منظوم خاتون کی بے بسی دیکھ کر حضورؐ آبدیدہ ہو گئے اور ان سے مخاطب ہو کر فرمایا: "صبر کرو تمہارا ٹھکانا جنت میں ہے۔"

راہِ حق میں ظلم سہنے والی یہ خاتون جن کو سید المرسلین صلی اللہ علیہ وسلم نے صبر کی تلقین فرمائی اور جنت کی بشارت دی، حضرت سُمَیَّة رَضِیَہُ تَعَالٰی عَنْہَا بِنْتُ خَبَّاط تھیں۔

(۲)

حضرت سُمَیَّة رَضِیَہُ تَعَالٰی عَنْہَا بِنْتُ خَبَّاط کا شمار نہایت بلند پایہ صحابیات میں ہوتا ہے انہوں نے راہِ حق میں اپنے ضعف اور کبر سنی کے باوجود زہرہ گدازِ مظالم جھیلے پتکے کہ اپنی جان بھی اسی راہ میں قربان کر دی اور اسلام کی سب سے پہلی شہیدہ بننے کا مہتمم بالشان شرف حاصل کیا۔

حضرت سُمَیْہہؓ کے آباؤ اجداد میں صرف ان کے باپ "خباط" کا نام معلوم ہے
ان کا وطن اور خاندان کون سا تھا اور وہ کب اور کیسے مکہ پہنچیں؟ کتب سیران سلاطین
کا کوئی جواب نہیں دیتا صرف انا پتہ چلتا ہے کہ وہ آیامِ جاہلیت میں مکہ کے ایک
رئیس ابو حذیفہ بن المغیرہ مخزومی کی کنیز تھیں۔ یہ بعثتِ نبویؐ سے تقریباً پینتالیس
سال پہلے کا ذکر ہے۔ اسی زمانے میں یمن سے ایک قحطانی النسل شخص یا سمر بن عامر
اپنے ایک مفقود النحر بھائی کی تلاش کرتے ہوئے مکہ میں وارد ہوئے اور یہیں
مستقل اقامت اختیار کر کے ابو حذیفہ بن المغیرہ کے حلیف بن گئے۔ اس نے حضرت
سُمَیْہہؓ کی شادی یا سمر بن عامر سے کر دی ان کے صلب سے حضرت سُمَیْہہؓ کے دو بیٹے
پیدا ہوئے عبداللہؓ اور عمارؓ۔ یہ وہ زمانہ تھا جب رحمتِ عالم صلی اللہ علیہ وسلم
بچپن اور جوانی کی منزل طے کر رہے تھے۔ قیاس یہ ہے کہ حضورؐ کی حیاتِ اقدس
کا یہ سارا دور یا سمرؓ، سُمَیْہہؓ عبداللہؓ اور عمارؓ کے سامنے گزرا اور انہوں نے حضورؐ کی
عظیم ترین شخصیت اور اعلیٰ سیرت و کردار کا نہایت گہرا اثر قبول کیا۔ کیونکہ بعثت
کے بعد حضورؐ نے دعوتِ حق کا آغاز فرمایا تو اس سارے خاندان نے کسی تاہل کے
بغیر اس پر لبیک کہا۔ اس وقت ابو حذیفہ مخزومی کا انتقال ہو چکا تھا اور حضرت سُمَیْہہؓ
اس کے ورثہ کی غلامی میں تھیں۔ یہ اہل حق کے لیے بڑا پر آشوب زمانہ تھا۔ مکہ کا جو
شخص اسلام قبول کرتا، مشرکین قریش کے غیظ و غضب اور لرزہ خیز جوہر و تشدد
کا نشانہ بن جاتا، مشرکین اس معاملے میں اپنے قریب ترین عزیزوں کا بھی لحاظ نہیں
کرتے تھے۔ حضرت یا سمرؓ اور ان کے لڑکے غریب الوطن تھے اور حضرت سُمَیْہہؓ کو بھی
ابھی نو مخرومہ نے آزاد نہیں کیا تھا۔ ان بے چاروں پر ظلم و ستم کے پہاڑ توڑنے
میں مشرکین کوئی چیز مانع نہیں تھی۔ انہوں نے اس بے کس خاندان پر ایسے ایسے
مظالم ڈھائے کہ انسانیت سر پیٹ کر رہ گئی۔ حضرت یا سمرؓ اور حضرت سُمَیْہہؓ دونوں
بہت ضعیف اور کبر السن تھے مگر ان کی قوتِ ایمانی اور استقامت کا یہ عالم تھا کہ
مشرکین ان کو طرح طرح کی درزاکیں تکلیفیں دیتے تھے اور مشرک پر مجبور کرتے تھے

لیکن ان کے قدم جاؤہ حتیٰ سے ایک لمحہ کے لیے بھی نہ ڈگمگاتے تھے۔ یہی حال ان کے بیٹوں کا تھا۔ ان مظلوموں کو بوسے کی زبیں پہننا کر مکہ کی جلتی تپتی ریت پر پڑنا، ان کی پشت کو آگ کے انگاروں سے داغنا اور پانی میں غوطے دنیا کفار کا روز کا معمول بن گیا تھا۔ ایک مرتبہ سرورِ عالم صلی اللہ علیہ وسلم اس مقام سے گزرے جہاں ان مظلوموں کو عذاب دیا جا رہا تھا۔ آپ کو اس پر سخت دکھ ہوا اور آپ نے فرمایا: ”صبر کرو اے آلِ یاسرؑ تمہارے لیے جنت کا وعدہ ہے“ ایک اور روایت میں ہے کہ حضورؐ نے ایک مرتبہ حضرت یاسرؑ، حضرت سُمَیہؑ اور ان کے بچوں کو مبتلائے مصیبت دیکھا تو آپؐ نے فرمایا: ”صبر کرو، الہی آلِ یاسرؑ کی مغفرت فرماوے اور تو نے ان کی مغفرت کر ہی دی۔“ بوڑھے یاسرؑ یہ ظلم سہتے سہتے ایک دن جان بحق ہو گئے لیکن مشرکین کو پھر بھی اس خاندان پر رحم نہ آیا اور انہوں نے حضرت سُمَیہؑ اور ان کے بچوں پر ظلم کا سلسلہ برابر جاری رکھا۔

(۳)

ایک دن حضرت سُمَیہؑ دن بھر سختیاں سہنے کے بعد شام کو گھر آئیں تو ابو جہل نے ان کو گالیاں دینی شروع کر دیں اور پھر اس کا غصہ اس قدر تیز ہوا کہ اپنا برچھا حضرت سُمَیہؑ کو کھینچ مارا۔ وہ اسی وقت زمین پر گر گئیں اور اپنی جان، جانِ آفرین کے سپرد کر دی۔ ایک روایت میں ہے کہ ابو جہل نے تیر مار کر حضرت سُمَیہؑ کے فرزند عبداللہؑ کو بھی شہید کر دیا۔ اب معرفتِ عمارؑ باقی رہ گئے تھے۔ ان کو اپنی والدہ کی مرگ بیکسی پر سخت صدمہ ہوا یہ دتے ہوئے سرورِ عالم صلی اللہ علیہ وسلم کی خدمتِ اقدس میں حاضر ہوئے اور یہ واقعہ سنا کر عرض کی:

”یا رسول اللہ! اب تو ظلم کی انتہا ہو گئی۔“

حضورؐ نے ان کو صبر کی تلقین کی اور فرمایا:

”و اے اللہ! یاسر کو دوزخ سے بچا۔“

حضرت عمارؑ تو بیٹے تھے اس لیے ان کو والدہ کی مظلومانہ شہادت کبھی نہیں

بھول سکتی تھی لیکن سرورِ کونین صلی اللہ علیہ وسلم کو بھی ابو جہل کی شقاوت اور حضرت
سُمَیہؓ کی مرگ بیکسی یاد رہی۔ چنانچہ غزوہ بدر (رمضان المبارک ۳؎ ہجری) میں
ابو جہل جہنمِ واصل ہوا تو حضورؐ نے حضرت غمار بن یا مسرہؓ کو بلا کر فرمایا :

قَدْ قَتَلَ اللَّهُ قَاتِلَ أَمَلِكْ

(اللہ نے تمہاری ماں کے قاتل سے بدلہ لے لیا)

حضرت سُمَیہؓ کی شہادت ہجرتِ نبوی سے کئی سال قبل واقع ہوئی اس
لیے تمام اہلِ سیر نے انھیں اسلام کی شہیدِ اول قرار دیا ہے۔
نبا کر دند خوشش رسے بخاکِ خون غلطیدن
خدا رحمت کنداں عاشقانِ پاکِ طینت را
رضی سے اللہ تعالیٰ سے عنہا



حضرت اُمّ رومانؓ

(۱)
 ۹ھ ہجری میں رحمتِ عالم صلی اللہ علیہ وسلم کو ایک دن ایک ایسی خاتون کی وفات
 کی خبر ملی جو شمعِ رسالت پر پروانہ وار فدا تھیں۔ حضورؐ نے خبر سن کر سخت حزن و ملال
 کے عالم میں ان کے جنازے پر تشریف لے گئے جو قبر میں اتارا اور پھر ارشاد فرمایا:
 مَنْ سَرَّهِنَّ يَنْظُرْ إِلَى امْرَأَةٍ مَعَ الْحُورِ الْعِينِ فَلْيَنْظُرْ
 إِلَيْنَا يَوْمَئِذٍ

(جو شخص عورتوں میں حورِ عین کو دیکھنا چاہے وہ اُمّ رومان کو دیکھے)
 یہ اُمّ رومان جن کو سید المرسلینؐ فخرِ موجودات صلی اللہ علیہ وسلم نے جنت کی حور
 قرار دیا، سیدنا صدیق اکبرؓ کی رفیقہ حیات، حضورؐ پر نورؐ کی خوشدامن اور اُمّ المؤمنین
 حضرت عائشہ صدیقہؓ کی والدہ ماجدہ تھیں۔

(۲)
 حضرت اُمّ رومانؓ کا شمار بڑی جلیل القدر صحابیات میں ہوتا ہے۔ ان کا تعلق قبیلہ
 کنانہ کے خاندان نراس سے تھا، اہل سیر میں سے کسی نے ان کا اصل نام نہیں لکھا اس
 لیے اپنی کنیت ”اُمّ رومان“ ہی سے مشہور ہیں۔ سلسلہ نسب یہ ہے
 اُمّ رومان بنت عامر بن عوفیر بن عبد شمس بن عتاب بن اذینہ بن بلیع
 بن وہان بن حارث بن غنم بن مالک بن کنانہ
 حضرت اُمّ رومانؓ کا پہلا نکاح (زمانہ جاہلیت میں) عبد اللہ بن حارث
 بن نجہ سے ہوا اور انہی کے ساتھ مکہ آ کر سکونت پذیر ہوئیں۔ عبد اللہ کے

صلیب سے ان کے ہاں ایک بیٹا پیدا ہوا جس کا نام طفیل رکھا گیا۔ کچھ عرصہ بعد
عبداللہ بن حارثہ نے وفات پائی اور اُمّ رومان بے سہارا رہ گئیں۔ چونکہ عبداللہ
اپنی زندگی میں حضرت ابوبکر صدیقؓ کے حلیف بن گئے تھے اس لیے ان کے انتقال
کے چند ماہ بعد حضرت ابوبکر صدیقؓ نے اُمّ رومانؓ سے خود نکاح کر لیا۔ صدیق اکبرؓ
کے صلیب سے اُمّ رومانؓ کے ہاں حضرت عائشہ صدیقہؓ اور حضرت عبدالرحمنؓ بن
ابی بکرؓ پیدا ہوئے جو تاریخ اسلام کی نہایت درخشندہ ہستیاں ہیں۔

بعثت کے بعد سرور کونین صلی اللہ علیہ وسلم نے دعوتِ حق کا آغاز فرمایا تو حضرت
ابوبکر صدیقؓ ان چار عظیم المرتبت ہستیوں میں سے ایک تھے جنہوں نے سب سے پہلے
لو اسے توحید کو تھا نا (یعنی اُمّ المؤمنین حضرت خدیجہ الکبریٰؓ، حضرت علیؓ کریم اللہ وجہہ جعفرؓ
ابوبکر صدیقؓ اور حضرت زید بن حارثہؓ) حضرت اُمّ رومانؓ کو حضرت ابوبکر صدیقؓ کے
اسلام کا حال معلوم ہوا تو انہوں نے بھی بلا تاہل ان کی تقلید کی اور یوں سابقوں لادوں
کی مقدس جماعت میں شامل ہو گئیں۔

سفرِ ہجرت میں صدیق اکبرؓ کو رحمتِ عالم صلی اللہ علیہ وسلم کی زناقت کا
عظیم الشان شرف حاصل ہوا۔ مکہ سے چلتے وقت انہوں نے بھی حضورؐ کی پیروی
کرتے ہوئے اپنے اہل و عیال کو اللہ کے بھروسے پر دشمنوں کے درمیان چھوڑ دیا۔
جب مدینہ پہنچ کر کچھ اطمینان ہوا تو حضورؐ نے حضرت زید بن حارثہؓ اور حضرت بلعہؓ
کو اپنے اہل و عیال لانے کے لیے مکہ بھیجا۔ حضرت ابوبکر صدیقؓ نے ان کے ہمراہ
عبداللہ بن ارقیطؓ کو اپنے صاحبزادے عبداللہؓ کے نام خط دے کر بھیجا کہ وہ بھی

لے بعض روایتوں میں حضرت اُمّ رومانؓ کے پہلے خاوند کا نام طفیل بن سجرہ بیان کیا گیا ہے
اور ان کے صلیب سے جو بیٹا پیدا ہوا اس کا نام طفیل کہے بجائے عبداللہ دیا گیا ہے۔

۱ عبداللہ بن ارقیطؓ تاریخ اسلام کی ایک حیرت انگیز شخصیت ہے اس کا تعلق بنی الدلی سے
تھا اور وہ مختلف مقامات کو ایک دوسرے سے ملانے والے راستوں سے مابرز واقفیت رکھتا
(باقی مآخذ اگلے صفحہ پر)

اقم درمان، اسماء اور عائشہؓ کو اپنے ہمراہ مدینہ منورہ لے آئیں۔ چنانچہ حضرت اُمّ رومانؓ حضرت اسماءؓ اور حضرت عائشہ صدیقہؓ حضرت عبداللہ بن ابی بکرؓ کے ہمراہ مکہ معظمہ سے روانہ ہوئیں۔ حضرت عائشہ صدیقہؓ سے روایت ہے کہ سفر ہجرت میں جب ہم لوگ بیداد کے مقام پر پہنچے تو میرا اونٹ بدک گیا، میں اور میری والدہ اُمّ رومانؓ اس کے ہودج میں بیٹھے ہوئے تھے۔ اونٹ نے کود چلا ننگ شروع کی تو میری ماں بہت مضطرب ہوئیں اور انہوں نے یہ کہنا شروع کر دیا۔ ”ہائے میری بیٹی ہائے میری دلہن“ ہائے اللہ نے خیر کی، اونٹ پکڑا گیا اور ہم لوگ خیریت سے مدینہ منورہ پہنچ گئے۔

مدینہ منورہ میں حضرت ابو بکر صدیقؓ کے اہل و عیال نے بنو حارث بن خزیمہ کے محلے میں قیام کیا جہاں حضرت ابو بکر صدیقؓ نے ایک مکان پہلے ہی سے لے رکھا تھا۔

(۳)

سلسلہ ہجری میں افک کا افسوس ناک واقعہ پیش آیا جس میں حضرت عائشہ صدیقہؓ پر منافقین مدینہ کی سازش سے ناپاک تہمت لگائی گئی۔ واقعہ کی صورت کچھ ایسی تھی کہ رحمت عالم صلی اللہ علیہ وسلم کی طبع مبارک بھی پر ملال ہو گئی۔ حضرت عائشہ صدیقہؓ کے لئے اپنے آقا کا ملال قیامت سے کم نہ تھا۔ دکھیا بیٹیوں کی پناہ گاہ دامانِ مادر ہی ہوتی ہے۔ حضورؐ سے اجازت لے کر گرتی پڑتی اپنے والدین

(بقیہ حاشیہ صفحہ گزشتہ)۔ تھا۔ سفر ہجرت میں اسی نے مکہ سے مدینہ تک ہجرت پر رانہائی کی خدمت انجام دی۔ یہ شخص اگرچہ شرف اسلام سے بہرہ ور نہ ہوا لیکن اس نے اپنے آپ کو محیر العقول اعتماد کا اہل ثابت کیا۔ مشرکین قریش نے حضورؐ کی مغبری کرنے کے لیے گوانقد رانعام کا اعلان کر رکھا تھا لیکن اس نے اسے ٹھکرا دیا اور کسی کے کان میں سفر ہجرت کے پرخطر راز کی بھنک تک نہ پڑنے دی۔

کے گھر پہنچیں۔ یہ ایک دو منزلہ مکان تھا۔ حضرت ابوبکر صدیقؓ اور پرکے منزل میں تھے اور حضرت ام رومانؓ نخل منزل میں بیٹھی تھیں۔ بیٹی کو اس حالت میں آتے دیکھ کر بوجھا: ”میری بچی خیر تو ہے، کیسے آئیں۔“ حضرت عائشہؓ نے واقعہ بیان کیا۔ حضرت ام رومانؓ ماں تھیں، دکھ تو انہیں بھی بہت ہوا لیکن حضرت عائشہؓ کا دل رکھنے کو کہا: ”بیٹی گھبراؤ نہیں، جو عورت اپنے خاوند کو زیادہ محبوب ہوتی ہے اسے شوہر کی نظروں سے گرانے کے لیے ایسی باتیں بنائی جاتی ہیں۔“

حضرت عائشہؓ کے دل پر مبنی ہوئی تھی۔ انہیں ماں کے جواب سے تسکین نہ ہوئی اور فطرالم سے ان کی چیخ نکل گئی۔

حضرت ابوبکر صدیقؓ اپنی بچی کی چیخ سن کر بالا خانے سے نیچے اترے، واقعہ سنا، رقیق القلب تو تھے ہی خود بھی رونے لگے۔ جب ذرا قرار آیا تو حضرت عائشہؓ سے کہا، بیٹی تم اپنے گھر جاؤ، سم ابھی آتے ہیں۔

جب وہ چلی گئیں تو صدیق اکبرؓ ام رومانؓ کو سمراہ لے کر حضرت عائشہ صدیقہؓ کے ہاں پہنچے۔ ام المؤمنین رنج و الم کی شدت سے بنجار میں مبتلا ہو گئی تھیں، حضرت ام رومانؓ نے انہیں اپنی گود میں لٹا لیا۔ نماز عصر کے بعد سرورِ عالم صلی اللہ علیہ وسلم گھر تشریف لائے اور اس بہتان کے بارے میں حضرت عائشہؓ سے استفسار فرمایا۔ حضرت عائشہؓ نے ماں باپ کی طرف دیکھا اور کہا، آپ لوگ جواب دیں لیکن وہ دونوں رحمتِ دو عالم صلی اللہ علیہ وسلم کے سچے شیدائی تھے اپنے آقاؐ کو مل دیکھ کر بیٹی کی حمایت کیسے کر سکتے تھے، کہنے لگے: ”ہم کیا کہہ سکتے ہیں۔“

حضرت عائشہ صدیقہؓ نے عرض کی، یا رسول اللہؐ میں بالکل بے گناہ ہوں۔“

آخر غیرتِ الہی جوش میں آئی اور اللہ تعالیٰ نے خود عائشہ صدیقہؓ کی طہارت کی گواہی بڑے پُر زور الفاظ میں دی۔ ارشاد ہوا:

”جب تم نے یہ سنا تو مؤمن مردوں اور مؤمنہ عورتوں کی نسبت نیک گمان کیوں نہیں کیا اور کیوں نہ کہا کہ یہ صریح تہمت ہے۔“ (سورہ نور)

آیت برأت کے نزول سے حضرت اُمّ رومان کو کمال درجے کی مسرت ہوئی اور حضرت عائشہ صدیقہؓ کا سر بھی فخر سے بلند ہو گیا۔ ماں نے بیٹی سے کہا: ”بیٹی اٹھو اور اپنے شوہر کے قدم لو۔“

حضرت عائشہ صدیقہؓ نے ناز سے جواب دیا: ”میں تو صرف اپنے رب کی مہمنوں اور شکر گزار ہوں جس نے میری بے گناہی کی شہادت دی۔“

(۴)
اسی سال کے آخر میں ایک اور یادگار واقعہ پیش آیا، حضرت ابوبکر صدیقؓ اصحابِ صفہ میں سے تین بزرگوں کو اپنے گھر بطور مہمان لائے۔ انہیں وہاں چھوڑ کر سرورِ عالم صلی اللہ علیہ وسلم کی خدمت میں تشریف لے گئے۔ وہاں کچھ زیادہ دیر ہو گئی، گھر واپس آئے تو حضرت اُمّ رومانؓ نے پوچھا:

”مہمانوں کو یہاں چھوڑ کر آپ کہاں چلے گئے تھے؟“

حضرت ابوبکرؓ نے جواب دیا: ”میں رسولِ اکرم صلی اللہ علیہ وسلم کی خدمت میں تھا تم مہمانوں کو کھانا کھلا دیتیں۔“

حضرت اُمّ رومانؓ نے عرض کیا: ”میں نے انہیں کھانا بھجوا دیا تھا لیکن انہوں نے میرا ان کی غیر حاضری میں کھانا تناول کرنا پسند نہیں کیا۔“

اب حضرت ابوبکر صدیقؓ خود کھانا لے کر گئے اور تینوں بزرگوں کو کھلایا۔ اس کھانے میں اتنی برکت ہوئی کہ مہمانوں اور اہل خانہ کے سیر ہونے کے بعد بھی نہایت افراط سے بچ رہا۔ حضرت ابوبکرؓ نے اُمّ رومانؓ سے پوچھا: ”کتنا کھانا باقی بچ گیا۔“ انہوں نے کہا: ”تین گنے سے بھی زیادہ۔“

صدیق اکبرؓ نے یہ سارا کھانا اٹھوا کر سرورِ کونین صلی اللہ علیہ وسلم کی خدمت میں بھجوا دیا۔

حضرت اُمّ رومانؓ کے سال وفات کے بارے میں مؤرخین میں اختلاف ہے۔ کسی نے ۳۷ ہجری لکھا ہے کسی نے ۳۵ھ اور بعض نے ۳۴ھ اور ۳۳ھ

بیان کیا ہے۔ حافظ ابن حجر عسقلانیؒ نے اصابہ میں قوی دلائل سے ثابت کیا ہے کہ
حضرت اُمّ رومانؓ کی وفات ۹۷ھ ہجری سے پہلے نہیں ہوئی۔ چنانچہ جمہور اہل
سیر نے اسی روایت کو ترجیح دی ہے۔

سرورِ عالم صلی اللہ علیہ وسلم حضرت اُمّ رومانؓ کی بہت عزت کرتے تھے چنانچہ
ان کی تدفین کے لیے حضورؐ خود قبر میں اترے اور ان کے لیے مغفرت کی دعا کی۔
علامہ ابن سعدؒ نے حضرت اُمّ رومانؓ کے بارے میں یہ الفاظ لکھے ہیں:

كَانَتْ أُمُّ رُمَانَ امْرَأَةً صَالِحَةً
أُمُّ رومان بہت نیک خاتون تھیں
رضی اللہ تعالیٰ عنہا



حضرت اسماء بنت ابی بکر صدیقؓ ذات النطاقین

(۱)

جس رات کو سرور کائنات صلی اللہ علیہ وسلم حضرت ابوبکر صدیقؓ کے ہمراہ مکہ معظمہ سے ہجرت کر کے غار ثور میں تشریف فرما ہوئے، مشرکین نافرجام ساری رات کا شانہ نبوت کے گرد گھیرا ڈال کر اس بات کا انتظار کرتے رہے کہ حضورؐ کی باہر تشریف لائیں اور وہ اپنا ناپاک منصوبہ پورا کریں۔ لیکن ان بد بختوں کو معلوم نہیں تھا کہ اللہ نے رات کو ان کی آنکھیں پٹم کر دی تھیں اور سرور کونین صلی اللہ علیہ وسلم سورہ یاسین کی ابتدائی آیات پڑھتے ہوئے ان کے درمیان سے نکل کر مکہ معظمہ کو الوداع کہہ چکے تھے۔ پیدہ سحر نمودار ہوا اور انہوں نے حضورؐ کے بستر اقدس پر حضرت علیؓ کو اس طرح فرما دیکھا تو سر پیٹ کر رہ گئے۔ ساری بات ان کی سمجھ میں آگئی لیکن اب کیا ہو سکتا تھا۔ ان کا سر خلی ابو جہل اپنے منصوبے کی ناکامی پر غم و غصہ سے دیوانہ ہو گیا اور سیدھا حضرت ابوبکر صدیقؓ کے گھر پہنچ کر زور زور سے دروازہ کھٹکھٹانے لگا اندر سے ایک نوجوان خاتون باہر آئیں۔

ابو جہل نے کڑک کر پوچھا۔ ”لڑکی تیرا باپ کدھر ہے؟“

خاتون نے جواب دیا۔ ”میں کیا بتا سکتی ہوں۔“

یہ سن کر ابو جہل نے خاتون کے چہرے پر اس زور کا تھپڑ مارا کہ ان کے کان کی بالی ٹوٹ کر دور جا پڑی۔ مظلوم خاتون بڑے صبر اور خاموشی کے ساتھ گھر کے

اندر چلی گئیں اور ابو جہل بکنا جھکتا وہاں سے دفع ہو گیا۔
 یہ خاتون جنھوں نے فرعون قریش ابو جہل کے قہر و غضب کی مطلق پڑانہ
 کی اور ہجرت کے پر خطر راز کو اپنے نہاں خانہ دل میں محفوظ رکھا۔ سید المرسلین
 صلی اللہ علیہ وسلم کے یارِ غار صدیق اکبر کی بڑی صاحبزادی حضرت اسماءؓ تھیں۔

(۲)

حضرت اسماءؓ بنت ابوبکر صدیقؓ رضی اللہ عنہا عثمان بن عامر بن عمرو
 بن کعب بن سعد بن تیم بن مرہ بن کعب بن لوی القرشی کا شمار نہایت بلند تہذیبہ صحابیات
 میں ہوتا ہے۔ والدہ کا نام قتیلہ بنت عبد العزیٰ تھا، نانا عبد العزیٰ قریش کے
 نامور رئیس تھے۔ ام المؤمنین حضرت عائشہ صدیقہؓ حضرت اسماءؓ کی سوتیلی بہن
 تھیں اور ان سے عمر میں چھوٹی تھیں۔ حضرت عبداللہ بن ابی بکرؓ حضرت اسماءؓ کے
 حقیقی بھائی تھے۔

حضرت اسماءؓ ہجرت نبوی سے ستائیس سال قبل مکہ معظمہ میں پیدا ہوئیں۔
 والد ماجد حضرت ابوبکر صدیقؓ روزِ اول سے ہی نہایت اعلیٰ اخلاق اور پاکیزہ اوصاف
 کے حامل تھے ظاہر ہے کہ ایسے پاکباز اور فرشتہ سیرت باپ کے زیر سایہ ان کی
 تربیت کیسی ہوئی ہوگی۔

قبولِ اسلام کے لحاظ سے بھی حضرت اسماءؓ کو امتیازی خصوصیت حاصل ہے۔
 وہ اوائلِ بعثت میں اس وقت سعادت اندوزِ اسلام ہوئیں جب صرف سترہ نفوس
 قدسی مخفی طور پر ایمان لائے تھے۔ اس طرح السابقون الاولون کی صف میں ان کا
 اٹھارہواں نمبر ہے۔

حضرت اسماءؓ کا نکاح حواری رسول حضرت زبیر بن العوامؓ سے ہوا جو
 اصحابِ عشرہ مبشرہ میں سے ایک ہیں۔ وہ سرورِ عالم صلی اللہ علیہ وسلم کے چھوٹی
 زاد بھائی اور ام المؤمنین حضرت خدیجہ الکبریٰؓ کے حقیقی بیٹھے تھے۔
 بعثت کے چوتھے سال کے اوائل میں رحمتِ عالم صلی اللہ علیہ وسلم نے

علانیہ تبلیغِ حق کا آغاز فرمایا تو مشرکین قریش کے قہر و غضب کا آتش فشاں پوری قوت سے پھٹ پڑا اور انہوں نے پرستارِ انِ حق پر ایسے دلدورِ مظالم ڈھلنے شروع کر دیئے کہ انسانیت سرپیٹ کر رہ گئی۔ حضرت اسمائے نے ایسے کسی مظالم انبی اکھو سے دیکھے۔ مسند ابولعلیٰ میں روایت ہے کہ ایک مرتبہ لوگوں نے حضرت اسمائےؓ سے دریافت کیا کہ رسول اللہ صلی اللہ علیہ وسلم کو کفار کے ہاتھوں جو تکالیف پہنچیں آپ نے ان میں سے کون سی تکلیف زیادہ سخت دیکھی۔ حضرت اسمائےؓ نے بیان کیا کہ:

”ایک دن بہت سے مشرکین مسجدِ حرام میں بیٹھ کر رسول اللہ صلی اللہ علیہ وسلم کے خلاف اپنے دل کی بھڑاس نکال رہے تھے اور کہہ رہے تھے کہ محمدؐ نے ہمارے معبودوں کو یہ اور یہ کہا۔ اتنے میں رسول اللہ صلی اللہ علیہ وسلم وہاں تشریف لے آئے۔ تمام مشرکین حضورؐ پر جھپٹ پڑے۔ حضرت ابوبکرؓ تک اُن کے شور و غوغا کی آواز پہنچی۔ اُس وقت وہ گھر میں ہمارے پاس بیٹھے تھے کسی نے آکر بتایا کہ قریش محمدؐ کے قتل پر آمادہ ہیں۔ حضرت ابوبکرؓ مسجدِ حرام کی طرف بھاگ کر گئے۔ اس وقت اُن کے سر پر چار زلفیں تھیں اور وہ کفار سے کہہ رہے تھے، تمہارا نام جاسے کیا تم اُس آدمی کو قتل کرنا چاہتے ہو جو یہ کہتا ہے کہ میرا رب اللہ ہے اور وہ تمہارے پاس اپنے رب کی جانب سے واضح دلائل لے کر آیا ہے مشرکین نے رسول اللہ صلی اللہ علیہ وسلم کو تو چھوڑ دیا اور حضرت ابوبکرؓ پر لوٹ پڑے، اتنا زرد و کوب کیا کہ وہ بے ہوش ہو گئے۔ جب انھیں اٹھا کر گھر لائے تو زخموں کی وجہ سے اُن کی یہ حالت تھی کہ ہم سر کی جس مینڈھی کو ہاتھ لگاتے تھے بال جھڑ جاتے تھے اور حضرت ابوبکرؓ کہہ رہے تھے تَبَارَكَتْ يَا ذَا الْجَلَالِ وَالْاِكْرَامِ۔“

اپنے آقا و مولا، شفیق والدِ گرامی اور دوسرے اہلِ حق پر ظلم و ستم کے پہاڑ

ٹوٹے دیکھ کر حضرت اسماءؓ کے دل پر جو گزرتی ہوگی اس کا اندازہ کرنا مشکل نہیں تاہم وہ نہایت صبر و استقامت کے ساتھ یہ روحانی کلفت سہتی رہیں تاکہ اللہ تعالیٰ نے اپنے محبوب صلی اللہ علیہ وسلم کو مدینہ منورہ کی طرف ہجرت کرتے کی اجازت دے دی۔

(۴)

سفر ہجرت میں حضرت اسماءؓ کے پدر گرامی کو ”زفاقت خیر البشر“ کا مہتمم بالشان شرف حاصل ہوا۔ شب ہجرت کو حضورؐ نے اپنے بستر مبارک پر اپنے بھائی ثمار بن عم حضرت علی رضی اللہ عنہ کو سلایا اور خود سورہ یسین کی ابتدائی آیات پڑھتے ہوئے دشمنوں کے درمیان سے گزر کر حضرت ابوبکر صدیقؓ کے گھر پہنچے۔ مشرکین کو اللہ تعالیٰ نے ایسا غافل کیا کہ انہیں خبر ہی نہ ہوئی کہ حضورؐ کب اپنے کاشانہ اقدس سے باہر تشریف لے گئے۔ حضرت ابوبکر صدیقؓ نے حضرت اسماءؓ اور حضرت عائشہ صدیقہؓ کے ساتھ مل کر فوراً سامان سفر درست کیا، حضرت اسماءؓ نے دو تین دن کا کھانا تیار کر رکھا تھا۔ اسے ایک تھیلے میں ڈالا اور ایک مشکینے میں پانی ڈالا۔ اتفاق سے تھیلے اور مشکینے کا منہ باندھنے کے لیے گھر میں کوئی رسی موجود نہ تھی اور وقت کا ایک ایک لمحہ قیمتی تھا، حضرت اسماءؓ نے فوراً اپنا کمر بند (نطاق) کھول کر اس کے دو ٹکڑے کیے۔ ایک سے کھانے کے تھیلے کا منہ باندھا اور دوسرے سے مشکینے کا۔ رحمت عالم صلی اللہ علیہ وسلم حضرت اسماءؓ کی اس خدمت سے بہت خوش ہوئے اور انہیں ”ذات النطاقین“ کا لقب عطا فرمایا۔

بعض روایتوں میں اس واقعہ کو ایک دوسری صورت میں بیان کیا گیا ہے وہ یہ کہ شب ہجرت میں حضورؐ نے حضرت ابوبکر صدیقؓ کی معیت میں مکے سے نکل کر غار ثور میں نزول اجلال فرمایا۔ حضرت اسماءؓ اس راز سے آگاہ تھیں وہ روزانہ رات کو اپنے بھائی حضرت عبداللہ بن ابی بکرؓ کے ساتھ خفیہ طور پر غار ثور میں تشریف لے جاتیں اور حضورؐ اور اپنے والد ماجدؓ کو تازہ کھانا کھلا کر واپس آتیں۔

تیسری رات کے آخری حصے میں عبداللہ بن ارقطہؓ جسے راہ نمائی کے لیے مقرر کیا گیا تھا، حسب ہدایت دو اڑٹنیاں لے کر غارِ ثور پر پہنچ گیا۔ اسی وقت حضرت اسماءؓ بھی ایک تھیلے میں کھانا ڈال کر آ پہنچیں۔ جلدی میں گھر سے چلتے وقت اس کو باندھنے کے لیے کوئی چیز ساتھ لانے کا خیال نہ رہا۔ چنانچہ انہوں نے اپنا نطق (وہ رومال یا کپڑا جو اس زمانے میں عورتیں قمیص کے اوپر کمر پر لپیٹتی تھیں) کھول کر اسے پھاڑا۔ ایک حصے سے زادِ راہ کے تھیلے کا منہ باندھ کر ایک اڑٹنی کے کچاوسے کے ساتھ لٹکا دیا اور دوسرا حصہ اپنی کمر پر لپیٹ لیا اسی لیے انہیں ذات النطاقین کہا جاتا ہے۔

صحیح بخاری میں حضرت اسماءؓ کا اپنا بیان یہ ہے کہ جب توشہ دان کو باندھنے کے لیے اور کوئی چیز نہ ملی تو میرے والد نے مجھے اپنا نطق پھاڑنے کا حکم دیا۔ اسی وجہ سے میرا نام ذات النطاقین رکھا گیا۔

بعض روایتوں میں ان کا لقب ذات النطاق بھی بیان کیا گیا ہے۔ صحیح بخاری (باب الهجرة) میں حضرت عائشہ صدیقہؓ سے روایت ہے کہ اسماءؓ نے اپنے نطق کا ایک ٹکڑا پھاڑا اور اس کو تھیلی کے منہ پر لیٹا، اسی لیے ان کا نام ”ذات النطاق“ پڑ گیا۔ حضرت عبداللہ بن عباسؓ، ابنِ زبیرؓ کے بارے میں فرمایا کرتے تھے کہ ان کی ماں ذات النطاق ہیں۔ ان روایتوں سے معلوم ہوتا ہے کہ لوگ حضرت اسماءؓ کو ”ذات النطاقین“ بھی کہتے تھے اور ”ذات النطاق“ بھی۔

ابو عبداللہ بن ارقطہؓ کا تعلق بنی الدئل سے تھا۔ وہ اگرچہ غیر مسلم تھا لیکن نہایت قابل اعتماد شخص تھا۔ جب کسی سے کوئی معاملہ طے کر لیتا تھا تو اس کو جان پر کھیل کر نہاتا تھا۔ عرب کے مختلف راستوں سے اس کو کمال درجے کی واقفیت تھی اس لیے حضرت ابو بکر صدیقؓ نے اس کو اجرت پر رہنمائی کے لیے مقرر کیا تھا اور دو اڑٹنیاں اس ہدایت کے ساتھ اس کے سپرد کی تھیں کہ جس وقت اور جس جگہ تمہیں ہم بلائیں نہایت رازداری کے ساتھ اڑٹنیاں لے کر وہاں پہنچ جانا۔

واقعہ کی صورت خواہ کچھ بھی ہو، اس خدمت کی بدولت حضرت اسماعیل کو بارگاہ رسالت سے جو لقب مرحمت ہوا، وہ آج چودہ صدیاں گزرنے کے باوجود زندہ ہے اور تازہ زندہ رہ کر ان کے عز و شرف پر مہر تصدیق ثبت کرتا رہے گا۔

شب ہجرت کی صبح کو وہ واقعہ پیش آیا جس کا ذکر اوپر آیا ہے۔ جب ابو جہل بکٹا جھکتا چلا گیا تو حضرت ابوبکر صدیقؓ کے نابینا والد ابی قحافہ (جو ابھی ایمان نہیں لائے تھے) حضرت اسماعیلؓ سے مخاطب ہو کر بولے۔ ”بیٹی ابوبکر نے تمہیں دوسری مصیبت میں ڈال دیا ہے۔ خود بھی چلا گیا اور سارا مال بھی ساتھ لے گیا۔“

حضرت ابوبکر صدیقؓ واقعی گھر میں رکھا ہوا سارا روپیہ ساتھ لے گئے تھے لیکن حضرت اسماعیلؓ نے ضعیف العمر اور نابینا دادا کا دل توڑنا مناسب نہ سمجھا اور جواب دیا:

”وہ نہیں دادا جان انہوں نے خیر کثیر ہمارے لیے چھوڑی ہے۔“
پھر انھوں نے ایک کپڑے میں کچھ پتھر ڈالے اور اس ٹرے یا طاق میں رکھ دیے جہاں حضرت ابوبکر صدیقؓ اپنا مال رکھا کرتے تھے۔ اس کے بعد وہ ابوقحافہ کا ہاتھ پکڑ کر وہاں لے گئے اور کہا:

”دادا جان آپ ہاتھ لگا کر دیکھ لیں، یہ کیا رکھا ہے۔“
ابوقحافہ نے اس کپڑے کی پوٹلی پر ہاتھ رکھا تو مطمئن ہو گئے اور بولے:

”ابوبکر نے اچھا کیا، تمہارے لیے کافی انتظام کر گیا۔“

(۴)

ہجرت کے بعد رحمت عالم صلی اللہ علیہ وسلم نے چند دن قبا میں قیام فرمایا اور پھر مدینہ منورہ کو اپنے قدم میمنت لزوم سے مشرف فرمایا۔ چند ماہ بعد حضورؐ نے حضرت زید بن حارثہ اور حضرت ابورافعؓ کو مکے بھیجا کہ وہ آپ کے اہل خانہ اور متعلقین کو مدینہ لے آئیں۔ حضرت ابوبکر صدیقؓ نے ان دونوں کے ساتھ عبداللہ بن ارقیط کو اپنے صاحبزادے عبداللہؓ کے نام خط دے کر بھیجا

کہ وہ بھی اپنی والدہ (اُمّ رومان) اور بہنوں کو مدینہ لے آئیں۔ چنانچہ حضرت زیدؓ اور حضرت ابورافعؓ، اُمّ المؤمنین حضرت سودہؓ، حضرت فاطمہ الزہراءؓ، حضرت اُمّ کلثومؓ، حضرت اُمّ ایمنؓ (زوجہ حضرت زیدؓ) اور اسماءؓ بن زیدؓ کو لے آئے اور حضرت عبداللہ بن ابی بکرؓ حضرت اُمّ رومانؓ، حضرت اسماءؓ اور حضرت عائشہ صدیقہؓ کو ساتھ لے کر مدینہ منورہ پہنچے۔

ایک روایت میں ہے کہ حضرت اسماءؓ نے چند دن بعد اپنے شوہر حضرت زبیر بن العوامؓ اور خوش دامن حضرت صفیہ بنت عبدالمطلبؓ کے ساتھ ہجرت کی اور قباء میں قیام کیا لیکن جو دربار باب سیر نے پہلی روایت کو ترجیح دی ہے۔ صحیح بخاری میں حضرت عروہ بن زبیرؓ سے روایت ہے کہ ہجرت نبویؐ سے کچھ عرصہ پہلے حضرت زبیرؓ ایک تجارتی قافلے کے ساتھ شام گئے تھے۔ حضورؐ کے سفر ہجرت کے دوران وہ شام سے پلٹ رہے تھے۔ راستے میں کسی جگہ رسول اکرم صلی اللہ علیہ وسلم اور حضرت ابوبکر صدیقؓ سے ملاقات ہو گئی۔ انہوں نے حضورؐ اور حضرت ابوبکرؓ اپنے خسر کی خدمت میں کچھ سفید کپڑے تحفہ پیش کیے اور آپؐ یہی کپڑے زیب تن فرما کر مدینہ منورہ میں داخل ہوئے۔ مکہ واپس پہنچ کر حضرت زبیرؓ نے بھی ہجرت کی تیاری کی اور اپنی والدہ حضرت صفیہؓ کو ساتھ لے کر مدینہ منورہ آ گئے۔ کہا جاتا ہے کہ انہوں نے قباء میں مستقل اقامت اختیار کی اور وہیں حضرت اسماءؓ کو بھی (خاص مدینہ منورہ شہر سے) بلا لیا۔

ہجرت کے بعد اتفاق سے عرصہ تک کسی مہاجر نے ہاں اولاد نہ ہوئی اس پر یہود مدینہ نے مشہور کر دیا کہ ہم نے مسلمانوں پر جادو کر دیا ہے اور ان کا سلسلہ نسل منقطع کر دیا ہے۔ یہی سن کر حضرت اسماءؓ کے بطن سے حضرت عبداللہ بن زبیرؓ پیدا ہوئے۔ گویا ہجرت کے بعد وہ مسلمانوں کے نو مولا و اول تھے۔

۱۔ بعض روایتوں میں حضرت عبداللہ بن زبیرؓ کا سال ولادت سلسلہ ہجری (باقی مانشیہ اگلے صفحہ پر)

مسلمانوں کو حضرت عبداللہؓ کی ولادت پر بے حد مسرت ہوئی اور انہوں نے فرط ابتلا میں اس زور سے لغزہ ہائے تکبیر بلند کیے کہ دشت و جبل گونج اٹھے۔ یہودی سخت شرمندہ ہوئے کیونکہ ان کے جبل و تلبیس کا پردہ چاک ہو گیا۔

حضرت اسماءؓ نے (عبداللہؓ) کو گود میں لے کر حضورؐ کی خدمت میں حاضر ہوئیں۔ آپؐ نے بچے کو اپنی آغوش مبارک میں لے لیا، ایک کھجور اپنے دہن مبارک میں ڈال کر چبائی اور پھر اسے اپنے لعاب دہن کے ساتھ ملا کر ننھے عبداللہؓ کے منہ میں ڈالا۔ اس کے بعد حضورؐ نے بچے کے لیے دعائے خیر و برکت مانگی۔ اُمّ المؤمنین حضرت عائشہ صدیقہؓ نے اپنے انہی بھانجے کے نام پر اپنی کنیت "اُمّ عبداللہؓ" رکھی تھی۔

(۵)

مدینہ منورہ (قباعہ) میں اقامت گزین ہونے کے بعد حضرت اسماءؓ نے پہلے چند سال بڑی تنگی ترشی سے بسر کیے۔ اس زمانے میں ان کے شوہر حضرت زبیرؓ بہت مفلس اور تنگ دست تھے اور ان کی ساری متاع بے دے کر ایک گھوڑے اور ایک اونٹ پر مشتمل تھی۔ حضورؐ نے انھیں نخلستان بنو نضیر میں کچھ زمین بطور جاگیر عطا فرمائی تھی۔ چنانچہ شروع شروع میں وہ اس میں کاشت کر کے اپنی معاش کا سامان پیدا کرتے تھے۔ یہ زمین مدینہ منورہ سے تین فرسخ دور تھی۔ حضرت اسماءؓ روزانہ وہاں سے کھجور کی گٹھلیاں جمع کر کے لاتیں، انہیں کوٹ کر اونٹ کو کھلاتیں، گھوڑے کے لیے گھاس مہیا کرتیں، پانی بھرتیں، مشک پھٹ جاتی تو اس کو سیستیں۔ ان کاموں کے علاوہ گھر کا دوسرا سب کام بھی خود ہی انجام دیتی تھیں۔ روٹی اچھی طرح

(بقیہ حاشیہ صفحہ گزشتہ) بیان کیا گیا ہے اور یہ بھی کہا گیا ہے کہ ان کی ولادت سے چھ ماہ پہلے حضرت بشیر بن سعد انصاریؓ کے ہاں حضرت نعمان بن بشیرؓ پیدا ہوئے تھے اگر یہ روایت درست ہے تو پھر بھی حضرت عبداللہؓ زبیرؓ مہاجرین کے نومولودِ اولِ شہرتے ہیں۔

نہ پکا سکتی تھیں۔ پڑوسی میں چند انصاری خواتین تھیں وہ ازراہ محبت داخلہ ان کی روٹیاں پکا دیتی تھیں۔ صحیح بخاری میں خود حضرت اسماءؓ سے روایت ہے :
 ”زبیرؓ نے مجھ سے نکاح کیا، اس وقت نہ تو ان کے پاس زمین تھی نہ غلام، نہ کچھ اور سوائے ایک اونٹ اور ایک گھوڑے کے۔ میں ان کے گھوڑے کو دانہ کھلاتی تھی، پانی بھرتی تھی، ڈول سیتی تھی، آٹا گوندھتی تھی۔ انصاری چند عورتیں جو میری ہم سایہ تھیں، روٹی پکا دیتی تھیں۔ وہ عورتیں مخلص تھیں۔ میں زبیرؓ کی زمین سے جو انھیں رسول اللہ صلی اللہ علیہ وسلم نے عطا فرمائی تھی، سر پر گٹھلیاں رکھ کر لاتی تھی۔ یہ زمین میرے گھر سے تین فرسخ کی مسافت پر تھی۔“

حافظ ابن حجر عسقلانیؒ اور طبرانیؒ نے حضرت اسماءؓ کی تشکدستی کے زمانے کا ایک دلچسپ واقعہ بیان کیا ہے جو خود حضرت اسماءؓ کی زبانی مذکور ہے۔ وہ کہتی ہیں کہ ”ایک مرتبہ میں اس زمین میں تھی جو رسول اللہ صلی اللہ علیہ وسلم نے حضرت ابوسلمہؓ اور حضرت زبیرؓ کو عطا فرمائی تھی یہ بنو نضیر والی زمین کہلاتی تھی۔ ایک دن زبیرؓ رسول اللہ صلی اللہ علیہ وسلم کے ساتھ کہیں باہر گئے۔ ہمارا ایک یہودی پڑوسی تھا، اس نے ایک بکری ذبح کی اور بھونی۔ اس کی خوشبو جب میری ناک میں پہنچی تو مجھے ایسی سخت اشتہا پیدا ہوئی کہ اس سے پہلے کبھی پیدا نہیں ہوئی تھی۔ ان دنوں میری بیٹی خدیجہ پیدا ہونے والی تھی، مجھ سے صبر نہ ہو سکا، میں یہودی عورت کے پاس آگ لینے کے لیے گئی اس ارادہ سے کہ شاید وہ مجھ سے کھانے کی بات پوچھے ورنہ مجھے آگ کی کوئی ضرورت نہیں تھی۔ وہاں پہنچ کر خوشبو سے میری اشتہا میں اور اضافہ ہو گیا لیکن یہودیہ نے کھانے کی بات ہی نہ کی۔ میں آگ لے کر اپنے گھر آ گئی اور کچھ دیر بعد پھر یہودیہ کے گھر گئی پھر بھی اس نے کھانے کی بات نہ کی۔ تیسری مرتبہ میں نے پھر اس کے گھر پیرا ڈالا لیکن کسی نے بات نہ پوچھی اب میں اپنے گھر میں بیٹھ کر رونے لگی اور اللہ سے دعا کی کہ الہی میری اشتہا کا سامان

مہیا کر دے۔ اتنے میں اس یہودیہ کا شوہر اپنے گھر آیا اور آتے ہی پوچھا، کیا تمہارے پاس کوئی آیا تھا؟ یہودیہ نے کہا، ہاں پڑوس کی عرب عورت آئی تھی۔ یہودی نے کہا، جب تک اس گوشت میں سے تو اس کے پاس کچھ نہ بھیجے گی میں سرگز اس کو نہ کھاؤں گا (کیونکہ اس کو ڈرتھا کہ کہیں کھانے کو نظر نہ لگ گئی ہو) چنانچہ اس نے میرے پاس گوشت کا ایک پیالہ بھیج دیا۔ (اس زمانے میں) میرے لیے اس جگہ اس سے زیادہ پسندیدہ اور عجیب کوئی کھانا نہ تھا۔

یہ روایت حضرت اسماءؓ کی صاف گوئی پر دلالت کرتی ہے۔ اس میں انہوں نے اپنی عسرت اور ایک بشری کمزوری کا حال صاف صاف بیان کر دیا ہے۔ اسی زمانے میں ایک دن حضرت اسماءؓ کھجور کی گٹھلیوں کا گٹھا سربراہ کے چلی آ رہی تھیں کہ راستے میں رسول کریم صلی اللہ علیہ وسلم کچھ اصحاب کے ہمراہ مل گئے۔ حضورؐ نے اپنے اونٹ کو بٹھایا اور چاہا کہ اسماءؓ اس پر سوار ہو جائیں لیکن حضرت اسماءؓ شرم کی وجہ سے اونٹ پر نہ بیٹھیں اور گھڑ پہنچ کر حضرت زبیرؓ سے سارا واقعہ بیان کیا۔ انہوں نے کہا۔ ”سبحان اللہ سربراہ کو جھلا دینے سے شرم نہ آئی لیکن رسول اللہ (صلی اللہ علیہ وسلم) کے اونٹ پر بیٹھنے میں، شرم و حیا مانع ہوئی۔“

کچھ عرصہ بعد حضرت ابو بکر صدیقؓ نے حضرت زبیرؓ اور اسماءؓ کو ایک غلام عطا کیا جس نے گھوڑے اور اونٹ کی نگہداشت سنبھال لی اور حضرت اسماءؓ کی مصیبت کم ہوئی۔

شروع شروع میں حضرت اسماءؓ افلاس کی وجہ سے ہر چیز ناپ تول کو خرچ کیا کرتی تھیں۔ سرکارِ دہ عالم صلی اللہ علیہ وسلم کو معلوم ہوا تو آپؐ نے حضرت اسماءؓ سے فرمایا:

”اسماءؓ ناپ تول کر مت خرچ کیا کرو ورنہ اللہ تعالیٰ بھی نپ تولی دے گا۔“

حضرت اسماءؓ نے حضورؐ کے ارشاد کو ہرگز جان نہ لیا اور کھلے دل سے

خرچ کرنے لگیں۔ خدا کی قدرت اسی وقت سے حضرت زبیرؓ کی آمدنی بڑھنے لگی اور ٹھوڑی ہی مدت میں ان کے گھر میں دولت کی ریل پل ہو گئی۔ آسودہ حالی کے بعد بھی حضرت اسماءؓ نے اپنی سادہ وضع ترک نہ کی ہمیشہ روکھی سوکھی روٹی سے شکم پُری کرتیں اور موٹا جھوٹا کپڑا پہنتیں، البتہ اپنی دولت کو خیر خیرات کے کاموں میں بے دریغ صرف کرتی تھیں جب کبھی بیمار ہوتیں تمام غلاموں کو آزاد کر دیتیں۔ اپنے بچوں کو ہمیشہ ہدایت کیا کرتی تھیں کہ مال جمع کرنے کے لیے نہیں ہوتا بلکہ حاجت مندوں کی امداد کے لیے ہوتا ہے۔ اگر تم بخل کرو گے تو اللہ بھی تمہیں اپنے فضل و کرم سے محروم رکھے گا ہاں جو صدقہ کرو گے اور راہِ خدا میں خرچ کرو گے، وہ تمہارے کام آئے گا کہ اس ذخیرہ کے ضائع ہونے کا کوئی اندیشہ نہیں۔

حضرت اسماءؓ نے اپنی سادہ اور درویشانہ وضع آخر دم تک برقرار رکھی۔ علامہ ابن سعدؒ نے طبقات میں لکھا ہے کہ ان کی زندگی کے آخری دور میں ان کے صاحبزادے منذر بن زبیرؓ عراق کی فتح کے بعد لڑائی کے میدان سے واپس آئے تو ان کے مالِ غنیمت کے حصے میں کچھ قیمتی زمانہ کپڑے بھی تھے۔ انہیں لے کر اپنی والدہ کی خدمت میں حاضر ہوئے تو حضرت اسماءؓ نے یہ کپڑے قبول کرنے سے انکار کر دیا اور فرمایا۔ ”بیٹا مجھے تو موٹا کپڑا پسند ہے“ چنانچہ منذرؓ ان کے لیے موٹے کپڑے لائے جو انہوں نے خوشی سے قبول کر لیے اور فرمایا:

”بیٹا مجھے ایسے ہی کپڑے پہنایا کرو۔“

حضرت عبداللہ بن زبیرؓ کا بیان ہے کہ میں نے اپنی ماں سے بڑھ کر کسی کو فیاض نہیں دیکھا۔ ایک اور روایت میں کہتے ہیں کہ میں نے اپنی خالہ عائشہؓ اور والدہ اسماءؓ سے زیادہ سخی اور کریم النفس کسی کو نہیں دیکھا۔ فرق یہ تھا کہ حضرت عائشہؓ ذرا ذرا جوڑ کر جمع کرتی تھیں جب کچھ رقم جمع ہو جاتی تھی تو سب کی سب راہِ خدا میں لٹا دیتی تھیں اور حضرت اسماءؓ جو کچھ پائی تھیں اسی وقت تقسیم کر دیتی تھیں۔

حضرت اسماعیلؑ نے حضرت عائشہ صدیقہؓ کے ترکے میں ایک جائیداد پائی تھی۔ اس کو انہوں نے ایک لاکھ درہم پر فروخت کر دیا اور ساری رقم قاسم بن محمد اور ابن ابی عتیقؓ کو (جوان کے قرابت دار تھے) دے دی کیونکہ وہ حاجت مند تھے۔ (یہ واقعہ حضرت عائشہ صدیقہؓ کی وفات کے بعد کا ہے)

باوجود کشادہ دستی اور فیاضی کے حضرت اسماعیلؑ اپنے شوہر کے گھر بار کی حفاظت انتہائی دیانت داری سے کرتی تھیں۔ ایک دفعہ حضرت زبیرؓ کی غیر حاضری میں ایک سوداگر آیا اور ان کے دروازے پر کھڑے ہو کر التجا کی کہ اپنے گھر کی دیوار کے سایہ میں مجھے سودا بیچنے کی اجازت دیجئے۔ بولیں :

”اگر میں اجازت دے دوں اور زبیرؓ انکار کر دیں تو بڑی مشکل بن جائے گی۔ تم زبیرؓ کی موجودگی میں آکر اجازت طلب کرنا۔“

حضرت زبیرؓ گھر تشریف لائے تو سوداگر پھر آیا اور دروازے پر کھڑے ہو کر درخواست کی :

”اُمّ عبد اللہؓ میں مسکین آدمی ہوں۔ آپ کی دیوار کے سامنے میں کچھ

سودا بیچنا چاہتا ہوں، اجازت مرحمت فرمائیں۔“

بولیں : ”میرے گھر کے سوا تمہیں مدینہ میں اور کوئی گھر نہ ملا؟“

حضرت زبیرؓ نے فرمایا : ”تمہارا کیا بگڑتا ہے جو ایک مسکین کو بیع و

شراء سے روکتی ہو۔“

حضرت اسماعیلؑ نے اسے فوراً اجازت دے دی کیونکہ ان کا دلی منشاء بھی

یہی تھا۔

حضرت اسماعیلؑ کا دستِ سخاوت بے حد کشادہ تھا لیکن حضرت زبیرؓ کے

مزاج میں ذرا سختی تھی۔ حضرت اسماعیلؑ نے ایک دن سرورِ عالم صلی اللہ علیہ وسلم

سے پوچھا :

”یا رسول اللہؐ کیا میں شوہر کے مال سے ان کی اجازت کے بغیر بیچوں

مسکینوں کو کچھ دے سکتی ہوں؟“

حضورؐ نے فرمایا: ”ہاں دے سکتی ہو۔“

ایک مرتبہ رحمت عالم صلی اللہ علیہ وسلم نے مسلمانوں کو اللہ کی راہ میں زیادہ سے زیادہ مال صدقہ کرنے کا حکم دیا۔ تمام صحابہ کرامؓ نے ایک دوسرے سے بڑھ چڑھ ارشاد نبویؐ کی تعمیل کی۔ صحابیاتؓ نے اپنے زیور تک اتار کر دے دیئے۔ حضرت اسماءؓ کے پاس ایک لونڈی تھی، انہوں نے اسے فروخت کر دیا اور روپیہ لے کر بیٹھ گئیں۔ جب حضرت زبیرؓ گھر تشریف لائے تو انہوں نے حضرت اسماءؓ سے وہ روپیہ مانگا۔ انہوں نے فرمایا، ”میں نے صدقہ کر دیا ہے۔“

حضرت زبیرؓ خاموش ہو گئے کیونکہ اللہ اور رسولؐ کی خوشنودی کے وہ بھی طالب تھے۔

(۶)

حضرت اسماءؓ نہایت راسخ العقیدہ مسلمان تھیں لیکن ان کی والدہ قتیلہ بنت عبد العزیٰ شرف اسلام سے بہرہ یاب نہ ہوئیں اسی لیے حضرت ابو بکر صدیقؓ نے ان کو ہجرت سے پہلے طلاق دے دی تھی۔ (ایک روایت کے مطابق طلاق کے بعد انہوں نے کسی دوسرے شخص سے شادی کر لی تھی۔) صحیح بخاری میں ہے کہ ایک دفعہ قتیلہ مدینہ منورہ آئیں اور حضرت اسماءؓ سے کچھ روپے مانگے۔ حضرت اسماءؓ ان کی مدد کرنا چاہتی تھیں لیکن ان کے شرک کی وجہ سے روپے دینے میں متامل ہوئیں اور رسول اکرم صلی اللہ علیہ وسلم سے دریافت کیا کہ یا رسول اللہ میری والدہ مشرک ہیں اور وہ مجھ سے روپے مانگتی ہیں کیا میں ان کی مدد کر سکتی ہوں اور ان کے سوال کو پورا کر سکتی ہوں؟“

حضورؐ نے فرمایا۔ ”ہاں“ (یعنی اپنی ماں کے ساتھ صلہ رحمی کرو)

ایک اور روایت کے مطابق آپؐ نے فرمایا۔ ”اللہ تعالیٰ صلہ رحمی سے

نہیں روکتا۔“

طبقات ابن سعد اور مسند احمد بن حنبل میں روایت ہے کہ ایک دفعہ حضرت اسماءؓ کی والدہ قتیلہ ان کے لیے کچھ تحائف لے کر ملنے آئیں، حضرت اسماءؓ کی غیرت دینی نے گوارا نہ کیا کہ اپنی مشرک ماں کے تحائف قبول کریں یا انہیں اپنے مکان میں بٹھائیں۔ چنانچہ انہوں نے حضرت عائشہ صدیقہؓ کی معرفت رسول اکرم صلی اللہ علیہ وسلم سے دریافت کیا کہ اس موقع پر میرے لیے کیا حکم ہے؟ حضورؐ نے فرمایا کہ ان کے تحائف قبول کر لو اور ان کو اپنے گھر میں مہمان رکھو۔

حضورؐ سے اجازت ملنے پر انہوں نے والدہ کو اپنے مکان میں بٹھانے کی اجازت دے دی اور ان کے تحائف قبول کر لیے۔

حضرت اسماءؓ کمال درجے کی عابدہ اور زاہدہ تھیں۔ کثرت عبادت کی وجہ سے ان کے تقدس کا عام شہرہ ہو گیا تھا اور طرح طرح کے مریض ان کے پاس دعائے خیر کرنے آتے تھے۔ اگر کوئی مسجرا کا مریض ان کے پاس آتا تو اس کے لیے دعا کرتیں اور بھر اس کے سینے پر پانی چھڑکتیں، اللہ تعالیٰ اسے شفا دے دیتا۔ فرمایا کرتی تھیں:

”میں نے رسول اللہ صلی اللہ علیہ وسلم سے سنا ہے کہ بخارِ نارِ جہنم کی گرمی ہے۔ اسے پانی سے ٹھنڈا کرو۔“

سرورِ کونین صلی اللہ علیہ وسلم کا ایک حبیبہ اُمّ المؤمنین حضرت عائشہ صدیقہؓ کی تحویل میں تھا جب ان کی وفات کا وقت قریب آیا تو انہوں نے یہ حبیبہ مبارک حضرت اسماءؓ کے سپرد کر دیا۔ انہوں نے اسے سر آنکھوں پر رکھا اور جب تک زندہ رہیں اسے اپنی جان کے ساتھ رکھا۔ اگر کبھی گھر میں کوئی علیل ہو جاتا تو اس حبیبہ مبارک کو دھو کر اس کا پانی مریض کو پلا دیتی تھیں۔ اس کی برکت سے بیمار کو شفا ہو جاتی تھی۔ خود حضرت اسماءؓ کو کبھی دردِ سر موتا تو اپنے سر کو ہاتھ میں پکڑ کر کہتیں۔ ”اللہ اگرچہ میں بہت خطا کار ہوں لیکن تیری رحمت اور فضل بے پایاں ہے۔“ اللہ تعالیٰ انہیں آرام دے دیتا۔

ایک مرتبہ رسول اکرم صلی اللہ علیہ وسلم کسوف کی نماز پڑھا رہے تھے۔ متعدد صحابیات جن میں حضرت اسماءؓ بھی شامل تھیں، آپ کی اقتدار میں نماز پڑھ رہی تھیں۔ حضورؐ نے نماز کو کئی گھنٹے طویل دیا۔ حضرت اسماءؓ کی طبیعت کچھ کمزور تھی تھک کر چور چور ہو گئیں لیکن بڑے استقلال سے کھڑی رہیں۔ جب نماز ختم ہوئی تو غش کھا کر گر پڑیں۔ چہرے اور سر پر پانی چھڑکا گیا تو ہوش میں آئیں۔

صحیح بخاری میں خود حضرت اسماءؓ سے روایت سے کہ :
 در ایک دفعہ سورج کو گرہن لگا تو میں عائشہ زوج النبی صلی اللہ علیہ وسلم کے ہاں گئی۔ وہاں دیکھا کہ لوگ نماز پڑھ رہے ہیں اور عائشہؓ بھی نماز میں مشغول تھیں۔ میں نے ان سے پوچھا، لوگوں کو کیا ہوا؟ انہوں نے آسمان کی طرف اشارہ کیا اور کہا، سبحان اللہ۔ میں نے پوچھا، کیا یہ خدائی نشان ہے؟ انہوں نے اشارے سے اثبات میں جواب دیا۔ چنانچہ میں بھی نماز کے لیے کھڑی ہو گئی۔ (نماز اتنی طویل ہوئی کہ تھکاوٹ کے مارے) مجھے غش آگیا اور بعد میں اپنے سر پر میں نے پانی ڈالا۔ نماز کے بعد رسول اللہ صلی اللہ علیہ وسلم نے اللہ تعالیٰ کی حمد ثنا کے بعد فرمایا، میں نے ابھی جو کچھ دیکھا ہے اس سے پہلے کبھی نہیں دیکھا تھا۔ یہاں تک کہ دوزخ اور جنت بھی میرے مشاہدے میں آئے۔ مجھے بتایا گیا کہ تم لوگ قبروں میں آزمائش میں ڈالے جاؤ گے جیسا کہ فتنہ دجال کے موقع پر تمہاری آزمائش ہوگی۔ فرشتے تم میں سے ہر ایک کی طرف آئیں گے اور (میری صورت دکھا کر) پوچھیں گے، کیا تم ان کو جانتے ہو؟ مومن جواب دے گا یہ محمد رسول اللہ ہیں جو ہماری طرف واضح حق اور ہدایت کے ساتھ آئے۔ ہم ان پر ایمان لائے اور ان کی متابعت کی۔ پس فرشتے ان سے کہیں گے کہ تم اب جہنم کی نیند سو جاؤ کیونکہ ہمیں معلوم ہو گیا ہے کہ تم مومن ہو۔ اس

کے برعکس ایک منافق یا شک رکھنے والا آدمی جواب دے گا کہ مجھے معلوم نہیں لیکن میں نے لوگوں کو کچھ کہتے سنا اور میں نے بھی (ان کے دیکھا دیکھی) اسی طرح کہہ دیا (پس وہ فرشتوں کے عتاب کی زد میں آجائے گا)۔

حضرت اسمائے نے اپنی زندگی میں کئی حج کیے۔ صحیحین میں ہے کہ انہوں نے پہلا حج سرورِ عالم صلی اللہ علیہ وسلم کے ساتھ کیا تھا اور اس کی ذرا تفصیل ان کو یاد تھی۔ حضورؐ کے وصال کے بعد ایک دفع حج کے لیے گئیں اور مزدلفہ میں ٹھہریں تو رات کو نماز پڑھی۔ چاند ڈوبنے کے بعد رمی کے لیے گئیں اور پھر صبح کی نماز پڑھی۔ غلام نے جو ساتھ تھا کہا، آپ نے بڑی جلدی کی ہے، فرمایا، حضورؐ نے پردہ نشینوں کو اس کی اجازت دی ہے۔ جب حجوں سے گزریں تو فرماتیں کہ ہم رسول اللہؐ کے زمانے میں یہاں ٹھہرے تھے۔ اس وقت ہمارے پاس بہت کم سامان تھا۔ ہم نے اور عائشہؓ اور زبیرؓ نے عمرہ کیا تھا۔

حضرت اسماءؓ بہت نڈر اور شجاع تھیں۔ ایک روایت میں ہے کہ حضورؐ کے وصال کے بعد وہ اپنے شوہر اور فرزند کے ساتھ شام کے میدانِ جہاد میں شرکت لے گئیں اور کئی دوسری خواتین کی طرح یرموک کی ہولناک لڑائی میں جنگی خدمات انجام دیں۔

حضرت سعید بن عاص کے دورِ امارت میں مدینہ منورہ میں بہت بد امنی پھیل گئی اور کثرت سے چوریاں ہونے لگیں۔ اس زمانے میں حضرت اسماءؓ اپنے سر ہانے خنجر رکھ کر سویا کرتی تھیں۔ لوگوں نے پوچھا، آپ ایسا کیوں کرتی ہیں تو جواب دیا، اگر کوئی چور یا ڈاکو میرے گھر آئے گا تو اس خنجر سے اس کا پیٹ چاک کر دوں گی۔ حضرت اسماءؓ کو اللہ تعالیٰ نے بڑا قوی حافظہ عطا کیا تھا اور وہ کبھی کبھی اپنے بچپن اور جوانی کے واقعات بڑی صحت کے ساتھ بیان کیا کرتی تھیں۔ ”واقعہ فیل“ تاریخ کا مشہور واقعہ ہے اور اس کا ذکر قرآن مجید میں بھی آیا ہے۔ اس واقعہ

میں مہین کے حبشی حاکم ابرہہ نے ایک جزائر شکر کے ساتھ مکہ معظمہ پر فوج کشی کی تھی اس کے لشکر میں "محمود" نامی ایک دیوبکر ہاتھی اور چند دوسرے (سات آٹھ یا بروایت بارہ) ہاتھی بھی شامل تھے۔ اللہ تعالیٰ نے اس لشکر پر ابابیلوں کے جھنڈ کے جھنڈ بھیج دیئے جو "اصحاب فیل" پر شکریاں برسائے لگے اور ان کی آن میں ان کو کھائے ہوئے بھوسے (عصف ماکول) کی مانند کر کے رکھ دیا۔ خدا کی قدرت اس لشکر میں سے وفیل بان (ایک مہادت اور ایک چرکٹا یعنی ہاتھی کے لیے چارہ لانے والا) کسی طرح بچ گئے لیکن ان کی زندگی موت سے بھی بدتر تھی کیونکہ وہ اندھے اور بے ہوش ہو گئے تھے۔ قیاس یہ ہے کہ اللہ تعالیٰ نے انہیں نشانِ عبرت بنانے کے لیے زندہ چھوڑ دیا۔ حضرت اسماعیل سے روایت ہے کہ میں نے ان دونوں بچے فیل بانوں کو اساف اور ناکم (بتوں) کے پاس بیٹھے دیکھا ہے کہ بھیک مانگا کرتے تھے۔

سیدنا حضرت عمر فاروقؓ کے چچا زاد بھائی زید بن عمرو بن نفیل العدنی تھے ان مستقیم الفطرت انسانوں میں تھے جو کفر و شرک کے ظلمت کدہ (جاہلی عرب) میں توحید کے علمبردار تھے۔ انہیں حضورؐ کی بعثت سے پانچ سال قبل کسی نے بلادِ نجد میں قتل کر ڈالا تھا، ایک مرتبہ ان کی سرورِ عالم صلی اللہ علیہ وسلم سے ملاقات بھی ہوئی تھی اور حضورؐ ان کے عقیدہ توحید اور محاسنِ اخلاق کے مداح تھے۔ حضرت سعید بن مسیبؓ سے روایت ہے کہ ایک مرتبہ حضرت عمر فاروقؓ، زید کے فرزند حضرت سعیدؓ (جو اصحاب عشرہ مبشرہ میں سے ہیں) کے ساتھ حضورؐ کی خدمتِ اقدس میں حاضر ہوئے اور عرض کیا :

«یا رسول اللہ زید کے خیالات کا آپ کو علم ہے کیا ہم ان کے لیے دعا سے مغفرت کریں۔»

حضورؐ نے فرمایا :

«اللہ تعالیٰ زید بن عمرو کی مغفرت فرمائے اور ان پر رحم کرے ان کی

وفات دین ابراہیم پر ہوئی۔

ایک اور روایت میں زید کے بارے میں سرور عالم صلی اللہ علیہ وسلم کا یہ ارشاد نقل کیا گیا ہے کہ وہ قیامت کے دن تنہا ایک اُمت کی حیثیت سے اٹھیں گے۔ حضرت اسماءؓ نے لڑکپن میں زید کو دیکھا تھا اور ان کے محاسن اخلاق کا اچھی طرح مشاہدہ کیا تھا، صحیح بخاری میں حضرت اسماءؓ سے روایت ہے کہ میں نے زید بن عمر بن نفیل کو دیکھا، کعبہ کی دیوار کا سہارا لیے کھڑے تھے اور کہہ رہے تھے، ابے گروہ قریش اللہ میرے سوا تم میں سے کوئی دین ابراہیم پر نہیں ہے۔ وہ مودہ کو جلا لیتے تھے (یعنی زندہ رکھتے تھے) جب کوئی شخص اپنی لڑکی کو مارنا چاہتا تھا تو وہ کہتے تھے اسے مت قتل کر دیں اس کا بار اٹھاؤں گا۔ یہ کہہ کر بے جا تے تھے۔ جب جوان ہو جاتی تھی، اس کے باپ سے کہتے تھے کہ اگر تم چاہو تو اس کو بے جا سکتے ہو ورنہ میرے پاس رہنے دو میں اس کے اخراجات برداشت کر دوں گا۔

(۷)

طویل عرصہ کی ازدواجی زندگی کے بعد حضرت اسماءؓ کی زندگی میں ایک ایسا واقعہ رونما ہوا یعنی حضرت زبیرؓ بن العوام نے انہیں طلاق دے دی۔ مؤرخین نے طلاق کی مختلف وجوہ بیان کی ہیں لیکن اصل سبب اللہ ہی کو معلوم ہے۔ قیاس غالب یہ ہے کہ حضرت زبیرؓ اور حضرت اسماءؓ کے درمیان بعض ناگلی معاملات میں اختلاف کی وجہ سے کشیدگی پیدا ہو گئی۔ حضرت زبیرؓ کے مزاج میں کچھ درشتی تھی۔ ایک دن کسی بات پر غصہ میں آ گئے اور حضرت اسماءؓ کو زد و کوب کرنا چاہا۔ ان کے بڑے فرزند عبداللہؓ اتفاق سے گھر میں موجود تھے۔ حضرت اسماءؓ نے ان سے مدد چاہی۔ حضرت زبیرؓ نے عبداللہؓ کو دخل اندازی سے منع کیا اور کہا کہ اگر قسم نے اپنی مال کی حمایت کی تو اسے طلاق ہے۔ حضرت عبداللہؓ کو گوارا نہ ہوا کہ اپنی آنکھوں کے سامنے والدہ کو تشدد کا شکار ہوتا دیکھیں، آگے بڑھے اور ان کا بازو حضرت زبیرؓ کے ہاتھ سے چیرا لیا۔ اس کے بعد حضرت زبیرؓ اور حضرت

اسماءؓ کے درمیان ہمیشہ کے لیے علیحدگی ہو گئی اور حضرت اسماءؓ مستقل طور پر فرزندِ اکبر حضرت عبداللہؓ کے ساتھ رہنے لگیں وہ اپنی والدہ کے بے حد خدمت گزار تھیں اور زندگی کے آخری سال تک ان کے کفیل رہے۔

حضرت اسماءؓ بڑی فراخ حوصلہ اور نیک دل خاتون تھیں۔ حضرت زبیرؓ سے علیحدگی کے بعد بھی وہ انہیں ہمیشہ عزت و احترام سے یاد کرتی تھیں اور ان کی خوبیاں کی مدح و توصیف کیا کرتی تھیں۔

۳۶۔ ہجری میں حضرت عائشہ صدیقہؓ اور حضرت علیؓ کرم اللہ وجہہ کے درمیان "جنگِ جمل" کا افسوسناک واقعہ پیش آیا۔ حضرت زبیرؓ اس جنگ میں حضرت عائشہ صدیقہؓ کے پرجوش حامیوں میں تھے لیکن جب لڑائی شروع ہونے سے پہلے حضرت علیؓ کرم اللہ وجہہ نے انہیں رسول اکرم صلی اللہ علیہ وسلم کا ایک ارشاد یاد دلایا تو وہ میدانِ جنگ سے کنارہ کش ہو کر پلٹ پڑے۔ واپسی کے سفر میں وادیِ سباع میں پہنچے اور نماز پڑھتے ہوئے بارگاہِ الہی میں سجدہ ریز ہوئے تو ایک شخص عمرو بن جرموز نے انہیں شہید کر دیا۔ حضرت اسماءؓ کو ان کی شہادت کی خبر سن کر سخت صدمہ پہنچا۔ بعض روایتوں میں ہے کہ انہوں نے اس موقع پر یہ اشعار کہے۔ (ترجمہ)

ابن جرموز نے لڑائی کے دن ایک بلند ہمت شہسوار سے دعا کی
جب کہ وہ نہتا اور بے سرو سامان تھا۔

اے عمرو اگر تو اپنے ارادے سے زبیرؓ کو پہلے مطلع کر دیتا تو تو
ان کو ایک بڑا اور بے خوف شخص پاتا۔

خدا تجھے غارت کرے تو نے ایک مسلمان کو (ناحق) قتل کیا۔ خدا کا
عذاب تجھ پر ضرور نازل ہوگا۔

یہ اشعار درالمنثور میں حضرت اسماءؓ سے منسوب کیے گئے ہیں لیکن علامہ ابن اثیرؒ نے لکھا ہے کہ یہ اشعار حضرت زبیرؓ کی ایک دوسری بیوی حضرت عائکہؓ

سنت زید بن عمرو بن نفیل نے کہے ہیں جو شعر و شاعری میں کافی درک رکھتی تھیں۔
اس کے برعکس حضرت اسماءؓ کے شعر و شاعری میں درک رکھنے کا کوئی ثبوت نہیں
ملتا۔ بہر صورت اس بات پر سب اہل سیر کا اتفاق ہے کہ حضرت زبیرؓ کی شہادت
پر حضرت اسماءؓ نے سخت غم و اندوہ کا اظہار کیا۔

(۸)

حضرت اسماءؓ کے فرزند حضرت عبداللہ بن زبیرؓ تاریخ اسلام میں بڑی اہم
شخصیت کے مالک ہیں۔ امام حسینؓ کی المناک شہادت کے بعد انہوں نے بنی امیہ
کی قابض طاقت کا جس استقامت اور شجاعت کے ساتھ مقابلہ کیا وہ اپنی مثال
آپ ہے۔ حقیقت یہ ہے کہ اگر حضرت عبداللہ بن زبیرؓ کو امام حسینؓ کے رفقاء جیسے
چند ساتھی مل جاتے تو وہ بنی امیہ کی سلطنت کا تختہ الٹ کر رکھ دیتے اور خلافت راشدہ
کا نقشہ قائم کر دیتے۔ حضرت عبداللہ بن زبیرؓ کی شہادت تاریخ کا ایک دردناک
باب ہے۔ اس موقع پر حضرت اسماءؓ نے جس حق پرستی، بے خوفی، صبر و رضا اور
جرات ایمانی کا ثبوت دیا وہ ان کی کتاب زندگی کا ایک تابناک ورق ہے۔
یاسرؓ سے حضرت اسماءؓ شوہر سے علیحدگی کے بعد مستقل طور پر حضرت عبداللہ بن
زبیرؓ کے پاس رہتی تھیں۔ حضرت عبداللہؓ ان کی بے حد تعظیم اور خدمت کرتے تھے
اور اپنی شہادت ۳۰ھ ہجری تک انہوں نے مسلسل اپنی ضعیف العمری کی اطاعت
اور رضا جوئی کو اپنی زندگی کا شعار بنائے رکھا۔ حضرت اسماءؓ بھی اپنے سعادتمند
فرزند کے لیے ہر وقت دعا گو رہتی تھیں۔ یہ انہی کی تربیت کا اثر تھا کہ حضرت عبداللہؓ
بن زبیرؓ علم و فضل، زہد و اتقا، حق گوئی، شجاعت اور بے خوفی کا ایک مثالی
پیکر بنے۔ امام حسینؓ کی طرح انہوں نے بھی مرتے دم تک یزید کی بیعت نہ کی
اور پھر اس کی موت کے بعد بھی اس کے جانشینوں کے مقابلے میں ڈٹے رہے
۶۶ھ ہجری میں عراق اور حجاز وغیرہ کے لوگوں نے انہیں متفقہ طور پر اپنا
خلیفہ منتخب کیا۔ ۳۰ھ ہجری تک انہوں نے مکہ معظمہ میں اپنا علم خلافت

بلند رکھا۔ ان چھ سالوں میں انھیں بیک وقت دو محاذوں پر لڑنا پڑا۔ ایک طرف مختار بن ابی عبید ثقفی کی زبردست جماعت تھی اور دوسری طرف بنو امیہ کی قابض قوت۔ وہ بڑے غم اور حوصلہ کے ساتھ ان دونوں محاذوں پر لڑتے رہے جب عبدالملک بن مروان مشرک حکومت پر بیٹھا تو اس نے تہمت کر لیا کہ وہ عبداللہ بن زبیرؓ کی تخت کو ختم کر کے رہے گا۔ اس مقصد کے لیے اس نے اپنے ایک آزمودہ کار جرنیل حجاج بن یوسف ثقفی کو مقرر کیا۔

حجاج بن یوسف نے ایک زبردست فوج کے ساتھ مکہ ذی الحجہ ۶۰ھ کو مکہ معظمہ کا محاصرہ کر لیا۔ حضرت عبداللہ بن زبیرؓ نے بے مثال استقامت دکھائی اور چھ ماہ تک اموی فوج کو مکہ معظمہ پر قابض نہ ہونے دیا۔ حجاج نے محاصرے میں اتنی سختی برتی کہ مکہ میں اناج کا ایک دانہ بھی نہیں پہنچ سکتا تھا۔ اس نے بیت اللہ کی عزت و حرمت کو بھی بالائے طاق رکھ دیا اور جبل بوقریس پر منجلیقی نصب کر کے ان سے کعبۃ اللہ پر لگاتار پتھر برسائے۔ حضرت عبداللہ بن زبیرؓ پتھروں کی بارش میں بھی اس انہماک سے نماز پڑھتے تھے کہ کبوتر ان کے کندھوں اور سر پر آ کر بیٹھ جاتے تھے۔ محاصرے کی شدت اور خوراک کی قلت سے تنگ آ کر حضرت عبداللہ بن زبیرؓ کے اکثر ساتھی ان کا ساتھ چھوڑ کر حجاج بن یوسف سے جا ملے حتیٰ کہ ان کے فرزندوں نے بھی بے وفائی کی اور حجاج کے پاس جا کر امان کے طالب ہوئے لیکن اس بہتر سال کے بڑے شیر نے بنو امیہ کے اقتدار کو تسلیم نہ کرنے کا حلف اٹھا رکھا تھا۔ اثنائے محاصرہ میں ایک دن حضرت اسماءؓ کی مزاج پرسی کے لیے ان کی خدمت میں حاضر ہوئے وہ کچھ علیل تھیں۔ گفتگو کے دوران میں حضرت عبداللہ بن زبیرؓ کے منہ سے نکل گیا ”اماں جان موت میں بڑی راحت ہے“ بولیں ”شاید تم کو میرے مرنے کی آرزو سے (کہ ضعیف العمری کے دکھوں سے نجات یا جاؤں) لیکن بیٹے میں تمہارا انجام دیکھ کر مزاج پابندی ہوں تاکہ اگر تمہیں شہادت نصیب ہو تو اپنے ہاتھوں سے تمہارا کفن و دفن کروں اور اگر تم فتح پاؤ تو میرا دل ٹھنڈا ہو۔“ اس واقعہ کے دس دن بعد

جب گنتی کے صرف چند ساتھی رہ گئے تو وہ آخری بار حضرت اسماءؓ کی خدمت میں حاضر ہوئے اور عرض کیا :

”اماں جان! میرے ساتھیوں نے بے وفائی کی ہے اب سوائے چند جان شادوں کے کوئی بھی میرا ساتھ دینے پر آمادہ نہیں۔ آپ کی کیا رائے ہے، اگر ہتھیار ڈال دوں تو ہو سکتا ہے کہ مجھے اور میرے ساتھیوں کو امان مل جائے۔“

حضرت اسماءؓ نے جواب دیا :

”اے میرے فرزند! اگر تم حق پر ہو تو سردوں کی طرح لڑ کر تیرے شہادت پر قائم ہو جاؤ اور کسی قسم کی ذلت برداشت نہ کرو۔ اور اگر یہ تمہارا حکمیر دنیا طلبی کے لیے تھا تو تم سے برا کوئی شخص نہیں جس نے اپنی عاقبت بھی خراب کی اور دوسروں کو بھی ہلاکت میں ڈالا۔“

ایک اور روایت میں حضرت اسماءؓ سے یہ الفاظ منسوب ہیں :

”بیٹیا! قتل کے خوف سے ہرگز کوئی ایسی شرط قبول نہ کرنا جس میں تم کو ذلت برداشت کرنی پڑے۔ خدا کی قسم عزت کے ساتھ تلوار کھا کر مرجانا اس سے بہتر ہے کہ ذلت کے ساتھ کوڑے کی مار برداشت کی جائے۔“

عبداللہ بن زبیرؓ نے جواب دیا - ”اماں جان میں حق و صداقت کے لیے لڑا اور حق و صداقت کے لیے ساتھیوں کو لڑایا۔ اب آپ سے رخصت ہونے آیا ہوں۔“

حضرت اسماءؓ نے فرمایا :

”بیٹیا! اگر تم حق پر ہو تو حالات کی ناموافقت اور ساتھیوں کی موفائی کے سبب دشمنوں سے دب جانا شریفیوں اور دینداروں کا شیوہ نہیں۔“

ابن زبیرؓ نے عرض کیا :

”اماں جان! میں موت سے نہیں ڈرتا صرف یہ خیال ہے کہ میری موت

کے بعد دشمن میری لاش کا مشلہ کریں گے اور صلیب پر لٹکائیں گے جس سے آپ کو رنج ہوگا۔“

صیدیق اکبرؓ کی جلیل القدر بیٹی نے فرمایا :
 وہ بیٹے جب بکری ذبح کر ڈالی جائے تو پھر اس کی کھال کھینچی جائے
 یا اس کے جسم کے ٹکڑے کیے جائیں ، اسے کیا پروا ؟ تم اللہ پر
 بھروسہ کر کے اپنا کام کیے جاؤ ، راہِ حق میں تلواروں سے قیمہ ہونا
 گمراہوں کی غلامی سے نہراہ درجہ بہتر ہے۔ موت کے خوف سے غلامی
 کی ذلت کبھی قبول نہ کرنا۔“

اپنی عظیم مال کے حوصلہ افزا رکلمات سن کر ابنِ زبیرؓ پر رقت طاری ہو گئی
 اور فطرِ محبت و عقیدت سے انہوں نے اپنی والدہ کا سر حوچم لیا۔ پھر عرض کیا :
 در اماں جان ! میرا بھی یہی ارادہ تھا کہ راہِ حق میں مردانہ وار لڑ کر جان
 دے دوں لیکن آپ سے مشورہ کرنا ضروری سمجھا تا کہ میرے مرنے
 کے بعد آپ رنج و غم نہ کریں۔ الحمد للہ کہ میں نے آپ کو اپنے سے بڑھ
 کر ثابت قدم اور راضی برضا پایا۔ آپ کی باتوں نے میرا ایمان تازہ کر
 دیا ہے۔ آج میں ضرور قتل ہو جاؤں گا مجھے یقین ہے کہ میرے قتل کے
 بعد بھی آپ صبر و شکر سے کام لیں گی۔ خدا کی قسم میں سچ عرض کرتا
 ہوں کہ آج تک میں نے جو کچھ کیا وہ سب حق کو سر بلند کرنے کے لیے
 تھا۔ میں نے کبھی برائی کو پسند نہیں کیا۔ کسی مسلمان پر ظلم نہیں کیا۔ کبھی
 بد عہدی نہیں کی، کبھی امانت میں خیانت نہیں کی۔ اپنے عمال کا کڑا
 محاسبہ کیا اور اپنی حدودِ خلافت میں جہاں تک بن پڑا، عدل جاری کیا۔
 لوگوں سے خدا اور رسولؐ کے احکام کی تعمیل کرائی اور اعمالِ بد سے
 انہیں روکا۔ سچا میں دین کے آگے دنیا کو بیچ سمجھتا ہوں، اللہ کی
 رضا کے سوا مجھے کوئی شے مطلوب نہیں۔“

پھر آسمان کی طرف نظر اٹھائی اور کہا :

”الہی میں نے یہ باتیں فخر کی راہ سے نہیں کہیں بلکہ صرف اپنی والدہ

محترمہ کی تسکین اور اطمینان کے لیے کہی ہیں“

حضرت اسماءؓ نے انھیں دعا دی اور فرمایا :

”بیٹے تم اللہ کی راہ میں جان دو، میں انشاء اللہ صابر و شاکر رہوں گی

اب آگے آؤ تاکہ آخری بار تمہیں پیار کر لوں۔“

عبداللہؐ آگے بڑھے، ضعیف العمر مال اپنے لخت جگر کو گلے لگایا اور ان کا

منہ سر چمپا۔ اس وقت حضرت عبداللہؐ نے زہرہؓ پر رکھی تھی۔ حضرت اسماءؓ کا ہاتھ

ان کی زہرہ پر پڑا تو پوچھا : ”بیٹے یہ تمہارے جسم پر کیا ہے ؟“ عرض کیا : ”زہرہ

ہے تاکہ دشمن کے حوٹوں سے بچاؤ ہو۔“

حضرت اسماءؓ نے فرمایا :

”بیٹے اللہ کی راہ میں شہید ہونے کے لیے نکلتے ہو اور ان عارضی

چیزوں کا سہارا لیتے ہو۔“

حضرت عبداللہؐ نے اسی وقت زہرہؓ کو اپنی سسر پر سفید رو مال باندھ لیا اور

مال سے کہا : ”اماں جان اب میرے جسم پر معمول لباس ہے۔“ حضرت اسماءؓ

نے فرمایا : ”بھیا اب میں خوش ہوں، جاؤ اللہ کے راستے میں لڑو اور اس کے ہاں اسی

لباس میں جاؤ۔“

حضرت عبداللہؐ نے تلوار سنت لی اور جڑ پڑھتے ہوئے دشمن کی صفوں

میں گھس گئے، کافی دیر تک وادِ شجاعت دیتے رہے آخر زخموں سے چور چور

ہو کر صدیق اکبرؐ کا یہ اولوالعزم نواسہ اور حضرت اسماءؓ کا لخت جگر اپنے مولائے حقیقی

سے جا ملا۔

ابن زبیرؓ کی شہادت کی خبر سن کر حجاج بن یوسف کو بڑی مسترت ہوئی اور

اس نے حکم دیا کہ ابن زبیرؓ کی لاش کو مقامِ حجوں میں سولی پر اٹا لٹکا دیا جائے۔

حضرت اسماءؓ کو حجاج کی اس حرکت کا علم ہوا تو انھوں نے پیغام بھیجا کہ خدا تجھے
نمارت کہے تو نے میرے لخت جگر کی لاش کو دار پر کیوں لٹکایا۔

حجاج نے جواب میں کہا بھیجا، ”میں لوگوں کو ابنِ زبیرؓ کے انجام سے
عبرت دلانا چاہتا ہوں۔“

حضرت اسماءؓ نے اسے پھر پیغام بھیجا کہ میرے سچے کی لاش میرے حوالے
کر دو تاکہ میں اس کی تجہیز و تکفین کر سکوں۔

سنگِ دل حجاج نے صاف انکار کر دیا۔

ابنِ زبیرؓ کی شہادت کے ایک دو دن بعد حضرت عبداللہ بن عمرؓ کا مقام
حجون سے گزر ہوا، ان کی لاش سولی پر لٹکتے دیکھ کر سخت رنجیدہ ہوئے اور اس کے
نیچے کھڑے ہو کر فرمایا:

”اے ابو خبیب السلام علیک۔ میں نے تم کو اس (سیاست) میں پڑنے
سے منع کیا تھا۔ تم نمازیں پڑھتے تھے۔ روزے رکھتے تھے اور صلہ رحمی
کرتے تھے۔“

شہادت کے تیسرے دن حضرت اسماءؓ ایک کینز کے سہارے مقام حجون
تشریف لے گئیں۔ اتفاق سے اس وقت حجاج بھی وہاں گشت کر رہا تھا حضرت
اسماءؓ کو لوگوں نے حجاج کی موجودگی کی اطلاع دی تو انہوں نے فرمایا:

”کیا اس سوار کے اترنے کا وقت ابھی نہیں آیا۔“

حجاج نے کہا: ”وہ بلکہ تھا اس کی یہی سزا تھی۔“

حضرت اسماءؓ تڑپ اٹھیں، فرمایا:

”خدا کی قسم وہ بلکہ نہ تھا بلکہ نماز گزار، روزہ دار اور متقی تھا۔“

حجاج نے جھلا کر کہا: ”بڑھیا یہاں سے چلی جاؤ، تمہاری عقل سٹھیا گئی ہے۔“

حضرت اسماءؓ نے بڑی بے باکی سے جواب دیا:

”میری عقل نہیں سٹھیا گئی۔ خدا کی قسم میں نے رسول اللہ صلی اللہ علیہ وسلم

کو فرماتے سنا ہے کہ بنو ثقیف میں ایک کذاب اور ایک ظالم (سفاک) پیدا ہوگا۔ سو کذاب (یعنی مختار بن ابوعبید ثقفی) کو تو ہم نے دیکھ لیا اور ظالم (سفاک) تو ہے۔“

ایک اور روایت میں ہے کہ جب حجاج نے سنا کہ ابن عمرؓ نے ابن زبیرؓ کی لاش کے نیچے کھڑے ہو کر ان کی تعریف کی ہے تو اس نے لاش کو اتر دیا اور یہودیوں کے قبرستان میں پھینکوا دیا اور حضرت اسماءؓ کو بلا بھیجا۔ انہوں نے اس کے پاس جانے سے انکار کر دیا۔ حجاج نے کہلا بھیجا کہ میرے حکم کی تعمیل کرو ورنہ چوٹی پکڑ کر گھسواؤں گا۔

حضرت اسماءؓ نے جواب میں کہلا بھیجا: ”خدا کی قسم اس وقت تک نہ آؤں گی جب تک تو چوٹی پکڑ کر نہ گھسواؤں گے گا۔“

حجاج اب مجبور ہو کر خود حضرت اسماءؓ کے پاس پہنچا اور دلازارانہ لہجے میں کہنے لگا۔ ”اے ذات النطاقین سچ کہنا خدا کے دشمن کا انجام کیا ہوا ہے؟“ حضرت اسماءؓ نے فرمایا:

”ہاں تو نے میرے فرزند کی دنیا خراب کی لیکن اس نے تیری آخرت برباد کر دی ہے۔ میں نے سنا ہے تو میرے بیٹے کو طنزاً ابن ذات النطاقین کہتا تھا تو خدا کی قسم میں ذات النطاقین ہوں، میں نے ہی رسول اللہ صلی اللہ علیہ وسلم اور حضرت ابوبکر صدیقؓ کا گوشہ دان اپنے نطاق سے باندھا تھا لیکن میں نے خود حضورؐ سے سنا ہے کہ بنی ثقیف میں ایک کذاب اور ایک سفاک ہوگا۔ کذاب کو ہم نے دیکھ لیا۔ سفاک کا دیکھنا پائی تھا، سو وہ تو ہے۔“

حجاج حضرت اسماءؓ کی بے باکانہ گفتگو سن کر سکتے میں آگیا اور کان و باکروہاں سے چل دیا۔

شبلی نعمانیؒ نے حضرت عبداللہ بن زبیرؓ کا واقعہ شہادت اور حضرت اسماءؓ

کی جرات ایمانی اور صبر کو ان الفاظ میں بیان کیا ہے :

مسند آرا سے خلافت جو ہوئے ابن زبیرؓ
ابن سردان نے حجاج کو بھیجا ہے جنگ
حرم کعبہ میں محصور ہوئے ایمن سے زبیرؓ
دامن عرش ہوا جاتا تھا آلودہ گرد
تھا جو سامان رسد چار طرف سے مسدود
جب یہ دیکھا کہ کوئی ناصر دیا ورنہ رہا
جاکے عرش کی کہ اسے اختِ حریم نبوی
آپ فرمائیے اب آپ کا ارشاد ہے کیا
صلح کر لوں؟ کہ چلا جاؤں حرم سے باہر
بولیں وہ پردہ نشین حرم سرِ عفاف
یہ زمیں سے وہی قرباں کہ اسمعیلی
ماں سے رخصت ہوئے یہ کہہ کے باداب نیاز
پہلے ہی حملہ میں دشمن کی الٹ دیں فوجیں
منجیقوں سے برستے تھے جو پتھر بہیم
خون ٹپکا جو قدم پہ تو کہا اذرہ فخر
اس گھرنے نے کبھی پشت پر کھایا نہیں زخم
زخم کھا کھا کے لٹے جاتے تھے لیکن کتب تک
لاش منگوا کے جو حجاج نے دیکھی تو کہا
لاش لشکی رہی سولی پہ کئی دن لیکن سے
اتفاقات سے اک دن جو ادھر جانکلیں

سبے بیعت کے لیے ہاتھ بڑھائے یکبار
جس کی تقدیر میں تھا سرغانِ حرم کا شکار
فوج بے دین نے کیا کعبہ ملک کا حصار
بارشِ سنگ سے اٹھتا تھا جو اڑاڑ کے غبار
ہر گلی کوچہ بنا جاتا تھا ایک کبج مزار
ماں کی خدمت میں گئے ابن زبیرؓ آخر کار
نظر آتے نہیں اب حرمت دیں کے آثار
کہ میں ہوں آپ کا اک بندہ فرماں بردار
یا یہیں رہ کے اسی خاک پہ موجاؤں تیار
حق پہ گرتے تو پھر صلح ہے مستوجب عار
فدیہ نفس ہے خود دینِ خلیل کا شعار
آپ کے دودھ سے شرمندہ نہ ہوں گازنہار
جس طرف جاتے تھے یہ ٹوٹتی جاتی تھی قطار
ایک پتھر نے کیا آکے سرورِ سخ کو فگار
یہ ادا وہ ہے کہ ہم ہاتھیوں کا ہے شعار
خون ٹپکے گا تو ٹپکے گا قسم یہ ہر بار
آخر الامر گسے خاک پہ بحرِ دح و نزار
اس کو سولی پہ چڑھاؤ کہ یہ تھا قابلِ دار
ان کی ماں نے نہ کیا رنجِ عالم کا اظہار
دیکھ کر لاش کو بے ساختہ بولیں یک بار

ہو چکی دیر کہ منبر پہ کھڑا ہے خطیب
اپنے مرکب سے اترتا نہیں اب بھی یہ سوار

حضرت اسماءؓ جب حجاج بن یوسف کی طرف سے مایوس ہو گئیں اور انہیں یقین ہو گیا کہ وہ ان کے لختِ جگر کی لاش ان کے حوالے نہیں کرے گا تو انہوں نے کسی ذریعہ سے عبدالملک کو دمشق پیغام بھیجوا یا۔ ایک روایت میں ہے کہ ابنِ زبیرؓ کے بھائی عروہ بن زبیرؓ محاصرہ مکہ کے دوران میں آخر وقت تک ان کے ساتھ تھے۔ جب عبداللہ بن زبیرؓ شہید ہو گئے اور حجاج نے ان کی لاش سولی پر لٹکوا دی تو وہ مکہ سے پوشیدہ طور پر عبدالملک کے پاس دمشق پہنچے۔ وہ عروہؓ سے بڑی محبت اور کریم سے پیش آیا اور تخت پر اپنے پاس جگہ دی۔ عروہؓ نے اسے مکہ کے سارے حالات بتائے اور اس سے درخواست کی کہ حجاج کو ابنِ زبیرؓ کی لاش حضرت اسماءؓ کے حوالے کرنے کا حکم بھیجے۔ عبدالملک نے اسی وقت حجاج کو ایک غصب آلود خط لکھا جس میں اس کی حرکت پر سخت ناپسندیدگی کا اظہار کیا اور حضرت ابنِ زبیرؓ کی لاش فوراً حضرت اسماءؓ کے حوالے کرنے کا حکم دیا۔ عبدالملک کا خط پہنچنے پر حجاج نے ابنِ زبیرؓ کی لاش حضرت اسماءؓ کے حوالے کر دی۔

ابن ابی ملیکہؓ ایک عینی شاہد کا بیان ہے کہ میں سب پہلا شخص تھا جس نے حضرت اسماءؓ کو ابنِ زبیرؓ کی لاش ان کے حوالے کیے جانے کی بشارت دی۔ انہوں نے مجھے حکم دیا کہ اسے غسل دو۔ لاش کا جوڑ جوڑ الگ ہو چکا تھا، ہم ایک ایک حصہ بدن کو غسل دے کر کفن میں لپیٹتے جاتے تھے۔ جب سارے اعضاء کا غسل ہو چکا تو حضرت اسماءؓ نے اپنے لختِ جگر کے لیے دعائے مغفرت کی۔ پھر ہم نے خیارہ پڑھ کر ابنِ زبیرؓ کو مقامِ حجوں میں سپردِ خاک کر دیا۔ اس سے پہلے حضرت اسماءؓ فرمایا کرتی تھیں کہ الہی مجھے اس وقت تک زندہ رکھنا جب تک میں اپنے فرزند کا جثہ کفنا و فنا کر مطلق نہ ہو جاؤں۔ اس واقعہ کے سات دن یا بعض روایتوں کے مطابق بیس دن یا سو دن کے بعد حضرت اسماءؓ نے بھی یکساں اجل کو لبیک کہا۔ وفات کے وقت ان کی عمر سو برس کے لگ بھگ تھی لیکن سارے دانت سلامت تھے اور ہوش و حواس بالکل درست تھے۔ قد دراز اور جسم فربہ تھا۔

بعض روایتوں میں ہے کہ اخیر عمر میں بصارت جاتی رہی تھی اس لیے عبد اللہ بن زبیرؓ کا واقعہ شہادت بخشم خود نہیں دیکھا بلکہ ٹوٹل ٹوٹل کر یا پوچھ پوچھ کر ہر کیفیت سے آگاہ ہوتی تھیں۔

حضرت زبیرؓ سے حضرت اسماءؓ کو اللہ تعالیٰ نے پانچ صاحبزادے اور تین صاحبزادیاں عطا کی تھیں۔ ان کے نام یہ ہیں: عبد اللہؓ، عروہؓ، منذرؓ، مہاجرؓ، عاصمؓ۔ خدیجہ الکبریٰؓ، اُمّ الحسنؓ اور عائشہؓ؟

ان میں سے حضرت عبد اللہؓ اور عروہؓ نے تاریخ میں لازوال شہرت حاصل کی حضرت اسماءؓ علم و فضل کے اعتبار سے بھی بڑا اونچا درجہ رکھتی تھیں ان سے چھٹے احادیث مروی ہیں۔ راویوں میں حضرت عبد اللہ بن زبیرؓ، عروہؓ بن زبیرؓ، ابوبکر عباد و عامر لیسر ان عبد اللہ بن زبیرؓ، عبد اللہ بن عروہؓ، عبد اللہ بن کیسانؓ، فاطمہ بنت منذر بن زبیرؓ، محمد بن منکدرؓ، ابن ابی ملیکہؓ، وہب بن کیسانؓ، مطلب بن خثیبؓ، ابو ذؤفل ابن ابی عقربؓ، مسلم معریؓ، صفیہ بنت شیبہ اور عبادہ بن حمزہ بن عبد اللہ بن زبیرؓ شامل ہیں۔

حضرت اسماءؓ نے اپنی طویل زندگی میں زمانے کے بے شمار شیب و فراز دیکھے وہ تاریخ اسلام کی ان معدود سے چند ہستیوں میں سے ہیں جنہوں نے جاہلیت کا زمانہ بھی دیکھا اور پورا دور رسالت اور خلفائے راشدین کا عہد باسعادت بھی دیکھا اپنے عظیم المرتبت فرزند کا دور عروج بھی دیکھا اور ان کی المناک شہادت کا منظر بھی دیکھا۔ ان پر بار بار مصیبتوں کے پہاڑ ٹوٹے لیکن انہوں نے ہر موقع پر بے پناہ غم و استقلال اور جراتِ ایمانی کا مظاہرہ کیا۔ بلاشبہ وہ تاریخ اسلام کی ایک متمم بالشان شخصیت ہیں اور ان کا درخشندہ و تابندہ کردار مسلمانوں کے لیے تا ابد مشعلِ راہ بن رہے گا۔

رضی اللہ تعالیٰ عنہا

حضرت فاطمہؑ نسبت خطاب

(۱)

رحمت عالم صلی اللہ علیہ وسلم کی بعثت کے ابتدائی زمانے کا ذکر ہے کہ ایک دن حضورؐ پر نور حضرت ابوبکر صدیقؓ اور کچھ دوسرے جاں نثاروں کے ہمراہ خانہ کعبہ تشریف لے گئے۔ اس وقت وہاں بہت سے صنایدِ قریش جمع تھے۔ حضرت ابوبکر صدیقؓ نے حضورؐ کی اجازت سے ان لوگوں کے سامنے ایک درمندانہ تقریر کی جس میں ان کو کفر و شرک پر تین حرف بھیج کر دینِ حق قبول کرنے کی دعوت دی۔ مشرکین دعوتِ توحید کیا قبول کرتے ان پر اس کا الٹا اثر ہوا۔ ابھی تقریر ختم نہیں ہوئی تھی کہ اعدائے حق سخت مشتعل ہو گئے، چاروں طرف سے ہجوم کر کے مسلمانوں پر ٹوٹ پڑے اور ان کو نہایت بے دردی سے پٹینا شروع کر دیا۔ ان کا خاص نشانہ حضرت ابوبکر صدیقؓ تھے۔ عقبہ بن ربیعہ جو ردائے قریش میں بڑا متین اور پردار سمجھا جاتا تھا وہ تو اس قدر غصے میں آیا کہ صدیق اکبرؓ کے چہرہ مبارک پر اپنے سخت تلے والے جوتے سے پے پے کمی ضربیں لگائیں اور پھر ان کے پیٹ پر چڑھ کر کود مارا۔ اس زد و کوب سے صدیق اکبرؓ شدید زخمی ہو گئے۔ زخموں کی وجہ سے ان کا چہرہ مبارک ہچاناک نہیں جاتا تھا۔ اس موقع پر سرِ کلم صلی اللہ علیہ وسلم بھی موجود تھے لیکن مشرکین نے آپؐ کو پیچھے دھکیل دینے کے سوا اور کچھ نہ کہا، اس کی وجہ کچھ تو رئیسِ بنو ہاشم حضرت ابوطالبؓ کی وجاہت تھی اور کچھ حضرت خدیجہؓ کی زوجیت کا لحاظ تھا۔ ادھر حضرت ابوبکر صدیقؓ کے قبیلہِ بنو تیم کے لوگوں کو اطلاع ملی کہ بعض لوگ حضرت ابوبکرؓ کو مارے ڈالتے ہیں تو وہ بھاگتے ہوئے مسجدِ الحرام پہنچے اور حضرت ابوبکر صدیقؓ کو مشرکین کے پنجہٴ بیداد سے چھڑایا۔ اس وقت صدیق اکبرؓ

بے ہوش تھے اور اتنے شدید زخمی تھے کہ ان کا جانبر مونا مشکل نظر آتا تھا۔ بنو تمیم ان کی حالت دیکھ کر غضب ناک ہو گئے اور لٹکار کر کہا کہ اگر ابو بکر فوت ہو گئے تو خدا کی قسم ہم اس کا انتقام لیں گے اور عقیب بن ربیعہ کو بھی زندہ نہیں چھوڑیں گے۔ اس کے بعد وہ حضرت ابو بکر صدیقؓ کو ایک کپڑے میں لپیٹ کر ان کے گھر لے گئے۔ اب صدیق اکبرؓ کے والد ابو قحافہ اور بنو تمیم نے ان کو مسلسل پکارنا شروع کیا لیکن وہ کوئی جواب نہ دے سکتے تھے عصر کے بعد کہیں ہوش میں آئے اور بات کرنے کے قابل ہوئے تو سب سے پہلے جو الفاظ ان کی زبان سے نکلے وہ یہ تھے :

”رسول اللہ صلی اللہ علیہ وسلم کا کیا حال ہے؟“

یہ سن کر بنو تمیم کے لوگ جو ابھی ایساں نہیں لائے تھے براہِ رخصت ہو کر طعنے دینے لگے کہ تم اس حالت میں بھی محمد (صلی اللہ علیہ وسلم) کا خیال نہیں چھوڑتے۔ پھر وہ حضرت ابو بکر صدیقؓ کی والدہ اُمّ الخیر سے یہ کہہ کر چل دیے کہ تم خود ہی ان کی خبر گیری اور تیمارداری کرو اگر یہ کچھ کھانا پینا چاہیں تو کھلا پلا دینا۔ جب یہ لوگ چلے گئے تو اُمّ الخیر نے بڑا اصرار کیا کہ حضرت ابو بکرؓ کچھ کھائیں پیئیں لیکن انہوں نے نہ کچھ کھایا نہ پیا اور برابر یہی پوچھتے کہ رسول اللہ صلی اللہ علیہ وسلم کس حال میں ہیں۔ اُمّ الخیر (جو اس وقت تک مشرف بہ اسلام نہیں ہوئی تھیں) ہر بار یہی جواب دیتی تھیں کہ خدا کی قسم مجھے تمہارے ساتھی کی کچھ خبر نہیں۔ بالآخر حضرت ابو بکر صدیقؓ نے ان سے فرمایا کہ آپ اُمّ جمیل کے پاس جائیے اور ان سے رسول اللہ صلی اللہ علیہ وسلم کا حال دریافت کیجئے۔ اُمّ الخیر اسی وقت اُمّ جمیل کے پاس پہنچی اور کہا کہ ابو بکرؓ سخت مجروح و بیمار ہے اور اس نے تم سے محمد بن عبد اللہؓ کا حال دریافت کیا ہے۔ اُمّ جمیل نے انہیں کچھ نہ بتایا اور کہا کہ اگر تم پسند کرو تو میں تمہارے ساتھ ابو بکرؓ کے پاس چلوں۔ اُمّ الخیر نے کہا ہاں چلو۔ اُمّ جمیل صدیق اکبرؓ کے گھر پہنچی تو ان کی حالت دیکھ کر بیقرار ہو گئیں اور بے اختیار ان کی زبان پر یہ الفاظ آ گئے ”خدا کی قسم جن لوگوں نے آپؐ سے یہ سلوک کیا ہے وہ بے شک کافر اور ناسق ہیں، مجھے اُمید ہے کہ اللہ تعالیٰ ضرور ان سے آپؐ کا بدلہ لے گا۔“ پھر انہوں نے بھی حضرت ابو بکرؓ سے کچھ کھانے پینے کی التجا کی

لیکن صدیق اکبرؓ نے یہی جواب دیا کہ پہلے رسول اللہ صلی اللہ علیہ وسلم کا حال بتاؤ۔ اُمّ جمیلؓ نے کہا، یہ آپ کی ماں سن لے گی۔

صدیق اکبرؓ نے فرمایا، تم ان سے کوئی خطرہ محسوس نہ کرو۔

اُمّ جمیلؓ نے کہا، سبحان اللہ رسول اللہ صلی اللہ علیہ وسلم صحیح و سالم ہیں آپ کچھ نہ کریں۔

حضرت ابو بکر صدیقؓ نے پوچھا، اس وقت آپ کہاں ہیں؟

اُمّ جمیلؓ نے جواب دیا، دارِ ارقم میں۔

حضرت ابو بکر صدیقؓ نے فرمایا، خدا کی قسم جب تک میں رسول اللہ صلی اللہ علیہ وسلم کو دیکھ نہ لوں گا نہ کچھ کھاؤں گا اور نہ کچھ پیوں گا۔

اس وقت لوگ حضرت ابو بکرؓ کی خبر گیری کے لیے آ جا رہے تھے جب ان کی آمد و رفت ختم

ہوئی تو اُمّ جمیل اور اُمّ النخیر حضرت ابو بکر صدیقؓ کو سہارا دیتی ہوئی بے کمر نکلیں اور دارِ ارقم میں سرورِ عالم صلی اللہ علیہ وسلم کی خدمت اقدس میں بے گئیوں۔ حضورؐ نے حضرت ابو بکر صدیقؓ کو دیکھا تو آپؐ اُمیدوار ہو گئے اور جھپک کر صدیق اکبرؓ کی پیشانی چوم لی۔ یہ دیکھ کر دوسرے

مسلمانوں پر بھی رقت طاری ہو گئی۔ دونوں خواتین جو حضرت ابو بکر صدیقؓ کو سہارا دے

کر حضورؐ کی خدمت میں لائی تھیں ان میں حضرت اُمّ جمیلؓ تو پہلے ہی حضورؐ کے جاں نثاریں

میں شامل تھیں البتہ اُمّ النخیر ابھی تک سعادتِ اندوزِ اسلام نہیں ہوئی تھیں۔ اس موقع

پر حضرت ابو بکر صدیقؓ نے رحمتِ عالم صلی اللہ علیہ وسلم کی خدمت میں التماس کی کہ:

”اے اللہ کے رسول میری مادرِ محسنہ کی ہدایت کے لیے دعا فرما بیٹے۔“

حضورؐ نے اسی وقت ان کے لیے دعا کی اور وہ بھی نعمتِ ایمان سے بہرہ ور ہو گئیں۔

یہ اُمّ جمیلؓ کنیت کی خاتون جن کو بعثتِ نبوی کے بالکل استقامتی زمانے میں قبولِ

اسلام کا شرف حاصل ہوا اور جن پر سید المرسلین صلی اللہ علیہ وسلم اور حضرت ابو بکر صدیقؓ

کو بے حد اعتماد تھا، حضرت سیدنا عمرؓ روقہؓ کی بہن فاطمہؓ بنتِ خطابؓ تھیں۔

(۲)

حضرت اُمّ جمیل فاطمہ بنت خطاب کا شمار نہایت جلیل القدر صحابیات میں
تو اسے لیکن تعجب ہے کہ کتب سیر میں ان کے بہت سی کم حالات زندگی ملتے ہیں۔
حب و نسب کے بارے میں اتنا ہی کہنا کافی ہے کہ وہ قریش کے خاندان بنو عدی سے
تھیں اور تینا فارق اعظمؓ کی بہن تھیں۔ سلسلہ نسب یہ ہے:

فاطمہ بنت خطاب بن نفیل بن عبد الغزیٰ بن رباح بن عبد اللہ بن قرط بن زراح
بن عدی بن کعب بن لؤی بن فہر بن مالک۔

کعب بن لؤی پر حضرت فاطمہؓ کا سلسلہ نسب حضور کے نسب سے مل جاتا ہے۔
حضرت فاطمہؓ کی شادی حضرت سعید بن زید (بن عمرو بن نفیل) سے ہوئی جو
اصحاب عشرہ مبشرہ میں سے ایک ہیں۔ دونوں میاں بیوی کو اللہ تعالیٰ نے فطرت
سعید سے نوازا تھا، سرورِ عالم صلی اللہ علیہ وسلم نے بعثت کے بعد جونہی دعوتِ حق
کا آغاز فرمایا حضرت سعید اور فاطمہؓ بلا تامل آگے بڑھے اور دینِ حق کے حلقہ بگوش بن
گئے۔ ان سے پہلے صرف گنتی کے چند سعید الفطرت اصحاب شرفِ اسلام سے بہرور
ہوئے تھے۔ بعض روایتوں میں ہے کہ حضرت فاطمہؓ بنت خطاب سے پہلے صرف
چھبیس آدمی ایمان لائے تھے۔ حضرت فاطمہؓ سا بیسویں مسلمان تھیں اور حضرت سعیدؓ
اٹھائیویں مسلمان تھے۔ اس طرح دونوں میاں بیوی کو اتنا بقون الاولوں میں بھی
امیازی حیثیت حاصل ہے۔

جس زمانے میں حضرت فاطمہؓ سعادتِ اندوزِ اسلام ہوئیں اُن کے ناٹو بھائی
عمر بن الخطاب دینِ حق کی مخالفت میں پیش پیش تھے۔ یہ حضرت فاطمہؓ کا استقلال
اور اخلاص فی الدین ہی تھا جس نے ایک دن ان کو عمر بن الخطاب سے فارقِ اعظم
بنایا۔ حضرت فاطمہؓ کی کتابِ زندگی کا یہ سب سے تباہکار باب ہے اور بہت سے
ارباب سیر نے اسے بڑی تفصیل کے ساتھ قلمبند کیا ہے۔ تاہم کچھ ایسی روایات
بھی ہیں جن میں حضرت عمر فاروقؓ کے قبولِ اسلام کے واقعہ کو ایک دوسری صورت

میں پیش کیا گیا ہے اس میں حضرت فاطمہؓ کا ذکر نہیں آتا لیکن مشہور روایت وہی ہے جسے ابن اسحاقؒ، ابویعلیٰؒ، بنیاریؒ، طبرانیؒ، بیہقیؒ، دارقطنیؒ اور کئی دوسرے اہل سیر نے تواتر کے ساتھ نقل کیا ہے اگرچہ تفصیلات میں کھوڑا بہت اختلاف ہے لیکن واقعہ کی صورت قریب قریب یکساں ہے۔ اس کا خلاصہ یہ ہے کہ سلسلہ بعد بعثت میں ایک دن حضرت عمرؓ علی الصبح شمشیر بدست گھر سے یہ ارادہ کر کے نکلے کہ آج شمع رسالتؐ کو بجھا کر دم لیں گے۔ ان کے اس ارادہ کی متحرک کیا چیز تھی؟ بعض نے لکھا ہے کہ حضرت عمرؓ پانچ سال تک اہل حق پر ہر قسم کی سختیاں کرنے کے بارہوہ جب ان میں سے کسی ایک کو بھی اسلام سے برگشتہ نہ کر سکے تو انہوں نے مجبور ہو کر اس شمع ہی کو بجھانے کا ارادہ کر لیا جس کے اہل حق پر دانے تھے۔ بعض نے یہ قیاس آرائی کی ہے کہ اسلام کو روز بروز ترقی کرتے دیکھ کر حضرت عمرؓ سخت ذہنی کشمکش میں مبتلا ہو گئے تھے۔ جب انہوں نے اپنے کچھ رشتہ داروں کو اسلام کی خاطر اپنا گھر بار چھوڑ کر حبشہ کی طرف ہجرت کرتے دیکھا تو ان کی ذہنی کشمکش میں اور اضافہ ہو گیا اور انہوں نے اسلام کے داعی اعظم صلی اللہ علیہ وسلم کو شہید کرنے کا عزم کر لیا۔ ایک روایت یہ بھی ہے کہ جب سرور عالم صلی اللہ علیہ وسلم کے شجاع چچا حضرت حمزہؓ بن عبد المطلب دولت ایمان سے بہرہ ور ہوئے تو حشر کین قریش کے پندار پر سخت ضرب لگی، انہوں نے مشتعل ہو کر ایک اجتماع عام کیا جس میں ابو جہل نے اعلان کیا کہ جو شخص محمد (صلی اللہ علیہ وسلم) کو قتل کرے گا میں اسے سو سرخ اونٹ (جو بہت گراں بہا ہوتے تھے) اور چالیس ہزار درہم نقد بطور انعام دوں گا۔

۱۔ حضرت حمزہؓ کے قبول اسلام کا واقعہ بھی بڑا دلچسپ ہے۔ علامہ ابن سعدؒ کا تب الواعظی کا بیان ہے کہ سلسلہ بعد بعثت میں ایک دن سرور عالم صلی اللہ علیہ وسلم کوہ صفا کے قریب (یا مسجد الحرام کے اندر) لوگوں کو دعوتِ توحید دے رہے تھے کہ ابو جہل وہاں آگیا۔ اس نے آتے ہی حضورؐ کو گالیاں دینی شروع کر دیں۔ حضورؐ خاموشی سے سنتے رہے۔ پھر اس نے (باقی حاشیہ اگلے صفحہ پر)

حضرت عمرؓ بھی اس اجتماع میں موجود تھے۔ انہیں انعام کا لالچ تو نہیں تھا لیکن اپنی ندر آدھی اور طاقت پر بڑا ناز تھا، ابو جہل کی اشتعال انگیز تقریر سن کر جوش میں آگئے اور با آواز بلند کہا :

”اے اباحکم لات و غزنی کی قسم جب تک میں محمد (صلی اللہ علیہ وسلم) کو قتل نہ کر لوں گا، زمین پر نہ بیٹھوں گا۔“

(بقیہ حاشیہ صفحہ گزشتہ)۔ حضورؐ کے رُخ اقدس پر ایک طمانچہ مارا (ایک روایت کے مطابق اس نے حضورؐ پر گوبر پھینکا اور پتھر بھی مارے) حضورؐ خاموشی سے گھر چلے آئے۔ اس زمانے میں حضرت حمزہؓ اپنے آبائی دین پر قائم تھے اور دعوتِ حق کی طرف توجہ دینے کے بجائے اپنا بیشتر وقت سیر و شکار میں گزارتے تھے، اس دن حسب معمول شکار سے واپس آ رہے تھے کہ بنی تمیم کے رئیس عبداللہ بن جعدان کی آزاد کردہ ایک لڑکی نے ان کا راستہ روک لیا اور چلا کر بولی : ”ابو عامرہ (حضرت حمزہؓ کی کنیت) کاش تھوڑی دیر پہلے تم یہاں ہوتے تو اپنے قیم بھتیجے محمدؐ کا حال دیکھتے کہ بنو مخزوم کے شریر عمرو بن مشام ابو جہل نے اس کے ساتھ کیا سلوک کیا ہے۔“ پھر اس نے واقعہ کی تفصیل سنائی تو حضرت حمزہؓ کا جذبہ حمیت جوش میں آگیا۔ غضب ناک ہو کر خانہ کعبہ کی طرف بڑھے یہاں ابو جہل مشرکین کے مجمع میں بیٹھا شیخیاں بگھار رہا تھا، حضرت حمزہؓ نے اپنی کمان اس کے سر پر اس نروسے ماری کہ وہ لہو لہان ہو گیا۔ پھر لٹکا کر کہا : ”تو محمدؐ کو گالیاں دیتا ہے حالانکہ وہ کہتے ہیں میں بھی وہی کہتا ہوں بہت ہے تم مجھے بھی وہی گالیاں دے کر دیکھ۔“ اس پر بنو مخزوم کے کچھ لوگ دوڑ کر ابو جہل کی مدد کے لیے پہنچ گئے لیکن ابو جہل نے انہیں یہ کہہ کر پیچھے ہٹا دیا کہ ”ابو عامرہ کو چھوڑ دو میں نے واقعی آج اس کے بھتیجے کو بہت بری گالیاں دی تھیں۔“ اس کے بعد حضرت حمزہؓ حضورؐ کے پاس گئے اور کہا : ”بھتیجے میں نے تمہارا بدلہ عمرو بن مشام سے لے لیا۔“ حضورؐ نے فرمایا۔ ”چچا مجھے تو اس وقت خوشی ہوگئی جب آپ دینِ حق قبول کریں گے۔“ حضرت حمزہؓ یہ سن کر خاموشی سے اپنے گھر آگئے اور ساری رات اسی شمشو پنج میں (باقی حاشیہ اگلے صفحہ پر)۔

جامع ترمذی میں ہے کہ حضرت حمزہؓ کے قبول اسلام کے بعد سرورِ عالم صلی اللہ علیہ وسلم کے دل میں شدید خواہش پیدا ہوئی کہ اللہ تعالیٰ قریش کے دوستوں عمرو بن ہشام (ابو جہل) اور عمر بن الخطابؓ میں سے کسی ایک کو دولتِ اسلام سے بہرہ یاب کر دے چنانچہ آپؐ نے دعا مانگی :

اللہم اعزل الاسلام باحد الرجلین اما ابن ہشام واما عمر بن الخطاب۔

(اللہ! اسلام کو ابنِ ہشام یا عمر بن الخطابؓ سے عزت دے) یہ دعا فوراً درِ اجابت پر پہنچی اور اللہ تعالیٰ نے حضرت عمرؓ کو اسلام کا دست و بازو بنانے کے لیے چن لیا۔ اس واقعہ (یعنی حضورؐ کے دعا مانگنے کے دس برس ہی دن حضرت عمرؓ کو شہید کرنے کا عزم کر کے گھر سے نکلے۔ راستے میں اتفاق سے ان کے قبیلہ بنو عدی کے ایک صاحبِ حضرت نعیمؓ بن عبد اللہ النخام مل گئے۔ وہ خفیہ طور پر دولتِ اسلام سے بہرہ مند ہو چکے تھے۔ انہوں نے پوچھا : ”عمر یہ آج شمشیر کھت کدھر چلے ہو۔“

حضرت عمرؓ :۔ آج اپنے دین سے منحرف ہو جانے والے اس شخص کو قتل کرنے جاتا ہوں جس نے قریش کی جمعیت کو پارہ پارہ کر ڈالا ہے، ہم سب کو احمق قرار دیا ہے۔ ہمارے معبودوں کی مذمت کی ہے اور ہمارے دین میں کیرے ڈالے ہیں۔ حضرت نعیمؓ :۔ عمر، یہ بڑا خطرناک کام ہے، خدا کی قسم تم سخت غلط نہیں میں مبتلا ہو، اگر تم محمدؐ کو قتل کرتے ہیں کامیاب ہو گئے تو کیا بنو عبد مناف تمہیں زمین پر چلنے پھرنے کے لیے زندہ چھوڑ دیں گے؟

(بقیہ حاشیہ صفحہ گزشتہ)۔ گزاری کہ مجھے کیا کرنا چاہیے۔ علی الصبح حضورؐ کی خدمت میں حاضر ہوئے اور اپنی حالت بیان کی حضورؐ نے ان کو نہایت بلوغِ پیرائے میں اسلام کی دعوت دی۔ اللہ تعالیٰ نے ان کے باطن کا دغہ دور کر دیا اور وہ اسی وقت مشرف بہ ایمان ہو گئے۔

حضرت عمرؓ: — مجھے کسی کا خوف نہیں ہے۔ معلوم ہوتا ہے کہ تم نے بھی اپنا آباؤی مذہب ترک کر کے محمدؐ کا دین اختیار کر لیا ہے۔ کیوں نہیں تمہیں ہی اس کا مزہ چکھا دوں۔

حضرت نعیمؓ: — تم مجھ کو تو بعد میں مزہ چکھانا پیسے اپنے گھر والوں کی تو خبر لو۔
حضرت عمرؓ: — میرے کون سے گھر والے؟
حضرت نعیمؓ: — تمہاری بہن فاطمہؓ اور بہنوئی سعیدؓ بن زید جو دونوں مسلمان ہو چکے ہیں، میری نسبت تم پر ان کا زیادہ حق ہے۔

حضرت عمرؓ یہ سن کر جوش غضب سے بیقرار ہو گئے، پلٹ کر حضرت فاطمہؓ کے گھر پہنچے۔ وہاں اس وقت سادس الاسلام حضرت خبابؓ بن الارت بھی موجود تھے۔ ان کے پاس ایک صحیفہ تھا جس میں سورہ طہ لکھی ہوئی تھی۔ وہ دروازہ اندر سے بند کر کے حضرت فاطمہؓ اور ان کے شوہر حضرت سعیدؓ کو اس کی تعلیم دے رہے تھے۔ حضرت عمرؓ نے ان کی آواز سن لی اور زور سے دروازہ کھٹکھٹایا۔ حضرت فاطمہؓ سمجھ گئیں کہ یہ عمرؓ ہیں۔ انہوں نے حضرت خبابؓ کو گھر کے پچھے حصے میں دھکیل دیا اور قرآن پاک کے اجزاء کو جلدی سے کہیں چھپا کر دروازہ کھول دیا۔

(۳)

حضرت عمرؓ نے گھر میں داخل ہوتے ہی پوچھا: ”یہ کیسی آواز تھی جو ابھی میں نے سُنی ہے؟“

حضرت فاطمہؓ اور حضرت سعیدؓ نے کہا: ”تم نے کچھ نہیں سنا۔“

حضرت عمرؓ سخت غضب ناک ہو کر بولے:

”نہیں میں نے سنا ہے، خدا کی قسم میں سن چکا ہوں کہ تم دونوں نے

محمد (صلی اللہ علیہ وسلم) کا دین اختیار کر لیا ہے۔“

یہ کہہ کر وہ اپنے بہنوئی (حضرت سعیدؓ بن زید) سے پلٹ گئے، ان کے لیے بال پکڑ کر زمین پر سے مارا اور پھر بے تحاشا پیٹنا شروع کر دیا۔ حضرت فاطمہؓ شوہر کو

بچانے کے لیے اٹھیں تو انہیں بھی مارا۔ پھر حضرت سعیدؓ پر ایک لکڑی سے وار کیا جاتے تھے کہ حضرت فاطمہؓ آگے آگئیں، فاران کے سر پر پڑا اور اس سے خون کے نوارے چھوٹنے لگے۔ اسی حالت میں شوہر کے ساتھ ہم زبان ہو کر بولیں:

”ہاں ہم نے اسلام قبول کر لیا ہے۔ اللہ اور اللہ کے رسول پر ایمان لے آئے ہیں تم جو کر سکتے ہو کر لو، دین حق کو ہم کبھی نہیں چھوڑ سکتے۔“

ایک اور روایت میں حضرت فاطمہؓ سے یہ الفاظ منسوب ہیں:

”بھائی بہن کو بیوہ کیوں کرتے ہو۔ بیشک میں مجھے ہلاک کر ڈالو لیکن

اب دین حق دل سے نہیں نکل سکتا، نہیں نکل سکتا، نہیں نکل سکتا، ہمارا

خاتمہ دین محمد صلی اللہ علیہ وسلم پر ہی ہوگا۔“

خون میں نہائی ہوئی بہن کے منہ سے یہ الفاظ سن کر حضرت عمرؓ مبہوت ہو گئے

اور ان کا غصہ ندامت میں تبدیل ہو گیا۔ عرب کے اس نامور فرزند کو جسے آگے

چل کر فاروق اعظمؓ بننا تھا فاطمہؓ بنت خطابؓ نے اپنا خون بہا کر کسی اور ہی راستے

پر ڈال دیا۔ تھوڑی دیر خاموشی سے بیٹھے رہے پھر بولے:

”اچھا تو جو کچھ تم پڑھ رہے تھے مجھے بھی دکھاؤ۔“

حضرت فاطمہؓ نے کہا۔ ”ہمیں ڈر ہے کہ تم اس کو ضائع کر دو گے۔“

حضرت عمرؓ نے اپنے معبودوں کی قسم کھا کر کہا کہ تم کوئی اندیشہ نہ کرو میں اسے

پڑھ کر واپس کر دوں گا۔

حضرت فاطمہؓ کے دل میں اب خیال آیا کہ شاید بھائی کے دل پر کلام الہی کا

اثر ہو جائے۔ انہوں نے کہا:

”ہم خدا کا کلام پڑھ رہے تھے، یہ صحیفہ جس میں کلام الہی درج ہے

اس کو صرف پاک آدمی ہی ہاتھ لگا سکتے ہیں۔ جب تک تم غسل کر کے

بدن پاک نہ کرو اس صحیفے کو نہیں چھو سکتے۔“

حضرت عمرؓ نے اٹھ کر غسل کیا اور حضرت فاطمہؓ نے صحیفہ ان کے ہاتھ میں

سے دیا، انہوں نے سورہ طہ کا استدائی حصہ ہی پڑھا تھا کہ جسم پر لرزہ طاری ہو گیا، دل سے کفر و شرک کا زنگ دور ہونے لگا۔ جوں جوں تلاوت کرتے جاتے تھے قرآن کریم کی شوکت الفاظ، ندرت بیان اور فصاحت زبان انہیں مسحور کرتی جاتی تھی۔ جب اس آیت پر پہنچے

اللَّهُ لَا إِلَهَ إِلَّا هُوَ لَهُ الْأَسْمَاءُ الْحُسْنَىٰ

یعنی اللہ وہ ہے کہ (کوئی عبادت کے لائق نہیں بغیر اس کے۔ اس کے لیے بڑے خوبصورت نام ہیں۔

تو ان پر رقت طاری ہو گئی اور بے اختیار پکار اٹھے ”مَا احْسَنَ اُكْلَامَ“ یہ کتنا پیارا کلام ہے۔ جو نہی حضرت عمرؓ کی زبان سے یہ الفاظ ادا ہوئے حضرت خبابؓ مکان کے پچھلے حصے سے نکل کر باہر آگئے اور جوش مسرت میں حضرت عمرؓ سے مخاطب ہو کر کہا: ”اے عمر مبارک ہو، رسول اللہ صلی اللہ علیہ وسلم کی دعا تیرے حق میں قبول ہو گئی۔ حضورؐ نے کل ہی دعا مانگی تھی کہ الہی عمرو بن ہشام اور عمر بن خطابؓ میں سے جس کو تو چاہتا ہے اسلام میں داخل کر۔“

(۴)
بعض روایتوں میں ہے کہ حضرت فاطمہؓ کے زخمی ہونے کے بعد حضرت عمرؓ نے ان سے کہا کہ جو کچھ تم پڑھ رہے تھے مجھ کو بھی پڑھ کر سناؤ۔

حضرت فاطمہؓ نے اپنے جسم سے خون صاف کیا، وضو کر کے کلام اللہ کے اوراق نکالے اور پھر بڑے جوش سے سورہ طہ کی تلاوت شروع کر دی۔

طهٓ ۙ مَا اَنْزَلْنَا عَلَيْكَ الْقُرْآنَ لِتَشْقَىٰ ۙ اِلَّا تَذْكِرَةً لِّمَنْ يَخْشَىٰ ۙ تَنْزِيْلًا مِّمَّنْ خَلَقَ الْاَرْضَ وَالسَّمٰوٰتِ الْعُلٰى ۙ الرَّحْمٰنُ عَلَى الْعَرْشِ اُسْتَوٰى ۙ

رہا ہا۔ نہیں امارا ہم نے آپ پر یہ قرآن کہ آپ مشقت میں پڑیں۔ بلکہ یہ نصیحت ہے اس کے واسطے جو اپنے رب سے ڈرتا ہے۔ یہ آمارا گیا ہے اس

ذات کی طرف سے جس نے پیدا کیا زمین کو اور بلند آسمانوں کو۔ وہ بیدار
(کائنات کی فرمانروائی کے) تخت پر متمکن ہوا۔

جوں جوں پڑھتی جاتی تھیں حضرت عمرؓ کا دل پانی ہوتا جاتا تھا جب انہوں نے پڑھا:
لَهُ مَا فِي السَّمَوَاتِ وَمَا فِي الْأَرْضِ وَمَا بَيْنَهُمَا وَمَا تَحْتَ الثَّرَىٰ
(اسی کی ملک میں ہے جو کچھ آسمانوں میں ہے اور جو کچھ زمین میں ہے اور جو کچھ
ان دونوں کے درمیان ہے اور جو کچھ گیلی مٹی کے نیچے ہے۔)

تو حضرت عمرؓ ضبط نہ کر سکے اور بولے:

”اے فاطمہؓ جو کچھ آسمانوں میں ہے اور جو کچھ زمین کے نیچے ہے کیا وہ

سب تمہارے خدا کا ہے؟“

حضرت فاطمہؓ نے جواب دیا: ”بے شک بھائی۔ ہمارا اللہ بڑی شان اور قدرت والا ہے۔“
حضرت عمرؓ نے کہا: ”ذرا یہ اوراق مجھے بھی دو۔“

حضرت فاطمہؓ نے جواب دیا: ”بھائی مائے اللہ کا حکم ہے لَا يَسْتَلِ إِلَّا الْمُطَهَّرُونَ
جب تک کوئی پاک و صاف نہ ہو کلام الہی کو ہاتھ نہ لگائے۔ آپ پہلے غسل کریں اس
کے بعد شوق سے ان اوراق مقدس کو دیکھیں۔“

چنانچہ حضرت عمرؓ نے اٹھ کر غسل کیا اور پھر نہایت ذوق و شوق سے کلام الہی
کو دیکھنا شروع کیا، اس کی تاثیر نے انہیں مغلوب کر لیا لیکن جب اس آیت پر پہنچے،

إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي
دقیقاً میں ہی اللہ ہوں، میرے سوا کوئی عبادت کے لائق نہیں۔ تو میری ہی عبادت

کیا کرو میری ہی یاد کے لیے نماز پڑھا کرو

تو بے اختیار سو گئے اور زار زار رونے لگے حتیٰ کہ ڈاڑھی کے سب بال تر ہو گئے پھر اپنے
بہنوئی اور بہن سے مخاطب ہو کر فرمایا:

”خدا کے لیے میری زیادتی معاف کر دو اور گواہ رہو کہ میں سچے دل سے

محمد صلی اللہ علیہ وسلم پر ایمان لاتا ہوں۔“

اس کے بعد انہوں نے حضرت خبابؓ سے درخواست کی کہ مجھے محمد صلی اللہ علیہ وسلم کے پاس لے چلو تاکہ میں ان کے ہاتھ پر قبولِ اسلام کی سعادت حاصل کروں۔

حضرت خبابؓ نے انہیں بتایا کہ حضورؐ اس وقت دارِ ارقم میں اپنے چند اصحاب کے ساتھ تشریف فرما ہیں۔ چنانچہ حضرت عمرؓ تلوار کمر سے باندھے ہوئے دارِ ارقم کی جانب روانہ ہوئے۔ وہاں پہنچ کر دروازے پر دستک دی تو صحابہ کرامؓ کو دروازہ کھولنے میں تاثر ہوا، اس موقع پر حضرت حمزہؓ کو جوش آگیا انہوں نے کڑک کر کہا، دروازہ کھول دو، اگر عمرؓ نیک راہ سے آیا ہے تو بہتر ورنہ اسی کی تلوار سے اس کا سراٹھا دوں گا۔

دروازہ کھلنے پر حضرت عمرؓ بے تابانہ اندر داخل ہوئے حضورؐ نے ان کی چادر کو اپنی مٹھی میں دبا کر زور سے کھینچا اور فرمایا: ”ابنِ خطاب کس نیت سے یہاں آئے ہو۔“

حضرت عمرؓ کو حلالِ نبوت نے لرزادیا۔ سر جھکا کر نہایت ادب سے عرض کی:

”یا رسول اللہ! میں اللہ اور اس کے رسول پر ایمان لانے کے لیے حاضر ہوا ہوں۔“

اس پر حضورؐ نے زور سے اللہ اکبر فرمایا، تمام صحابہؓ نہ سمجھ گئے کہ عمرؓ مسلمان ہو گئے ہیں انہوں نے جوشِ مست میں اس زور سے نعرہٴ تکبیر بلند کیا کہ مکہ کی پہاڑیاں گونج اٹھیں۔

(۵)

حضرت عمرؓ بن الخطابؓ کا قبولِ اسلام تاریخ کا ایک نہایت اہم واقعہ ہے یہ اپنی جرأت، دلادری، بے خوفی، غیرتِ دینی، فراست اور تدبیر کی بدولت اسلام کا ایک عظیم ستون ثابت ہوئے۔ فاروقِ اعظمؓ کو اسلام کا حلقہٴ بگوش کرنے میں حضرت فاطمہؓ نہایت خطاب کا بہت بڑا حصہ ہے۔ یہ ان کی استقامت اور اخلاص فی الدین ہی کا نتیجہ تھا کہ قریش کے مردِ آہن کا دل بھی پگھل گیا اور وہ آنا نانا اعدائے حق کی صف سے نکل کر علمبردارانِ حق کی صف میں آ گئے۔

حضرت عمرؓ فاروقؓ کے قبولِ اسلام کے بارے جو مشہور روایت ہم نے اوپر بیان کی ہے اس سے معلوم ہوتا ہے کہ حضرت عمرؓ کو پہلی مرتبہ حضرت نعیمؓ کی زبانی حضرت

فاطمہؓ اور حضرت سعید بن زیدؓ کے مسلمان ہونے کا علم ہوا۔ لیکن صحیح بخاری کی ایک روایت سے ثابت ہوتا ہے کہ حضرت عمرؓ ان کے اسلام سے پہلے ہی آگاہ تھے اور اسلام لانے کے جرم میں ان کو باندھ دیا کرتے تھے۔ کتاب المناقب (صحیح بخاری) میں ہے کہ حضرت عثمان ذوالنورینؓ مظلومانہ شہید ہوئے تو حضرت سعید بن زیدؓ کو سخت صدمہ پہنچا، اس زمانے میں ان کا قیام کوفہ میں تھا۔ انہوں نے کوفہ کی مسجد میں لوگوں سے خطاب کرتے ہوئے فرمایا:

”لوگو! خدا کی قسم میں نے اپنے آپ کو اس حال میں دیکھا ہے کہ اسلام لانے کے جرم میں عمرؓ مجھے اور اپنی بہن کو باندھ دیا کرتے تھے جب کہ وہ مسلمان نہیں ہوئے تھے اور تم نے عثمانؓ کے ساتھ جو بدسلوکیاں اور زیادتیاں کی ہیں اگر ان کی وجہ سے کوہِ احد پھٹ جائے تو اس کا پھٹ جانا بجا ہے۔“

اس روایت کے الفاظ سے ظاہر ہوتا ہے کہ حضرت عمرؓ اپنے قبول اسلام سے پہلے بھی بہن اور بہنوئی پر اسلام لانے کے جرم میں کبھی کبھی سختی کیا کرتے تھے لیکن یہ سختی صرف ان کے باندھنے تک محدود تھی۔ جس دن انہوں نے اسلام قبول کیا یہ سختی حد سے تجاوز کر گئی اور بہن ان کے ہاتھ سے سخت زخمی ہو گئیں۔ شاید قضا و قدرت کو یہی منظور تھا کہ بہن کے سر سے خون بہتا دیکھ کر ان کا سخت دل نرم ہو جائے۔

۳۔ بعد بعثت میں سرورِ عالم صلی اللہ علیہ وسلم نے صحابہ کرامؓ کو مدینہ منورہ کی طرف ہجرت کرنے کا اذن دیا تو حضرت فاطمہؓ اور ان کے شوہر حضرت سعید بن زیدؓ بھی مہاجرینِ اولین کے ساتھ مدینہ پہنچے اور حضرت ابولبابہ انصاریؓ کے گھر قیام کیا۔ درمشور کی ایک روایت کے مطابق حضرت فاطمہؓ نے حضرت عمر فاروقؓ کے عہدِ خلافت میں وفات پائی لیکن اہل سیر نے ان کے زمانہ وفات سے لاعلمی کا اظہار کیا ہے۔ ابن اثیر کا بیان ہے کہ انہوں نے اپنے پیچھے ایک لڑکا چھوڑا جس کا نام عبدالرحمن تھا لیکن حافظ ابن عبدالبرؒ نے لکھا ہے کہ ان کے چار بیٹے تھے، عبداللہ، عبدالرحمن، زید اور اسود۔

بعض اہل سیر نے لکھا ہے کہ حضرت فاطمہ بنت خطاب علم و فضل کے لحاظ سے بڑے بلند مرتبہ پر فائز تھیں، وہ نہایت عقلمند تھیں، نیک کاموں میں پیش پیش رہتی تھیں، شہر سے کراہت کرتی تھیں اور امر بالمعروف و نہی عن المنکر کی پابند تھیں۔ حضرت اُمّ جمیل فاطمہ بنت خطاب کے اس سے زیادہ حالات کتب سیر میں نہیں ملتے۔

رضی اللہ تعالیٰ عنہا



حضرت اسماء بنت عبدالمطلب رضی اللہ عنہا

(۱)

غزوہ بنی نہدل (محرم ۳ھ) کے چند دن بعد کا ذکر ہے کہ حضرت عمر فاروقؓ اپنی صاحبزادی اُمّ المؤمنین حضرت حفصہؓ سے ملنے ان کے گھر تشریف لے گئے۔ وہاں ایک اجنبی خاتون حضرت حفصہؓ سے مصروف گفتگو تھیں۔

حضرت عمرؓ نے پوچھا: ”یہ بی بی کون ہیں؟“

حضرت حفصہؓ نے جواب دیا: ”یہ اسماء بنت عیسٰی زوجہ جعفر بن ابی

طالب ہیں۔“

حضرت عمرؓ نے فرمایا: ”ہاں وہ حبش والی (حبشیہ) وہ سمندر والی (بحریہ)؟“

حضرت اسماءؓ نے کہا: ”ہاں وہی۔“

حضرت عمر فاروقؓ نے (شاید زیادہ خوش طبعی) فرمایا: ”ہم نے تم سے پہلے

مدینہ منورہ کی طرف ہجرت کی، اس لیے ہم تم سے زیادہ رسول اللہ صلی اللہ علیہ وسلم

کے مستحق ہیں۔“

یہ سن کر حضرت اسماءؓ کو غصہ آگیا، بولیں: ”وہ جی ہاں آپ نے بجا فرمایا، لیکن

حقیقتِ مال یہ ہے کہ آپ لوگ رسول اللہ صلی اللہ علیہ وسلم کے ساتھ رہتے تھے،

حصوہ بھوکوں کو کھانا کھلاتے تھے اور بھالوں کو تعلیم دیتے تھے، لیکن ہمارا حال یہ

تھا کہ ہم حبش کی دور ترین، مبعوض ترین سرزمین میں غریب الوطنی کی خاک چھان رہے

تھے، ہم کو ایذا دی جا رہی تھی۔ ہم خائف رہتے تھے اور یہ سب کچھ اللہ اور اللہ کے

رسولؐ کی رضا جوئی کی خاطر تھا۔ خدا کی قسم آپؐ نے جو کچھ کہا ہے، جب تک اس کا ذکر

رسول اللہ صلی اللہ علیہ وسلم سے نہ کروں گی، نہ کھانا کھاؤں گی، نہ پانی پیوں گی۔ خدا کی قسم کسی قسم کا جھوٹ نہ بولوں گی، کچھ روی نہ اختیار کروں گی اور اس واقعہ میں کوئی اضافہ نہ کروں گی۔

یہی گفتگو ہو رہی تھی کہ سرورِ عالم صلی اللہ علیہ وسلم بھی تشریف لے آئے۔ حضرت اسماءؓ نے عرض کیا: ”یا رسول اللہ میرے ماں باپ آپ پر قربان، عمر یوں کہتے ہیں:“ حضورؐ نے پوچھا: ”تو تم نے انہیں کیا جواب دیا؟“

حضرت اسماءؓ بولیں: ”یا رسول اللہ، میں نے انہیں یوں اور یوں کہا۔“ حضورؐ نے فرمایا: ”وہ تم سے زیادہ میرے مستحق نہیں ہیں۔ عمر اور ان کے ساتھیوں کی صرف ایک ہجرت ہے اور تم اہل کشتی کی دو ہجرتیں ہیں۔“ (یعنی ایک مکہ سے حبشہ کی طرف اور دوسری حبشہ سے مدینہ کی جانب)

حضورؐ کے اس ارشادِ مبارک پر حضرت اسماءؓ کو اس قدر مسرت ہوئی کہ ان کی زبان پر بے اختیار کبیر و تہلیل جاری ہو گئی۔ جب اس گفتگو کا چرچا پھیلا، تو مہاجرین حبشہ جوق در جوق حضرت اسماءؓ کے پاس آتے، ان سے اس واقعہ کی تفصیل سُنتے اور خوش ہوتے تھے۔ حضرت اسماءؓ کہتی ہیں حبشہ کے مہاجرین کے لیے دنیا میں رسول اللہ صلی اللہ علیہ وسلم کے اس ارشادِ مبارک سے بڑھ کر حوصلہ افزا اور مسرت انگیز کوئی شے نہ تھی۔

یہ اسماءؓ بنتِ عُمیس جن کی فضیلت کی تصدیق ان کے ذوالہجرتین ہونے کی بنا پر خود سید الانام فخرِ موجودات صلی اللہ علیہ وسلم نے فرمائی، قبیلہ خثعم کی خثعم و چراغ تھیں اور ان جلیل القدر خواتین میں سے تھیں جنہوں نے دعوتِ حق کے بالکل استدائی زمانے میں سخت نامساعد حالات اور مہیب خطرات سے بے پروا ہو کر قبولِ اسلام کی سعادت حاصل کی تھی۔ حضرت اسماءؓ کے والد عُمیس کے سلسلہ نسب کے بارے میں مؤرخین میں سخت اختلاف ہے۔ کسی نے عُمیس کے والد کا نام معبد بن یتیم لکھا ہے اور کسی نے معد بن حارث۔ والدہ کا نام بالاتفاق مند (خولہ) بنتِ عوف تھا۔ اُمّ المؤمنین حضرت میمونہ بنتِ حارث بھی انہی کے بطن سے تھیں۔ اس نسبت سے حضرت اسماءؓ بنتِ عُمیس حضرت

مہمونہ کی اخیا فی بہن تھیں۔

علامہ ابن سعد اور ابن مشائم کا بیان ہے کہ جس زمانے میں حضرت اسماء بنت عمیس سعادت اندوز اسلام ہوئیں، اس وقت صرف تیس نفوس شرف اسلام سے بہرہ ور ہوئے تھے اور سرورِ عالم صلی اللہ علیہ وسلم ابھی دارِ ارقم میں مقیم نہیں ہوئے تھے۔ اس لحاظ سے حضرت اسماء کو "السابقون الاولون" کی مقدس جماعت میں بھی امتیازی درجہ حاصل ہے۔ اس کے علاوہ تاریخ اسلام میں ان کو اس بنا پر بھی بڑی شہرت حاصل ہوئی کہ ان کا نکاح یکے بعد دیگر تین ایسی عظیم المرتبت ہستیوں سے ہوا جو قصرِ اسلام کے عظیم الشان ستون تھیں اور ہمہ انسانیت سرورِ کائنات صلی اللہ علیہ وسلم کو بے حد محبوب تھیں۔ حضرت اسماءؓ کا پہلا نکاح حضورؐ کے ابنِ عم حضرت جعفر طیارؓ بن ابی طالب سے ہوا۔ ان کی شہادت کے بعد دوسرا نکاح حضرت ابوبکر صدیقؓ سے ہوا۔ ان کی وفات کے بعد تیسرا نکاح شیر خدا، فاتح خیمہ ہفتہ علیؓ کریم اللہ وجہ سے ہوا۔ حضرت اسماءؓ اور ان کے پہلے شوہر حضرت جعفرؓ بن ابی طالب کے قبولِ اسلام کا زمانہ ایک ہی ہے۔

(۲)

اول سلسلہ بعدِ بعثت میں جب رحمتِ عالم صلی اللہ علیہ وسلم نے اعلانیہ لوگوں کو حق کی طرف بلانا شروع کیا، تو مشرکین مکہ فطرۃ غضب سے دیوانے ہو گئے اور انہوں نے دعوتِ حق قبول کرنے والوں پر بے پناہ مظالم ڈھانے شروع کر دیئے۔ جب یہ مظالم ناقابلِ برداشت حد تک پہنچ گئے، تو سلسلہ بعدِ بعثت میں حضورؐ نے مسلمانوں کو اجازت دے دی کہ وہ حبش (ایتھوپیا) کو ہجرت کر جائیں جہاں کا بادشاہ ایک نیک دل اور انصاف پسند عیسائی تھا، چنانچہ پہلی بار ۱۱ مردوں اور چار عورتوں کا قافلہ بندرگاہِ شعیبہ سے جہاز میں سوار ہو کر حبش روانہ ہو گیا۔ سلسلہ بعدِ بعثت کے آغاز میں ۸۰ سے زیادہ مردوں اور ۱۹ خواتین پر مشتمل ایک اور قافلہ مکہ سے نکلا اور حبش کا رخ کیا۔ اس قافلہ میں حضرت اسماءؓ بنت عمیس اور ان کے شوہر حضرت جعفرؓ بن ابی طالب بھی شامل تھے اور کچھ ایسے اصحاب بھی جو پہلی ہجرت کے بعد حبش سے مکہ آ گئے تھے، لیکن یہاں کی فضا کو بدستور نامناسب گارہا کر دوبارہ ہجرت کرنے پر آمادہ ہو

گئے تھے۔

قریش مکہ نے ان اصحاب کا سمندر تک تعاقب کیا۔ لیکن وہ ان کے پہنچنے سے پہلے ہی کشتیوں پر بیٹھ کر روانہ ہو چکے تھے۔ حبش پہنچ کر یہ لوگ امن کی زندگی بسر کرنے لگے، لیکن غریب الوطنی آخر غریب الوطنی ہوتی ہے۔ مہاجرین کو طرح طرح کی مصیبتیں پیش آتی تھیں (بیماری، تنگدستی وغیرہ) لیکن وہ ان سب کو صبر و استقامت سے برداشت کرتے تھے۔ قریش مکہ کو اتنی دیر بیٹھے ہوئے بھی مسلمانوں کا یہ امن چین گوارا نہ تھا۔ انہوں نے نجاشی (شاہ حبشہ) کے پاس ایک وفد تحفے تحائف دے کر اس مقصد کے لیے روانہ کیا کہ وہ بادشاہ کو مسلمانوں کے خلاف بھڑکائیں۔ یہاں تک کہ وہ ان کو اپنے ملک سے نکال دے۔ اس وفد کی قیادت عمرو بن العاص اور عبداللہ بن ربیعہ کر رہے تھے جو بڑے زیرک اور منجھے ہوئے سیاست دان تھے۔ انہوں نے حبش پہنچ کر نجاشی کے درباریوں کو تحفے تحائف دے کر رام کر لیا اور انہوں نے وعدہ کیا کہ بادشاہ کے سامنے وہ وفد قریش کی حمایت کریں گے۔ اس کے بعد وہ نجاشی کی خدمت میں حاضر ہوئے اور تحائف پیش کر کے عرض کیا کہ ہمارے چند سادہ لوح آدمیوں نے ایک نیا مذہب گھڑ لیا ہے جو ہمارے اور آپ کے دین کے خلاف ہے، اس لیے ہماری درخواست ہے کہ ان لوگوں کو ہمارے حوالے کر دیا جائے جو ہمارے پاس بے بھاگ کر آئے ہیں اور آپ کے ملک میں گمراہی پھیلا رہے ہیں۔ بظاہر وہ درباریوں نے وفد قریش کی پرزور تائید کی لیکن نجاشی ایک انصاف پسند اور رحم دل بادشاہ تھا۔ اس نے کہا جب تک میں خود ان لوگوں کو بلا کر تحقیق احوال نہ کر لوں، انہیں تمہارے حوالے نہیں کر سکتا۔ چنانچہ اس نے تمام مہاجرین کو اپنے دربار میں بلا بھیجا۔

دوسرے دن تمام مسلمان نجاشی کے دربار میں حاضر ہوئے۔ ان سب نے حضرت سہار کے شوہر حضرت جعفر بن ابی طالب کو اپنا ترجمان بنایا۔ نجاشی نے ان سے پوچھا: وہ اسے لوگو، وہ کون سا مذہب ہے جس کے لیے تم نے اپنا آبائی مذہب چھوڑ دیا ہے؟

حضرت جعفرؑ نے مسلمانوں کی طرف سے جواب دیا :

”اے بادشاہ، ہم لوگ سخت جہالت میں مبتلا تھے، بتوں کو پوجتے تھے، مردار کھاتے تھے۔ اپنی لڑکیاں زندہ زمین میں دفن کر دیتے تھے، رشتہ داروں اور ہمسایوں کو ستاتے تھے، انسانیت سے غاری تھے، کوئی قاعد قانون نہ تھا۔ ایسی حالت میں اللہ نے خود ہم میں سے ایک صاحب کو اپنا رسول بنایا جس کے حسب نسب، سچائی، شرافت، دیانت داری اور پاکبازی سے ہم خوب واقف تھے۔ اُس نے ہم کو توحید کی دعوت دی۔ سچ بولنے، وعدہ پورا کرنے، امانت میں خیانت نہ کرنے، بت پرستی ترک کرنے، بدکاری اور فریب سے بچنے، ہمسایوں سے نیک سلوک کرنے، نماز پڑھنے، روزہ رکھنے اور زکوٰۃ دینے کی تعلیم دی۔ ہم اُس کی تعلیم پر چلے، ایک خدا کی پرستش کی، حلال کو حلال اور حرام کو حرام سمجھا، اس پر ہماری قوم ہم سے بگڑ بیٹھی۔ ہم کو طرح طرح کی آڑیں سے کر پھرت پرستی اور بدکاریوں میں مبتلا کرنا چاہا۔ ہم ان کے ظلم و ستم سے تنگ آکر آپ کی حکومت میں چلے آئے۔“

نجاشی یہ تقریر سن کر بہت متاثر ہوا۔ اس نے حضرت جعفرؑ سے کہا : ”تمہارے نبی پر جو کتاب نازل ہوئی ہے اس کا کوئی حصہ مجھے سناؤ۔“

حضرت جعفرؑ نے بڑے نکتہ رس تھے، انہیں معلوم تھا کہ نجاشی اہل کتاب ہے اور دین عیسوی کا پیرو ہے۔ انہوں نے سورہ مريم کا وہ ابتدائی حصہ سنایا جو حضرت یحییٰ اور عیسیٰ علیہما السلام سے متعلق ہے۔ اس کو سن کر نجاشی پر رقت طاری ہو گئی اور وہ اس قدر روپا کہ اس کی ڈاڑھی تڑو گئی۔ پھر وہ بے ساختہ پکار اٹھا :

”و خدا کی قسم تمہارے نبی کی کتاب اور انجیل مقدس ایک ہی نور کی کرنیں ہیں میں تمہیں ان لوگوں کے حوالے ہو کر نہ کر دوں گا۔“

اس کے بعد اُس نے قریش کے وفد سے مخاطب ہو کر کہا :

وہ واللہ میں ان لوگوں کو کبھی اپنے ملک سے نہ نکالوں گا اور نہ تمہارے
سیرد کر دیں گا۔“

قریش کے وفد نے ایک دفعہ پھر کوشش کی کہ بادشاہ کا دل مسلمانوں سے
پھیر دیں۔ چنانچہ دوسرے دن وہ پھر دربار میں گیا اور بادشاہ سے کہا :
”اے بادشاہ یہ آپ کے نبی عیسیٰ ابن مریم کے متعلق بہت برا عقیدہ رکھتے
ہیں کیا آپ اس عقیدہ کے لوگوں کو پناہ دیں گے؟“
نجاشی نے مسلمانوں کو دوبارہ دربار میں طلب کیا اور پوچھا : ”تمہارا عیسیٰ ابن
مریم کی نسبت کیا عقیدہ ہے؟“

حضرت جعفرؓ نے جواب دیا : ”اے بادشاہ ہم عیسیٰ ابن مریم کو خدا کا نبی
اور روح اللہ مانتے ہیں۔“ نجاشی نے زمین سے ایک ٹکڑا اٹھا کر کہا :
”وہ اللہ جو کچھ تم نے عیسیٰ ابن مریم کے متعلق کہا، وہ اس ٹکڑے کے برابر بھی
اس سے زیادہ نہیں ہیں۔“

غرض قریش کی سفارت بے ثمر واپس گئی۔

حضرت جعفرؓ بن ابی طالب سے روایت ہے کہ جس مجلس میں ہم نے نجاشی کے
سامنے حضرت عیسیٰ علیہ السلام کے بارے میں اپنا عقیدہ بیان کیا، اسی میں نجاشی نے
سوال و جواب کے بعد ہم سے پوچھا : ”کیا میرے ملک میں کوئی تمہیں تکلیف تو نہیں دیتا؟“
ہم نے کہا : ”ہاں یہاں کے لوگ ہمیں ستاتے ہیں۔“

اس پر بادشاہ نے منادی کرا دی کہ جو شخص ان لوگوں میں سے کسی کو ستائے گا، اس
پر چار درہم جرمانہ کیا جائے گا۔“

پھر نجاشی نے ہم سے دریافت کیا : ”کیا یہ جرمانہ کافی ہے؟“
ہم نے کہا، نہیں۔ اس پر اس نے جرمانہ دوگنا کر دیا۔ (ابن عساکر و طبرانی)
اس روایت سے معلوم ہوتا ہے کہ اس سفارت کے آنے سے پہلے مہاجرین حبشہ
بالکل مامون و محفوظ نہیں تھے اور حبش کے لوگ ان کو ستاتے رہتے تھے۔

(۳)

حضرت اسماء بنت عمیس، ان کے شوہر جعفر بن ابی طالب اور بہت سے دوسرے
 مہاجرین حبش میں چودہ برس تک غریب الوطنی کی زندگی گزارتے رہے۔ اس دوران
 میں سرورِ عالم صلی اللہ علیہ وسلم مکہ سے ہجرت فرما کر مدینہ تشریف لے گئے اور پھر اُحد
 خندق اور خیبر کے معرکے گزر چکے۔ محرم ۸ھ میں خیبر فتح ہوا، تو سارے مسلمان حبش
 سے مدینہ منورہ آ گئے۔ ان میں حضرت اسماء اور حضرت جعفر بھی تھے۔ خیبر کی فتح سے
 مسلمان پہلے ہی خوش تھے، اپنے ان بھائیوں کے آنے سے انہیں دُہری خوشی ہوئی۔ حجت
 عالم صلی اللہ علیہ وسلم نے حضرت جعفر کو گلے سے لگایا، ان کی پیشانی چومی اور فرمایا:
 ”میں نہیں جانتا کہ مجھ کو جعفر کے آنے سے زیادہ خوشی ہوئی یا خیبر کی فتح سے!“
 اسی زمانے میں ایک دن حضرت اسماء بنت عمیس اُمّ المؤمنین حضرت حفصہ سے
 ملنے ان کے گھر گئیں اور وہاں وہ واقعہ پیش آیا جس کی تفصیل اوپر آچکی ہے۔ اس وقت
 بعض صحابہ کا یہ خیال تھا کہ حقیقی مہاجرین اولین وہی ہیں جنہوں نے مکہ سے مدینہ منورہ
 کی طرف ہجرت کی، لیکن سرورِ کائنات صلی اللہ علیہ وسلم نے وضاحت فرمادی کہ جن
 صحاب نے پہلے حبشہ کی طرف ہجرت کی اور پھر حبشہ سے مدینہ منورہ کی طرف ہجرت کی،
 ان کو دو ہجرتوں کا شرف حاصل ہوا اور اس اعتبار سے مہاجرین مدینہ کو مہاجرین حبشہ
 پر فضیلت نہیں دی سکتی۔ چونکہ یہ وضاحت حضور نے حضرت اسماء کے استفسار پر
 فرمائی تھی۔ اس لیے مہاجرین حبشہ بار بار ان کے پاس آتے تھے اور یہ حدیث سن کر مسرور
 ہوتے تھے۔

حضرت اسماء اور ان کے شوہر ہزار مدار کو مدینہ آئے ہوئے ایک ہی سال گزرا تھا کہ
 ایک بار پھر ان کی آزمائش کا وقت آ گیا۔ شہدہ میں شام کے ایک قصبہ موتہ کے رئیس
 شرجیل بن عمرو غسانی نے رسول اکرم صلی اللہ علیہ وسلم کے سفیر حضرت حارث بن عازبہ
 کو شہید کر دیا جو عمرو کا نامہ مبارک حاکم بصری حارث بن عمرو غسانی کو پہنچانے جا رہے
 تھے۔ شرجیل کی یہ حرکت سرورِ عالم صلی اللہ علیہ وسلم کو سخت ناگوار گزری اور آپ نے

حارث بن عمیر کا بدلہ لینے کے لیے تین ہزار مجاہدین کا ایک لشکر موتہ کی طرف روانہ کیا۔ اس لشکر کی قیادت حبیب النبی حضرت زید بن حارثہ کر رہے تھے اور اس میں حضرت جعفرؓ بھی شامل تھے۔ حضورؐ نے حضرت زیدؓ کو رخصت کرتے وقت فرمایا :
 و اگر اس لڑائی میں زیدؓ شہید ہو جائیں، تو جعفرؓ امیر ہوں گے۔ اگر جعفرؓ بھی شہادت پا جائیں تو عبداللہ بن رواحہ ان کی جگہ لیں۔

موتہ کے علاقے میں اتفاق سے ان دنوں ہرقل شاہِ روم سب ایڑ ہوا تھا اور بلقا میں مقیم تھا۔ شرجیل نے اس سے مدد مانگ بھیجی۔ ہرقل نے ایک بھاری لشکر اس کی مدد کے لیے بھیج دیا۔ قیس، جذام، نخع وغیرہ کے جنگجو عیسائی قبائل بھی شرجیل کے جھنڈے تلے جمع ہو گئے۔ اس طرح تین ہزار مسلمانوں کے مقابلے میں دشمن کی تعداد ایک لاکھ سے بھی اوپر تھی۔ موتہ مدینہ منورہ سے بہت دور تھا، اس لیے مزید کمک طلب کرنا ممکن نہ تھا اور پیچھے ہٹنا باعثِ شگ۔ مسلمان اللہ کے بھروسے پر غنیم کے ٹڈی دل سے نبرد آزما ہوئے۔ موتہ کے میدان میں نہایت خونریز جنگ ہوئی۔ امیر لشکر حضرت زید بن حارثہؓ مارا جا لڑتے ہوئے شہید ہو گئے، تو حضرت جعفرؓ نے علم سنبھالا اور اس جرات اور پامردی سے لڑے کہ شجاعت بھی آفریں پکار اٹھی۔ تقریباً نوے زخم اس مردِ حق نے اپنے بدن پر کھائے جن میں کوئی بھی پشت پر نہ تھا۔ ایک ہاتھ قلم ہو گیا تو دوسرے ہاتھ سے علم سنبھالا۔ دوسرا ہاتھ شہید ہوا تو دانتوں میں غلم بکڑ لیا۔ دشمنوں کا ہر طرف سے نرغہ تھا۔ تیروں اور تلواروں کی بارش ہو رہی تھی۔ آخر رسولِ اکرم صلی اللہ علیہ وسلم کا یہ قوی بازو اور دینِ حق کا یہ سپا علمبردار شہید ہو گیا۔ اب علم حضرت عبداللہ بن رواحہؓ نے سنبھالا۔ وہ بھی دادِ شجاعت دے کر شہید ہوئے تو حضرت خالد بن ولیدؓ نے علم سنبھالا اور مسلمانوں کو بلکار کر کہا :

و اے غازیانِ دین! جنت الفردوس تمہارا انتظار کر رہی ہے اور پیچھے پٹنے والوں کے لیے جہنم کے شعلے دہک رہے ہیں۔ آگے بڑھو اور رضائے الہی کو پا لو۔
 مسلمانوں نے اب کر کے کمر جوڑ لی اور ایک نئے عزم اور دلولہ کے ساتھ حملہ شروع

کیا۔ لڑتے لڑتے حضرت خالد بن ولیدؓ کے ہاتھ سے نو تلواریں ٹوٹیں اور بالآخر غازیانِ دین کی بے پناہ شجاعت نے اپنے سے چالیس گنا جمعیت کو پسپا ہونے پر مجبور کر دیا۔ عنینم کے پسپا ہو جانے کے بعد حضرت خالدؓ لشکرِ اسلام کو نہایت وقار کے ساتھ بچا کر واپس لے آئے۔

جس وقت لڑائی کی آگ زور سے بھڑک رہی تھی۔ اللہ تعالیٰ نے میدانِ جنگ کا نقشہ حضورؐ کے سامنے کر دیا۔ حضورؐ مسجدِ نبویؐ میں تشریف فرما تھے اور صحابہ کرامؓ کو لڑائی کے حالات اس طرح بتا رہے تھے گویا وہ بالکل آپؐ کے سامنے ہو رہے ہیں جب حضرت جعفرؓ کے دونوں بازو شہید ہو گئے اور انہوں نے جامِ شہادت پیا تو حضورؐ کی آنکھیں اشکبار ہو گئیں اور آپؐ نے فرمایا: ”میں جنت میں جعفرؓ کو دوئے بازوؤں کے ساتھ پرواز کرتے دیکھ رہا ہوں۔“ حضورؐ کے اس ارشاد کے مطابق حضرت جعفرؓ طیار ”اور ذوالجناحین“ کے القاب سے مشہور ہوئے۔ اس کے بعد جب حضرت خالدؓ نے عنینم سنبھالا، تو حضورؐ نے فرمایا: ”اب اللہ کی تلواروں میں سے ایک تلوار نے عنینم سنبھالا ہے۔“ چنانچہ اس دن سے حضرت خالدؓ سبقتِ اللہ کے خطاب سے پکارے گئے۔ اس واقعہ کے بعد حضورؐ حضرت اسماءؓ کے گھر تشریف لے گئے اور اس وقت آٹا گوندھ چکی عتیس اور بچوں کو نہلا دھل کر کپڑے پہنا رہی تھیں۔ آپؐ نے آبدیدہ ہو کر فرمایا: جعفر کے بچوں کو میرے پاس لاؤ۔ حضرت اسماءؓ نے بچوں کو خدمتِ اقدس میں پیش کیا۔ حضورؐ نے نہایت غم و اندوہ کی حالت میں بچوں کو گلے سے لگایا اور ان کی پیشانیاں چومیں۔ حضرت اسماءؓ حضورؐ کے آبدیدہ ہونے سے پریشان ہو گئیں اور دریافت کیا:

”یا رسول اللہ میرے ماں باپ آپ پر قربان، آپ غمگین کیوں ہیں، کیا جعفر کے بارے میں کوئی خبر آئی ہے؟“

حضورؐ نے فرمایا: ”ہاں وہ شہید ہو گئے ہیں۔“

اس سانحہ جانگداز کی خبر سننے ہی حضرت اسماءؓ کی چیخ نکل گئی، ان کی گریہ زاری سن کر پاس پڑوس کی خواتین جمع ہو گئیں۔ رحمتِ دو عالمؐ واپس تشریف لے گئے اور

ازواجِ مطہرات کو ہدایت فرمائی کہ آلِ جعفر کا خیال رکھنا وہ اپنے ہوش میں نہیں ہیں انہیں سینہ کو پی اور بین سے منع کرنا۔

سیدۃ النساء حضرت فاطمہ الزہراءؑ کو بھی اپنے شجاع چچا کی مفارقت کا شدید صدمہ ہوا اور وہ مدد و اعماہ و اعماہ کہہ کر روتی ہوئی بارگاہِ نبوت میں حاضر ہوئیں حضورؐ نے با چشمِ پرہیز فرمایا: ”بے شک جعفر جیسے شخص پر رونے والیوں کو روزِ محاسبہ“ اس کے بعد حضورؐ نے اپنی لختِ جگر سے فرمایا: ”فاطمہ جعفر کے بچوں کے لیے کھانا تیار کرو کیونکہ اسکا آج سخت غمزدہ ہے۔“

تیسرے دن رحمتِ عالم صلی اللہ علیہ وسلم پھر حضرت اسماءؑ کے گھر تشریف لے گئے اور ان کو صبر کی تلقین فرمائی۔

(۴)

حضرت جعفر طیارؑ کی شہادت کے چھ ماہ بعد سب سے ہجری (غزوہ حنین کے زمانے) میں حضورؐ نے حضرت اسماءؑ بنت عمیسؓ کا نکاح اپنے محبوب رفیق حضرت ابوبکر صدیقؓ سے پڑھا دیا۔ دو برس بعد حضرت ابوبکر صدیقؓ کے صلب سے محمد بن ابی بکرؓ پیدا ہوئے۔ حضرت اسماءؑ حج کے لیے مکہ آئی ہوئی تھیں کہ زوالِ خلیفہ میں محمد بن ابی بکرؓ کی ولادت ہوئی۔ حضرت اسماءؑ نے حضورؐ سے دریافت کیا: ”یا رسول اللہ! اب میں کیا کر دوں؟“ آپؐ نے فرمایا: ”غسل کر کے احرام باندھ لو۔“

سب سے ہجری میں رحمتِ عالم صلی اللہ علیہ وسلم نے وصال فرمایا، تو حضرت اسماءؑ پر رنج و غم کا پہاڑ ٹوٹ پڑا، ان سے بھی بڑھ کر صدمہ سیدہ فاطمہ الزہراءؑ کو ہوا۔ حضرت اسماءؑ نے بڑے ضبط سے کام لیا اور اپنے وقت کا بیشتر حصہ سیدہ فاطمہ الزہراءؑ کی دیکھ بھال میں صرف کرنے لگیں۔ تھوڑے ہی عرصہ بعد سیدۃ النساءؑ کا وقتِ آخر بھی آپؑ پہنچا۔ علامہ ابن اثیرؒ نے ”أسد الغابہ“ میں لکھا ہے کہ اپنی وفات سے پہلے سیدہ فاطمہؑ نے حضرت اسماءؑ بنت عمیسؓ کو بلا بھیجا اور ان سے فرمایا: ”میرا جنازہ لے جاتے وقت اور تدفین کے وقت پردہ کا پورا لحاظ رکھنا اور سولے اپنے اور میرے شوہر (حضرت علیؑ)

کے اور کسی سے میرے غسل میں مدونہ لینا۔

حضرت اسماءؓ نے کہا: ”یا بنتِ رسول اللہ! میں نے حبش میں دیکھا ہے کہ خناز پر درخت کی شاخیں باندھ کر ایک ڈولے کی صورت بنالیتے ہیں اور اس پر پردہ ڈال دیتے ہیں۔“ پھر انہوں نے کھجور کی چند شاخیں منگوائیں، انھیں جوڑا اور ان پر کپڑا تان کر سیدہ بتولؓ کو دکھایا۔ انھوں نے اسے پسند کیا اور بعدِ وفات ان کا جنازہ اسی طریقے سے اٹھا۔

محدث ابن جوزی اور بعض دوسرے علماء نے لکھا ہے کہ سیدہ فاطمہ الزہراءؓ کی میت کو حضرت علیؓ حضرت اسماءؓ بنتِ عبیدس اور حضرت سلمیٰؓ اُمّ رافعہؓ نے غسل دیا۔
 ۳۱ھ میں حضرت ابو بکر صدیقؓ مرض الموت میں مبتلا ہوئے، تو وفات سے پہلے وصیت کی کہ ان کی میت کو اسماءؓ غسل دیں، چنانچہ حضرت اسماءؓ نے اسی کے مطابق عمل کیا۔

صدیق اکبرؓ کی وفات کے بعد حضرت اسماءؓ حضرت علیؓ کرم اللہ وجہہ کے نکاح میں آئیں۔ محمد بن ابی بکرؓ کی عمر اس وقت تقریباً تین برس کی تھی۔ وہ بھی اپنی ماں کے ساتھ آئے اور حضرت علیؓ کرم اللہ وجہہ کے زیر سایہ ہی پرورش پائی۔
 ایک دن عجیب لطیفہ ہوا، محمد بن جعفرؓ اور محمد بن ابی بکرؓ اس بات پر جھگڑے کہ دونوں میں سے کس کا باپ افضل تھا اور کون زیادہ معزز ہے۔ حضرت علیؓ نے دونوں بچوں کی دلچسپ بحث سنی، تو حضرت اسماءؓ سے فرمایا: ”تم اس جھگڑے کا فیصلہ کر دو۔“
 حضرت اسماءؓ نے کہا:

”میں نے جو انانِ عرب میں جعفرؓ سے بڑھ کر اعلیٰ اخلاق کا حامل کسی کو نہیں

پایا اور بوڑھوں میں ابو بکرؓ سے اچھا کسی کو نہیں دیکھا۔“

حضرت علیؓ کرم اللہ وجہہ نے مسکرا کر فرمایا: ”تم نے ہمارے لیے تو کچھ بھی چھوڑا۔“
 حضرت اسماءؓ کے ہاں حضرت علیؓ رضی اللہ عنہ کے صلب سے ایک فرزند بھی پیدا ہوئے۔
 ۳۶ھ میں حضرت اسماءؓ کے جوان فرزند محمد بن ابی بکرؓ مصر میں قتل ہوئے اور

ان کے مخالفین نے ان کی آتش گدھے کی کھال میں جلائی۔ حضرت اسمائے یہ روح فرسا
خبر سنی تو سکتے میں آگئیں، لیکن نہایت صبر و شکر سے کام لیا اور مصیبتے بچھا کر عبادت
میں مصروف ہو گئیں۔

سنتھ پھری ہیں حضرت علیؓ کرم اللہ وجہہ نے شہادت پائی اور ان کے جلد
ہی بعد حضرت اسماءؓ نے بھی پیک اہل کو لبتیک کہا۔ انہوں نے اپنے پیچھے چار ٹکے
چھوڑے، عبداللہ، محمد، ادرعون حضرت جعفرؓ کے صلب سے اور یحییٰ حضرت علیؓ مرتضیٰ
کے صلب سے۔ بعض اہل سیر نے لکھا ہے کہ حضرت جعفرؓ کے صلب سے ان کے دو
لڑکیاں بھی ہوئیں۔ حضرت عبداللہ بن جعفرؓ نے اپنی فیا منی اور سخاوت کی بدولت مابین
میں بڑی شہرت پائی۔ سرور کونین صلی اللہ علیہ وسلم ان سے بڑی محبت کرتے تھے۔ ایک دفعہ
آپؐ نے فرمایا: "اللہی عبداللہ کو جعفر کے گھر کا صحیح جانشین بنا، ان کی بیعت میں برکت
عطا فرما اور میں دنیا اور آخرت دونوں میں آل جعفر کا والی ہوں۔" پھر ان کا ہاتھ پکڑ کر
فرمایا: عبداللہ صورت اور سیرۃ میرے مشابہ ہیں۔"

(۵)

حضرت اسماءؓ بنت عمیس کا شمار بڑی جلیل القدر صحابیات میں ہوتا ہے۔ وہ
نہایت سلیم الفطرت اور زیرک تھیں۔ دعوت حق کی ابتدا میں جب کفار مکہ کے قہر و غضب
کی بجلیاں ٹوپ ٹوپ کر مسلمانوں کے خرمن عافیت پر گر رہی تھیں، انہوں نے تو اس حق
کے تھامنے میں مطلق تامل نہ کیا اور بلا کشان اسلام کی اس مقدس صف میں شامل ہو گئیں
جس کو رب ذوالجلال والا کرام نے کھلے نغظوں میں اپنی خوشنودی کی بشارت دی ہے۔ یہ
ان کے اوصاف و محاسن ہی تھے کہ رحمت عالم صلی اللہ علیہ وسلم کے شفیق اور مہربان چچاؓ میں
ہو ہاشم جناب ابی طالب نے انہیں اپنی بہو بنایا۔ وہ حضرت جعفرؓ بن ابی طالب کی
اہلیہ ہونے کی حیثیت سے سرور عالم صلی اللہ علیہ وسلم کی بھانج ہوتی تھیں اور ائم المؤمنین
حضرت میمونہؓ کی اخیانی بہن ہونے کی نسبت سے آپؐ کی سال بھی ہوتی تھیں۔ رحمت
عالم صلی اللہ علیہ وسلم ان پر بڑی شفقت فرماتے تھے اور ان کو بھی حضورؐ سے بے پناہ محبت

اور عقیدت تھی۔ انہوں نے محض اللہ اور اللہ کے رسولؐ کی خوشنودی کی خاطر چودہ برس تک حبش میں غریب الوطنی کی زندگی گزاری۔

مسند احمد بن حنبل میں روایت ہے کہ حضرت اسماءؓ نے حضورؐ سے براہ راست فیض حاصل کیا۔ ایک دفعہ حضورؐ نے انہیں ایک دعا بتائی اور فرمایا کہ مصیبت اور تکلیف کے وقت اس کو پڑھا کرو۔

سرور عالم صلی اللہ علیہ وسلم حضرت اسماءؓ کے بچوں سے بڑی محبت کرتے تھے۔ امام حاکمؒ نے مستدرک میں لکھا ہے کہ ایک مرتبہ ان کے کمسن فرزند حضرت عبداللہ بن جعفرؓ بچوں کے ساتھ کھیل رہے تھے حضورؐ اُدھر سے گزرے، تو ان کو اٹھا کر اپنے ساتھ سواری پر بٹھالیا۔

صحیح مسلم میں روایت ہے کہ ایک مرتبہ حضورؐ نے حضرت اسماءؓ کے بچوں (حضرت جعفرؓ کی اولاد) کو دُلا پایا تو حضرت اسماءؓ سے پوچھا یہ اس قدر کمزور کیوں ہیں؟ انہوں نے عرض کیا: ”یا رسول اللہ ان کو نظر بہت لگتی ہے۔“ حضورؐ نے فرمایا: ”ان پر دم کیا کرو۔“ حضرت اسماءؓ نے ایک خاص کلام پڑھ کر حضورؐ کو سنایا اور پوچھا: ”یا رسول اللہ یہ نظر لگنے کے لیے مفید بتایا جاتا ہے کیا یہ پڑھ لیا کروں؟“ چونکہ اس کلام میں شرک کی آمیزش نہیں تھی اس لیے حضورؐ نے فرمایا: ”اچھا یہی سہی۔“ امام بخاریؒ اور علامہ ابن سعدؒ کا بیان ہے کہ حضورؐ کی وفات سے ایک دن پہلے حضرت اُمّ سلمہؓ اور حضرت اسماءؓ نے آپؐ کا مرض ذات الجنب تشخیص کیا اور آپؐ کو دوا پلانا چاہی۔ حضورؐ دوا پینے کے عادی نہیں تھے، انکار فرمادیا۔ اسی اشارہ میں آپؐ پر غشی طاری ہو گئی۔ ان دونوں نے وہاں مبارک کھول کر دوا پلا دی۔ تھوڑی دیر بعد حضورؐ کی غشی دور ہوئی، تو فرمایا: ”یہ تدبیر اسماءؓ نے بتائی ہوگی۔ وہ حبشہ سے اپنے ساتھ یہی حکمت لائی ہیں۔ عباسؓ کے سوا سب کو یہ دوا پلائی جائے۔“ چنانچہ تمام ازواج مطہرات اور حضرت اسماءؓ کو یہ دوا پلائی گئی۔

حافظ ابن حجرؒ نے اصابہ میں لکھا ہے کہ حضرت اسماءؓ تعبیرِ روایہ میں بھی درک رکھتی تھیں۔ چنانچہ حضرت عمرؓ ان سے اکثر خوابوں کی تعبیر۔ پوچھا کرتے تھے۔

حضرت اسماءؓ سے ساتھ حدیثیں مروی ہیں۔ ان کے راویوں میں حضرت عمر فاروقؓ،
 حضرت عبداللہ بن عباسؓ اور حضرت ابو موسیٰ اشعریؓ جیسے جلیل القدر صحابہ اور کئی تابعین
 تابعین شامل ہیں۔

رضی اللہ تعالیٰ عنہا۔



حضرت شفاء بنت عبد اللہ

(۱)

غزوہ خیبر کے کچھ عرصہ بعد کا ذکر ہے کہ ایک دن ایک باوقار خاتون بارگاہ رسالت میں حاضر ہوئیں اور اپنی کچھ ضروریات بیان کر کے سرورِ عالم صلی اللہ علیہ وسلم سے درخواست کی کہ نقدی یا جنس وغیرہ کی صورت میں انہیں کچھ عطا فرمایا جائے۔ اتفاق سے اس وقت حضور پر توڑ کے پاس کوئی چیز موجود نہیں تھی۔ اس لیے آپ نے معذرت فرمائی لیکن وہ خاتون اصرار کرتی رہیں کہ ان کی درخواست کو شرفِ پذیرائی بخشا جائے۔ اتنے میں اذان کی آواز آئی اور حضور نماز کے لیے مسجد تشریف لے گئے وہ خاتون بھی اٹھ کر قریب ہی اپنی بیٹی کے گھر چلی گئیں جو جلیل القدر صحابی حضرت شرجیل بن حسنہ کی اہلیہ تھیں۔ وہاں انہوں نے دیکھا کہ ان کے داماد حضرت شرجیلؓ تہ بند باندھے گھر میں ہی بیٹھے ہیں اور نماز کے لیے مسجد نہیں گئے۔ یہ خاتون داماد کو گھر میں بیٹھا دیکھ کر سخت آزر وہ خاطر ہوئیں اور غضب آلود بھیجے میں انہیں ملامت کرنا شروع کر دی کہ نماز کا وقت ہو گیا اور تو گھر ہی میں ہے۔ حضرت شرجیلؓ نے کہا: خالہ جان مجھے ملامت نہ کیجئے۔ بات یہ ہے کہ میرے پاس ایک ہی قمیص تھی جس پر میں نے پونڈ لگا رکھا تھا۔ حضورؐ نے اسے مجھ سے عاریتاً مانگ لیا ہے، میں نہیں چاہتا کہ ننگے بدن مسجد جاؤں اور جب لوگ مجھ سے اس کا سبب پوچھیں تو میں ان کو بتاؤں کہ میری قمیص حضورؐ نے عاریتاً لے لی ہے۔

وہ خاتون داماد کی بات سن کر سکتے ہیں آگئیں اور کہنے لگیں، میرے ماں باپ رسول اللہ پر قربان مجھے کیا معلوم تھا کہ حضورؐ کا آج کل یہ حال ہے۔ میں نے اپنی

درخواست پر اصرار کر کے خواہ مخواہ آپ کو اذیت دی ۔

یہ خاتون جن کو شریعت کا اس قدر پاس تھا کہ نماز کے وقت اپنے داماد کو گھر میں بیٹھے دیکھ غصہ ناک ہو گئیں اور پھر بخبر کی کے عالم میں بارگاہ رسالت میں اپنی بات پر بے جا اصرار نے جنہیں سخت لشیان کیا، حضرت شفاء بنت عبد اللہ تھیں۔

(۲)

حضرت شفاء بنت عبد اللہ کا شمار نہایت جلیل القدر صحابیات میں ہوتا ہے ان کا تعلق قریش کے خاندان عدی سے تھا۔ سلسلہ نسب یہ ہے :

شفاء بنت عبد اللہ بن عبد شمس بن خصف بن سداؤ بن عبد اللہ بن قمرط بن ذراح بن عدی بن کعب بن لؤئی۔

عدی کے دوسرے بھائی مژہ تھے جو رسول اکرم صلی اللہ علیہ وسلم کے اجداد میں سے ہیں اس لحاظ سے حضرت شفاء کا سلسلہ نسب انھوں پشت میں رسول اللہ صلی اللہ علیہ وسلم کے نسب نامہ سے جا کر مل جاتا ہے۔ اسی طرح پانچویں پشت میں (عبد اللہ بن قمرط پر) حضرت شفاء کا سلسلہ نسب سیدنا حضرت عمر فاروقؓ کے نسب نامہ سے جا کر مل جاتا ہے۔

والدہ کا تعلق بنو مخزوم سے تھا۔ ان کا نام فاطمہ بنت وہب (بن عمر بن عامر بن عمر بن مخزوم) تھا۔

حضرت شفاء کی شادی ابو حشمہ بن حذیفہ عدلی سے ہوئی۔ ابو حشمہ کے حالات کسی کتاب میں نہیں ملتے۔ کتب سیر میں حضرت شفاء کے قبول اسلام کے زمانہ (سال) کی تخصیص نہیں کی گئی لیکن اس بات پر سب کا اتفاق ہے کہ وہ ہجرت سے قبل کسی وقت بڑے ناسازگار حالات میں سعادت اندوز اسلام ہوئیں اور پھر حبیب بارگاہ رسالت کے صحابہ کرامؓ کو مدینہ منورہ کی طرف ہجرت کرنے کی اجازت مرحمت ہوئی تو انہوں نے بھی ہجرت کا شرف حاصل کیا۔ حافظ ابن حجرؒ نے ”اصحابہ“ میں لکھا ہے کہ وہ ان چند خواتین میں سے تھیں جنہوں نے سب سے پہلے ارشاد نبویؐ پر لبیک کہا اور ارض مکہ کو ہمیشہ کے لیے چھوڑ کر مدینہ منورہ میں مشغل اقامت اختیار کر لی۔

رحمتِ عالم صلی اللہ علیہ وسلم نے مدینہ منورہ میں نزولِ اجلال فرمایا تو کچھ عرصہ بعد آپ نے حضرت شفاءؓ کو ایک مکان عنایت فرمایا جس میں وہ اپنے فرزند سلیمانؑ کے ساتھ مدتِ عمر قیام پذیر رہیں۔

(۳)

حضرت شفاءؓ قریش کی ان معدودے چند خواتین میں سے تھیں جو لکھنا پڑھنا جانتی تھیں۔ کئی امراض کے مریض ان کے پاس آتے تھے اور وہ جھاڑ پھونک یعنی منتر لٹکے سے ان کا علاج کرتی تھیں۔ اہل سیر نے ان کے چوٹی کاٹنے کے منتر کا خصوصیت سے ذکر کیا ہے۔ علامہ ابن اثیر صاحب اسد الغابہ لکھتے ہیں کہ جب کسی کو چوٹی (زہریلی یا سخت قسم کی) کاٹنی تو وہ یہ منتر پڑھ کر کاٹے کی جگہ پر پھونکتیں۔

بسم اللہ صلہ و صلب جبر تعوذ امن انوار اھلہ فلا تضر

احد۱ اللہم اکشف الباس مراب الناس۔

سیدہ سحریٰ میں سرورِ عالم صلی اللہ علیہ وسلم نے حضرت حفصہ بنتِ حضرت عمر فاروقؓ سے نکاح کیا تو ایک مرتبہ حضرت شفاءؓ سے فرمایا کہ حفصہ کو بھی لکھنا سکھا دو انہوں نے ارشادِ نبویؐ کی تعمیل کی اور حضرت حفصہؓ کو لکھنا سکھا دیا۔

ایک دفعہ حضرت شفاءؓ حضورؐ کی خدمت میں حاضر ہوئیں اور عرض کی، یا رسول اللہ میں جاہلیت میں جھاڑ پھونک کیا کرتی تھی اور چوٹی کاٹنے پر یہ منتر پڑھا کرتی تھی۔ کیا مجھے اب بھی ایسا کرنے کی اجازت ہے چونکہ اس منتر میں شرک کی آمیزش نہیں تھی۔ اس لیے حضورؐ نے انہیں اجازت دے دی بلکہ یہ فرمائش بھی کی کہ یہ منتر حفصہؓ کو بھی سکھا دو۔ حافظ ابن حجرؒ کا بیان ہے کہ اس موقع پر حضورؐ نے یہ الفاظ ارشاد فرمائے۔ علمی حفصہ رقیۃ المملۃ لکھا علمتھا الکتابتہ (حفصہ کو بھی چوٹی کا منتر سکھا دو جیسا کہ تم نے اسے لکھنا سکھایا) چنانچہ انہوں نے حضرت حفصہؓ کو لکھنے کے علاوہ چوٹی کاٹنے کا منتر بھی سکھا دیا۔ اس لحاظ سے وہ اُمّ المؤمنین حضرت حفصہؓ کی استادا ہیں۔ اور بابِ سیر نے لکھا ہے کہ حضرت شفاءؓ نہایت عاقلہ اور فاضلہ تھیں اور ان کو رحمتِ عالم صلی اللہ علیہ وسلم سے غایتِ درجہ

محبت اور عقیدت تھی۔ حضور بھی ان پر بہت شفقت فرماتے تھے اور گاہے گاہے ان کے گھر تشریف لے جاتے تھے۔ حافظ ابن حجر کا بیان ہے کہ حضور کبھی کبھار حضرت شفاءؓ کے گھر آرام فرماتے تھے۔ انہوں نے ایک تہمد اور بستر حضور کے استعمال کے لیے علیحدہ رکھ چھوڑا تھا، چونکہ ان چیزوں سے سرور کائنات صلی اللہ علیہ وسلم کا جسدِ اقدس مس ہوا تھا اس لیے حضرت شفاءؓ کے نزدیک یہ بڑے تقدس کی حامل تھیں۔ چنانچہ انہوں نے ان دونوں مقدس چیزوں کو زندگی بھر اپنی جان کے ساتھ رکھا۔ ان کی وفات کے بعد ان کی اولاد نے بھی ان تبرکات کو بڑی احتیاط سے محفوظ رکھا لیکن اموی حکمران مروان بن الحکم نے یہ دونوں چیزیں ان سے لے لیں۔ اس طرح حضرت شفاءؓ کا خاندان اس برکت سے محروم ہو گیا۔

(۴)

حضرت شفاءؓ کو بارگاہِ نبوی میں جو تقرب حاصل تھا اس کی بناء پر تمام صحابہ کرام ان کی بڑی تعظیم و تکریم کرتے تھے۔ حضرت عمر فاروقؓ کے نزدیک ان کی قدر و منزلت کی یہ کیفیت تھی کہ جب وہ سرِ آرائے خلافت ہوئے تو کبھی کبھی بعض اہم مسائل میں ان سے مشورہ لیا کرتے تھے اور ان کی رائے کی بہت تعریف کرتے تھے حافظ ابن حجر رحمۃ اللہ علیہ نے بعد کے حوالے سے لکھا ہے کہ حضرت عمرؓ کو حضرت شفاءؓ کی فضیلت اور رائے کا بڑا پاس تھا اور وہ ان کو بازار کا استہام سپرد کرتے تھے۔

اس روایت سے معلوم ہوتا ہے کہ حضرت شفاءؓ صاحبِ رائے ہونے کے ساتھ انصاف و صلاحیتوں کی مالک بھی تھیں۔ علامہ ابن اثیرؒ نے "أسد الغابہ" میں لکھا ہے کہ ایک مرتبہ حضرت عمر فاروقؓ نے اپنے عہدِ خلافت میں حضرت شفاءؓ کو بلا بھیجا۔ جب وہ حضرت عمرؓ کے پاس پہنچیں تو اتفاق سے عائشہؓ بنتِ اسید بھی وہاں آگئیں۔ حضرت عمرؓ نے دونوں کو ایک ایک چادر عنایت فرمائی۔ جو چادر حضرت عائشہؓ کو عطا ہوئی وہ حضرت شفاءؓ کی چادر سے بہتر تھی۔ حضرت شفاءؓ کو یہ بات ناگوار گزری۔ انہوں نے ناراضی کے لہجے میں حضرت عمرؓ سے مخاطب ہو کر فرمایا:

”تمہارے ہاتھوں پر مٹی پڑے میں عائشہؓ سے زیادہ قدیم الاسلام ہوں،“

تمہاری بہت نعم بھی ہوں اور پھر تم نے مجھے خود بلا بھیجا تھا لیکن ان ساری باتوں کے باوجود تم نے عاتکہ کو مجھ سے بہتر چاروی عاتکہ وہ بن بلا کے محض اتفاق سے یہاں آگئی تھیں۔
حضرت عمرؓ نے فرمایا:

”واللہ یہ چارو تمہارے ہی لیے تھی لیکن جب عاتکہ آگئیں تو مجھے ان کی رعایت کرنی پڑی کیونکہ یہ نسب میں رسول اللہ صلی اللہ علیہ وسلم سے زیادہ قریب ہیں۔“

حضرت شفاءؓ نے کب وفات پائی؟ اس کے بارے میں تمام کتب سیر خاموش ہیں۔ قیاس یہ ہے کہ انہوں نے حضرت عمرؓ کی خلافت کے آخری دور یا حضرت عثمانؓ ذوالنورینؓ کے عہد خلافت میں کسی وقت داعی اجل کو لبیک کہا۔ حضرت شفاءؓ کی اولاد میں صرف ایک لڑکے سلیمانؓ اور ایک لڑکی کا پتہ چلتا ہے۔ دونوں شرف صحابیت سے بہرہ ور تھے۔ لڑکی مشہور صحابی حضرت شرجیل بن حسنہؓ کے نکاح میں تھیں۔

حضرت شفاءؓ نے رسول اکرم صلی اللہ علیہ وسلم اور حضرت عمر فاروقؓ سے چند (قبول بعض بارہ) حدیثیں روایت کی ہیں۔ راویوں میں ان کے بیٹے سلیمانؓ اور پوتے ابو بکرؓ اور عثمانؓ، ام المؤمنین حضرت حفصہؓ، ابوسلمہؓ اور ابواسحاقؓ شامل ہیں۔

رضی اللہ تعالیٰ عنہا

۱۔ اس روایت سے جہاں یہ بات ثابت ہوتی ہے کہ حضرت عمر فاروقؓ رسول کریم صلی اللہ علیہ وسلم کے قرابت داروں کو اپنے خاندان بنو عدی کے لوگوں پر ترجیح دیتے تھے وہاں ان کے تحمل اور بردباری کا اعتراف بھی کرنا پڑتا ہے۔ چنانچہ وقت کے بڑے فرمانروا تھے لیکن اپنے خاندان کی ایک بڑھی خالو کی ٹانٹ پر فدا بھی کرنا نہ مانا۔ اس روایت سے یہ بھی ظاہر ہوتا ہے کہ حضرت شفاءؓ نہایت جبری اور عیباک تھیں اور دل کی بات خواہ وہ کتنی ہی سخت ہو بر ملا کہنے میں کسی کی دور رعایت نہ کرتی تھیں اگرچہ ان کا مخاطب خلیفہ وقت ہی کیوں نہ ہو۔ یہی وہ مسادات اور سادہ طرز معاشرت تھی جس نے چند سال کے اندر اندر مسلمانوں کو اقبال و فتح مندی کی انتہائی بلندیوں پر پہنچا دیا۔

حضرت ام الفضل لبابہ الکبریٰ رضی

(۱)

غزوہ بدر (رمضان المبارک سلسلہ سہری) میں قریش کی ذلت آمیز ہزیمت کی خبر مکہ معظمہ پہنچی تو وہاں گھر گھر صفت ماتم بکھیر گئی۔ بد بخت ابولہب کی حالت تو دیکھنی نہ جاتی تھی۔ فرط الم نے اس کو آٹا نہ بھال کر دیا کہ چلتے ہوئے قدم لڑکھڑاتے تھے۔ اسی حالت میں وہ لڑائی کے حالات دریافت کرنے کے لیے گھسٹا گھسٹاتا اپنے بھائی عباس بن عبد المطلب کے گھر پہنچا جو ہمیشہ کین کے ساتھ مسلمانوں سے لڑنے گئے تھے اور لڑائی میں شکست کھانے کے بعد مسلمانوں کے قیدی بن چکے تھے۔ وہ حضرت عباس کے گھر جا کر ان کے غلام ابورافع کے قریب بیٹھ گیا جو تیسرا ذی میں مصروف تھے۔ اتنے میں کسی نے کہا، ”وہ ابوسفیان بن حارث (حضور کے غم زاد بھائی اور ابولہب کے بھتیجے جو ابھی مشرف بہ اسلام نہیں ہوئے تھے) بدر سے ابھی ابھی واپس آئے ہیں ان سے لڑائی کے حالات معلوم کرنے چاہئیں۔“ ابولہب نے انہیں آواز دی، ”بھتیجے ذرا یہاں میرے پاس تو آؤ۔“ وہ آئے تو ابولہب نے پوچھا۔ ”برادر زادے! کہو وہاں کیا گزری؟“ ابوسفیان کہنے لگے:

”واقعہ مسلمانوں کے سامنے ہماری بے بسی کا یہ عالم تھا جیسے مردہ غسال کے سامنے بے بس ہوتا ہے۔ انہوں نے جس کو چاہا تہ تیغ کر دیا اور جس کو چاہا اسیر نہالیا۔ ایک عجیب نظارہ ہم نے یہ دیکھا کہ ابلق گھوڑوں پر سوار سفید پوش آدمیوں نے مار مار کر ہمارا بھرتا بنا دیا۔ معلوم نہیں یہ کون تھے۔“

ابورافع نے فوراً کہا، ”وہ فرشتے تھے۔“

یہ سن کر ابولہب بھڑک اٹھا اور ابورافع کے منہ پر زور سے ایک طمانچہ رسید کر دیا۔

ابو رافعؓ بھی شہیل کر اس سے گتھم گتھا ہو گئے لیکن کمزور تھے، ابو لہب نے انہیں زمین پر دے مارا اور بے تحاشا پیٹنا شروع کر دیا۔ قریب ہی ایک خاتون بھیٹی تھیں وہ اس منظر کی تاب نہ لاسکیں فوراً اٹھیں اور ایک موٹا سا لٹھے لے کر اس زور سے ابو لہب کو مارا کہ اس کے سر سے خون کا فوارہ چھوٹ پڑا۔ پھر کڑک کر بولیں:

”بے حیا اس کا آقا یہاں موجود نہیں ہے اور تو اس کو کمزور سمجھ کر مارتا ہے۔“
ابو لہب کو اس خاتون کا مقابلہ کرنے کی بہت نہ پڑی اور وہ کان دبا کر وہاں سے چل دیا۔

یہ غیرت مند اور بہادر خاتون جنہوں نے ابو لہب جیسے دشمن اسلام اور دشمن خدا کو ایسی رسوائی اور ذلت سے دوچار کیا، حضرت عباسؓ کی اہلیہ (اور ابو لہب کی بھانج) حضرت لبابہ الکبریٰ تھیں۔ بعض روایتوں میں ہے کہ یہ واقعہ چاہ زمزم کی چار دیواری کے اندر پیش آیا جس کے قریب ہی حضرت عباسؓ کا مکان تھا۔

(۲)
حضرت لبابہ بنت حارث جو بالعموم اپنی کنیت ”اتم الفضل“ سے مشہور ہیں، نہایت جلیل القدر صحابیات میں شمار ہوتی ہیں۔ کبریٰ ان کا لقب ہے۔ اس لیے اہل سیر نے ان کا نام لبابہ الکبریٰ بھی لکھا ہے۔ ان کا تعلق بنو ہلال سے تھا۔ سلسلہ نسب یہ ہے:

اتم الفضل لبابہ بنت حارث بن حزن بن بحیر بن الحرام بن روبیعہ بن عبد اللہ بن ہلال بن عامر بن صعصعہ۔ والدہ کا نام منہد (یا خولہ) بنت عوف تھا جو بنو کنانہ یا حمیر سے تھیں۔

حضرت اُم الفضل لبابہ رضی اللہ عنہا کی شادی عم رسول حضرت عباسؓ بن عبد المطلب سے ہوئی۔ اس نسبت سے وہ حضورؐ کی چچی تھیں۔ ان کی حقیقی بہن حضرت میمونہ (رضی اللہ عنہا) بنت حارث کو اُم المومنین بننے کا شرف حاصل ہوا۔ اس نسبت سے حضرت اُم الفضلؓ حضورؐ کی سالی بھی ہوتی تھیں۔

حضرت اُمّ الفضلؓ کی ایک انخیانی بہن حضرت اسماء بنت عمیس کی شادی حضرت جعفر (طیار) بن ابی طالب (حضورؐ کے محرم زاد بھائی) سے ہوئی۔ ایک تیسری بہن سلمیٰ کی شادی حضورؐ کے دوسرے چچا حضرت حمزہؓ بن عبد المطلب سے ہوئی۔ لوگ حضرت اُمّ الفضلؓ کی والدہ مندرجہ عورت پر رشک کرتے تھے کہ سمدھیانے کے لحاظ سے کوئی عورت ان کے ہم پلہ نہیں تھی۔

خواتین میں سب سے پہلے رسول کریم (صلی اللہ علیہ وسلم) پر ایمان لانے کا شرف حضرت خدیجہ الکبریٰ کو حاصل ہوا۔ ان کے بعد معتبر روایات کی رو سے حضرت اُمّ الفضلؓ لبابہ کو اس نعمت عظمیٰ کے حصول کا شرف حاصل ہوا اس لحاظ سے وہ السابقون الاولون میں نہایت ممتاز درجہ رکھتی ہیں۔ حضرت اُمّ الفضلؓ نے اپنے شوہر حضرت عباسؓ کے (اعلانیہ) قبول اسلام کے بعد مدینہ کی طرف ہجرت کی۔ یہ ہجرت فتح مکہ سے کچھ عرصہ پہلے ہوئی۔ حضرت اُمّ الفضلؓ بڑی بہادر اور غیرت مند خاتون تھیں۔ چنانچہ ایک موقع پر انہوں نے ابولہب کو لٹھ مار کر اس کا سر کھول دیا۔ (اس کی تفصیل اوپر آچکی ہے) انہیں رسول اکرم (صلی اللہ علیہ وسلم) سے بے حد محبت اور عقیدت تھی اور حضورؐ کو بھی اپنی عمر محترمہ سے بڑا تعلق خاطر تھا۔ آپ اکثر ان کے گھر تشریف لے جاتے تھے، اگر دوپہر کا وقت ہوتا تو وہیں آرام فرماتے تھے۔ حضرت اُمّ الفضلؓ حضورؐ کا سر اقدس اپنی گود میں رکھ کر آپ کے بالوں سے گرد یا تنکے وغیرہ دور کرتیں اور ان میں کنگھی کرتیں۔

حضرت اُمّ الفضلؓ نہایت پرہیزگار اور عبادت گزار تھیں۔ بعض روایتوں میں ہے کہ وہ ہر دو شنبہ اور پنجشنبہ کو بالائے تمام روزہ رکھتی تھیں۔ علامہ ابن عبد البرؒ نے استیعاب میں لکھا ہے کہ حضورؐ فرمایا کرتے تھے کہ اُمّ الفضلؓ، میمونہؓ، سلمیٰؓ اور اسماء چاروں مؤمنہ بہنیں ہیں۔

(۲)

ایک مرتبہ حضرت اُمّ الفضلؓ (رضی اللہ عنہا) نے خواب میں دیکھا کہ رسول اکرم (صلی اللہ علیہ وسلم) کے جسد اقدس کا کوئی حصہ ان کے گھر میں ہے۔ انہوں نے اپنا خواب حضورؐ

کے سامنے بیان کیا تو آپؐ نے فرمایا۔ ”اس کی تعبیر یہ معلوم ہوتی ہے کہ اللہ تعالیٰ میری
لحمت جگر فاطمہؑ کو فرزند عطا کرے گا اور تم اس کو اپنا دودھ پلاؤ گی۔“

کچھ عرصہ بعد حضرت فاطمہؑ الزہراءؑ کے فرزند حضرت حسین (رضی اللہ عنہ) پیدا ہوئے۔
حضرت اُمّ الفضلؑ نے انہیں اپنا دودھ پلایا اور ان کی کفیل بن گئیں۔ اس لیے سارا
خاندان نبوت حضرت اُمّ الفضلؑ کی بہت عزت و کرم کرتا تھا۔ ایک دن حضرت
اُمّ الفضلؑ، حضرت حسینؑ کو اپنی گود میں لیے ہوئے حضورؐ کی خدمت میں حاضر ہوئیں۔
آپؐ نے اپنے پیارے نواسے کو ان کی گود سے لے لیا اور پیار کرنے لگے۔ ننھے حسینؑ نے
حضورؐ کی گود میں پیشاب کر دیا۔ حضرت اُمّ الفضلؑ نے انہیں فوراً حضورؐ کی گود سے
لے لیا اور جھڑک کر کہا: ”ارے ننھے یہ تو نے کیا کیا۔ رسول اللہؐ کی گود میں پیشاب کر دیا۔“
رسول کریم صلی اللہ علیہ وسلم کو اُمّ الفضلؑ کا اتنا جھڑکنا بھی گوارا نہ ہوا اور آپؐ نے
فرمایا: ”اُمّ الفضلؑ تو نے میرے بچے کو یونہی جھڑکا جس سے مجھے تکلیف ہوئی۔“
اس کے بعد آپؐ نے پانی مشکوٰۃ کر لباس مبارک کا پیشاب آلود حصّہ دھوا دیا۔
حجۃ الوداع کے موقع پر حضرت اُمّ الفضلؑ کو رحمت عالم صلی اللہ علیہ وسلم کی
بمکراتی میں حج کرنے کا شرف حاصل ہوا۔ صحیح بخاری میں ہے کہ عرفہ کے دن بعض لوگوں
نے خیال کیا کہ حضورؐ روزہ سے ہیں۔ جب حضرت اُمّ الفضلؑ کو ان لوگوں کا یہ خیال معلوم
ہوا تو انہوں نے ایک پیالہ دودھ کا حضورؐ کی خدمت میں بھیجا۔ آپؐ نے دودھ پی لیا اس
سے لوگوں کا شک دور ہو گیا۔

حضرت اُمّ الفضلؑ نے حضرت عثمان ذوالنورینؓ کے عہد خلافت میں اپنے شوہر
(حضرت عباسؓ) کے سامنے ہی وفات پائی۔ نماز جنازہ حضرت عثمانؓ نے پڑھائی۔

(۴)

حضرت اُمّ الفضلؑ کے بطن سے حضرت عباسؓ کی سات اولادیں ہوئیں۔ چھ بیٹے
فضلؑ، عبداللہؑ، عبید اللہؑ، معبدؑ، قثمؑ، عبدالرحمنؑ اور ایک بیٹی ام حبیبہ۔ ارباب
سیر نے لکھا ہے کہ یہ ساری اولادیں نہایت قابل تہیں۔ بالخصوص حضرت عبداللہؑ اور

حضرت عبید اللہؒ نے علم و فضل کے اعتبار سے آنا بلذ مرتبہ حاصل کیا کہ اساطین اُمت
 میں شمار ہوئے۔ علامہ ابن اثیر نے اُسد الغابہ میں لکھا ہے کہ عبید اللہ بن یزید البعلالی شاعر
 سے ایک دفعہ حضرت اُمّ الفضل کی خوش بخشی پر ان اشعار میں فخر کیا۔


ما ولدت نجیبة من نخل | کستہ من بطن ام الفضل

اکرم بہا من کھلة وکھل | عم النبی المصطفیٰ ذی الفضل

وخاتمہ المرسل وخیر المرسل

حضرت اُمّ الفضلؓ سے تیس احادیث مروی ہیں۔ ان کے راویوں میں جبرائیلؑ
 حضرت عبداللہؒ اور دوسرے فرزند ان عباسؓ اور حضرت انسؓ بن مالک جیسے حبیب اللہ
 اصحاب شامل ہیں۔

رضی اللہ تعالیٰ عنہا



حضرت اُمّ شریک دوسریہ

حضرت اُمّ شریک دوسریہ کا شمار نہایت عظیم المرتبت صحابیات میں ہوتا ہے لیکن تعجب ہے کہ جس قدر وہ مشہور ہیں اسی قدر ان کے ذاتی اور خانگی حالات پردہ انخفا میں ہیں۔ اہل سیر نے ان کا اصل نام اور سلسلہ نسب بیان نہیں کیا اور صرف انا لکھا ہے کہ ان کا تعلق قبیلہ دوس سے تھا۔ یہ قبیلہ یمن کے ایک گوشہ میں آباد تھا، معلوم نہیں اُمّ شریک کتنے کب اور کس سلسلے میں آئیں البتہ متعدد اہل سیر کے بیانات سے معلوم ہوتا ہے کہ رحمت عالم صلی اللہ علیہ وسلم نے بعثت کے بعد دعوت حق کا آغاز فرمایا تو وہ مکہ میں قیام پذیر تھیں۔ اللہ تعالیٰ نے انہیں نہایت صلح فطرت سے نوازا تھا۔ انہوں نے کسی تامل کے بغیر دعوت توحید پر لبیک کہا اور اس طرح "السا بقون الاولون" کی مقدس جماعت کی رکن بن گئیں۔

علامہ ابن سعد نے طبقات میں بیان کیا ہے کہ حضرت اُمّ شریک نے اسلام قبول کیا تو ان کے مشرک اعزہ و اقارب نے ان کو دھوپ میں کھڑا کر دیا وہ اس حالت میں ان کو روٹی کے ساتھ شہد کھلاتے تھے جس کی تاثیر نہایت گرم ہوتی ہے۔ پانی پلانا بھی بند کر دیا۔ جب اس طرح تین دن گزر گئے تو مشرکین نے کہا کہ جو دین تم نے اختیار کیا ہے اس کو چھوڑ دو۔ وہ تین شب رذر کی بلاکشی سے بدحواس ہو گئی تھیں، مشرکین کی بات کا مطلب نہ سمجھ سکیں۔ جب ان لوگوں نے آسمان کی طرف اشارہ کیا تو وہ سمجھ گئیں کہ یہ لوگ مجھ سے توحید کا انکار کرنے کا مطالبہ کر رہے ہیں۔ فوراً بولیں:

”خدا کی قسم! میں تو اسی عقیدہ پر قائم ہوں۔“

حضرت اُمّ شریک نے خود ہی اسلام قبول کرنے پر اکتفا نہ کیا بلکہ نہایت سرگرمی سے قریش کی عورتوں کو بھی اسلام کی دعوت دینی شروع کر دی۔ علامہ ابن اثیر نے "أسد الغابہ" میں لکھا ہے کہ اُمّ شریک آغاز اسلام میں قریش کی عورتوں میں

اسلام کی تبلیغ کیا کرتی تھیں۔ مشرکین قریش کو ان کی محفّی کوششوں کا حال معلوم ہوا تو ان کو مکہ سے نکال دیا۔

اہل سیر نے حضرت اُمّ شریک کی ہجرت کے زمانے کی تصریح نہیں کی لیکن یہ بات ثابت ہے کہ انہیں ہجرت کی سعادت ضرور نصیب ہوئی اور انہوں نے مدینہ منورہ میں مستقل اقامت اختیار کر لی۔ سنن نسائی میں ہے کہ حضرت اُمّ شریک نہایت متمول اور فیاض صحابیہ تھیں اور لوگوں کو دل کھول کر کھانا کھدیا کرتی تھیں انہوں نے اپنے مکان کو گویا مہمان خانہ عام بنا دیا تھا اس لیے رسول اللہ صلی اللہ علیہ وسلم کی خدمت میں باہر سے جو مہمان آتے تھے وہ اکثر حضرت اُمّ شریک ہی کے مکان میں قیام کرتے تھے۔ صحیح مسلم کی ایک روایت سے ظاہر ہوتا ہے کہ ہجرت سے پہلے مکہ میں بھی حضرت اُمّ شریک نو مسلموں کی کفالت کیا کرتی تھیں۔ طبقات ابن سعد میں ہے کہ مشہور صحابیہ حضرت فاطمہ بنت قیس کو سلسلہ میں ان کے شوہر ابو عمر و حفص بن مغیرہ نے طلاق دے دی تو حضورؐ نے پہلے تو انہیں حکم دیا کہ عدت کا زمانہ اُمّ شریک کے ہاں گزارو لیکن بعد میں حضورؐ نے فرمایا کہ اُمّ شریک کے گھر مہمانوں کی اکثر آمد و رفت رہتی ہے اور ان کے اعزہ و اقارب بھی ان کے ساتھ رہتے ہیں اس لیے وہاں پردہ کا اہتمام نہ ہو سکے گا لہذا تم عدت کا زمانہ اپنے نابینا ابن عم ابن اُمّ مکتومؓ کے ہاں گزارو۔

حضرت اُمّ شریک کو رسول اکرم صلی اللہ علیہ وسلم سے بڑی محبت اور عقیدت تھی۔ علامہ ابن سعد نے بیان کیا ہے کہ ان کے پاس ایک کچی تھی جس میں سے وہ حضورؐ کے لیے گھی بدیہ بھینجا کرتی تھیں۔ خدا کی قدرت اس کچی میں گھی ختم ہونے میں ہی نہ آتا تھا، اس میں سے وہ اپنے بچوں کو بھی دیا کرتی تھیں۔ ایک دن انہوں نے کچی کو اٹھا کر یہ دیکھنا چاہا کہ اس میں کتنا گھی باقی رہ گیا ہے۔ اسی دن سے وہ کچی گھی سے خالی ہو گئی۔ حضرت اُمّ شریک نے حضورؐ کی خدمت میں حاضر ہو کر یہ واقعہ سنایا تو آپؐ نے فرمایا: ”اگر تم اس کچی کو نہ الٹیں تو اس میں گھی عرصہ تک باقی رہتا۔“

حضرت اُمّ شریک کا سال وفات اور مزید حالات دستیاب نہیں ہوئے۔

حضرت صعبہ بنت الحضری

صاحب اُحد سیدنا حضرت طلحہ بن عبید اللہ (یکے ازا صحابہ عشرہ مبشرہ) کی والدہ ہیں اسلسلہ نسب یہ ہے :

صعبہ بنت عبد اللہ حضری بن ضماؤ بن سلمیٰ بن اکبر
نسلاً حضری اور وطناً یمنی تھیں، ان کے والد، حرب بن امیہ کے حلیف بن کر مکہ میں مقیم ہو گئے تھے۔ دعوتِ حق کے بالکل ابتدائی زمانے میں اپنے فرزند کے ہمراہ سعادت اندوز اسلام ہوئے۔ اس وقت ان کے شوہر عبید اللہ بن عثمان وفات پا چکے تھے۔ چند سال بعد اپنے فرزند کے ہمراہ ہجرت کر کے مدینہ منورہ چلی گئیں۔

حضرت صعبہؓ نے طویل زندگی پائی۔ امام بخاریؒ نے تاریخ الصغیر میں یہ روایت درج کی ہے کہ وہ خلیفہ ثالث حضرت عثمان ذوالنورین رضی اللہ عنہ کے محصور ہونے تک حیات تھیں۔ جب ان کو امیر المؤمنینؓ کے محصور ہونے کی خبر ملی تو بے تاب ہو کر گھر سے نکلیں اور اپنے صاحبزادہ حضرت طلحہؓ سے خواہش کی کہ وہ اپنے اثر و رسوخ سے کام لے کر مفسدین کو واپس جانے پر آمادہ کریں۔

قیاس کیا جاتا ہے کہ حضرت صعبہؓ نے اسی برس سے زیادہ عمر پائی۔ مشہور صحابی حضرت علاؤ بن الحضرمی ان کے بھائی تھے۔

حضرت شفاء بنت عوف

مؤثرہ میں سے تھیں۔ سلسلہ نسب یہ ہے :
شفاء بنت عوف بن عبد بن حارث بن زہرہ۔

عوف بن عبد جوف زہری سے نکاح ہوا جو ان کے کم ہجرت تھے۔ ان کے صلب سے حضرت عبدالرحمن بن عوف پیدا ہوئے جو صحابہ عشرہ مبشرہ میں سے ایک ہیں۔ حضرت شفاءؓ نے بعد بعثت کے ابتدائی تین سالوں میں کسی وقت اسلام قبول کیا۔ اس طرح وہ سابقین اولین کی مقدس جماعت میں بھی امتیازی درجہ رکھتی ہیں۔ ایک روایت سے ظاہر ہوتا ہے کہ سرورِ عالم صلی اللہ علیہ وسلم کی ولادت باسعادت کے وقت چند دوسری خواتین کے علاوہ وہ بھی حضرت آمنہؓ کے پاس موجود تھیں۔ — مزید حالات کسی کتاب میں نہیں ملتے۔

حضرت رملہ بنت ابی عوفؓ سہمیہ

ان کا تعلق بنو سہم سے تھا۔ حضرت عبدالرحمن بن عوف کے چچا زاد بھائی حضرت مطلب بن ازہر زہری سے نکاح ہوا۔ دونوں میاں بیوی دعوتِ حق کے ابتدائی سالوں میں مشرف بہ ایمان ہوئے۔ دوسری ہجرتِ حبشہ (۳۶) بعد بعثت میں حضرت رملہ اور ان کے شوہر دونوں نے راہِ حق میں اپنا گھر بار چھوڑ دیا اور حبش کی غریب الوطنی اختیار کر لی۔ وہیں ان کے فرزند عبداللہ بن مطلب پیدا ہوئے جو حضرت مطلب بن ازہر نے حبشہ ہی میں وفات پائی اور حضرت رملہؓ پر غریب الوطنی کے علاوہ بویگی کی مصیبت بھی آن پڑی۔ لیکن وہ بڑے صبر و استقامت کے ساتھ اپنا وقت گزارتی رہیں۔ غزوہ خیبر کے موقع پر اپنے فرزند عبداللہؓ اور ۵ دوسرے مہاجرین کے ساتھ حبشہ سے مدینہ منورہ آئیں اور باقی زندگی یہیں گزاری۔ —

ان کے صرف اسی قدر حالات معلوم ہیں۔

حضرت زبیرہ رضی اللہ عنہ

حضرت زبیرہ قریش کے خاندان بنو مخزوم کی نوٹھی تھیں۔ دعوتِ حق کے ابتدائی زمانے میں نعمتِ اسلام سے بہرہ یاب ہوئیں اور اسی جرم کی وجہ سے مشرکین کے ظلم و ستم کا ہدف بن گئیں۔ ابو جہل ان پرنت سے ظلم ڈھاتا تھا اور انہیں شرک پر مجبور کرتا تھا۔ لیکن انہیں جان دینا تو منظور تھا خدا سے واحد سے منہ موڑنا کسی صورت میں گوارا نہ تھا۔

علامہ بلاذریؒ کا بیان ہے کہ راہِ حق میں بے پناہ مظالم سہتے سہتے ان کی بنیائی جاتی رہی۔ اس پر ابو جہل نے انہیں طعنہ دیا کہ لات و عزیٰ نے تجھے اندھا کر دیا۔ انہوں نے بے دھڑک جواب دیا۔ لات و عزیٰ پتھر کے بُت ہیں وہ کیا جانیں کہ انہیں کون پوچ رہا ہے اور کون نہیں پوچتا۔ اگر میری بنیائی زائل ہو گئی ہے تو یہ مصیبت میرے اللہ کی طرف سے ہے۔ اگر وہ چاہے تو میری بنیائی واپس بھی دے سکتا ہے۔ اللہ تعالیٰ کو ان کی شانِ استقامت اس قدر پسند آئی کہ دوسرے دن وہ سو کر اٹھیں تو ان کی بنیائی بجاں ہو چکی تھی۔

علامہ ابنِ مشام نے یہ روایت کسی قدر مختلف انداز میں لکھی ہے۔ وہ کہتے ہیں کہ حضرت زبیرہ ان بے یار و مددگار لوگوں میں سے تھیں جن پر مشرکین سخت ظلم ڈھاتے تھے اور جنہیں حضرت ابوبکر صدیقؓ نے خرید کر آزاد کر دیا۔ خدا کی قدرتِ آزادی نے ان کے بعد وہ تباہ کیا ہو گئیں۔ اس پر مشرکین نے کہنا شروع کر دیا کہ زبیرہ کو لات و عزیٰ نے اندھا کر دیا۔ ان کے کانوں تک یہ باتیں پہنچیں تو انہوں نے کہا:

”بیتِ اللہ کی قسم یہ لوگ جھوٹے ہیں۔ لات و عزیٰ نہ کسی کو نقصان پہنچا سکتے ہیں نہ نفع۔“

اس کے بعد اللہ تعالیٰ نے ان کی بنیائی نوٹادی۔

ابن اثیرؒ کے بیان کے مطابق حضرت زبیرہؓ بنو عدی کی نوٹدی تھیں اور حضرت عمرؓ بن خطابؓ (قبول اسلام سے پہلے) ان پر سختیاں کیا کرتے تھے۔ واللہ اعلم بالصواب۔ علامہ ابن شہام نے لکھا ہے کہ انہیں حضرت ابو بکر صدیقؓ نے خرید کر آزاد کر دیا۔ بعض روایتوں میں ان کا نام زبیرہ بھی آیا ہے۔

حضرت لیبہؓ رضی

قریش کے خاندان بنو عدی کی ایک شاخ بنی موقل کی نوٹدی تھیں۔ بعد ازاں حضرت کے ابتدائی سالوں میں سعادت اندوز اسلام ہو گئیں، اس پر حضرت عمرؓ بن خطابؓ (اپنے زمانہ کفر میں) اتنے برا فروختہ ہوئے کہ ان کو روزانہ زرد کو ب کیا کرتے تھے جب مارے مارے تھے تھک جاتے تو کہتے میں تھک گیا ہوں اس لیے مجھے چھوڑا ہے۔ اب بھی اس نئے دین۔ اسلام کو ترک کر دے۔

وہ جواب میں کہتے: ”ہرگز نہیں تو جتنا ظلم ڈھاسکتا ہے ڈھالے میں یہی کہوں گی۔ اللہ تعالیٰ تمہارے ساتھ بھی ایسا ہی کرے۔“

بالآخر حضرت ابو بکر صدیقؓ نے انہیں خرید کر آزاد کر دیا۔ بعض نے ان کا نام لیبہ لکھا ہے اور ان کے آقا کا نام موقل بن حبیب بیان کیا ہے۔

امام عکرمؓ رضی

بقول بلاذریؒ قریش کے خاندان بنو زہرہ کی نوٹدی تھیں۔ دعوتِ حق پر لبیک کہنے والے ابتدائی مسلمانوں میں سے تھیں۔ حق پرستی کے ”جرم“ میں مکہ کا

مشہور مشرک رئیس اسود بن عبد لغوث ان پر بے پناہ ظلم کرتا تھا، لیکن وہ کسی صورت
 بھی اسلام سے منحرف نہ ہوتی تھیں۔ حضرت ابوبکر صدیقؓ نے انہیں خرید کر
 آزاد کیا۔ زبیر بن بکّار کا بیان ہے کہ وہ بنی تميم بن مرہ کی لونڈی تھیں۔

حضرت حمامہؓ

سیدنا حضرت بلال حبشیؓ کی والدہ ماجدہ تھیں۔ حافظ ابن عبد البرؒ نے
 ”استیعاب“ میں لکھا ہے کہ وہ بھی بیٹے کی طرح دعوت حق کے ادائل میں مشرک
 بہ اسلام ہو گئی تھیں۔ مشرکین نے جہاں ان کے فرزند کو لڑکھنڈہ خیر مظالم کا نشانہ
 بنایا وہاں ان کو بھی طرح طرح کے عذاب دیئے، لیکن وہ اسلام پر ثابت قدم
 رہیں۔ ماں اور بیٹا دونوں حضرت ابوبکر صدیقؓ نے خرید کر آزاد کر دیئے۔

حضرت مہدیہؓ اور ان کی بیٹی

یہ دونوں سعادت مند خواتین بنو عبد الدار کی ایک عورت کی لونڈیاں تھیں۔ بعد
 بعثت کے ابتدائی زمانے میں مشرک اسلام سے بہرہ ور ہو گئیں۔ اس پر ان کی مالک نے
 دونوں پر سخت ظلم ڈھائے۔ بالآخر حضرت ابوبکر صدیقؓ نے انہیں خرید کر آزاد کیا

حضرت اُمّ معبد خراعیہ

(۱)

جس نے مانے میں آفتاب اسلام فاران کی چوٹیوں سے طلوع ہو رہا تھا بلکہ منظمہ سے مدینہ منورہ جانے والے راستے پر قدید نام کی ایک چھوٹی سی بستی صحرا کے متصل واقع تھی۔ اس میں ایک مختصر سا غریب خاندان اپنی زندگی کے دن بڑے عجیب میں گزار رہا تھا۔ اس گھرانے کی ساری متاع لے دے کے ایک خیمے، بکریوں کے ایک ریوڑ، گنتی کے چند برتنوں اور مشکیزوں پر مشتمل تھی، خاندان کا سربراہ ایک جفاکش بدوی نیم بن عبد العزیز خراعی تھا۔ اس کا بیشتر وقت بکریاں چرانے میں گزرتا تھا۔ نیم کی اہلیہ اس کی بنت عم عاتکہ بنت خالد (بن خلیف بن منقذ بن ربیعہ بن احرم بن حبیس بن حرام بن حبشیہ بن سلول بن کعب بن عمرو) تھی۔ دونوں کا تعلق بنو خراعیہ کی شاخ بنی کعب سے تھا۔ عاتکہ ایک پاک دامن، باوقار اور بلند حوصلہ خاتون تھی اور اپنی کنیت "اُمّ معبد" سے مشہور تھی۔ وہ عربوں کی روایتی مہمان نوازی سے خاص طور پر متصف تھی۔ اللہ تعالیٰ نے اس کے دل میں ایثار اور خدمتِ خلق کا جذبہ کوٹ کوٹ کر بھریا تھا، اقدس اور تنگ دستی کے باوجود وہ قدید سے گزرنے والے مسافروں کی نہایت خوشدلی سے میرانی کیا کرتی تھی اور ان کی خدمت اور تواضع میں کوئی کسر اٹھانہ رکھتی تھی۔ پانی، دودھ، کھجوریں، گوشت جو کچھ میسر ہوتا مہمانوں کی خدمت میں پیش کر دیتی تھی۔ جب کوئی مسافر اس کے خیمے میں سستا کر آگے روانہ ہوتا تو اس کی زبان پر اُمّ معبد کے لیے تعریف و تحسین اور دعائیں ہی دعائیں ہوتی تھیں۔ اس طرح اُمّ معبد کا نام مسافروں کی بے لوث خبر گیری اور خدمت و تواضع کی بدولت دور دور

ایک مشہور ہو گیا تھا اور لوگ اس کی عالی حوصلگی اور شرافت کی تعریفیں کرتے نہیں تھکتے تھے۔
 لعنت نبوی کے تیرھویں سال تک، مہم معبد کو خلق خدا کی خدمت کرتے بہا ہال
 گزر چکے تھے اور وہ جوانی کی منزلوں سے گزر کر سچے عمر کو پہنچ چکی تھی اس وقت رحمت عالم
 صلی اللہ علیہ وسلم عرب کے صحرائیوں میں "صاحب قریش" کے لقب سے مشہور
 تھے۔ تمیم اور اہم معبد کے کانوں میں بھی "صاحب قریش" اور آپ کی دعوت کی بھنک
 پر چکی تھی تاہم وہ زندگی کی ڈگر پر اپنے معمول کے مطابق چلتے رہے۔ ان غریب اور
 سادہ مزاج بدویوں کے لیے یہ بڑا کٹھن کام تھا کہ ایسی باتوں کی تحقیق کے لیے دور
 دراز کی خاک چھانٹتے پھریں۔ لیکن انہیں کیا معلوم تھا کہ ایک دن ان کی صحرائی
 قیام گاہ ان صاحب قریش کی طلعت اقدس سے جگمگا اٹھے گی اور کائنات ارضی و
 سماوی کا ذرہ ذرہ اس کے عکینوں کی خوش بختی پر رشک کرے گا۔

(۲)

ربیع الاول ۳۱ھ لعنت میں رحمت عالم صلی اللہ علیہ وسلم نے ارض مکہ کو ابوداؤد
 کہا اور تین راتیں غار ثور میں گزار کر عازم مدینہ ہوئے۔ اس وقت حضرت ابوبکر
 صدیقؓ اور حضرت عامر بن فہیرہ آپ کے ہم رکاب تھے۔ حضور صلی اللہ علیہ وسلم
 ایک اونٹنی پر سوار تھے اور وہ دونوں دوسری اونٹنی پر۔ اس مقدس قافلے کے
 آگے آگے عبداللہ بن ارقیط لہشی پیدل چل رہا تھا، وہ غیر مسلم ہونے کے باوجود
 ایک قابل اعتماد شخص تھا اور مکہ سے مدینہ جانے والے تمام راستوں سے واقف
 تھا۔ اسی لیے حضور صلی اللہ علیہ وسلم نے اسے راستہ بتانے کے لیے اجرت پر اپنے
 ساتھ لے لیا تھا۔ ایک دوسری روایت میں ہے کہ ایک سانڈنی پر سردار عالم اور
 حضرت صدیق اکبرؓ سوار تھے اور دوسری پر حضرت عامر بن فہیرہ اور عبداللہ بن ارقیط۔
 یہ مختصر قافلہ قدیر کے مقام پر پہنچی، تو حضرت اسماءؓ (ذات النطاقین) بنت صدیق اکبرؓ
 نے غار سے روانگی کے وقت جو کھانا ساتھ کیا تھا وہ ختم ہو چکا تھا اور سردار عالم صلی اللہ
 علیہ وسلم اور آپ کے ساتھیوں کو بھوک اور پیاس محسوس ہو رہی تھی۔ حضرت ابوبکر صدیقؓ

نے اُمّ معبد کی شہرت سن رکھی تھی اور انھیں یقین تھا کہ اس کی قیام گاہ پر کھانے پینے کا کچھ انتظام ہو جائے گا۔ چنانچہ یہ مقدس تافلہ اُمّ معبد کے خیمے پر جا کر رکا۔ وہ اس وقت اپنے خیمہ کے آگے صحن میں بیٹھی ہوئی تھی۔ ان دنوں خشک سالی نے سارے علاقے پر قیامت ڈھار رکھی تھی اور اس وجہ سے اُمّ معبد کے گھرانے پر پیہری وقت آن پڑا تھا۔ بڑی تنگی ترشی سے گزر بسر ہو رہی تھی۔ حضور سید موجودات صلی اللہ علیہ وسلم نے اُمّ معبد سے فرمایا: ”دودھ، گوشت، کھجوریں، کھانے کی کوئی چیز بھی تمہارے پاس ہو تو ہمیں دو، ہم اس کی قیمت ادا کریں گے۔“

اُمّ معبد نے بعد تسرت جواب دیا: ”خدا کی قسم اس وقت کوئی چیز ہمارے گھر میں آپ کو پیش کرنے کے لیے موجود نہیں ہے۔ اگر ہوئی تو فوراً حاضر کر دیتی۔“
اسنے میں حضور صلی اللہ علیہ وسلم کی نظر ایک مرل سی بکری پر پڑی جو خیمے میں ایک طرف کھڑی تھی۔ آپ نے فرمایا: ”معبد کی ماں اگر اجازت دو تو اس بکری کا دودھ دوہ لیں۔“

اُمّ معبد نے کہا: ”آپ بڑے شوق سے دودھ دوہ لیں مگر مجھے امید نہیں کہ یہ دودھ کا ایک قطرہ بھی ڈے۔“
اب وہ بکری حضور صلی اللہ علیہ وسلم کے سامنے لائی گئی۔ آپ نے پہلے اس کے پاؤں باندھے اور پھر اس پیٹھ پر ہاتھ پھیر کر دعا کی: ”الہی اس عورت کی بکریوں میں برکت ڈے۔“

اس کے بعد چشم فلک نے ایک تحیر خیز نظارہ دیکھا۔ سید المرسلین فخر موجودات صلی اللہ علیہ وسلم نے بسم اللہ الرحمن الرحیم پڑھ کر جو تہی بکری کے تھنوں کو چھوا، تھن فی الفور دودھ سے بھر گئے اور بکری ٹانگیں پھیلا کر کھڑی ہو گئی، حضور نے ایک بڑا برتن منگا کر دودھ دوہنا شروع کر دیا، یہ برتن جلد ہی لبالب بھر گیا۔ آپ نے پہلے یہ دودھ اُمّ معبد کو پلایا، اس نے خوب سیر ہو کر بیا پیر آپ نے اپنے ساتھیوں کو پلایا جب وہ بھی سیر ہو گئے تو آخر میں آپ نے خور بیا اور فرمایا، مآقی القوم اخبرہم

(لوگوں کو پلانے والا خود آخر میں پتیا ہے) اس کے بعد حضور صلی اللہ علیہ وسلم نے دوبارہ دودھ دوشنا شروع کیا یہاں تک کہ برتن پھر لبالب بھر گیا۔ یہ دودھ رحمتِ عالم صلی اللہ علیہ وسلم نے اُمّ معبد کے لیے چھوڑ دیا اور آگے روانہ ہوئے۔

اُمّ معبد کا بیان ہے کہ جس بکری کا دودھ سرورِ کونین صلی اللہ علیہ وسلم نے دیا تھا وہ حضرت عمر فاروقؓ کے عہدِ خلافت تک ہمارے پاس رہی۔ ہم صبح و شام اس کا دودھ دیتے تھے اور اپنی ضرورتیں بخوبی پوری کرتے تھے۔

طبقات ابن سعد کی ایک روایت میں ہے کہ اس موقع پر اُمّ معبد نے ایک بکری ذبح کر کے سرورِ عالم صلی اللہ علیہ وسلم اور آپ کے ساتھیوں کو کھانا کھلایا اور ناشتہ بھی ساتھ کر دیا۔ لیکن دوسرے اہل سیر نے بکری ذبح کرنے کا ذکر نہیں کیا۔

(۳)

رحمتِ عالم صلی اللہ علیہ وسلم کے تشریف لے جانے کے تھوڑی دیر بعد اُمّ معبد کا شوہر اپنے ریلوڑ کو لے کر جنگل سے واپس آیا۔ خیمہ میں دودھ سے بھرا ہوا برتن دیکھ کر حیران رہ گیا، البتہ سے پوچھا: ”معبد کی ماں یہ دودھ کہاں سے آیا؟“ اُمّ معبد نے جواب دیا:

”وہ خدا کی قسم ایک بابرکت مہمانِ عزیز کا یہاں دُرود ہوا۔ انھوں نے بکری کو دیا۔ خود بھی اپنے ساتھیوں سمیت سیر ہو کر دودھ پیا اور یہ دودھ ہمارے لیے بھی چھوڑ گئے۔“

پھر اس نے تفصیل کے ساتھ سارا واقعہ بیان کیا۔

ابو معبد تمیم نے کہا: ”وہ اس کا حلیہ تو بیان کرو۔“

اُمّ معبد نے بے ساختہ سید البشر صلی اللہ علیہ وسلم کا جو حلیہ مبارک بیان کیا تاریخ

نے اسے اپنے صفحات میں محفوظ کر لیا ہے۔ اس نے کہا:

”پاکیزہ صورت، حسین و جمیل، روشن چہرہ، بدن نہ فریہ نہ نحیف، متناسب اعضاء، خوبصورت آنکھیں، بال گھنے اور لمبے، سیدھی گردن، آنکھ پستیاں روشن

سرگین چشم، باریک و پیوستہ ابرو، سیاہ گھنگریا لے بال، خاموش ہوتے تو نہایت باوقار معلوم ہوتے۔ تکلم دل نشین۔ دور سے دیکھنے میں نہایت سجھے اور دل ربا۔ قریب سے نہایت شیریں و خوب رو، شیریں کلام، واضح الفاظ۔ کلام الفاظ کی کمی بیشی سے پاک، تمام گفتگو موتیوں کی طرح سی پر وئی ہوئی (یعنی مسلسل مربوط اور بر محل) میانہ قدر کہ کوتاہی سے حقیر نظر نہیں آتے، نہ طویل کہ آنکھ وحشت زدہ ہو جائے۔ زینبندہ نہال کی شاخ تازہ، زینبندہ منظر، عالی قدر، رفتار دایے کہ ہر وقت گرد و پیش رہتے ہیں جب وہ کچھ کہتے ہیں تو بڑی توجہ سے سنتے ہیں اور جب وہ حکم دیتے ہیں تو تعمیل کے لیے نپکتے ہیں۔ مخدوم، مطاع، مالوف، نہ ادھوری بات کرنے والے اور نہ ضرورت سے زیادہ بولنے والے۔

ابو معبد یہ صفات سن کر لب لبول اٹھا کہ خدا کی قسم یہ تو وہی صاحب قریش تھے جن کا ذکر ہم سنتے رہتے ہیں۔ میں ان سے ضرور جا کر ملوں گا۔

(۴)

حضرت ائمہ معبود کے قبول اسلام کے متعلق دو مختلف روایتیں ہیں۔ ایک روایت یہ ہے کہ ان کے کالوں میں ”صاحب قریش“ کی بھنک پہلے سے پڑ چکی تھی چنانچہ جب پہلے پہل ان کی نظر سرور کو نبی صلی اللہ علیہ وسلم کے رخ انور پر پڑی تو ان کے دل نے گواہی دی کہ یہ وہی صاحب قریش ہیں جو توحید کے داعی اور نیکی و ہدایت کا سرچشمہ ہیں۔ بکری کا واقعہ دیکھا تو انھیں قطعی یقین ہو گیا کہ یہاں عزیز اللہ کے سچے رسول ہیں چنانچہ وہ اسی وقت صدق دل سے مسلمان ہو گئیں اور حضورؐ نے ان کے لیے دعائے خیر و برکت مانگی۔


دوسری روایت یہ ہے کہ حضورؐ کے مدینہ منورہ تشریف لے جانے کے بعد ابو معبد اور ائمہ معبود دونوں میاں بوی ہجرت کر کے مدینہ پہنچے اور رحمت عالم صلی اللہ علیہ وسلم کی خدمت میں حاضر ہو کر سعادت ایمانی سے بہرہ مند ہوئے۔

حضرت اُتم معبد کی زندگی کے مزید حالات تاریخوں میں نہیں ملتے تاہم ان کی زندگی کے ایک ہی واقعہ نے، جو اد پر بیان ہوا ہے، انہیں شہرتِ عام اور بقلائے دوام کے دربار میں آنا بلند مقام عطا کر دیا کہ ملتِ اسلامیہ کے تمام افراد ابد الابد تک اس پر رشک کرتے رہیں گے کیسی شاعر نے اس واقعہ کے متعلق کیا خوب اشعار کہے ہیں:

حبزی اللہ رب الناس خیر جزائہ	رفیقین قالوا خیمتی امر معبد
ہما نزلنا بالعبود اعتد یا بے	فقد فاز من امسی رفیق محمد
لیہن بنی کعب مقام فتا کلہم	ومقعدہا للمسلمین بمرصد

(اشاران رفیقوں کو جزلے خیر دے جو اتم معبد کے خیموں میں مقیم ہوئے وہ نیکی سے ٹھہرے اور وہ تو اس کے جوگر ہیں تو جو شخص محمد صلی اللہ علیہ وسلم کا رفیق ہوا، کامیاب ہوا۔ بنی کعب کو ایسی لڑکیاں مبارک ہوں جن کا مکان مسلمانوں کی جائے پناہ ہے۔)

وہی سے اللہ تعالیٰ عنہا



حضرت خنساء بنت عمرو رضی اللہ عنہا

(۱)

سیدنا حضرت عمر فاروقؓ کے عہدِ خلافت میں جنگِ قادسیہ کا شمار عراقِ عرب کی سرزمین پر لڑی جانے والی نہایت خونریز اور فیصلہ کن جنگوں میں ہوتا ہے۔ اس لڑائی میں سلطنتِ ایران نے اپنے دو لاکھ آزمودہ کار جنگ جو اور تین سو جنگی ہاتھی مسلمانوں کے مقابل لاکھڑے کیے۔ دوسری طرف مجاہدینِ اسلام کی کل تعداد صرف تیس اور چالیس ہزار کے درمیان تھی۔ ان میں سے بعض مجاہدین کے ساتھ ان کے اہل و عیال بھی جہاد میں حصہ لینے کے لیے قادسیہ آئے تھے اس موقع پر ایک ضعیف العمر خاتون بھی جذبہ جہاد سے سرشار اپنے چار نوجوان فرزندوں کے ساتھ میدانِ جنگ میں موجود تھیں۔ شب کے استراحتی حصے میں جب سر مجاہد آنے والی صبح کے ہولناک منظر پر غور کر رہا تھا اس خاتون نے چاروں فرزندوں کو اپنے پاس بلایا اور ان سے یوں خطاب کیا :

”میرے بچو! تم اپنی خوشی سے اسلام لائے اور اپنی خوشی سے تم نے ہجرت کی۔ اس ذاتِ لایزال کی قسم جس کے سوا کوئی معبود نہیں ہے جس طرح تم ایک ماں کے پیٹ سے پیدا ہوئے اسی طرح تم ایک باپ کی اولاد ہو۔ میں نے نہ تمہارے باپ سے خیانت کی اور نہ تمہارے ماموں کو ذلیل و رسوا کیا۔ تمہارا نسب بے عیب ہے اور تمہارا حسب

بے داغ۔ خوب سمجھ لو کہ جہاد فی سبیل اللہ سے بڑھ کر کوئی کارِ ثواب نہیں۔ آخرت کی دائمی زندگی دنیا کی فانی زندگی سے کہیں بہتر ہے۔ اللہ تعالیٰ کا ارشاد ہے :

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا قُتِلُوا أَوْ لُكِّلْتُمْ يُغْفَرُ لَكُمْ ذُنُوبَكُمْ (آل عمران - ۲۰۱۴)

(اے مسلمانو! صبر سے کام لو اور ثابت قدم رہو اور آپس میں مل کر رہو، اور اللہ تعالیٰ سے ڈرو تاکہ مراد کو پہنچو)

کل اللہ نے چاہا اور تم خیریت سے صبح کرو تو تجربہ کاری کے ساتھ اور خدا کی نصرت کی دعا مانگتے ہوئے دشمن پر ٹوٹ پڑنا اور جب تم دیکھو کہ لڑائی کا نورِ خوب گرم ہو گیا اور اس کے شعلے بھڑکنے لگے تو تم خاموش تشریفان جنگ میں گھس پڑنا اور راہِ حق میں دیوانہ وار تلوار چلانا۔ ہوسکے تو دشمن کے سپہ سالار پر ٹوٹ پڑنا۔ اگر کامیاب رہے تو بہتر اور اگر شہادت نصیب ہوئی تو یہ اس سے بھی بہتر کہ آخرت کی فضیلت کے مستحق ہو گے۔ چاروں نو نہالوں نے یک زبان ہو کر کہا :

”اے مادرِ محترم! انشاء اللہ ہم آپ کی توقعات پر پورے اتریں گے اور آپ ہمیں ثابت قدم پائیں گی۔“

صبح جب معرکہ کا زرار گرم ہوا تو ان خاتون کے چاروں فرزند اپنے گھوڑوں کی باگیں اٹھائے اور جزیہ اشعار پڑھتے ہوئے ایک ساتھ میدانِ جنگ میں کود پڑے بزرگ خاتون جن کے چہرے پر عجیب قسم کا جلال تھا، اپنے فرزندوں کو میدانِ زرم میں بھیج کر بارگاہِ الہی میں یوں عرض پیرا ہوئیں۔

”الہی میری متابع عزیز یہی کچھ تھی، اب تیرے سپرد ہے۔“

اپنی ماں کی تقریر سن کر ان نوجوانوں کے دلوں میں راست ہی سے شوقِ شہادت کے شعلے بھڑک رہے تھے۔ اب جو لڑائی کا موقع ملا تو ایسی دافنگی سے

لوٹے کہ شجاعت بھی آفرین پکار اٹھی۔ جس طرف جھک پڑتے تھے غنیم کے پرے
کے پرے صاف ہو جاتے تھے۔ آخر دشمن کے سینکڑوں جنگجوؤں نے انہیں اپنے
ترغہ میں لے لیا۔ اس حالت میں بھی یہ سرفروش مطلق ہر سال نہ ہوتے اور دشمن
کے بیسیوں سپاہیوں کو خاک و خون میں لوٹا کر خود بھی رتبہ شہادت پر فائز
ہو گئے۔

جب ان خاتون نے اپنے بچوں کی شہادت کی خبر سنی تو نالہ و فریاد کرنے
کے بجائے بارگاہِ رب العزت میں سجدہ یز ہو گئیں اور ان کی زبان پر بے ساختہ
یہ الفاظ جاری ہو گئے۔

”اس اللہ کا شکر ہے جس نے مجھے اپنے فرزندوں کے قتل سے رشتہ
کیا۔ باری تعالیٰ سے اُمید ہے کہ وہ قیامت کے دن مجھے ان بچوں کے
ساتھ اپنے سایہ رحمت میں جگہ دے گا۔“

یہ ضعیف العمر خاتون جنہوں نے تسلیم و رضا اور صبر و تحمل کا ایسا مظاہرہ
کیا کہ چشمِ فلک نے کبھی اس کی نظیر نہ دیکھی تھی، عرب کی عظیم مرثیہ گو حضرت
خنسار بنت عمرو تھیں۔

(۲)

حضرت خنسار (الخنساء) کا شمار عظیم المرتبت صحابیات میں ہوتا ہے۔
ان کا تعلق نجد کے قبیلہ بنو سلیم سے تھا جو بنو قیس بن عیلان کی ایک شاخ تھا۔
یہ قبیلہ اپنی شرافت نفس، جود و سخا اور شجاعت و بہمت کی بنا پر قبائلِ عرب
میں امتیازی حیثیت کا حامل تھا۔ یہاں تک کہ ایک موقع پر خود رحمتِ عالم
صلی اللہ علیہ وسلم نے اس قبیلہ کی تعریف ان الفاظ میں فرمائی :

”بلاشبہ ہر قوم کی ایک پناہ گاہ ہوتی ہے اور عرب کی پناہ گاہ قیس بن عیلان ہے۔“

حضرت خنسار کا اصل نام تماضر تھا۔ سلسلہ نسب یہ ہے :

تماضر بنت عمرو (بن الحارث) بن الشرید بن رباح بن تھظہ

بن عصیۃ بن خفاف بن امرار لقیس بن بہشہ بن سکیم بن منصور بن عکرمہ
بن حفصہ (عففہ) بن قیس بن عیلان بن مضر۔

تماضر چونکہ بہت چست و ہوشیار اور خوب رو تھیں اس لیے خنساء کے لقب
سے مشہور ہوئیں جس کے معنی سہری کے ہیں۔

مؤرخین نے حضرت خنساء کے سال ولادت کی تصریح نہیں کی۔ لیکن
قرآن سے معلوم ہوتا ہے کہ وہ ہجرت نبوی سے تقریباً پچاس برس پہلے
پیدا ہوئیں۔ ان کا والد عمر و بنو سکیم کا رئیس تھا اور اپنی وجاہت اور ثروت
کی بنا پر بڑے اثر و رسوخ کا مالک تھا۔ اس نے اپنی اولاد (خنساء اور ان
بھائیوں معاویہ و صخر) کی پرورش بڑے ناز و نعم سے کی، یہاں تک کہ وہ
بڑے ہو کر اعلیٰ خصال کے مالک ہوئے۔ مبداء فیاض نے خنساء کی فطرت
میں ہی شعر و سخن کا ذوق و ولایت کیا تھا۔ چنانچہ وہ صغر سنی میں کبھی کبھی دو
چار شعر موزوں کر لیا کرتی تھیں۔ رفتہ رفتہ شعور کی پختگی کے ساتھ ان کی شعری
صلاحیتیں بھی ترقی کرتی گئیں۔ یہاں تک کہ آگے چل کر وہ ایک شہرہ آفاق شاعرہ
شاعرہ کے مرتبہ پر فائز ہوئیں۔ حضرت خنساء کے عنفوان شباب کو پہنچنے سے پہلے
ہی ان کے شفیق باپ کا انتقال ہو گیا۔ خنساء کے لیے یہ ایک جانکاہ صدمہ تھا لیکن
ان کے دونوں بھائیوں معاویہ و صخر نے ایسی محبت اور دلسوزی کے ساتھ ان کی
سرپرستی کی کہ وہ باپ کا غم بھول گئیں۔ اب ان کی محبت اور عقیدت کا مرجع دونوں
بھائی تھے وہ ان سے ٹوٹ کر محبت کرتی تھیں اور ان کو دیکھ دیکھ کر جلتی تھیں۔ اسی
زمانے میں بنو ہوازن کے مشہور شہسوار، شاعر اور رئیس دُرید بن الصمہ نے خنساء
کو ان کے بھائی معاویہ کے ذریعے شادی کا پیغام دیا۔ خنساء نے بعض وجوہ کی
نبا پر یہ پیغام قبول کرنے سے انکار کر دیا بعض مؤرخین نے لکھا ہے کہ دُرید ایک
مہم شخص تھا اور اس کی شکل و صورت بھی کچھ ایسی پسندیدہ نہیں تھی اس لیے
خنساء نے اسے دیکھ کر ناپسند کیا اور اس کے خلاف کچھ اشعار بھی کہے جن میں

وَریدا اور اس کے قبیلے کا ذکر طبریہ انداز میں کیا۔

اس کے بعد اپنے قبیلے کے ایک لڑکھن عبد العزیز (یا بروایت ابن قتیبہ واصل بن عبد العزیز) سے شادی کی۔ اس سے حضرت خنساء کا ایک بیٹا ابو شجرہ عبد اللہ پیدا ہوا۔ عبد العزیز نے جلد ہی وفات پائی۔ اس کے بعد خنساء نے یوسف بن یسکیم ہی کے ایک دوسرے شخص مرداس بن ابی عامر سے نکاح کر لیا۔ اس سے ان کے تین بیٹے عمرو، زید اور معاویہ (یا بقول ابن خزمہ ہبیرہ، خیر اور معاویہ) پیدا ہوئے اور ان کے بعد ایک بیٹی عمرو پیدا ہوئی۔ مرداس ایک بہادر اور حوصلہ مند آدمی تھا اس نے اپنے کچھ ساتھیوں کی مدد سے ایک چشمتے سے متصل دلدلی زمین کو قابل کاشت بنانے کی کوشش کی وہاں کی مرطوب آب و ہوا نے اس کی صحت پر بُرا اثر ڈالا اور وہ بیمار میں مبتلا ہو کر انتقال کر گیا۔

اس کے بعد خنساء نے اپنی ساری زندگی بیوگی کی حالت میں کاٹ دی۔ ان کے بھائیوں معاویہ اور صخر نے بیوہ بہن کی دلجوئی میں کوئی کسر اٹھانہ رکھی اور وہ دل جمعی کے ساتھ اپنے بچوں کی پرورش اور تربیت میں مصروف رہیں۔ اس زمانے میں وہ اپنا ذوق شعر و سخن بھی پورا کرتی رہتی تھیں۔ لیکن ان کا دائرہ شہرت محدود ہی رہا۔ جس وقت نے ان کی زندگی کا رخ بدل دیا اور ان کے اشعار میں غضب کی تاثیر پیدا کر دی وہ ان کے دونوں مرنے والے بھائیوں کا یکے بعد دیگرے انتقال تھا۔ مؤرخین نے یہ واقعہ اس طرح بیان کیا ہے کہ خنساء کے بھائی معاویہ کا عکاظ کے میلے میں بزمہ کے ایک شخص ہاشم بن حرملہ سے جھگڑا ہو گیا تھا۔ اس نے ہاشم سے بدلہ لینے کے لیے اپنے اٹھارہ ساتھیوں کے ہمراہ قبیلہ مرہ پر دھاوا بول دیا۔ لڑائی کے دوران میں وہ ہاشم کے بھائی ورید کے ہاتھوں قتل ہو گیا۔

اس کے بعد صخر نے اپنے بھائی معاویہ کے قتل کا انتقام لینے کی قسم کھائی۔ چنانچہ اس نے موقع پا کر ورید کو قتل کر دیا اور اس کے ایک ساتھی نے ورید کے بھائی ہاشم بن حرملہ کو موت کے گھاٹ اتار دیا لیکن اس پر بھی صخر کی

آتش انتقام سر نہ ہوئی اور وہ نومرہ پر برابر حملے کرتا رہا۔ اس کشمکش کے دوران میں نومرہ کے حلیف بنواسر کے ایک شخص فقحس نے صخر کو شدید زخمی کر دیا اور وہ کئی ماہ تک اپنے خیمے میں نیم جان پڑا رہا۔ حضرت خنساء نے بڑی تیزی سے اپنے محبوب بھائی کی تیمارداری کی لیکن وہ جانبر نہ ہو سکا۔ صخر بڑا شجاع، عاقل اور خوب صورت جوان تھا۔ حضرت خنساء کو اس کی موت پر شدید صدمہ پہنچا۔ ان کے دل و دماغ میں ایک آگ سی بھڑک اٹھی جس نے نہایت دردناک اور فصیح و بلیغ مثنویوں کی شکل اختیار کر لی۔ انھوں نے صخر کے فراق میں ایسے دسوز اور جانگداز مرثیے کہے کہ جو سنا اشکبار ہوئے بغیر نہ رہ سکتا۔ ان مثنویوں نے انھیں سارے عرب میں مشہور کر دیا اور نہ صرف عام لوگ بلکہ ان کے ہم عصر عرب شعرا بھی ان کی تادار کلامی اور استاد کا لوبا مان گئے۔ انھوں نے صخر کی یاد میں جو مرثیے کہے ان کے چند اشعار کا ترجمہ حسب ذیل ہے :

”اے میری آنکھو! خوب آنسو بہاؤ اور ہرگز نہ رو

کیا تم صخر جیسے سخی پر نہیں روؤ گی ؟

کیا تم اس شخص پر نہ روؤ گی جو نہایت جبری اور جوان رہنا تھا۔

کیا تم اس سردار پر نہیں روؤ گی جو سرد تھا اور جس کا پر تلہ بڑا لمبا تھا۔

جو کشتی ہی میں اپنے قبیلہ کا سردار بن گیا۔

تو مہ نے اس کی طرف اپنے ہاتھ دلا دیے تو اس نے بھی اپنے ہاتھ دراز کر لیے۔

اور ان بلند نیل پر پہنچ گیا جو لوگوں کے ہاتھوں سے بھی بلند تھیں۔

اور اسی عزت و عظمت کی حالت میں اس دنیا سے رخصت ہوا۔

بزرگی اس کے گھر کا راستہ دکھاتی ہے۔

اگر شرافت اور عزت کا ذکر آئے تو دیکھو گے کہ

صخر نے عزت کی چادر اوڑھ لی ہے۔

صخر کی بڑے بڑے لوگ اقتدار کرتے ہیں گویا کہ وہ ایک پہاڑ ہے۔

جس کی چوٹی پر آگ روشن ہے۔

اس مرثیہ کے آخری شعر

وان صخر الہدایۃ بہ کائنۃ علیہ فی راسہ نثار
کی تاثیر کا تو یہ عالم تھا کہ جو سنتا تھا دانتوں تلے انگلیاں داب لیتا تھا۔
”در منشور میں ہے کہ حضرت خضراءِ صخر کی قبر پر صبح و شام جا کر اس قسم کے دونا
اشعار پڑھا کرتیں اور زار و زار رویا کرتیں۔

سورج جب نکلتا ہے تو وہ مجھے صخر کی یاد دلاتا ہے اور اسی طرح ہر
غروبِ آفتاب کے وقت بھی مجھے اس کی یاد آتی ہے۔

اگر میرے ارد گرد اپنے سرے ہوؤں پر رونے والوں کی کثرت نہ ہوتی
تو میں اپنے آپ کو ہلاک کر ڈالتی۔

اے صخر! اگر تو نے اب میری آنکھوں کو دلیا ہے تو (کیا ہوا اس کے پہلے)
ایک لمبے عرصے تک تم مجھے منہاتے بھی تو رہے ہو۔

تم زندہ تھے تو تمہارے طفیل میں آفات و حوادث کو دفع کر لیتی تھی
افسوس کہ اب کون اس بڑی مصیبت کو دور کرے گا۔

بعض مقتولوں پر دونا اچھا نہیں لگتا لیکن تجھ پر دونا بے حد قابلِ تلاش ہے۔

(۳۱)

زمانہ جاہلیت میں اہل عرب ربیع الاول سے ذیقعدہ تک مختلف مقامات پر
بڑی دھوم دھام سے میلے لگایا کرتے تھے۔ بازارِ عکاظ کا میلہ ان میں سب سے زیادہ
شہور تھا۔ اس میلے میں عرب قبائل کے تمام رؤسا اور ہر قسم کے اربابِ مہر و کمال
شامل ہوتے۔ قبائل کے نئے سردار چنے جاتے اور باہمی تنازعات کے فیصلے کیے
جاتے۔ غرض یہ میلہ نہایت اہم اور مرکزی حیثیت کا حامل تھا۔ عرب کے کونے کونے
سے ہر چھوٹا بڑا شاعر اس میں شریک ہوتا اور لوگوں کو اپنا کلام سناتا۔ حضرت خضراء
بھی بازارِ عکاظ کے اس اجتماع میں ہر سال شریک ہوتیں۔ جب ان کی آمد آہ ہوتی

تو لوگ اس طر لٹ پڑتے اور ان کے اونٹ کے گرد گھیرا ڈال کر مرثیے سنانے کے لیے
 اصرار کرتے جب وہ اپنے کسی مرثیہ کے چند اشعار پڑھتیں۔ تو سامعین فرطِ رنج و الم
 سے دھاڑیں مار مار کر روتے اور یہ سامعین کون ہوتے تھے؟ نہایت سنگدل اور
 خوفناک بدوی جنگجو جن کے لیے قتل و غارت محض ایک کھیل تھا۔ خنساء کے اشعار سن
 کر ان کے دل نگھل جاتے اور سیل اشک ان کی آنکھوں سے رواں ہو جاتا۔ یہ سیل اشک
 ان میں جذبۂ انسانیت بیدار کرنے کا باعث بنتا۔

خنساء کو اپنی زبان کے صرف و نحو پر کمال درجہ کا عبور تھا وہ اگرچہ تمام
 اصنافِ سخن میں یدِ طولیٰ اور مہارتِ تامہ رکھتی تھیں لیکن مرثیہ گوئی میں وہ اپنا
 جواب نہیں رکھتی تھیں۔ بازارِ عکاظ میں ان کے خیمہ کے دروازے پر ایک جھنڈا
 نصب ہوتا تھا جس پر یہ الفاظ لکھے ہوتے تھے۔

الخنساء — اریث العرب

(یعنی عرب کی سب سے بڑی مرثیہ گو خنساء)

بازارِ عکاظ میں عرب کا عظیم ترین شاعر نابغہ نبیانی بھی آیا کرتا تھا۔ اس کے
 لیے مخرجِ زنگ کا خیمہ نصب کیا جاتا تھا جو سارے میلے میں منعقد ہوتا تھا اس لیے
 کہ وہ اپنے دور کے شاعرین میں ”مسلم الثبوت“ استاد مانا جاتا تھا اور بڑے بڑے
 نامی شعراء اسے اپنے اشعار سننے میں فخر محسوس کرتے تھے۔ جب خنساء پہلی
 مرتبہ بازارِ عکاظ میں آئیں اور اپنے اشعار نابغہ کو سنائے تو وہ بے اختیار پکار اٹھا۔
 ”واقعی تو عورتوں میں بڑی شاعر ہے اگر میں اس سے پہلے ابو بصیر (عشقی)
 کے اشعار نہ سن لیتا تو تجھ کو اس زمانے کے تمام شعراء پر فضیلت دیتا اور
 کہہ دیتا کہ تو جن دانش سب سے افضل ترین شاعرہ ہے۔“ لے

لے کہا جاتا ہے کہ اس موقع پر حضرت حسان بن ثابت بھی موجود تھے وہ جاہلی دور
 میں بھی عرب کے چوٹی کے شعراء میں شمار ہوتے تھے اور اسلام لانے (باقی حاشیہ اگلے صفحہ پر)

رفتہ رفتہ خنساء کی شاعرانہ عظمت کا چرچا تمام عرب میں پھیل گیا اور نہ صرف ان کے ہم عصر بلکہ بعد کے فحول شعرائے عرب نے بھی ان کی عظمت کا اعتراف کیا۔ حضرت خنساءؓ کے شعر کہنے کا اسلوب سادہ لیکن نہایت دلکش اور اثر انگیز ہے۔ فی الحقیقت فخریہ شعر کہنے اور مرثیہ میں تو مشکل ہی سے کوئی ان کی ہمسری کا دعویٰ کر سکتا ہے۔ علامہ ابن اثیرؒ کہتے ہیں کہ :

”تمام علمائے شعر و سخن اس بات پر متفق ہیں کہ کوئی بھی عورت شعر گوئی میں خنساءؓ کے برابر نہیں ہوئی نہ ان سے پہلے اور نہ ان کے بعد۔“ (اسد الغابہ) لیلیائے اخیلیہ کو اپنے دور کی سب سے بڑی عرب شاعرہ مانا گیا ہے لیکن ابن قتیبہ کے نزدیک اس کو خنساءؓ پر فضیلت حاصل نہیں ہے۔ وہ اپنی کتاب طبقات الشعراء میں لکھتے ہیں :

”لیلیائے اخیلیہ عورتوں میں سب سے بڑی شاعرہ ہے جس پر کسی

(بقیہ عاشقہ منعمہ گزشتہ) کے بعد تو انھیں ”مداح رسول“ اور شاعر دربار نبوت کی حیثیت سے جو فضیلت اور عظمت حاصل ہوئی وہ محتاج بیان نہیں۔ یہ واقعہ ان کی زندگی کے جاہلی دور سے تعلق رکھتا ہے۔ خنساءؓ کے بارے میں نابغہ کے الفاظ سن کر وہ غصے سے بیاب ہو گئے اور کرمل کے کہا :

”تو نے غلط کہا خنساءؓ سے بہتر میرے شعر ہیں۔“ نابغہ نے خود جواب دینے کی بجائے خنساءؓ کی طرف دیکھا، انھوں نے حسانؓ سے مخاطب ہو کر کہا : ”تمہیں اپنے قصیدہ کے کس شعر پر سب سے زیادہ ناز ہے؟“ حسانؓ نے یہ شعر پڑھا :

لما الجففات الغریلین فی الفضی داسیا فاما یقطن من نجد داما

(یعنی ہمارے پاس بڑے بڑے صاف شفاف برتن ہیں جو چاشت کے وقت چمکتے

ہیں اور ہماری تلواریں بلندی سے خون ٹپکاتی ہیں)

حضرت خنساءؓ نے فوراً کہا، یہ شعر سات آٹھ جگہوں پر بلندی (باقی اگلے صفحہ پر)

کو تفوق حاصل نہیں ہوا ہے خنساء کے۔“

بنو امیہ کے دور کے مشہور شاعر جریر (متوفی سنہ ۷۰ھ) سے ایک مرتبہ لوگوں نے پوچھا، سب سے بڑا شاعر کون ہے؟ اس نے جواب دیا کہ اگر خنساء نہ ہوتی تو میں ہی سب سے بڑا شاعر تھا۔

بشار بن برد نے صرف خود ایک بہت بڑا شاعر تھا بلکہ کمال درجے کا سخن فہم بھی تھا۔ وہ کہا کرتا تھا کہ جب میں عورتوں کے اشعار دیکھتا ہوں تو ان میں کوئی نہ کوئی خامی ضرور پاتا ہوں۔ ایک دفعہ لوگوں نے اس سے پوچھا، کیا خنساء کے اشعار بھی خامی سے پاک نہیں؟ اس نے جواب دیا:

”وہ تو مردوں سے بھی بڑھ گئی ہے۔“

حافظ ابن حجرؒ نے اصحاب میں لکھا ہے کہ عہد نبی امیہ کا مشہور شاعر اخطل (جو اپنی شاعرانہ صلاحیتوں کی بدولت نابالغہ ذہنیاتی کاہم رتبہ شمار ہوتا ہے) ایک مرتبہ عبدالملک بن مروان کے دربار میں گیا اور ایک مدحیہ قصیدہ پیش کرنے کی اجازت چاہی عید الملک ایک صاحب علم اور سخن فہم شخص تھا اس نے جواب دیا۔ اگر تم مجھے شیر اور سانپ سے تشبیہ دینا چاہتے ہو تو میں تمہارے شعر نہیں سنوں گا ہاں اگر تم خنساء کے کلام جیسے اشعار پیش کرنا چاہتے ہو تو کرو۔

(لہجہ عاشیہ منقہ گزشتہ) سے گر گیا ہے۔ جنات کا اطلاق دس سے کم پر ہوتا ہے اس کی جگہ جنات بہتر تھا۔ غرضیانی کی سفیدی کو کہتے ہیں اس کے بجائے بیض کا لفظ موزوں تھا۔ یعنی ایک غرضی چمک کو کہتے ہیں اس کے بجائے بشرق بہتر تھا۔ کیونکہ اشراق لغت سے زیادہ دیرپا ہے۔ ضحیٰ سے وحی بہتر تھا کیونکہ روشنی سیاہی میں زیادہ قابل وقعت ہوتی ہے۔ اسیات جمع قلت کا صیغہ ہے، سیوف کہنا چاہیے تھا۔ یعطرین میں وہ خوبی نہیں جو لیلین میں ہے اسی طرح بمقابلہ لفظ دم کے دما میں کثرت کا مفہوم ہے۔ حضرت حسانؒ کے اعتراضات سن کر خاموش ہو گئے۔

(۴)

حضرت خنساءؓ کا آغاز پیری تھا کہ فاماں کی چوٹیوں سے آفتاب رسالتؐ طلوع ہوا اور عرب کا گوشہ گوشہ اس کے نور سے جگمگانے لگا۔ لیکن ولسے بدبختی کہ اہل مکہ میں سے اکثر نے اس نورِ ہدایت کی طرف سے آنکھیں بند کر لیں اور حق کے چراغ کو پھونکوں سے بجھانے کے لیے کوئی کسر اٹھانہ رکھی۔ یہ چراغ جسے خود اللہ تعالیٰ نے روشن کیا تھا ان سے کیا بجھنا تھا البتہ اپنے کرتوتوں کے باعث وہ عارضی طور پر اس کی برکات و انوار سے محروم ہو گئے۔ دوسری طرف تین سو میل دور اہل شہر کی قسمت میں یہ سعادت عظمیٰ لکھی ہوئی تھی کہ انھوں نے اس متاعِ بے بہا کے لیے ویدہ و دل فرس راہ کر دیے اور اپنی جانوں اور مالوں کو مکہ کے دورِ یمیم کے قدموں میں لا ڈالا چنانچہ جب شہر حبیب حضورؐ کے نزولِ اہلال کے بعد مدینہ النبیؐ بن گیا تو اسلام کو ایک مرکزِ میسر آ گیا اور پیغامِ حقِ آہستہ آہستہ عرب کے تمام اطراف و اکناف میں پھیلنے لگا۔ حضرت خنساءؓ کے کانوں میں بھی اس پیغام کی بھینک پڑی۔ اللہ تعالیٰ نے انھیں فطرتِ سعید سے نوازا تھا۔ یہ پیغام سننے ہی دل و دماغ کی دنیا بدل گئی۔۔۔ اپنے قبیلے کے چند آدمیوں کو ساتھ لیا منزلوں پر منزلیں مارتی مدینہ منورہ پہنچیں اور رحمتِ عالم صلی اللہ علیہ وسلم کی خدمت اقدس میں حاضر ہو کر اسلام کی دولتِ لازوال سے مالا مال ہو گئیں۔ علامہ ابن اثیرؒ اور حافظ ابن حجر عسقلانیؒ نے لکھا ہے کہ اس موقع پر سرورِ عالم صلی اللہ علیہ وسلم بڑی دیر تک ان کا فصیح و بلیغ کلام سننے رہے۔ وہ سناتی جاتی تھیں اور حضورؐ فرماتے جاتے تھے۔ ”شایاش اسے خنساء۔“

قبولِ اسلام کے بعد وہ اپنے قبیلہ میں واپس تشریف لے گئیں اور لوگوں کو پیغامِ رسالت پہنچا کر اسلام قبول کرنے کی ترغیب دی۔ زبان میں بڑی تاثیر تھی چنانچہ بے شمار لوگوں نے ان کی تبلیغ سے متاثر ہو کر اسلام قبول کر لیا۔ اس کے بعد وہ وقتاً فوقتاً مدینہ منورہ آئیں اور رحمتِ عالم کی خدمت میں حاضر ہو کر فیضانِ نبویؐ سے

مقدور بھر بہرہ یاب ہوتیں۔

(۵)

اسلام لانے کے بعد بھی حضرت خنساءؓ کے دل سے اپنے محبوب بھائیوں بالخصوص صخر کی یاد محو نہ ہوسکی۔ وہ آیام جاہلیت کے دستور کے مطابق صخر کے سوگ میں ہمیشہ اپنے سر پر بالوں کا ایک گچھا (یا سرنڈ) باندھے رہتی تھیں۔ علامہ ابن اثیر کا بیان ہے کہ ایک مرتبہ حضرت عمر فاروقؓ نے دیکھا کہ حضرت خنساءؓ کعبہ کا طواف کر رہی ہیں اور سر پر سوگ کی علامت کے طور پر سرنڈ باندھ رکھا ہے۔ حضرت عمرؓ نے انھیں بلا کر فرمایا کہ اسلام اس قسم کے سوگ کی اجازت نہیں دیتا۔ انھوں نے عرض کیا :-

” امیر المؤمنین کسی عورت پر غم و الم کا ایسا پہاڑ نہ ٹوٹا ہوگا میں اسے کیسے برداشت کروں۔“

حضرت عمرؓ نے انھیں دلاسا دیتے ہوئے فرمایا :

” اس دنیا میں لوگوں کو اس سے بھی بڑے مصائبِ آلام سے دوچار ہونا پڑتا ہے۔ ذرا ان کے دلوں میں جھانک کر تو دیکھو جس چیز کو اسلام نے ممنوع قرار دیا ہے اس کو اختیار کرنا معصیت ہے۔“

اس کے بعد حضرت خنساءؓ نے سوگ کی علامت ترک کر دی لیکن صخر کو بھلا نا ان کے بس کی بات نہ تھی اس کی یاد میں ان کا رونا دھونا برابر جاری رہا لیکن اب اس نے دوسری صورت اختیار کر لی۔ کہا جاتا ہے کہ قبولِ اسلام کے بعد وہ اس قسم کے شعر پڑھا کرتی تھیں۔

كنت ابكى لـه من النار وانا اليوم ابيكى له من النار

(یعنی پہلے تو میں صخر کو بدلہ لینے کی خاطر دیا کرتی تھی اور اب اس لیے دیتی

ہو کہ وہ (قتل ہو گیا اور اسلام نہ لاسکا اور اب جہنم کی آگ میں جلتا ہوگا)

حافظ ابن حجرؒ نے اس سلسلہ میں یہ روایت بھی بیان کی ہے کہ حضرت خنساءؓ

کبھی کبھی اُمّ المؤمنین حضرت عائشہ صدیقہؓ کی خدمت میں حاضر ہوتیں، ان کے سر پر ہمیشہ بالوں کا ایک گچھا بندھا ہوتا جو عرب میں انتہائے غم کا منظر ہوتا تھا۔ ایک دفعہ حضرت عائشہؓ نے فرمایا کہ اس طرح کا سر بندھا بندھ کر سوگ منانا اسلام میں منع ہے۔ حضرت خنساءؓ نے جواب دیا:

” اُمّ المؤمنین یہ سر بندھا بندھنے کی ایک خاص وجہ ہے۔“

حضرت عائشہؓ نے پوچھا: ”وہ کیا ہے؟“

حضرت خنساءؓ نے کہا:

” اُمّ المؤمنین میرا خاوند انتہائی فضول خرچ اور قمار باز تھا۔ اس نے اپنا تمام زر و مال جوئے میں ہار دیا اور ہم دانتے دانتے کو محتاج ہو گئے۔ جب میرے بھائی صخر کو میری حالت کا پتہ چلا تو اس نے اپنے تمام مال کا بہترین نصف مجھے دے دیا۔ جب میرے شوہر نے اسے بھی ضائع کر دیا تو میرے بھائی نے اپنے بقایا کا بہترین نصف پھر مجھے دے دیا۔ صخر کی بوی اس پر معترض ہوئی کہ تم اپنے مال کا بہترین حصہ اپنی بہن کو دیتے ہو اور اس کا شوہر اسے قمار بازی میں تلف کر دیتا ہے۔ یہ سلسلہ آخر کب تک چلے گا۔“

میرے بھائی نے جواب دیا، خدا کی قسم میں اپنی بہن کو اپنے مال کا بدترین حصہ نہیں دوں گا۔ وہ پاک دامن ہے اور میرے لیے یہ کافی ہے کہ میں اس کے ننگ عار کا لحاظ رکھوں۔ اگر میں سر جھاڑوں گا تو وہ اپنی اور ہنی میرے غم میں چاک کر ڈالے گی اور میرے سوگ میں اپنے سر پر بالوں کا سر بندھا بندھے گی۔“

چنانچہ میں یہ سر بندھا اپنے شجاع اور سخی بھائی کی یاد میں باندھتی ہوں۔ بہر صورت حضرت عمر فاروقؓ یا حضرت عائشہ صدیقہؓ کی تنبیہ کے بعد انھوں نے یہ سر بندھا بندھنا چھوڑ دیا اور رضا سے الہی پر شا کر ہو گئیں۔

(۶)

حضرت خنساءؓ کی زندگی کا سب سے مایوسہ واقعہ وہ ہے جس میں وہ اپنے چاروں بیٹوں کو ساتھ لے کر جنگ قادسیہ میں شریک ہوئیں، اس کی تفصیل اوپر بیان کی جا چکی ہے۔ یہ چاروں بچے ان کا عصائے پیری تھے (بالمخصوص بعض اہل سیر کے اس بیان کے پیش نظر کہ شدتِ غم اور کثرتِ الم سے روتے روتے ان کی آنکھیں سفید ہو گئی تھیں) لیکن جب ان چاروں کی شہادت کی خبر سنی تو جرّاعِ فرع کے بجائے ان کی زبان سے حوالفاظ نکلے وہ یہ تھے۔ الحمد للہ الذی شرفنی بقتلہم۔۔۔۔۔ اس اللہ کا شکریہ ہے جس نے مجھے ان کے (راہِ خدا میں) قتل ہونے کا شرف بخشا۔

یہ الفاظ ان کے ایمانِ محکم اور صبر و رضا پر دال ہیں۔

حضرت خنساءؓ کے بچے جنگِ قادسیہ سے پہلے کئی دوسری لڑائیوں میں بھی داوِ شجاعت دے چکے تھے اور حکومت کی طرف سے ہر ایک کے نام دو سو درہم سالانہ وظیفہ مقرر تھا۔ ان کی شہادت کے بعد حضرت عمرؓ نے یہ وظیفہ حضرت خنساءؓ کے نام منتقل کر دیا۔


اسلام کی اس جلیل القدر خاتون نے ایک روایت کے مطابق جنگِ قادسیہ کے سات اٹھ سال بعد ۲۴ھ میں وفات پائی اور ایک دوسری روایت کے مطابق انھوں نے امیر معاویہؓ کے عہدِ حکومت میں کسی بادیہ میں سفرِ آخرت اختیار کیا۔ واللہ اعلم بالصواب مولانا سعید انصاری مرحوم نے سیر الصحابیات میں لکھا ہے کہ حضرت خنساءؓ کا ضخیم دیوان مع شرح ۱۸۸۷ء میں بیروت سے چھپا۔ اس میں حضرت خنساءؓ کے علاوہ ساٹھ دوسری خواتین کے کہے ہوئے مرثیے بھی شامل ہیں۔ ۱۸۸۹ء میں اس کا فرانسیسی زبان میں ترجمہ ہوا اور دوبارہ طبع کیا گیا۔

مولانا محمد نعیم ندوی صدیقی (اعظم گڑھ) نے اپنے ایک مضمون میں لکھا ہے کہ حضرت خنساءؓ کے دیوان کی شرح ایک عیسائی ”الاب لوئیس الیسوعی“ نے انیس الجلسار کے نام سے لکھی تھی۔ یہ شرح مطبع کالو لیکسیر بیروت نے ۱۹۶۶ء


میں شائع ہوئی۔ اسے دیوانِ خنساؤ کے ۶ قدیمی قلمی نسخوں سے پوری صحت کے ساتھ مرتب کیا گیا ہے۔ اس کے شروع میں ایک مبسوط اور وسیع مقدمہ بھی ہے جو بجا کے خود ایک خاصے کی چیز ہے۔ (ماہنامہ نمان کراچی۔ جولائی ۱۹۶۷ء)

اگرچہ حضرت خنساؤ سے کوئی حدیث مروی نہیں ہے لیکن ان کا شمار علیہ السلام صحابیات میں ہوتا ہے۔ آخر جن کے حسنِ کلام کی خود سید المرسلین رحمتِ دو عالم صلی اللہ علیہ وسلم نے تعریف و تحسین فرمائی ہو ان کی جلالتِ قدر اور علو مرتبت میں شک بھی کیا ہو سکتا ہے؟ اور پھر حضرت خنساؤ نے راہِ حق میں اپنے جگر کے ٹکڑوں کی شہادت پر جس بے مثال صبر و استقامت کا مظاہرہ کیا اس نے بلاشبہ ان کے نام کو جبریدہ عالم پر دوام کا مستحق بنا دیا۔ ملتِ اسلامیہ اگر تا ابد ان پر ناز کرتی رہے تو وہ بجا طور پر اس کی مستحق ہیں۔

رضی اللہ تعالیٰ عنہا




حضرت امیہ غفاریہؓ



ان کا تعلق بنو غفار سے تھا۔ مارج البتوة میں ہے کہ جب سرورِ عالم صلی اللہ علیہ وسلم نے غزوہ خیبر کا ارادہ کیا تو وہ چند خواتین کے ساتھ حضورؐ کی خدمتِ اقدس میں حاضر ہوئیں اور عرض کیا:

”یا رسول اللہ! ہم چاہتی ہیں کہ آپ کے ساتھ میدانِ جہاد میں جائیں، زخمیوں کا علاج معالجہ کریں اور حتمی المقدور ہر طرح کی امداد مجاہدین کو پہنچائیں۔“
حضور صلی اللہ علیہ وسلم نے ان کی تجویز منظور فرمائی اور بہت سی خواتین ان کی تحریک سے جہاد میں شریک ہوئیں۔

حضرت لیلیٰ بنت ابی حشمہؓ



حضرت ام عبد اللہ لیلیٰ بنت ابی حشمہ کا تعلق قریش کے خاندان بنو عدی سے تھا۔ سلسلہ نسب یہ ہے:

لیلیٰ بنت ابی حشمہ بن حذیفہ بن غانم بن عامر بن عبد اللہ بن عبید بن

عویج بن عدی بن کعب بن لؤی ۔

ان کا نکاح حضرت عامر بن ربیعہ العنزی سے ہوا۔ وہ بنی عنز بن اہل
میں سے تھے اور بنو عدی کے حلیف تھے۔ حضرت عمر فاروقؓ کے والد خطاب
نے ان کو فطر محبت سے اپنا بیٹا بنا رکھا تھا۔

دولوں میاں بیوی کو اللہ تعالیٰ نے نہایت صالح فطرت سے نوازا تھا،
انہوں نے دعوت حق کے بالکل ابتدائی زمانے میں قبول اسلام کا شرف حاصل کیا
اور مشرکین کے جو رد و ستہم کا نشانہ بن گئے۔ جب کفار مکہ کا ظلم و ستہم حد سے بڑھ گیا تو میاں
بیوی نے حضور اکرم صلی اللہ علیہ وسلم کے ایما پر ۵ھ بعد بعثت میں ہجرت حبشہ کا قصد
کیا۔ حضرت لیلیٰؓ اونٹ پر سوار ہونے کو تھیں (یا بوعلی تھیں) کہ حضرت عمر رضی اللہ عنہ وہاں
آگئے۔ وہ ابھی تک کفر و شرک کی بھول بھلیوں میں بھٹک رہے تھے۔ انہوں نے حضرت
لیلیٰؓ سے پوچھا، اُمّ عبد اللہؓ کدھر کی تیاری ہے؟ انہوں نے جواب دیا، تم لوگوں نے
معم کو بہت تسایا ہے اس لیے ہم گھر بار کو خیر باد کہہ رہے ہیں۔ خدا کا ملک تنگ
نہیں ہے جہاں سینک سائیں گئے چلے جائیں گے اور جب تک اللہ تعالیٰ مسلمانوں
کی مخلصی کی کوئی صورت پیدا نہ کرے وطن سے دور ہی رہیں گے۔

حضرت عمر رضی اللہ عنہ کو ان پر بہت ترس آیا اور کہا ”صَحْبُکُمُ اللّٰہُ“
(اللہ تمہارے ساتھ ہو) جب وہ چلے گئے تو حضرت لیلیٰؓ کے شوہر عامر بن ربیعہ بھی آ
پہنچے حضرت لیلیٰؓ نے ان کو یہ واقعہ سنایا تو بولے: ”عمر اس وقت تک مسلمان نہ
ہوں گے جب تک خطاب کا گدھا ایمان نہ لائے گا۔“ گویا ان کے نزدیک جس طرح
گدھے کا قبول اسلام ناممکنات میں سے ہے، اسی طرح حضرت عمرؓ کا شرف
ایمان سے بہرہ یاب ہونا بھی ناممکن تھا۔ لیکن حضرت لیلیٰؓ نے کہا کہ ”مجھے دیکھ کر
عمرؓ پر سخت رقت طاری ہو گئی تھی کیا خبر اللہ ان کا دل پھیر دے؟“

حضرت عامرؓ نے فرمایا، کیا تم یہ چاہتی ہو کہ عمرؓ ایمان لے آئیں؟ حضرت

لیلیٰؓ نے کہا: ”ہاں۔“

یہ واقعہ تھوڑے بہت لفظی اختلاف کے ساتھ متعدد اہل سیر نے بیان کیا ہے۔ اللہ تعالیٰ نے حضرت یسٰیؑ کی تمنایوں پوری کی کہ اگلے ہی سال حضرت عمرؓ سعادت اندوز ایمان ہو گئے اور اسلام کے قومی دست و بازو بن گئے۔

حضرت یسٰیؑ اور حضرت عامرؓ کو حبش گئے ہوئے صرف تین ہی مہینے گزرے تھے کہ سرورِ عالم صلی اللہ علیہ وسلم اور مشرکین مکہ کے مابین مصالحت کی خبر مشہور ہو گئی۔ مہاجرین حبشہ نے یہ خبر سنی تو ان کا ایک گروہ سوال شدہ بعدِ بعثت میں مکہ واپس آگیا۔ اس میں حضرت یسٰیؑ اور حضرت عامرؓ بھی شامل تھے۔ مکہ کے قریب پہنچ کر واپس آنے والے اصحاب کو معلوم ہوا کہ یہ خبر غلط تھی لیکن اب انہوں نے اُسے پاؤں واپس جانا مناسب نہ سمجھا اور قریش کے کسی نہ کسی سردار کی پناہ حاصل کر کے مکہ میں داخل ہو گئے۔ حضرت عامرؓ بن ربیعہ اور حضرت یسٰیؑ نے عاص بن وائلؓ سہمی کی پناہ حاصل کی۔ اس واقعہ کے بعد مسلمانوں پر مشرکین کے ظلم و ستم میں اور شدت پیدا ہو گئی۔ اس پر حضورؐ نے پھر ہدایت فرمائی کہ مظلوم لوگ حبش کی طرف ہجرت کر جائیں۔ چنانچہ سلسلہ بعدِ بعثت کے آغاز میں تقریباً ایک سو مظلومین کا ایک قافلہ عازم حبشہ ہو گیا۔ اس دوسری ہجرت حبشہ کے مہاجرین کی فہرست میں بھی نام اہل سیر نے حضرت عامرؓ اور حضرت یسٰیؑ کا نام صراحت کے ساتھ لیا ہے۔ حبشہ میں چند سال غریب الوطنی کی زندگی گزارنے کے بعد حضرت عامرؓ اور حضرت یسٰیؑ کچھ دوسرے مسلمانوں کے ہمراہ حضورؐ کی ہجرت الی المدینہ سے کچھ عرصہ پہلے مکہ واپس آ گئے اور کچھ چند دن بعد حضور صلی اللہ علیہ وسلم کا اذن پا کر مدینہ منورہ کی طرف مستقل ہجرت کر گئے۔ علامہ ابن سعد کاتب الوادی کا بیان ہے کہ مدینہ منورہ کو ہجرت کرنے والی خواتین میں حضرت یسٰیؑ بنت ابی حشمہ کو اولیت کا شرف حاصل ہے۔

مورخ ابن اثیر نے حضرت یسٰیؑ کے اس امتیاز کا ذکر بھی خصوصیت سے کیا ہے کہ تدعیم الاسلام ہونے کی بناء پر انہیں قبلہ اول (بیت المقدس) کی طرف منہ کر کے نماز پڑھنے کا شرف بھی حاصل ہوا۔ (فی الحقیقت یہ امتیاز سارے ہی سابقین اولین

کو حاصل ہے۔

ایک روایت میں ہے کہ ایک دفعہ حضرت علیؓ بنت ابی حشمہ نے رسول اکرم صلی اللہ علیہ وسلم کے سامنے اپنے کمسن فرزند سے کہا: ”یہاں آؤ میں تم کو کچھ دوں گی حضورؐ نے پوچھا تم اس کو کیا دینا چاہتی تھیں۔“
عرض کیا ”کھجور“

حضور صلی اللہ علیہ وسلم نے فرمایا: ”اگر تم اس کو کچھ نہ دینے تو میں تم کو جھوٹا سمجھتا۔“
سالِ وفات اور زندگی کے دوسرے حالات کی تفصیل نہیں ملتی۔

حضرت فاطمہ بنت صفوان

حضرت فاطمہ بنت صفوان بنی کنانہ میں سے تھیں۔ ان کا نکاح حضرت عمر بن سعید العاص اموی سے ہوا۔ دونوں میاں بیوی بعدِ بعثت کے ابتدائی سالوں میں سعادت اندوز اسلام ہوئے اور سابقین اولین میں شمار ہوئے۔ اگرچہ حضرت عمر بن سعید کا شمار بنو امیہ کے ذی وجاہت لوگوں میں ہوتا تھا لیکن مشرکین نے انہیں بھی اسلام لانے کے جرم میں مکہ میں حبس سے نہ ٹھیکے دیا اور وہ اپنی اہلیہ سمیت سترہ بعدِ بعثت میں حبش کی طرف ہجرت کر گئے حضرت فاطمہؓ نے قیامِ حبشہ کے دوران میں قضائے الہی سے وفات پال و رادر ہجرت ہی میں پیوندِ خاک ہوئیں۔

حضرت فاطمہ بنت مجمل عامریہ

حضرت فاطمہ بنت مجمل عامریہ ان حلیل القدر صحابیات میں سے ہیں جو

بعدِ بعثت کے پہلے تین سالوں کے دوران میں حلقہ بگوش اسلام ہوئیں۔ ان کا نکاح حضرت عاقل بن حارث بن جحی سے ہوا جو انہی کی طرح سابقین اسلام میں سے تھے۔ جب کفار مکہ نے انہیں بہت تسایا تو دونوں میاں بیوی اپنے دو بیٹوں محمد بن عاقل اور حارث بن عاقل کو لے کر ہجرتِ ثانیہ میں دوسرے مظلوم مسلمانوں کے ساتھ حبش چلے گئے۔ قیامِ حبشہ کے دوران میں حضرت عاقل بن حارث نے وفات پائی اور سرزمینِ حبش ہی ان کی ابدی آرام گاہ بنی۔ حضرت فاطمہؓ اپنے بیٹوں کے ہمراہ شہرِ سجری میں مدینہ منورہ واپس آئیں۔ ان کے مزید حالات کسی کتاب میں نہیں ملتے۔

حضرت عمرہ بنت السعدی

بعض روایتوں میں ان کا نام عمیرہ اور بعض میں عمرہ آیا ہے۔ ان کا نکاح ام المؤمنین حضرت سوڈہ بنت زمعہ کے حقیقی بھائی حضرت مالک بن زمعہ سے ہوا۔ دونوں میاں بیوی سابقینِ اولین میں سے ہیں اور دونوں کو سُنَّہ بعدِ بعثت میں ہجرتِ حبشہ کا شرف حاصل ہے۔ ابنِ ہشام کے بیان کے مطابق حضرت عمرہؓ اپنے خاوند حضرت مالک بن زمعہ کے ہمراہ غزوہ خیبر کے موقع پر حبش سے مدینہ منورہ واپس آئیں۔ اس کے زیادہ حالات نہیں ملتے۔

حضرت زینب بنت مطعون

ان کا تعلق بنو خزیمہ سے تھا۔ ابنِ اثیر نے شجرہ نسب یوں لکھا ہے:

زینب بنتِ مطعون بن حبیب بن وہب بن خذافہ بن جمح بن عمرو بن مہصہ
بن کعب بن لؤئی بن غالب۔

کعب بن لؤئی پر ان کا سلسلہ نسب رسول اکرم صلی اللہ علیہ وسلم کے نسب سے مل جاتا ہے
سیدنا حضرت عمرؓ بن خطاب سے نکاح ہوا اور غالباً انہی کے ساتھ (سلسلہ
بعدِ بعثت میں) نہایت نامساعد حالات میں شرفِ اسلام سے بہرہ ور ہوئے۔
اپنے جلیل القدر شوہر کے ساتھ ہی سلسلہ بعدِ بعثت میں مدینہ منورہ کی طرف ہجرت
کی۔ اس کا ثبوت حضرت عمر فاروقؓ کی اس روایت سے ملتا ہے جس میں وہ اپنے
فرزند حضرت عبداللہؓ کی نسبت فرماتے ہیں کہ ”ان کو تو ان کے والدین نے اپنے
ساتھ لے کر ہجرت کی تھی۔“

فقیرِ اسلام حضرت عبداللہ بن عمرؓ اور اُمّ المؤمنین حضرت حفصہ بنتِ عمرؓ
حضرت زینب بنتِ مطعون سی کے بطن سے تھے۔ ان کے تین بیٹا مولود حضرت
عثمان بن مطعون، حضرت عبداللہ بن مطعون اور حضرت قدامہ بن مطعون کا شمار
جلیل القدر صحابہ میں ہوتا ہے۔ تینوں سابقینِ اولین اور اصحابِ بدر میں سے ہیں۔
حضرت زینب بنتِ مطعون کے سالِ وفات کا پتہ نہیں چلتا۔ ایک روایت
میں ہے کہ وفات کے وہ مکہ معظمہ میں تھیں۔ واللہ اعلم بالصواب۔

حضرت سبطہ بنتِ الحارث

ان کا تعلق بنو تیم سے تھا۔ حضرت ابوبکر صدیقؓ کے ماموں زاد بھائی حارث بن
خالد تمیمی سے نکاح ہوا۔ دونوں میاں بیوی دعوتِ حق کے ابتدائی زمانے میں
اسلام لائے اور سابقینِ الاولون میں شمار ہوئے۔

جب اسلام لانے کے جرم میں مشرکین قریش نے اہل حق پر جینا دو بھر

کر دیا۔ تو حضورؐ کے ایما پر مسلمانوں نے حبشہ کی طرف ہجرت کرنا شروع کر دیا۔ حضرت
 رَیْطُہؓ اور ان کے شوہر حضرت حارث بن خالد بھی دوسری ہجرت حبشہ میں حبش
 چلے گئے۔ حبشہ میں حضرت رَیْطُہؓ کے بطن سے حضرت حارثؓ کا ایک لڑکا
 موسیٰ اور تین لڑکیاں عائشہ، زینب اور فاطمہ پیدا ہوئیں۔ حضورؐ کی ہجرت مدینہ کے کچھ
 عرصہ بعد حضرت حارثؓ بن خالد نے بھی اپنے اہل و عیال کے ہمراہ حبش سے مدینہ منورہ
 کا قصد کیا۔ اُنہائے راہ میں ایک جگہ سارے خاندان نے پانی پیا، اس میں سمیت تھی،
 حضرت رَیْطُہؓ اور ان کے چاروں بچے اس کے اثر سے جاں بحق ہو گئے البتہ حضرت
 حارثؓ بچ گئے اور راہِ خدا میں سارے گھر کو دفن کر تین تنہا مدینہ منورہ پہنچے۔ پھر عالم
 صلی اللہ علیہ وسلم کی خدمت میں حاضر ہو کر اپنی روداد و غم بیان کی تو حضورؐ نے ان کو صبر
 کی تلقین فرمائی اور ایک دوسری جگہ ان کا نکاح کر دیا۔

حضرت حسنہؓ

ان کے حسب نسب اور خاندان کے بارے میں کتب سیر خاموش ہیں۔ حضرت
 اُمّ ایمنہؓ چلتا ہے کہ حبیل القدر صحابی حضرت شجر حبیل بن حسنہؓ کی والدہ تھیں اور خود
 بھی عظیم المرتبت صحابیات میں شمار ہوتی ہیں۔ زمانہِ جاہلیت میں ان کا نکاح عبد اللہ
 بن عمرو بن مظاع کنیزی سے ہوا۔ ان کے صلب سے حضرت شجر حبیلؓ پیدا ہوئے۔
 وہ ابھی کم سن ہی تھے کہ عبد اللہؓ کا انتقال ہو گیا۔ تیس برس سے کہ حسنہؓ اسی زمانے
 میں اپنے نو عمر یتیم بچے کو ساتھ لے کر اپنے وطن سے مکہ آئیں اور منہج حج کے
 ایک صاحبِ سفیان بن عمر سے نکاح کر لیا۔ یہ بعثت نبویؐ سے پچیس تیس سال پہلے
 کا واقعہ ہے۔ چونکہ اہل مکہ کو حضرت شجر حبیلؓ کے آباؤ اجداد سے چندال واقفیت
 نہ تھی اس لیے وہ انہیں ان کی ماں کی نسبت سے ”شجر حبیل بن حسنہؓ“ پکارنے لگے۔

لگے حضرت سفیان بن عثر جحی کے صلب سے حضرت حسنہ کے دو بیٹے جابر اور
 خنادہ پیدا ہوئے۔ ان سب کو اللہ تعالیٰ نے نہایت سعید فطرت سے نوازا تھا، سرور
 عالم صلی اللہ علیہ وسلم نے بعثت کے بعد دعوت حق کا آغاز فرمایا تو حضرت سفیان بن عثر
 حسنہ کو حضرت شریک بن جابر اور حضرت خنادہ سب نے بغیر کسی تاہل کے
 حضور کی دعوت پر لبیک کہا۔ گویا پورے کاپور اکنہ اسلام کی نعمت عظمیٰ سے بہرہ ور
 ہو گیا۔ اس شرف میں بہت کم خاندان ان کے شریک و ہمہم ہیں۔ چند سال بعد حضور نے
 صحابہ کرام کو کفار کے مظالم سے بچنے کے لیے حبش جانے کا مشورہ دیا تو سب نے بعد
 بعثت میں حضرت حسنہ نے بھی اپنے شوہر اور بیٹوں کے ہمراہ حبشہ کی غریب اوطانی اختیار
 کی۔ اس طرح پورے گھرانے نے اللہ کی راہ میں اپنا گھر بار چھوڑ دیا۔ حضرت حسنہ تقریباً
 تیرہ سال تک حبش میں مقیم رہیں اور غزوہ خیبر کے موقع پر اپنے اہل خاندان کے ہمراہ
 مدینہ منورہ واپس آئیں۔ سال وفات اور مزید حالات کسی کتاب میں نہیں ملتے۔

حضرت اُمّیہ بنت خلف الخزاعیہ

بعض نے ان نام امیمہ اور بعض نے سیمہ لکھا ہے ان کا تعلق بنو خزاعہ
 سے تھا۔ جلیل القدر صحابی حضرت خالد بن سعید بن عاص اموی سے نکاح ہوا۔ دونوں
 میاں بیوی سابقین اولین میں سے ہیں۔
 حضرت اُمّیہ نے سب سے بعد بعثت نبوی میں اپنے شوہر کے ہمراہ حبش
 کی طرف ہجرت کی۔ وہیں ان کے صاحبزادے سعیدؓ اور صاحبزادی اُمّ خالدؓ پیدا
 ہوئیں۔ ان دونوں کو بھی شرف صحابیت حاصل ہے۔
 حضرت اُمّیہ غزوہ خیبر کے زمانے میں اپنے شوہر اور بچوں کے ہمراہ مدینہ منورہ
 آئیں اور باقی زندگی یہیں گزاری۔ سال وفات معلوم نہیں ہے۔

حضرت سہلہ بنت سہیل بن عمرو

حضرت سہلہؓ کا شمار نہایت عظیم المرتبت صحابیات میں ہوتا ہے۔ وہ قریش کے خاندان بنی عامر بن لوئی سے تھیں۔ نسب نامہ یہ ہے :

سہلہ بنت سہیل بن عمرو بن عبد شمس بن عبد ود بن نصر بن مالک بن
حسل بن عامر بن لوئی

حضرت سہلہؓ کے والد سہیل بن عمرو رؤسا قریش میں سے تھے اور اپنی
طلاقت لسانی کی بدولت خطیب قریش کے لقب سے مشہور تھے۔ وہ اپنی فصیح و بلیغ
اور زوردار تقریروں سے بڑے بڑے مجمعوں کو متحرک کر دیتے تھے۔ بدقسمتی سے ان کا سارا
زور بیان اور مکہ خطابت فتح مکہ تک اسلام کے خلاف صرف ہوتا رہا۔ خدا کی قدرت سہیل
جس قدر اسلام کی مخالفت میں سرگرم تھے، ان کی اولاد اسی قدر اسلام کی والدہ و شہداء تھی۔
ان کی دو بیٹیاں سہلہؓ اور اُمّ کلثومؓ اور دو بیٹے عبداللہؓ اور ابو جہلؓ عاصی ان رحمت مند
روحوں میں سے تھے جنہوں نے بعد بعثت کے بالکل ابتدائی زمانے میں دعوت تو حید پر
لبیک کہا۔ حضرت سہلہؓ کی شادی رئیس قریش عتبہ بن ربیعہ کے فرزند ابو جہلیہؓ سہیمؓ
سے ہوئی۔ وہ بھی سابقین اولین کی مقدس جماعت میں امتیازی حیثیت رکھتے تھے۔
دونوں میاں بیوی قریش کے مقتدر خاندانوں سے تعلق رکھنے کے باوجود کفار کے دست
نظم سے محفوظ نہ رہ سکے اور شہد بعد بعثت میں حضورؐ کے ایمان پر حبش کی طرف ہجرت
کر گئے۔ وہاں دو تین مہینے ہی گزرے تھے کہ انہوں نے رسول اکرم صلی اللہ علیہ وسلم اور
مشرکین قریش کے مابین صلح ہو جانے کی خبر سنی۔ یہ خبر سن کر وہ چند دوسرے مہاجرین حبشہ
کے ہمراہ عازم مکہ ہو گئے۔ ابھی مکہ کے راستے میں ہی تھے کہ انہیں اس خبر کے غلط
ہونے کی اطلاع ملی۔ لیکن اب انہوں نے واپس جانا مناسب نہ سمجھا اور امیہ بن خلف
کی حمایت حاصل کر کے مکہ میں داخل ہو گئے۔

علامہ طبری کا بیان ہے کہ اس کے بعد حضرت سہلہؓ اور حضرت ابو خذیفہؓ ہجرت مدینہ تک مکہ ہی میں مقیم رہے لیکن ابن اسحاقؒ اور بعض دوسرے اہل سیر نے لکھا ہے کہ وہ سلسلہ بعد بعثت میں دوبارہ ہجرت کر کے حبش چلے گئے۔ وہیں ان کے فرزند محمد بن ابو خذیفہ پیدا ہوئے۔

حضورؐ کی ہجرت الی المدینہ سے کچھ عرصہ پہلے ۳۳ مردوں اور آٹھ عورتوں پر مشتمل ایک جماعت حبشہ سے مکہ واپس آگئی۔ اس میں حضرت سہلہؓ، حضرت ابو خذیفہؓ اور ان کے فرزند محمدؓ بھی شامل تھے۔ کچھ عرصہ بعد جب حضورؐ نے صحابہ کرامؓ کو مدینہ منورہ کی طرف ہجرت کرنے کا اذن دیا تو حضرت سہلہؓ، ان کے شوہر اور فرزند اپنے آزاد کردہ غلام حضرت سالمؓ کے ہمراہ مکہ سے مستقل ہجرت کر کے مدینہ منورہ چلے گئے اور پھر ساری زندگی وہیں گزاری۔ حضرت سالمؓ جو سالم بن ابی خذیفہؓ کے نام سے مشہور ہیں، اصل میں حضرت ابو خذیفہؓ کی ایک دوسری بیوی حضرت ثبیتہ بنت یعار انصاریہ کے غلام تھے انھوں نے آزاد کر دیا، تو حضرت ابو خذیفہؓ نے ان کو اپنا منہ بولا بیٹا بنالیا۔ اور وہ لوگوں میں سالم بن ابو خذیفہؓ کے نام سے مشہور ہو گئے۔ لیکن جب یہ حکم نازل ہوا: اَدْعُوهُمْ لَا بِأَسْمِهِمْ یعنی لوگوں کو اپنے اصل باپوں کی نسبت سے پکارو۔ تو لوگ حضرت سالمؓ کو سالم بن ابی خذیفہؓ کہنے لگے۔

مسند ابوداؤد میں ہے کہ اس حکم کے نازل ہونے کے بعد حضرت ابو خذیفہؓ کو حضرت سالمؓ کا اپنے گھر میں آنا جانا گوارا کرنے لگا۔ چنانچہ حضرت سہلہؓ، سرور عالم صلی اللہ علیہ وسلم کی خدمت اقدس میں حاضر ہوئیں اور عرض کیا:

”یا رسول اللہ (صلی اللہ علیہ وسلم) سالم کو ہم اپنا بیٹا سمجھتے تھے اور وہ بچپن سے ہمارے گھر میں آتا جاتا تھا لیکن اب ابو خذیفہؓ کو اس کا ہمارے گھر میں داخل ہونا ناگوار گزرتا ہے۔“

ارشاد ہوا۔ اس کو اپنا دورہ پلا دو، تو وہ تمہارا محرم ہو جائے گا۔ غرض اس طرح حضرت سالمؓ، حضرت ابو خذیفہؓ اور حضرت سہلہؓ کے رضاعی فرزند ہو گئے۔

اُمّ المؤمنین حضرت اُمّ سلمہؓ فرماتی ہیں کہ یہ صرف حضرت سالمہؓ کے لیے مخصوص اجازت تھی۔ ورنہ جوانی کی حالت میں رعنا عت ثابت نہیں ہوتی۔
 حضرت ابوہریرہؓ نے حضرت ابو بکر صدیقؓ کے عہدِ خلافت میں پیامہ کی مشہور جنگ میں شہادت پائی۔ ان کی شہادت کے بعد کچھ عرصہ بعد حضرت سہیلہؓ نے حضرت عبدالرحمن بن عوفؓ سے نکاح کر لیا۔
 سال وفات اور مزید حالات کتابوں میں نہیں ملتے۔

حضرت اُمّ کلثوم بنت سہیل بن عمروؓ

حضرت اُمّ کلثوم بنت سہیلؓ حضرت سہیلہ بنت سہیلؓ کی حقیقی بہن تھیں ان کا شمار بھی نہایت جلیل القدر صحابیات میں ہوتا ہے۔ بعدِ بعثت کے بالکل ابتدائی زمانے میں شرفِ اسلام سے بہرہ ور ہوئیں۔ ان کی شادی حضرت ابوسبرہؓ بن ابی ہمم سے ہوئی جو ان کے ہم جہد تھے اور نبی اکرم صلی اللہ علیہ وسلم کی پھوپھی سہیلہ بنت عبدالمطلب کے فرزند تھے۔ انہیں بھی سابقین اولین کی مقدس جماعت کا ایک معزز رکن ہونے کا شرف حاصل ہے۔ تمام اہل سیرت نے سہیلہ بعدِ بعثت میں پہلی بار حبش کی طرف ہجرت کرنے والے مہاجرین کی فہرست میں حضرت ابوسبرہؓ کا نام صراحت کے ساتھ لیا ہے۔ البتہ حضرت اُمّ کلثومؓ کے بارے میں اختلاف ہے کہ وہ پہلی ہجرت حبشہ میں اپنے شوہر کے ہمراہ حبش گئیں یا دوسری میں۔ زرقانیؒ نے بعض سیرت نگاروں کے حوالے سے بیان کیا ہے کہ وہ مہاجرین حبشہ کے پہلے قافلے میں شامل تھیں حضرت ابوسبرہؓ تین ماہ کے بعد حبش سے مکہ واپس آ گئے اور قحط بن شریق کی پناہ حاصل کر لی۔ کچھ عرصہ بعد مہاجرین کے دوسرے قافلے نے حبش کا قصد کیا تو حضرت ابوسبرہؓ اور حضرت اُمّ کلثومؓ بھی اس کے ساتھ دوبارہ حبش چلے گئے۔

تقریباً چھ سات سال تک غریب الوطنی کی مصیبتیں جھیلنے کے بعد دونوں میاں بیوی حضور کی ہجرت ال المدینہ سے پہلے مکہ واپس آگئے اور پھر حضور کا اذن پاکر ہجرت مدینہ کی سعادت حاصل کی۔ حضرت ابوسبرہؓ عہد رسالت میں مدینہ منورہ میں ہی مقیم رہے حضور کے وصال کے بعد وہ مدینہ منورہ کی سکونت ترک کر کے مکہ آگئے اور باقی زندگی یہیں گزاری۔ ظاہر ہے کہ حضرت اُمّ کلثومؓ بھی ان کے ساتھ ہوں گی۔ حضرت اُمّ کلثومؓ کا سال وفات اور مزید حالات معلوم نہیں ہیں۔

حضرت اُمّ زیاد اشجعیہؓ

ان کا تعلق بنو اشجع سے تھا۔ صحیح مسلم اور مسند ابوداؤد میں ہے کہ انہوں نے پانچ دوسری خواتین کے ساتھ منورہ خیبر میں چرخہ کات کر مسلمانوں کی مدد کی تھی۔ وہ میدان سے تیراٹھا کر لاتی تھیں، اور مجاہدین کو سوتا پلاتی تھیں۔ علامہ ابن سعدؒ کا بیان ہے کہ وہ طب اور جراحی میں بھی مہارت رکھتی تھیں اور زخمیوں کی مرہم بھی کیا کرتی تھیں۔ اس سے زیادہ حالات معلوم نہیں ہیں۔

حضرت اُمّ قیس بنت محسنؓ

بنو اسد بن خزیمہ میں سے تھیں۔ سلسلہ نسب یہ ہے :
 اُمّ قیسؓ بن حشران بن قیس بن مترہ بن کبیر بن غنم بن دودان بن اسد
 بن خزیمہ۔
 حضرت اُمّ قیسؓ دوران کے بھائی حضرت عکاشہؓ بن محسن اور حضرت عمروؓ

بن مہسن ہجرت نبویؐ سے پہلے سعادت اندوز اسلام ہوئے۔ ساقی کوثر صلی اللہ علیہ وسلم نے صحابہ کرامؓ کو مدینہ منورہ کی طرف ہجرت کا اذن دیا تو حضرت اُمّ قیسؓ بھی اپنے بھائیوں اور دوسرے قدرح خوارانِ توحید کے ساتھ مدینہ پہنچیں۔
حضرت اُمّ قیسؓ سے ۲۴ احادیث مروی ہیں۔ مزید حالات معلوم نہیں۔

حضرت یسلیٰ غفاریہؓ

ان کا تعلق بنو غفار سے تھا۔ نہایت مخلص صحابیہ تھیں۔ طب اور جراحی میں مہارت رکھتی تھیں۔ طبرانیؒ نے خود ان سے روایت کی ہے کہ میں رسول اللہ صلی اللہ علیہ وسلم کے ہمراہ غزوات میں شریک ہوتی تھی اور زخمیوں کا علاج کرتی تھی مشہور صحابی حضرت ابوذر غفاریؓ کی اہلیہ کا نام بھی یسلیٰ تھا۔ اہل سیر نے یہ تصریح نہیں کی یہ یسلیٰ ان کی زوجہ تھیں یا کوئی اور۔
مزید حالات معلوم نہیں۔

حضرت ضباعہ بنت زبیرؓ

بنو ہاشم میں سے تھیں اور رسول کریم صلی اللہ علیہ وسلم کے حجازی زبیر بن عبد المطلب کی صاحبزادی تھیں۔ ان کا نکاح مشہور صحابی حضرت مقداد بن عمروؓ سے ہوا۔ اس سلسلہ میں حافظ ابن حجرؒ نے اصابہ میں ایک دلچسپ روایت بیان کی ہے۔ وہ کہتے ہیں کہ حضرت مقدادؓ سے ایک مرتبہ حضرت عبدالرحمن بن عوفؓ نے کہا کہ تم شادی کیوں نہیں کرتے۔ مقدادؓ بڑے سادہ مزاج اور صاف گو تھے انہوں نے سادگی سے جواب

دیا۔ ”تم اپنی لڑکی سے بیاہ دو۔“ اس پر حضرت عبدالرحمنؓ سخت ناراض ہوئے اور انہیں سخت سست کہا۔ حضرت مقدادؓ نے دربارِ نبوت میں شکایت کی تو حضورؐ نے فرمایا۔ اگر کسی کو تمہیں اپنی بیٹی دینے سے انکار ہے تو ہونے دو۔ میں تمہیں اپنی بنتِ عم سے بیاہوں گا۔ چنانچہ حضورؐ نے حضرت ضباعہؓ کا نکاح حضرت مقدادؓ سے کر دیا۔ ان سے ایک لڑکی کریمہؓ پیدا ہوئی۔ ان کو بھی شرفِ صحابیت حاصل ہے۔ مزید حالات معلوم نہیں۔

حضرت اُمّ الیوب انصاریہؓ

اصل نام معلوم نہیں اپنی کنیت ”اُمّ الیوب“ سے مشہور ہیں۔ میزبانِ رسولؐ حضرت ابو الیوب انصاریؓ کی اہلیہ تھیں۔ ہجرتِ نبویؐ سے قبل اپنے شوہر کے ساتھ ہی اسلام قبول کیا۔ سرورِ عالم صلی اللہ علیہ وسلم مدینہ منورہ تشریف لائے تو سات ماہ تک حضرت ابو الیوبؓ کے گھر میں قیام فرمایا۔ اس دوران میں حضرت اُمّ الیوبؓ ہی حضورؐ کا کھانا تیار کیا کرتی تھیں۔ ابتداء میں حضورؐ نے حضرت ابو الیوبؓ کے مکان کی زیریں منزل میں قیام فرمایا۔ حضرت ابو الیوبؓ اور اُمّ الیوبؓ اگرچہ حضورؐ کی اپنی خواہش کے مطابق بالا خانہ میں منتقل ہو گئے تھے مگر دونوں میاں بیوی کو ہر وقت یہ خیال مضطرب رکھتا تھا کہ وہ تو بالائی منزل میں مقیم ہیں اور مہبطِ وحی و رسالتؐ نچلی منزل میں۔ ابنِ شہام کا بیان ہے کہ ایک روز بالا خانہ پر پانی سے بھرا موابرتن بھوٹ گیا۔ میاں بیوی اس خیال سے بے قرار ہو گئے کہ پانی بہہ کر نیچے جا گئے گا اور حضورؐ کو تلخ ہوگی۔ گھر میں اڑھنے کا ایک ہی لحاف تھا۔ انہوں نے فی الفور یہ لحاف گھسیٹ کر پانی پر ڈال دیا تاکہ بہتا ہوا پانی لحاف میں جذب ہو جائے۔ جب پانی کے نیچے پہنچے گا امکان نہ رہا تو میاں بیوی نے اطمینان کا سانس لیا۔

ایک دن اپنے بالائی منزل میں مقیم ہوتے کا احساس اس قدر شدت اختیار کر گیا کہ دونوں میاں بوی چھت کے ایک کونے میں سکر کر بیٹھ گئے اور ساری رات اسی حالت میں جاگ کر گزار دی۔ صبح ہوئی تو حضورؐ کی خدمت میں حاضر ہوئے اور عرض کی ”یا رسول اللہ! ہم ساری رات چھت کے ایک کونے میں بیٹھ کر جاگتے رہے۔“ حضورؐ نے سبب دریافت فرمایا تو عرض کیا:

”ہمارے ماں باپ آپ پر قربان، ہر لحظہ یہ خیال سونمان روح رہتا ہے کہ آپ تو زیریں منزل میں تشریف رکھتے ہیں اور ہم بالاخانہ میں مقیم ہیں۔ یا رسول اللہ! آپ بالاخانہ پر تشریف لے چلیے، حضورؐ کے غلاموں کے لیے آپ کے قدموں کے نیچے رہنا ہی باعث سعادت ہے۔“

سرور کونین صلی اللہ علیہ وسلم نے ان کی درخواست قبول فرمائی اور حضرت ابوالیوسف اور حضرت اقم ایوبؑ نے کمال مسترت نچی منزل میں اقامت اختیار کر لی۔ سرورِ عالم صلی اللہ علیہ وسلم اپنے خانہ اقدس میں منتقل ہو جانے کے بعد بھی کبھی کبھی حضرت ابوالیوسفؑ کے گھر تشریف لے جاتے تھے۔ دونوں میاں بوی حضورؐ کا پیرپاک خیر مقدم کرتے تھے اور جو کچھ میسر ہوتا حضورؐ کی خدمت میں پیش کر دیتے ایک دن حضورؐ بھوک کی حالت میں خانہ اقدس سے باہر نکلے۔ راستے میں حضرت ابوبکرؓ اور حضرت عمر فاروقؓ مل گئے۔ سرور کونین ان دونوں کو ساتھ لے کر حضرت ابوالیوسفؑ کے گھر رونق افروز ہوئے۔ اس وقت حضرت ابوالیوسفؑ اپنے مکان سے متصل کھجوروں کے باغ میں تھے اور گھر میں کھانے کی کوئی چیز موجود نہ تھی۔ حضرت اقم ایوبؑ نے حضورؐ کو اٹا دھلا کھا۔ حضورؐ نے پوچھا: ”ابوالیوسفؑ کہاں ہے؟“ حضرت ابوالیوسفؑ نے حضورؐ کی آواز سنی تو کھجوروں کا ایک گچھا توڑ کر دوڑے ہوئے گھر آئے اور یہ گچھا مہمانانِ عزیز کی خدمت میں پیش کیا، اس کے ساتھ ہی فوراً ایک بکری ذبح کی۔ حضرت اقم ایوبؑ نے آدھے گوشت کا سالن پکایا، آدھے کے کباب بنائے اور حضورؐ کی خدمت میں کھانا پیش کیا۔ حضورؐ نے ایک روٹی پر کچھ گوشت رکھ کر فرمایا: ”اسے ناطقہ کو بھیج

دو اس پر کئی دن کا فاقہ ہے۔“ حضرت ابوالیوبؓ نے تعمیل ارشاد کی اور حضورؐ نے اپنے رفقاء کرام کے ساتھ کھانا کھایا۔ قیاس یہ ہے کہ حضرت اُمّ الیوبؓ نے کسی اور موقع پر بھی اسی طرح حضورؐ کی خدمت کی ہوگی۔

حضرت اُمّ الیوبؓ سے چند احادیث بھی مروی ہیں۔ ان کے بطن سے حضرت ابوالیوبؓ کی جو اولاد ہوئی ان میں سے الیوب، خالد، محمد، تین بیٹوں اور ایک بیٹی عمروہ کے نام معلوم ہیں۔

حضرت اُمّ الیوبؓ کے سال وفات کے بارے میں کتب سیر خاموش ہیں۔

حضرت اُمّ سلیمانؓ انصاریہؓ

نام و نسب معلوم نہیں ہے۔ صحیح بخاری میں ہے کہ وہ غزوہ اُحُد میں حضرت اُمّ المؤمنین عائشہ صدیقہؓ اور کچھ دوسری خواتین کے ساتھ مشک بھر بھر کر زخمیوں کو پانی پلاتی تھیں۔ حضرت عمر فاروقؓ کو ان کی یہ خدمت مدت العمر یاد رہی۔ اپنے عہد خلافت میں ایک بار انہوں نے مدینہ کی خواتین میں چادریں تقسیم فرمائیں۔ ایک عمدہ چادر بیچ گئی تو کسی نے کہا کہ آپ یہ چادر اپنی بی بی اُمّ کلثومؓ کو دے دیں۔ فرمایا ”اُمّ سلیمانؓ اس چادر کی زیادہ مستحق ہیں، یہ انصاریہ کی ان عورتوں میں سے ہیں جنہوں نے حضورؐ سے بیعت کی تھی، وہ غزوہ اُحُد میں مشک بھر بھر کر پانی لاتی تھیں۔“

ایک روایت کے مطابق حضرت زینب بنت رسول اللہ صلی اللہ علیہ وسلم نے وفات پائی تو ان کے غسل کے موقع پر چند دوسری خواتین کے ساتھ وہ بھی حاضر تھیں۔ ایک روایت میں ان کے والد کا نام عبید بن زیاد آیا ہے۔

ان کے مزید حالات کسی کتاب میں نہیں ملتے۔

حضرت فاطمہ بنت قیسؓ

فاطمہ نام۔ نسب نامہ اس طرح ہے۔

فاطمہ بنت قیس بن خالد اکبر بن دہب بن ثعلبہ بن وائلہ بن عمرو بن

شیبان بن محارب بن فہر۔

والدہ کا نام امیمہ بنت ربیعہ تھا جو بنی کنانہ سے تھیں۔ ابو عمر و حفص بن مغیرہ

سے نکاح ہوا۔

دعوتِ حق کی ابتداء ہی میں شرفِ اسلام سے بہرہ ور ہو گئیں اور ہجرت کے
دورِ اول میں دوسری خواتین کے ہمراہ مدینہ منورہ کی طرف ہجرت کی۔

سلمہ ہجری میں حضرت علیؓ کو قسم اشد و جہد سرورِ عالم صلی اللہ علیہ وسلم کے
ارشاد کی تعمیل میں ایک لشکر لے کر عازمِ یمن ہوئے۔ اس لشکر میں حضرت فاطمہؓ کے
شوہر ابو عمر و حفصؓ بھی شامل تھے۔ روانگی سے پہلے انھوں نے حضرت فاطمہؓ کو طلاق
دے دی۔ وہ حضور صلی اللہ علیہ وسلم کی خدمت میں حاضر ہوئیں تو آپؐ نے فرمایا ”تم
عدت کا زمانہ اتم شریک کے ہاں گزارو۔“

اس واقعہ کے تاریخ میں بڑی شہرت پائی۔ بیان کیا جاتا ہے کہ ابو عمر و حفصؓ روانگی سے کچھ عرصے پہلے
فاطمہؓ کو دو طلاقیں دے چکے تھے۔ آخری طلاق حضرت عیاش بن ربیعہ کے ذریعے روانگی کے وقت دی اور بطور
نفقہ ۵ صاع جو اور ۵ صاع خرچے بھیجے۔ حضرت فاطمہؓ نے عیاشؓ سے کھانے اور مکان کا مطالبہ کیا تو انھوں
نے کہا ابو عمر و حفصؓ نے صرف یہ جو اور خرچے دیئے ہیں ان کے علاوہ ہمارے پاس کچھ نہیں، جو کچھ دیا گیا ہے
یہ سبھی محض احسان و ہمدردی ہے۔ حضرت فاطمہؓ کو اس پر غصہ آگیا وہ ایسے کپڑے وغیرہ لے کر بارگاہِ
رسالت میں حاضر ہوئیں اور سارا واقعہ بیان کیا۔ حضور صلی اللہ علیہ وسلم نے پوچھا: تم کو (باقی اگلے صفحہ پر)

لیکن حضرت اُمّ شریکؓ کے گھرانے کے اعزہ و اقارب کے علاوہ دوسرے جہان بھی بکثرت آتے تھے اس لیے آپؐ نے اپنے حکم میں ترمیم فرما کر حضرت فاطمہؓ کو مشورہ دیا کہ تم عدت کا زمانہ اپنے ابن عم ابن اُمّ مکتومؓ کے ہاں گزارو۔ انھوں نے تعمیل ارشاد کی۔ جب عدت کا زمانہ پورا ہو گیا تو حضرت معاویہ بن ابوسفیان، حضرت ابوجہمؓ اور حضرت اسامہ بن زیدؓ نے حضرت فاطمہؓ سے نکاح کی خواہش کا اظہار کیا۔ حضرت فاطمہؓ کا خیال تھا کہ سرورِ عالم صلی اللہ علیہ وسلم خود انہیں شرف ازدواج بخشیں گے لیکن مصلحتِ خداوندی اس میں نہ تھی۔ چنانچہ جب حضرت فاطمہؓ نے اپنے نکاحِ ثانی کے بارے میں حضور صلی اللہ علیہ وسلم سے مشورہ کیا تو آپؐ نے فرمایا: ”معاویہ مفلس ہے، ابوجہم سبقت مزاج ہے۔ تم اسامہ بن زیدؓ سے نکاح کرلو۔“

حضرت فاطمہؓ کچھ متامل ہوئیں۔ حضور صلی اللہ علیہ وسلم نے فرمایا: ”تمہیں کیوں عذر ہے۔ اللہ اور اللہ کے رسولؐ کی اطاعت کرو۔ اسی میں تمہاری بھلائی ہے۔“ اس پر حضرت فاطمہؓ نے حضورؐ کے ارشاد کی تعمیل میں حضرت اسامہ بن زیدؓ سے نکاح کر لیا۔ وہ بڑے جلیل القدر صحابی تھے اور حضورؐ انہیں اس قدر عزیز رکھتے تھے کہ وہ حبیب النبیؐ انبی صلی اللہ علیہ وسلم کے محبوب کے لقب سے مشہور ہو گئے تھے، صحیح مسلم میں حضرت فاطمہؓ سے روایت ہے کہ اسامہ بن زیدؓ نے نکاح کے بعد میں لوگوں کے نزدیک قابلِ رشک بن گئی۔

۲۲ھ میں حضرت عمر فاروقؓ نے شہادت پائی تو مجلسِ شوریٰ کے اجتماعِ حضرت فاطمہؓ بیتِ قیس کے مکان ہی میں ہوتا تھا چونکہ وہ نہایت زیرک معاملہ فہم اور فہما الرائے

(بقیہ حاشیہ صفحہ گزشتہ)۔ پوچھنے کے مرتبہ طلاق دی۔ عرض کیا: تین بار۔ آپؐ نے فرمایا: ”لب تمہارا نان و نفقہ اب عمر پر واجب نہیں ہے۔“

جہورِ فقہاء کا فیصلہ ہے کہ عدت کے زملے میں عورت کا نان و نفقہ طلاق دینے والے مرد کے ذمہ ہے۔ چنانچہ اس روایت کی تشریح و تبصیر کے سلسلے میں کتبِ فقہ میں طویل بحث ہے۔

خاتون تھیں اس لیے مجلس شوریٰ کے اراکین ان سے مشورہ لینا بھی مناسب سمجھتے تھے۔
 ۵۰ھ ہجری میں حضرت اُسامہ بن زیدؓ نے وفات پائی تو حضرت فاطمہؓ کو سخت صدمہ پہنچا اس کے بعد انہوں نے تازہ زندگی دوسرا نکاح نہیں کیا اور اپنے بھائی صفاک بن قیس کے پاس رہنے لگیں۔ زید بن معاویہؓ نے جب انہیں عراق کا گورنر مقرر کیا تو ان کے پاس کو فہ حل گئیں اور وہیں مستقل سکونت اختیار کر لی۔

صحیح مسلم میں حضرت فاطمہؓ سے متعلق ایک خاص واقعہ بیان کیا گیا ہے۔ وہ یہ کہ مروان بن الحکم کے عہد حکومت میں حضرت سعید بن زیدؓ کی صاحبزادی کو ان کے شوہر عبداللہ بن عمرو بن عثمان نے طلاق دے دی۔ حضرت فاطمہؓ رشتہ میں ان کی خالہ ہوتی تھیں اس لیے انہوں نے بمقتضائے مہر دی ان کو کہلا بھیجا کہ تم میرے گھر آ جاؤ۔ مروان کو علم ہوا تو اس نے قبضہ کو ان کے پاس بھیجا اور دریافت کیا کہ آپ ایک مطلقہ خاتون کو اس کا زمانہ عدت پورا ہونے سے پہلے گھر سے کیوں نکالتی ہیں؟

حضرت فاطمہؓ نے جواب دیا کہ رسول اللہ صلی اللہ علیہ وسلم نے خود مجھے ایام عدت اپنے ابنِ عمر بن اُمّ مکتومؓ کے پاس گزارنے کی اجازت دی تھی اس لیے میں نے بھی اپنی بی بی خجی کو عدت پوری ہونے سے پہلے اپنے پاس بلا بھیجا ہے۔
 مروان نے ان کی بات کو کوئی وقعت نہ دی اور مطلقہ خاتون کو اپنے گھر میں ہی عدت گزارنے کا حکم دیا۔

علامہ سید سلیمان ندویؒ نے ”سیرت عائشہؓ“ میں اس واقعہ کے بارے میں لکھا ہے کہ ”اسلام میں حکم ہے کہ مطلقہ عورتیں عدت کے دن اپنے شوہر کے ہی گھر میں گزاریں اور اس حکم کے خلاف صرف ایک فاطمہؓ بنتِ قیس کی شہادت ہے کہ ان کے شوہر نے ان کو طلاق دے دی اور وہ آنحضرت صلی اللہ علیہ وسلم کے ارشاد سے اپنے شوہر کا گھر چھوڑ کر دوسرے گھر میں جا کر رہیں۔ فاطمہؓ اس واقعہ کو بیان کر کے اجازتِ انتقال مکان پر استدلال کرتی تھیں۔ حضرت عائشہؓ کے عہد میں اسی واقعہ کی سند سے ایک معزز باپ نے اپنی مطلقہ بیٹی کو شوہر کے یہاں سے بلوا لیا۔ حضرت عائشہؓ نے اس عام حکمِ اسلامی کی مخالفت

پر سخت اعتراض کیا۔ مروان اس زمانے میں مدینہ کا گورنر تھا، اس کو کہا: بھیجا کہ تم ہر کاری حیثیت سے اس معاملہ میں دخل دو اور نفسِ مشد کی نسبت فرمایا کہ اس واقعہ سے عام استدلال جائز نہیں۔ واقعہ یہ تھا کہ فاطمہؓ کے شوہر کا گھر شہر کے کنارہ پر تھا اور رات کو جانوروں کا خوف رہتا تھا اس بنا پر آنحضرت صلی اللہ علیہ وسلم نے ان کو اجازت دی تھی۔ (بحوالہ صحیح بخاری باب قصہ فاطمہ بنت قیس)

اہل سیر نے حضرت فاطمہؓ کے سال وفات کی صراحت نہیں کی البتہ بعض روایات سے معلوم ہوتا ہے کہ حضرت عبداللہ بن زبیرؓ کی خلافت مکہ کے زمانے تک زندہ تھیں۔ ارباب سیر نے لکھا ہے کہ حضرت فاطمہؓ صورت اور سیرت ہر لحاظ سے ہمہ صفت موصوف تھیں اور نہایت دانا، ذی علم اور باکمال خاتون تھیں۔ یہاںوں کی تواضع کرتے ہیں ان کو دل راحت ہوتا تھی۔ ایک شخص ان کے شاگرد شعبی حاضر خدمت ہوئے تو انھوں نے چھو پاروں اور ستوروں سے ان کی تواضع کی۔

حضرت فاطمہؓ بنت قیس سے چوتھیں احادیث مروی ہیں ان کے راویان حدیث میں حضرت قاسم بن محمدؓ، ابوسلمہؓ، سعید بن مسیبؓ، عروہ بن زبیرؓ، سلمان بن یسارؓ اور شعبیؓ جیسے اکابر تابعین شامل ہیں۔

صحیح مسلم اور ابوداؤد کی ایک حدیث جو علماء میں ”حدیث حساسہ“ کے نام سے شہرت رکھتی ہے، حضرت فاطمہؓ بنت قیس ہی سے مروی ہے وہ کہتی ہیں کہ: در ایک مرتبہ میں مسجد نبویؐ میں گئی اور رسول اللہ صلی اللہ علیہ وسلم کے پیچھے نماز پڑھی حضورؐ نماز سے فارغ ہو کر منبر پر تشریف فرما ہوئے اور حسب عادت مسکرا کر فرمایا کہ سب لوگ اپنی اپنی جگہ پر بیٹھ رہیں۔ پھر آپؐ نے فرمایا، جانتے ہو کہ میں نے تمہیں کیوں جمع کیا۔ صحابہؓ نے عرض کیا، اللہ اور اللہ کا رسول بہتر جانتے ہیں، ارشاد ہوا کہ میں نے کسی ترغیب و ترہیب کے لیے تمہیں جمع نہیں کیا بلکہ ایک واقعہ سنانے کے لیے جمع کیا ہے جو تمہیں داریؓ نے بیان کیا ہے، وہ پہلے عیسائی تھے اللہ نے انہیں اسلام

سنے سرفراز کیا وہ کہتے ہیں کہ میں نے جہاز میں سوار ہو کر سمندر کا سفر اختیار کیا، میرے ساتھ قبیلہ خدام اور لخم کے تین آدمی بھی تھے۔ اثنائے سفر میں طوفان آگیا اور جہاز ایک ماہ تک سمندری لہروں سے ادھر ادھر بھٹکتا رہا۔ آخر ایک جزیرے کے ساحل کے ساتھ جا لگا۔ ہم جزیرے میں اترے تو عجیب ہیئت کی ایک عورت ملی جس کے بہت لمبے لمبے بال تھے۔ ہم نے اس سے پوچھا، تو کون ہے، اس نے کہا، میں جتاسر یعنی مخبروں جو دجال کو خبریں پہنچاتی ہوں، تم لوگ سامنے والے دیر میں جاؤ، وہاں دجال کو دیکھو گے ہم اس دیر میں پہنچے تو وہاں ایک غیر معمولی قد و قامت کا آدمی دیکھا جو زنجیروں میں جکڑا ہوا تھا۔ ہم نے اس کو پکڑ کر آدمی سے پوچھا تم کون ہو؟ اس نے کہا۔ ”پہلے تم بتاؤ کہ تم کون ہو اور یہاں کیسے پہنچے؟“

ہم : ہم عرب کے رہنے والے ہیں، ہمارا جہاز سمندری طوفان میں چنٹ گیا اور لہروں نے اسے اس جزیرہ کے قریب لاپھٹکا، ایک عجیب الہیئت جتاسر نے ہمیں تیری طرف بھیج دیا۔

وہ : اچھا تو یہ بتاؤ کہ نخلستانِ بستان میں پھل آتا ہے یا نہیں۔

ہم : بستان کے نخلستان میں برابر پھل آ رہا ہے۔

وہ : یاد رکھو وہ وقت بھی آنے والا ہے جب بستان میں کھجور کے درخت پھل

نہیں دیں گے۔ اچھا یہ بتاؤ بحیرہ طبریہ میں ابھی پانی موجود ہے یا خشک

ہو چکا؟

ہم : اس میں تو پانی باغِ اطراف موجود ہے۔

وہ : وہ وقت آنے والا ہے کہ اس کا پانی خشک ہو جائے گا۔ یہ بتاؤ کہ کیا

چشمہ زغر میں پانی آ رہا ہے اور لوگ اس سے اپنے کھیت سنبھال رہے ہیں۔

ہم : ہاں چشمہ زغر میں پانی آ رہا ہے اور لوگ اس سے اپنے کھیت سیراب

کر رہے ہیں۔

وہ : اچھا یہ بتاؤ کہ امتوں کے نبی نے ظاہر ہو کر کیا کیا ہے۔

ہم: وہ اپنی قوم پر غالب آئے اور لوگوں نے ان کی اطاعت قبول کر لی ہے۔
 وہ: ہاں ان کے لیے اطاعت ہی بہتر تھی۔ اب میری نسبت بھی سن لو کہ میں
 مسیح (دجال) ہوں۔ مجھے عنقریب یہاں سے نکلنے کی اجازت ملے گی۔
 میں روئے زمین میں گھوم جاؤں گا اور دنیا کا کوئی مقام ایسا نہ ہوگا جہاں میں
 چالیس دن کی مدت میں نہ پہنچ جاؤں۔ البتہ مکہ اور طیبہ دو شہروں میں
 مجھے داخل ہونے کی اجازت نہیں ہے۔ جب میں ان شہروں میں داخل ہونے
 کی کوشش کروں گا تو ایک شمشیر بدست فرشتہ مجھے اس سے روکے گا۔
 یہ واقعہ بیان فرما کر حضور صلی اللہ علیہ وسلم نے اپنا عصا مبارک
 تین بار منبر پر مارا اور فرمایا یہی طیبہ ہے۔ یہی طیبہ ہے، (یعنی مدینہ منورہ)۔

حضرت اُمّ فروہ رضی

قریش کے خاندان بنو تمیم سے تھیں اور حضرت ابوبکر صدیقؓ کی ہمیشہ تھیں۔

سلسلہ نسب یہ ہے:

اُمّ فروہ بنت ابو جحافہ عثمان بن عامر بن عمر بن کعب بن سعد بن تمیم
 بن مرہ بن کعب بن لؤئی۔

اہل سیر نے ان کے قبول اسلام کا زمانہ نہیں لکھا لیکن ان کے شرف ایمان و ضحاکت
 پر سب اہل سیر کا اتفاق ہے۔ ان کی شادی حضرت اشعث بن قیس سے ہوئی تھی۔
 حافظ ابن حجرؒ نے اصابہ میں لکھا ہے کہ اشعث بن قیس یمن کے علاقہ کندہ کے حکمران
 تھے۔ وہ سلسلہ ہجری میں ایک وفد کے ساتھ بارگاہ رسالت میں حاضر ہوئے اور
 اسلام قبول کر لیا لیکن بدقسمتی سے سرورِ عالم صلی اللہ علیہ وسلم کے وصال کے بعد وہ
 فتنہ زدہ میں مبتلا ہو گئے، آخر انہیں گرفتار کر کے خلیفۃ الرسول حضرت ابوبکر صدیقؓ

کی خدمت میں لایا گیا۔ انھوں نے خلیفۃ الرسول کے سامنے سچے دل سے توبہ کر لی اور اپنی لغزش پر سخت ندامت کا اظہار کیا۔ اس پر صدیق اکبرؓ نے انھیں نہ صرف معاف کر دیا بلکہ اپنی ہمیشہ اُمّ فرودہؓ کا نکاح بھی ان سے کر دیا۔ نکاح کے بعد اشعثؓ بازار گئے۔ وہاں اونٹوں کی منڈی لگ رہی تھی۔ انھوں نے تلوار سونت لی اور جو اونٹ سنا آتا گیا اس کی کونچیں کاٹ کر زمین پر گرتے گئے۔ لوگوں کو حیرت ہوئی کہ اشعثؓ نے کہا کہ میں اپنے وطن میں ہوتا تو اور سی سر و سامان ہوتا، یہ کہہ کر اونٹوں کی قیمت ادا کر دی اور اہل مدینہ سے کہا۔ یہ آپ لوگوں کی دعوت ہے۔ روایت کے اصل الفاظ یہ ہیں:

”حضرت اشعثؓ نے بیسوں اونٹ مار گرائے تو منڈی میں غل پڑ گیا کہ اشعثؓ کافر ہو گیا ہے۔ اشعثؓ نے یہ سنا تو تلوار ایک طرف پھینک دی اور کہا:-

انی واللہ ما کفرت ولكن زوجنی هذا الرجل اختله ولو
 کنا فی بلادنا کانت ولیمۃ غیر هذا یا اهل المدینۃ کلوا
 ویا اصحاب الابل تعالوا اتخذوا شر واهای

(خدا کی قسم میں کافر نہیں ہوں بلکہ ان صاحب (ابو بکر صدیقؓ) نے اپنی ہمیشہ کا عقد مجھ سے کر دیا۔ اگر آج میں وطن میں ہوتا تو اس سے بہتر ولیمہ کرتا۔ مدینہ والو اس گوشت کو لے جاؤ اور کھاؤ اور اونٹوں کے مالکوں اور اپنے اونٹوں کی قیمت مجھ سے لے لو۔)

امام احمد بن حنبلؒ، ترمذیؒ اور ابوداؤدؒ نے حضرت اُمّ فرودہؓ سے یہ حدیث روایت کی ہے کہ نبی صلی اللہ علیہ وسلم سے پوچھا گیا کہ کون سا عمل سب سے بہتر ہے۔ آپؐ نے فرمایا، نماز کو اقل وقت ادا کرنا۔

حضرت اُمّ فرودہؓ کا سال وفات اور مزید حالات زندگی دستیاب نہیں ہوئے

ایک خوش بخت صحابیہؓ

مدینہ منورہ کے مصنفات (عوالی) میں سرورِ عالم صلی اللہ علیہ وسلم کی ایک صحابیہ

ایک مرتبہ سخت بیمار ہو گئیں۔ یہاں تک کہ ان کی زندگی کی طرف سے بالیوسی ہو گئی لوگوں کا خیال تھا کہ وہ آج کسی وقت فوت ہو جائیں گی۔ حضور صلی اللہ علیہ وسلم کو معلوم ہوا تو آپ نے لوگوں سے فرمایا کہ وہ فوت ہو جائے تو مجھے اطلاع دی جائے۔ میں چاہتا ہوں کہ اس کے جنازہ کی نماز میں خود پڑھاؤں اور اس کے بعد اس کی تدفین کی جائے اتفاق سے ان صحابیہ نے رات گئے انتقال کیا لوگ ان کا جنازہ تیار کر کے لائے تو حضور اکرم آرام فرما چکے تھے۔ صحابہ کرام نے حضور کو جگانا مناسب نہ سمجھا اور ان صحابیہ کو رات ہی کو دفن کر دیا۔ صبح کو حضور نے لوگوں سے ان کا حال پوچھا تو انہوں نے واقعہ عرض کیا حضور یہ سن کر کھڑے ہو گئے، صحابہ کو ساتھ لے کر صحابیہ کی قبر پر تشریف لے گئے اور دوبارہ نماز جنازہ ادا کی۔

حضرت تماضر بنت الاصبغؓ

قبیلہ کلب کے سردار اصبغ بن عمرو انکلبی کی بیٹی تھیں جو دین مسیحی کے پیروکار تھے۔ شعبان سال ۱۱ھ میں سرور عالم صلی اللہ علیہ وسلم نے حضرت عبدالرحمن بن عوف کو دومۃ الجندل کی مہم پر مامور فرمایا اور جب وہ چلنے لگے تو ان کو ہدایت فرمائی کہ دومۃ الجندل پہنچ کر قبیلہ کلب کو اسلام کی دعوت دینا اگر وہ قبول کریں تو ان کے سردار کی لڑکی سے نکاح کر لیتا۔ حضرت عبدالرحمنؓ نے حضور کے ارشاد کی تعمیل کی۔ رئیس قبیلہ اصبغؓ اور ان کی قوم کے بہت سے لوگوں نے بڑا اور رغبت اسلام قبول کر لیا۔ حضرت عبدالرحمنؓ نے حسب ارشاد اصبغؓ کی بیٹی تماضرؓ سے نکاح کر لیا اور ان کو اپنے ساتھ لے کر مدینہ آئے۔ تماضرؓ ان کے عقد نکاح میں آخر وقت تک رہیں لیکن ایک روایت ہے کہ حضرت عبدالرحمنؓ نے مرض الموت میں ان کو اپنے حوالہ عقد سے آزاد کر دیا اور ان کی وفات کے بعد انہوں نے حضرت زبیرؓ سے شادی کر لی لیکن حضورؐ سے ہی عرصہ بعد ان کے

بھی عبدائی ہو گئی۔ بعض روایتوں میں ہے کہ حضرت عثمان ذوالنورین (خلیفہ سوم) نے ان کو حضرت عبدالرحمنؓ کے ترکہ سے حصہ دیا تھا۔ ان کے بطن سے حضرت عبدالرحمنؓ کے فرزند ابوسلمہؓ پیدا ہوئے۔ ارباب سیر نے ان کے سال وفات کی تصریح نہیں کی البتہ مختلف روایتوں سے ظاہر ہوتا ہے کہ امیر معاویہؓ کے عہد حکومت تک زندہ رہیں۔ بعض اہل سہ نے حضرت تماضرہؓ کو تابعات میں شمار کیا ہے لیکن یہ بات بعید از قیاس ہے کہ ایک مسلم خاتون جنہوں نے عہد رسالت کے کئی سال مدینہ منورہ میں گزارے ہوں اور پھر ایک جلیل القدر صاحب رسول کی اہلیہ بھی ہوں وہ شرف صحابیت سے محروم رہیں۔

حضرت زینب بنت ابوسلمہؓ

اُمّ المؤمنین حضرت اُمّ سلمہؓ کی صاحبزادی تھیں جو ان کے پہلے شوہر حضرت ابوسلمہؓ بن عبدالاسد مخزومی کے صلب سے تھیں۔ سلسلہ نسب یہ ہے:

زینب بنت ابوسلمہؓ بن عبد بن ہلال بن عبداللہ بن عمر بن مخزوم القرشی

حضرت ابوسلمہؓ رسول اکرم صلی اللہ علیہ وسلم کے چھوٹی زاد بھائی بھی تھے اور رضاعی بھائی بھی اس لحاظ سے حضرت زینبؓ حضورؐ کی تعلیمی ہوتی تھیں (برہ بنت عبدالمطلب حضرت زینبؓ کی دادی تھیں اور حضورؐ کی چھوٹی بھی) ان کی ولادت کے بارے میں روایتوں میں خاصا تضاد ہے۔ بعض روایتوں میں ہے کہ وہ حبشہ میں پیدا ہوئے جہاں مسلمان بعدِ بعثت میں ان کے والدین مکہ سے ہجرت کرنے کے بعد قیام پذیر تھے۔ حضرت ابوسلمہؓ اور اُمّ سلمہؓ حبشہ میں چند سال گزارنے کے بعد مکہ واپس آ گئے اور پھر وہاں سے مدینہ کی طرف ہجرت کی۔ (حضرت ابوسلمہؓ نے سلمہ بعدِ بعثت میں مدینہ کی طرف ہجرت کی اور حضرت اُمّ سلمہؓ نے سلمہ بعدِ بعثت میں) مولانا سعید انصاری مرحوم

نے سیر الصحابیات میں لکھا ہے کہ حضرت زینبؓ نے اپنے والدین کے ساتھ ہجرت کی۔ اگر حضرت زینبؓ کی ولادت حبشہ میں تسلیم کی جائے تو پھر انہوں نے ”والدین“ کے ساتھ نہیں بلکہ والدہ کے ساتھ ہجرت کی ہوگی، (دونوں میاں بیوی کے زمانہ ہجرت میں ایک سال کا تفاوت ہے) اس وقت ان کی عمر کم از کم تین چار سال ضرور ہوگی لیکن بعض ارباب سیر نے لکھا ہے کہ حضرت ابوسلمہؓ نے سترہ ہجری میں وفات پائی تو اس وقت حضرت زینبؓ شیرخوار تھیں۔ حافظ ابن حجرؒ نے تو اصحابہ میں یہاں تک لکھا ہے کہ ان کو حضرت اسماء بنت ابی بکرؓ نے دودھ پلایا۔ عدت گزارنے کے بعد حضرت اُمّ سلمہؓ ضرور عالم صلے اللہ علیہ وسلم کے عقد نکاح میں آئیں تو شہنی زینبؓ بھی حضورؐ کے آغوش تربیت میں آگئیں، ان کا اصل نام تبرا تھا۔ حضورؐ نے بدل کر زینب رکھا۔

بعض روایتوں سے یہ بھی ظاہر ہوتا ہے کہ وہ سترہ میں والد حضرت ابوسلمہؓ کی وفات کے بعد پیدا ہوئیں۔ ہماری تحقیق کے مطابق جن روایات میں حضرت زینبؓ کی ولادت حبشہ میں بتائی گئی ہے وہ صحیح نہیں ہیں کیونکہ ابن ہشام نے محمد بن اسحاق کے حوالہ سے خود حضرت اُمّ سلمہؓ سے یہ روایت نقل کی ہے کہ جس وقت میں نے ہجرت کی (سلسلہ بعد بعثت میں) میری گود میں ایک ہی بچہ تھا (ابوسلمہؓ) اس روایت سے ثابت ہوتا ہے کہ حضرت زینبؓ مدینہ منورہ میں ہجرت نبویؐ کے بعد پیدا ہوئیں، سترہ میں حضرت اُمّ سلمہؓ کو اُمّ المؤمنین بننے کا شرف حاصل ہوا تو حضرت زینبؓ شیرخوار تھیں اس لحاظ سے ان کا سال ولادت سترہ ہجری کے لگ بھگ ٹھہرتا ہے۔ حضرت اُمّ سلمہؓ کے حضورؐ سے نکاح کے وقت حضرت زینبؓ کی شیرخوارگی کی تصدیق مسند احمد بن حنبل اور طبقات ابن سعد کی اس روایت سے بھی ہوتی ہے کہ حضرت اُمّ سلمہؓ نہایت حیادار تھیں۔ حضورؐ سے نکاح کے بعد کچھ عرصہ تک ان کی یہ کیفیت رہی کہ جب حضورؐ تشریف لاتے تو وہ فرط حیا سے اپنی شیرخوار بچی زینبؓ کو گود میں لے کر دودھ پلانے لگتی۔ حضورؐ یہ دیکھ کر واپس ہو جاتے۔ حضرت عمارؓ بن یاسرؓ کو جب حضرت اُمّ سلمہؓ کے رضاعی بھائی تھے، معلوم ہوا تو وہ ناراض ہوئے اور حضرت زینبؓ کو اپنے گھر لے گئے (عارضی طور پر)۔

رحمتِ عالم صلی اللہ علیہ وسلم کو بھی زینبؓ سے بے حد محبت تھی، وہ آپؐ کی ربیبہ بھی تھیں اور ربیبہ بھی حضورؐ کو بھی غسل فرماتے ہوتے اور بھی زینبؓ آہستہ آہستہ چلتے آپؐ کے قریب چلی جاتیں تو آپؐ پیار سے ان کے منہ پر پانی چھڑکتے تھے۔ اہل سیر نے تو اتر کے ساتھ لکھا ہے کہ اس پانی کی برکت سے حضرت زینبؓ کے چہرے پر بڑھاپے میں بھی جوانی کی آہٹ تائب قائم رہی۔

حضرت زینبؓ بن بلوغ کو پہنچیں تو اُمّ المؤمنین حضرت اُمّ سلمہؓ نے ان کی شادی اپنے بھانجے حضرت عبداللہ بن زمرہ (بن اسود بن مطلب بن اسد بن عبدالعزیٰ بن قصی) سے کر دی۔ ان سے چھ لڑکے اور تین لڑکیاں پیدا ہوئیں۔

۶۳ھ میں حضرت زینبؓ کو ایک عظیم صدمہ سے دوچار ہونا پڑا، یہ ان کے دو لڑکوں یزید بن عبداللہؓ اور کثیر بن عبداللہؓ کی شہادت تھی جو واقعہ حرہ میں ہوئی جب ان کی لاشیں حضرت زینبؓ کے سامنے لائی گئیں تو انا للہ وانا الیہ راجعون پڑھ کر فرمایا کہ مجھ پر بڑی مصیبت پڑی، میرا ایک فرزند تو سر میدان لڑ کر شہید ہوا لیکن دوسرا تو خانہ نشین تھا، ظالموں نے اُسے گھر میں گھس کر ناحق قتل کیا۔ اس کے بعد نہایت حوصلہ اور صبر سے اپنے دونوں نوٹھالوں کے کفن و دفن کا انتظام کیا۔ اس واقعہ کے دس سال بعد (۸۳ھ میں) حضرت زینبؓ نے بھی پیک اجل کو لبیک کہا، جنت البقیع میں دفن ہوئیں۔ جنازے میں فقیہ ائمہ حضرت عبداللہ بن عمرؓ بھی شریک ہوئے۔

حضرت زینبؓ نے رحمتِ دو عالم صلی اللہ علیہ وسلم کے دامن شفقت میں رحمت پائی تھی اس لیے فضل و کمال کے لحاظ سے نہایت بلند مرتبے پر نائز تھیں، علامہ ابن عبدالبرؒ نے استیعاب میں اور علامہ ابن اثیرؒ نے اسد الغابہ میں لکھا ہے:

”کانت من اقله نساء زهادها“

(وہ اپنے زمانے کی فقیہ ترین خاتون تھیں)

ارباب سیر نے یہ بھی لکھا ہے کہ بڑے بڑے ذی علم لوگ حضرت زینبؓ سے مسائل پوچھا کرتے تھے۔ حافظ ابن حجرؒ نے ”اصابہ“ میں حضرت ابورافعؓ کا یہ قول نقل کیا

ہے کہ ”جب میں نے مدینہ کی کسی فقیہ عورت کا ذکر کیا تو زینب بنت ابوسلمہؓ کو ضرور یاد آیا۔“
حضرت زینبؓ سے چند احادیث بھی مروی ہیں۔ ان سے روایت کرتے والوں میں
حضرت امام زین العابدینؑ اور عروہ بن زبیرؓ جیسی عظیم شخصیتیں شامل ہیں۔

حضرت زینب بنت ابی سلمہؓ

حضرت زینب بنت ابی سلمہؓ کی ہمیشہ تھیں۔ والد حضرت ابوسلمہؓ کی وفات
کے بعد انہوں نے بھی سرورِ عالم صلی اللہ علیہ وسلم کے سایہ عاطفت میں پرورش پائی
صحیح بخاری میں ان کا ذکر آیا ہے۔ اُمّ المؤمنین حضرت اُمّ حبیبہؓ نے ایک دفعہ حضورؐ
سے کہا، ہم نے سنا ہے کہ آپؐ درہ سے نکاح کرنا چاہتے ہیں؟ آپؐ نے فرمایا: ”یہ
کیسے ہو سکتا ہے؟ اگر میں نے اس کو پرورش نہ بھی کیا ہوتا تو بھی وہ میرے لیے کسی طرح
حلال نہ تھی کیوں کہ وہ میرے رضاعی بھائی کی لڑکی ہے۔“
ایک روایت میں ان کا نام رقیہ بھی آیا ہے۔ مزید حالات معلوم نہیں ہیں۔

حضرت حبیبہ بنت عبد اللہؓ

اُمّ المؤمنین حضرت اُمّ حبیبہؓ بنت ابوسفیانؓ کی صاحبزادی تھیں اور ان کے
پہلے شوہر عبید اللہ بن جحش کے صلب سے تھیں۔ سلسلہ نسب یہ ہے :
حبیبہؓ بنت عبید اللہ بن جحش بن رباب بن لیثم بن صبرة بن مرہ بن کثر
بن غنم بن دودان بن سعد بن خزیمہ۔
ان کی دادی ایہمہ بنت عبد المطلب سرورِ عالم صلی اللہ علیہ وسلم کی بھوپھی تھیں۔

اس لحاظ سے اُن کے والد عبید اللہ حضور کے پھوپھی زاد بھائی تھے اور وہ حضور کی بھتیجی ہوتی تھیں۔۔۔ حضرت اُمّ حبیبہؓ اور عبید اللہ بن جحش دونوں نے بعدِ نبوت کے ابتدائی زمانے میں اسلام قبول کیا اور سلسلہ نبوت میں ہجرت کر کے حبش چلے گئے۔ حضرت حبیبہؓ وہیں پیدا ہوئیں۔ بد قسمتی سے عبید اللہ، حبش میں بری صحت میں پڑ گئے اور اسلام سے منکرت ہو کر عیسائی ہو گئے۔ ساتھ ہی کثرت سے بادہ نوشی شروع کر دی، اور اسی حالت میں وفات پائی۔ حضرت اُمّ حبیبہؓ اپنی بچی کے ساتھ پردیس میں بے یار و مدکار رہ گئیں۔ کچھ عرصہ بعد حضورؐ نے انہیں پیغامِ نکاح بھیجا جو انہوں نے قبول کر لیا اور نجاشی شاہِ حبشہ نے ان کا غائبانہ نکاح حضورؐ سے کر دیا۔ حضرت اُمّ حبیبہؓ غزوہ خیبر کے موقع پر حبش سے مدینہ منورہ آئیں تو حضورؐ نے ان کی بچی حبیبہؓ کو بھی اپنے سایہِ عاطفت میں لے لیا اور نہایت محبت سے ان کی پرورش کی۔ حضرت حبیبہؓ کا نکاح داؤد بن عمروؓ بن مسعود سے ہوا جو نبو ثقیف کے رئیس تھے۔ اس سے زیادہ حالات معلوم نہیں۔

حضرت سلمیٰ خادمہ رسول اللہ

حضرت سلمیٰؓ سرورِ عالم صلی اللہ علیہ وسلم کی کنیز تھیں لیکن حضورؐ نے انہیں آزاد کر کے اپنے آزاد کردہ غلام حضرت ابو رافعؓ سے ان کا نکاح کر دیا تھا۔ انہوں نے اس استقلال سے حضورؐ کی خدمت کی کہ لوگوں میں خادمہ رسول اللہ کے لقب سے مشہور ہو گئیں۔ حضرت ماریہ قبطیہؓ کے بطن سے حضورؐ کے فرزند ابراہیمؓ پیدا ہوئے تو دایہ گیری کی خدمت حضرت سلمیٰؓ ہی نے انجام دی۔ ان کے شوہر حضرت ابو رافعؓ نے حضورؐ کو ابراہیمؓ کی ولادت کا مشرودہ سنایا تو آپؐ نے اس کے صلہ میں ایک غلام عطا فرمایا۔ حضورؐ کے وصال کے بعد ایک مرتبہ حضرت امّ حسنؓ اور حضرت عبید اللہ بن عباسؓ

حضرت سلمیٰؓ کے پاس گئے اور کہا کہ آج ہم کو وہ کھانا پکا کر کھلائیں جو رسول اللہؐ کو مرغوخ
تھا۔ بولیں، تم کو وہ کیا پسند آئے گا؟ انہوں نے اصرار کیا تو حضرت سلمیٰؓ نے جو کھا کھٹا
پیس کر ہانڈی میں چڑھا دیا اوپر سے روغن زیتون زیرہ اور سیاہ مرچیں ڈال دیں۔ پک
گیا تو ان کے سامنے رکھا اور کہا کہ یہ حضورؐ کی مرغوب تریں غذا تھیں۔
حضرت سلمیٰؓ کا سال وفات اور مزید حالات معلوم نہیں ہیں۔

حضرت فضہؓ

حضرت فضہؓ سرورِ عالمہ صلی اللہ علیہ وسلم کی نختِ جگر سیدۃ النساء حضرت فاطمہ الزہراؓ
توکل کی کینر تھیں۔ وہ سیدۃ النساء کی حیاتِ پاک کے کس دور میں ان کی خدمت میں آئیں؟
اہل سیر نے اس کی تصریح نہیں کی۔ بہر صورت مختلف روایات سے یہ ثابت ہے کہ وہ
زندگی کے آخری سال تک خاندانِ نبوت سے وابستہ رہیں۔ ان کے شرفِ صحابیت پر
اہل سیر کا اتفاق ہے۔ بعض روایتوں میں ہے کہ ان کا اصل نام مہموتہ تھا۔ سرورِ عالمہ صلی اللہ
علیہ وسلم نے فضہؓ رکھا۔ بعض ارباب سیر نے ان کا وطن حبش بیان کیا ہے اور کئی روایتوں
میں ان کا نام ”فضۃ الموبینہ“ درج ہے۔

حضرت فضہؓ نہ صرف گھر کے کام کاج میں حضرت فاطمہ الزہراؓ کا ہاتھ بٹاتی
تھیں بلکہ ان کے سر و کھسک میں بھی شریک رہتی تھیں۔ بابِ علم حضرت علیؓ کریم اللہ وجہہ
اور سیدۃ النساء کی خدمت میں رہنے کی بدولت ان کا پایۂ علم و فضل بھی بہت بلند ہو
گیا تھا۔ ان کو سیدۃ النساء کے ساتھ والہاء محبت تھی۔ علامہ طبرسی کا بیان ہے کہ حضرت
فاطمہ الزہراؓ نے وفات پائی تو ان کو غسل دیتے وقت حضرت فضہؓ بھی موجود تھیں۔
سیدہ کا جنازہ اٹھنے لگا تو حضرت علیؓ نے اہل خانہ کو اس طرح آواز دی ”اے
اُمّ کلثوم، اے زینب، اے فضہؓ، اے حسین، اے حسینؑ آؤ اور اپنی ماں کو آخری بار

دیکھ لو، اب تمہاری جدائی ہو رہی ہے اور پھر جنت میں ہی ملاقات ہوگی! گویا حضرت علیؑ کے نزدیک حضرت فضہؓ بھی ان کے گھر کا ایک فرد تھیں۔

سیدۃ النساءؓ کی وفات کے بعد حضرت فضہؓ سیدہ زینب بنت علیؓ کی کنیزی میں آگئیں اور مصائبِ کربلا میں ان کے ساتھ شریک رہیں۔ ایک روایت میں ہے کہ سیدۃ النساءؓ کی وفات کے بعد حضرت علیؓ کرم اللہ وجہہ نے حضرت فضہؓ کا نکاح ابو ثعلبہ حبشیؓ سے کر دیا تھا ان سے ایک لڑکا پیدا ہوا، ابو ثعلبہؓ کے انتقال کے بعد ان کا نکاح ابوسلیک غطفانیؓ سے ہوا۔ بعض اہل سیر نے لکھا ہے کہ حضرت فضہؓ کی ایک لڑکی (مسک) اور پانچ لڑکے تھے۔ حضرت فضہؓ کے سال وفات کے بارے میں کوئی مستند روایت نہیں ملتی تاہم بعض اصحاب نے یہ خیال ظاہر کیا ہے کہ وہ حضرت زینب بنت علیؓ کی رحلت کے چند سال بعد فوت ہوئیں اور ان کی قبر حضرت زینبؓ کی قبر کے ساتھ شام میں ہے۔

حضرت عائشہؓ بنت ابوبکرؓ

قریش کے خاندانِ عدی سے تھیں۔ سلسلہ نسب یہ ہے :

عائشہ بنت زید بن عمرو بن نفیل بن عبد الغریٰ بن رباح بن عبد اللہ بن قریظ بن زراح بن عدی بن کعب بن لوی۔

جلیل القدر صحابی حضرت سعید بن زید (یکے از اصحاب عشرہ مبشرہ) ان کے حقیقی بھائی تھے اور حضرت عمرؓ بن خطابؓ چچا زاد بھائی۔ مشہور صحابیہ حضرت فاطمہؓ بنت خطابؓ ان کی چچا زاد بہن بھی تھیں اور بھانج بھی۔

حضرت عائشہؓ کے والد زید ان لوگوں میں سے تھے جو زمانہ جاہلیت میں ہی توحید کے قائل تھے اور جن کے بارے میں حضورؐ نے فرمایا تھا کہ وہ قیامت کے دن تنہا

ایک اُمّت کی حیثیت سے اٹھیں گے۔ زید کو حضورؐ کی بعثت سے چند سال قبل کسی دشمن نے قتل کر ڈالا اور عاتکہ یتیم رہ گئی تھیں۔ سن شعور کو پہنچ کر انہوں نے قبول اسلام کی سعادت حاصل کی اور صحابیت کا شرف بھی حاصل کیا۔ ان کی شادی حضرت ابوبکر صدیقؓ کے صاحبزادے حضرت عبداللہؓ سے ہوئی۔ نہایت حسین و جمیل اور عاتکہ و فاضلہ خاتون تھیں۔ حضرت عبداللہؓ کو ان سے اس قدر محبت تھی کہ ان کے عشق میں جہاد تک کو ترک کر دیا تھا۔ وہ بھی شوہر پر جان چھڑکتی تھیں اور ہمیشہ ان کے آرام کو اپنے آرام پر ترجیح دیتی تھیں۔ چونکہ انہوں نے حضرت عبداللہؓ کو جہاد پر جانے کے لیے مجبور نہیں نہیں کیا تھا اس لیے حضرت ابوبکر صدیقؓ نے حضرت عبداللہؓ کو حکم دیا کہ وہ عاتکہ کو طلاق دے دیں۔ پہلے تو وہ کچھ عرصہ ٹالتے رہے لیکن جب والدِ ماحد کی طرف سے سخت اصرار ہوا تو انہوں نے حضرت عاتکہ کو ایک طلاق دے دی۔ لیکن یسوی کے فراق نے انہیں ٹھہال کر دیا اور انہوں نے یہ شعر کہے :

اے عاتکہ جب تک سورج چمکا رہے گا،
اور نمری بولتی رہے گی میں تجھے نہ بھولوں گا
اے عاتکہ میرا دل شب روز بصد
ہزار آہنا و شوق تجھ سے لگا ہوا ہے مجھ
جیسے آدمی نے اس جیسی خاتون کو کبھی
طلاق نہ دی ہوگی اور نہ اس جیسی خاتون
کو بغیر گناہ طلاق دی جاتی۔

اعاقلک لا انساک ما ذر شاق
و ما ناح قمری المحام المطلق
اعاقلک قلبی کل یوم و لیلہ
الیک بما تخفی النفوس معلق
ولم ار مثلی طلق الیوم مثلہا
ولا مثلہا فی غیر ہرم تطلق

حضرت ابوبکر صدیقؓ بڑے نرم دل تھے۔ ان کے کانوں تک یہ اشعار پہنچے تو انہوں نے حضرت عبداللہؓ کو رجعت کرنے کی اجازت دے دی۔ اس کے بعد وہ ہرگز دے

میں شریک ہونے لگے۔ ظالمت کے محاصرے میں ایک دن وہ دشمن کی طرف سے آنے والے ایک تیرے سخت مجروح ہو گئے۔ اگرچہ یہ زخم اس وقت تو متبدل ہو گیا لیکن تیر کا زہر اندر ہی اندر کام کرتا رہا۔ سرورِ عالم صلی اللہ علیہ وسلم کے وصال کے کچھ عرصہ بعد (سوال اللہ میں) یہ زخم عود کر آیا۔ اور اسی کے صدمے سے حضرت عبداللہ بن ابی بکرؓ نے وفات پائی۔ حضرت عائشہؓ کو ان کی وفات سے سخت صدمہ پہنچا، مرحوم خاوند کی طرح وہ بھی شعر شاعری میں دل رکھتی تھیں، اس موقع پر انہوں نے ایک پُر درد مرثیہ کہا جس کے کچھ اشعار یہ ہیں۔

قسم کھا کر کہتی ہوں کہ تیرے غم میں میرا کچھ
روئے گی اور میرا جسم غبارِ آلود رہے گا
زہے قسمت اس آنکھ کی جس نے تجھ جیسا
جنگِ جہادِ ثابت قدم جوان دیکھا
اس تیرے رستے تو ان کی بوجھار میں گستاخ
وہ اس وقت تک موت کی طرف چلتا رہتا جب
تک کہ خون کی ندیاں نہ بہا لیتا۔ زندگی بھر جب
جنگی کبوتر گنگنائے گا (موتی دیوں گی)
اور جب تک اس پر صبح آتی رہے۔

الیت لا یفلت عینی حزینۃ
علیک ولا یفلت جلدی اعبدا
لِلّٰہ عینا من رای مثله فتی
اکثر و احمی فی الہیاج و اصبر
اذا شرعت فیہ الاستخاضہا
الی الموت حتی یدرک الموت واحد
مدی الدھر عین غدت حمامۃ لک
وما ترد الیل المصباح المنورا

کچھ عرصہ بعد حضرت عمر فاروقؓ نے حضرت عاتکہؓ سے نکاح کر لیا۔ حکومتِ دیمہ میں حضرت علیؓ کو تم اللہ وجہ بھی شریک تھے، انہوں نے حضرت عاتکہؓ کو اوپر والے مرثیے کا پہلا شعر یاد دلایا تو وہ رونے لگیں۔ تاہم عمر فاروقؓ سے بھی ان کی وفاداری اور محبت مثال رہی۔ حضرت عمر فاروقؓ نے شہادت پائی تو اس موقع پر بھی انہوں نے ایک دردناک مرثیہ کہا اس کے چند اشعار یہ ہیں۔

کون سمجھا اس نفس کو جس کے غم میں پھر عادیہ کیا
اور اس آنکھ کو جس کو بیداری کی کثرت نے تکلیف دی

من نفس عادھا احزانہا
ولعین شفا طول السہد

اور اس جسم کو جو کفن میں بیٹھا گیا ہے
اللہ تعالیٰ کی اس پر رحمت ہو
مقروض اور نادار عزیزوں کو اس
کا صلہ ہے۔

وَجِدَ لِقَاتٍ أَكْفَانَهُ
رَحِمَهُ اللَّهُ عَلَى ذَلِكَ الْحَبَسِ
فِيهِ تَفْجِيعُ بَمَوَالٍ عَازِمٍ
لَمُرِيدِ عَالِيهِ اللَّهُ يَهْشَى سَبِيبِ

حضرت عمر فاروقؓ کی شہادت کے بعد حضرت عائکہؓ کا نکاح حواری رسولؐ
حضرت زبیر بن العوام سے ہوا۔ انہوں نے جنگِ جمل کے موقع پر ابنِ جرموز کے ہاتھ
سے شہادت پائی تو حضرت عائکہؓ فرطِ غم سے بڑھال ہو گئیں اور بے اختیار ان کی
زبان پر یہ مرثیہ جاری ہو گیا۔

ابنِ جرموز نے لڑائی کے دن ایک عالی بہت شہسوار
سے غداری کی اور غداری بھی ایسی حالت میں کہ وہ نہتا
اور بے ہر سامان تھا۔ اسے عمرؓ کو اس کو پہلے سے
متنبہ کر دیا تو اس کو ایسا شخص پاتا کہ نہ اس کے
دل میں خوف ہو تا اور نہ ہاتھ میں لرزہ، کتنے مصائب
میں کہ وہ ان میں گھس گیا، اسے بندریا کے بیٹے، تو
اس کو حبس کیا، پھپھاڑ نہ سکا، تیری مال تجھ
پر روئے تو ان لوگوں پر جو گزر چکے ہیں اور جو زندہ
ہیں ان اس طرح غالب نہیں ہو سکا۔ خدا کی قسم
تو نے ایک مسلمان کو ناحق قتل کیا تجھ پر ضرر و اسرار
کا قذاب نازل ہو گا۔

غدر ابنِ جرموز بفارس بہمة
يوم اللقاء وكان غير معتردا
يا عمرو، لو نهنته لسوجدته
لاهاثا شاعش الجنات ولا اليد
كم غمرة قد غاضها الميثن
عنها طرادك يا ابن فقع القرد
ثكلتك امك ان ظفرت بمثل
ممن مهنى، ممن يروح ويغتد
والله ربك انت قتلت مسلما
حلت عليك عقوبه املت عمدا

حضرت عائکہؓ کا سالِ وفات اور نیرید حالات دستیاب نہیں ہوئے۔

حضرت سلمیٰ بنتِ عکرمہؓ

عمرؓ رسول حضرت حمزہؓ کی اہلیہ تھیں اور قبیلہ نخشم سے تعلق رکھتی تھیں، سلمیٰ بنتِ

یہ ہے

سلمیٰ بنت عجم بن معد بن عارث بن تیم بن کعب بن مالک بن قحافہ بن عامر
بن ربیعہ بن عامر بن معاویہ بن زید بن مالک بن بشر بن وہب اللہ بن ثمران
بن عفر بن خلف بن اقبل (نختم)

ماں کا نام مند (خولہ) بنت عوف تھا وہ قبیلہ کنانہ سے تھیں۔

جلیل القدر صحابہ حضرت اسماء بنت عجم (جن کا نکاح یکے بعد دیگرے حضرت
جعفر بن ابی طالب، حضرت ابوبکر صدیقؓ اور حضرت علیؓ کریم اللہ وجہ سے ہوا) حضرت سلمیٰؓ
کی حقیقی بہن تھیں جبکہ اُمّ المؤمنین حضرت میمونہ بنت عارث اور حضرت اُمّ الفضلؓ راہلیہ
حضرت عباسؓ غم رسولؐ ان کی اخیانی بہنیں تھیں۔

حضرت اُمّہ بنت حمزہؓ حضرت سلمیٰؓ ہی کے بطن سے تھیں حضرت حمزہؓ
کی شہادت کے بعد حضرت سلمیٰؓ کا نکاح شداد بن اسامہ الہادی سے ہوا۔ ان سے دو بیٹے
عبداللہ اور عبدالرحمن پیدا ہوئے۔ حضرت سلمیٰؓ کے مزید حالات معلوم نہیں ہیں۔

حضرت اُمّہ بنت حمزہؓ

غم رسولؐ سید الشہداء حضرت حمزہؓ بن عبد المطلبؓ کی صاحبزادی تھیں جو سلمیٰؓ
بنت عجم کے بطن سے پیدا ہوئیں۔ حضرت حمزہؓ کی شہادت (سلسلہ) میں وہ
بہت کم سن تھیں۔

صحیح بخاری میں ان کے متعلق یہ واقعہ مذکور ہے کہ ذیقعدہ سہ ہجری میں حضورؐ
عمرہ القضاء کے لیے مکہ معظمہ تشریف لے گئے۔ صلحنامہ حدیبیہ کی شرط کے مطابق
تین دن کے قیام کے بعد آپؐ مکہ سے چلنے لگے تو اُمّہ بنت حمزہؓ ”یا غم یا غم“
کہتی ہوئی حضورؐ کی طرف دوڑیں (ایک اور روایت میں ہے کہ اس وقت وہ یا اخی یا اخی

یعنی بھائی بھائی کہہ رہی تھیں مگر الحقیقت حضورؐ حضرت حمزہؓ کے رضاعی اور خالہ زاد بھائی بھی تھے اور ان کے بھتیجے بھی تھے۔ اس لحاظ سے آپؐ امامہؓ کے چچا بھی مہرے تھے اور بھائی بھی۔ حضرت علیؓ نے ان کو گود میں اٹھالیا اور اپنے ساتھ لے جا کر حضرت فاطمہؓ اور کے سپرد کر دیا کہ یہ تمہاری بنتِ غم ہے۔ حضرت علیؓ کے بھائی حضرت جعفرؓ بن ابی طالب اور حبیبؓ النبی حضرت زیدؓ بن حارثہؓ نے امامہؓ کو اپنی آغوشِ تربیت میں لینے کے لیے حضورؐ کی خدمت میں الگ الگ دعوے پیش کیے۔ حضرت علیؓ کہتے تھے کہ امامہؓ میرے چچا کی لڑکی ہے، اس لیے میں حق دار ہوں، حضرت جعفرؓ یہ کہہ کر اپنا استحقاق ظاہر کرتے تھے کہ وہ میری بنتِ غم ہے، اور میری اہلیہ اسماءؓ بنتِ عمیس کی حقیقی بھانجی ہے۔ حضرت زیدؓ بن حارثہؓ کہتے تھے کہ وہ میرے دینی بھائی، حضرت حمزہؓ کی لڑکی ہے۔ سرورِ عالم صلی اللہ علیہ وسلم نے اس منازعت کا فیصلہ حضرت جعفرؓ کے حق میں صادر فرمایا کیوں کہ ان کی زوجہ اسماءؓ بنتِ عمیس حضرت امامہؓ کی حقیقی خالہ تھیں اور خالہ ماں کے برابر ہوتی ہے۔ حضرت امامہؓ سن بلوغ کو پہنچیں تو ان کا نکاح حضرت سلمہؓ (یا بروایت دیگر عمرؓ) بن ابی سلمہؓ سے ہوا جو اُمّ المؤمنین حضرت اُمّ سلمہؓ کے فرزند اور سرورِ عالم صلی اللہ علیہ وسلم کے ربیب تھے۔

حضرت امامہؓ بنتِ حمزہؓ کے اس سے زیادہ حالات معلوم نہیں۔

حضرت اُمّ الفضل بنتِ حمزہؓ

بعض اہل سیر نے حضرت امامہؓ کے علاوہ سید الشہداء حضرت حمزہؓ کی ایک اور بیٹی اُمّ الفضلؓ کا ذکر بھی کیا ہے اور لکھا ہے کہ ان کو بھی شرفِ صحابیت حاصل ہوا۔ عبد اللہ بن شدادؓ نے ان سے روایت کی ہے کہ سہارا ایک آزاد کردہ غلام مر گیا تھا اس کی ایک بیٹی اور ایک بہن تھی۔ رسول اللہ صلی اللہ علیہ وسلم نے دونوں کو نصف نصف

درشتہ دلایا۔ مزید حالات معلوم نہیں ہیں۔

حضرت عمرہ بنت حارثؓ

خزاعہ کے خاندان بنو مصطلق سے تھیں۔ سلسلہ نسب یہ ہے :
 عمرہ بنت حارث بن ابی ضرار بن حبیب بن عائد بن مالک بن خزیمہ مصطلق
 ائمہ المؤمنین حضرت جویریہؓ بنت حارث کی بہن تھیں۔ سعادت اندوز اسلام
 ہوئیں اور شرف صحابیت حاصل کیا۔ عاصم ابن عبد البرؓ نے "الاستیعاب" میں
 لکھا ہے کہ حضرت عمرہؓ بنت حارث نے حدیث الدُّنْیَا خُصْرُوْهُ حُلُوْهُ رُوْیَا
 شاداب شیریں لگتی ہے، روایت کی ہے۔
 مزید حالات معلوم نہیں ہیں۔

حضرت فاطمہ بنت ولیدؓ

قریش کے خاندان بنو عبد شمس سے تھیں، سلسلہ نسب یہ ہے :
 فاطمہ بنت ولید بن عتبہ بن ربیعہ بن عبد شمس بن عبد مناف بن قصی۔
 حضرت فاطمہؓ کا دادا عتبہ بن ربیعہ قریش کا نامور رئیس تھا، اور والد کا شمار
 بھی قریش کے شجاع اور متمول جوانوں میں ہوتا تھا۔ دادا اور والد دونوں آخر دم تک کفر و
 شرک کی بھول بھابیوں میں جھکتے رہے، اور غزوہ بدرؓ میں مسلمانوں کے
 ہاتھ سے مارے گئے۔ البتہ چچا حضرت ابو حذیفہؓ بن عتبہ اور خود حضرت فاطمہؓ کو
 اللہ تعالیٰ نے قبول حق کی توفیق دی اور دونوں نے شرف صحابیت حاصل کیا۔ حضرت

ابو حذیفہؓ نے سعادت مند بھتیجی کا نکاح اپنے منہ بولے بیٹے اور آزاد کردہ غلام حضرت سالمؓ سے (جو سالم بن مولیٰ ابو حذیفہؓ کے نام سے مشہور ہیں) کر دیا۔ حضرت فاطمہؓ کو ہجرت کا شرف بھی حاصل ہوا۔ نہایت مخلص صحابیہ تھیں۔
مزید حالات معلوم نہیں ہیں۔

حضرت زینب بنت حنظلہ

تمام اہل سیرت نے ان کا شمار حضورؐ کی صحابیات میں کیا ہے اور لکھا ہے کہ سرورِ عالم صلی اللہ علیہ وسلم نے خود ان کا نکاح حبیب النبیؐ حضرت اسماءؓ بن زیدؓ سے کر دیا تھا لیکن ان سے نباہ نہ ہو سکا اور دونوں میں تفریق ہو گئی اس کے بعد ان کا نکاح مشہور صحابی حضرت نعیم النحام عدویؓ سے ہوا، ان کے صلب سے ایک صاحبزادے ابراہیم پیدا ہوئے۔ قاضی محمد سلیمان سلمان منصور پوریؒ نے ”رحمۃ للعالمین“ جلد سوم میں حضرت زینبؓ کے خاندان کے بارے میں لکھا ہے کہ زینبؓ اس بڑے خاندان کی خاتون تھیں کہ شہزادہ اسعد القیس ان کے جد امجد کا مداح تھا۔
مزید حالات دستیاب نہیں ہوئے۔

حضرت سہلہ بنت عاصمؓ

قبیلہ اہل سے تھیں جو قضا عہ کی شاخ تھا اور قضا عہ کے بارے میں علامہ ابن سعدؒ نے لکھا ہے دھم من الانصار۔ ہجرت نبویؐ سے کچھ پہلے یا بعد اسلام قبول کیا اور شرف صحابیت سے بہرہ ور ہوئیں۔ ان کا نکاح جلیل القدر صحابی حضرت

عبدالرحمن بن عوف (یکے از اصحاب عشرہ مبشرہ) سے ہوا۔
صحیح بخاری کتاب النکاح میں ہے کہ رسول اللہ صلی اللہ علیہ وسلم نے حضرت
عبدالرحمنؓ پر مراسم شادی کی علامات دیکھیں تو پوچھا ”نکاح کیا ہے؟“ انہوں نے
عرض کیا: جی ہاں یا رسول اللہ۔

حضرت نے فرمایا۔ ”کس سے؟“

حضرت عبدالرحمنؓ نے کہا: ”ایک انصاریہ سے!“

حضرت نے پوچھا: ”کیا ہے؟“

عرض کیا: ”سو نے کی ایک گٹھلی ہے۔“ (یا کھجور کی گٹھلی کے برابر سونا)۔
حضرت نے فرمایا: ”اللہ یہ شادی تمہارے لئے مبارک کرے، دلیہ کرد
اگرچہ ایک بکری ہی سہی۔“

شارحین حدیث نے لکھا ہے کہ یہ انصاریہ جن سے حضرت عبدالرحمنؓ نے
نکاح کیا تھا، حضرت سہلہ بنت عاصم تھیں۔
مزید حالات معلوم نہیں ہوئے۔

حضرت شہیدہ بنت یحییٰ انصاریہؓ

انصاء کے کسی قبیلے سے تھیں۔ ان کا نکاح رئیس مکہ عتبہ بن ربیعہ کے فرزند
حضرت ابو حذیفہ رضی اللہ عنہ سے ہوا جن کا شمار نہایت عظیم المرتبت صحابہ میں
ہوتا ہے جلیل القدر صحابی حضرت ابو عبد اللہ سالمؓ پہلے حضرت شہیدہؓ ہی کے غلام
تھے انہوں نے راہِ حق میں آزاد کر دیا تو حضرت ابو حذیفہؓ نے اپنا منہ بولا بیٹا بنا لیا چنانچہ
وہ سالم بن ابو حذیفہؓ کے نام سے مشہور ہو گئے جب یہ حکم نازل ہوا کہ لوگوں کو اپنے
(اصل) باپوں کی نسبت سے پکارو تو لوگ انہیں سالمؓ مولیٰ ابو حذیفہؓ کہنے لگے۔

حضرت سالمؓ کے کوئی اولاد نہ تھی لہذا جنگِ یمامہ میں اپنی شہادت سے پہلے انہوں نے وصیت کی تھی کہ ان کے متروکہ مال اسباب میں سے ایک ایک ثلث مختلف اسلامی ضروریات اور غلاموں کو آزاد کرانے کے لیے اور ایک ثلث ان کے سابق آقاؤں کو دیا جائے۔ خلیفہ الرسول حضرت ابو بکر صدیقؓ نے ان کی وصیت کے مطابق ان کے ترکہ کا ایک تہائی حضرت ثبیتہؓ کے پاس بھیجا تو انہوں نے یہ کہہ کر اس کے لینے سے معذرت کی کہ میں نے سالمؓ کو کسی صلہ کی اُمید کے بغیر محض رضائے الہی کی خاطر آزاد کیا تھا۔ اس روایت سے جہاں ان کا اخلاصِ عمل اور استغنا ظاہر ہوتا ہے وہاں یہ بھی ثابت ہوتا ہے کہ وہ جنگِ یمامہ کے بعد تک حیات تھیں۔

سالِ وفات اور مزید حالات معلوم نہیں ہو سکے۔

حضرت اُمّ اوس انصاریہؓ

انصار کے کسی قبیلے سے تھیں۔ (بعض نے انہیں ہنزیہ لکھا ہے) ہجرت کے بعد اسلام قبول کیا اور شرفِ صحابیت سے بہرہ ور ہوئیں۔ قبولِ اسلام کے بعد انہوں نے ایک کنپٹی میں گھی بھر کر حضورؐ کی خدمت میں ہدیہ بھیجا۔ حضورؐ نے گھی قبول فرمایا اور ان کے لیے برکت کی دعا کی۔ پھر آپؐ نے وہ کنپٹی حضرت اُمّ اوسؓ کو واپس بھیجوا دی، وہ یہ دیکھ کر پریشان ہوئیں کہ کنپٹی بدستور گھی سے بھری ہوئی تھی، روتی ہوئی سرورِ عالم صلی اللہ علیہ وسلم کی خدمت میں حاضر ہوئیں کہ یا رسول اللہ! آپؐ نے مجھے ماحیتر کا ہدیہ قبول نہیں فرمایا۔ حضورؐ نے انہیں تسلی دی کہ میں نے تمہارا ہدیہ قبول کر لیا ہے۔ اب اس کنپٹی میں جو کھی ہے اسے تم اپنے استعمال میں لاؤ۔ اس واقعہ کے بعد حضرت اُمّ اوسؓ سالہا سال تک اس کنپٹی میں سے گھی لے کر استعمال کرتی رہیں وہ ختم ہونے میں نہیں آتا تھا۔ بعض روایات سے معلوم ہوتا ہے کہ حضرت اُمّ اوسؓ حضرت علیؓ کے عہدِ خلافت

تک زندہ تھیں اور اسی کپڑے سے لپیٹ کر استعمال کیا کرتی تھیں۔
مزید حالات معلوم نہیں ہوئے۔

حضرت اُمِّ خَلاد و انصاریہ

انصار کے کسی قبیلہ سے تعلق رکھتی تھیں۔ ان کا نکاح سوید بن ثعلبہ (خرزرجی) سے ہوا۔ ان کے صُلب سے ایک بیٹے خَلاد پیدا ہوئے، جو بڑے مخلص صحابی تھے، وہ غزوہ بنو قریظہ میں سرورِ عالم صلی اللہ علیہ وسلم کے ہمراہ تھے۔ ایک یہودی عورت نے اپنے مکان کی چھت سے ان پر بھاری پتھر گرا دیا جس کے صدمہ سے شہید ہو گئے۔ والدہ کو اڑتی اڑتی خبر ملی تو وہ ان کے بارے میں معلومات حاصل کرنے کے لیے سرورِ عالم صلی اللہ علیہ وسلم کی خدمت میں حاضر ہوئیں عقل و خرد پر بجلی بن کر گرنے والے اس حادثے کے باوجود ان کے چہرے پر نقاب پڑی ہوئی تھی۔ بارگاہِ نبوت میں جو لوگ حاضر تھے ان میں سے کسی نے کہا:

”بی بی تمہارا بیٹا قتل ہو گیا ہے۔ تعجب ہے کہ ایسی مصیبت کے وقت

بھی تم نے چہرے پر نقاب ڈال رکھی ہے۔“

اُمِّ خَلاد نے نہایت اطمینان سے جواب دیا۔ ”اگر میں نے اپنا بیٹا کھویا ہے

تو کیا اب شرم و حیا بھی کھو دوں؟“

مسندِ ابوداؤد میں ہے کہ اس موقع پر حضورؐ نے فرمایا۔ ”تمہارے فرزند کو دوسرا ثواب

ملے گا کیونکہ اسے اہل کتاب نے قتل کیا ہے۔“

حضرت اُمِّ خَلادؓ کے مزید حالات کسی کتاب میں نہیں ملتے۔

حضرت اُمّ الخیر بنت صحر

سلمی نام اور اُمّ الخیر کنیت۔ قریش کے خاندان بنو تیم سے تھیں۔ سلسلہ نسب یہ ہے:

اُمّ الخیر سلمیٰ بنت صحر بن عامر بن کعب بن سعد بن تیم بن مرہ
ان کی شادی اپنے ابن عم ابو قحافہ سے ہوئی، ان کے صلب سے ملت اسلامہ
کی وہ مایہ ناز ہستی پیدا ہوئی جن کو دنیا افضل الامت سیدنا حضرت ابوبکر صدیق اکبر
کے نام سے جانتی ہے۔

صدیق اکبرؓ کے قبول اسلام کے بعد حضرت اُمّ الخیرؓ کچھ عرصہ اپنے آبائی مذہب
پر ہی قائم رہیں۔ ادھر سعادت مند فرزند جلیل نے اپنی زندگی تبلیغ حق کے لیے وقف
کر دی۔ ان کا طرز عمل کفار کو ایک آنکھ نہ بھایا اور وہ ان کے درپے آزار ہو گئے ایک
دن حضرت ابوبکر صدیقؓ رحمت عالم صلی اللہ علیہ وسلم کے ہمراہ خانہ کعبہ تشریف لے
گئے اور وہاں پر موجود مشرکین کو دعوت حق دی۔ مشرکین ان کی باتیں سن کر مشتعل
ہو گئے۔ انہوں نے حضورؐ کو تو پیچھے دھکیل دیا اور حضرت ابوبکر صدیقؓ پر ٹوٹ
پڑے، اتنا زور و کوب کیا کہ وہ بے ہوش ہو گئے۔ اسی آٹا میں بنو تیم کے کچھ لوگ
وہاں پہنچ گئے۔ انہوں نے مشتعل مشرکین کو پسے مٹایا اور حضرت ابوبکر صدیقؓ
کو گھر لے گئے۔ گھر پہنچ کر حضرت ابوبکر صدیقؓ کو ذرا ہوش آیا تو سب سے پہلے ان
کی زبان سے یہ الفاظ نکلے: ”رسول اللہؐ کا کیا حال ہے؟“

گھر والے جو ابھی شرف اسلام سے بہرہ ور نہیں ہوئے تھے، ان کو ملک
کرنے لگے کہ اس حالت میں بھی آپؐ کو اپنے ساتھی کا خیال ہے اور اپنی کچھ پروا
نہیں، لیکن حضرت ابوبکر صدیقؓ برابر ہی پوچھتے رہے کہ ”رسول اللہؐ کا کیا حال ہے
مجھے ان کی خبر لا دو۔“

ایک روایت کے مطابق رات کو حضور خود حضرت ابوبکر صدیقؓ کے گھر تشریف لائے، انہیں اس حال میں دیکھا تو آپؐ ابیدہ ہو گئے اور فرطِ محبت سے ان کی پیشانی چوم لی۔ اس موقع پر صدیق اکبرؓ نے نہایت لمبا جت سے عرض کی: «یا رسول اللہ یہ میری والدہ ہیں ان کے لیے دعا فرمائیے کہ اللہ تعالیٰ انہیں نعمتِ اسلام سے بہرہ یاب کرے اور عذابِ دوزخ سے محفوظ رکھے»۔

حضورؐ نے حضرت اُمّ الخیرؓ کے لیے دعا فرمائی جو فوراً دراجابت پر پہنچی اور وہ اسی وقت مشرف بہ اسلام ہو گئیں۔

بعض روایتوں میں ہے کہ رات کو حضرت اُمّ جمیلؓ فاطمہ بنتِ خطابؓ حضرت ابوبکر صدیقؓ کی خبر گیری کے لیے آئیں۔ صدیق اکبرؓ نے ان سے پوچھا کہ حضورؐ اس وقت کہاں ہیں، انہوں نے بتایا کہ آپؐ دارِ ارقم میں تشریف فرما ہیں۔ صدیق اکبرؓ نے ان سے درخواست کی کہ مجھے حضورؐ کی خدمت میں لے چلو۔

رات گئے جب خبر گیری کرنے والے دوسرے سب لوگ چلے گئے تو حضرت اُمّ الخیر اور حضرت اُمّ جمیلؓ صدیق اکبرؓ کو سہارا دے کر دارِ ارقم میں حضورؐ کی خدمت میں لے گئیں۔ آپؐ نے حضرت ابوبکر صدیقؓ کی پیشانی پر بوسہ دیا اور ان کے لیے دعائے خیر کی۔ اسی موقع پر انہوں نے حضورؐ سے اپنی والدہ کے حق میں دعا کی درخواست کی۔ حضورؐ نے فوراً دستِ دعا پھیلانے اور حضرت اُمّ الخیرؓ اسی

وقت سعادت اندوزِ اسلام ہو گئیں۔ یہ واقعہ بعدِ بعثت کے چوتھے یا پانچویں سال کا ہے اسی لیے اہل سیر حضرت اُمّ الخیرؓ کو قدیم الاسلام صحابیات میں شمار کرتے ہیں۔

حضرت اُمّ الخیرؓ نے طویل عمر پائی اور ابنِ اثیر کے بیان کے مطابق حضرت ابوقحافہؓ کی وفات سے کچھ عرصہ پہلے ان کا انتقال ہوا۔ طبرانی نے یحتم بن عدی سے روایت کی ہے کہ سلسلہ ہجری میں حضرت ابوبکر صدیقؓ نے وفات پائی تو ان کے والدین حضرت ابوقحافہؓ اور حضرت اُمّ الخیرؓ دونوں زندہ تھے اور دونوں

نے ان کی میراث کا حصہ پایا۔ قیاس یہ ہے کہ دونوں عہدہ فاروقی میں کسی وقت فوت ہوئے۔

حضرت ثویبہ رضی اللہ عنہ

حضرت ثویبہؓ سرورِ عالم صلی اللہ علیہ وسلم کے (دشمنِ اسلام) چچا ابولہب کی نوٹدی تھیں۔ بعض روایات میں ہے کہ حضرت ثویبہؓ نے حضورؐ کی ولادت باسعادت کی خبر ابولہب کو سنائی تو اس نے انہیں آزاد کر دیا۔ صحیح بخاری میں روایت ہے کہ ابولہب کے مرنے کے بعد حضرت عباسؓ نے اسے خواب میں دیکھا اور پوچھا کہ جہنم میں تیرا کیا حال ہے؟ اس نے کہا کہ میں نے محمد صلی اللہ علیہ وسلم کی ولادت کا مشرکہ سن کر ثویبہؓ کو آزاد کر دیا تھا اس کے عوض دو شنبہ کے دن میرے عذاب میں تخفیف ہو جاتی ہے۔ لیکن کچھ ایسی روایات بھی ہیں جن سے ظاہر ہوتا ہے کہ ابولہب نے حضرت ثویبہؓ کو اس وقت آزاد کیا جب حضورؐ کی شادی حضرت خدیجہ الکبریٰؓ سے ہو چکی تھی۔ ایک دفعہ حضرت خدیجہؓ نے ثویبہؓ کو ابولہب سے خرید کر آزاد کرنا چاہا لیکن اس نے انکار کر دیا۔ بعد میں کچھ خیال آیا اور خود ہی آزاد کر دیا۔ حضرت ثویبہؓ کو یہ عظیم شرف حاصل ہوا کہ ولادت کے بعد چند دن تک حضورؐ نے اُن کا دودھ پیا۔ صحیحین میں ہے کہ حضرت ابوسلمہؓ بن عبدالاسد (حضورؐ کے پھوپھی زاد بھائی اور اُمّ المؤمنین حضرت اُمّ سلمہؓ کے پہلے شوہر) نے بھی ان کا دودھ پیا تھا۔ ابن سعدؒ، ابن کثیرؒ اور سہیلؒ کا بیان ہے کہ عمّ رسول حضرت حمزہؓ اور حضرت عبداللہ بن جحشؓ (حضورؐ کے پھوپھی زاد بھائی) نے بھی حضرت ثویبہؓ کا دودھ پیا تھا۔ اس لحاظ سے حضرت ثویبہؓ ان تمام حبیل القدر مسکینوں کی رضا علی ماں تھیں۔ ہجرت کے بعد حضورؐ مدینہ سے ان کے لیے کپڑا اور خرچ بھیجا کرتے تھے۔

حضرت ثویبہؓ نے سسٹھے میں وفات پائی۔ ان کے ایک بیٹے مشرح تھے جو حضورؐ کے رضاعی بھائی تھے۔ وہ والدہ کے سلسلے ہی فوت ہو گئے تھے۔ حضرت ثویبہؓ کے قبولِ اسلام پر تعذُّلِ سیرِ متفق ہیں۔

حضرت سیدہ غامدیہؓ

حضرت سیدہ قبیلہ بنو غامد، کی ایک شریفِ نادہ تھیں۔ وہ شرفِ اسلام سے بہرہ ور ہو چکی تھیں، لیکن ان سے ایک مرتبہ ایک حبشی لغزشِ سرزد ہو گئی۔ وہ اس فعل کی درپردہ مرتکب ہوئی تھیں۔ اگر وہ چاہتیں تو کسی کو علم نہیں ہو سکتا تھا لیکن وہ ایک سچی مسلمان تھیں۔ احساسِ معصیت نے انہیں چپین سے نہ بیٹھنے دیا اور وہ ایک دن بارگاہِ رسالت میں حاضر ہو کر عرض پیرا ہوئیں:

”یا رسول اللہ! مجھے پاک کر دیجئے، میں نے بدکاری کا ارتکاب کیا ہے۔“

حضورؐ نے فرمایا: ”واپس جا، استغفار کر اور اللہ کی طرف امانت و رجوع کر۔“

ایک اور روایت میں ہے کہ آپؐ نے ان سے گواہ طلب کیے۔ انہوں نے عرض کی ”یا رسول اللہ! اس وقت کوئی دیکھنے والا موجود نہیں تھا۔“ اس پر ارشاد ہوا۔ ”جا اور استغفار کر شاید تیرا گناہ اللہ معاف کر دے۔“ وہ دوسرے دن پھر حضورؐ کی خدمت میں حاضر ہوئیں اور پولیس: ”یا رسول اللہ! کیا آپ مجھے بھی اسی طرح پھیر پھیر دینا چاہتے ہیں جس طرح آپ نے ماسز بن مالک کو لوٹا دیا تھا۔ خدا کی قسم

میں بدکاری کے نتیجہ میں ایک بچے کی ماں بننے والی ہوں۔“
 آپ نے حکم دیا۔ ”واپس جاؤ“ وہ چلی گئیں۔
 تیسرے دن پھر بارگاہِ نبوت میں حاضر ہوئیں اور عرض کیا:
 ”یا رسول اللہ مجھ پر حد جاری کیجئے تاکہ میں پاک ہو جاؤں۔“
 حضورؐ نے فرمایا: ”واپس جاؤ اور بچہ کے پیدا ہونے کا انتظار
 کرو۔“

وہ چلی گئیں جب بچہ پیدا ہوا تو بچے کو گود میں لیے ہوئے سرورِ عالم صلی اللہ
 علیہ وسلم کی خدمت میں حاضر ہوئیں اور آپؐ سے درخواست کی کہ مجھ پر حد جاری
 فرمائیں۔

حضورؐ نے فرمایا۔ ”دودھ پینے کی بدست تک انتظار کرو، جب بچہ
 دودھ چھوڑ دے تب آنا۔“

جب بچے کی رضاعت کا زمانہ گزر گیا تو پھر بارگاہِ رسالت میں حاضر
 ہوئیں۔ اب آپؐ نے حکم الہی کے مطابق رجم (سنگسار) کرنے کا حکم دیا۔
 (ایک دوسری روایت میں ہے کہ جب حضرت سیدہؓ نومودنیچے کو گود
 میں لیے ہوئے حضورؐ کی خدمت میں حاضر ہوئیں تو آپؐ نے فرمایا کہ فی الحال
 ہم اس پر حد جاری نہیں کریں گے اور اسے اس وقت تک چھوڑے رکھیں گے
 جب تک اس بچے کے دودھ پلانے کا کوئی انتظام نہ ہو جائے، یہ سن کر ایک
 انصاری بزرگ کھڑے ہو گئے اور عرض کی، یا رسول اللہ اس بچے کی رضاعت
 میرے ذمہ ہے۔ اس پر حضورؐ نے سیدہؓ پر حد جاری کرنے کا حکم صادر فرمایا)
 لوگوں نے حضرت سیدہؓ پر پتھر برسائے شروع کیے۔ حضرت خالد بن
 ولیدؓ بھی اس موقع پر موجود تھے۔ انہوں نے ایک پتھر پھینکا جو حضرت سیدہؓ
 کے سر پر پڑا اور خون کی چھینٹیں اڑ کر حضرت خالدؓ کے چہرے پر پڑیں۔ ان کے منہ
 سے حضرت سیدہؓ کے لیے کوئی سخت جملہ نکل گیا۔ حضورؐ نے فرمایا:

» خالد زبان کو روکو۔ خدا کی قسم اس عورت نے ایسی توبہ کی ہے کہ ظلم سے محصول وصول کرنے والا بھی اگر ایسی توبہ کرے تو بخشا جائے۔ اس کے بعد آپ نے حضرت سیدہؓ کی نمازِ حجازہ پڑھی۔ ایک روایت میں ہے کہ اس موقع پر حضرت عمر فاروقؓ نے عرض کیا: «یا رسول اللہ! اس کا کیا سبب ہے کہ آپ نے ایک ایسی عورت پر نماز پڑھی ہے جو حرام کاری کی مرتکب ہوئی تھی۔» سید المرسلینؐ نے فرمایا:

» راہِ خدا میں جان قربان کرنے سے بڑھ کر اس نے کوئی چیز نہیں پائی یعنی اس نے محض خوفِ خدا سے خود آکر اپنے گناہِ کبیرہ کا اقرار کیا اور اپنی جان قربان کر دی۔»

حضرت سیرین قبطیہؓ

صلح حدیبیہؓ ۶ ہجری کے بعد سرورِ عالم صلی اللہ علیہ وسلم نے حضرت حاطبؓ بن ابی بلتعہ کو متفقہ طور پر مصر کے پاس مبلغِ اسلام بنا کر بھیجا۔ متفقہ طور پر اسلام تو قبول نہ کیا البتہ حضرت حاطبؓ کی بے حد تعظیم و تکریم کی جب وہ مصر سے چلنے لگے تو متفقہ طور پر سرورِ عالم صلی اللہ علیہ وسلم کے لیے بہت سے تحائف اور ہدایا ان کے ساتھ کر دیے۔ ان میں دو بہنیں ماریہؓ اور سیرینؓ بھی تھیں۔ یہ دونوں حضرت حاطبؓ کی تبلیغ سے مشرف بہ اسلام ہو گئیں۔ حضرت ماریہؓ تو حرمِ نبوی میں داخل ہوئیں اور حضرت سیرینؓ مداحِ رسولؐ حضرت حسانؓ بن ثابت انصاری کے حوالہ عقد میں آئیں۔ ان کے بطن سے حضرت عبدالرحمنؓ بن حسانؓ پیدا ہوئے۔

علامہ زرقانیؒ نے لکھا ہے کہ مصر کے قبطی بالعموم عیسائی تھے چونکہ حضرت ماریہؑ اور حضرت سیرینؑ قبطیہ تھیں اس لیے ارباب سیر نے انہیں اہل کتاب صحابیات میں شمار کیا ہے۔

ابن سعدؒ کا بیان ہے کہ جب سرورِ عالم صلی اللہ علیہ وسلم کے بیٹے حضرت ابراہیمؑ فوت ہوئے تو ان کی والدہ حضرت ماریہؑ سخت غمزدہ ہوئیں اور شدتِ الم سے رونے لگیں، حضرت سیرینؑ کو بھی اپنے بھانجے کی موت سے سخت صدمہ پہنچا لیکن انہوں نے اپنے جذبات پر قابو رکھا اور اپنی بہن (حضرت ماریہؑ) کو صبر کی تلقین کرتی رہیں۔

حضرت حکیمہ بنت وہب

بعض روایتوں میں ان کا نام عائشہ، سہمیہ، امیمہ، رمیصا اور عمیصا بھی آیا ہے۔ یہود کے خاندان بنو قریظہ سے تھیں۔ ان کا پہلا نکاح اپنے ہی خاندان کے ایک صاحبِ حضرت زفاعہ بن قریظہ قرظی سے ہوا، لیکن ان سے نباہ نہ ہو سکا اس لیے انہوں نے طلاق دے دی۔ اس کے بعد حضرت عبدالرحمن بن زبیرؓ سے نکاح ہوا، مگر کچھ عرصہ بعد بوجہ ان سے بھی علیحدگی اختیار کرنی چاہی (ان کا امدادہ تھا کہ دوبارہ زفاعہؓ سے نکاح کر لیں) حضورؐ کی خدمت میں حاضر ہو کر عرض کی کہ عبدالرحمنؓ تو کپڑے کی بتی کی طرح ہے۔

حضورؐ ان کی بات سن کر مسکرائے اور فرمایا، کیا تو پھر زفاعہؓ کی طرف جانے کا ارادہ رکھتی ہے لیکن جو بات تو کہہ رہی ہے اس کے پیشِ نظر میں اس کی اجازت نہیں دوں گا۔

حضورؐ کے وصال کے بعد انہوں نے حضرت ابوبکر صدیقؓ کی خدمت میں

حاضر ہو کر یہی درخواست پیش کی لیکن انہوں نے بھی اجازت نہیں دی۔ حضرت عمر فاروقؓ غلیظہ سوئے تو ان سے بھی اجازت چاہی، انہوں نے بھی سختی سے ان کی درخواست رد کر دی۔ مزید حالات معلوم نہیں ہیں۔

بنت عمرو بن وہبؓ

سرورِ دو عالم صلی اللہ علیہ وسلم کے ایک جان نثار حضرت سعدؓ لا سود سہمی ظاہر حسن و جمال سے محروم تھے اس لیے کوئی شخص ان کو اپنی لڑکی کا رشتہ دینے پر راضی نہیں ہوتا تھا۔ انہوں نے حضورؐ کی خدمت میں اپنی مشکل بیان کی تو فرمایا: ”تم اسی وقت عمرو بن وہبؓ ثقفی کے کھر جاؤ اور سلام کے بعد ان سے کہو کہ رسول اللہؐ نے آپ کی بیٹی کا رشتہ میرے ساتھ کر دیا ہے۔“

حضرت سعدؓ نے حضرت عمرو بن وہبؓ کو حضورؐ کے فرمان سے آگاہ کیا تو انہیں سعدؓ کی بات پر اعتبار نہ آیا اور انہوں نے رشتہ دینے سے انکار کر دیا۔ ان کی صاحبزادی نے باپ کی گفتگو سنی تو لپک کر دو دانے پر آئیں اور حضرت سعدؓ سے مخاطب ہو کر کہا:

”اے اللہ کے بندے اگر واقعی رسول اللہ صلی اللہ علیہ وسلم نے تمہیں بھیجا ہے تو میں بخوشی تمہارے ساتھ شادی کے لیے تیار ہوں۔“

حضرت سعدؓ نے واپس جا کر حضورؐ کو ساری بات بتائی تو آپؐ نے لڑکی کو دعائے خیر دی۔ ادھر لڑکی نے اپنے والد کو بھی غضب الہی سے ڈرایا، وہ بارگاہِ نبویؐ میں حاضر ہو کر عفو و تقصیر کے خواستگار ہوئے۔ حضورؐ نے اب بنت عمروؓ کا نکاح حضرت سعدؓ سے کر دیا۔ ابھی بوی کو رخصت کرنا نہیں لائے تھے کہ ایک غزوہ میں شہید ہو گئے۔ حضورؐ نے ان کا ترکہ بنت عمروؓ بن وہبؓ کو دلایا۔ ان کے اسی قدر حال معلوم ہیں۔

حضرت اُمّ حُرملہ بنت عبد اللہ اسود

حضرت اُمّ حُرملہ بنت عبد اللہ اسود بنو خزاعہ میں سے تھیں۔ ان کی شادی حضرت جہم بن قیس بنی جو بنو عبد الدار بن قصی میں سے تھے۔ دونوں میاں بیوی نہایت سعید النطرت تھے اور دعوت اسلام کے آغاز ہی میں مشرف بہ اسلام ہو گئے تھے۔ بعد بعثت میں اپنے دو فرزندوں عمر دین جہم اور خزیمہ بن جہم کو ساتھ لے کر حبش کی طرف ہجرت کرنے والے دوسرے قافلے میں شامل ہو گئے حبشہ میں اُمّ حُرملہ نے قیام حبشہ کے دوران میں ہی وفات پائی اور سرزمین حبشہ ہی کو ان کی ابدی آرام گاہ بننے کا مشرف حاصل ہوا۔ بعض روایتوں میں ان کا نام حرمیلہ بھی آیا ہے اور خزیمہ کو ان کی بیٹی بتایا گیا ہے۔ واللہ اعلم بالصواب۔

حضرت برکہ بنت یسار

ان کا حسب و نسب تاریکی میں ہے۔ صرف اتنا معلوم ہے کہ ابو سفیان کی آزاد کردہ لڑکی تھیں اور دعوت توحید کے ابتدائی زمانے میں دولت ایمان سے بہرہ یاب ہو گئی تھیں۔ ان کا نکاح حضرت قیس بن عبد اللہ سے ہوا۔ وہ بھی سالفین اولین میں سے تھے اور قبیلہ بنو اسد بن خزیمہ کے چشمہ چراغ تھے۔ دوسری ہجرت حبشہ میں دونوں میاں بیوی نے حبش کی غریب لوطنی افسیاد کی اردو ہاں سے غزوہ تبوک کے موقع پر مدینہ منورہ آئے۔ ابن اثیر نے لکھا ہے کہ ان کی لڑکی آمنہ اُمّ المؤمنین حضرت اُمّ حبیبہ بنت ابی سفیان کی دایہ تھیں اور حضرت قیس ان کے پہلے شوہر عبید اللہ بن جحش کے خدمت کار تھے۔ عبید اللہ نے حبش جا کر

مذہب عیسوی اختیار کر لیا۔ لیکن قیض اور برکتہ بدستور اسلام پر قائم رہے۔ اس سے زیادہ حالات معلوم نہیں۔

حضرت فکیہہ بنت یسارؓ

نہایت قدیم اسلام صحابیات میں سے ہیں۔ تمام اہل سیر اس بات پر متفق ہیں کہ انہوں نے بعدِ بعثت کے ابتدائی تین سالوں میں اسلام قبول کیا۔ ان کا نکاح حضرت خطاب بن عارث جمحی سے ہوا جو انہی کی طرح سالفین اولین میں سے تھے جب کفارِ مکہ نے مسلمانوں پر ظلم و ستم کی انتہا کر دی تو میاں بوی سلمہ بعدِ بعثت میں مہاجرینِ حبشہ کے دوسرے قافلے میں شامل ہو گئے اور حبش کو اپنا وطن ثانی بنالیا۔ ایک روایت کے مطابق حضرت خطاب بن عارث قیامِ حبشہ کے دوران میں ہی انتقال کر گئے اور حضرت فکیہہؓ بوی کے عالم میں غزوہ خیبر کے موقع پر دوسرے مسلمانوں کے ساتھ مدینہ منورہ واپس آئیں۔

لیکن ایک اور روایت میں ہے کہ حضرت خطابؓ اپنی اہلیہ کے ہمراہ نجد عافیت مدینہ منورہ واپس آئے اور حضرت عمر فاروقؓ کے عہدِ خلافت میں وفات پائی۔ بعض روایتوں میں ان کا نام خطاب بن عارث بھی آیا ہے۔ حضرت فکیہہؓ کے اس سے زیادہ حالات معلوم نہیں ہیں۔

حضرت اسماء بنت سلامہؓ

ان کا تعلق بنو تمیم سے تھا۔ دعوتِ توحید کے بالکل ابتدائی دور میں شرفِ اسلام

سے بہرہ ور ہوئیں۔ ان کا نکاح حضرت عیاشؓ بن ابی ربیعہ مخزومی سے ہوا۔ وہ اوجہل
جیسے دشمن اسلام کے مال بجائے بھائی تھے لیکن اللہ تعالیٰ نے انہیں فطرت سعید عطا
کی تھی۔ چنانچہ بعدِ بعثت کے ابتدائی زمانے میں اس وقت سعادت اندوز اسلام ہوئے
جب حضورؐ حضرت ارقمؓ بن ابی الارقم کے گھر تشریف نہیں لائے تھے۔

اوجہل اور اس کے حواریوں نے حضرت عیاشؓ اور حضرت اسماءؓ پر اسلام
لانے کے جو قسم میں جنباؤد بھر کر دیا تو دونوں میاں بیوی ساتھ بعدِ بعثت میں مکہ
سے ہجرت کر کے حبش چلے گئے۔ یہاں ان کے ایک صاحبزادے عبداللہؓ پیدا
ہوئے۔ حضورؐ کی ہجرت الی المدینہ سے کچھ عرصہ پہلے حضرت اسماءؓ اپنے شوہر اور
بچے کے ہمراہ مکہ واپس آ گئیں۔ حضرت عیاشؓ نے کچھ عرصہ بعد حضرت عمرؓ کے ہمراہ
ہجرت مدینہ کا شرف حاصل کیا۔ قیاس یہ ہے کہ حضرت اسماءؓ نے ہجرت
نبویؐ کے بعد مدینہ منورہ کی طرف ہجرت کی اور سارا خاندان مدینہ میں
یکجا ہو گیا۔

حضرت عیاشؓ کی وفات کے بعد حضرت اسماءؓ بنت سلامہ کا
نکاح حضرت عبدالرحمنؓ بن عوف سے ہوا۔
مزید حالات معلوم نہیں ہیں۔

حضرت لقیظہ بنت علقمہ

بعض روایتوں میں ان کا نام فاطمہؓ بنت علقمہ اور بعض میں اُمّ لقیظہؓ آیا
ہے۔ سابقینِ اولین کے اس طبقے سے تعلق رکھتی ہیں جس کو بعثت کے بالکل ابتدائی
زمانے میں قبولِ اسلام کا شرف حاصل ہوا۔ ان کے شوہر حضرت سلیطہؓ بن عمرو
بھی اسی سعادت مند گروہ میں سے تھے۔ ان کا تعلق بنی عامر بن لؤی سے تھا۔ دوسری

ہجرتِ حبشہ (سیدہ لبیبہؓ) میں دونوں میاں بیوی نے راہِ حق میں گھر بار کو خیر باد کہا اور حبش کی غریب الوطنی اختیار کر لی۔ تقریباً تیرہ برس پردیس میں گزارنے کے بعد غزوہ خیبر کے موقع پر مدینہ منورہ کو مراجعت کی۔ ان کی اولاد میں صرف ایک لڑکے سلیطہ کا نام ابنِ سعد نے صراحت کے ساتھ لیا ہے۔ مزید حالات معلوم نہیں۔

حضرت اُمّ حبیبہؓ بنتِ حبش

حضرت اُمّ حبیبہؓ بنتِ حبش، سرورِ عالم صلی اللہ علیہ وآلہ وسلم کی چھوٹی اُممہ بنتِ عبدالمطلب کی صاحبزادی تھیں اور اُمّ المؤمنین حضرت زینبؓ بنتِ حبش، حضرت حمزہؓ بنتِ حبش اور شہیدِ احد حضرت عبداللہؓ بن حبش "المجتبٰ فی اللہ" (گوشِ بریدہ) راہِ خدا کی حقیقی بہن تھیں۔ اپنے بہن بھائیوں کی طرح وہ بھی دعوتِ توحید کے ابتدائی زمانے میں شرفِ اسلام سے بہرہ ور ہوئیں اور مدتوں راہِ حق میں ہر قسم کے مصائب جھیلتی رہیں تا آنکہ ہجرتِ مدینہ کا اذن ہوا اور ہجرتِ نبویؐ سے کچھ عرصہ پہلے انھوں نے سرزمینِ مکہ کو الوداع کہہ کر یشرب میں پود و باغش اختیار کر لی۔ حضرت اُمّ حبیبہؓ کا نکاح عظیم المرتبت صحابی حضرت عبدالرحمنؓ بن عوف (یکے از صحابہ عشرہ مبشرہ) سے ہوا۔

صحیح مسلم کی ایک روایت سے معلوم ہوتا ہے کہ ان کو اپنی بہن اُمّ المؤمنین حضرت زینبؓ بنتِ حبش سے بہت محبت تھی اور دن میں کئی مرتبہ ان کے گھر آیا کرتی تھیں۔ بعض روایتوں میں حضرت اُمّ حبیبہؓ کی کنیت اُمّ حبیب درج ہے۔ مزید حالات کسی کتاب میں نہیں ملتے۔

حضرت اردوئیؒ بنیت عبدالمطلب

حضرت اردوئیؒ کے حسب نسب کے بارے میں اتنا ہی کہنا کافی ہے کہ دہ
رحمت عالم صلی اللہ علیہ وسلم کی حقیقی چھوٹی بھین۔ ان کے قبول اسلام پر علامہ ابن
سعد ابن قیمؒ اور بہت سے دوسرے اہل سیر کا اتفاق ہے۔
حضرت اردوئیؒ کا نکاح عمیر بن وہب (بن عبد بن قصی) سے ہوا۔ ان
کے صلب سے طلیبؒ پیدا ہوئے۔ ہادیؒ برحق صلی اللہ علیہ وسلم نے دعوت حق
کا آغاز فرمایا تو جن پاک نفوس نے اس دعوت کے قبول کرنے میں نتائج و عواقب
سے بے پروا ہو کر اولیت کا مشرف حاصل کیا، حضرت طلیبؒ بھی ان میں شامل تھے۔
سرور عالم صلی اللہ علیہ وسلم کو اس زمانے میں حضرت ارقمؒ بن ابی الارقم کے گھر میں فرشتے
ہوئے تھوڑے ہی دن گزرے تھے۔ حضرت طلیبؒ دار ارقم سے مسلمان ہو کر گھر آئے
اور والدہ سے کہا: ”اماں جان میں اپنے (ماموں زاد) بھائی محمدؐ پر سچے دل سے
ایمان لے آیا ہوں وہ خدا کے سچے رسول ہیں۔“

حضرت اردوئیؒ نے ابھی اسلام قبول نہیں کیا تھا لیکن بڑے اخلاص اور
درد مندی کے ساتھ اپنے فرزند سے کہا:

”بیٹے تمہارا بھائی آج مخالفوں کے طوفان میں گھرا ہوا ہے۔ یکس
اور مظلوم ہے اور واقعی تمہاری امداد کا مستحق ہے، اسے کاشش کہ
مجھ میں مردوں جیسی قوت ہوتی تو اپنے یتیم بھتیجے کو ظالموں کی
چیرہ دستیوں سے بچاتی۔“

طلیبؒ نے کہا: ”اماں تو پھر آپ بھی اسلام کیوں نہیں قبول کر لیتیں؟“
حضرت اردوئیؒ نے کہا: ”مجھے دوسری بہنوں کا انتظار ہے۔“

حضرت طلیبؒ نے کہا: ”اماں اب انتظار کا وقت نہیں، خدا کے لیے

میرے ساتھ بھائی کے پاس چلیں اور دولتِ اسلام سے بہرہ یاب ہو جائیں۔
 حضرت اردوئیؒ مزید عذر نہ کر سکیں، اسی وقت اپنے سعادت مند بیٹے
 کے ساتھ حضرت ارحمؒ کے گھر بارگاہِ رسالت میں حاضر ہوئیں اور سعادتِ اندو
 اسلام ہو گئیں۔ یہ واقعہ سلسلہ بعدِ بعثت کی دوسری ششماہی کا ہے بعض
 سیرت نگاروں کا بیان ہے کہ حضرت طلیبؒ اور حضرت اردوئیؒ حضرت حمزہؓ کے
 قبولِ اسلام کے بعد ایمان لائے اور حضرت طلیبؒ نے ماں کو اسلام کی دعوت دیتے
 ہوئے حضرت حمزہؓ کے قبولِ اسلام کا حوالہ بھی دیا لیکن یہ روایت صحیح نہیں کیونکہ
 حضرت حمزہؓ ہجرت حبشہ ثانیہ کے بعد (سلسلہ بعدِ بعثت کے دوران میں)
 مسلمان ہوئے۔ اس وقت حضرت طلیبؒ ہجرت کر کے حبش جا چکے تھے۔

حضرت اردوئیؒ اور حضرت طلیبؒ قبولِ اسلام سے پہلے بھی سرورِ عالم صلی اللہ
 علیہ وسلم کے خیر اندیش تھے۔ حضرت اردوئیؒ اپنے فرزند کو ہمیشہ حضورؐ کی مدد کرنے کی
 ترغیب دیتی رہتی تھیں وہ ویسے ہی حضورؐ کے جانِ نثار تھے، ماں کی تائید سے ان
 کا حوصلہ اور بھی بلند ہو گیا تھا اور وہ ہر وقت حضورؐ کی حفاظت اور اعانت پر
 کمر بستہ رہتے تھے۔

حافظ ابن حجرؒ کا بیان ہے کہ ایک مرتبہ عوف بن عبیدہؓ بھی نے حضرت طلیبؒ کے سامنے سرِ عالم
 صلی اللہ علیہ وسلم کی شان میں کچھ نازیبا الفاظ کہے حضرت طلیبؒ جوشِ غضب سے بے قرار ہو گئے اور اس کو ٹوٹ
 کے کلے کی ہڈی مار کر لہو لہا کر دیا۔ عوفؓ نے حضرت اردوئیؒ سے شکایت کی تو انہوں نے بے ساختہ کہا:

ان طلیباً نصر ابن خالہ واساہ فی دملہ وصالہ

(طلیب نے اپنے ماموں کے بیٹے کی ہڈی اور اس کے خون اور اس کے مال کی غم خواری کی)

حضرت اردوئیؒ کا بھائی ابولہبؓ اسلام کا بدترین دشمن تھا۔ ایک دفعہ اس
 نے چند مسلمانوں کو قبولِ حق کے جرم میں قید کیا تو حضرت طلیبؒ کو سخت غصہ
 آیا اور انہوں نے اپنے ماموں کو خوب پٹایا۔ اپنے سرِ غصہ کو پٹتے دیکھ کر بہت
 سے مشرکین حضرت طلیبؒ کو لپٹ گئے اور ابولہبؓ کو چھڑا کر طلیبؒ کو باندھ

دیا۔ چونکہ بڑے معزز خاندان کے فرد تھے اس لیے کچھ دیر بعد چھوڑ دیا۔ ابوہب نے ان کے خلاف اپنی بہن سے شکایت کی۔ حضرت اردوؒ نے جواب دیا: ”طلب کی زندگی کا بہترین وقت وہی ہے جب وہ محمدؐ کی مدد کرے۔“

ایک دفعہ حضرت طلبؒ کو معلوم ہوا کہ ابوالباب بن غزیز داری نے حضورؐ کو شہید کرنے کا منصوبہ بنایا ہے۔ انہوں نے چپکے سے جا کر اس کا سر قلم کر ڈالا۔ حضرت اردوؒ کو معلوم ہوا تو انہوں نے اظہار خوشنودی کیا۔

۳۰ بعدِ بعثت کے آغاز میں حضرت طلبؒ حضورؐ کے ایما پر حبشہ کی طرف ہجرت کر گئے۔ وہاں سات سال قیام کرنے کے بعد حضورؐ کی ہجرت الی المدینہ سے کچھ عرصہ پہلے مکہ واپس آئے۔ حضرت اردوؒ نے اپنے سعادت مند فرزند سے جدائی کا یہ طویل زمانہ بڑے صبر و استقلال کے ساتھ گزارا۔

حضرت اردوؒ کا سال وفات اور مزید حالات معلوم نہیں ہیں لیکن ایک روایت سے ظاہر ہوتا ہے کہ وہ حضورؐ کی وفات تک حیات تھیں اور حضورؐ کے وصال پر انہوں نے چند ردائیں اشعار بھی کہے تھے۔ لیکن اس روایت کی ثقافت کے بارے میں یقینی طور پر کچھ نہیں کہا جاسکتا۔ بعض اہل سیر نے لکھا کہ حضرت اردوؒ شعر و شاعری میں اچھی خاصی درک رکھتی تھیں۔

حضرت اُمّ عبدِ رضی

اصل نام معلوم نہیں البتہ بعض روایتوں میں ان کے والد کا نام عبدودؒ آیا ہے۔ جلیل القدر صحابی فقیہ الامت حضرت عبد اللہ بن مسعودؓ کی والدہ تھیں مسعود بن غافل نبلی سے نکاح ہوا۔ انہی کے صلب سے حضرت عبد اللہ پیدا ہوئے۔ دعوتِ حق کے ابستدالی زمانے میں شرفِ اسلام سے بہرہ ور ہوئیں اور ہجرت کی سعادت حاصل کی۔

رحمتِ عالم صلی اللہ علیہ وسلم ان پر بہت شفقت فرماتے تھے اور ان کے صاحبزادے حضرت عبداللہ بن مسعود کو اکثر ابن اُمّ عبد کہہ کر بلا لیتے تھے۔
 حضرت عبداللہ بن مسعود وقتاً فوقتاً اپنی والدہ کو حرمِ نبوی میں بھیجا کرتے تھے تاکہ وہ حضور کی خانگی زندگی کے بارے میں معلومات بہم پہنچا سکیں۔
 حضرت اُمّ عبد کے مزید حالات نہیں ملتے۔

حضرت زینب بنت ابی معاویہ

زینب نام تھا اور رائلہ لقب یا عرف۔ ان کا تعلق قبیلہ بنو ثقیف سے تھا۔ نسب نامہ یہ ہے :

زینب بنت ابی معاویہ عبداللہ بن معاویہ بن عتاب بن اسعد بن غاضرہ بن حطیط بن حشم بن ثقیف۔

فقید الامت حضرت عبداللہ بن مسعود کی اہلیہ تھیں۔ حضرت عبداللہ کا کوئی ذریعہ معاش نہیں تھا اور وہ بہت تنگ دست تھے۔ حضرت زینب دستکار تھیں، جو کچھ کماتی تھیں اسے شوہر اور ان کی اولاد پر صرف کر دیتی تھیں۔ اس طرح دوسرے حاجت مندوں اور مسکینوں کو صدقہ دینے کے لیے ان کے پاس کچھ نہیں بچتا تھا، سرورِ عالم صلی اللہ علیہ وسلم بے صدقہ کا ثواب سن کر ان کے دل میں رہ رہ کر یہ تمنا پیدا ہوتی تھی کہ کاش میرے پاس بھی خیرات کے لیے کچھ رقم بچ جاتی۔ ایک دن حضرت عبداللہ بن مسعود سے کہا :

وہ میں جو کچھ دستکاری کے ذریعہ کماتی ہوں، اس سے آپ کی اور آپ کی اولاد کی کفالت کرتی ہوں اس طرح صدقہ و خیرات کے ثواب سے محروم رہ جاتی ہوں، آپ ہی بتائیں اس میں میرا

کیا فائدہ ہے ؟ ”

حضرت عبداللہ بن مسعود نے فرمایا : ” جس کام میں تمہارا فائدہ ہو وہ کرو ، یہی تم کو آخرت کے اجر سے محروم نہیں کرنا چاہتا ۔ “

حضرت زینبؓ بارگاہ رسالت میں حاضر ہوئیں اور عرض کیا :
 ” یا رسول اللہ میرے ماں باپ آپ پر قربان ہیں ایک دستکار عورت ہوں جو کچھ کماتی ہوں شوہر اور اولاد پر خرچ کر دیتی ہوں کیونکہ میرے خاوند کا کوئی ذریعہ معاش نہیں ہے ۔ اس طرح مساکین کو صدقہ نہیں دے سکتی ۔ ایسی صورت میں مجھے کچھ ثواب ملتا ہے یا نہیں ۔ “

حضورؐ نے فرمایا : ” ہاں تم کو ان کی کفالت کرنی چاہیے ۔ “
 ایک اور روایت میں ہے کہ ایک دفعہ سرورِ عالم صلی اللہ علیہ وسلم نے عورتوں کو صدقہ و خیرات کی ترغیب دی ۔ حضرت زینبؓ نے حضرت عبداللہ بن مسعود سے کہا کہ ” آپ بہت نلگست ہیں رسول اللہ صلی اللہ علیہ وسلم کے پاس جائیں اگر حضورؐ اجازت دیں تو میں جو صدقہ کرنا چاہتی ہوں آپ ہی پر کروں ۔ “

حضرت عبداللہ بن مسعود نے فرمایا : ” تم ہی جاؤ ۔ “
 حضرت زینبؓ حضورؐ کے آستانِ مبارک پر حاضر ہوئیں تو دروازے پر انصار کی ایک خاتون کو کھڑے پایا ، وہ بھی حضورؐ سے یہی مسئلہ پوچھنے آئی تھیں ۔ اتنے میں اندر سے حضرت بلالؓ آئے ، دونوں بیبیوں نے ان سے درخواست کی کہ آپ حضورؐ کی خدمت میں عرض کیجیے کہ دو عورتیں دروازے پر کھڑی ہیں اور پوچھتی ہیں کہ وہ اپنے شوہروں اور ان کے زیر کفالت عیموں پر صدقہ کر سکتی ہیں یا نہیں ۔

حضرت بلالؓ نے حضورؐ کی خدمت میں ان کا سوال پیش کیا تو آپ نے

فرمایا : ” وہ دونوں کون ہیں ؟ “

انہوں نے عرض کیا : ” ایک عورت انصار کی ہے اور دوسری زینب “

حنوز نے پوچھا : ” کونسی زینب ؟ “

عرض کیا : عبداللہ بن مسعود کی اہلیہ ۔ “

آپ نے فرمایا : ” ان کو دوسرا ثواب ملے گا ۔ ایک قرابت کا

دوسرا صدقہ کا ۔

حضرت عبداللہ بن مسعود جب گھر تشریف لاتے تو باہری سے کھنکارتے اور بلند آواز سے کچھ بولتے تاکہ اہل خانہ کو ان کے آنے کی خبر ہو جائے ۔ مسند ابو داؤد میں حضرت زینبؓ سے روایت ہے کہ ایک مرتبہ حضرت عبداللہ بن مسعود کھنکارتے ہوئے اندر آئے ، اس وقت ایک بوڑھی عورت مجھے تعویذ پہنا رہی تھی ۔ میں نے ان کے ڈر سے اس کو پلنگ کے نیچے چھپا دیا ۔ حضرت عبداللہؓ میرے قریب بیٹھ گئے اور میری گردن کی طرف دیکھ کر پوچھا کہ یہ دھاگا کیا ہے ؟ میں نے کہا کہ یہ دھاگا مجھ کو دم کر کے دیا گیا ہے ۔ یہ سنتے ہی انہوں نے یہ دھاگا میری گردن سے توڑ کر پھینک دیا اور فرمایا ، تم عبداللہ کا خاندان ہو ، تم شرک سے بے نیاز ہو ، میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جھاڑ پھونک ، تعویذ گنڈے اور اعمالِ حُبِ شرک ہیں ۔ میں نے کہا کہ میری آنکھ میں چبھن محسوس ہوتی تھی چنانچہ میں فلاں یہودی کے پاس دم کرانے کے لیے جایا کرتی تھی اس کے دم کرنے سے مجھے سکون سا ہو جاتا تھا ۔ حضرت عبداللہؓ بولے کہ یہ شیطانِ عمل ہے ، وہی اپنے ہاتھ سے چبھن پیدا کرتا تھا اور جب دم کر دیا جاتا تو وہ ہاتھ روک لیتا تھا ۔ لہذا تمہارے لیے اس طرح کھنکافی تھا جس طرح رسول اللہ صلی اللہ علیہ وسلم فرماتے تھے کہ :

أَذْهَبَ النَّاسَ رَبِّ النَّاسِ وَاشْفِ أَنْتَ الشَّامِي لَا شِفَاءَ
إِلَّا شِفَاؤُكَ شِفَاءً لَا يُفَادِرُ سَقَمًا ۔

(اے پروردگار کائنات، تکلیف کو دور فرما دے اور تیری شفا ہی دراصل شفا ہے، شفا عطا فرما کیونکہ تو ہی شفا بخشے والا ہے۔ ایسی شفا عطا کر کہ جس کے بعد کسی قسم کی تکلیف باقی نہ رہے)

یہ روایت ابن ماجہ، ابن حبان اور حاکم نے بھی نقل کی ہے اور امام ذہبی نے اس کو صحیح قرار دیا ہے لیکن بعض علماء نے اس کی تاویل کی ہے اور کچھ دوسری روایتوں کے پیش نظر اس قسم کی جھاڑ پھونک اور تعویذ کو جائز قرار دیا ہے جس میں شرک کی کلمات استعمال نہ کیے جائیں۔

مسند احمد حنبلی میں ہے کہ حضرت زینب بنت ابی معاویہ کو سرورِ عالم صلی اللہ علیہ وسلم سے بے حد محبت اور عقیدت تھی اور وہ وقتاً فوقتاً بارگاہِ نبوت میں حاضر ہوتی رہتی تھیں۔ حضور بھی ان پر غیر معمولی شفقت فرماتے تھے اور کبھی کبھی ان کو اپنا سر مبارک دیکھنے کی اجازت دے دیتے تھے۔ ایک دن حضور کے سر مبارک کا جوئیہ دیکھ رہی تھیں اس وقت مہاجرین کی کچھ اور خواتین بھی بارگاہِ نبوت میں حاضر تھیں کسی مسئلے پر بحث چھیڑ گئی، حضرت زینب اپنا کام چھوڑ کر بولنے لگیں حضور نے فرمایا، تم اس کھ سے نہیں بولتی ہوا کام بھی کرو اور باتیں بھی۔

حضرت زینب کا سال وفات اور مزید حالات معلوم نہیں ہیں مشہور محدث حضرت ابوعبیدہؓ ان کے فرزند تھے۔

حضرت زینب سے چند حدیثیں بھی مروی ہیں جو انہوں نے رسول اکرم صلی اللہ علیہ وسلم، حضرت عمر فاروقؓ اور حضرت عبداللہ بن مسعودؓ سے روایت کی ہیں

حضرت حمانہ بنت ابی طالبؓ

حضرت ابوطالب بن عبدالمطلب کی بیٹی اور حضرت علی کریم اللہ وجہ کی

ہمیشہ تھیں۔ اس لحاظ سے سرورِ عالم صلی اللہ علیہ وسلم ان کے چچا زاد بھائی تھے۔
 قاضی محمد سلیمان صاحب سلمان منصور پوریؒ نے ”رحمۃُ بِلْعَالَمِین“
 جلد دوم میں بیان کیا ہے کہ ”اولادِ ابی طالب“ میں جہانہ کا نام ملتا ہے مگر ان
 کے حالات سے کوئی آگاہی نہیں ملتی، ابنِ اسحاقؒ امامِ اہل السیرۃ نے لکھا ہے کہ
 نبی صلی اللہ علیہ وسلم نے پیداوارِ خیمبر میں سے عیس و سق خرماء جہانہ و خست ابی طالب
 کے لیے مقرر فرمائے تھے۔ اس فقرہ سے یہ بھی معلوم ہوا کہ وہ خلعتِ اسلام سے
 مشرف تھیں اور یہ بھی ظاہر ہوا کہ فتحِ خیمبر تک وہ حیاتِ تھیں۔“

حضرت اُمّ ہانیؓ بنتِ ابی طالبؓ

ان کا نام بہ اختلافِ روایت فاختہ یا فاطمہ یا مہد تھا، کنیت ”اُمّ ہانی“
 پر سب اہل سیر کا اتفاق ہے۔

عمرِ رسولِ حضرت ابی طالب کی دختر تھیں۔ والدہ کا نام فاطمہ بنتِ اسد
 تھا، حضرت جعفرؓ طیار، طالب، عقیلؓ اور حضرت علیؓ کرم اللہ وجہہ ان کے
 حقیقی بھائی تھے۔

اُمّ ہانیؓ کا نکاح ہبیرہ بن ابی وہبؓ بن عمرو بن عاذ بن عمران بن مخزومؓ
 مخزومی سے ہوا، ہبیرہ بن ابی وہب فتح مکہ کے وقت حالتِ مشرک میں نجدان
 کی طرف بھاگ گیا۔ نجدان سے اس کی واپسی اور قبولِ اسلام کے متعلق کوئی روایت
 نہیں ملتی ہے۔

لے بعض روایتوں میں ہے کہ ہبیرہ بن ابی وہب نے مکہ سے اپنے فرار کے موقع پر یہ
 اشعار کہے (یا نجدان پہنچ کر وہاں سے لکھ بیٹھے)۔ (باقی حاشیہ کے صفحہ پر)

حضرت اُمّ ہانیؓ کے قبولِ اسلام پر سب اہلِ بَیْر کا اتفاق ہے لیکن اس کے زمانے کے بارے میں روایات میں اختلاف ہے بعض نے لکھا ہے کہ وہ فتحِ مکہ کے موقع پر سعادتِ اندوزِ اسلام ہوئیں اور بعض نے یہ خیال ظاہر کیا ہے کہ وہ قدیمِ الاسلام تھیں البتہ اپنا اسلام چھپائے ہوئے تھیں۔

فتحِ مکہ کے سلسلے میں حضرت اُمّ ہانیؓ سے متعلق روایات سے ظاہر ہوتا ہے کہ وہ پہلے ہی مشرف بہ اسلام ہو چکی تھیں اور سرورِ عالم صلی اللہ علیہ وسلم سے بہت عقیدت اور محبت رکھتی تھیں۔ حضورؐ کو بھی ان کا بے حد لحاظ اور خیال تھا، چنانچہ جن مشرکوں کو حضرت اُمّ ہانیؓ نے اپنے گھر میں پناہ دی، حضورؐ نے بھی ان کو پناہ دے دی، مزید برآں آپؐ بنفسِ نفیس حضرت اُمّ ہانیؓ کے گھر تشریف لے گئے اور وہاں نماز پڑھی۔

مسند احمد حنفی میں ہے کہ فتحِ مکہ کے موقع پر حارث بن شہام مخزومی اور زہیر بن امیہ مخزومی (حاکمؒ نے زہیر کی جگہ عبداللہ بن ابی ربیعہ لکھا ہے) حضرت اُمّ ہانیؓ کے گھر میں پناہ گزیں ہوئے۔ حضرت علیؓ کرم اللہ وجہہ کو معلوم ہوا تو وہ شمشیر بدست اپنی ہمشیرہ کے گھر پہنچے اور یہ کہہ کر دونوں مخزومیوں کو قتل کرنا چاہا:

والبقیہ عاشیہ صفحہ گزشتہ

لعمرك ما ولیت ظہری مُحَمَّداً
وَاصحابہ جینا ولاخیفۃ القتل
ولکننی قلبت امری فلما جد
لسیفی غناءاتِ حُزُنٍ ولا نبل
وقفت فلما خفت ضیقہ موقفی
سرجعت لعمودکالہذبرا الی الشبل
تیری قسم میں نے محمدؐ اور اصحابِ محمدؐ کے سامنے
سے بوجہ نامردی اور خوفِ قتل پیٹھ نہیں پھیر
بلکہ میں نے دیکھا کہ میرا کام الٹ گیا اور میری
تلوار اور میرے تیراب کچھ کام نہیں بنا سکتے۔
جب تک میں نے اپنی جائے قیام تنگ نہ
دیکھی ٹھہرا رہا پھر پلٹ آیا جس طرح شیر
اپنے بچوں کی طرف لوٹتا ہے۔

کہ یہ واجب القتل قرار پا چکے ہیں، حضرت اُمّ ہانیؓ نے کہا کہ انہوں نے میرے
ہاں پناہ لی ہے میں ان کو ہرگز قتل نہ ہونے دوں گی پھر اپنا دروازہ بند کر لیا۔ اس
کے بعد اُمّ ہانیؓ دونوں مخزومیوں کو ساتھ لے کر بارگاہ رسالت میں حاضر ہوئیں۔
حضورؐ نے حضرت اُمّ ہانیؓ کو دیکھ کر فرمایا۔ ”مرحبا واهلایا اُمّ ہانیؓ۔ کیسے
آنا ہوا؟“

حضرت اُمّ ہانیؓ نے عرض کیا: ”یا رسول اللہ میں نے ان دونوں کو پناہ
دی ہے اور علیؓ ان کو قتل کرنا چاہتے ہیں۔“
حضورؐ نے فرمایا، جس کو تو نے پناہ دی، اس کو میں نے بھی پناہ دی۔
اس واقعہ کے بعد حارث بن ہشام اور زمیر بن امیہ دونوں صدق دل سے
مسلمان ہو گئے۔

صحیح بخاری اور مسلم میں خود حضرت اُمّ ہانیؓ سے روایت ہے کہ فتح مکہ کے
دن نبی صلی اللہ علیہ وسلم میرے گھر تشریف لائے اور وہاں غسل فرمایا اور آٹھ
رکعتیں پڑھیں، میں نے کوئی نماز اس سے ہلکی اور مختصر نہیں دیکھی لیکن آپؐ کو رکوع
اور سجدہ پوری طرح کرتے تھے۔ ایک اور روایت میں حضرت اُمّ ہانیؓ نے یہ
بھی کہا ہے کہ یہ چاشت کا وقت تھا (یا یہ چاشت کی نماز تھی)

مسند ابوداؤد اور سنن ارمی میں حضرت اُمّ ہانیؓ سے روایت ہے کہ فتح
مکہ کے دن رسول اللہ صلی اللہ علیہ وسلم میرے گھر تشریف لائے۔ ایک خادمہ ایک
برتن لے کر حاضر ہوئی جس میں پینے کی کوئی چیز تھی (بعض روایتوں کے مطابق یہ
شراب تھا) خادمہ نے وہ برتن آپؐ کو دے دیا۔ آپؐ نے تھوڑا سا پی لیا اور پھر
مجھے دے دیا۔ میں نے اس کو پی لیا اور پھر عرض کیا، یا رسول اللہ میں روزہ سے
تھی اور میں نے پی لیا، آپؐ نے پوچھا، کیا تم نے کوئی تضار روزہ رکھا تھا میں نے
کہا، نہیں۔ آپؐ نے فرمایا، ”اگر یہ روزہ نفل تھا تو کچھ حرج نہیں۔“

مسند احمد اور ترمذی کی ایک روایت میں یہ الفاظ ہیں کہ اُمّ ہانیؓ نے

کہا، یا رسول اللہ میں روزے سے تھی، آپ نے فرمایا، نفل روزہ رکھنے والا اپنے نفس کا مالک ہے چاہے روزہ رکھے چاہے نہ رکھے۔ مسند احمد میں یہ بھی ہے کہ حضور نے اُمّ ہانیؓ سے روزہ توڑنے کا سبب پوچھا تو انہوں نے عرض کیا کہ میں آپ کا جھوٹا دایس نہیں کر سکتی تھی۔ اس روایت سے جہاں یہ ظاہر ہوتا ہے کہ حضرت اُمّ ہانیؓ کلمہ سے پہلے شرف ایمان سے بہرہ ور ہو چکی تھیں اور روزے رکھا کرتی تھیں وہاں حضور سے ان کی عقیدت اور محبت کا ثبوت بھی ملتا ہے۔ صحیح مسلم میں ہے کہ ایک بار رسول اللہ صلی اللہ علیہ وسلم نے حضرت اُمّ ہانیؓ سے نکاح کی خواہش کی تو انہوں نے یہ کہہ کر معذرت کی کہ ”یا رسول اللہ میرا سن زیادہ ہو گیا ہے اور میرے نیچے ہیں (جن کی پردریش میرے لیے ضروری ہے) اس موقع پر حضور نے خواتین قریش کے بارے میں فرمایا کہ شتر سوار عورتوں میں سب سے بہتر قریش کی عورتیں ہیں، انچین میں اپنے یتیم نیچے سے محبت رکھتی ہیں اور اپنے شوہر کے مال کی بہت زیادہ حفاظت کرتی ہیں۔

مرد در عالم صلی اللہ علیہ وسلم حضرت اُمّ ہانیؓ پر بہت شغف فرمایا کرتے تھے ایک مرتبہ ان سے فرمایا۔ ”اُمّ ہانی بکری لے لو یہ بابرکت جانور ہے۔“ امام احمدؒ نے لکھا ہے کہ ایک دفعہ حضرت اُمّ ہانیؓ نے حضورؐ کی خدمت میں عرض کیا، یا رسول اللہ اب میں بوڑھی ہو گئی ہوں، چلنے پھرنے میں کمزوری محسوس ہوتی ہے، کوئی ایسا وظیفہ بنا دیجئے جسے بیٹھے بیٹھے پڑھ سکوں۔ حضورؐ نے فرمایا کہ ایک سو مرتبہ سبحان اللہ، ایک سو مرتبہ الحمد للہ، ایک سو مرتبہ اللہ اکبر اور ایک سو مرتبہ لا الہ الا اللہ کہہ لیا کرو۔ بعض روایتوں میں ہے کہ حضرت اُمّ ہانیؓ حضورؐ سے فقہی مسائل اور قرآن حکیم کے مطالب دریافت کیا کرتی تھیں۔

حافظ ابن حجرؒ کا بیان ہے کہ حضرت اُمّ ہانیؓ نے امیہ معاویہ کے زمانہ حکومت میں وفات پائی۔ اولاد میں عمرو، ہانی، یوسف اور جعدہ مشہور ہیں۔

حضرت اُمّ ہانیؓ فضل و کمال کے لحاظ سے بڑے بلند مرتبے پر فائز تھیں ان سے چھیالیس حدیثیں مروی ہیں، ان کے راویوں میں حضرت عبداللہ بن عباسؓ، عبداللہ بن عمارؓ، ابن حارثؓ، ابن ابی لیلیٰؓ، مجاہدؓ، عروہؓ اور شعبیؓ جیسے اکابر اہمیت شامل ہیں۔

حضرت حوالاءؓ

اہل سیر نے ان کے حسب نسب کی تصریح نہیں کی البتہ ان کے شرف صحابیت پر سب کا اتفاق ہے۔

علامہ ابن اثیرؒ سے ”شالغاب“ میں لکھا ہے کہ وہ عطر کی تجارت کیا کرتی تھیں ایک مرتبہ اُمّ المؤمنین حضرت عائشہ صدیقہؓ کی خدمت میں حاضر ہوئیں اور عرض کیا کہ میرے شوہر ملا وجہ مجھ سے اعراض کرتے ہیں حالانکہ میں ہر رات کو خوشبو لگاتی ہوں۔ بناؤ سنگار میں بھی کوئی کمی نہیں کرتی لیکن وہ پھر بھی میری طرف توجہ نہیں کرتے اور منہ پھیر لیتے ہیں۔ سرورِ عالم صلی اللہ علیہ وسلم تشریف لائے اور آپؐ کو حضرت حوالاءؓ کی شکایت کا علم ہوا تو آپؐ نے ان سے فرمایا ”جاؤ اور اپنے شوہر کی اطاعت کرتی رہو۔“

مسند احمد حنبلیؒ میں ہے کہ حضرت حوالاءؓ کو عبادت الہی سے بے حد شغف تھا۔ ساری ساری رات نمازیں پڑھنے میں گزار دیتی تھیں۔ ایک دن سرورِ عالم صلی اللہ علیہ وسلم حضرت عائشہ صدیقہؓ کے پاس تشریف فرما تھے کہ حضرت حوالاءؓ سامنے سے گزریں۔ حضرت عائشہؓ نے عرض کیا: ”یا رسول اللہؐ یہ حوالاءؓ ہیں، لوگ کہتے ہیں کہ یہ رات بھر نہیں سوتیں اور برابر نمازیں پڑھنا کرتی ہیں۔ حضورؐ نے تعجب سے فرمایا: ”رات بھر نہیں سوتیں؟ انسان کو اتنا کام کرنا چاہیے جسے ہمیشہ (کسی تکلیف کے بغیر) نباہ سکے؟“ مزید حالات معلوم نہیں ہیں۔

حضرت ام حکیم بنت حارث

(۱)

رمضان المبارک ۳۰ھ میں اللہ تعالیٰ نے قریش مکہ کو مغلوب کر دیا اور اہل حق مکہ معظمہ میں فاتحانہ داخل ہوئے لیکن ان کا یہ داخلہ دنیا کے دوسرے فاتحین کی طرح نہیں تھا۔ چند انتہائی شریرانہ نفس مشرکین کو چھوڑ کر جو مباح الدم قرار دیئے گئے تھے یا ان چند مشرکین کے سوا جنہوں نے حضرت خالد بن ولید کے دستے کی مزاحمت کی تھی، مکہ کے کسی اور مشرک کی تکبیر تک نہ پہنچی۔ دس ہزار نفوس قدسی نے رحمت عالم صلی اللہ علیہ وسلم کی ہمرکابی میں مکہ معظمہ میں اس طرح قدم رکھا جسے نسیم سحری گلشن میں داخل ہوتی ہے۔ سرور عالم صلی اللہ علیہ وسلم کا ابر عفو و کرم اہل مکہ پر جھوم جھوم کر برسا، یہ وہی اہل مکہ تھے جو اہل حق کے خون کے پیاسے تھے اور جنہوں نے ان کو ستانے میں کوئی کسر اٹھانا نہ رکھی تھی۔ نبی رؤف و رحیم صلی اللہ علیہ وسلم نے سب کو معاف کر دیا۔ کسی سے کوئی مواخذہ نہ فرمایا لیکن مکہ میں کچھ ایسے آدمی بھی تھے جن کے ضمیر کا کاٹھا ان کو کسی پہلو قرار نہیں لینے دیتا تھا۔ اپنے ماضی کے پیش نظر ان کو قطعاً یہ امید نہیں تھی کہ سرور عالم صلی اللہ علیہ وسلم ان پر قابو پا کر ان کو زندہ چھوڑیں گے۔ انہوں نے مکہ سے بھاگ جانے میں مصیحت سمجھی۔

اسی زمانے کا ذکر ہے کہ حضور کے ورود مکہ کے بعد ایک دن مکہ کی ایک خاتون بارگاہ رسالت میں حاضر ہوئیں اور بڑے ذوق و شوق سے قبول اسلام کی سعادت عظمیٰ حاصل کی پھر انہوں نے رحمت عالم صلی اللہ علیہ وسلم کی خدمت میں عرض کی:

”یا رسول اللہ! میرا شوہر اپنی جان کے خوف سے یمن کی طرف بھاگ

گیا ہے۔ اگر اس کو امان دے دیں تو میں اس کو واپس لے آؤں۔“
 حضورؐ کا دریا سے رحمت جوش میں تھا۔ آپؐ نے بلاتامل فرمایا: ”جاؤ میں
 نے اس کو امان دی۔“

حضورؐ کا ارشاد سن کر خاتون کی خوشی کا کوئی ٹھکانہ نہ رہا کیونکہ ان کے شوہر ایک
 ایسے شخص تھے جن کی اسلام دشمنی مسلم تھی اور جنہوں نے اہل حق کو تسلیم نہیں کیا
 موقوفہ بھی ہاتھ سے نہ جانے دیا تھا۔ اب ان کے لیے مکہ میں ایک دن گزارنا بھی مشکل
 تھا۔ اسی وقت اپنے رومی غلام کے ہمراہ خاندن کی تلاش میں روانہ ہو گئیں۔
 یہ خاتون جن کا سید المرسلین صلی اللہ علیہ وسلم کو اس قدر پاس خاطر تھا کہ آپؐ
 نے ان کے شوہر کے گھناؤنے ماحنی کے باوجود کسی رد و قدح کے بغیر ان کی درخواست
 کو شرف پذیرائی بخشا، عکرمہ بن ابوجہل کی اہلیہ حضرت اُمّ حکیم بنت حارث مخزومیہ تھیں۔

(۲)

حضرت اُمّ حکیمؓ کا شمار سرور عالم صلی اللہ علیہ وسلم کی مشہور صحابیات میں ہوتا
 ہے۔ اہل سیر نے ان کا ذکر ان کی کنیت ہی سے کیا ہے اور اصل نام نہیں لکھا ان
 کا تعلق قریش کی مشہور شاخ بنو مخزوم سے تھا۔ سلسلہ نسب یہ ہے:
 اُمّ حکیمؓ بنت حارث بن ہشام بن مغیرہ بن عبد اللہ بن عمرو بن مخزوم
 بن یقطبہ بن مرہ بن کعب بن لوی۔

والدہ کا نام فاطمہ بنت ولید بن مغیرہ تھا جو حضرت خالد بن ولید (سید السیف)
 کی ہم شیرہ تھیں۔

حضرت اُمّ حکیمؓ نے جس گھرنے میں آنکھیں کھولیں وہ کفر و شرک کا گہوارہ تھا۔
 ان کے والد ابو عبد الرحمن حارث بن ہشام، ابوجہل (عمرو بن ہشام) کے حقیقی بھائی
 تھے۔ اور دونوں بھائی اسلام کے سخت دشمن تھے یہی حال والدہ اور ماموں خالد بن
 ولید کا تھا۔ ظاہر ہے کہ اس ماحول میں ان کا اسلام کے نور سعادت سے بہرہ یاب
 ہونا محال تھا۔ شادی بھی ہوئی تو اپنے چچا ابوجہل کے فرزند عکرمہ سے جو اسلام

دشمنی میں اپنے باپ کے دستِ راست تھے۔

سلسلہ میں ابو جہل غزوہ بدر میں ذلت کے ساتھ مارا گیا تو عکرمہ نے اپنے باپ کے چھوڑے ہوئے کام کی تکمیل کا بیڑا اٹھایا اور فتح مکہ تک سرمدیان میں اہل حق کو ستائیں بڑھ بڑھ کر قدم مارتے رہے۔ غزوہ احد میں وہ اپنی اہلیہ (اُمّ حکیم) کو بھی اپنے ساتھ لے گئے اور حضرت خالد بن ولید کے ساتھ مل کر مسلمانوں کو سخت نقصان پہنچایا۔ غزوہ احزاب میں بنو کنانہ کو ساتھ لے کر مدینہ منورہ پر چڑھائی کی۔ شمشہ میں مسلمانوں کے حلیف قبیلہ بنو خزاعہ کے قتل و غارت میں حصہ لیا اور صلح نامہ حدیبیہ کو عملاً توڑ ڈالا۔ یہاں تک کہ فتح مکہ کے موقع پر بھی انہوں نے حید مشرکین کو ساتھ لے کر اس فوجی دستے کی مزاحمت کی جو حضرت خالد بن ولید کی سرکردگی میں شہر میں داخل ہو رہا تھا۔ یہ وہی خالد بن ولید تھے جو اہل حق کے خلاف کئی لڑائیوں میں عکرمہ کے شانہ بشانہ لڑ چکے تھے۔ وہ حضرت اُمّ حکیم کے حقیقی ماموں تھے اور رشتہ میں عکرمہ کے بھی چچا ہوتے تھے (عکرمہ کا والد ابو جہل اور خالد بن ولید آپس میں چچا زاد بھائی تھے) فتح مکہ سے کچھ عرصہ پہلے حضرت خالد بن ولید مشرق بہ اسلام ہو گئے تھے لیکن ان کا یہ اقدام بھی عکرمہ کو راہِ راست پر نہ لاسکا تھا۔ اسلام کے خلاف عکرمہ کی یہی سرگرمیاں تھیں کہ انہیں فتح مکہ کے بعد سرورِ عالم صلی اللہ علیہ وسلم کے سامنے جانے کی نوبت نہ پڑی اور وہ اپنی جان بچانے کے لیے یمن کی طرف بھاگ نکلے۔ ادھر حضرت اُمّ حکیمؓ، ان کے والد حارث بن ہشام اور والدہ فاطمہ بنت ولیدؓ بنیوں حضورؐ کی خدمت اقدس میں حاضر ہوئے اور صدقِ دل سے اسلام قبول کر لیا۔ حضرت اُمّ حکیمؓ کو شوہر سے بے حد محبت تھی انہیں یہ گوارا نہ ہوا کہ عکرمہؓ بدستور کفر و شرک کی دلدل میں پھنسے رہیں۔ چنانچہ انہوں نے بڑی دردمندی کے ساتھ رحمتِ عالم صلی اللہ علیہ وسلم سے استدعا کی کہ ان کے شوہر کو امان دی جائے۔ حضورؐ نے ان کی درخواست قبول فرمائی اور وہ عکرمہ کی تلاش میں ساحلِ بحر کی طرف روانہ ہو گئیں۔

(۳)

ادھر حضرت عکرمہ مکہ سے بھاگ کر بحیرہ قلزمہ کے ساحل پر پہنچے تو زمین جانے والی ایک کشتی تیار کھڑی تھی اس پر بیٹھ گئے۔ کچھ دُور جا کر یہ کشتی بادِ مخالفت کی لپیٹ میں آگئی۔ عکرمہ نے لات و غزی کو پکارنا شروع کر دیا۔ ملاحوں نے کہا، یہ اللہ کو پکارنے کا وقت ہے۔ لات و غزی کشتی کو بھنور سے نہیں نکال سکتے۔ یہ بات عکرمہؓ کے دل پر اثر کر گئی۔ حافظ بن حجرؒ نے اِصَابَہ میں لکھا ہے کہ اس موقع پر عکرمہؓ نے یہ دعا کی :

” اے اللہ میں عہد کرتا ہوں کہ اگر اس طوفان نے مجھے زندہ چھوڑ دیا تو میں خود کو محمد (صلی اللہ علیہ وسلم) کے سامنے پیش کر دوں گا۔ وہ بڑے رحیم و کریم ہیں (امید ہے) مجھ سے مواخذہ نہ فرمائیں گے۔ “

خلا کی قدرت کشتی صحیح سلامت اسی جگہ کنارے آگئی جہاں سے چلی تھی، اسی اُٹا میں حضرت اُمّ حکیمؓ بھی شوہر کی تلاش میں ساحل پر آ پہنچی تھیں انہوں نے حضرت عکرمہؓ کو بتایا کہ میں ایک ایسے انسان کے پاس سے آرہی ہوں جو سب سے زیادہ نیک اور سب سے زیادہ رحیم و شفیق اور صلہ رحمہ کرنے والے ہیں۔ میں نے ان سے تمہارے لیے امان حاصل کر لیا ہے اب میرے ساتھ ان کی خدمت میں چلو۔ عکرمہؓ فوراً مان گئے اور حضرت اُمّ حکیمؓ کے ساتھ بارگاہِ رسالتؐ میں حاضر ہوئے جنہوں نے انہیں دیکھ کر بہت خوش ہوئے اور ”مرحبا بالراکب المہاجر“ (خوش آمدید اے پردیسی سوار) فرما کر ان کا پُر تپاک استقبال کیا۔ حضرت عکرمہؓ نے بیوی (اُمّ حکیمؓ) کی طرف اشارہ کر کے عرض کی :

” اس نے مجھے بتایا ہے کہ آپ نے میری جان بخشی کر دی ہے۔ “

جنہوں نے فرمایا : ” ہاں اُس نے سچ کہا ہے تم محفوظ و مامون ہو۔ “

عکرمہؓ اس شانِ کرم سے اس قدر متاثر ہوئے کہ اسی وقت صدقِ دل سے اسلام قبول کر لیا اور عہد کیا کہ اُندہ میری دولت اور جانِ جہاد فی سبیل اللہ کے لیے وقف


رہے گی۔ اس کے بعد ان کی زندگی میں انقلابِ عظیم پیدا ہو گیا۔ جس شدت سے انہوں نے اسلام کی مخالفت کی تھی۔ اب اس سے زیادہ جو شل کے ساتھ انہوں نے اسلام کی ہمت کی۔ سلمہ ہجری میں حضور کے وصال کے بعد حضرت ابوبکر صدیقؓ کے عہدِ خلافت میں فتنہ ارتداد نے سر اٹھارا تو انہوں نے اس کے استیصال کے لیے سر دھڑکی بازی لگا دی جب اس فتنہ کا قلع قمع ہو گیا اور مسلمانوں نے شام پر چڑھائی کی تو حضرت عکرمہؓ حضرت اُمّ حکیمؓ کو ساتھ لے کر شام کی مہم پر جانے والے مجاہدین میں شامل ہو گئے۔ کئی معرکوں میں نہایت جا بازی سے رومیوں کے خلاف جہاد کیا اور بالآخر اجنادین کی لڑائی میں نہایت یامردی سے لڑتے ہوئے شہید ہو گئے۔ اس طرح حضرت اُمّ حکیمؓ عالمِ غربت میں بیوہ ہو گئیں۔

(۴)

حضرت اُمّ حکیمؓ کے ایامِ عدت گزر گئے تو ان کو نکاح کے پیغام ملے شروع ہو گئے۔ ان میں حضرت خالد بن سعید بن عاص کا پیغام بھی تھا۔ اُمّ حکیمؓ نے اور شیب پیغام تو رد کر دیئے البتہ حضرت خالد بن سعیدؓ نے نکاح پر رضا مندی ظاہر کی۔ حضرت خالد بن سعیدؓ سے جلیل القدر صحابی تھے وہ سابقینِ اولوں میں سے تھے۔ دو ہجرتوں (ہجرتِ حبشہ اور ہجرتِ مدینہ) سے مشرف ہو چکے تھے اور فتحِ مکہ، حنین، طائف اور تبوک میں بھی سرورِ کائنات صلی اللہ علیہ وسلم کی بیکرانی کی سعادت حاصل کر چکے تھے اسی لیے حضرت اُمّ حکیمؓ نے انہیں دوسروں پر ترجیح دی۔ چنانچہ چار سو دینار مہر پر ان کا نکاح حضرت خالد بن سعیدؓ کے ساتھ مرج الصفر کے مقام پر ہو گیا۔ یہ جگہ دمشق کے قریب واقع ہے اس وقت اسلامی شکر و شوق کی طرف پیش قدمی کر رہا تھا۔ نکاح کے بعد حضرت خالد بن سعیدؓ نے رسمِ عروسی ادا کیے جانے کی خواہش کا اظہار کیا۔ حضرت اُمّ حکیمؓ نے کہا، دشمن سر پر کھڑا ہے اور اس سے ہر وقت لڑائی کا خطرہ ہے اس لیے چند دن توقف کر کے اطمینان سے یہ رسم ادا ہو جائے تو بہتر ہو گا۔ حضرت خالد بن سعیدؓ نے کہا مجھے اس مصرعے میں اپنی شہادت کا یقین ہے۔ اُمّ حکیمؓ خاموش ہو گئیں۔ ایک پل

کے پاس جواب ”منظرہ ام حکیم“ کہلاتا ہے رسم عروسی ادا ہوئی۔ صبح کو دو رو لیر ہوئی۔ ابھی لوگ کھانے سے فارغ نہیں ہوئے تھے کہ رو میوں نے حملہ کر دیا۔ ایک قوی پہل دی سب آگے آگے تھا اور مسلمانوں کو لٹکا رہا تھا حضرت خالد بن ولیدؓ کی طرح بھپٹ کر اس کے مقابلے کے لئے نکلے اور نہایت بہادری سے لڑ کر اس کے ہاتھوں جاں شہادت پیا۔ اس کے بعد عام رطائی شروع ہو گئی۔ حضرت ام حکیمؓ شوہر کی شہادت کا منظر دیکھ رہی تھیں۔ اسی وقت نہایت جوش سے اکٹھیں اپنے کپڑوں کو باندھا اور خیمہ کی چوب اکھاڑ کر لڑائی میں شریک ہو گئیں۔ زخمی شیرنی کی طرح بڑھ بڑھ کر حملے کرتی تھیں اور اپنی چوب سے رو میوں کو مار گراتی تھیں۔ اس معرکہ میں ان کے ہاتھ سے سات رو می جہنم داخل ہوئے۔ ایک روایت میں ہے کہ حضرت ام حکیمؓ یرموک کی ہولناک جنگ میں بھی شریک ہوئیں اور دوسری خواتین کے ساتھ مل کر رو میوں کے خلاف بڑی دلیری سے جنگ کی۔ حضرت ام حکیمؓ کے مزید حالات کتب سیر میں نہیں ملتے۔ نہ کسی نے وفات کا زمانہ بتایا ہے اور نہ اولاد کے بارے میں کچھ لکھا ہے۔

رضی اللہ تعالیٰ عنہا



حضرت صفیہ بنت ربیعہ

قریش کے نہایت معزز خاندان بنو عبد شمس سے تھیں۔ سلسلہ نسب یہ ہے:
 صفیہ بنت ربیعہ بن عبد شمس بن عبد مناف بن قصی
 قریش کے نامور رئیس عتبہ بن ربیعہ اور شیبہ بن ربیعہ ان کے بھائی تھے
 یہ دونوں غزوہ بدر میں ہلاک ہوئے۔

حضرت صفیہؓ کا نکاح عثمان بن الشریذ مخزومی سے ہوا۔ ان کے صُلب
 سے حضرت شماسؓ پیدا ہوئے جن کا شمار جلیل القدر صحابہ میں ہوتا ہے۔ عثمان
 بن الشریذ نے اسلام کا زمانہ نہیں پایا، شماسؓ ابھی کم سن ہی تھے کہ انہوں نے
 وفات پائی، یتیم شماسؓ کو ان کے ماموں عتبہ بن ربیعہ نے اپنی کفالت میں لے
 لیا اور اپنے بچوں کی طرح ان کی پرورش کی۔ شماسؓ (رخ تاباں) جس طرح ظاہر کی
 حسن و جمال کے لحاظ سے اکم بامستی تھے اسی طرح حسن سیرت کے لحاظ سے بھی
 اپنی مثال آپ تھے۔ بعثت کے بعد سرورِ عالم صلی اللہ علیہ وسلم نے دعوتِ توحید کا
 آغاز کیا تو حضرت شماسؓ نے کسی تامل کے بغیر دعوتِ حق پر لبیک کہا۔ حضرت صفیہؓ
 بھی بھائیوں کی اسلام دشمنی کے باوجود بیٹے کے ساتھ ہی سعادتِ ابد و اسلام کو گنیں
 جب مشرکین نے مکہ میں مسلمانوں پر ظلم و ستم کی انتہا کر دی تو رحمتِ عالم صلی اللہ علیہ وسلم
 نے صحابہ کو حبش کی طرف ہجرت کرنے کا اذن دے دیا۔ چنانچہ بہت سے مظلوم مسلمان
 شہ اور سلسلہ بعد بعثت میں حبش کی طرف ہجرت کر گئے۔ ان میں حضرت
 صفیہؓ اور حضرت شماسؓ بھی شامل تھے۔ کچھ عرصہ بعد دونوں ماں بیٹا وہاں سے
 واپس مکہ آئے اور پھر مکہ سے مدینہ کی طرف ہجرت کی۔ وہاں حضرت بشر بن
 عبد المنذر انصاری نے ان کو اپنا مہمان بنایا۔

حضرت شماسؓ پہلے غزوہ بدر میں شریک ہوئے اور پھر غزوہ احد میں

وادی شجاعت دیکر اثنائے جنگ میں شدید زخمی ہو گئے اور ایک شبانہ روز کے بعد پیکر اجل کو یثیق کہا۔
حضرت صفیہؓ کا سالِ وفات اور مزید حالات کسی کتاب میں نہیں ملتے۔

حضرت طیبہ بنت وہب

حضرت طیبہ بنت وہب حبیل القدر صحابی حضرت ابو موسیٰ اشعرؓ کی والدہ تھیں۔ ان کا تعلق قبیلہ عک سے تھا۔ علامہ ابن اثیرؒ نے "أسد الغابہ" میں لکھا ہے کہ وہ اپنے صاحبزادے حضرت ابو موسیٰ اشعرؓ کی تبلیغ سے مشرف بہ اسلام ہوئیں اور مدینہ پہنچ کر وفات پائی۔
مزید حالات معلوم نہیں ہیں۔

حضرت اُمّ حکیم بنت زبیر

سرورِ عالم صلی اللہ علیہ وسلم کے حقیقی چچا زبیر بن عبد المطلبؓ کی بیٹی تھیں شرفِ اسلام و صحابیت سے بہرہ ور ہوئیں۔ حضرت ضباعہؓ ان کی بہن در حضرت عبداللہؓ ان کے بھائی تھے۔ حضرت ضباعہؓ کا نکاح حضورؐ نے خود اپنے چاٹا صحابی حضرت مقدادؓ بن الاسود سے کر دیا تھا۔ حضرت عبداللہؓ نے جنگِ احزاب میں مردانہ وار لڑتے ہوئے شہادت پائی۔

رحمتِ عالم صلی اللہ علیہ وسلم ان بھائی بہنوں پر بے حد شفقت فرمایا کرتے تھے۔
حضرت اُمّ حکیمؓ کے مزید حالات کسی کتاب میں نہیں ملتے۔

حضرت حلیمہ سعدیہ رضی

(۱)

حلیمہ نام - ابو ذؤیب عبداللہ بن عمارت کی بیٹی اور عمارت بن عبدالغریٰ بن رفاعہ کی اہلیہ تھیں۔
 حضرت حلیمہؓ کا تعلق قبیلہ سعد بن بکر سے تھا جو قبیلہ ہوازن کی ایک شاخ تھا اور فصاحت و بلاغت اور اپنے علاقے کے پانی کی شیرینی کی وجہ سے مشہور تھا۔ سرور کائناتؐ فرمایا کرتے تھے کہ اللہ نے مجھ کو تمام عرب میں فصیح بنایا ہے۔ ایک تو ہمارا قبیلہ قریش فصاحت زبان میں بے مثل ہے۔ دوسرے میری پرورش قبیلہ بنی سعد میں ہوئی جو فصاحت و بلاغت میں مشہور و ممتاز ہے۔ شرفائے عرب میں دستور تھا کہ بچوں کو ماں کے پاس نہ رکھتے تھے بلکہ اکثر پرورش کے لیے دوسری عورتوں کو دے دیتے اور قرب و جوار کے قبائلی دیہات میں بھیج دیتے۔ بچے دیہات کی کھلی آب ہوا میں پرورش پاتے۔ چند سال کے بعد ان کے والدین واپس لے جاتے۔ تھوڑے تھوڑے دنوں کے بعد دیہات کی غریب عورتیں شہر میں آتیں اور جو بچے اس مدت میں پیدا ہوتے انہیں لے جاتیں۔ سرور کائنات صلی اللہ علیہ وسلم نے رونق افروز عالم ہو کر سات دن تک اپنی والدہ ماجدہ کا دودھ پیا۔ اس کے بعد حضرت ثور بن نے چند دن دودھ پلایا۔ اسی اثنا میں قبیلہ بنی سعد کی چند عورتیں بچے لینے مکہ آئیں۔ ان میں حضرت حلیمہؓ بھی تھیں۔ دوسری سب عورتوں نے مالدار لوگوں کے بچے لے لیے لیکن حضرت حلیمہؓ کو کوئی بچہ نہ ملا۔ واپس جانے والی تھیں کہ معلوم ہوا کہ سرور قریش عبدالمطلب کا

ایک یتیم لوتا ہے، خاندان سے مشورہ کیا کہ اس بچہ کا باپ تو دنیا میں ہے نہیں کہ
 مائے ساتھ اپنے بچے کی پرورش کے عوض کچھ سلوک کرے، البتہ اس کے دادا کی
 شرافت اور عالی نشی سے توقع ہے کہ خدا اس بچہ کے طفیل ہماری بہتری کی صورت
 پیدا کر دے گا۔ خاندان نے کہا کچھ مضائقہ نہیں، اس بچہ کو ضرور لے لو۔ خالی ہاتھ
 جانا اچھا معلوم نہیں ہوتا۔ حضرت حلیمہؓ فوراً جا کر یتیم مکہ کو لے آئیں۔ انہیں
 کیا خبر تھی کہ یہ بچہ دین دنیا کا سردار ہے اور اسے دودھ پلا کر وہ فلک بوس مقام
 سعادت و عظمت حاصل کر لیں گی۔

ان دنوں عرب میں قحط کا عالم تھا خشک سالی کی وجہ سے جانوروں کے
 تھنوں میں دودھ سوکھ گیا تھا۔ ناقول کی وجہ سے عورتوں کے پستانوں میں بھی دودھ
 نہیں اترتا تھا اور ان کے بچے بھوک سے بلبلا تے تھے۔ حضرت حلیمہ مکہ آئیں تو
 ان کے ساتھ اپنا شیعہ خزانہ بچہ بھی تھا۔ یہ بھی بھوکا پیاسا ہر وقت روتا رہتا تھا۔ حضرت
 حلیمہؓ کا بیان ہے کہ جس دن میں نے سردی کا نساٹ کو گود میں لیا ہماری حالت یکسر
 بدل گئی۔ میری خشک چھاتیوں میں دودھ اتر آیا اور ہماری اومٹی کے تھن بھی دودھ
 سے بھر گئے۔ دونوں بچوں نے خوب سیر ہو کر دودھ پیا اور ہم نے بھی خوب اومٹی کا
 دودھ پیا۔ جب مکہ سے چلنے لگے تو ہمارا مرل گدھا جو سارے قافلے کے پیچھے
 چلتا تھا۔ ایسی تیز رفتاری سے چلا کہ سارے قافلے سے آگے نکل گیا۔ میرا خاندان
 اور قافلے کے دوسرے لوگ بار بار یہی کہتے تھے کہ یہ بچہ بہت برکت والا ہے اور
 حلیمہؓ بہت خوش قسمت ہے کہ ایسا سعادت مند بچہ اسے مل گیا۔ جب ہم اپنے
 گھر پہنچے تو ہماری بکریوں کے تھن دودھ سے بھر گئے۔ گاؤں کے دوسرے جانوروں
 کا دودھ بدستور خشک تھا اور لوگ ہماری حالت پر رشک کرتے تھے۔ آخر سب گاؤں
 والے میرے جانوروں کے ساتھ اپنے جانور چرانے لگے۔ خدا کی قدرت ان جانوروں
 کے بھی دودھ اتر آیا۔

حلیمہؓ اور ان کے گھروالے اس نصیب و زچہ پر سو جان سے فدا تھے اور نہایت

محبت اور شفقت سے حضورؐ کی پرورش کرتے تھے جب حضورؐ دہریس کے ہوئے تو حضرت حلیمہؓ حضورؐ کو ساتھ لے کر مکہ میں بی بی آمنہ کے پاس آئیں۔ وہ اپنے نو نہال کو دیکھ کر باغ باغ ہو گئیں اور اپنے فرزند کو خوب پیار کیا۔ جدا کرنے کو جی نہیں چاہتا تھا، لیکن حضرت حلیمہؓ نے کہا: ”مکہ کی آب و ہوا اس وقت بہت خراب ہے۔ بہتر ہے کہ آپ فی الحال اس بچے کو میرے پاس رہنے دیں۔“ بی بی آمنہ نے ان کی بات مان لی اور حضرت حلیمہؓ حضورؐ کو ساتھ لے کر واپس اپنے قبیلہ میں آگئیں۔

ایک روایت میں ہے کہ حضرت حلیمہؓ نے حضورؐ کو کھلاتے وقت یہ لوری دیا کرتی تھیں:

يَا رَبِّ اِذَا عَطِيَّتُهُ فَاَلَنَامُ وَاَعْلَمُ اَمَّ الْعَالِي دَارِقَامُ

وَاَدْحَضُ اِبَاطِيلَ الْعَدَى بِجَنَامُ

(اے خدا اگر تو نے ان کو میرے سپرد کیا ہے تو ان کی حسب طلب مدد فرما اور انہیں علم و بزرگی کی بلندی اور ارتقاء نصیب فرما۔ نیز انہیں شیطانوں اور ان کی برائیوں سے محفوظ رکھ جتنا کہ ان کا حق ہے)

(۲)

پانچ برس تک سرکارِ دو عالمؐ نے حضرت حلیمہؓ کے پاس پرورش پائی جتنی کہ واقعہ شق الصدرؓ پیش آیا۔ اس کی کیفیت یوں ہے کہ ایک روز حضرت حلیمہؓ کے دو بچے درگے ہوئے ان کے پاس آئے اور کہا کہ دو سفید پوش آدمی ہمارے قرشی بھائی کو پکڑ کر لے گئے اور اسے قتل کر ڈالا۔ حضرت حلیمہؓ اور ان کے شوہر عارضہ بے تابانہ اس طرف دوڑے۔ دیکھا کہ حضورؐ صحیح سلامت ہیں لیکن چہرہ مبارک کا رنگ متغیر ہے۔ حضرت حلیمہؓ نے حضورؐ کو گلے لگایا اور پوچھا کیا ہوا تھا۔ حضورؐ نے فرمایا کہ دو سفید پوش آدمی میرے پاس آئے اور مجھے چت لٹا کر میرا سینہ چاک کیا اور اس میں سے میرا دل نکالا اور پھر اس میں سے کوئی چیز نکال۔ پھر میرے دل کو سینہ میں رکھ کر درست کر دیا۔

حافظ ابن حجرؒ نے "اصحابہ" میں لکھا ہے کہ غزوہٴ حنین (شوال ۶۱۰ھ) کے بعد جب حضورؐ "جعرانہ" میں تشریف فرما تھے تو حضرت حلیمہؓ آپؐ کی خدمت میں حاضر ہوئیں۔ حضورؐ نے ان کی بہت تعظیم و تکریم کی اور اپنی چادر مبارک بچھا کر انہیں بٹھایا۔

(بعض دوسری روایات کے مطابق یہ آنے والی حضرت حلیمہؓ نہ تھیں بلکہ ان کی بیٹی شیماءؓ تھیں) بہر صورت ایسی روایات سے معلوم ہوتا ہے کہ حضرت حلیمہؓ کا ہے گا ہے سرورِ عالم صلی اللہ علیہ وسلم کی خدمت میں حاضر ہوتی تھیں اور حضورؐ ان کے ساتھ نہایت عزت و احترام اور احسان و محبت سے پیش آتے تھے۔

بہت سی کتب میں حضرت حلیمہؓ کے قبولِ اسلام اور شرفِ صحابیت کے بارے میں خاموشی ہے لیکن قرآن سے یہی معلوم ہوتا ہے کہ وہ شرفِ اسلام اور صحابیت سے ضرور مہر و جویں۔ امام سہبائیؒ نے "روضۃ الافئدہ" میں صراحت کے ساتھ بیان کیا ہے کہ حضرت حلیمہؓ کے دوسرے حادثہ بنی عبد العزیٰ حضورؐ کی بعثت کے بعد ایک دفعہ مکہ آئے اور مشرکین کے بہکانے کے باوجود انہوں نے اسلام قبول کر لیا اور اس پر خوب ثابت قدم رہے، ظاہر ہے کہ اپنے شوہر کے قبولِ حق کے بعد حضرت حلیمہؓ بھی یقیناً سعادت اندوزِ اسلام ہو گئی ہوں گی۔ اس طرح ان کے شرفِ صحابیت میں بھی کوئی شک نہیں۔

حضرت حلیمہؓ کے سبب وفات کے بارے میں کسی کتاب میں صراحت نہیں کی گئی۔

رضی اللہ تعالیٰ عنہا

حضرت شیماؓ و بنت حارثؓ

ہم جد امہ اور عرف شیماؓ تھا۔

باپ کا نام حارث بن عبد العزیٰ بن رفاعہ تھا۔ ماں حضرت حلیمہؓ سہمیہ تھیں جنہیں نبی کریم صلی اللہ علیہ وسلم کی وایہ بننے کا شرف حاصل ہوا۔

”سیرۃ حلبیہ“ میں ہے کہ جب حضورؐ خرد سال تھے اور حضرت حلیمہؓ کی نگرانی میں پرورش پا رہے تھے تو شیماؓ ننھے تھوڑے بچے کو گود میں لے کر کھلایا کرتی تھیں۔ اور آپؐ کو یہ لوری دیا کرتی تھیں :

”یا اللہ محمدؐ کو زندہ رکھ۔ یہاں تک کہ ہم ان کو جوان دیکھیں۔“

پھر ہم ان کو ایک صاحب عزت سردار دیکھیں۔ اس حال میں کہ ان سے حسد کرنے والے دشمن مغلوب ہوں۔

اسے اللہ محمدؐ کو دائمی عزت عطا کر۔“

شیماؓ غزوہ حنین تک گنہگار کی حالت میں اپنے قبیلہ میں زندگی بسر کرتی رہیں۔ اُدھر شیماؓ کے ننھے محمدؐ کو اللہ تعالیٰ نے وہ رفعت و عظمت عطا کی کہ جن دلائل اور کائنات کا ذرہ ذرہ آپؐ کی ذات گرامی پر نازل تھا۔ رمضان

۱۰ ذی الحجہ ۱۰ محمدؐ صلی اللہ علیہ وسلم نے ”رسول اکرمؐ کی سیاسی زندگی“ میں لکھا ہے کہ اس لوری کے مندرجہ عام بچوں پر صادق نہیں آتے بلکہ خاص آنحضرتؐ سے مخصوص معلوم ہوتے ہیں اور ایک جاہل بڑی نوعمر لڑکی سے ایسی لوری کی توقع نہیں کی جاسکتی یہ اپنے گھر کی مردہ لوریاں ہی بنا سکتی تھی۔

سبہ سحری میں حضورؐ نے مکہ فتح کیا اور شوال سبہ سحری میں غزوہ حنین پیش آیا۔ بنی سوازن اور بنی ثقیف کے قبیلوں نے طائف کی جاگیروں کے لالچ میں چار ہزار جنگجوؤں کے ساتھ مکہ پر حملہ کا قصد کیا۔ دوسری طرف سے حضورؐ اپنے جاں نثاروں کے ساتھ مکہ سے نکل کر وادی حنین میں آئے۔ ایک خونریز جنگ کے بعد دشمنوں کو شکست فاش ہوئی اور وہ امان کے طالب ہوئے۔ **بِسْمِ اللّٰہِ الرَّحْمٰنِ الرَّحِیْمِ** نے ان کو معافی دے دی اور تمام قیدیوں کو بھی آزاد کر دیا۔

انہی قیدیوں میں شیما بھی تھیں۔ جب وہ حضورؐ کے سامنے لائی گئیں تو عرض کی: ”یا رسول اللہؐ میں آپ کی رضاعی بہن ہوں (رسول کریمؐ اور شیما دونوں بی بی علیہؑ کا دودھ پیا تھا)۔ اس کے بعد انھوں نے ایک ایسا نشان بتلایا کہ ان کی بات میں شک و شبہ کی گنجائش نہ رہی۔ حضورؐ اپنا عبد طفلی یاد کر کے آب دیدہ ہو گئے۔ اور اپنی رواسے مبارک زمین پر بچھا کر شیما کو نہایت عزت سے بٹھایا پھر ان سے فرمایا: ”بہن اگر تم میرے پاس رہنا چاہو تو نہایت آرام سے رہو اور اگر اپنے قبیلہ میں واپس جانا چاہو تو تمہیں اختیار ہے۔“

حضرت شیماؑ کی زندگی اپنے قبیلہ میں ہی گزر گئی تھی۔ انھوں نے واپس جانا پسند کیا اور ساتھ ہی اسلام قبول کر لیا۔ حضورؐ نے نہایت عزت و اکرام کے ساتھ انھیں اپنے قبیلہ میں واپس بھیج دیا اور جاتی دفعہ کچھ روپیہ، ایک بکری، تین غلام اور ایک نوٹھی ان کو عنایت فرمائے۔

حضرت شیماؑ کے نزدیک حالات کتب سیر میں نہیں ملتے۔

رَضِیَ اللہُ تَعَالٰی عَنْہَا

۱۔ بعض روایتوں میں ہے کہ بچپن میں ایک دن حضرت شیماؑ ننھے حضورؐ کو کھلا رہی تھیں۔ کسی بات پر ناراض ہو کر ننھے حضورؐ نے شیماؑ کے کندھے یا پشت پر اس دور سے کاٹا کہ عمر بھر اس کا نشان رہ گیا۔ غزوہ حنین کے موقع پر شیماؑ نے یہی نشان حضورؐ کو دکھایا۔

حضرت ہند بنت عتبہؓ

ہند یا سندہ نام تھا، اور قریش کے خاندان بنو عبد شمس سے تھیں۔ نسب نامہ یہ ہے۔
 ہند بنت عتبہ بن ربیعہ بن عبد شمس بن عبد مناف۔
 عتبہ بن ربیعہ قریش کا معزز ترین سردار تھا۔ ماں کا نام صفیہ بنت امیہ تھا۔ پہلے
 فاکہہ بن مویہ مخزومی سے نکاح ہوا۔ ان سے نباہ نہ ہو سکا تو ابوسفیان بن حرب کے
 نکاح میں آئیں۔

ہند کا باپ عتبہ بن ربیعہ اور شوہر ابوسفیان اسلام کے سخت دشمن تھے اور
 ہند بھی اسلام دشمنی میں ان سے کم نہ تھیں۔ ہجرت کے بعد سلسلہ ہجری میں غزوہ بدر
 پیش آیا اس میں ہند کا والد عتبہ قریش کے کئی دوسرے سرداروں کے ہمراہ مارا گیا جن
 میں ابو جہل بھی تھا۔ اس کے بعد مشرکین مکہ کی قیادت ابوسفیان کے ہاتھ آئی۔ ہند نے
 بڑے جوش و خروش کے ساتھ اپنے شوہر کا ہاتھ بٹایا وہ بڑی شعلہ بیان مقرر تھیں اور
 باپ کے قتل نے ان کے دل میں جذبہ انتقام کے شعلے بکھرا دیئے تھے۔ سلسلہ ہجری میں
 مشرکین مکہ نے ابوسفیان کی زیر قیادت بڑی تیاری کے ساتھ مدینہ پر حملہ کیا اور غزوہ احد
 پیش آیا۔ ہند خصوصیت سے اپنے باپ کے قاتل حضرت حمزہؓ سے انتقام لینا چاہتی
 تھیں۔ چنانچہ انھوں نے حبشہ بن مظعم کے غلام وحشیؓ کو حضرت حمزہؓ کے قتل پر آمادہ کیا۔
 وحشی بھال بھینکے ہیں زبردست مہارت رکھتے تھے۔ جب لڑائی کا شور گرم ہو گیا تو ہند
 نہایت اشتعال انگیز بڑبڑھڑھ کر کفار کو جوش دلا رہی تھیں۔ وحشی گھات لگا کر پیچھے گئے۔
 حضرت حمزہؓ جو نہی ان کی زد میں آئے انہوں نے اپنا بھالا پھینکا جو حضرت حمزہؓ کے
 جسم کے پار ہو گیا، اودان کی، روح قفس عنصری سے پرواز کر گئی۔ کفار کی غورتوں نے اس

جہلِ عظیم کی شہادت پر مسرت کے گیت گائے۔ منہ نہ نے جوشِ انتقام میں حضرت حمزہؓ کا پیٹ چاک کر کے جگر نکالا اور چبا گئیں لیکن گکے سے نہ اتر سکا، اس لیے اگلنا پڑا رسولِ کریمؐ کو اس دردناک واقعہ سے بھی صدمہ پہنچا۔

شہدِ سحری میں رسولِ اکرمؐ نے مکہ فتح کیا اور فاتحانہ شان سے دس ہزار صحابہ کے ساتھ مکہ میں داخل ہوئے۔ اس وقت کوئی ایسی طاقت نہ تھی جو رسولِ کریمؐ کو انتقام لینے سے روک سکتی۔ لیکن رحمتِ دو عالمؐ نے اپنے بدترین دشمنوں کو بھی معاف کر دیا۔ حتیٰ کہ اعلان فرمایا کہ جو شخص ابوسفیانؓ کے گھر میں پناہ لے گا اس سے بھی کوئی تعرض نہ کیا جائے گا۔ ابوسفیانؓ نے فتحِ مکہ سے ایک دو دن پہلے اسلام قبول کر لیا تھا۔ منہؓ پر بھی اب اسلام کی صداقت واضح ہو چکی تھی چنانچہ وہ حیدرِ قعر پوششِ خواتین کے ہمراہ رسولِ کریمؐ کی خدمتِ اقدس میں حاضر ہوئیں۔ اس موقع پر حضورؐ اور ان کے درمیان گفتگو ہوئی۔

منہؓ : یا رسول اللہ آپ ہم سے کن باتوں پر معیت لیتے ہیں۔

سُرِ کائنات : شرک نہ کرو اور خدا کی وحدانیت کا اقرار کرو۔

منہؓ : یہ عہد آپ نے مردوں سے نہیں لیا تاہم میں منظور ہے۔

سُرِ کائنات : چوری نہ کرو

منہؓ : میں اپنے شوہر کی اجازت کے بغیر کچھ خرچ کر ڈالتی ہوں، معلوم نہیں یہ جائز ہے یا نہیں۔

سُرِ کائنات : اولاد کو قتل نہ کرو۔

منہؓ : ہم نے تو اپنے بچوں کو پالا تھا (یعنی قتل نہیں کیا تھا) جب بڑے ہوئے تو آپ نے قتل کر ڈالا۔

رسولِ کریمؐ کا دامنِ کرم بڑا کشادہ تھا۔ منہؓ نے اگرچہ آپ کے محبوب چچا کا جگر

چبا یا تھا اور پھر اس موقع پر بھی ایسی بیباکانہ بلکہ گستاخانہ گفتگو کی تھی لیکن رحمتِ عالمؐ نے ان کی تمام خطاؤں کو بخش دیا۔ منہؓ کو اپنی جاں بخشی کی اُمید نہیں تھی لیکن جب رحمتِ للعالمینؐ نے انہیں بالکل معاف کر دیا تو ان کے دل کی دنیا یکسر بدل گئی اور وہ

صدقِ دل سے مسلمان ہو گئیں۔ اس وقت ان کی زبان سے بے ساختہ نکلا :
 ”یا رسول اللہ! اس سے پہلے آپ سے بڑھ کر میرے نزدیک کوئی دشمن نہ
 تھا۔ لیکن آج حضور سے زیادہ کوئی محبوب محترم نہیں۔“
 اس کے بعد گھر جا کر اپنے معبود بت کو ٹکڑے ٹکڑے کر دیا۔

قبولِ اسلام کے بعد حضرت منہذؓ کی زندگی یکسر خدمتِ اسلام کے لیے وقف ہو گئی۔
 حضرت عمر فاروقؓ کے عہدِ خلافت میں وہ اپنے شوہر حضرت ابوسفیانؓ کے ساتھ شام
 جانے والے مجاہدین کے لشکر میں شامل ہو گئیں جس جوش و خروش کے ساتھ یہ دونوں میاں
 بیوی مسلمانوں کے خلاف صفت آرا ہوا کرتے تھے اس سے کئی گنا زیادہ جوش و خروش
 کے ساتھ کفار کے خلاف جہاد میں حصہ لیا اور اپنے قبولِ اسلام سے قبل کی اسلام دشمنی
 کا کفارہ ادا کرنے میں کوئی کسر اٹھانہ رکھی۔

شام کی جنگوں میں جنگِ یرموک ایک زبردست اور فیصلہ کن جنگ تھی جس میں قیصرِ روم
 نے اپنی پوری طاقت جنگ کی آگ میں جھونک دی تھی۔ بعض روایتوں کے مطابق رومی
 لشکر کی تعداد دو لاکھ کے لگ بھگ تھی اور ایک روایت کے مطابق دس لاکھ تھی مجاہدین
 اسلام کی تعداد صرف تیس اور چالیس ہزار کے درمیان تھی۔ اس جنگ میں حضرت منہذؓ اور ان
 کے شوہر ابوسفیانؓ دونوں بڑے جوش و خروش اور جذبے کے ساتھ شریک ہوئے۔ لڑائی
 میں دشمن کے زبردست دباؤ کی وجہ سے مسلمانوں کے قدم کئی بار پیچھے ہٹے لیکن عورتوں
 نے ان کو غیرت دلائی اور خود خیموں کی چوہیں اکھاڑ کر یا پتھر باتھوں میں بے کر دمیوں
 پر حملہ آور ہو گئیں۔ حضرت منہذؓ جز پڑھ پڑھ کر مسلمانوں میں جوش پیدا کرتی تھیں۔ اگر کوئی
 مسلمان لڑائی سے منہ موڑ کر پیٹھ پھیرتا تو اس کے گھوڑے کے منہ پر خیمے کی چوب مار کر
 غیرت دلاتیں کہ جنت چھوڑ کر جہنم خریدتے ہو اور اپنی عورتوں کو رومیوں کے حواسے
 کرتے ہو۔ یہ منہزادہ دوسری خواتین کی غیرت استقامتی تھی کہ پیچھے ہٹتے ہوئے مسلمان پلٹ کر اس دور
 سے لڑیوں پر حملہ کرتے کہ ان کے پترے کے پترے کاٹ کر رکھ دیتے۔

ایک موقع پر پیچھے ہٹنے والے مسلمانوں میں حضرت ابوسفیانؓ بھی تھے۔ منہذؓ نے

انہیں دیکھ لیا، اپنے خیمے کی چوبیسے کراں کی طرف لپکیں اور کہا:
 ”خدا کی قسم تم دینِ حق کی مخالفت کرنے اور خدا کے سچے رسولؐ کو جھٹلانے
 میں بہت سخت تھے۔ آج موقع ہے کہ زمگاہ میں دینِ حق کی سرِ ملندی
 اور رسولؐ خدا کی خوشنودی کے لیے اپنی جان قربان کر دو اور خدا کے
 سامنے سرخرو جاؤ۔“

حضرت ابوسفیانؓ کو سخت غیرت آئی اور پلٹ کر شمشیر بدست دشمن کے ڈھل
 میں گھس گئے۔

اسی جنگ میں ایک اور موقع پر رومی عورتوں کی خیمہ گاہ تک آ پہنچے۔ تمام عورتوں
 نے جن میں حضرت اُمّ ابانؓ، اُمّ حکیمہؓ، خولہ بنت انورؓ اور منہؓ بھی شامل تھیں اپنے
 خیموں کی چوبیس اکھاڑ کر رومیوں کا منہ پھیر دیا۔ جب تک مسلمانوں کا ایک دستہ ان کی
 مدد کو نہ آ پہنچا وہ ڈٹ کر مقابلہ کرتی رہیں اور متعدد رومیوں کو جہنمِ راصل کیا۔

حضرت منہؓ نے حضرت عثمان غنیؓ کے عہدِ خلافت میں وفات پائی۔ ان کی اولاد
 میں امیر معاویہؓ تاریخ اسلام کی نامور شخصیت ہیں۔

ابن اثیرؒ نے ”أسد الغابہ“ میں لکھا ہے کہ:

”حضرت منہؓ ایک خود دار، غیر تمد، صائب الرائے اور دانشمند خاتون تھیں۔“

صحیح بخاری کی ایک روایت سے معلوم ہوتا ہے کہ طبعاً نہایت فیاض تھیں۔

شعر و شاعری میں بھی درک رکھتی تھیں، غزوہ بدر میں اپنے بھائی ابوذر غفیرؓ کو شعر و

میں ملامت کی۔ اسی طرح غزوہ احد میں شعر پڑھ کر مشرکین قریش کو لڑائی پر ابھارتی

تھیں۔ جب ان کی زندگی میں انقلاب آیا تو اپنے شعروں سے مجاہدین اسلام کو کفار کے


خلاف جوش دلاتی تھیں۔ اہل سیر نے ان کے متعدد اشعار نقل کیے ہیں۔

ابن ہشامؒ نے لکھا ہے کہ ہجرت نبوی کے بعد جب حضرت زینب بنت رسول اللہؓ

نے مکہ سے مدینہ جانے کے لیے رخصت سفر باندھا تو منہؓ ان کے پاس گئیں اور کہا کہ:

”اے بنتِ محمدؐ تم اپنے باپ کے پاس جا رہی ہو اگر کچھ زاوِ راہ وغیرہ کی

ضرورت ہو تو بے تکلف کہہ دو میں مہتیا کروں گی۔
 اس روایت سے معلوم ہوتا ہے کہ اسلام سے عداوت رکھنے کے باوجود ان
 میں رواداری کا فقدان نہیں تھا۔ قبول اسلام کے بعد ان کے فطری جوہر خوب
 نمایاں ہوئے اور انہوں نے سابقہ زندگی کی تلافی اپنے حسن کردار سے کر دی۔
 رضی اللہ تعالیٰ عنہما



حضرت درہ بنت ابی لہب

حسب نسب کے لیے آتما ہی مکھنا کافی ہے کہ سرورِ عالم صلی اللہ علیہ وسلم کی بنتِ غم تھیں۔ باپ کی اسلام دشمنی کی یہ کیفیت تھی کہ اللہ تعالیٰ نے قرآنِ کریم میں ہم سے کہ اس کی مذمت کی لیکن بیٹی کو اللہ تعالیٰ نے یہ شرف عطا کیا کہ اسلام قبول کیا اور حضور کی صحابیات میں شمار ہوئیں۔

ان کا نکاح حضور کے چچا زاد بھائی نوفل بن حارث بن عبد المطلب کے فرزند حارث سے ہوا۔ ان کے صلب سے تین بیٹے عتبہ، ولید اور ابوسلم پیدا ہوئے۔ ان کے شوہر اور خسر نے غزوہ خندق سے پہلے اسلام قبول کیا۔ خسر (نوفل بن حارث) نے ہجرت کا شرف بھی حاصل کیا لیکن شوہر (حارث بن نوفل) اس سعادت سے محروم رہے۔ البتہ حضرت درہ کے بارے میں بعض اہل سیر نے لکھا ہے کہ وہ شرفِ ہجرت سے بہرہ ور ہوئیں۔ علامہ ابن اثیر نے "اسد الغابہ" میں لکھا ہے کہ وہ مدینہ پہنچ کر حضرت رافع بن معلی زرقی کے گھر آئیں، بنو زریق کی عورتیں ان سے ملنے آئیں اور کہا:

”تم اسی ابولہب کی بیٹی ہو جس کے بارے میں سورہ تبّت یاد ابی لہب نازل ہوئی۔ تم کو ہجرت کا کیا ثواب ملے گا؟“

حضرت درہ کو یہ سن کر بہت صدمہ ہوا اور انہوں نے بارگاہِ رسالت میں حاضہ ہو کر یہ واقعہ بیان کیا۔ حضور نے ان کو تسلی دی اور کچھ دیر بٹھرنے کا حکم دیا۔ پھر ظہر کی نماز پڑھ کر منبر پر رونق افروز ہوئے اور لوگوں سے مخاطب ہو کر فرمایا:

”لوگو! تم میں سے بعض میرے خاندان کے بارے میں میری دل آزاری کرتے ہیں حالانکہ خدا کی قسم میرے اقربا کو میری شفاعت ضرور پہنچے گی، یہاں تک کہ صدرِ حکم اور سلہب (تین قبائل جن سے حضور کی دور کی

قرابت تھی، بھی اس سے مستفید ہوں گے۔“
حضرت درہ غئے کی احادیث مروی ہیں ان میں سے دو مشہور حدیثیں

یہ ہیں:

۱۔ ایک دفعہ کسی نے رسول اللہ صلی اللہ علیہ وسلم سے دریافت کیا کہ لوگوں میں بہتر کون ہے؟ آپ نے فرمایا، ”جس میں تقویٰ زیادہ ہو، جو لوگوں کو اچھے کاموں کا حکم کرتا، برے کاموں سے روکتا اور صلہ رحمی کرتا ہو۔“

۲۔ رسول اللہ صلی اللہ علیہ وسلم نے فرمایا ہے کہ ”کسی مردہ کے افعال کے بدلے کسی زندہ کو اذیت نہیں دی جاسکتی۔“

حافظ ابن حجر نے ”اصابہ“ میں لکھا ہے کہ ”حضرت درہ غئے نہایت فیاض تھیں اور مسلمانوں کو کھانا کھلایا کرتی تھیں۔“

حضرت درہ کا سال وفات اور مزید حالات معلوم نہیں۔

حضرت اُمیمہ رضی اللہ عنہا — اُم ابی ہریرہ رضی اللہ عنہ

اُمیمہ نام تھا لیکن عام طور پر اپنی کنیت اُم ابی ہریرہ سے مشہور ہیں۔ باب کا نام باختلاف روایت صبیح یا صفیح بن الحارث تھا۔ جلیل القدر صحابی حضرت ابو ہریرہ دوسی کی والدہ تھیں۔ ان کا نکاح عامر بن عبد ذی الشری دوسی سے ہوا، انہوں نے جوانی میں وفات پائی، اس وقت حضرت ابو ہریرہ کم سن تھے۔ ماں نے بڑے مشکل حالات میں ان کی پرورش کی۔ حضرت ابو ہریرہ ہجرت ہوئی سے چند سال پہلے حضرت طفیل بن عمرو دوسی کی تبلیغ سے مسلمان ہو گئے تاہم ان کو غزوہ تبوک کے موقع پر سرورِ عالم صلی اللہ علیہ وسلم کی خدمت میں حاضر ہونے کی سعادت نصیب ہوئی۔ والدہ بھی ساتھ تھیں لیکن وہ مدینہ منورہ آنے کے بعد بھی کفر و شرک کی بھول بھلیوں

میں بھٹک رہی تھیں۔ حضرت ابوہریرہؓ والدہ کے بے حد اطاعت گزار تھے لیکن ان کے شرک کی وجہ سے دل ہی دل میں کٹھتے رہتے تھے۔ ان کی تمنا تھی کہ والدہ بھی اسلام کی نصرت عظمیٰ سے بہرہ یاب ہو جائیں لیکن والدہ کی اسلام سے نفرت کا یہ عالم تھا کہ ایک دن حضورؐ کی شان میں کچھ نامناسب الفاظ کہہ بیٹھیں۔ حضرت ابوہریرہؓ کو سخت صدمہ پہنچا۔ روتے ہوئے حضورؐ کی خدمت میں حاضر ہوئے اور عرض کی : ”یا رسول اللہ میری ماں کے لیے دعا کیجئے کہ اللہ انہیں قبولِ حق کی توفیق عطا فرمائے۔“

رحمتِ عالم صلی اللہ علیہ وسلم نے دعا کی : ”اللہ ابوہریرہؓ کی ماں کو ہدایت فرما۔“ حضرت ابوہریرہؓ خوش خوش گھر واپس آئے تو دیکھا کہ کواڑ بند ہیں اور ماں غسل کر رہی ہیں غسل سے فارغ ہو کر کواڑ کھولے اور بولیں : ”اے فرزند گواہ رہنا کہ میں اللہ اور اس کے پیچھے رسول پر صدقِ دل سے ایمان لاتی ہوں۔“

حضرت ابوہریرہؓ فرطِ مسرت سے بے خود ہو گئے اور خوشی کے آنسو بہاتے ہوئے کاشانہؒ نبویؐ پر حاضر ہو کر عرض کی : ”یا رسول اللہ بشارت ہو کہ آپ کی دعا قبول ہوئی اور میری ماں کو اللہ تعالیٰ نے ہدایت بخشی“ حضورؐ بھی یہ خبر سن کر بہت مسرور ہوئے اور اللہ تعالیٰ کا شکرا ادا کیا۔

حضرت امیمہؓ نہایت خوش قسمت تھیں کہ اللہ نے انہیں ابوہریرہؓ جیسا سعادت مند فرزند بخشا تھا۔ وہ گھر آتے تو کہتے ”اسلام علیکم یا امساء ورحمۃ اللہ وبرکاتہ“ وہ جواب میں کہتیں ”وعلیک یا بُنّی ورحمۃ اللہ وبرکاتہ“ پھر حضرت ابوہریرہؓ کہتے ”اللہ تعالیٰ آپ پر اسی طرح رحمت نازل فرمائے جس طرح آپ نے بچپن میں میری پرورش کی۔“ وہ جواب دیتیں ”اے بیٹے اللہ تعالیٰ تم پر بھی اسی طرح رحمت نازل فرمائے جس طرح تم نے جو ان ہو کر مجھ سے برتاؤ کیا۔“ حضرت ابوہریرہؓ کو والدہ سے اس قدر تعلق خاطر تھا کہ جب تک حیات

رہیں، وہ فریضہ حج ادا کرنے کے لیے بھی نہ گئے۔
سال وفات اور مزید حالات معلوم نہیں۔

حضرت امیمہ بنت عثم

سیدنا حضرت ابو عبیدہؓ بن الجراح امین الامۃ (یکے از اصحاب عشرہ مبشرہ)
کی والدہ ماجدہ تھیں۔ سلسلہ نسب یہ ہے:
امیمہ بنت عثم بن جابر بن عبد العزیٰ بن عاصۃ بن عمیرہ۔
حضرت امیمہؓ کا نکاح عبداللہ بن جراح فہری سے ہوا۔ اسی کے صلب
سے حضرت ابو عبیدہؓ پیدا ہوئے۔ عبداللہ بن جراح کو اللہ تعالیٰ نے قبولِ اسلام
کی توفیق نہ دی لیکن حضرت امیمہؓ کے قبولِ اسلام اور شرفِ صحابیت پر ارباب
سیر کا اتفاق ہے۔ ان کے فرزند حضرت ابو عبیدہؓ کے بارے میں کچھ کہنا محض
تحصیل حاصل ہے کیونکہ وہ اساطینِ اُمت میں سے ہیں۔
طبرانی کی روایت کے مطابق عبداللہ بن جراح بحالتِ کفر جنگِ بدر میں ہلاک
ہوا اور خود حضرت ابو عبیدہؓ نے اس کو قتل کیا۔ لیکن علامہ داقدی نے اس سے انکار
کیا ہے۔ انہوں نے لکھا ہے کہ وہ اسلام سے قبل فوت ہو چکا تھا، جہور اہلِ سیر
نے طبرانی کی روایت کو راجح قرار دیا ہے۔
حضرت امیمہؓ کے مزید حالات دستیاب نہیں ہوئے۔

حضرت ہند بنت جابرؓ

امین الامرت حضرت ابو عبیدہؓ بن الجراح فاتحِ شام کی اہلیہ تھیں۔ نہایت

سادہ مزاج اور مخلص صحابیہ تھیں۔ ان کے بطن سے حضرت ابو عبیدہؓ کے ایک یا دو لڑکے پیدا ہوئے لیکن نسل آگے نہیں چلی۔
مزید حالات دستیاب نہیں ہوئے۔

حضرت عاتکہ بنت عوفؓ

ان کا تعلق قریش کے خاندان بنو زہرہ سے تھا اور حلیل القدر صحابی حضرت عبدالرحمنؓ بن عوف (بکے از اصحاب عشرہ مبشرہ) کی بہن تھیں۔ نسب یہ ہے:
عاتکہؓ بنت عوف بن عبد جوف بن عبد بن الحارث بن زہرہ بن
کلاب بن مرہ۔

ان کا تاج مخمرہ بن نوفل سے ہوا جو ان کے ہم جد تھے۔ حضرت عاتکہؓ دعوت حق کے ابتدائی زمانے میں مشرف بہ اسلام ہوئیں اور ہجرت کی سعادت بھی حاصل کی۔ مشہور صحابی حضرت مسور بن مخمرہؓ حضرت عاتکہؓ ہی کے فرزند ہیں۔ وہ سترہ ہجری میں مکہ معظمہ میں پیدا ہوئے اور فتح مکہ کے بعد چھ برس کے سن میں مدینہ آئے۔ حضرت عاتکہؓ ان کو اکثر حضورؐ کی خدمت میں بھیجا کرتی تھیں۔

سال وفات اور مزید حالات دستیاب نہیں ہوئے۔

زوجہ حضرت صفوان بن معطلؓ

نام و نسب معلوم نہیں۔ مشہور صحابی حضرت صفوان بن معطلؓ کی اہلیہ تھیں۔

اہم مالک نے موطا میں لکھا ہے کہ حضرت صفوان غزوہ طائف کے بعد مشرف
 بہ اسلام ہوئے لیکن ان کی اہلیہ ان سے پہلے ہی قبول اسلام کی سعادت حاصل
 کر چکی تھیں۔ تاہم رسول اکرم صلی اللہ علیہ وسلم نے ان کے نکاح کی تجدید نہیں
 فرمائی۔ نہایت مخلص صحابیہ تھیں اور عبادت الہی سے بے حد شغف تھا، ایک
 دن بارگاہِ نبوت میں حاضر ہو کر عرض کی:

”یا رسول اللہ میرے شوہر صفوان بن معطل نماز پڑھنے کی بنا پر مجھ پر
 سختی کرتے ہیں، جب میں روزہ رکھتی ہوں تو میرا روزہ ٹڑا دیتے ہیں
 اور خود دن چڑھنے نماز پڑھتے ہیں۔“

اتفاق سے اس وقت مجلسِ نبوی میں حضرت صفوان بھی حاضر تھے حضورؐ نے
 ان سے حقیقت حال دریافت کی تو انھوں نے عرض کیا:

”یا رسول اللہ یہ نماز میں دو لمبی لمبی سورتیں پڑھتی ہیں اور میں انہیں
 اس سے منع کرتا ہوں۔“

حضورؐ نے فرمایا: ”ایک سورۃ پڑھنا بھی کافی ہے۔“

صفوانؓ نے پھر کہا: ”یا رسول اللہ یہ کہتی ہیں کہ میں ان کا روزہ ٹڑا دیتا
 ہوں۔ تو اس کی حقیقت یہ ہے کہ جب یہ نفلی روزے رکھنے پر آتی ہیں تو رکھتی
 ہی چلی جاتی ہیں۔ میرے لیے یہ بات تکلیف کا باعث بن جاتی ہے۔
 حضورؐ نے فرمایا:

”ہاں کسی عورت کو شوہر کی اجازت کے بغیر اس طرح نفلی روزے
 نہیں رکھنے چاہئیں۔“

پھر صفوانؓ نے عرض کیا: ”یا رسول اللہ میرے دن چڑھنے نماز پڑھنے
 کی بات درست ہے اس کا سبب یہ ہے کہ ہم محنت مزدوری کرنے والے
 لوگ ہیں اور ہمارے خاندان کے لوگوں میں یہ روایت یا عادت مدت سے
 چلی آتی ہے کہ وہ سورج نکلنے سے پہلے نہیں اٹھتے۔“

حضور نے فرمایا: ”اچھا صفوان جب اکٹھو تو نماز ضرور پڑھ لیا کرو۔“
حضرت صفوان بن محضل کی اہلیہ کے مزید حالات نہیں ملتے۔

حضرت ابراہیمؑ

اصل نام اور نسب معلوم نہیں صرف اتنا معلوم ہے کہ وہ ہمیشہ مسجدِ نبویؐ میں جھاڑو دینے کی خدمت انجام دیا کرتی تھیں، اس لیے سرورِ عالم صلی اللہ علیہ وسلم کے نزدیک ان کی بڑی قدر و قیمت تھی، ان کا انتقال ہو گیا تو صحابہ کرامؓ نے حضورؐ کو اطلاع دیے بغیر ان کو دفن کر دیا۔ بعد میں حضورؐ کو معلوم ہوا تو آپؐ نے فرمایا، ”مجھے کیوں اطلاع نہیں دی؟“ صحابہؓ نے عرض کیا، ”یا رسول اللہ! آپؐ روزے سے تھے اور فیلولہ فرما رہے تھے اس لیے ہم نے تکلیف دینا مناسب نہ سمجھا۔“

مزید حالات کتابوں میں نہیں ملتے۔

حضرت خولہ بنت حکیمؓ

خولہؓ نام تھا اور اہم شریک کنیت۔ قبیلہ نبو سلیم میں سے تھیں نسب نامہ

خولہ بنت حکیم بن اُمیہ بن حارثہ بن اوقص بن سرہ بن بلال بن فالح بن
ذکوان بن ثعلبہ بن بہشہ بن سلیم۔

ان کا نکاح حبیل القدر صحابی حضرت ابوالسائب عثمان بن مظعونؓ جمعی سے

موا بعد بعثت میں اپنے شوہر کے ساتھ ہجرت الی المدینہ کا شرف حاصل کیا۔ حضرت عثمان بن مظعون کو عبادت الہی سے بے حد شغف تھا، رات کو بھر نمازیں پڑھتے اور دن کو اکثر روزے سے رہتے تھے، ان کے شوق عبادت نے بیوی بچوں سے بے نیاز کر دیا تھا۔ ایک دن حضرت خولہؓ حرم نبویؐ میں آئیں تو نہایت پریشان حال تھیں اور ہر قسم کی زنا نہ زیب آرائش سے خالی تھیں، امہات المؤمنینؓ نے انہیں اس حالت میں دیکھ کر پوچھا: ”تم نے ایک بیاتہا عورت کو کراہی حالت کیوں ایسی بنا رکھی ہے حالانکہ تمہارے شوہر قریش کے نہایت آسودہ حال لوگوں میں ہیں۔“

حضرت خولہؓ نے اشارے اشارے میں کہا: ”ان کو اپنے بیوی بچوں سے کیا غرض وہ تو رات بھر نمازیں پڑھا کرتے ہیں اور دن بھر روزہ رکھتے ہیں۔“

امہات المؤمنین حقیقت حال کی تہہ تک پہنچ گئیں۔ سرور عالم صلی اللہ علیہ وسلم تشریف لائے تو انہوں نے باتوں باتوں میں اس کا تذکرہ کیا۔ حصور اسی وقت بنفس نفیس حضرت عثمان بن مظعون کے پاس تشریف لے گئے اور فرمایا: ”عثمانؓ کیا تمہارے نزدیک میرا طرز زندگی پیروی کے لائق نہیں؟“ انہوں نے عرض کیا: ”یا رسول اللہ میرے ماں باپ آپ پر قربان بلاشبہ

آپ کی ذات گرامی میرے لیے نمونہ ہے، مجھ سے کیا قصور سرزد ہوا؟“ حصور نے فرمایا: ”عثمان ہمارے لیے رہبانیت کا حکم نہیں ہے، میں تم سے زیادہ خدا سے ڈرتا ہوں، نمازیں بھی پڑھتا ہوں، روزے بھی رکھتا ہوں اور اہل خانہ کے حقوق بھی ادا کرتا ہوں، تم پر بھی تمہاری آنکھ جسم اور اہل و عیال سب کا حق ہے۔ نمازیں پڑھو اور روزے رکھو لیکن اہل و عیال کا حق بھی ادا کرو۔“

حضرت عثمان بن حصور کے ارشاد کا مطلب سمجھ گئے۔ اس کے چند دن بعد حضرت خولہؓ امہات المؤمنین کی خدمت میں حاضر ہوئیں تو ان کی حالت ایک

دلہن جیسی تھی (اچھے لباس میں تھیں اور خوشبو لگائے ہوئے تھیں) یہ ابن سعد کا بیان ہے۔ مسند احمد حنبلی میں ہے کہ حضرت خولہؓ حضرت عائشہ صدیقہؓ کی خدمت میں حاضر ہوئی تھیں اور انہوں نے ہی حضورؐ سے ان کا تذکرہ کیا تھا۔ غزوہ بدر کے بعد سلمہ بن جبر کی کے اخیر میں حضرت عثمانؓ بن مظعون نے وفات پائی اور اپنے پیچھے حضرت خولہؓ اور دو بیٹے عبدالرحمنؓ اور سائبؓ چھوڑے۔ ان کے بعد حضرت خولہؓ نے اپنی زندگی بیوگی کے عالم میں گزار دی اور دوسرا نکاح نہیں کیا۔ صحیح بخاری میں ہے کہ انہوں نے ایک مرتبہ امہات المؤمنین میں شامل ہونے کی خواہش کا اظہار کیا تھا لیکن حضورؐ نے بوجہ اسے منظور نہیں فرمایا۔ حافظ ابن عبدالبرؒ نے "الاستیعاب" میں لکھا ہے کہ ایک مرتبہ انہوں نے حضورؐ سے درخواست کی: "یا رسول اللہ اگر طالق فتح ہو تو مجھ کو باریہ بنت غیلان یا فارعہ بنت عقیل کا زیور عطا فرمائیے گا۔" حضورؐ نے فرمایا: "اگر اللہ تعالیٰ اس کی اجازت نہ دے تو میں کیا کروں۔"

بعض روایتوں سے معلوم ہوتا ہے کہ شوہر کی وفات کے بعد حضرت خولہؓ اکثر پریشان رہتی تھیں لیکن اس کے باوجود نماز روزے میں بے حد اہتمام تھا۔ امام احمد بن حنبل کہتے ہیں کہ وہ قائم اللیل اور صائم النہار تھیں۔ (یعنی رات بھر عبادت کرتی تھیں اور دن بھر روزہ رکھتی تھیں)

حافظ ابن عبدالبرؒ نے لکھا ہے کہ وہ ایک نیک اور قابل ذکر عورت تھیں۔ ایک روایت سے معلوم ہوتا ہے کہ حضرت خولہؓ شاعرہ بھی تھیں درک رکھتی تھیں۔ حافظ ابوالنعمانؒ نے "حلیہ" میں حضرت ابواسحاق اسلمیؓ کے حوالے سے بیان کیا ہے کہ ان کے شوہر حضرت عثمانؓ بن مظعون نے وفات پائی تو انہوں نے اپنے غم کا اظہار ان اشعار میں کیا۔

یا عین جودی بد صبح غیر مہنون
علی ہزینۃ عثمان بن مظعون

(اسے آنکھ مسلسل آنسو بہا، عثمان بن مظعون کی مصیبت (وفات) پر)

علی امریؑ بات فی رهنوان خالقلہ

طلوبی لہ من فقید الشخص مدفون

اس شخص پر آنسو بہا جس نے اپنے خالق کی رضا مندی کے لیے ساری رات گزار دی۔ خوشخبری ہے اس شخص کے لیے جو روپوش ہو گیا اور دفن کر دیا گیا)

طاب البقیع لہ سکنی و غرقده

وا شرفت امر من بعد تفتین

رقیع اور اس کے غرقہ کے درخت اس کا کیا اچھا مسکن ہے۔ اور اس کے

بعد اس کی زمین پُر فتن ہو گئی)

وادرث القلب حزنا لا القطار لہ

حتی امہات فہا ترقی لہ شوقی

(اور دل میں جو غم بیٹھ گیا ہے وہ مرتے دم تک ختم نہیں ہوگا اور اس دل کی

روتے والی رگیں ہمیشہ روتی رہیں گی۔)

حضرت خولہ بنت حکیم سے پندرہ حدیثیں مروی ہیں۔ ان کے راویوں میں

حضرت سعد بن ابی وقاص، حضرت سعید بن المسیب اور حضرت عروہ بن زبیر

جیسے اکابر امت شامل ہیں۔

حضرت حمزہ بنت جحش

قریش کے خاندان اسد بن خزیمہ سے تھیں۔ سلسلہ نسب یہ ہے:

حمزہ بنت جحش بن رباب بن یحییٰ بن صبرہ بن مرہ بن کنانہ بن غنم

بن ودان بن اسد بن خزیمہ۔

والدہ کا نام امیمہ بنت عبد المطلب تھا جو سرورِ عالم صلی اللہ علیہ وسلم کی حقیقی چھوٹی بہن تھیں۔ اس لحاظ سے حضرت حمزہؓ حضورؐ کی چھوٹی زاد بہن تھیں۔ اُمّ المؤمنین حضرت زینب بنت جحش ان کی حقیقی بہن اور سیدنا عبد اللہ بن جحش (المجدع فی اللہ - شہیدِ اُحد) ان کے حقیقی بھائی تھے۔ بختِ نبوی کی ابتداء میں مشرف بہ اسلام ہوئیں۔ ان کا نکاح حبیل القدر صحابی حضرت مصعب بن عمیر سے ۱۰۔ ان کے ساتھ ہی ہجرت الی المدینہ کا شرف حاصل کیا اور مہاجرین اور انصاریں کی چند دوسری خواتین کے ساتھ سرورِ عالم صلی اللہ علیہ وسلم کی بیعت کا شرف حاصل کیا۔ سلسلہ ہجری میں غزوہ اُحد پیش آیا۔ حضرت حمزہؓ نے کچھ دوسری خواتین کے ساتھ مل کر اس غزوہ میں نمایاں خدمات انجام دیں وہ مجاہدین کو پانی پلاتیں اور زخمیوں کا علاج اور نگہداشت کرتی تھیں۔ اسی غزوے میں ان کے شوہر حضرت مصعب بن عمیر نے مروانہ وار لڑتے ہوئے شہادت پائی۔ حضرت حمزہؓ کو ان سے بہت محبت تھی، جب ان کی شہادت کی خبر سنی تو بے اختیار چیخ نکال گئی۔ اسی غزوہ میں ان کے بھائی حضرت عبد اللہ بن جحش بھی شہید ہوئے اور مشرکین نے ان کی لاش کا مسئلہ کیا۔ (چونکہ شہادت سے پہلے انہوں نے خود اپنی لاش کا مسئلہ کیے جانے کی خواہش کی تھی محض اس لیے کہ جب اللہ تعالیٰ کے سامنے پیش ہوں تو یہ کہہ سکیں کہ الہی میرے ہونٹ کان ناک تیری راہ میں کاٹے گئے۔ اسی لیے وہ المجدع فی اللہ یعنی گوش بریدہ راہِ خدا کے لقب سے مشہور ہیں)۔ حضرت مصعبؓ کے صلب سے ان کی صرف ایک لڑکی زینب پیدا ہوئی۔ اس کے بعد حضرت حمزہؓ کا نکاح سیدنا حضرت طلحہ بن عبید اللہ صاحبِ اُحد (یکے از اصحابِ عشرہ مبشرہ) سے ہوا۔ ان کے صلب سے دو لڑکے محمدؐ (سجاد) اور عمرانؓ پیدا ہوئے۔

واقعہ اُفک میں حضرت حسان بن ثابت اور حضرت مسطحؓ کے ساتھ حضرت حمزہؓ بھی منافقین کے فریب میں آ گئیں اور اُمّ المؤمنین حضرت عائشہ صدیقہؓ پر لگائی گئی تہمت کی تصدیق کی۔ یارِ گاہِ خداوندی سے حضرت صدیقہؓ کی بریت ہوئی

تو حضرت حمزہؓ اپنے لیے پر سخت پشیمان ہوئیں اور توبہ کی لیکن حضرت صدیقؓ کو ان کی شرکتِ افک کا ہمیشہ قلق رہا۔

حضرت حمزہؓ نے مسئلہ ہجری کے بعد کسی سال انتقال کیا۔ ان سے چند حدیثیں بھی مروی ہیں جن کے راوی ان کے فرزند عمران بن طلحہؓ ہیں۔

حضرت اردوی بنتِ کُرَیز

ان کا تعلق خاندانِ بنو عبد شمس سے تھا۔ سلسلہ نسب یہ ہے :
 اردویؓ بنتِ کُرَیز بن ربیعہ بن حبیب بن عبد شمس بن عبد مناف بن قصی
 حضرت اردویؓ کی والدہ اُمّ حکیم البضیاؓ بنتِ عبد المطلبؓ نبی اکرم صلی اللہ
 علیہ وسلم کی حقیقی چھوٹی بھیلی تھیں۔ اس لحاظ سے وہ حضورؐ کی چھوٹی بھیلی زاد بہن تھیں حضرت
 اردویؓ پہلے عقیل بن ابی العاص (بن اُمیہ بن عبد شمس) کے ساتھ بیاسی گئیں۔
 ان کے صلب سے حضرت عثمان ذوالنورینؓ اور ایک لڑکی آمنہ متولد ہوئیں جب
 عقیل نے اس سرائے فانی سے منہ موڑا تو حضرت اردویؓ عقیبہ بن ابی معیط کے
 نکاح میں آئیں۔ اُسی کے صلب سے اُمّ کلثومؓ پیدا ہوئیں جو مشہور صحابیات
 میں سے ہیں۔

عقیبہ بن ابی معیط قریش کے ممتاز آدمیوں میں سے تھا۔ سرورِ عالم صلی اللہ
 علیہ وسلم نے دعوتِ حق کا آغاز فرمایا تو وہ آپؐ کا جانی دشمن بن گیا اور آپؐ کو
 ستانے میں کوئی کسر اٹھانہ رکھی لیکن حضرت اردویؓ کو اللہ تعالیٰ نے قبولِ حق کی
 توفیق دی اور وہ ہجرت سے پہلے ہی سعادتِ اندوزِ اسلام ہو گئیں۔ علامہ ابنِ
 سعدؒ کا بیان ہے کہ

» اردویؓ اسلام لائیں اور اپنی لڑکی اُمّ کلثومؓ بنتِ عقیبہ کے بعد ہجرت

کی، انہوں نے رسول اللہ صلی اللہ علیہ وسلم کی بیعت کی اور ہمیشہ مدینہ میں رہیں۔ اپنے فرزند عثمان بن عفان کے عہد خلافت میں وفات پائی۔ بعض روایتوں کے مطابق حضرت ارومیؓ نے بعدِ بعثت کے ابتدائی تین سالوں کے اندر اسلام قبول کیا۔ ان کے فرزند حضرت عثمانؓ بھی اسی زمانے میں شرف اسلام سے بہرہ ور ہوئے۔

حضرت ارومیؓ کے اس سے زیادہ حالات معلوم نہیں ہیں۔

حضرت سعدیؓ بنت کریز

یہ حضرت ارومیؓ بنت کریز کی بہن تھیں۔ زمانہ جاہلیت میں کہانت سے شغف تھا اور اس میں بڑی ماہر تھیں۔ شعر و شاعری میں بھی خاصی دل رکھتی تھیں۔ حافظ ابن حجرؒ اور بعض دوسرے اہل سیر نے اپنی کتابوں میں ان کے متعدد اشعار نقل کیے ہیں۔ ان کے قبول اسلام کے زمانے کے بارے میں حتمی طور پر تو کچھ نہیں کہا جاسکتا لیکن بعض روایتوں سے معلوم ہوتا ہے کہ دعوتِ حق کی ابتداء ہی میں شرفِ ایمان سے بہرہ ور ہو گئی تھیں۔ حافظ ابن حجرؒ نے تو یہاں تک لکھا ہے کہ انھوں نے ہی سب سے پہلے اپنے بھائی حضرت عثمانؓ ذوالنورینؓ کو اسلام کی طرف راغب کیا تھا اور ان سے مخاطب ہو کر یہ اشعار کہے تھے:

عثمات یا عثمان یا عثمان

لک الجمال و لك المشان

هذا نبیؐ معہ البرهان

ارسلہ بحقہ المدان

و جاثلہ المنزلی والفرقان

فاتبعہ لا یغرمک الا دثان

۱ یعنی عثمان، اسے عثمان، اسے عثمان !

تم صاحبِ جمال اور صاحبِ شان ہو،

یہ نبی صاحبِ برہان ہیں،

وہ رسولِ برحق ہیں،

ان پر قرآن نازل ہوا ہے،

ان کا اتباع کرو اور بتوں کے فریب میں نہ آؤ۔

یہ اشعار سنانے کے بعد انھوں نے حضرت عثمانؓ سے کہا، بھانجے

بے شک محمدؐ بن عبد اللہ خدا کے رسول ہیں، قرآن ان پر نازل ہوا ہے اور وہ

خدا کی طرف بلا تے ہیں۔ ان کا چراغ ہی فی الحقیقت چراغ ہے اور ان کا دین

ذریعہ فلاح ہے۔

حضرت عثمانؓ خالہ کی باتوں سے بہت متاثر ہوئے اور حضرت ابوبکر صدیقؓ

کے پاس جا کر ان کا تذکرہ کیا۔ انھوں نے فرمایا: ”خدا کی قسم جو کچھ تمہاری خالہ

نے کہا وہ سچ ہے۔“ اس کے فوراً ہی بعد حضرت عثمانؓ مشرف بہ اسلام

ہو گئے۔

حضرت سعدیؓ کے مزید حقائق نہیں ملتے لیکن ان کے قبولِ اسلام اور

مشرفِ صحابیت پر ہمیشہ اہلِ سیر کا اتفاق ہے۔

حضرت ہالہ بنت خویلدؓ

یہ اُمّ المؤمنین حضرت خدیجہ الکبریٰؓ کی حقیقی بہن تھیں، سلسلہ نسب ہے:

ہالہ ثبوت خولید بن اسد بن عبد العزیٰ بن قحطی

جمہور اہل سیر کا بیان ہے کہ وہ شرف اسلام سے پہرہ درپوشی اور حضرت خدیجہ الکبریٰؓ کی وفات کے بعد تک زندہ رہی۔

حافظ ابن عبد البرؒ نے لکھا ہے کہ ایک مرتبہ وہ سرور عالم صلی اللہ علیہ وسلم سے ملنے کے لیے مکہ مکرمہ سے مدینہ طیبہ گئیں، آستانہ رسالت پر پہنچ کر انہوں نے اندر آنے کا اذن چاہا۔ ان کی آواز ائمہ المؤمنین خدیجہ الکبریٰؓ کی آواز سے ملتی تھی۔ حضورؐ کے جمع مبارک اک آواز پہنچی تو آپؐ کو خدیجہ الکبریٰؓ یاد آگئیں اور آپؐ نے حضرت عائشہ صدیقہؓ سے فرمایا: ”خدیجہؓ کی بہن (بائیں ہوں گی)“ پھر وہ اندر آئیں تو حضورؐ نے ان کی بے حد تعظیم و تکریم کی۔

حضرت ہالہؓ کا نکاح ربیع بن عبد العزیٰؓ (بن عبد شمس بن عبد مناف بن قحطی) سے ہوا تھا۔ ان کے صاحب سے ابوالعاصؓ پیدا ہوئے جن سے حضورؐ کی صاحبزادی حضرت زینبؓ کی شادی ہوئی۔ اس طرح حضرت ہالہؓ کو حضورؐ کی سمدھن بننے کا شرف بھی حاصل ہوا۔ حضرت خدیجہ الکبریٰؓ ابوالعاصؓ (بھانجے) سے بھید محبت کرتی تھیں اور ان کو اپنا فرزند سمجھتی تھیں۔

حضرت ہالہؓ کا سال وفات اور مزید حالات معلوم نہیں ہوئے۔

حضرت چشمہؓ (حسانہ) مزنہ

ان کا تعلق بنو مزنہ سے تھا۔ ہجرت نبویؐ سے پہلے سعادت اندوز اسلام ہوئیں۔ وہ اکثر حضرت خدیجہ الکبریٰؓ سے ملنے آیا کرتی تھیں۔ اہم بھائی کے نام کنہؓ لکھا ہے لکھا ہے کہ حضرت خدیجہ الکبریٰؓ کی وفات کے کئی سال بعد وہ ایک مرتبہ مدینہ منورہؓ آئیں اور حضورؐ کی خدمت میں حاضر ہوئیں۔ بہت بوڑھی

ہو چکی تھیں اس لیے حضورؐ پہلی نظر میں ان کو پہچان نہ سکے اور پوچھا: ”تم کون ہو؟“
 انہوں نے عرض کیا: ”حضورؐ میں جٹامہ منرنیہ ہوں“ آپؐ نے فرمایا: ”بلکہ تو
 حناہ منرنیہ ہے۔“ پھر آپؐ نے دریافت فرمایا: ”تم لوگ کس حال میں ہو،
 سہ ماہے بعد تم کیسے رہے۔“

انہوں نے عرض کیا: ”یا رسول اللہؐ میرے ماں باپ آپؐ پر قربان، ہم
 بالکل خیر و عافیت کے ساتھ رہے۔“ جب وہ چلی گئیں تو ام المومنین حضرت
 عائشہؓ نے حضورؐ سے پوچھا: ”یا رسول اللہؐ اس بڑھیا کی آپؐ نے بہت
 تعظیم و کرم کی؟“

حضورؐ نے فرمایا: ”یہ بڑھیا سہ ماہے پاس خدیجہؓ کے زمانہ میں آیا کرتی
 تھی اور پرانے ملنے والوں سے اچھی طرح ملاقات کرنا بھی ایمان کی نشانی ہے۔“
 مسند بیہقی میں یہ روایت حضرت عائشہ صدیقہؓ کی زبانی اس طرح بیان
 کی گئی ہے کہ ایک بڑھیا رسول اللہ صلی اللہ علیہ وسلم کی خدمت میں حاضر
 ہو کر آئی تھی، آپؐ اس کو دیکھ کر بہت خوش ہوئے تھے اور اس کی بے حد تعظیم و
 توقیر فرماتے تھے۔ میں نے ایک دن پوچھا: ”میرے ماں باپ آپؐ پر قربان“
 آپؐ تو اس بڑھیا کی اس قدر خاطر تواضع کرتے ہیں کہ کسی اور کی نہیں کرتے۔
 حضورؐ نے فرمایا، یہ بڑھیا خدیجہؓ کے زمانہ میں سہ ماہے پاس آیا کرتی تھی اور کیا تجھے
 علم نہیں کہ محبت کی قدر کرنا بھی ایمان کی نشانی ہے۔“
 حضرت جٹامہؓ کے مزید حالات کسی کتاب میں نہیں ملتے۔

حضرت ام کلثومؓ بنت عقیلہ

ہم معلوم نہیں اپنی کنیت ”ام کلثوم“ ہی سے مشہور ہیں۔

قریش کے خاندان بنو عبد شمس میں سے تھیں۔ نسب نامہ یہ ہے :
 اُمّ کلثوم بنت عقبہ بن ابی معیط بن ابی عمرو بن امیہ بن عبد شمس بن
 عبد مناف بن قصی۔

والدہ کا نام اروی بنت کریم تھا، ان کا پہلا نکاح عفان بن ابی العاص
 سے ہوا۔ ان کے صلب سے حضرت عثمان ذوالنورینؓ پیدا ہوئے۔ عفان کے
 انتقال کے بعد اردیؓ کا نکاح عقبہ بن ابی معیط سے ہوا۔ حضرت اُمّ کلثوم اسی
 کے صلب سے تھیں۔ اس لحاظ سے وہ حضرت عثمانؓ کی اخیانی بہن ہیں۔
 عقبہ بن ابی معیط اسلام کا سخت دشمن تھا لیکن اہلیہ (ارویؓ) اور بیٹی (اُمّ کلثومؓ)
 کو اللہ تعالیٰ نے نہایت صابر فطرت سے نوازا تھا۔ انہوں نے سخت نامساعد
 حالات میں اسلام قبول کر لیا اور عقبہ بن ابی معیط کی مخالفت کی کچھ پروا نہ کی۔

سرورِ عالم صلی اللہ علیہ وسلم اور دوسرے اہل حق نے مدینہ کی طرف
 ہجرت کی تو حضرت اُمّ کلثومؓ کا دل بھی ہجرت کے لیے ٹپ اٹھا لیکن ابھی
 ناکثہ تھیں، باپ اور بھائی کڑی نگرانی رکھتے تھے اس لیے انھیں مدت تک
 ہجرت کا موقع نہ مل سکا۔ باپ عقبہ بن ابی معیط غزوہ بدر کے موقع پر حضرت
 عاصمؓ بن ثابت بن ابی الافع کے ہاتھ سے جہنم واصل ہوا تو بھائیوں نے ان
 کی نگرانی اور سخت کردی، وہ وقتاً فوقتاً سرورِ عالم صلی اللہ علیہ وسلم اور دین حق
 کے خلاف زبان درازی کرتے تھے۔ حضرت اُمّ کلثومؓ ان کی باتیں سنتیں اور
 دل میں کمرہ جاتیں۔ عورت ذات تھیں در تو کچھ نہ کر سکتی تھیں بس ہر وقت یہ دعا کرتی رہتی
 تھیں کہ خداوندِ کریم انہیں اس ناپاک ماحول سے نجات دے اور وہ ارطراپنے آقا و مولا کے قدموں
 میں جا پہنچیں۔ اتفاق سے صلح حدیبیہ کے فوراً بعد انھیں گھر سے نکلنے کا موقع مل گیا اور وہ بنی خزاعہ کے
 ایک نیک نفس آدمی کے ساتھ پیادہ ہی مدینہ کی طرف چل دیں اور دن رات
 سفر کرتے ہوئے سرورِ عالم صلی اللہ علیہ وسلم کی خدمت میں مدینہ منورہ پہنچ گئیں۔
 جب گھر والوں کو ان کے فرار کا علم ہوا تو وہ کمر بکری بیٹھ گئے۔ ان کے دو بھائیوں

ولید بن عقبہ اور عمار بن عقبہ کو سخت غصہ آیا اور وہ اپنی بہن کے تعاقب میں نکل کھڑے ہوئے۔ خوش قسمتی سے حضرت اُمّ کلثومؓ انہیں راستہ میں نہ مل سکیں۔ دونوں بھائی سید سے مدینہ پہنچے اور حضورؐ سے مطالبہ کیا کہ صلح نامہ حدیبیہ کی اس شرط کو پورا کیجئے کہ قریش کا کوئی آدمی مدینہ آئے گا تو واپس کر دیا جائے گا۔

اور حضرت اُمّ کلثومؓ نے فریاد کی کہ ”یا رسول اللہ! مجھے اپنے دُور سے نہ دھتکار دیئے۔ میں ایک کمزور عورت ہوں اور مشرکین میں واپس جا کر میرا ایمان خطرے میں پڑ جائے گا۔“ حضورؐ کو بہت فکر ہوئی کیونکہ معاہدہ میں عورتوں کا ذکر نہ تھا۔ اس وقت بارگاہِ الہی سے یہ آیت اتری :

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مَاهِجِرَاتٍ فَأَمْتَحِنُوهُنَّ
 اللَّهُ أَعْلَمُ بِإِيمَانِهِنَّ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ
 إِلَى الْكُفَّارِ (الممتحنة)


ترجمہ : ”اے مومنو! جب تمہارے پاس مسلمان عورتیں ہجرت کر کے آئیں تو ان کو جانچ لو، اللہ ان کے ایمان کو اچھی طرح جانتا ہے۔ اگر تم کو معلوم ہو کہ وہ ایمان پر ہیں تو ان کو کافروں کے حوالے نہ کرو۔“

اس حکم خداوندی کے مطابق حضورؐ نے حضرت اُمّ کلثومؓ کو واپس کرنے سے انکار کر دیا اور ان کے بھائی بے نیل مرام مکہ کو واپس گئے۔

پھر اُدی برحق صلی اللہ علیہ وسلم نے حضرت اُمّ کلثومؓ کی قدر افزائی یوں کی کہ ان کو اپنے محبوب جاں نثار حضرت زید بن حارثہ سے بیاہ دیا۔ حضرت زیدؓ نے غزوہ موتہ میں شہادت پائی تو حضرت زبیر بن العوام سے نکاح ہوا لیکن ان کے مزاج میں کچھ سختی تھی اس لیے نباہ نہ ہو سکا اور طلاق تک نسبت پہنچی۔ پھر حضرت عبدالرحمن بن عوف سے نکاح ہوا جب انہوں نے وفات پائی تو حضرت عمرؓ بن العاصؓ فاتح مصر کے عقدِ نکاح میں آئیں۔ اس نکاح کے ایک ہی مہینہ بعد حضرت اُمّ کلثومؓ نے وفات پائی۔ اس وقت حضرت عمرؓ بن العاصؓ مصر کے حاکم تھے۔

حضرت زید بن عاص اور حضرت عمر بن العاص سے کوئی اولاد نہیں ہوئی۔ حضرت
زبیر سے ایک لڑکی زینب اور حضرت عبدالرحمن بن عوف سے عیار لڑکے ابراہیم،
حمید، محمد اور اسماعیل پیدا ہوئے۔

حضرت اُمّ کلثومؓ سے چند احادیث بھی مروی ہیں، ان سے راویوں میں
ابراہیم بن عبدالرحمنؓ، حمید بن عبدالرحمنؓ اور حمید بن ناقدؓ شامل ہیں۔



حضرت اُمّ خالد بنت خالد بن سعید

(۱)

غزوہ خیبر کے بعد کا ذکر ہے کہ ایک دفعہ سرورِ عالم صلی اللہ علیہ وسلم کو کہیں سے تحفہ میں ایک پھول دار سیاہ چادر آئی۔ حضورؐ نے فرمایا، یہ چادر کس کو دوں؟ کو چپ سے۔ ان کی خاموشی کا مطلب یہ تھا کہ حضورؐ جس کو چاہیں وہ چادر سے دیں۔ حضورؐ نے فرمایا: ”اُمّ خالد کو بلاؤ۔“ ایک صاحب دوڑے گئے اور حضرت اُمّ خالدؓ کو بتایا کہ رسول اللہ صلی اللہ علیہ وسلم ان کو یاد فرما رہے ہیں۔ وہ فوراً بارگاہ رسالت میں حاضر ہوئیں۔ رحمتِ عالم صلی اللہ علیہ وسلم نے نہایت محبت اور شفقت سے وہ چادر ان کو مرحمت فرمائی اور ساتھ ہی دو دفعہ فرمایا: ”پہنو اور پرانی کرو۔“ پھر حضورؐ چادر کے بوٹوں پر ہاتھ رکھ کر حضرت اُمّ خالدؓ کو دکھاتے اور فرماتے ”اُمّ خالدؓ دیکھو یہ سنہ ہے یہ سنہ ہے۔ حبشی زبان میں سنہ“ کے معنی ہیں ”خوشنما“ اُمّ خالدؓ حبشی زبان جانتی تھیں۔ وہ سرورِ عالم صلی اللہ علیہ وسلم کی زبان مبارک سے یہ الفاظ سن کر باغ باغ ہوئی جاتی تھیں۔

یہ اُمّ خالد جن پر رحمتِ عالم صلی اللہ علیہ وسلم اس قدر شفقت فرماتے تھے۔ جیل القہر صحابی حضرت خالد بن سعید بن العاص کی صاحبزادی تھیں۔

(۲)

حضرت اُمّ خالدؓ کا اصل نام اُمّہ تھا، وہ قبرش کے نامور خاندان بنو اُمیہ سے تھیں۔ سلسلہ نسب یہ ہے:

اُمّ خالد اُمّہ بنت خالد بن سعید بن العاص بن اُمیہ بن عبد شمس بن

عبد مناف بن قصّی۔

والدہ کا نام اُمّ اَیْمَنہؓ یا سُمَیْنہؓ بنت خُلف بن اسعد بن عامر تھا۔ ان کا تعلق بنو خزاعہ سے تھا۔ حضرت اُمّ خالدؓ کے والد اور والدہ دونوں دعوتِ حق کے ابتدائی زلمے ہی میں شرفِ اسلام سے بہرہ یاب ہو گئے اور دوسرے سال بقون الاولون کی طرح راہِ حق میں بڑی مصیبتیں جھیلیں۔ ۵۰ھ بعدِ بعثت میں سرورِ عالم صلی اللہ علیہ وسلم نے صحابہ کرام کو کفار کے مظالم سے بچنے کے لیے حبش چلے جانے کا مشورہ دیا۔ چنانچہ چند صحابہ کرامؓ اُسی سال ہجرت کر کے حبش چلے گئے۔

اگلے سال (۵۱ھ بعدِ بعثت میں) مظلوم صحابہؓ کے ایک بڑے قافلے نے حبش کی طرف ہجرت کی۔ اس قافلے میں حضرت خالد بن سعید بن العاص اودان کے بھائی حضرت عمرو بن سعید بن العاص بھی شامل تھے، ان کے ساتھ ان کی بیویاں اُمّیہؓ اور فاطمہؓ بنت صفوان بھی تھیں۔ حضرت خالد بن سعید غزوہ خیبر تک حبش میں مقیم رہے۔ ان کے قیامِ حبش ہی کے زمانے میں حضرت اُمّ خالد اُمّہؓ کی ولادت ہوئی۔ انہوں نے جس گھر لے لیں آنکھ کھولی۔ اس پر پہلے ہی نورِ اسلام جلوہ افگن تھا۔ اس لیے وہ پیدائشی مسلمان تھیں۔ علامہ ابن اثیرؒ کا بیان ہے کہ حضرت اُمّ خالدؓ کے ایک بھائی معنی حبش میں پیدا ہوئے۔ ان کا نام سعیدؓ تھا۔ دونوں بہن بھائی شرفِ صحابیت سے بہرہ ور ہوئے۔ حضرت سعیدؓ نے حضرت ابوبکر صدیقؓ کے عہدِ خلافت میں شام کے ایک معرکے میں باپ کے سامنے ہی شہادت پائی۔

(۲)

مہاجرینِ حبشہ میں سے کچھ اصحاب تو مختلف اوقات میں سرورِ عالم صلی اللہ علیہ وسلم کی ہجرت الی المدینہ سے پہلے مکہ واپس آ گئے لیکن بیشتر حبش ہی میں رہے اور جنگِ خیبر کے موقع پر حضرت جعفرؓ بن ابی طالب کے ساتھ مدینہ منورہؓ واپس آئے۔ حضرت خالد بن سعید ان کے اہل و عیال اور دوسرے اہل خاندان بھی انہی اصحاب میں شامل تھے۔ حضرت اُمّ خالدؓ اس وقت سن شعور کو پہنچ چکی تھیں جس

وقت یہ لگ جہشہ سے روانہ ہونے لگے تو نجاشی شاہِ جہشہ نے نہایت عقیدت سے ان کو پیغام دیا کہ تم سب رسول اللہ صلی اللہ علیہ وسلم کو میرا سلام پہنچا دینا۔
حضرت اُمّ خالدؓ فرمایا کرتی تھیں کہ میں بھی ان لوگوں میں شامل تھی جنہیں شاہِ جہشہ نے رسول اللہ صلی اللہ علیہ وسلم کے لیے پیغامِ سلام دیا تھا۔ چنانچہ میں نے بھی دوسرے مسلمانوں کے ساتھ حضورؐ کو نجاشی کا سلام پہنچایا۔
مدینہ منورہ آنے کے بعد حضرت اُمّ خالدؓ کا نکاح حضورؐ کے چھوٹے بھائی اور حواری حضرت زبیر بن العوام سے ہوا۔ ان کے صلب سے دو بیٹے خالد اور عمر اور تین بیٹیاں جیتیہ، سودہ اور مہند پیدا ہوئیں۔

سرورِ عالم صلی اللہ علیہ وسلم حضرت اُمّ خالدؓ پر بڑی شفقت فرماتے تھے۔ ایک مرتبہ وہ اپنے والدِ اجد کے ہمراہ حضورؐ کی خدمت میں حاضر ہوئیں۔ اس وقت انہوں نے سرخ کرتہ پہن رکھا تھا حضورؐ نے اسے دیکھ کر ازراہِ خوش طبعی فرمایا: ”سنہ سنہ“ بہت خوبصورت، بہت خوبصورت۔ حبشی زبان میں یہ الفاظ حضور صلی اللہ علیہ وسلم نے اُمّ خالدؓ کو خوش کرنے کے لیے فرمائے تھے اسی طرح ایک اور موقع پر حضورؐ نے حضرت اُمّ خالدؓ کو بطورِ خاص بلا کر ایک خوبصورت چادر عنایت فرمائی اور اس وقت بھی ان کو خوش کرنے کے لیے یہی الفاظ کہے۔

حضرت اُمّ خالدؓ کا سالِ وفات معلوم نہیں ہے۔ ان سے چند احادیث

۱۔ ایک روایت میں ہے کہ اس موقع پر حضرت اُمّ خالدؓ مہرِ نبوت سے کھینے لگیں حضرت خالد بن نے (اس کو سو براءب پر محمول کر کے) بچی کو منع کیا لیکن حضورؐ نے شفقت سے فرمایا کہ ”منع نہ کرو کھینے دو“ یہ روایت اس لحاظ سے محلِ نظر ہے کہ حضرت اُمّ خالدؓ ۳۷ھ میں اپنے والدین کے ہمراہ حبش سے مدینہ آئیں اس وقت وہ بچی نہیں تھیں بلکہ ان کی عمر کم از کم بارہ تیرہ برس کی تھی اس روایت کی رد سے انہیں پانچ چھ سال کی بچی تسلیم کرنا پڑے گا جو صحیح نہیں ہے۔

مردی ہیں۔ راویوں میں کریج بن سلیمان کنذی، موسیٰ بن عقبہ اور ابراہیم بن عقبہ وغیرہ شامل ہیں۔

رضی اللہ تعالیٰ عنہا



حضرت اُمّ ورقہ بنت نوفلؓ

اصل نام معلوم نہیں ہے، باپ کا نام عبداللہ تھا اور جد اعلیٰ کا نوفل۔ خیابجہ لوگ۔ انھیں اُمّ ورقہ بنت عبداللہ اور اُمّ ورقہ بنت نوفل دونوں طرح پکارتے تھے۔ عائشہ بن جبر نے ذیل ”اصحابہ“ میں ان کا سلسلہ نسب اس طرح لکھا ہے:

اُمّ ورقہ بنت عبداللہ بن عارض بن عوفیر بن نوفل۔

ہجرت نبوی کے بعد مشرف اسلام اور حضورؐ کی بیعت سے بہرہ ور ہوئیں۔ اس کے بعد انھوں نے بڑے ذوق و شوق سے حضورؐ سے قرآن کی تعلیم حاصل کی۔ ابن اثیرؒ نے لکھا ہے کہ انہوں نے پورا قرآن مجید حفظ کر لیا تھا۔ غزوہ بدر کی تیاری ہونے لگی تو انہوں نے حضورؐ سے درخواست کی کہ مجھے بھی اس غزوہ میں اپنے ہمراہ لے چلیے میں زخمیوں کی خدمت اور مرضیوں کی دیکھ بھال کروں گی۔ شاید اللہ تعالیٰ مجھے راہ حق میں شہید ہونے کی سعادت بخشے۔ حضورؐ نے فرمایا: ”تم گھر میں ہی رہو اللہ تعالیٰ تمہیں ہمیں شہادت نصیب کرے گا۔“ انہوں نے حضورؐ کے ارشاد کی تعمیل کی اور غزوہ پر جانے کا ارادہ ترک کر دیا۔ عبارت سے بڑا شفقت تھا، چونکہ قرآن پڑھی ہوئی تھیں، اس لیے حضورؐ نے ان کو عورتوں کا امام مقرر فرما دیا تھا اور انہوں نے اپنے مکان کو مسجد گاہ بنالیا تھا جہاں عورتوں کی امامت کیا کرتی تھیں۔ حضورؐ نے ان کی درخواست پر ایک مؤذن بھی مقرر فرما دیا تھا، ان کی آواز سن کر عورتیں، نماز باجماعت ادا کرنے حضرت اُمّ ورقہؓ کے گھر آ جاتی تھیں۔

علامہ ابن اثیرؒ نے اسد الغابہ میں بیان کیا ہے کہ سرورِ عالم صلی اللہ علیہ وسلم ان پر بے حد شفیق تھے۔ کبھی کبھی بعض صحابہ کے ہمراہ ان کے گھر تشریف لے جاتے تھے اور فرمایا کرتے تھے: ”آؤ شہیدہ کے گھر چلیں“ عہد رسالت سے متعلق ان کے اسی قدر حالات معلوم ہیں۔

حافظ ابن حجرؒ کا بیان ہے کہ حضرت اُمّ ورقہؓ نے اپنے ایک غلام اور ایک نوٹری سے وعدہ کیا کہ ”میرے مرنے کے بعد تم آزاد ہو۔“ ان بدبختوں نے جلد آزاد ہونے کے لیے ایک رات کو چادر سے ان کا گلا گھونٹ دیا۔ صبح کو حضرت عمر فاروقؓ نے لوگوں سے کہا کہ آج حالہ اُمّ ورقہؓ کے قرآن پڑھنے کی آواز نہیں آتی، معلوم نہیں ان کا کیا حال ہے؟ اس کے بعد حضرت اُمّ ورقہؓ کے گھر گئے، دیکھا کہ مکان کے ایک گوشہ میں چادر میں لپیٹی بے جا پڑی ہیں سخت غمزدہ ہوئے اور فرمایا ”اللہ کے رسولؐ صبح فرمایا کرتے تھے کہ شہیدہ کے گھر چلو۔“ اس کے بعد منبر پر تشریف لے گئے، یہ خبر بیان کی۔ غلام اور نوٹری دونوں کو گرفتار کرنے کا حکم دیا۔ وہ گرفتار ہو کر آئے اور امیر المومنینؓ کے حکم کے مطابق انہیں اس بھیا تک جرم کی پاداش میں سولی پر لٹکا دیا گیا۔ اہل سیر نے لکھا ہے کہ یہ دونوں وہ پہلے مجرم تھے جن کو مدینہ منورہ میں سولی دی گئی۔

ابن سعدؒ کا بیان ہے کہ حضرت اُمّ ورقہؓ نے حضورؐ سے کچھ حدیثیں بھی روایت کی ہیں لیکن کسی دوسری کتاب میں ان کی روایت حدیث کا ذکر نہیں آیا۔

حضرت اُمّ مَنُوعؓ ابصارِ رَضِی

ان کا نام اسماء بنت عمرو بن عدی تھا اور خزر ج کے خاندان بنو سلمہ سے تعلق رکھتی تھیں۔ ہجرت نبویؐ سے قبل سعادت اندوز اسلام ہوئیں اور لیلۃ العقبہؓ (سلمہ بعدیت) میں رحمت عالم صلی اللہ علیہ وسلم کی بیعت سے مشرف ہوئیں۔ اس موقع پر یہ سعادت (۳۷ مردوں کے علاوہ) صرف ایک اور خاتون حضرت اُمّ عمارہؓ کو نصیب ہوئی۔ یہ وہ بیعت تھی جس میں انصارؓ نے حضورؐ کو مدینہ تشریف لانے کی دعوت دی اور اپنی جانوں، مالوں اور اولادوں کے ساتھ آپؐ کی حفاظت اور مدد کا عہد کیا۔

حضرت ام منوعؓ کے اس سے زیادہ حالات معلوم نہیں ہیں۔

حضرت اُمّ عمارہ رضی اللہ عنہا — خاتونِ احد

(۱)

امیر المؤمنین حضرت عمر فاروقؓ کے عہدِ خلافت میں ایک دفعہ مالِ غنیمت میں بہت سے قیمتی کپڑے مرکزِ خلافت (مدینہ منورہ) میں موصول ہوئے۔ ان میں ایک زکّار دوپٹا بے حد قیمتی تھا۔ مالِ غنیمت تقسیم ہونے لگا تو سیدنا عمر فاروقؓ نے حاضرینِ مجلس سے پوچھا کہ اس دوپٹے کا سب سے بڑھ کر حقدار کون ہے؟ کچھ لوگوں نے رائے دی کہ آپ یہ دوپٹا اپنے فرزند (حضرت عبداللہ کی بیوی کو دے دیں)

حضرت عمرؓ کچھ دیر سوچتے رہے اور پھر فرمایا:

» نہیں نہیں میں یہ دوپٹا اُمّ عمارہ کو دوں گا وہ اس کی سب سے زیادہ حقدار ہیں کیونکہ غزوہٗ اُحد کے بعد میں نے رسول اللہ صلی اللہ علیہ وسلم سے سنا تھا کہ اُحد کے دن میں اُمّ عمارہ کو برابر اپنے دائیں اور بائیں رٹے دیکھتا تھا۔

یہ کہہ کر آپ نے وہ دوپٹا حضرت اُمّ عمارہؓ کے پاس بھیج دیا جو مدینہ منورہ کے ایک مکان میں رسول اکرم صلی اللہ علیہ وسلم کی یادوں کو اپنے دل میں بسائے اپنی زندگی کا آخری زمانہ گزار رہی تھیں۔ ان کی کتابِ حیات میں رسول اللہ صلی اللہ علیہ وسلم سے بے پناہ محبت اور راہِ حق میں اپنی جان، اولاد اور مال قربان کر دینے کے جذبہ کے ابواب اتنے

۱۔ لوگوں نے یہ رائے اس لیے نہیں دی کہ حضرت عبداللہؓ خلیفہ وقت کے فرزند تھے بلکہ اس لیے کہ حضرت عبداللہؓ بڑے جلیل القدر صحابی تھے اور اپنے شوقِ جہاد، زہد و اتقا اور علم و فضل کی بدولت ہمارے اُمت میں نہایت عزت اور احترام کی نظروں سے دیکھے جاتے تھے۔

روشن تھے کہ فاروق اعظمؓ نسبت تمام صحابہ کرامؓ ان کا حد درجہ احترام کرتے تھے اور انہیں خاتونِ احد کہہ کر یاد کیا کرتے تھے۔

(۲)

حضرت اُمّ عمارہؓ کا نام ”نسیبہ“ تھا لیکن تاریخ میں انہوں نے اپنی کنیت ہی سے شہرت پائی۔ وہ انصار کے قبیلہ خزرج کے خاندانِ نجار سے تعلق رکھتی تھیں۔ سلسلہ نسب یہ ہے:

نسیبہ بنتِ کعب بن عمرو بن عوف بن میندول بن عمہ بن غنم بن مازن بن نجار۔
رسولِ اکرم صلی اللہ علیہ وسلم کی پرداویں سلمیٰ (حضرت عبدالطلب کی دائرہ اور ہاشم بن عبد مناف کی اہلیہ) بھی خاندانِ نجاری سے تھیں۔ یہ خاندان یوں تو شروع ہی سے مدینہ منورہ میں معزز سمجھا جاتا تھا لیکن بعد میں حضرت عبدالطلب کا نانہال ہونے کی بنا پر اویلوں سرورِ عالمؐ سے بالواسطہ قرابت داری کی بدولت اس کو مدینہ کا ممتاز ترین خاندان سمجھا جانے لگا۔ رسولِ اکرمؐ بنو نجار کو بہت عزیز جانتے تھے۔ صحیح مسلم میں ہے کہ ایک موقع پر حضورؐ نے فرمایا:

”اگر میں انصار کے کسی گھرانے میں شامل ہوتا تو بنو نجار میں شامل ہوتا۔“

رحمتِ عالمؐ جب چھ برس کے تھے تو آپؐ کی والدہ ماجدہ حضرت آمنہؓ اپنی لڑکی اُمّ ایمنؓ اور ننھے حضورؐ کے ہمراہ مکہ معظمہ سے مدینہ منورہ تشریف لے گئیں اور وہاں کم و بیش ایک ماہ تک خاندانِ بنو نجار کے ہاں مقیم رہیں۔ واپسی کے سفر میں جب ابوہریرہؓ کے مقام پر پہنچیں تو بیمار ہو گئیں اور وہیں سفرِ آخرت اختیار کیا۔ ننھے حضورؐ اُمّ ایمنؓ کے ہمراہ مکہ پہنچے۔ مدینہ منورہ میں اس زمانہ قیام کی باتیں حضورؐ کو ساری عمر یاد رہیں۔ سالہا سال بعد آپؐ ایک دفعہ بنو نجار کے محلے سے گزرے تو ایک مکان کی طرف اشارہ کر کے فرمایا: ”یہی وہ مکان ہے جہاں میں اپنی والدہ کے ہمراہ ٹھہرا تھا۔“ پھر آپؐ نے ایک تالاب اور ایک میدان کی طرف اشارہ کر کے فرمایا: ”یہی وہ تالاب ہے جس میں میں نے تیرنا سیکھا تھا اور یہی وہ میدان ہے جہاں میں ایک لڑکی انیسہ کے ساتھ کھیلا کرتا تھا۔“ پھر

کے بعد حضور قبائلیہ مدینہ منورہ تشریف لائے تو آپ کی میربانی کا شرف حضرت
ابو ایوب انصاریؓ کو حاصل ہوا جو بنو نجار سی کے رئیس تھے۔ حضور کے نزولِ اجلال
کے وقت یوں تو انصار کا بچہ بچہ جوشِ مسرت سے بخود ہو گیا تھا لیکن بنو نجار کے
جوشِ رخروش اور ابہاج و مسرت کی تو کوئی انتہا ہی نہ تھی۔ ان کی معصوم بچیاں
دف بجا بجا کر یہ گیت گارہی تھیں۔

نَحْنُ حَبَوَاءُ مِثْ بَنِي النَّجَّارِ
يَا حَبْدًا أَمْ حَمْدًا مِثْ جَاهٍ

ہم بنو نجار کی لڑکیاں ہیں مگر کیا ہی اچھے ہمسایہ ہیں
حضور ان بچیوں کے پاس سے گزرے تو مسکرا کر ان سے فرمایا:
”بچو! کیا تم مجھ سے الفت رکھتی ہو؟“

سب نے مل کر جواب دیا: ”ہاں یا رسول اللہ“

حضور نے فرمایا: ”تم بھی مجھ کو بہت عزیز ہو۔“

بیعت عقبہ ثانیہ کے بعد حضور کے ارشاد کے مطابق اہل مدینہ نے دینی امور کی حفاظت
کے لیے اپنے بارہ نسیب منتخب کیے تھے ان میں حضرت اسعد بن زرارہ بنو نجار کے نقیب
تھے۔ ہجرت کے تھڑے ہی عرصہ بعد حضرت اسعد نے وفات پائی تو بنو نجار کے لوگ حضور
کی خدمت میں حاضر ہوئے اور عرض کیا:

”یا رسول اللہ اسعدؓ کی جگہ اب کسی اور کو بنو نجار کا نقیب مقرر فرمائیں۔“

حضور نے فرمایا: ”تم لوگ میرے ماموں ہو اس لیے اب بنو نجار کا نقیب میں

خود ہوں۔“

حضور کا ارشاد سن کر بنو نجار کی مسرت کا کوئی ٹھکانہ نہ رہا۔ فی الحقیقت یہ ایک
عظیم سعادت تھی جو بنو نجار کو حاصل ہوئی اور وہ حقیقی معنوں میں انصار کا بہترین
خاندان بن گیا۔ حضرت اُمّ عمارہؓ اسی عظیم خاندان سے تعلق رکھتی تھیں۔ ظاہر ہے
کہ ایسے خاندان سے تعلق رکھنا ہی بجائے خود ایک بہت بڑا شرف تھا لیکن سچ پوچھئے

تو حضرت اُمّ عمارہؓ کا حقیقی سرمایہٴ افتخار کچھ اور تھا۔۔۔ وہ تھا دینِ حق کی خاطر ہر وقت سرکھٹ رہنے کا جذبہ اور ہادی اکرمؐ سے والہانہ محبت اور عقیدت جس نے ان کو اپنی جان مال اور اولاد ہر شے سے بے نیاز کر دیا تھا۔ اسی عقیدت اور جذبہٴ اخلاص نے ان کو اتنا بلند مرتبہ عطا کیا کہ بڑے بڑے صحابہ کرامؓ ان پر فخر کیا کرتے تھے۔

(۳)

حضرت اُمّ عمارہؓ کا پہلا نکاح زید بن عاصمؓ سے ہوا جو ان کے چچا زاد بھائی تھے۔ زید سے ان کی دو اولادیں ہوئیں۔ عبداللہؓ اور حبیبؓ۔ ان دونوں بھائیوں نے شرف صحابیت حاصل کیا اور تاریخ میں بڑی شہرت پائی۔ زید کی وفات کے بعد حضرت اُمّ عمارہؓ عمر بن عمرؓ کے عقدِ نکاح میں آئیں ان سے دو بچے تمیم اور خولہ پیدا ہوئے۔

حضرت اُمّ عمارہؓ کا شمار انصار کے سابقین اولین میں ہوتا ہے۔ وہ اس زمانے میں اپنے سارے خاندان سمیت مشرف بہ اسلام ہوئیں جب بیعتِ عقبہٴ اولیٰ کے بعد حضرت مصعبؓ بن عمیر شریب میں اسلام کی تبلیغ کر رہے تھے۔ قبولِ اسلام کے بعد ۱۳ھ نبوت میں انہیں ان پچھتر نفوسِ قدسی میں شامل ہونے کا شرف حاصل ہوا جنہوں نے عقبہٴ کبیرہ میں سرورِ عالم صلی اللہ علیہ وسلم سے بیعت کی اور یہ عہد کیا کہ حضور شریب تشریف لائیں تو وہ اپنی جانوں، مالوں اور اولادوں کے ساتھ آپؐ کی تائید و نصرت کریں گے۔ حافظ ابن حجرؒ کا بیان ہے کہ ان کے شوہر عمر بن عمرؓ بھی بیعتِ عقبہٴ کبیرہ میں شریک تھے لیکن سیرت کی اکثر کتابوں میں بیعتِ عقبہٴ کبیرہ کے شرکاء میں ان کا نام نہیں ملتا البتہ حضرت اُمّ عمارہؓ کے اس بیعت میں شریک ہونے پر سب کا اتفاق ہے۔

(۴)

ہجرتِ نبویؐ کے تیسرے سال مسلمانوں کو اُحُد کا معرکہ پیش آیا۔ حضرت اُمّ عمارہؓ بھی اس میں شریک ہوئیں اور ایسی شجاعتِ جانبازی اور عزم و ثبات کا مظاہرہ کیا کہ تاریخ میں ”خاتونِ اُحُد“ کے لقب سے مشہور ہوئیں۔ طبقات ابن سعدؒ کی روایت

کے مطابق ان کے شوہر عمر بن عمر و اور دونوں بڑے فرزند عبداللہؓ اور حبیبؓ بھی غزوہ اُحُد میں ان کے ساتھ شریک تھے۔

جب تک مسلمانوں کا پلہ بھاری رہا، اُمّ عمارہؓ دوسری خواتین کے ساتھ مشکیزہ میں پانی بھر بھر کر مجاہدین کو پلاتی تھیں اور زخمیوں کی خبر گیری کرتی تھیں۔ جب ایک اتفاقی غلطی سے جنگ کا پانسہ پلٹ گیا اور مجاہدین انتشار کا شکار ہو گئے تو اس وقت رسول اکرمؐ کے پاس گنتی کے چند مسرفروش باقی رہ گئے۔ حضرت اُمّ عمارہؓ نے یہ کیفیت دیکھی تو انہوں نے مشکیزہ پھینک کر تلوار اور ڈھال سنبھالی اور حصّہ کے قریب پہنچ کر کفار کے سامنے سینہ سپر ہو گئیں۔ کفار بار بار یورش کر کے حصّہ کی طرف بڑھتے اور اُمّ عمارہؓ انہیں دوسرے ثابت قدم مجاہدین کے ساتھ مل کر تیرا تلوار سے دکتیں۔ یہ بڑا نازک وقت تھا بڑے بڑے بہادروں کے قدم لڑکھڑا گئے تھے لیکن یہ شیر دل خاتون کوہِ استقامت بن کر میدانِ جنگ میں ڈٹی ہوئی تھیں، اتنے میں ایک مشرک نے ان کے سر پہنچ کر اپنی تلوار کا وار کیا۔ اُمّ عمارہؓ نے اسے اپنی ڈھال پر روکا اور پھر اس کے گھوڑے کے پاؤں پر تلوار کا ایسا بھرپور ہاتھ مارا کہ گھوڑا اور سوار دونوں زمین پر آ رہے۔ سرورِ عالمؐ یہ ماجرا دیکھ رہے تھے آپؐ نے اُمّ عمارہؓ کے بیٹے عبداللہؓ کو پکار کر فرمایا، ”عبداللہؓ اپنی ماں کی مدد کر“ وہ فوراً ادھر لپکے اور تلوار کے ایک ہی وار سے اس مشرک کو جہنم واصل کر دیا۔ عین اس وقت ایک دوسرا مشرک تیزی سے ادھر آیا اور حضرت عبداللہؓ کا بایاں بازو زخمی کرتا ہوا نکل گیا۔ حضرت اُمّ عمارہؓ نے اپنے ہاتھ سے عبداللہؓ کا زخم باندھا اور پھر فرمایا، ”بیٹے جاؤ اور جب تک دم میں دم سے لڑو“ حصّہ نے ان کا جذبہ جہاں نشاری دیکھ کر فرمایا: ”صن یطیق ما تھیقین یا اُمّ عمارہؓ“ (اے اُمّ عمارہؓ جتنی طاقت تجھ میں ہے اور کسی میں کہاں ہوگی؟) اسی اُٹنا میں وہی مشرک جس نے عبداللہؓ کو زخمی کیا تھا پلٹ کر پھر حملہ آور ہوا۔ حصّہ نے اُمّ عمارہؓ سے فرمایا: ”اُمّ عمارہؓ سنبھلنا، یہ وہی بدبخت ہے جس نے عبداللہؓ کو زخمی کیا تھا۔“ حضرت اُمّ عمارہؓ جوشِ غضب میں اس کی طرف چھپٹیں اور تلوار کا ایسا کاری وار کیا کہ وہ دو ٹکڑے

ہو کر نیچے گر پڑا۔ سرورِ عالمؐ یہ دیکھ کر متبسم ہو گئے اور فرمایا: ”اُمّ عمارہ تو نے اپنے بیٹے کا خوب بدلہ لیا۔“

اتناکے جنگ میں ایک بد بخت نے دُور سے حضورؐ پر پتھر پھینکا جس سے آپؐ کے دو دندانِ مبارک شہید ہو گئے۔ شمعِ رسالتؐ کے پروانے مضطرب ہو کر ادھر متوجہ ہوئے تو ابنِ قمیہ نامی ایک کافر درآتا ہوا حضورؐ کے قریب پہنچ گیا اور تلوار کا ایک بھر پور وار کیا۔ حضورؐ خود پہنے ہوئے تھے۔ ابنِ قمیہ کی تلوار خود پر پڑی۔ اس کی دو کڑیاں رُخسارِ مبارک میں کُتب گئیں اور خون کی دھاریں پھوٹ نکلیں۔ یہ سب کچھ چشمِ زدن میں ہو گیا۔ اُمّ عمارہؓ بے تاب ہو گئیں اور آگے بڑھ کر ابنِ قمیہ کو روکا۔ یہ شخص قریش کا نامی شہسوار تھا لیکن شیر دل اُمّ عمارہؓ مطلق ہر سال نہ ہوئیں اور اس پر نہایت جرأت کے ساتھ حملہ کیا۔ وہ دوسری ذرہ پہنے ہوا تھا اس لیے اُمّ عمارہؓ کی تلوار اچٹ گئی اور ابنِ قمیہ کو جوابی وار کرنے کا موقع مل گیا۔ اس سے ان کے کندھے پر شدید زخم آیا لیکن ابنِ قمیہ کو بھی وہاں ٹھہرنے کی جرأت نہ ہوئی اودھ تیری سے گھوڑا دوڑا کر بھاگ گیا۔ حضرت اُمّ عمارہؓ کے زخم سے خون کا پر مالہ بہہ رہا تھا۔ حضورؐ نے ان کے زخم پر خود پٹی بندھوائی اور کئی بہادر صحابہؓ کا نام لے کر فرمایا:

”واللہ آج اُمّ عمارہؓ نے ان سب سے بڑھ کر بہادری دکھائی۔“

اُمّ عمارہؓ نے عرض کیا: ”یا رسول اللہ میرے ماں باپ آپؐ پر قربان، میرے لیے دعا فرمائیے کہ جنت میں بھی آپؐ کی معیت نصیب ہو۔“

حضورؐ نے نہایت خشوع و خضوع سے ان کے لیے دعا مانگی اور با آواز بلند فرمایا:

”اللّٰهُمَّ اجْعَلْهُمْ رَافِقَاتِیْ فِی الْجَنَّةِ“

حضرت اُمّ عمارہؓ کو بڑی مسرت ہوئی اور ان کی زبان پر بے اختیار یہ الفاظ جاری ہو گئے:

”ما ابالی ما اصابنی من الدنیا“

(اب مجھے دنیا میں کسی مصیبت کی پروا نہیں)

لڑائی ختم ہوئی تو حضورؐ اس وقت تک گھر تشریف نہ لے گئے جب تک آپؐ نے حضرت عبداللہ بن کعب مازنی کو بھیج کر حضرت اُمّ عمارہؓ کی خیریت دریافت نہ کر لی حضورؐ فرمایا کرتے تھے کہ اُحد کے دن میں دائیں بائیں جدھر نظر ڈالتا تھا اُمّ عمارہ ہی اُمّ عمارہ لڑتی نظر آتی تھیں۔“

ایک روایت میں ہے کہ غزوہ اُحد میں حضرت اُمّ عمارہؓ کے جسم پر بارہ زخم لگے تھے۔ علامہ ابن سعدؒ کا بیان ہے کہ غزوہ اُحد کے بعد انہوں نے بیعت رضوان، جنگ خیبر، عمرہ القضاء اور غزوہ حنین میں بھی شرکت کی۔ ایک دوسری روایت کے مطابق انہیں فتح مکہ کے موقع پر بھی سرورِ عالمؐ کی ہمرکابی کا شرف حاصل ہوا۔

(۵)

ﷺ میں رسول اکرم صلی اللہ علیہ وسلم نے رحلت فرمائی اور حضرت ابوبکر صدیقؓ سربراہ آئے خلافت ہوئے تو دفعہ سائے عرب میں فتنہ ارتداد کے شعلے بھڑک اٹھے۔ مرتدین کی سرکوبی کے لیے جو معرکے پیش آئے ان میں سب سے شدید معرکہ مسلمہ کذاب کا تھا۔ یہ شخص یمامہ علاقہ نجد کے قبیلہ بنو حنیفہ کا رئیس تھا۔ اس نے سرورِ عالمؐ کی حیاتِ پاک کے آخری دنوں میں مرتد ہو کر نبوت کا دعویٰ کیا تھا اور حضورؐ کو یہ خط بھیجا تھا۔

”مسلمہ رسول اللہ کی طرف سے محمد رسول اللہ کے نام۔ میں تمہاری رست میں شریک کیا گیا ہوں۔ نصف ملک میرا، نصف قریش کا۔ لیکن قریش ایک زیادتی پسند قوم ہے۔“

حضورؐ نے اس خط کا جو جواب بھیجا اس کا مضمون یہ تھا:

”بسم اللہ الرحمن الرحیم محمد رسول اللہ کا خط مسلمہ کذاب کے نام۔

جو شخص ہدایت کی پیروی کرے اس پر سلام ہو۔ اس کے بعد تجھ کو معلوم ہو کہ ملک اللہ کا ہے اور وہ اپنے بندوں میں سے جسے چاہے اس کا وارث

بنائے اور آخرت کی بہتری پر ہرگز گاروں کے لیے ہے۔“

اس مکتوب مبارک کے بھیجنے کے کچھ عرصہ بعد حضورؐ نے رحلت فرمائی۔ اب

مسلمہ کذاب کھل کھلا۔ اس نے اپنی شعبہ بازویوں اور ستم رانیوں کے بل پر لوگوں کو زبردستی اپنا معتقد بنا کر شروع کر دیا۔ تھوڑی ہی مدت میں چالیس ہزار سے زیادہ جنگجو اس کے جھنڈے تلے جمع ہو گئے۔ جو شخص اس کی نبوت سے انکار کرتا اس پر سخت ظلم کرتا۔

اسی زمانے میں ایک دن حضرت اُمّ عمارہؓ کے فرزند حبیب بن زید عثمان سے مدینہ آ رہے تھے کہ راستے میں اس ظالم کے ہاتھ پڑ گئے۔ اس نے ان سے پوچھا:

”محمدؐ کے بارے میں تمہارا کیا خیال ہے؟“

حضرت حبیبؓ نے بلا تامل جواب دیا: ”وہ خدا کے سچے رسول ہیں۔“

مسلمہ بولا: ”نہیں یہ کہو مسلمہ اللہ کا سچا رسول ہے۔“

حضرت حبیبؓ نے اس کی بات نہایت حقارت سے ٹھکرا دی۔ مسلمہ نے غضبناک

ہو کر اپنی تلوار کے وار سے ان کا ایک ہاتھ شہید کر ڈالا اور ان سے کہا:

”اب میری بات مانو گے یا نہیں؟“

حضرت حبیبؓ نے جواب دیا: ”ہرگز نہیں۔“

مسلمہ نے اب ان کا دوسرا ہاتھ بھی شہید کر ڈالا اور بولا: ”اب بھی میری

رسالت تسلیم کرو تو تمہاری جان بچ سکتی ہے۔“ اس عاشقِ رسولؐ نے اُمّ عمارہؓ

جیسی ماں کا درود پیا تھا، بولے:

”ہرگز نہیں ہرگز نہیں اَشْهَدُ اَنْ مُحَمَّدًا رَّسُوْلُ اللّٰهِ“

اب مسلمہ فطرتِ غضب سے دیوانہ ہو گیا اور اس نے ان کا ایک ایک بند کٹنا

شروع کیا۔ ظالم راہِ حق میں ان کا رقصِ سہل دیکھ کر قہقہے لگاتا تھا۔ حضرت حبیبؓ

”مکڑے مکڑے ہو گئے لیکن راہِ تسلیم و رضا سے قدم نہ ہٹایا۔“

بنا کر دند خوش رہے بجاکِ دُخونِ غلطیدن

خدا رحمت کن دایِ عاشقانِ پاکِ طینت را

حضرت اُمّ عمارہؓ نے اپنے مجاہدِ فرزند کی منظومانہ شہادت کی خبر سنی تو ان کی

ثابت قدمی پر خدلا کا شکریہ سجا لائیں لیکن عہد کر لیا کہ مسلمانوں سے اس ظلم کا بدلہ لے کر رہیں گی

(۶)

اس واقعہ کے کچھ عرصہ بعد جب حضرت ابو بکر صدیقؓ نے حضرت خالد بن ولیدؓ کو مسلمانوں کی سرکوبی پر مامور کیا تو حضرت اُمّ غارہؓ بھی حضرت خالدؓ کے لشکر میں شامل ہو گئیں۔ مسلمانوں نے بھی مقابلہ کی زبردستی تیار ہی کی۔ اس نے بنو حنیفہ اور اپنے دوسرے حامیوں کی قبائلی عصبیت کو خوب بھڑکایا اور چالیس ہزار جنگجوؤں کو حضرت خالدؓ کے مقابلے پر لاکھڑا کیا۔ دونوں فوجوں کے درمیان کھسار کا رن پڑا۔ مسلمانوں اور مرتدین کی تعداد میں ایک اور چار کی نسبت تھی۔ لیکن مجاہدین اسلام دین حق کی خاطر اس پامردی سے لڑے کہ مسلمانوں کی فوج کا منہ پھیر دیا۔ اب مسلمانوں کے بیٹے شرجیل نے اپنے قبیلے کو خطاب کر کے کہا :
 ”اے بنو حنیفہ اپنی جان بھیلی پر رکھ کر مسلمانوں کا مقابلہ کرو۔ آج قومی غمزدگی کا دن ہے۔ اگر تم نے شکست کھائی تو تمہارے اہل و عیال پر مسلمان قبضہ کر لیں گے۔ اس لیے اپنے لشکر و ناموس کی حفاظت کے لیے کٹ مرو“
 شرجیل کی اس تقریر نے بجلی کا کام کیا اور بنو حنیفہ اس شدت سے لڑے کہ مسلمانوں کو پیچھے دھکیل دیا۔ مسلمانوں کو اب تک ایسی سخت لڑائی کا سامنا نہیں کرنا پڑا تھا۔ اب حضرت خالدؓ نے مسلمانوں کے تمام قبائل کو ایک ایک کر دیا اور اعلان کیا کہ ہر قبیلہ اپنے اپنے علم کے نیچے لڑے تاکہ پہلے چل جائے آج کون راد حق میں ثابت قدمی دکھاتا ہے اس تدبیر کا خاطر خواہ اثر ہوا۔ ہر قبیلے نے شجاعت اور استقامت میں ایک دوسرے پر سبقت لے جانے کی کوشش کی اور ایسی جانبازی سے لڑے کہ مسلمانوں کی فوج اپنے متواتر مسلسل خوفناک حملوں کے باوجود انہیں پیچھے نہ دھکیل سکی۔ مسلمانوں کے بڑے بڑے تجربہ کار فوجی شہید ہو گئے، جن میں حضرت زید بن خطابؓ، حضرت ابو حنیفہؓ، حضرت سالم بن مولیٰؓ، ابو حنیفہؓ اور حضرت ثابت بن قیسؓ جیسے اکابر صحابہ بھی تھے۔ لیکن ان کے پائے ثابت میں ذرا بھی جنبش نہ ہوئی۔ اب مسلمانوں کی فوج پیچھے ہٹی اور اس کے باغ (حدیقہ الرحمن) میں گھس کر اندر سے پھاٹک بند کر لیا۔ حضرت براء بن مالکؓ ایوان بھاند کر باغ کے اندر

کو دو گئے اور لڑتے بھڑتے باغ کے دروازے پہنچ کر چپاٹک اندر سے کھول دیا۔ اب مرتدین اور مسلمانوں کے درمیان فیصلہ کن لڑائی شروع ہو گئی۔ حضرت اُمّ عمارہؓ بھی شروع سے لے کر اب تک بڑے جوش اور جذبے کے ساتھ لڑ رہی تھیں۔ کئی بار مسلمانوں تک پہنچنے کی کوشش کی لیکن ہر بار بنو عقیقہ کی آہنی دیوار راستے میں حائل ہو گئی۔ ادھر حضرت خالدؓ بھی مسلمانوں کو جہنم واصل کرنے کی فکر میں تھے لیکن موقع نہیں مل رہا تھا۔ اس وقت بارہ سو کے قریب مسلمان جامِ شہادت نوش کر چکے تھے لیکن مرتدین اس سے کہیں زیادہ تعداد میں مائے جاچے تھے اور لڑائی کا رخ پلٹنا شروع ہو گیا تھا۔ مسلمانوں نے لڑائی کا رنگ دیکھا تو اپنے مریدوں سے کہا کہ اپنا تنگ دامن بچا نا ہے تو بچا لو۔ اسی وقت اُمّ عمارہؓ نے اسے تاک لیا اور زخمِ بزمِ کھائی اور اپنی برجھی سے راستہ بناتی اس کی طرف بڑھیں، اس کوشش میں انہیں گیارہ زخم آئے اور ایک ہاتھ بھی کلائی سے کٹ گیا۔ مسلمانوں کے قریب پہنچ کر اپنی برجھی سے اس پر حملہ کیا جاسکتی تھیں کہ اتنے میں دو ہتھیار اس پر ایک ساتھ پڑے اور وہ کٹ کر گھوڑے سے نیچے جا پڑا۔ اُمّ عمارہؓ نے نظر اٹھا کر دیکھا تو اپنے پہلو میں اپنے فرزند عبداللہؓ کو کھڑے پایا اور قریب ہی وحشی (قاتلِ حمزہؓ) کھڑے تھے۔ وحشی نے اپنا حربہ مسلمانوں پر پھینکا تھا اور عبداللہؓ نے اسی وقت اس پر تلوار کا وار کیا تھا۔ اُمّ عمارہؓ اپنے فرزند (حبیب) کے قاتل اور مسلمانوں کے اس بدترین دشمن کی موت پر سجدہ شکر بجالائیں۔

امیر لشکر حضرت خالد بن ولیدؓ، حضرت اُمّ عمارہؓ کی فضیلت اور مرتبے سے آگاہ تھے۔ انہوں نے بڑی تندہی سے ان کا علاج کرایا۔ کچھ عرصہ بعد ان کے زخم مندمل ہو گئے لیکن ایک ہاتھ ہمیشہ کے لیے راہِ خدا میں داغِ جدائی دے گیا۔ جب کبھی اس واقعہ کا ذکر ہوتا تو حضرت اُمّ عمارہؓ حضرت خالد بن ولیدؓ کی بہت تعریف کرتیں اور فرماتیں: ”خالد نے بڑی غمخواری سے میرا علاج کرایا وہ بڑے مددگار اور نیک سرشت ہیں۔“

(۷)


حضرت اُمّ عمارہؓ کے سالِ رحلت کے بارے میں تمام تاریخی خاموش ہیں البتہ بعض روایتوں سے معلوم ہوتا ہے کہ حضرت عمرؓ وفات کے عہدِ خلافت میں موجود تھیں اور

انہیں کے دور خلافت میں انہوں نے وفات پائی۔

حضرت اُمّ عمارہؓ کو سرورِ عالم صلی اللہ علیہ وسلم سے غایت درجہ کی عقیدت اور محبت تھی اور وہ ہر وقت حضورؐ پر اپنی جان قربان کرنے کے لیے آمادہ رہتی تھیں۔ رحمتِ عالم بھی ان پر بڑی شفقت فرماتے تھے اور کبھی کبھار ان کے گھر تشریف لے جاتے تھے۔ مسند احمد اور اصحابہ میں روایت ہے کہ ایک دفعہ حضورؐ حضرت اُمّ عمارہؓ کے ہاں تشریف لے گئے تو انہوں نے حضورؐ کے سامنے کھانا پیش کیا۔ آپؐ نے فرمایا، ”تم بھی کھاؤ۔“ عرض کیا، ”یا رسول اللہ! روزہ سے ہوں۔“ ارشاد ہوا، ”روزہ دار کے سامنے کچھ کھایا جائے تو فرشتے اس پر درود بھیجتے ہیں۔“ پھر آپؐ نے حضرت اُمّ عمارہؓ کے سامنے کھانا کھایا۔

ایک روایت میں ہے کہ حضورؐ کے بعد حضرت ابو بکر صدیقؓ بھی کبھی کبھی حضرت اُمّ عمارہؓ کے گھر ان کی خبر گیری کے لیے جایا کرتے تھے۔

حضرت اُمّ عمارہؓ نے چند احادیث بھی روایت کی ہیں جو اُمّ سعد، عمارت بن عبد اللہ، عباد بن تمیم بن زید، لیلیٰ (کنیز) اور عکرمہ سے مروی ہیں۔
رضی اللہ تعالیٰ عنہا



حضرت اُمّ عتیہؓ کی حیات

(۱)

خلافت راشدہ کے عہدِ باسعادت کا ذکر ہے کہ مدینہ منورہ کی ایک انصاریہ خاتون کے صاحبزادے جہاد بنی نبیل اللہ کے لیے تشریف لے گئے۔ اتفاق سے ۵ میدان جنگ میں سخت علیل ہو گئے۔ جوں توں کر کے بصرہ پہنچے کہ وہاں علاج معالجہ کرا سکیں۔ ان کی والدہ کو بیٹے کی شدید علالت کی خبر ملی تو انھوں نے بیابان ہو کر مدینہ منورہ سے بصرہ کا غرم کیا لیکن اللہ تعالیٰ کو منظور نہیں تھا کہ وہ بیٹے کا منہ دیکھ سکیں۔ ابھی رستے ہی میں تھیں کہ ان کے لختِ جگر نے داعیِ اجل کو لبیک کہا۔ بصرہ پہنچ کر جب معلوم ہوا کہ ان کے فرزند ایک دو دن پہلے خالقِ حقیقی کے حضور پہنچ چکے ہیں، تو شدتِ الم سے مڑھاں ہو گئیں۔ لیکن ”اِنَّا لِلّٰہِ وَاِنَّا اِلَیْہِ رَاجِعُونَ“ پڑھ کر خاموش ہو گئیں۔ نہ دایلا کیا اور نہ بین۔ تیسرے دن خوشبو منگا کر ملی اور فرمایا:

”و رسول اللہ صلی اللہ علیہ وسلم نے منع فرمایا ہے کہ شوہر کے علاوہ کسی میت پر تین دن سے زیادہ سوگ کیا جائے۔“

ہادی اکرم صلی اللہ علیہ وسلم کی یہ اطاعت گزار خاتون، جنہوں نے اپنے محبوب فرزند کی موت پر بھی حضور کے ارشاد کو پیش نظر رکھا، حضرت اُمّ عتیہؓ انصاریہ تھیں۔

(۲)

حضرت اُمّ عتیہؓ کا شمار بڑی جلیل القدر صحابیات میں ہوتا ہے۔ ان کا نام ”نسبہ“ تھا اور باپ کا نام حارث تھا جو علامہ ابن سعد کی روایت کے مطابق

انصار کے قبیلہ ابی مالک بن النجار سے تعلق رکھتے تھے۔ حافظ ابن حجرؒ نے صرف ان کے والد کا نام دیا ہے اور حسب و نسب سے لاعلمی کا اظہار کیا ہے۔ حضرت اُمّ عطیہؓ ان خوش نصیب ہستیوں میں تھیں جو ہجرت نبویؐ سے پہلے ہی نعمت اسلام سے بہرہ یاب ہو گئی تھیں۔ قیاس یہ ہے کہ انہوں نے سلسلہ بعثت میں بیعت عقبہ اولیٰ کے بعد قبول اسلام کی سعادت حاصل کی، اس طرح وہ انصار کے اسبقو الاولون میں شامل ہو گئیں۔

جب رحمت عالم صلی اللہ علیہ وسلم نے ہجرت کے بعد اپنے قدم مہینت لزوم سے مدینہ منورہ کو مشرف فرمایا تو اہل مدینہ کجوق درجوق سعادت اندوڑ اسلام ہو کر حضورؐ کے دست مبارک پر بیعت کرنے لگے۔ متعدد انصاری خواتین جو ہجرت نبویؐ سے پہلے یا اس کے معاً بعد دامن اسلام سے وابستہ ہوئیں، چاہتی تھیں کہ مردوں کی طرح وہ بھی حضورؐ کی بیعت کا شرف حاصل کریں۔ چونکہ سرورِ عالم صلی اللہ تعالیٰ علیہ وسلم غیر عورتوں کے ہاتھ سے اپنا دست مبارک مس نہیں فرماتے تھے، آپؐ نے بیعت کی خواہش مند عورتوں کو ایک مکان میں جمع ہونے کی ہدایت فرمائی۔ ان خواتین میں حضرت اُمّ عطیہؓ بھی شامل تھیں۔ جب تمام خواتین اس مکان میں جمع ہو گئیں تو حضورؐ نے حضرت عمر فاروقؓ کو ان کی طرف بھیجا کہ ان شرائط پر بیعت لیں:

- ۱۔ کسی کو خدا کا شریک نہ بنائیں گی۔ (یعنی شرک نہیں کریں گی۔)
- ۲۔ اپنی اولاد کو قتل نہ کریں گی۔ (زمانہ جاہلیت میں بہت سے عرب اپنی رڑکیوں کو پیدا ہوتے ہی زندہ زمین میں دفن کر دیا کرتے تھے۔ یہ شرط اسی ظالمانہ رواج کو ختم کرنے کے لیے عائد کی گئی تھی)
- ۳۔ چوری نہ کریں گی۔
- ۴۔ زنا سے بچیں گی۔
- ۵۔ کسی پر جھوٹی تہمت نہ لگائیں گی۔
- ۶۔ اچھی باتوں سے انکار نہ کریں گی۔

حضرت عمر فاروقؓ اس مکان پر تشریف لائے جہاں انصار کی خواتین جمع تھیں اور دوازہ پر کھڑے ہو کر بیعت کی شرائط بیان کیں۔ تمام خواتین نے بلا حیل و حجت ان شرائط کو تسلیم کر لیا۔ حضرت عمرؓ نے اپنا ہاتھ اندر کی طرف بڑھایا اور تمام خواتین نے بیعت کی علامت کے طور پر اپنے ہاتھ باہر نکالے۔ اور یوں وہ حضرت عمر فاروقؓ کی وساطت سے رسول اکرم صلی اللہ علیہ وسلم کی بیعت سے مشرف ہوئیں بیعت کے بعد حضرت اُمّ عتیہؓ نے حضرت عمر فاروق رضی اللہ عنہ سے پوچھا: ”اچھی باتوں سے انکار نہ کرنے کا کیا مطلب ہے؟“ انہوں نے جواب دیا: ”نوحہ اور بین نہ کرنا!“

مسند امام احمد بن حنبلؒ میں روایت ہے کہ بیعت کے وقت حضرت اُمّ عتیہؓ نے حضورؐ سے عرض کی کہ فلاں خاندان کے لوگ میرے ہاں (کسی مرگ کے موقع پر) آکر نوحہ کر چکے ہیں۔ قبائلی رواج کے مطابق مجھ کو بھی اس کے بدلہ میں ان کے ہاں جا کر نوحہ کرنا ضروری ہے۔ اس کے لیے آپ مجھے بطورِ خاص اجازت مرحمت فرمادیں۔ آپؐ نے اجازت دے دی۔

مولانا سعید انصاری مرحوم نے اپنی تالیف ”سیر الصحابیات“ میں اس روایت پر یہ تبصرہ کیا ہے:

”بعض روایات میں ہے کہ حضور صلی اللہ تعالیٰ علیہ وسلم نے حضرت اُمّ عتیہؓ کو کوئی جواب نہیں دیا۔ اور جن روایات سے یہ ثابت ہے کہ حضورؐ نے ان کو مستثنیٰ کر دیا، ان کا مطلب یہ ہے کہ یہ استثناء حضرت اُمّ عتیہؓ کے لیے خاص تھا ورنہ اصلی مسئلہ کہ نوحہ جائز نہیں، اپنی جگہ پر ثابت ہے۔“

لیکن صحیح بخاری کی روایت میں خود حضرت اُمّ عتیہؓ نے واقعہ بیعت دوسری صورت میں بیان کیا ہے۔ وہ کہتی ہیں کہ ہم نے جب رسول اللہ صلی اللہ تعالیٰ علیہ وسلم کی بیعت کی تو آپؐ نے حکم الہی کے مطابق ایک تو شرک نہ کرنے کا اقرار لیا۔ دوم نوحہ کرنے سے منع فرمایا۔ اس کو سن کر ایک عورت نے اپنا ہاتھ اٹھالیا اور

کہا، ایک عورت نے میرے ساتھ نوحہ کیا تھا، میں اس کا بدلہ آمارلوں اور یہ کہہ کر چلی گئی۔ پھر
اگر آپ کی بیعت کی۔

فی الحقیقت صحاح ستہ کی مستند احادیث سے یہ بات قطعی طور پر ثابت ہے
کہ رسول اللہ صلی اللہ تعالیٰ علیہ وسلم نے نوحہ، بین اور سینہ کوئی وغیرہ کی سختی سے ممانعت
فرمائی ہے۔ اس لیے یہی بات تسلیم کرنی پڑے گی کہ جس خاتون نے نوحہ خوانی کا بدلہ آمارا
انہوں نے یہ کام حضور کی بیعت کرنے سے پہلے کیا ہوگا۔

(۳)

سرور کائنات صلی اللہ تعالیٰ علیہ وسلم، حضرت اُمّ عطیہؓ پر بہت شفقت اور
اعتماد فرماتے تھے، وہ ان چند خواتین میں سے تھیں، جنہیں حضورؐ غزوات میں اپنے
ساتھ رکھتے تھے۔ اہل سیر نے صراحت کے ساتھ لکھا ہے کہ وہ سات غزوات میں
شریک ہوئیں، اور قابل قدر خدمات انجام دیں۔ وہ مجاہدین کے لیے کھانا پکاتیں
اور زخمیوں کی سرسمیٹی کرتی تھیں۔ اگر شکر اسلام میں کوئی بیمار ہو جاتا تو نہایت
تندی سے اس کی تیمارداری کرتی تھیں۔
صحیح مسلم میں خود حضرت اُمّ عطیہؓ سے روایت ہے کہ میں رسول اللہ صلی اللہ
علیہ وسلم کے ہمراہ سات غزروں میں شریک ہوئی، میں مجاہدین کے کجاووں کی
دیکھ بھال کے لیے بھیجے رہتی، مجاہدین کے لیے کھانا پکاتی، زخمیوں کا علاج کرتی
اور مصیبت زدوں کی نگہداشت کرتی تھی۔

اس روایت سے معلوم ہوتا ہے کہ حضرت اُمّ عطیہؓ طب میں بھی درک رکھتی
تھیں یا کم از کم زخمیوں کی سرسمیٹی وغیرہ کے کام میں مہارت رکھتی تھیں۔ ایک
مرتبہ سرکارِ دو عالم صلی اللہ تعالیٰ علیہ وسلم نے ازراہ شفقت حضرت اُمّ عطیہؓ کو
صدقہ کی ایک بکری بھیجی۔ انہوں نے اسے ذبح کر کے تقسیم کیا تو گوشت کا کچھ حقہ
اُمّ المؤمنین حضرت عائشہ صدیقہ رضی اللہ تعالیٰ عنہا کی خدمت میں بھی بھیجا حضورؐ
صلی اللہ تعالیٰ علیہ وسلم گھر شریف لائے تو حضرت عائشہؓ سے کھانا مانگا۔ انہوں

نے عرض کی، ”یا رسول اللہ اور تو کوئی چیز گھر میں موجود نہیں، البتہ آپ نے جو بکری
نسیمیہ (اُمّ عَطِیَّہؓ) کو بھیجی تھی اس کا گوشت گھر میں رکھا ہے۔“ آپ نے
فرمایا، ”لاذ کیونکہ بکری حقدار کے پاس پہنچ چکی!“

سہ ماہ میں رسول اکرم صلی اللہ علیہ وسلم کی صاحبزادی حضرت زینب
رضی اللہ تعالیٰ عنہا نے وفات پائی تو حضرت اُمّ عَطِیَّہؓ نے چند دوسری خواتین
کے ساتھ مل کر انھیں آخری غسل دیا۔ حضورؐ نے خود اوٹ میں کھڑے ہو کر ان کو
نہلانے کی ترکیب بتلائی۔

صحیحین میں حضرت اُمّ عَطِیَّہؓ سے روایت ہے کہ رسول اللہ صلی اللہ تعالیٰ
علیہ وسلم ہمارے پاس تشریف لائے جبکہ ہم آپؐ لی بیٹی (زینبؓ) کو غسل دے
رہے تھے۔ آپؐ نے فرمایا، ”اس کو پانی اور بیری کے پتوں سے غسل دو، تین
بار یا اس سے زیادہ، اگر تم اس کی ضرورت سمجھو۔ اور آخری دفعہ میں کافور بھی
پانی میں ڈالو۔ اور جب ہم غسل دینے سے فارغ ہو جاؤ تو مجھ کو اطلاع دو۔“
پس جب ہم غسل دے کر فارغ ہو گئے اور آپؐ کو خبر کی تو آپؐ نے اپنا تہبند
ہماری طرف پھینک دیا اور فرمایا کہ ”اس تہبند کو میت کے بدن سے لگا دو“ یعنی
اس کے جسم پر لپیٹ دو کہ بدن سے لگا رہے۔

ایک اور روایت میں یہ الفاظ ہیں کہ ”و غسل دو اس کو طاق (یعنی تین بار،
پانچ بار، یا سات بار، اور شروع کر غسل کو دائیں جانب سے اور وضو کے اعضا
سے۔“ اُمّ عَطِیَّہؓ کہتی ہیں کہ ہم نے میت کے بالوں کی تین چوٹیاں گوندھیں اور ان
کو کمر کی جانب ڈال دیا۔

غسل میت کے بارے میں حضرت اُمّ عَطِیَّہؓ سے مروی یہ حدیث بہت معتبر
مانی جاتی ہے۔ بڑے بڑے صحابہؓ و تابعینؓ ان سے غسل میت کی ترکیب مسائل
دریافت کیا کرتے تھے۔

حضرت اُمّ عَطِیَّہؓ، سرورِ کونین صلی اللہ تعالیٰ علیہ وسلم کے احکام کی پوری تعمیل

کرتی تھیں اور کوئی کام حضورؐ کی اجازت کے بغیر نہ کرتی تھیں۔ اسی متابعتِ رسولؐ کی وجہ سے صحابیات میں ان کا بڑا درجہ مانا گیا ہے۔ سرورِ عالم کے ساتھ ان کی محبت اور عقیدت کی کوئی انتہا نہ تھی۔ آپ کے اعتراف و اقارب سے بھی محبت رکھتی تھیں۔ علامہ ابن سعدؒ نے طبقات ابکیر میں لکھا ہے کہ حضرت علیؓ کبھی کبھی ان کے گھر تشریف لے جاتے تھے اور (کھانے کے بعد) آرام (قبول) کیا کرتے تھے۔

حضرت اُمّ عتیہ رضی اللہ تعالیٰ عنہا کی زندگی کی زیادہ تفصیلاً کتبِ سیر میں نہیں ملتیں اور نہ ان کا سال وفات کسی نے بیان کیا ہے۔ البتہ اتنا ضرور پتہ چلتا ہے کہ وہ عہدِ خلافتِ راشدہ میں زندہ تھیں۔ ان کے فرزند کی وفات کا واقعہ خلافتِ راشدہ کے زمانے ہی میں کسی وقت پیش آیا۔ اس واقعہ کے بعد انہوں نے بصرہ میں مستقل اقامت اختیار کر لی اور وہیں کسی وقت وفات پائی۔ ان کے ایک فرزند کے سوا کسی دوسری اولاد کا بھی کتابوں میں ذکر نہیں ہے اور نہ کسی نے ان کے شوہر کا تذکرہ کیا ہے۔

علم و فضل کے اعتبار سے حضرت اُمّ عتیہؓ بڑے اونچے درجے پر فائز ہیں محدثین نے روایتِ حدیث کے لحاظ سے انہیں صحابہؓ (صحابیات) کے چوتھے طبقے میں شمار کیا ہے۔ ان سے اکتالیس احادیث مروی ہیں۔ راویوں میں حضرت انس بن مالک، ابنِ سیرین، اُمّ شراحیل، حفصہ بنتِ سیرین وغیرہ شامل ہیں۔ بعض مسائل میں ان کی مرویات بڑی معتبر اور مستند مانی جاتی ہیں۔ غسلِ میت کی روایت کا ذکر اوپر آچکا ہے، میت پر سوگ، عورتوں کے جنازے پر جانے اور عیدین کی نمازوں میں شامل ہونے کے بارے میں بھی ان کی روایات خاص اہمیت رکھتی ہیں۔ صحیح بخاری کی ایک حدیث میں وہ کہتی ہیں :

”ہم کو ممانعت کی گئی ہے کہ کسی میت پر تین دن سے زیادہ سوگ کریں، یا خداوند کی موت پر (سوی) چار ماہ دس دن سوگ کرنے کا حکم ہے۔ اس دن

میں (بیوہ عورت) نہ سرمہ لگائے نہ خوشبو لے نہ عصب (ایک قسم کی مینہ چادر) کے سوا رنگا ہوا کپڑا پہنے۔“

صحیح بخاری کی ایک اور حدیث میں روایت کرتی ہیں کہ صوم کو خبازوں کے ساتھ بانے کی ممانعت کر دی گئی تھی لیکن زور دے کر منع نہیں کیا گیا تھا۔
 شارحین حدیث نے لکھا ہے کہ عورتیں کم صبر کرنے والی اور زیادہ خزع فزع کرنے والی ہوتی ہیں، اس لیے انھیں خبازوں کے ساتھ قبرستان میں جانے سے منع کیا گیا ہے۔ ہاں اگر کوئی صابروہ اور تقویٰ شعار ہو تو وہ جاسکتی ہے۔
 عیدین کے بارے میں صحیح بخاری میں حضرت اُمّ عطیہؓ سے مروی ہے کہ نبی صلی اللہ علیہ وسلم نے ہمیں حکم فرمایا تھا کہ ہم عیدین (یعنی دونوں عیدوں) پر جوان عورتوں اور پردہ والیوں کو بھی نکالا کریں اور حائضہ عورتوں کو حکم دیا گیا تھا کہ وہ عید گاہ سے علیحدہ رہیں یعنی اس کے کنارے پر بیٹھی رہیں۔

اور ایک روایت میں ہے کہ ہمیں عید کے دن عید گاہ کی طرف جانے کا حکم دیا جاتا تھا۔ یہاں تک کہ کنواری لڑکیوں کو بھی وہاں بھیجا جاتا تھا۔ حائضہ عورتوں کو (عید گاہ سے الگ رہنے کے باوجود) حکم تھا کہ وہ بکیر کے ساتھ بکیریں اور دعا کے ساتھ دعا کریں اور اس دن کے یمن و برکت میں شریک ہوں۔
 شارحین حدیث نے لکھا ہے کہ (اگر پردہ کا معقول انتظام ہو) تو عورتیں بھی جمعہ اور عیدین کی نمازوں میں شریک ہو سکتی ہیں۔ بلکہ ان کا شریک ہونا سنت ہے۔
 حافظ ابن عبدالبر اندلسیؒ نے ”الاستیعاب“ میں حضرت اُمّ عطیہؓ کے بارے میں رائے ظاہر کی ہے :

”كانت من كبار نساء الصحابة رحمنان الله عليهما جميعا“

”صحابیاتؓ میں ان کا بڑا مرتبہ تھا“

رضی اللہ تعالیٰ عنہما

حضرت اسماء انصاریہ رضی

(۱)

مکہ سے ہجرت کے بعد رحمت عالم صلی اللہ علیہ وسلم نے مدینہ منورہ میں نزولِ اجلال فرمایا تو اہل مدینہ (اوس اور خزرج) میں سے جو لوگ عقبہ کی بیعت سے محروم رہ گئے تھے جوق درجوق آپ کی خدمت میں حاضر ہو کر زیارت اور بیعت کی سعادت حاصل کرنے لگے۔ اسی زمانے میں ایک دان سرور عالم صلی اللہ علیہ وسلم اپنے کچھ جال نثاروں کے درمیان رونق افروز تھے کہ خواتین کی ایک جماعت آپ کی خدمت میں حاضر ہوئی۔ ان میں سے ایک خاتون آگے بڑھ کر یوں عرض پیرا ہوئی :

”یا رسول اللہ میرے ماں باپ آپ پر قربان ہوں میں مسلمان عورتوں کی طرف سے ایک پیغام لے کر آئی ہوں۔ اللہ تعالیٰ نے آپ کو مردوں کی سب کی بیعت کے لیے مبعوث کیا ہے۔ ہم آپ پر ایمان لائے ہیں لیکن عورتوں اور مردوں کی حالت میں بڑا فرق ہے۔ عورتیں گھروں کے اندر رہتی ہیں اس لیے مردوں کی طرح نماز یا جماعت، نمازِ جمعہ اور نمازِ خبازہ میں شریک نہیں ہو سکتیں اور نہ حج اور جہاد میں عمومیت سے حصہ لے سکتی ہیں۔ البتہ جب مرد باہر ہوتے ہیں تو وہ ان کی اولاد کی پرورش کرتی ہیں، ان کے مال کی حفاظت کرتی ہیں اور ان کے اہل و عیال کی پوشاک کے لیے چرخہ کاٹتی ہیں اور کپڑا بناتی ہیں۔ کیا عورتوں کو بھی مردوں کے کارہائے خیر کا اجر و ثواب ملے گا۔“

رحمت عالم صلی اللہ علیہ وسلم اس خاتون کی فصاحت و بلاغت اور زورِ بیان سے بہت متاثر ہوئے اور صحابہ کرامؓ سے مخاطب ہو کر فرمایا :

”کیا تم نے دین کے بارے میں کسی عورت سے ایسی گفتگو سنی ہے؟“
 سب صحابہ نے بیک زبان عرض کیا، ”یا رسول اللہ ہمارے خیال میں بھی نہ آ
 سکتا تھا کہ کوئی عورت ایسی گفتگو کر سکتی ہے۔“

اس پر رحمتِ عالم صلی اللہ علیہ وسلم نے اس خاتون سے مخاطب ہو کر فرمایا:
 ”عورت کے لیے شوہر کی رضا جوئی بہت ضروری ہے۔ اگر ایک عورت
 فرائضِ زوجیت ادا کرتی ہے اور شوہر کی موافقت اور فرمانبرداری کرتی
 ہے تو اس کو بھی مرد کے برابر اجر ملے گا۔“

حضور کا ارشاد گرامی سن کر وہ خاتون اور ان کی ساتھی خواتین اس قدر خوش
 ہوئیں کہ ان کے قدم زمین پر نہ ٹکتے تھے۔

یہ خاتون جن کی فصیح البیانی اور حسنِ تقریر کا سید المرسلین صلی اللہ علیہ وسلم نے
 اعتراف و استحسان فرمایا، حضرت اسماء بنت زید انصاریہ تھیں۔

(۲)

حضرت اسماء بنت زید کا شمار نہایت عظیم المرتبت صحابیات میں ہوتا ہے جن
 کا تعلق اوس کے خاندان بنو عبد الاشہل سے تھا۔ جو اوس کا شریف ترین گھرانہ تھا اور
 سارے قبیلے کی سیادتِ عمومی اس میں ورثاً چلی آتی تھی۔ سید الاوس
 صدیق انصار حضرت سعد بن معاذ بھی اسی خاندان سے تھے حضرت اسماء کا
 سلسلہ نسب یہ ہے:

اسماء بنت زید بن اسکن بن رافع بن امر القیس بن زید بن
 عبد الاشہل بن جثم بن حارث بن خزرج بن عمرو بن مالک بن وائل
 ان کا نسب امر القیس پر حضرت سعد بن معاذ سے اور رافع پر جلیل القدر
 صحابی حضرت اسید بن حضیر الکاتب اشہلی سے مل جاتا ہے۔ حضرت سعد رشتہ
 میں ان کے چچا ہوتے تھے اور حضرت اسید بیٹھے۔

عام روایتوں میں ہے کہ حضرت اسماء بنت زید نے ہجرتِ نبوی کے بعد اسلام

قبول کیا لیکن قرآن سے معلوم ہوتا ہے کہ وہ ہجرت سے قبل مشرف بہ اسلام ہو گئی تھیں کیونکہ تمام اہل سیر اس بات پر متفق ہیں کہ بیعت عقبہ کبیرہ سے پہلے حضرت مصعب بن عمیر کی تبلیغی مساعی کے نتیجے میں سید الاوس حضرت سعد بن معاذ اور بنو عبدالاشہل کے دوسرے سردار حضرت اسید بن حضیر حلقہ گروش اسلام ہو گئے تھے اور ان دونوں کے اثر و سرور کی بدولت سوائے ایک آدھ آدمی کے سارا قبیلہ عبدالاشہل ایک دن میں مسلمان ہو گیا تھا۔ قیاس غالب یہ ہے کہ حضرت اسماء بنت یزید بھی اسی وقت سعادت اندوز اسلام ہو گئیں۔ اور جو واقعہ بیان کیا گیا ہے وہ ہجرت نبویؐ کے چند دن بعد پیش آیا۔ حضرت اسماءؓ کی تقریر سے بھی ظاہر ہوتا ہے کہ وہ حضورؐ کی خدمت میں حاضر ہونے سے پہلے ہی دولت ایمان سے بہرہ یاب ہو چکی تھیں۔ ایک روایت میں حضرت اسماءؓ کے والد یزید بن سکین کو صحابی بتایا گیا ہے لیکن عام طور پر کتب سیران کے بارے میں خاموش ہیں، اس لیے ان کے بارے میں یقین کے ساتھ کچھ نہیں کہا جاسکتا۔ البتہ یزید کے حقیقی بھائی (حضرت اسماءؓ کے چچا) حضرت زیاد بن سکین اور ان (یزید) کے بھتیجے حضرت عمارہ بن زیادؓ نہایت مخلص اور قدیمہ الاسلام صحابی تھے۔ ایک روایت میں ہے کہ حضرت اسماءؓ کی بہن ام بجیدہ خواہن بنت یزید بن سکین بھی ان کے ساتھ مشرف بہ ایمان ہو گئی تھیں۔ وہ ان چند صحابیات میں سے ہیں جو بیعت رضوان میں شریک ہوئیں۔

(۳)

مسند احمد حبل ہیں ہے کہ حضرت اسماءؓ کے ساتھ ان کی خالہ بھی حضورؐ کی خدمت میں حاضر ہوئی تھیں۔ انہوں نے ہاتھوں میں سونے کے کشکین اور انگوٹھیاں پہن رکھی تھیں۔ حضورؐ کی نظر ان پر پڑی تو پوچھا، "ان کی زکوٰۃ دیتی ہو؟" بولیں،

ایک دوسری روایت میں ہے کہ خور حضرت اسماءؓ نے یہ زیور پہن رکھے تھے اور حضورؐ کو ارشاد سن کر انہوں نے فوراً تمام زیورات ادا دیئے تھے۔

”نہیں۔“ حضورؐ نے فرمایا: ”کیا تم کو پسند ہے کہ آخرت کے دن خدا ان کے بدلے تمہیں آگ کے کنگن پہنائے۔“

حضرت اسماءؓ نے اپنی خالہ سے کہا: ”خالہ ان کو اتار دو۔“

انہوں نے سارے زیور اتار کر پھینک دیئے۔

پھر حضرت اسماءؓ نے عرض کیا: ”یا رسول اللہ! اگر ہم زیور نہ پہنیں تو شوہر کی نظروں سے گر جائیں گی۔“

حضورؐ نے فرمایا: ”تو پھر چاندی کے زیورات بنواؤ اور ان پر تو عفران مل دو

کہ سونے کی چمک پیدا ہو جائے۔“

اس کے بعد حضرت اسماءؓ نے دوسری خواتین کے ہمراہ مدینہ عالم کی بیعت کرنی چاہی

اور عرض کی کہ یا رسول اللہ! اپنا دست مبارک بڑھائیے۔

حضورؐ نے فرمایا، میں عورتوں سے ہاتھ نہیں ملا تا البتہ تم ان باتوں کا اقرار کرو تو

بیعت ہو جائے گی۔

۱۔ اپنی اولاد کو قتل نہ کرو گی۔

۲۔ چوری نہ کرو گی۔

۳۔ کسی کو خدا کا شریک نہ بناؤ گی۔

۴۔ زنا سے بچو گی۔

۵۔ کسی پر جھوٹی تہمت نہ لگاؤ گی۔

۶۔ اچھی باتوں سے انکار نہ کرو گی۔

حضرت اسماءؓ اور ان کی ساتھی خواتین نے صدقِ دل سے ان باتوں کا اقرار

کیا اور اپنے گھر تشریف لے گئیں۔

(۴)

شوال سالہ ہجری میں حضرت عائشہ صدیقہؓ کی رخصتی ہوئی تو حضرت

اسماءؓ نے چند دوسری خواتین کے ہمراہ انہیں سنوارا اور پھر حجلے میں بٹھا کر بول اکرم

صلی اللہ علیہ وسلم کو اطلاع دی۔ حضور تشریف لائے کسی نے دودھ پیش کیا۔ حضور نے تھوڑا سا نوش فرما کر باقی حضرت عائشہؓ کو دے دیا۔ انہوں نے شرم کے مارے سر جھکا لیا۔ حضرت اسماءؓ نے پیار سے ڈانٹا کہ رسول اللہؐ جو دیتے ہیں لے لو۔ چنانچہ حضرت عائشہؓ نے بھی کچھ دودھ پی لیا۔

صحیح بخاری میں ہے کہ انصار کی عورتیں (جن میں حضرت اسماءؓ بھی تھیں) دلہن کو لینے حضرت ابو بکر صدیقؓ کے گھر آئیں۔ حضرت اُمّ رومانؓ نے حضرت عائشہؓ کا منہ دھلا کر بالی سنوار دیئے۔ پھر ان کو اس کمرے میں لے گئیں جہاں انصار کی عورتیں دلہن کے انتظار میں بیٹھیں تھیں۔ حضرت عائشہؓ اندر داخل ہوئیں تو انصار کی خواتین نے یہ کہہ کر استقبال کیا:

علی الخیر والبرکۃ وعلی الخیر طائر یعنی تمہارا آنا بخیر و بابرکت اور
قال نیک ہو۔

خود حضرت اسماءؓ بنت یزید سے روایت ہے کہ حضرت عائشہؓ کی رخصتی کے بعد رسول اللہ صلی اللہ علیہ وسلم تشریف لائے تو میں بھی وہاں موجود تھی حضور نے پیالہ سے تھوڑا سا دودھ پی کر حضرت عائشہؓ کی طرف بڑھایا، وہ شرماتے لگیں، میں نے کہا، ”رسول اللہ صلی اللہ علیہ وسلم جو چیز عطا فرما رہے ہیں اسے واپس نہ کرو۔“

انہوں نے شرماتے شرماتے دودھ لے لیا اور ایک گھونٹ پی کر رکھ دیا۔ آپؐ نے فرمایا کہ اپنی سہیلیوں کو دو۔ ہم نے عرض کی یا رسول اللہؐ اس وقت ہم کو کھبوک نہیں، آپؐ نے فرمایا، جھوٹ نہ بولو، آدمی کا ایک ایک جھوٹ لکھا جاتا ہے۔ (مسند احمد ضعیف)

اس روایت سے معلوم ہوتا ہے کہ حضرت اسماءؓ بنت یزید اُمّ المؤمنین حضرت عائشہ صدیقہؓ کی سہیلی تھیں۔

(۵)

حضرت اسماءؓ اور ان کے تمام اعزہ و اقارب اللہ اور اللہ کے رسولؐ سے والہانہ
محبت کرتے تھے اور دینِ حق کی خاطر وہ اپنی جان اور مال ہر شے قربان کرنے کے لیے
ہر وقت کمر بستہ رہتے تھے۔۔۔ سلسلہ ہجری میں غزوہ بدر پیش آیا تو سارے
بنو عبدالمطلب اس میں جانبازانہ شریک ہوئے ان میں حضرت اسماءؓ کے کئی قریبی عزیز
بھی تھے۔ غزوہ اُحُد میں بھی یہی کیفیت تھی۔ اس لڑائی میں حضرت اسماءؓ کے چچا،
حضرت زیاد بن سکن اور ابن عم حضرت عمارہ بن زیاد نے اس شان سے اپنی جانیں
رسول اللہ صلی اللہ علیہ وسلم پر قربان کیں کہ دوسرے صحابہ کرام ان پر رشک کیا کرتے تھے۔
میدانِ اُحُد میں مشرکین نے جمع رسالت کو نبھانے کا پختہ ارادہ کر رکھا تھا یہ ناپاک
مقصد پورا کرنے کے لیے وہ رحمتِ عالم صلی اللہ علیہ وسلم پر بار بار نعرہ کرتے تھے۔
ایک مرتبہ سخت نازک صورتِ حال پیدا ہو گئی تو حضورؐ نے فرمایا، کون ہے جو ان
دشمنوں کو دفع کرے اور راہِ حق میں اپنی جان فروخت کرے، معاً پانچ انصاری
جانباز آگے بڑھے اور مردانہ وار لڑ کر اپنی جانیں رحمتِ عالم پر قربان کر دیں۔ ان
جانبازوں میں ایک حضرت زیاد بن سکن تھے۔ زیادؓ کے فرزند عمارہؓ بھی نہایت ثابت
قدمی سے لڑ رہے تھے، ان کے جسم پر تیرہ زخم لگ چکے تھے۔ لیکن چھپے مٹے کاہم نہ
لیتے تھے۔ آخر جو دھویں زخم کے ساتھ طاقت جواب دے گئی اور گر پڑے۔ لوگوں نے
سمجھا شہید ہو گئے ہیں حضورؐ کو اطلاع دی گئی تو آپؐ نے فرمایا، عمارہ کی لاش کو
میرے پاس لاؤ۔

لوگ فوراً ان کی طرف دوڑے، دیکھا کہ ابھی سانس چل رہی تھی، اٹھا کر حضورؐ
کے روپر رکھ دیا۔ بولنے کی سکت نہ تھی لیکن ان کی بے نور ہوتی ہوئی آنکھیں زبان
حال سے کہہ رہی تھیں: ”یا رسول اللہؐ یہ تو صرف ایک جان تھی اگر ہزار جانیں بھی
ہوتیں تو آپؐ پر شمار کر دیتا۔“
گر شرافت ہم یار گرامی نہ کہم گوہر جاں بچہ کار سے دگر م

چنانچہ انہوں نے اپنے رخسار سرور کو نبی صلی اللہ علیہ وسلم کے تلووں سے لگا دیئے اور اسی حالت میں پیکِ اجل کو لبیک کہا، ان کی شہادت اس شعر کا مصداق تھی۔
 منم و ہمیں تمنا کہ بوقتِ جہاں سپرین بسخ تو دیدہ با شتم تو درونِ دیدہ باشی
 انکل جائے دم تیرے تدموں کے بچے یہی دل کی حسرت یہی آرزو ہے
 یہی خاندان تھا جس میں حضرت اسماءؓ پٹی بڑھیں اور سنِ کہولت کو پہنچیں۔

(۶)

حضرت اسماءؓ کو سرورِ عالم سے انتہا درجہ کی عقیدت اور محبت تھی۔ اکثر دربارِ رسالت میں حاضر ہوتی تھیں اور اکتسابِ فیض کرتی تھیں۔ ایک مرتبہ ان کے سامنے حضورؐ نے دجال کا ذکر فرمایا، بڑی متاثر ہوئیں اور رونے لگیں۔ حضورؐ اٹھ کر باہر تشریف لے گئے، کچھ دیر بعد دوبارہ تشریف لائے تو حضرت اسماءؓ کی شدتِ گریہ سے بدستور اپھکی بندھی ہوئی تھی۔ آپؐ نے فرمایا: ”اسماءؓ آٹنا کیوں روتی ہو؟“ عرض کیا، یا رسول اللہ ہم سے تو اتنی بھوک بھی برداشت نہیں ہوتی کہ لونڈی اطمینان سے آٹا گوندھ کر روٹی پکائے، دجال کے عہد میں جو قحط پڑے گا ہم ایمان پر کیسے ثابت قدم رہیں گے۔ حضورؐ نے فرمایا، اس وقت اللہ کے ذکر کی کثرت بھوک سے بچائے گی۔ پھر انہیں دلاسا دیا کہ گریہ و زاری کی ضرورت نہیں ہے اگر میں اس وقت تک زندہ رہا تو مسلمانوں کی حفاظت کے لیے سینہ سپر ہو جاؤں گا، اگر دجال کا ظہور میرے بعد ہوا تو ہر مسلمان کی حفاظت اللہ تعالیٰ خود کرے گا۔

ایک مرتبہ حضرت اسماءؓ رسولِ اکرم صلی اللہ علیہ وسلم کی اونٹنی کی مہار تھامے کھڑی تھیں کہ حضورؐ پر وحی نازل ہوئی۔ حضرت اسماءؓ کا بیان ہے کہ اونٹنی اس وقت بوجھ تلے دبی جاتی تھی، میں ڈرنے لگی کہ کہیں اس کی ٹانگیں نہ لوٹ جائیں۔

ایک دفعہ کچھ دوسری خواتین کے ہمراہ حضورؐ کی خدمت میں حاضر تھیں کہ آپؐ نے ارشاد فرمایا: ”شاید ایسا ہوتا ہو کہ مرد یا عورت باہمی تعلقات کی باتوں کو دوسرے آدمیوں تک پہنچاتے ہوں؟“ اور عورتیں تو خاموش رہیں، حضرت اسماءؓ نے عرض کیا:

”جی ہاں، یا رسول اللہ! بعض مرد اور عورتیں ایسا کرتی ہیں۔“ آپؐ نے فرمایا:
 ”ایسا سرگز نہیں کرنا چاہیئے۔ اس قسم کے آدمی کی مثال شیطان کی سی ہے جو کسی
 شیطان عورت سے سب کے سامنے اختلاط میں مشغول ہو۔“

حضرت عمر فاروقؓ کے عہد خلافت میں یرموک کی ہولناک لڑائی پیش آئی تو
 شوقِ جہاد نے حضرت اسماءؓ کو گھر نہ بیٹھنے دیا۔ وہ اپنے اہلِ خاندان کے ہمراہ اس
 لڑائی میں شریک ہوئیں اور بڑی ثابت قدمی سے وادِ شجاعت دی۔ ایک موقع پر عیسائی
 مسلمانوں کو دباتے دباتے عورتوں کے خیموں تک آ پہنچے، حضرت اسماءؓ اور دوسری
 دخترانِ اسلام خیموں کی چوبیس اکھاڑ کر دشمنوں پر پل پڑیں اور ان کو پیچھے دھکیل دیا۔
 اہلِ سیر نے لکھا ہے کہ اس لڑائی میں حضرت اسماءؓ نے تنہا اپنی لکڑی سے نور و میو
 کو جہنم واصل کیا۔

حضرت اسماءؓ کو مہانوں کی خدمت کرنے میں بڑی راحت ملتی تھی، ایک مرتبہ
 مشہور تابعی شہر بنی حوشبجہؓ ان کے گھر آئے، ان کے سامنے بڑی شفقت سے
 کھانا پیش کیا۔ انہوں نے کھانے سے عذر کیا۔ حضرت اسماءؓ نے رسولِ اکرم صلی اللہ
 علیہ وسلم کا ایک واقعہ سنا کر فرمایا: ”اب تو تمہیں کوئی عذر نہیں۔“ انہوں نے
 کہا: ”اماں اب ایسی غلطی نہ کروں گا۔“

حضرت اسماءؓ نے جنگِ یرموک (۶۲۵ھ) کے کئی سال بعد وفات پائی۔
 ان سے چند حدیثیں بھی مروی ہیں۔ اولاد وغیرہ کی تفصیل کتابوں میں نہیں ملتی۔ فقط
 ابنِ عبد البرؒ نے الاستیعاب میں ان کے بارے میں لکھا ہے:
 کان من ذوات العقل والدين
 وہ عقل اور دین دونوں سے بہرہ ور تھیں
 رضی اللہ تعالیٰ عنہا

حضرت ام حرام بنت ملحان

(۱)

حجۃ الوداع ۳۱ھ کے چند دن بعد کا ذکر ہے کہ ایک روز رحمت عالم صلی اللہ علیہ وسلم مدینہ منورہ سے نباء تشریف لے گئے اور اپنی ایک قرابت دار خاتون کے ہاں قیام فرمایا جو آپ کی دل و جان سے عقیدت مند تھیں۔ انہوں نے حضورؐ کی خدمت میں کھانا پیش کیا۔ آپ کھانا کھا کر لیٹ گئے تو وہ خاتون آپ کے سرو قد کے بالوں میں انگلیاں پھیرنے لگیں کہ کوئی جوڑا جو تو اسے نکال دیں۔ جلد ہی حضورؐ کو غیظ آگئی لیکن تھوڑی دیر بعد آپ بیدار ہو گئے۔ اس وقت آپ کے لب ہائے مبارک پر تبسم تھا۔ آپ نے فرمایا:

”میں نے خواب میں دیکھا ہے کہ میری امت کے کچھ لوگ سمندر میں جہاؤ

فی سبیل اللہ کے لیے آمادہ سفر ہیں۔“

وہ خاتون عرض پیرا ہوئیں:

”یا رسول اللہ! میرے ماں باپ آپ پر قربان، دعا فرمائیے کہ مجھے بھی ان

لوگوں میں شامل ہونے کی سعادت نصیب ہو۔“

رحمت عالم صلی اللہ علیہ وسلم نے دعا فرمائی اور پھر سو گئے۔ تھوڑی دیر بعد پھر مسکراتے ہوئے بیدار ہوئے اور وہی خواب بیان فرمایا۔ یہ زبان خاتون نے اب کی بار بھی سابقہ دعا کے لیے عرض کی۔ حضور صلی اللہ علیہ وسلم نے فرمایا: ”تم بھی اسی جہالت کے ساتھ ہو۔“

سید المرسلین صلی اللہ علیہ وسلم کا ارشاد سن کر خاتون کو اس قدر مسرت ہوئی کہ ان کی زبان پر

بے اختیار کبیر و جلیل جاری ہو گئی۔ یہ خاتون جن کو فخرِ موجودات صلی اللہ علیہ وسلم کی میزبانی کا شرف حاصل ہوا اور جنہیں لسانِ رسالت نے مجاہدین فی سبیل اللہ میں شامل ہونے کی بشارت دی حضرت اُمّ حرام رضی اللہ عنہا بنتِ ملحان انصاریہ تھیں۔

(۲)

حضرت اُمّ حرام بنتِ ملحان کا شمار نہایت جلیل القدر صحابیات میں ہوتا ہے ان کا تعلق خزرج کے خاندان بنو نجار سے تھا۔ نسب یہ ہے :

اُمّ حرام بنتِ ملحان بن خالد بن زید بن حرام بن جند بن عامر بن غنم بن عدی بن نجار۔

اربابِ سیر نے حضرت اُمّ حرامؓ کے نام کی تصریح نہیں کی۔ اس لیے وہ اپنی کنیت ہی سے مشہور ہیں۔

حضرت اُمّ حرامؓ کی والدہ کا نام ملیکہ بنتِ مالک تھا۔ وہ بھی بنو نجار سے تھیں۔ آبائی سلسلہ سے حضرت اُمّ حرامؓ سلمیٰ بنتِ زید (یا بروایت دیگر سلمیٰ بنتِ عمرو بن زید) نجاری کی پوتی تھیں جو حضور صلی اللہ علیہ وسلم کے دادا حضرت عبدالمطلب کی والدہ تھیں۔ اس نسبت سے حضرت اُمّ حرامؓ کو سرورِ عالم صلی اللہ علیہ وسلم کی خالہ کہا جاتا تھا۔ خادمِ رسول حضرت انس بن مالک کی والدہ حضرت اُمّ سلیمؓ ان کی حقیقی بہن تھیں اور شہیدِ شرمینہ حضرت حرامؓ بن ملحان حقیقی بھائی۔

بنو نجار کو دعوتِ حق قبول کرنے میں سبقت کی بنا پر انصار میں خاص امتیاز حاصل تھا حضرت اُمّ حرامؓ بھی اپنی بہن اور بھائی کے ساتھ مدینہ منورہ میں اوائلِ اسلام میں مشرف بہ اسلام ہوئیں۔ ان کی پہلی شادی عمرو بن قیس (بن زید بن سواد بن مالک بن غنم بن مالک بن نجار) سے ہوئی تھی۔ وہ بھی اوائلِ اسلام میں مشرف اسلام سے پہلے درہوئے اور ساتھ ہی ان کے نوجوان فرزند قیس بن عمروؓ بھی اس نعمتِ عظمیٰ سے بہرہ یاب ہوئے۔ گویا اسلام کے نور نے سارے گھرانے کو منور کر دیا اور اس کی سب خواتین و مرد شمعِ رسالت کے پردانے بن گئے۔

ہجرت نبویؐ کے بعد غزوات کا سلسلہ شروع ہوا تو (علامہ واقدی، ابو معشر محمد بن عمر اور عبداللہ بن محمد بن عمارہ انصاری کی روایت کے مطابق) حضرت اُمّ حرامؓ کے شوہر حضرت عمرو بن قیس و فرزند حضرت قیس بن عمرو کو ان تین سو تیس سو ستر فرزندوں میں شامل ہونے کا شرف حاصل ہوا جنہوں نے حق و باطل کے معرکہ اُول غزوہ بدر میں الہانہ شوق و ذوق سے خواجہ کوثرین صلی اللہ علیہ وسلم کی ہمرکابی کا حق ادا کیا۔

۳۳۔ میں غزوہ اُحد ہرپا ہوا تو پچھروٹوں باپ بیٹے جانیں متھیلی پر رکھ کر میدان جہاد میں پہنچے اور مردانہ وار داد و شجاعت دیتے ہوئے خلعت شہادت سے سرفراز ہو گئے۔ شوہر اور محبوب فرزند کی جدائی حضرت اُمّ حرامؓ کے لیے صدمہ جانکاح کی حیثیت رکھتی تھی لیکن انہوں نے اسے بڑے صبر و شکر سے برداشت کیا۔ اس واقعہ کے کچھ بعد ان کا نکاح ثمانی جلیل القدر صحابی حضرت عبادہ بن صامت سے ہو گیا۔ علامہ ابن سعدؒ نے یہ خیال ظاہر کیا ہے کہ وہ پہلے حضرت عبادہ بن صامت کے نکاح میں تھیں اور بعد میں حضرت عمرو بن قیس کی زوجیت میں آئیں لیکن دوسری مستند روایات کی روشنی میں ان کا یہ قیاس غلط ہے۔

حضرت عبادہ بن صامت کا مکان مدینہ منورہ سے باہر درغری پتھر لیے علاقہ کے کنارے (قباء سے متصل واقع تھا۔ حضرت اُمّ حرامؓ نکاح ثمانی کے بعد اسی مکان میں آگئیں۔

۳۴۔ میں حضرت اُمّ حرامؓ کو ایک اور صدمہ عظیم سے دوچار ہونا پڑا۔ ان کے محبوب بھائی حرامؓ بن ملحان واقعہ بدر معونہ میں منطلو مانہ شہید ہو گئے۔ حضرت اُمّ حرامؓ فرط غم سے نڈھال ہو گئیں لیکن رضائے الہی کے سامنے سر تسلیم خم کر دیا اور خود بھی راہ حق میں جان کی قربانی دینے کے لیے بے تاب رہنے لگیں۔ سرورِ عالم صلی اللہ علیہ وسلم نے بھی حضرت حرامؓ کی منطلو مانہ شہادت کو بہت محسوس کیا۔ صحیح مسلم میں ہے کہ نبی صلی اللہ علیہ وسلم اندراجِ مطہرات کے علاوہ اور کسی خاتون کے گھر تشریف نہیں لے جاتے تھے، لیکن اُمّ سلمہؓ مستثنیٰ تھیں۔ لوگوں نے دریافت کیا تو فرمایا مجھے ان پر رحم آتا ہے، کہ ان

کے بھائی نے میرے ساتھ رہ کر شہادت پائی ہے۔

اس روایت میں صرف حضرت اُمّ سلیمؓ کا نام لیا گیا ہے لیکن سیرت کی دوسری کتابوں میں کچھ ایسی روایات بھی ملتی ہیں کہ رسول اکرم صلی اللہ علیہ وسلم حضرت اُمّ سلیمؓ کے علاوہ بعض دوسری صحابیات مثلاً حضرت اُمّ حرامؓ، حضرت اُمّ الفضلؓ، حضرت شفاء بنت عبد اللہؓ، حضرت اسماء بنت عمیسؓ اور حضرت اسماء بنت ابی بکرؓ کے ہاں بھی کبھی کبھی تشریف لے جاتے تھے۔

علامہ ابن سعد، حافظ ابن حجر، علامہ ابن اثیر اور زرقانی نے خصوصیت سے لکھا ہے کہ رسول اکرم صلی اللہ علیہ وسلم حضرت اُمّ حرامؓ کی بہت عزت کرتے تھے۔ ان کو دیکھنے شرف لے جاتے تھے اور ان کے گھر آرام فرماتے تھے۔ یہ بات اس لیے بھی صحیح معلوم ہوتی ہے کہ حضرت اُمّ حرامؓ بھی حضرت حرامؓ بن ملحان کی حقیقی بہن تھیں یعنی جو تعلق حضرت اُمّ سلیمؓ کا حضرت حرامؓ سے تھا وہی حضرت اُمّ حرامؓ کا تھا اور پھر ان کے پہلے شوہر اور نوجوان فرزند بھی راہ حق میں شہید ہو چکے تھے۔ اس لیے رحمت عالم صلی اللہ علیہ وسلم ان کو بھی یقیناً رحم کا مستحق سمجھتے ہوں گے۔ مستند روایات کے مطابق حضور صلی اللہ علیہ وسلم نے غزوہ بصر کا خواب اس وقت دیکھا جب آپؐ حضرت اُمّ حرامؓ کے گھر میں استراحت فرماتے تھے۔

اس خواب کی تعبیر حضرت عثمان ذوالنورین رضی اللہ تعالیٰ عنہ کے عہدِ خلافت میں یو پوری ہوئی کہ ۲۸ھ میں حاکم شام حضرت امیر معاویہؓ نے امیر المؤمنینؓ کی اجازت سے جزیرہ قبرص (CYPRUS) کی تسخیر کے لیے ایک بحری بیڑا روانہ کیا۔ اسلامی لشکر میں بڑے بڑے علیل القدر صحابہ شامل تھے جن میں ایک حضرت عبادہ بن صامت تھے۔ حضرت اُمّ حرامؓ کو راہِ خدا میں جہاد کرنے اور رتبہ شہادت پر فائز ہونے کی ہجید تمنا تھی۔ وہ بھی اپنے شوہر کے ہمراہ اس لشکر میں شامل ہو کر قبرص گئیں۔ اللہ تعالیٰ نے مسلمانوں کو فتح دی اور قبرص پر سرحم اسلام بلند ہو گیا۔ جب مجاہدین اس مہم کی تکمیل کے بعد واپس ہونے لگے تو حضرت اُمّ حرامؓ بھی سواری پر بیٹھنے لگیں، جانور منہ زور تھا، اس

نے زمین پر گرا دیا۔ حضرت اُمّ حرامؓ سخت زخمی ہوئیں اور اسی صدمہ سے وفات پائی۔
اہم بخاریؒ اور ابن اثیرؒ کا بیان ہے کہ سرزمین قبرص ہی کو ان کا مدفن بننے کا شرف
موصول ہوا۔

حضرت اُمّ حرامؓ کی اولاد میں تین لڑکوں کے نام ملتے ہیں۔ حضرت عمرو بن قیس
انصاریؓ سے قیسؓ اور عبداللہؓ اور حضرت عبادہ بن صامتؓ سے محمدؓ۔

قیسؓ کا شمار یدری صحابہ میں ہوتا ہے۔ انہوں نے غزوہ اُحد میں شہادت پائی۔

حضرت اُمّ حرامؓ سے چند احادیث بھی مروی ہیں۔ ان کے راویوں میں حضرت

انس بن مالکؓ اور عبادہ بن صامتؓ جیسے اہل صحابہ اور عطاء بن یسارؓ اور یحییٰ بن شاذانؓ

بن اوسؓ جیسے اکابر تابعین شامل ہیں۔

صفحہ سے اللہ تعالیٰ عتہا



حضرت خولہ بنت ثعلبہ

(۱)

امیر المؤمنین حضرت عمر فاروقؓ ایک دن خید اصحاب کے ساتھ کہیں جا رہے تھے کہ راستے میں ایک بوڑھی خاتون میں انہوں نے امیر المؤمنین کو روکا اور باتیں شروع کر دیں۔ حضرت عمرؓ سر جھکا کر دیر تک ان کی باتیں سنتے رہے اور جب تک وہ خاموش نہ ہوئیں آپ کھڑے رہے۔ ساتھیوں میں سے ایک صاحب نے عرض کیا: ”وہ امیر المؤمنین آپ نے اس بوڑھی کی باتیں سننے میں اتنا وقت گزار دیا تو اپنے ساتھیوں کو اتنی دیر روکے رکھا۔“

حضرت عمرؓ نے فرمایا: ”جانتے بھی ہو یہ عورت کون ہے؟ یہ عورت وہ ہے جس کی بات اللہ تعالیٰ نے سات آسمانوں پر سن لی تھی۔ واللہ اگر یہ رات بھر ٹھہرتی تو بھی میں سوائے نماز کے اور کوئی کام نہ کرتا اور اس کی باتیں سنا کرتا۔“ یہ خاتون جن کی صدائے درد اللہ تعالیٰ نے عرش معلّے پر سنی تھی اور جن کا خلیفہ عظمیٰ عجم فاروقؓ اس قدر احترام کرتے تھے، حضرت خولہ بنت ثعلبہ تھیں۔

(۲)

حضرت خولہ بنت ثعلبہ (بن اصرم بن نہر بن قیس بن ثعلبہ بن غنم بن سالم بن غوث) کا تعلق انصار کے قبیلہ بنی عوف بن خزرج سے تھا۔ ان کا نکاح اپنے ابن عم حضرت اوس بن صامت سے ہوا تھا جو حضرت عبادہ بن صامت کے بھائی تھے۔ ان دنوں بھائیوں کا شمار جلیل القدر صحابہؓ میں ہوتا ہے۔ حضرت خولہؓ بھی اپنے شوہر کے ساتھ مشرف بہ اسلام ہوئیں اور رحمت عالم صلی اللہ علیہ وسلم کی بیعت کی سعادت حاصل

کی۔ وہ ایک گھر میں خاتون تھیں اور گناہی کی زندگی بسر کر رہی تھیں کہ اچانک ایک ایسا واقعہ پیش آیا جس نے انہیں لازوال شہرت عطا کر دی اور صحابہ کرام کے نزدیک ان کا مرتبہ بہت بلند ہو گیا۔

واقعہ یہ تھا کہ حضرت خولہؓ کے شوہر اوس بن صامت ایک معمر آدمی تھے اور بڑھاپے کی وجہ سے ان کے مزاج میں چڑچڑاہٹ پیدا ہو گیا تھا، ذرا ذرا سی بات پر بھڑک اٹھتے تھے اور بعض اوقات جو بیش غضب میں آپے سے باہر ہو جاتے تھے۔ ایک دن غصے میں آکر اپنی اہلیہ (حضرت خولہؓ) سے کہہ دیا ”اَنْتِ عَلٰی كَخْلٍ اَوْ اَحْيٰی“ (یعنی تو میرے اوپر ایسی ہے جیسے میری ماں کی بیٹھ) اس زمانے میں اس طرح کے الفاظ کہنے کا مطلب یہ تھا کہ ”تم مجھ پر میری ماں کی طرح حرام ہو۔“ اس قسم کے فعل کا نام ”ظہار“ ہے۔ جب ان کا غصہ اترتا تو سخت پریشان ہوئے کہ یہ کیا حرکت کر بیٹھا ہوں، اب گھر کو بچانے کی کیا صورت ہو، خولہؓ بھی دم بخور بیٹھی تھیں جب حضرت اوسؓ نے ان کے سامنے ندامت کا اظہار کیا تو بولیں:

”گو تم نے طلاق نہیں دی لیکن میں نہیں کہہ سکتی کہ یہ الفاظ کہنے کے بعد میرے

اور تمہارے درمیان میں بیوی کا رشتہ باقی رہ گیا ہے یا نہیں، تم

رسول اللہؐ کی خدمت میں جاؤ اور اس بات کا فیصلہ کراؤ۔“

حضرت اوسؓ نے کہا: ”مجھے یہ واقعہ رسول اللہؐ کے سامنے بیان کرنے

سے شرم آتی ہے۔ خدا کے لیے تم ہی ہادی برحق سے اس کے متعلق فتویٰ لو۔“

حضرت خولہؓ فوراً رحمت عالم صلی اللہ علیہ وسلم کی خدمت میں پہنچیں آپؐ

اس وقت ام المومنین حضرت عائشہ صدیقہؓ کے گھر تشریف فرما تھے خولہؓ نے

سارا قصہ بیان کر کے عرض کیا:

”و یا رسول اللہ! میرے ماں باپ آپؐ پر قربان۔ کیا میری اور میرے

بچوں کی زندگی کو تباہی سے بچانے کی کوئی صورت ہو سکتی ہے۔“

حضور نے فرمایا: ”میرا خیال ہے کہ تم اس پر حرام ہو گئی ہو۔“
 ایک دوسری روایت کے مطابق حضور نے یہ الفاظ ارشاد فرمائے کہ:
 ”اس مسئلے میں ابھی تک اللہ تعالیٰ کی طرف سے کوئی حکم نہیں دیا گیا۔“
 سرورِ عالم کا جواب سن کر حضرت خولہؓ نالہ و فریاد کرنے لگیں اور بار بار
 حضور سے عرض کرتے لگیں کہ اوس میرا ابن عم ہے، اس کی تندرستی اور بڑھاپے
 کا حال حضور پر روشن ہے اس نے غصہ میں آکر ایسی بات کہہ دی ہے جو میں قسم
 کھا کے کہتی ہوں کہ طلاق نہیں ہے۔ خدا را کوئی ایسی صورت بتائیں کہ میری اور
 میرے بوڑھے شوہر اور بچوں کی زندگی تباہ ہونے سے بچ جائے۔
 سرورِ عالم اپنی رائے پر قائم رہے لیکن خولہؓ مایوس نہ ہوئیں اور برابر حضورؐ
 کو قائل کرنے کی کوشش کرتی رہیں پھر ہاتھ اٹھا کر دعا مانگی:

”اے مولائے کریم میں تجھ سے اپنی سخت ترین مصیبت کی فریاد
 کرتی ہوں، اے اللہ جو بات ہمارے لیے رحمت کا باعث ہو اسے
 اپنے نبیؐ کی زبان سے ظاہر فرما۔“

حضرت عائشہ صدیقہ فرماتی ہیں کہ یہ منظر آناد دناک تھا کہ میں اور گھر کے
 سارے لوگ اشکبار ہو گئے۔

حضرت خولہؓ کا اصرار جاری تھا کہ یکا یک رحمتِ عالم صلی اللہ علیہ وسلم
 پر نازلِ وحی کی کیفیت ظاہری ہوئی، حضرت عائشہؓ نے فرمایا خولہؓ ذرا انتظار
 کر شاید اللہ تعالیٰ نے تمہارے معاملے کا فیصلہ کر دیا ہے۔

حضرت خولہؓ کے لیے یہ سخت امتحان کی گھڑی تھی۔ انہیں ڈر تھا کہ فیصلہ
 میرے خلاف ہوا تو اس صدمہ سے جانبر نہ ہو سکوں گی لیکن جب حضورؐ کی طرف
 دیکھا تو آپؐ کو مستم پایا، اس سے ان کے دل کو قرار آ گیا اور خوشخبری سننے
 کے لیے کھڑی ہو گئیں۔ حضورؐ نے فرمایا، ”خولہؓ اللہ تعالیٰ نے تمہارا فیصلہ کر دیا“
 پھر آپؐ نے سورہ مجادلہ شروع سے اخیر تک پڑھی، اس کی پہلی ہی آیت حضرت

خولہؓ کے بارے میں تھی :

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي
إِلَى اللَّهِ ۖ وَاللَّهُ سَمِيعٌ عَلِيمٌ ۚ
(اللہ نے سن لی اس عورت کی بات جو اپنے شوہر کے معاملہ میں قسم سے تکرار کر
رہی ہے اور اللہ سے فریاد کیے جاتی ہے۔ اللہ تم دونوں کی گفتگو سن رہا ہے
بیشک اللہ سمیع اور بصیر ہے)

اس کے بعد اس سورۃ میں نازل ہونے والے احکام کے مطابق آپؐ نے
حضرت خولہؓ سے فرمایا کہ اپنے شوہر سے کہو کہ ایک ٹونڈی یا غلام آزاد کر دیں۔
حضرت خولہؓ نے عرض کیا : ”یا رسول اللہ! میرے ماں باپ آپؐ پر
قربان، میرے خاوند کے پاس نہ کوئی ٹونڈی ہے نہ غلام۔“

حنورؓ نے فرمایا : ”تو پھر وہ مسلسل ساٹھ روز سے رکھیں۔“

حضرت خولہؓ بولیں : ”یا رسول اللہ! خدا کی قسم میرا شوہر بہت کمزور ہے۔
جب تک وہ دن میں تین بار نہ کھاپی لے اس کی بنیادی جواب دینے لگتی ہے
مسلسل ساٹھ روز سے رکھنا اس کے لیے ناممکن ہے۔“

حنورؓ نے فرمایا : ”اچھا تو ان سے کہو ساٹھ مسکینوں کو کھانا کھلا دیں۔“

خولہؓ نے کہا : ”یا رسول اللہ! میرا شوہر اس کی بھی استطاعت نہیں رکھتا۔ الّا یہ کہ
آپؐ مدد فرمائیں۔“

رحمت عالم صلی اللہ علیہ وسلم کا سحابِ کرم تو حاجت مندوں پر ہر وقت برتا
ہی رہتا تھا۔ آپؐ نے حضرت اوسؓ بن صامت کو اتنا سامانِ خوراک عطا فرمایا
جو ساٹھ آدمیوں کی دو وقت کی غذا کے لیے کافی تھا۔ حضرت اوسؓ نے یہ سامان
صدقہ کر کے اپنے بڑھاپہ کا کفارہ ادا کر دیا۔

ایک دوسری روایت میں ہے کہ کفارہ کا نصف سامانِ خوراک حنورؓ نے
عطا فرمایا اور نصف حضرت خولہؓ نے شوہر کو دیا۔

علامہ ابن سعد کا بیان ہے کہ خولہؓ حضورؐ سے رخصت ہو کر گھرا میں لو حضرت
اوسؓ کو دروازے پر اپنا منتظر پایا۔ بتیابی سے پوچھا، کیوں خولہؓ حضورؐ نے
کیا حکم دیا؟ خولہؓ نے سارا ماجرا بیان کیا اور کہا کہ تم بہت خوش قسمت ہو، جاؤ
اور اقم المنذر بنت قیس سے ایک بار شتر بھجوریں گے کہ ساتھ مسکینوں پر صدقہ
کر دو تاکہ تمہاری قسم کا کفارہ ادا ہو جائے۔

حضرت اوسؓ کو اس فیصلہ پر ناقابل بیان مسرت ہوئی اور انہوں نے
کفارہ ادا کر کے آئندہ کے لیے ایسی بات منہ سے نہ نکالنے کا عہد کیا۔

(۴)

سورہ مجادلہ کے نزول کے بعد حضرت خولہؓ کا مرتبہ لوگوں کے نزدیک بہت
بلند ہو گیا یہاں تک کہ اکابر صحابہؓ بھی ان کی ازلیس توقیر و تعظیم کرتے تھے حضرت
عمر فاروقؓ سے ان کی ملاقات کا جو واقعہ اوپر بیان کیا گیا ہے وہ بیہقی سے ماخوذ
ہے۔ بعض دوسرے اہل سیر نے اسے دوسرے انداز میں بیان کیا ہے وہ لکھتے
ہیں کہ حضرت عمرؓ نے راستے میں خولہؓ کو دیکھا تو ان کو سلام کیا۔ انہوں نے
سلام کا جواب دے کر حضرت عمرؓ کو وہیں روک لیا اور کہنے لگیں :

”اومو، عمر ایک زمانہ تھا کہ میں نے تمہیں بازار عکاظ میں دیکھا تھا
اس وقت لوگ تمہیں عمیر عمیر کہہ کر پکارتے تھے اور تم لاٹھی ہاتھ میں
لے کر بکریاں چراتے پھرتے تھے، تھوڑے ہی زمانے کے بعد لوگ
تمہیں عمر کہنے لگے اور پھر وہ وقت آیا کہ تمہارا لقب امیر المؤمنین ہو گیا۔
پس مخلوق خدا کے معاملہ میں اللہ سے ڈرتے رہو اور لقین جانو کہ جو
شخص عذاب الہی سے ڈرتا ہے اس کے لیے بعید بھی قریب ہو جاتا ہے
اور جو موت سے ڈرتا ہے اس کو ہر وقت مرنے کا دھڑکا لگا ہے گا
اور وہ اسی چیز کو کھودے گا جس کو وہ بچانا چاہتا ہے۔“

کچھ لوگ حضرت عمر فاروقؓ کے ساتھ تھے ایک نے کہا : ”بڑی بی تم نے تو“

امیر المؤمنین کو بہت کچھ کہہ ڈالا۔

(بقول حافظ ابن عبد البر) یہ بات کہنے والے حضرت جبار و عبدی تھے، حضرت عمر فاروق نے فرمایا:

”یہ جو کہتی ہیں انہیں کہنے دو۔ تمہیں معلوم نہیں یہ کون ہیں؟ یہ خولہ بنت

ثعلبہ ہیں ان کی بات تو سات آسمانوں کے اوپر سنی گئی تھی اور انہیں

کے بارے میں تو آیہ قد سمع اللہ نازل ہوئی تھی۔ محمد اللہ کے ناچیز

بندے کو تو ان کی بات بدرجہ اولیٰ سنی چاہیے۔“

حضرت خولہ بنت ثعلبہ کے سال وفات اور زندگی کے دوسرے حالات

کی تفصیل کتب سیر میں نہیں ملتی۔

رہی اللہ تعالیٰ سے عنہا



حضرت ربیع بنت معوذہ

(۱)

سرور کونین صلی اللہ علیہ وسلم کے وصال کے کئی سال بعد جلیل القدر صحابی حضرت عمار بن یاسرؓ کے پوتے ابو عبیدہ بن محمدؓ ایک دن مدینہ منورہ کی ایک بزرگ خاتون کی خدمت میں حاضر ہوئے اور ان سے پوچھا :

” امان جان ! ہمارے رسول مقبول صلی اللہ علیہ وسلم کا حلیہ مبارک کیسا تھا ؟ “
یہ خاتون تو سالہا سال تک فخرِ موجودات صلی اللہ علیہ وسلم کے جمالِ جہاں آرا سے اپنی آنکھیں روشن کر چکی تھیں ، بے ساختہ بولیں :
یا بُنَّی لَسُوْرَ اَیَّتْ دَاْرَ اَیَّتْ الشَّمْسِ طَالِبَةُ .

” بیٹے ! اگر تم حضورؐ کو دیکھتے تو یوں سمجھتے گویا آفتاب طلوع ہو رہا ہے ۔ “
انہی کہتے کہتے ان کی آنکھیں بھر آئیں اور وہ حضورؐ کو یاد کر کے رونے لگیں ۔ صفحہ تاریخ پر نقوشِ جادواں بن کر ثبت ہو جانے والے حقیقت کے آئینہ دار یہ الفاظ جس خاتون کے منہ سے نکلے ، وہ حضرت ربیع بنت معوذہؓ تھیں ۔

(۲)

حضرت ربیع بنت معوذہؓ کا شمار جلیل القدر انصاری صحابیات میں ہوتا ہے ۔ ان کا تعلق انصار کے معزز ترین خاندان بنو نجار سے تھا ۔ سلسلہ نسب یہ ہے :

ربیع بنت معوذہ بن حارث بن زعامہ بن حارث بن سواد بن مالک بن غنم
بن مالک بن نجار

ماں کا نام اُمّ یدر بنت قیس تھا ، وہ بھی بنو نجار سے تھیں ۔

حضرت ربیعؓ کے والد اور چچے سب اپنی والدہ عفرہ (حضرت ربیعؓ کی داری) کی اولاد مشہور تھے۔ ان سب کو (یعنی معوذہ، معاذ اور عوف کو) پسرانِ حادثہ کے بجائے انہائے عفرہ کہا جاتا تھا۔

اہلِ سیر نے حضرت ربیعؓ کے سال ولادت کی تصریح نہیں کی، لیکن قرآن سے معلوم ہوتا ہے کہ وہ ہجرت نبویؐ سے پہلے سنِ ثور کو پہنچ چکی تھیں۔ ان کے والد معوذہ اور چچوں معاذ اور عوفؓ کو نہ صرف ہجرت نبویؐ سے قبل قبولِ اسلام کا شرف حاصل ہوا، بلکہ حضرت معاذؓ اور عوفؓ کو بیعت عقبہ کبیرہ میں شریک ہونے کی سعادت بھی نصیب ہوئی۔ گویا حضرت ربیعؓ نے ہوش کی آنکھیں کھولیں، تو اپنے خاندان میں اسلام کے نورِ سعادت کو جلوہ فگن دیکھا۔ چنانچہ وہ بھی ہجرت نبویؐ سے قبل ہی لغتِ اسلام سے بہرہ یاب ہو گئیں۔

ہجرت کے بعد رحمتِ عالم صلی اللہ علیہ وسلم نے جس دن مدینہ منورہ میں نزولِ اجلال فرمایا، حضرت انسؓ بن مالک کے قول کے مطابق وہ اہلِ مدینہ کا سب بڑا اہم مسرت تھا۔ حضرت ربیعؓ بھی اس مسرت میں شریک تھیں اور دوسری خواتین اور لڑکیوں کے ساتھ مل کر خیرِ مقدی ترانے گا رہی تھیں۔

حضرت ربیعؓ کے والد حضرت معوذہؓ سردارِ کائنات کے عاشقِ صادق تھے اور ان (معوذہ) کے دونوں بھائیوں معاذ اور عوفؓ کی بھی یہی کیفیت تھی۔ ۲۷ھ میں بدر کے میدان میں حق و باطل کا پہلا معرکہ برپا ہوا اور قریش کی طرف سے عتبہ بن ربیعہ، شیبہ بن ربیعہ اور ولید بن عتبہ نے میدان میں نکل کر مسلمانوں کو مقابلے کے لیے للکارا تو سب سے پہلے یہی تینوں بھائی (معوذہ، معاذ اور عوفؓ) ان کے مقابلے کے لیے آگے بڑھے لیکن قریش نے ان سے لڑنا پسند نہ کیا اور پکار کر کہا کہ ”محمدؐ! ہمارے مقابلے پر ہماری قوم اور کفو کے آدمی بھیجے۔“ چنانچہ حضورؐ کے حکم پر یہ تینوں جانباز واپس اپنی صفوں میں آگئے اور حضرت حمزہؓ، حضرت علیؓ اور حضرت عبیدہ بن حارثؓ ان کے مقابل ہوئے۔ اس مقابلے میں حضرت عبیدہؓ شیبہ کے ہاتھ سے شدید زخمی ہوئے

تاہم حضرت حمزہؓ اور حضرت علیؓ کرم اللہ وجہہ نے قریش کے عینوں جنگجوؤں کو جہنم دھل کر دیا۔

اب عام جنگ شروع ہو گئی۔ حضرت معاذؓ اور معوذہؓ نے ابوجہل کی فتنہ پردازیوں اور اسلام دشمنی کا چرچا سن رکھا تھا اور ان کی دلی آرزو تھی کہ کسی طرح یہ دشمن خدا ان کو نظر آجائے تو اس کو ٹھکاتے لگا دیں۔ چنانچہ وہ معرکہ کاندار میں برابر اس کی تلاش میں رہے۔ حضرت عبدالرحمن بن عوفؓ کا بیان ہے کہ میں میدان جنگ میں کھڑا تھا کہ یکایک روانہ صاری جوان میرے دائیں بائیں آکر کھڑے ہو گئے۔ ان میں سے ایک نوجوان نے مجھ سے پوچھا: ”چچا! ابوجہل کہاں ہے؟“ میں نے کہا: ”براور زاوے! اس سے تمہیں کیا کام ہے؟“ بولا: ”میں نے سنا ہے کہ وہ رسول اللہ صلی اللہ علیہ وسلم کو گالیاں دیتا ہے، خدا کی قسم وہ مجھے مل جائے تو اس کو مار کر رہوں گا یا اسی کوشش میں اپنی جان قربان کر دوں گا۔“ دوسرے نوجوان نے بھی اسی قسم کی گفتگو کی۔ مجھے ان جوانوں کے جذبہ ندریت پر بڑی حیرت ہوئی۔ میں نے ان کو اشارہ کر کے بتایا کہ وہ سامنے ابوجہل صفوں جنگ میں چکر لگا رہا ہے، وہ دونوں باز کی طرح اس پر چھپے اور آناٹا اس کو خاک و خون میں لوٹا دیا۔ اس کے بعد دونوں بھائی رحمت عالم صلی اللہ علیہ وسلم کی خدمت میں حاضر ہوئے اور ابوجہل کے مارے جانے کی اطلاع دی۔ بہت نے پوچھا: ”کس نے مارا ہے؟“ دونوں نے عرض کیا: ”ہم نے“ حضورؐ نے فرمایا: ”اپنی تلواریں دکھاؤ۔“ دونوں نے اپنی تلواریں پیش کیں تو ان میں خون کا اثر موجود تھا۔ حضورؐ نے فرمایا: ”بے شک تم دونوں نے اس کو قتل کیا ہے۔“

حضرت معوذہؓ نے ابو مسافع نامی ایک مشرک کے ہاتھ سے اسی غزوہ میں جام شہادت نوش کیا اور حضرت معاذؓ شدید زخمی ہو کر میدان جنگ سے واپس آئے۔ ایک روایت میں ہے کہ عکرمہ بن ابی جہل نے اپنے باپ کا انتقام لینے کے لیے ان پر حملہ کیا اور ان کا ایک بازو کاٹ ڈالا۔ اس کے باوجود انہوں نے ڈٹ کر مقابلہ کیا۔ یہاں تک کہ عکرمہ کو بھگا دیا۔

ایک دوسری روایت کے مطابق انہیں نوذریق کے ابنِ ماعض نامی ایک مشرک نے اس وقت زخمی کیا جب وہ الجہل پر حملہ کر رہے تھے۔ بہر صورت ان کا زخم مندمل ہو گیا اور وہ اس واقعہ کے بعد تقریباً تیس تیس سال تک زندہ رہے۔ بعض روایتوں میں ہے کہ حضرت معوذہؓ کے بھائی عوفؓ نے بھی غزوہ بدر میں شہادت پائی اور معاذؓ بھی اپنے زخم سے جانبر نہ ہو سکے۔ واللہ اعلم بالصواب۔

حضرت ربیعؓ کے والد اور چچا نے آقاؐ سے دو جہاں صلی اللہ علیہ وسلم کی حرمت کی خاطر جس طرح جان کی بازی لگائی اس کی بناء پر مسلمان ان کو بڑی عزت کی نگاہ سے دیکھتے تھے اور رحمتِ عالم صلی اللہ علیہ وسلم بھی ان پر بڑی شفقت فرماتے تھے۔

(۳)

غزوہ بدر کے کچھ عرصہ بعد حضرت ربیعؓ کا نکاح حضرت ایاس بن بکیر لہثی سے ہوا۔ صحیح بخاری میں ہے کہ نکاح کے دوسرے دن رحمتِ عالم صلی اللہ علیہ وسلم حضرت ربیعؓ کے گھر تشریف لے گئے اور بستر پر بیٹھ گئے۔ اس وقت کچھ لڑکیاں دف بجایا کرتی تھیں۔ بدر کی تعریف میں اشعار پڑھ رہی تھیں۔ (مثلاً یہ اس بنا پر تھا کہ حضرت ربیعؓ کے والد اور چچا نے غزوہ بدر میں شہادت پائی تھی اور شادی کے موقع پر یہ اشعار ان کے غم کو ہٹانے کے لیے پڑھے جا رہے تھے) یہ اشعار پڑھتے ہوئے ان لڑکیوں نے جب یہ مصرعہ پڑھا:

دَفِينَا نَبِيَّ يَعْلَمُ مَا فِي غَدَا

ادہم میں وہ نبی ہے جو کل کی خبر رکھتا ہے

تو حضورؐ نے منع فرمایا کہ وہی پڑھو جو پہلے پڑھ رہی تھیں۔

حضرت ربیعؓ ان خوش قسمت خواتین میں تھیں جنہیں رحمتِ عالم صلی اللہ علیہ وسلم غزوات میں لشکرِ اسلام کے ساتھ رکھتے تھے۔ انہوں نے کئی غزوات میں شرکت کی اور بڑی تندی سے زخمیوں اور بیماروں کی تیمارداری کرنے اور مجاہدین کو پانی پلانے کے علاوہ کئی دوسری خدمات انجام دیں۔ صحیح بخاری میں خود حضرت ربیعؓ سے روایت

سے کہ ہم رسول اللہ صلی اللہ علیہ وسلم کے ہمراہ ہوتیں۔ ہم پانی پلاتیں، زخمیوں کا علاج کرتیں اور مقتولین کو واپس لاتی تھیں۔ ایک روایت میں ان سے یہ الفاظ منسوب ہیں۔ ”ہم رسول اللہ صلی اللہ علیہ وسلم کے ساتھ غزوہ کرتی تھیں، قوم کو پانی پلاتی تھیں، ان کی خدمت کرتی تھیں اور مقتولین اور زخمیوں کو مدینہ کی طرف واپس لاتی تھیں۔“

حضرت ربیعؓ کو سرورِ عالم صلی اللہ علیہ وسلم سے بے پناہ محبت اور عقیدت تھی۔ حضورؐ کبھی کبھی ان کے گھر حاکم ان کی عزت افزائی فرمایا کرتے تھے۔ مسند ابوداؤد میں ہے کہ ایک مرتبہ حضورؐ حضرت ربیعؓ کے گھر تشریف لائے اور وضو کے لیے پانی طلب فرمایا حضرت ربیعؓ نے نہایت ذوق و شوق اور عقیدت کے ساتھ کھڑے ہو کر حضورؐ کو وضو کرایا۔

حافظ ابن عبد البرؒ نے ”استیعاب“ میں یہ روایت درج کی ہے کہ ایک مرتبہ حضرت ربیعؓ ازراہِ عقیدت دو طباقوں میں انگور اور چھوٹے لے کر حضورؐ کی خدمت اقدس میں گئیں حضورؐ نے قبول فرمایا اور حضرت ربیعؓ کو ازراہِ قدردانی کچھ سونا عطا فرمایا۔ سالہ ہجری میں بیعتِ رضوان اور صلح حدیبیہ کا عظیم الشان واقعہ پیش آیا۔ اس موقع پر حضرت ربیعؓ بھی سرورِ عالم صلی اللہ علیہ وسلم کے ساتھ تھیں۔ دوسرے جانِ شانِ رسولؐ کے ساتھ انہوں نے بھی بیعتِ رضوان میں شریک ہونے کی سعادت حاصل کی اور ان سعید روحوں میں شمار ہوئیں جن کے بارے میں بارگاہِ الہی نے ارشاد ہوا :

لَقَدْ رَضِيَ اللَّهُ عَنْتِ الْمُؤْمِنِينَ إِذْ بَايَعُوهُ تَحْتَ الشَّجَرَةِ

(اے پیغمبر! اللہ راضی تھا مؤمنین سے جب کہ وہ درخت کے نیچے آپ کے

ہاتھ پر بیعت کر رہے تھے)

حضرت ربیعؓ بڑی غیور اور خوددار تھیں۔ حافظ ابن عبد البرؒ نے ”استیعاب“ میں لکھا ہے کہ ایک دفعہ ایک قرشی عورت اسماء بنت مخزومہ جو عطر بیچا کرتی تھی، اپنا عطر فروخت کرنے حضرت ربیعؓ کے گھر آئی اور ان سے ان کے خاندانی حالات

پوچھتے تھے۔ جب اسے معلوم ہوا کہ رُبع کے والد نے ابو جہل کو قتل کیا تھا تو اس کی تعابلی عصبیت نمود کر آئی اور شک کر بولی: ”تو تم ہمارے سردار کے قاتل کی بیٹی ہو؟“ حضرت رُبعؓ کو دشمن اسلام ابو جہل کے لیے سردار کا لفظ سن کر بہت غصہ آیا۔ فرمایا: ”میں تو غلام کے قاتل کی بیٹی ہوں۔“ اسرار کو ابو جہل کی یہ تحقیر ناگوار گزری، بولی: ”مجھ کو تمہارے ہاتھ سودا بیچنا حرام ہے۔“ حضرت رُبعؓ نے بھی برحسبہ جواب دیا: ”مجھ کو تمہارے کچھ خریدنا حرام ہے۔ میں تمہارے عطر کو گندگی سمجھتی ہوں۔“

حضرت رُبعؓ کا سال وفات کسی کتاب میں درج نہیں ہے، لیکن حافظ ابن حجرؒ نے اصحاب میں ۵۲ ہجری کا ایک واقعہ لکھا ہے جس سے معلوم ہوتا ہے کہ وہ حضرت عثمان ذوالنورینؓ کے عہد خلافت میں حیات تھیں۔ حافظ ابن حجرؒ نے لکھا ہے کہ اس سال ان کا اپنے شوہر سے مناکشہ ہو گیا۔ اور انہوں نے ان سے کہا کہ میری سب چیزیں لے کر مجھ سے دست بردار ہو جاؤ۔ شوہر نے ایسا ہی کیا اور جسم کے لباس کے سوا ان سے سب کچھ لے لیا۔ حضرت رُبعؓ نے دربار خلافت میں دعویٰ کیا تو حضرت عثمانؓ نے فیصلہ دیا کہ ”اپنی شرط پوری کرو۔“

حضرت رُبعؓ سے ۲۱۔ احادیث مروی ہیں۔ ان کے راویوں میں سلیمان بن یسار، نافع، خالد بن کوثر، عائشہ بنت النضر اور ابو عبیدہ بن محمد بن عمار بن یاسر جیسی عظیم المرتبت شخصیتیں شامل ہیں۔

سنا حدیث حنیبلؒ میں ہے کہ حضرت عبداللہ بن عباسؓ اور امام زین العابدینؓ جو آسمانِ علم و فضل کے آفتاب و مانتاب تھے، حضرت رُبعؓ سے مسائل پوچھتے تھے۔ اس سے ان کی علمی حیثیت کا اندازہ کیا جاسکتا ہے۔

رضی اللہ تعالیٰ عنہا

حضرت امام مسلم رحمہ

(۱)

اللہ قدرت کی کرشمہ سازیوں کی شان بھی عجیب ہے۔ ایک طرف قریش مکہ کی حرمیں نصیبی دیکھیے کہ رحمت حق ان کے گھر میں نازل ہوئی، لیکن انہوں نے اسے خود اپنے ہاتھوں سے گنوا دیا، دوسری طرف تین سو میل دور شہر شرب کے باشندوں کی خوش بختی دیکھیے کہ مہیب خطرات کے علی الرغم وہ اپنی جانیں تحصیل پر رکھ کر آگے بڑھے، والہانہ ذوق و شوق کے ساتھ رحمت مجسم کا دامن اقدس تھام لیا اور آپ کے سامنے دیدہ و دل فرس راہ کر دیئے۔

یہ زنجیر بلند ملا جس کو مل گیا

بعثت کے تیرھویں سال سید الانام صلی اللہ علیہ وسلم نے ارض مکہ کو الوداع کہہ کر شرب میں نزل اجل فرمایا، تو دو ہزار سالہ اس قدیم شہر پر بہار تازہ آگئی۔ وہ شرب ہے "مدینۃ النبی" بن گیا۔ اور اس کی گلی گلی اور کوچہ کوچہ انوار رسالت سے جگمگانے لگا۔ اسی زمانے کا ذکر ہے کہ ایک دن ایک باوقار خاتون دس سال کے ایک کمسن بچے کے ہمراہ رحمت عالم صلی اللہ علیہ وسلم کی خدمت میں حاضر ہوئیں۔ بڑے ادب سے حضور کو سلام کیا اور پھر لوں عرض پیراموئیں:

یا رسول اللہ، میرے ماں باپ آپ پر قربان، یہ میرا فرزند انس ہے۔

میری دلی تمنا ہے کہ یہ آپ کی خدمت کیا کرے۔ اس کو اپنے غامدوں میں

شامل فرمائیں اور اس کے لیے دعا کریں۔

حضور نے خاتون کے جذبہ اخلاص کی تحسین فرمائی، بچے کے سر پر دست شفقت رکھا اور

پھر ان کے لیے دُعائے خیر و برکت مانگی۔

یہ خاتون جنہوں نے اپنے محبوبِ نعتِ جگر کو فخرِ موجدات کی خدمتِ اقدس میں
دینے کا عظیم شرف حاصل کیا اور جن کے جذبہٴ اخلاص نے رحمتِ عالم صلی اللہ علیہ وسلم
کو مسرور کیا، حضرت اُمّ سلیمؓ انصار یہ تھیں۔

(۲۱)

حضرت اُمّ سلیمؓ کا شمار نہایت عظیم المرتبت صحابیات میں ہوتا ہے۔ ان کا اصل
نام زملہ یا سہلہ اور بعض کے نزدیک ہمیشہ تھا، غمیصا اور رمیصا و لقب اُمّ سلیم
کنیت تھی۔ بعض اہل سیر نے ان کی ایک اور کنیت ”اُمّ انس“ بھی لکھی ہے، لیکن اس کو
زیادہ شہرت حاصل نہیں ہوئی۔

حضرت اُمّ سلیمؓ قبیلہ خزرج کی نہایت معزز شاخ عدی بن نجار سے تعلق رکھتی
تھیں۔ سلسلہ نسب یہ ہے:

اُمّ سلیمؓ بنت ملحان بن خالد بن حرام بن حذیب بن عامر بن ثعلبہ بن عدی بن
نجار۔ ال کا نام ملیکہ (بنت مالک بن عدی) تھا۔ وہ بھی بنو نجار سے تھیں۔

اکثر سیرت نگاروں نے لکھا ہے کہ حضرت اُمّ سلیمؓ رسول اکرم صلی اللہ علیہ وسلم
کی خالہ مشہور تھیں۔ حقیقت یہ ہے کہ حضرت اُمّ سلیمؓ کو اس لیے حضورؐ کی خالہ کہا جاتا
تھا کہ آپؐ کی پردادی، سہیلی (حضرت عبدالمطلب کی والدہ) کا تعلق بھی بنو نجار سے تھا اور
حضرت اُمّ سلیمؓ سہیلی کے بھائی کی پوتی تھیں۔ اسی نسبت سے وہ اور ان کی بہن اُمّ حرامؓ
حضورؐ کی خالہ مشہور ہو گئی تھیں۔ اگرچہ یہ رشتہ دور کا تھا، لیکن سرورِ عالمؐ کے نزدیک اس کی
بڑی قدر و قیمت تھی اور آپؐ وقتاً فوقتاً حضرت اُمّ سلیمؓ کے گھر کو اپنے قدمِ مہینت لروم
سے مشرف فرمایا کرتے تھے۔

حضرت اُمّ سلیمؓ کو اللہ تعالیٰ نے نہایت صالح فطرت سے نوازا تھا۔ بیعتِ
عقبہ اولیٰ میں جب چند سعید الفطرت یثربی حضورؐ کی بیعت سے سعادت اندوز ہو کر مدینہ
واپس گئے اور وہاں جا کر اسلام کا چرچا کیا، تو حضرت اُمّ سلیمؓ نے دینِ حق قبول کرنے

میں ایک لمحے کا توقف بھی نہ کیا، چنانچہ ان کا شمار انصار کے سابقین الاولون میں ہوتا ہے۔

(۳)

حضرت اُمّ سلیمؓ کی پہلی شادی اپنے ابن عم مالک بن نضر (بن ضمضم بن زید) سے ہوئی۔ حضرت انسؓ بن مالک جن کا شمار اساطین اُمت میں ہوتا ہے، انہی سے پیدا ہوئے۔ حضرت اُمّ سلیمؓ نے جب اسلام قبول کیا، حضرت انسؓ کا دورِ طفلی تھا۔ ماں نے بیٹے کو بھی اپنے رنگ میں رنگا چاہا، وہ انہیں کلمہ پڑھاتی تھیں اور شعائرِ اسلامی سکھاتی تھیں۔ ان کے خاوند مالک بن نضر بدقسمتی سے نہ صرف اپنے آبائی مذہب پر قائم رہے بلکہ حضرت اُمّ سلیمؓ کے قبولِ اسلام پر بھی بہت خفا ہوئے اور انہیں اپنے فرزند انسؓ کو کلمہ پڑھانے سے منع کیا، لیکن اسلام کا نشہ ایسا نہ تھا جو کسی ترغیب و تخویف سے اتر جاتا۔ حضرت اُمّ سلیمؓ نہایت سختی سے اسلام پر قائم رہیں اور سختے انسؓ کو بھی اسی رنگ میں رنگتی رہیں۔ نتیجہ یہ ہوا کہ دونوں میاں بیوی میں سخت کشیدگی پیدا ہو گئی۔ مالک بن نضر ناراض ہو کر شام چلے گئے اور وہیں فوت ہو گئے (ایک روایت کے مطابق کسی دشمن نے انہیں قتل کر ڈالا، یہ بیعتِ عقبہ کبیرہ (سالہ ثبوت) سے پہلے کا واقعہ ہے۔

حضرت اُمّ سلیمؓ اب بیوہ تھیں اور ان کا لاڈلا بچہ یتیم۔ کچھ مدت بعد ہر طرف سے نکاح کے پیغام آنے لگے، لیکن انھوں نے ہر ایک کے جواب میں یہی کہا کہ جب تک میرا بچہ چھوٹا نہیں اٹھنے بیٹھنے اور گفتگو کرنے کے قابل نہ ہو جائے، میں کسی سے نکاح نہیں کر سکتی۔

جب حضرت انسؓ نے ذرا ہوش سنبھالا، تو اُن کے قبیلے کے ایک شخص ابو طلحہ زید بن

سہل نے حضرت اُمّ سلیمؓ کو نکاح کا پیغام بھیجا۔

ابو طلحہ ابھی تک اسلام نہیں لائے تھے اور بکڑی کے ایک بُت کی پرستش کیا کرتے

تھے۔ حضرت اُمّ سلیمؓ نے پہلے شوہر سے اس کے شرک کی وجہ سے علیحدگی گوارا کی تھی، اب انہیں یہ کیسے گوارا ہو سکتا تھا کہ ایک دوسرے مشرک سے نکاح کر لیں، صاف انکار کر دیا

اور کہا:

”میں تو خدا کے واحد اور اس کے سچے رسول پر ایمان لائی ہوں۔ افسوس ہے

تم پر کہ جس خدا کو پوجتے ہو وہ ایک درخت سے (یعنی ٹکڑی کا بت ہے) جو زمین سے اُگا ہے اور اس کو فلاں حبشی نے گھڑ کر تیار کیا ہے۔ میں خدا سے واحد کی پرستار اور تم خود ساختہ بتوں کے پجاری، جو کسی کو نفع یا ضرر نہیں پہنچا سکتے بعد میرا تمہارا میل کیسے ہو سکتا ہے؟“

یہ باتیں کچھ ایسے دل نشیں انداز میں کہی گئیں کہ ابو طلحہ کے دل میں اتر گئیں، کچھ دل غور کرتے رہے اور پھر حضرت اُمّ سلیمؓ کے پاس آکر کہا:

”مجھ پر حق واضح ہو گیا ہے اور اب میں تمہارا دین قبول کرنے کے لیے تیار ہوں۔“

حضرت ابو طلحہؓ کی مالی حیثیت اس وقت بہت معمولی تھی، لیکن اُمّ سلیمؓ کو ان کے اسلام قبول کر لینے سے آہنی خوشی ہوئی کہ بے ساختہ کہا:

”فَاتَىٰ أَزْوَاجِكَ وَلَا أَخَذَ مِنْكَ صَدَاقًا غَيْرَهُ“

”پھر میں تم سے نکاح کرتی ہوں اور سوائے اسلام کے کوئی مہر نہیں لیتی“

اُس کے بعد اپنے بیٹے انسؓ سے فرمایا: ”اب تم ان کے ساتھ میرا نکاح کر دو۔“

حضرت انسؓ نے اپنی والدہ کا نکاح حضرت ابو طلحہؓ سے پڑھا دیا۔ وہ فرمایا کرتے تھے کہ میری والدہ کا نکاح حضرت ابو طلحہؓ سے عجیب غریب مہر پر ہوا۔ یہ روایت ابن سعد کاتب الواقدی کی ہے۔ حافظ ابن حجرؒ نے بھی اصحاب میں اسے اسی طرح نقل کیا ہے، لیکن بہت سی دوسری روایتوں سے معلوم ہوتا ہے کہ حضرت ابو طلحہؓ کے قبول اسلام کے وقت حضرت انسؓ کی عمر نو برس کے لگ بھگ تھی، ایک نابالغ بچے کا نکاح پڑھانا کچھ عجیب سی بات معلوم ہوتی ہے۔ ہو سکتا ہے نکاح کسی دوسرے صاحب نے پڑھایا ہو اور حضرت انسؓ مجلس نکاح میں موجود ہوں (واللہ اعلم)۔ حضرت ثنابتؓ کہا کرتے تھے کہ میں نے کسی عورت کا مہر اُمّ سلیمؓ سے افضل نہیں سنا۔

(۴)

قبول اسلام کے بعد ابو طلحہؓ اپنے جوشِ ایمان، حُبِ رسولؐ اور جذبہٴ ایشار کی بدولت بڑے جلیل القدر صحابہ میں شمار ہوئے۔ نعمتِ اسلام سے بہرہ ور ہونے کے چند ماہ

بعد حضرت ابوطالبؑ کو انصار کے ان پچھر مردانِ حق میں شامل ہونے کی سعادت نصیب ہوئی جو ستائستہ نبوت میں مکہ جا کر رحمتِ عالمؐ کی خدمت میں حاضر ہوئے۔ آپؐ کی بیعت سے مشرف ہوئے اور آپؐ کو اس عہد کے ساتھ مدینہ تشریف لانے کی دعوت دی کہ وہ اپنی جانوں، مالوں اور اولادوں کے ساتھ برحمتِ عالم صلی اللہ علیہ وسلم کی اعانت کریں گے۔ یہ بیعت تاریخ میں بیعتِ لیلۃ العقبہ، بیعتِ عقبہ ثانیہ اور بیعتِ عقبہ کبرہ کے نام سے مشہور ہے۔ کچھ عرصہ بعد جب سرورِ کائنات صلی اللہ علیہ وسلم مدینہ تشریف لائے تو حضرت اُمّ سلمہؓ، ان کے شوہر اور فرزند کی مسرت کا کوئی ٹھکانہ نہ تھا۔ حضورؐ کا ورودِ مدینہ ان کے لیے یومِ عید تھا۔ ہجرت کے ابتدائی ایام میں ہی حضرت اُمّ سلمہؓ نے اپنے لختِ جگر حضرت انسؓ کو سید المرسلینؐ کی خدمت میں دینے کا شرف حاصل کیا۔ ایک دوسری روایت میں ہے کہ حضرت اُمّ سلمہؓ کے ایماء پر حضرت ابوطالبؑ، حضرت انسؓ کو ساتھ لے کر حضورؐ کی خدمت میں حاضر ہوئے اور آپؐ سے درخواست کی کہ انسؓ کو اپنی غلامی میں لیجئے، حضورؐ نے ان کی درخواست کو شرفِ قبولیت بخشا۔

ہجرت کے چند ماہ بعد رحمتِ عالم صلی اللہ علیہ وسلم نے مہاجرین اور انصار کے درمیان بھائی چارہ (عقدِ مَوَاحَاة) قائم کرایا، تو حضرت اُمّ سلمہؓ کے مکان کو یہ شرف حاصل ہوا کہ وہاں سید البشر اور تمام مہاجرین و انصار اس مقصدِ عظیم کے لیے جمع ہوئے۔ سلمہؓ سبھی میں حضرت اُمّ سلمہؓ اپنے شوہر حضرت ابوطالبؑ کے ہمراہ بڑے جوش اور جذبے کے ساتھ جنگِ احد میں شریک ہوئیں۔ جب ایک اتفاقی غلطی سے مسلمانوں میں انتشار پھیل گیا، تو حضرت ابوطالبؑ ان چند صحابہ کرام میں سے تھے جو اخیر تک رحمتِ عالم صلی اللہ علیہ وسلم کی حفاظت میں سینہ سپر رہے۔ اس موقع پر حضرت اُمّ سلمہؓ حضرت عائشہ صدیقہؓ کے ہمراہ میدانِ جنگ میں مشک بھر بھر کر لائیں اور زخمیوں کو پانی پلاتی تھیں۔ اواخرِ سلسلہؑ میں رسولِ اکرم صلی اللہ علیہ وسلم غزوہ خیبر کے لیے تشریف لے گئے، تو حضرت اُمّ سلمہؓ چند دوسری صحابیات کے ساتھ لشکرِ اسلام کے پیچھے روانہ ہوئیں۔ حضورؐ کو معلوم ہوا تو آپؐ نے ناراضگی کے لہجہ میں پوچھا کہ تم کس کے ساتھ اور کس کی اجازت سے

آئی ہو۔ انھوں نے عرض کیا، ”یا رسول اللہ! ہمارے ماں باپ آپ پر قربان، ہم اُن کا تے ہیں اور اس سے خدا کی راہ میں اعانت کرتے ہیں، ہمارے ساتھ زخمیوں کے علاج کا سامان ہے۔ ہم لوگوں کو تیرا ٹھکانا ٹھکانا کر دیتے ہیں اور سٹو گھول گھول کر پلاتے ہیں،“ حضورؐ نے ان کا جواب سن کر انہیں میدان جنگ میں موجود رہنے کی اجازت دے دی۔

جب خیبر فتح ہو گیا اور حضرت صفیہؓ بنت حنیّ نے رسول کریمؐ کے نکاح میں آنے پر رضامندی کا اظہار کیا، تو حضورؐ نے انہیں حضرت اُمّ سلیمؓ کے سپرد کیا کہ منہلا دھلا کر انہیں دلہن بنائیں، کیونکہ جنگ کی صعوبتوں نے حضرت صفیہؓ کو بہت خستہ حال کر دیا تھا۔ حضرت اُمّ سلیمؓ نے بڑے ذوق و شوق سے حضورؐ کے ارشاد کی تعمیل کی۔

(۵)

شہرِ مجری میں فتح مکہ کے چند دن بعد یحییٰ بن زکریاؓ کی لڑائی پیش آئی، حضرت اُمّ سلیمؓ اپنے شوہر حضرت ابوطالبؓ کے ساتھ اس معرکہ میں والہانہ ذوق و شوق کے ساتھ شریک ہوئیں۔ لڑائی کی ابتدا میں بنو موزن کے ماسر قد راندا زدن نے مسلمانوں پر اپنی کین گاموں سے ایسی شدت سے تیر برسائے کہ ان کی صفیں درہم برہم ہو گئیں۔ اُس وقت رحمت عالم صلی اللہ علیہ وسلم گنتی کے چند جاں نثاروں کے ہمراہ میدان جنگ میں کوہِ استقلال بن کر کھڑے تھے اور آپؐ کی زبان پر یہ دُجر جاری تھا۔

أَنَا النَّبِيُّ لَا كَذِبَ
أَنَا ابْنُ عَبْدِ الْمُطَّلِبِ

(میں نبی ہوں اس میں مطلق جھوٹ نہیں، میں عبدالمطلب کا فرزند ہوں)

جس جس مسلمان کے کان میں یہ آواز پڑی وہ پلٹ پڑا اور پھر حبِ حضورؐ کا اشارہ پا کر حضرت عباسؓ نے باوازِ بلند مسلمانوں کو یہ کہہ کر پکارا،

”اے جماعت انصار! اے اصحابِ شجرہ!“ تو سب نے جوش اور ولولے

کے ساتھ حضورؐ کے گرد جمع ہو گئے اور کفارِ پیراس زور کا حملہ کیا کہ وہ خاکِ پامردی چاٹنے پر مجبور ہو گئے۔ جس وقت گھسان کا رن پڑ رہا تھا، حضرت ابوطالبؓ نہایت پامردی کے ساتھ حضورؐ کے دائیں بائیں لڑ رہے تھے اور حضرت اُمّ سلیمؓ اتھیں خنجر

یہ شمع نبوت پر قربان ہونے کے لیے کھڑی تھیں۔ لڑائی کا زور کم ہوا، تو حضرت ابو طلحہؓ نے حضورؐ کو بتایا کہ اُمّ سلمہؓ خنجر ہاتھ میں لیے کھڑی ہیں۔
 حضورؐ نے اُمّ سلمہؓ سے پوچھا: ”خنجر کیا کرو گی؟“
 انہوں نے عرض کیا: ”یا رسول اللہ! کوئی مشرک قریب آیا، تو اس کا پیٹ چاک کر دوں گی۔“

حضورؐ یہ سن کر متحسم ہو گئے۔

اس کے بعد حضرت اُمّ سلمہؓ نے عرض کیا: ”یا رسول اللہ! مکہ کے جو لوگ آج میدان جنگ سے بھاگے ہیں انہیں قتل کر دیں۔“
 رحمت عالمؐ نے فرمایا: ”خدا نے خود ان کا انتظام کر دیا ہے۔“
 صحیح مسلم میں ہے کہ:

”رسول اللہ صلی اللہ علیہ وسلم حضرت اُمّ سلمہؓ اور انصار کی چند عورتوں کو غزوات میں ساتھ رکھتے تھے جو لوگوں کو پانی پلاتیں اور زخمیوں کی مرہم پچی کرتی تھیں۔“

اس روایت سے ظاہر ہوتا ہے کہ اُحد، خیبر اور خنین کے علاوہ حضرت اُمّ سلمہؓ نے کئی دوسرے غزوات میں بھی حصہ لیا ہو گا۔

(۶)

حضرت اُمّ سلمہؓ کو رحمت عالم صلی اللہ علیہ وسلم سے انتہا درجے کی محبت اور عقیدت تھی حضورؐ بھی ان کی بے حد درود و منزلت فرماتے تھے۔ بعض روایتوں کے مطابق ازواجِ مطہراتؓ کے علاوہ عورتوں میں صرف حضرت اُمّ سلمہؓ اور ان کی بہن اُمّ حرامہؓ کو یہ شرف حاصل ہوا کہ فخر موجودات صلی اللہ علیہ وسلم وقتاً تو کما ان کے گھر تشریف لے جاتے تھے اور دوسرے کو وہاں آرام فرماتے تھے۔ حضورؐ فرمایا کرتے تھے کہ مجھے اُمّ سلمہؓ پر رحم آتا ہے کہ اس کے بھائی حرام بن ملحان نے میری حمایت میں شہادت پائی ہے (حضر حرام بن ملحان سریرِ معبودہ میں شہید ہوئے تھے) حضورؐ سے حضرت اُمّ سلمہؓ کی

عقیدت کا یہ عالم تھا کہ آپ جب ان کے گھر میں استراحت فرماتے، وہ آپ کا پسینہ مبارک اور گرے ہوئے ہوئے مبارک ایک شیشی میں تبرک کے طور پر جمع کر لیتی تھیں اگر کسی حضور کو اُمّ سلیمؓ کے گھر نماز کا وقت آجاءا تو آپ وہیں چٹائی پر نماز ادا کر لیتے۔ ایک بار سرد در عالم نے حضرت اُمّ سلیمؓ کے مشکیزے سے اپنا دھن مبارک لگا کر پانی پیا۔ وہ انھیں اور مشکیزے کا منہ کاٹ کر اپنے پاس رکھ لیا کہ رحمتِ دو عالم کے مبارک ہونٹ اس سے مٹس ہوئے تھے۔

طبقات ابن سعد میں سے کہ رسول اکرم صلی اللہ علیہ وسلم نے حج سے فارغ ہونے کے بعد منیٰ میں اپنے ہوئے مبارک ترشوائے، تو حضرت اُمّ سلیمؓ نے اپنے شوہر ابوطالبؓ سے کہا کہ حجام سے ان بالوں کو مانگ لو، انہوں نے ایسا ہی کیا۔ حضرت اُمّ سلیمؓ نے ہوئے مبارک ایک شیشی میں خیر و برکت کے لیے اپنے پاس محفوظ کر لیے۔

ابن سعد نے اسی ضمن میں ایک اور واقعہ بیان کیا ہے جس سے معلوم ہوتا ہے کہ سردر کائنات حضرت اُمّ سلیمؓ پر کس قدر شفقت فرماتے تھے، وہ لکھتے ہیں کہ حضور حج کے لیے مدینہ منورہ سے چلنے لگے، تو اُمّ سلیمؓ سے فرمایا: ”تم حج کے لیے نہ جاؤ گی؟“ انہوں نے عرض کیا: ”یا رسول اللہ! میرے شوہر کے پاس صرف دو سواریاں تھیں اور ان دونوں پر وہ اپنے بیٹے کے ساتھ حج کو چلے گئے، میرے پاس اب کوئی سواری نہیں۔“ حضور نے انہیں ازواجِ مطہرات کے ساتھ سوار کرا دیا اور اپنے ساتھ حج کو لے چلے۔ اٹنائے راہ میں آپ کے غلام انجشہ نے اونٹوں کو تیز چلانے کے لیے حدی خوانی شروع کر دی جس سے اونٹ دوڑنے لگے۔ حضور نے دیکھا، تو فرمایا: ”انجشہ! آہستہ آہستہ اونٹوں پر شیشے ہیں شیشے۔“

حضرت ابوطالبؓ کے صلب سے حضرت اُمّ سلیمؓ کا ایک فرزند تھا جس کا نام ابوعمیر تھا۔ وہ بڑا پیارا بچہ تھا۔ حضور اُمّ سلیمؓ کے گھر تشریف لاتے، تو اس سے پیار محبت کی باتیں کیا کرتے تھے۔ ایک دن آپ تشریف لائے، تو ننھے ابوعمیر کا چہرہ اترا ہوا پایا۔ آپ نے اُمّ سلیمؓ سے پوچھا: کیا بات ہے آج ابوعمیر کچھ سست ہے؟ انہوں نے عرض کیا:

”یا رسول اللہ! ابو عمیر کی چڑیا (نُعیر) جس کے ساتھ وہ کھیلا کرتا تھا، آج مر گئی ہے
اسی لیے وہ غمگین ہے۔“

حضورؐ نے ابو عمیر کو اپنے پاس بلایا اور دستِ شفقت اس کے سر پر رکھ کر مسکراتے
ہوئے پوچھا:

يَا أَبَا عَمِيرٍ مَا فَعَلَ النُّعَيْرُ

”اے ابو عمیر! تیری نعیر نے کیا کیا؟“

ابو عمیرؓ جواب میں منہس دیا اور پھر کھیل کود میں مشغول ہو گیا۔ اس وقت سے حضورؐ کا یہ جملہ
ضرب المثل کی حیثیت اختیار کر گیا۔

کچھ عرصہ بعد ابو عمیرؓ نے کمسنی ہی میں وفات پائی۔ ابو طلحہؓ اس وقت گھر سے باہر
تھے۔ حضرت اُمّ سلمہؓ نے اپنے لاڈلے بچے کی رحلت پر کمال صبر و استقلال سے کام
لیا۔ خاموشی سے اس کی میت کو غسل دے کر کفنایا اور ایک طرف رکھ دیا۔ اپنے گھر والوں
اور دوسرے لوگوں کو منع کر دیا کہ ابو طلحہؓ کے آتے ہی ابو عمیرؓ کی موت کی المناک خبر نہ دیں۔
رات کو حضرت ابو طلحہؓ گھر آئے، اُمّ سلمہؓ نے انہیں کھانا کھلایا۔ جب وہ اطمینان سے
بستر پر لیٹے، تو ان سے مخاطب ہو کر کہا:

”اگر تم کو کوئی چیز مستعار دی جائے اور پھر واپس لے لی جائے تو کیا اس

کا واپس لیا جانا تمہیں ناگوار گزرتا ہے؟“

حضرت ابو طلحہؓ نے جواب دیا: ”ہرگز نہیں۔“

بولیں: ”تمہارا لڑکا بھی اللہ کی امانت تھی جو اس نے واپس لے لی تمہیں اب

اس کی طرف سے صبر کرنا چاہیے۔“

ابو طلحہؓ نے اِنَّا لِلّٰہِ وَاِنَّا اِلَیْہِ رَاجِعُونَ پڑھا اور ان سے کہا: ”تم نے پہلے

کیوں نہ بتایا؟“

بولیں: ”تاکہ تم اطمینان سے کھانا وغیرہ کھا لو۔“

صبح اٹھ کر ابو طلحہؓ رسولِ کریمؐ کی خدمت میں حاضر ہوئے اور سارا واقعہ بیان کیا۔

حضور نے اُمّ سلیمؓ کے شیوہ صبر و رضا پر ان کی تحسین فرمائی اور دعا کی: ”اللہ تعالیٰ تمہیں اور اُمّ سلیمؓ کو ابو عمیر کا نعم البدل عطا فرمائے۔“ اس کے بعد اللہ تعالیٰ نے ابو طلحہؓ اور اُمّ سلیمؓ کو ایک اور فرزند عطا کیا جس کا نام عبد اللہ رکھا گیا۔ ان کی تربیت حضور ہی کے زیر سایہ ہوئی اور انہیں سے حضرت ابو طلحہؓ کی نسل چلی۔

(۷)

ایک مرتبہ رحمت عالم حضرت اُمّ سلیمؓ کے گھر تشریف لائے۔ انہوں نے حضورؐ کی خدمت میں کھجوریں اور مکھن پیش کیا، آپؐ نے فرمایا: ”میں رزے سے ہوں۔“ کچھ دیر بعد حضورؐ نے نماز نفل پڑھی اور اُمّ سلیمؓ کے گھرانے کے لیے دعا مانگی۔ حضرت اُمّ سلیمؓ نے عرض کیا: ”یا رسول اللہ! مجھے اپنے فرزند انس سے جو حضورؐ کا خدمت گار ہے، بہت محبت ہے، اس کے لیے خاص طور پر دعا کیجیے۔“

رحمت نبویؐ جوش پر تھی۔ آپؐ نے دست دعا اٹھائے اور حضرت انسؓ کے حق میں یوں دعا مانگی ”اے اللہ اس کو مال دے اور اس کی عمر میں برکت عطا فرما۔“ اس دعا کا اثر یہ ہوا کہ حضرت انسؓ تمام انصار میں سب سے زیادہ متمول ہو گئے، طویل عمر پائی اور کثیر الاولاد ہوئے۔

ایک مرتبہ حضرت ابو طلحہؓ گھر تشریف لائے اور حضرت اُمّ سلیمؓ سے کہا کہ رسول اللہ صلی اللہ علیہ وسلم بھوکے ہیں، کچھ کھانا بھیج دو۔ انہوں نے چند روٹیاں اپنے فرزند انسؓ کو دیں اور کہا اسی وقت جا کر حضورؐ کو کھانا کھلاؤ۔ جب حضرت انسؓ مسجد میں پہنچے، تو وہاں حضورؐ کے گرد بہت سے صحابہ کا مجمع تھا۔ حضورؐ نے حضرت انسؓ سے پوچھا ”ابو طلحہؓ نے تمہیں بھیجا ہے؟“ عرض کی ”بے شک یا رسول اللہ“ پھر پوچھا ”کھانے کے لیے؟“ انہوں نے کہا۔ ”جی ہاں۔“

حضورؐ سب صحابہ کو لے کر اٹھ کھڑے ہوئے اور حضرت اُمّ سلیمؓ کے گھر تشریف لے گئے۔ حضرت ابو طلحہؓ کو فکر ہوئی کہ اتنے آدمیوں کے لیے کھانا کافی نہ ہوگا۔ حضرت اُمّ سلیمؓ سے کہا: ”اب کیا تدبیر کی جائے کہ یہ سارے اصحاب کھانا کھا سکیں؟“ انہوں

نے نہایت اطمینان سے جواب دیا: ”یہ بات اللہ اور اللہ کا رسول بہتر سمجھتے ہیں۔“
 پھر تو تھوڑا بہت کھانا موجود تھا انہوں نے رسول اکرمؐ اور صحابہ کرامؓ کے سامنے
 رکھ دیا۔ اللہ تعالیٰ نے اس میں اتنی برکت دی کہ سب نے سیر سو کر کھانا کھایا۔
 صحیح بخاری میں ہے کہ شامِ مجری میں رسول کریمؐ نے حضرت زینب بنت جحش
 سے نکاح کیا، تو حضرت اُمّ سلمہؓ نے ایک بڑے برتن میں مالیدہ بنا کر حضرت انسؓ
 کے ہاتھ بھیجا اور کہا کہ حضورؐ کی خدمت میں عرض کرنا کہ اس حقیر مدیے کو قبول فرمائیں۔
 ایک مرتبہ ایک شخص بجال پریشان سرورِ عالمؐ کی خدمت میں حاضر ہوا اور آپؐ سے
 طعام کا سوال کیا۔ حضورؐ نے ازواجِ مطہراتؓ سے پوچھ بھیجا کہ گھر میں کھانے کو کچھ ہے۔
 سب طرف سے جواب آیا کہ آج فاقہ ہے۔ اب حضورؐ نے صحابہؓ کی طرف دیکھا اور
 فرمایا: ”کوئی ہے جو اس اللہ کے بندے کو اپنا مہمان بنائے؟“ حضورؐ کا ارشاد سن
 کر حضرت ابطلحہؓ اٹھ کھڑے ہوئے اور عرض کی: ”یا رسول اللہ! اس کو میں اپنا
 مہمان بناؤں گا۔“ یہ کہہ کر فوراً گھر آئے اور حضرت اُمّ سلمہؓ سے پوچھا: ”کھانے
 کے لیے کچھ ہے؟“ انہوں نے کہا: ”بچوں کے لیے تھوڑا سا کھانا پکا سے، اس
 کے سوا خدا کی قسم، گھر میں کھانے کی کوئی چیز نہیں۔“ حضرت ابطلحہؓ نے کہا: کوئی مضائقہ
 نہیں، بچوں کو بہلا کر سکا دو۔ وہ سو جائیں، تو ہم ان کا کھانا مہمان کے آگے
 رکھ دیں گے۔ تم چراغ درست کرنے کے بہانے سے اٹھ کر اسے بچھا دینا! اندھیرے
 میں مہمان کھانا کھالے گا اور ہم بھی یوں ہی منہ چلاتے رہیں گے۔“ غرض اس طرح مہمان
 کو کھانا کھلا کر دونوں میاں بوی اور بچوں نے رات فاقے سے گزار دی۔ صبح کو حضرت
 ابطلحہؓ حضورؐ کی خدمت میں حاضر ہوئے تو زبانِ رسالت پر یہ آیت جاری تھی:
 وَيُؤْتُونَ عَلَى الْفُسَيْمِ وَكَوْكَانٍ يُّلَهِمُ خَصَاصَةً۔
 (وہ لوگ اپنے اوپر اور سردوں کو ترجیح دیتے ہیں اگرچہ ان پر تنگی ہی ہو)
 پھر آپؐ نے ابطلحہؓ سے مخاطب ہو کر فرمایا: ”رات کو مہمان کے ساتھ تم لوگوں
 کا بڑا اللہ تعالیٰ کو بہت پسند آیا۔“

ایک دفعہ رسول اکرمؐ نے حضرت انسؓ کو کسی خاص کام کے لیے کہیں بھیجا اور خود ایک دیوار کے سلیے میں انتظار فرماتے رہے۔ حضرت انسؓ واپس آئے، تو حضورؐ اپنے کاشانہ آفس کی طرف تشریف لے گئے اور حضرت انسؓ کو گھڑ بھج دیا۔ چونکہ کام میں مصروفیت کی وجہ سے انہیں بہت دیر ہو گئی تھی، اُمّ سلمہؓ نے پوچھا، آج اتنی دیر کیوں لگائی۔ انہوں نے کہا: ”حضورؐ کے ایک کام کے لیے گیا تھا۔“ انہوں نے پوچھا: کیا کام تھا؟ انہوں نے جواب دیا کہ ایک پوشیدہ بات تھی۔ حضرت اُمّ سلمہؓ نے ان کو تاکید کی کہ اس کو کسی سے نہ کہنا۔ چنانچہ انہوں نے اس کو کسی پر ظاہر نہ کیا۔

حضرت انسؓ سے روایت ہے کہ میری ماں (اُمّ سلمہؓ) کے پاس ایک بکری تھی۔ انہوں نے اس کے گھي کو ایک کٹی میں جمع کیا۔ جب وہ گھي بھر گئی تو اس کو انہوں نے اپنی پرورش کردہ لڑکی کے ہاتھ یہ کہہ کر حضورؐ کی خدمت میں بھیجا کہ آپ اس سے سالن بنالیا کریں۔ وہ لڑکی حضورؐ کی خدمت میں حاضر ہوئی تو آپؐ نے اہل خانہ سے فرمایا اس کٹی کو خالی کر کے اس کو دے دو۔ چنانچہ وہ کٹی خالی کی گئی اور اس لڑکی کو دے دی گئی۔ وہ واپس آئی تو حضرت اُمّ سلمہؓ گھر میں نہیں تھیں۔ لڑکی نے وہ کٹی کھوٹی پر لٹکادی۔ جب اُمّ سلمہؓ گھر آئیں تو کٹی کو بھرا ہوا دیکھا، اس میں سے گھي ٹپک رہا تھا۔ انہوں نے لڑکی سے کہا: ”بیٹی کیا میں نے تجھ سے نہیں کہا تھا کہ اسے حضورؐ کے پاس لے جا۔“ اس نے کہا میں نے گھي سٹی اگر آپ کو یقین نہیں آتا تو خود جا کر حضورؐ سے پوچھ لیں۔ حضرت اُمّ سلمہؓ لڑکی کو ساتھ لے کر حضورؐ کی خدمت میں حاضر ہوئیں اور عرض کی: ”یا رسول اللہؐ میں نے اس کے ہاتھ آپ کے پاس ایک کٹی بھیجی تھی جس میں گھي تھا۔“

حضورؐ نے فرمایا: ”یہ آئی تھی اور دے گئی تھی۔“

حضرت اُمّ سلمہؓ نے عرض کیا: ”قسم اس ذات کی جس نے آپ کو حق کے ساتھ پیدا کیا وہ کٹی بھری ہوئی ہے اور اس میں سے گھي ٹپک رہا ہے۔“

حضورؐ نے فرمایا: ”اے اُمّ سلمہؓ تجھے اس بات پر تعجب کیوں ہے کہ انا“

نے تجھ کو رزق دیا جیسا کہ تو نے اس کے نبی کو کھانے کو دیا ہے کھا اور کھلا۔“
حضرت اُمّ سلیمؓ کہتی ہیں کہ میں گھر آئی اور اس گھی کو اپنے اسوۂ وقارب میں
تقسیم کیا پھر بھی آٹا بچ رہا کہ ہم ایک دو ماہ تک اس سے سالن کا کام لیتے رہے۔

(۸)

حضرت اُمّ سلیمؓ کے سال وفات کے بارے میں ارباب سیر نے تصریح نہیں کی۔
قیاس یہ ہے کہ انہوں نے صدیق اکبرؓ کے عہد خلافت میں وفات پائی۔ انہوں نے
اپنے چھ دو فرزند چھوڑے، حضرت انسؓ جو پہلے خاوند مالک سے تھے اور حضرت
عبداللہؓ جو حضرت ابوطالبؓ سے تھے۔

حضرت اُمّ سلیمؓ سے حضرت انسؓ، عبداللہ بن عباسؓ، زید بن ثابتؓ اور
عمرو بن عاصمؓ نے چند احادیث بھی روایت کی ہیں۔ لوگ اکثر ان سے مسائل دریافت
کیا کرتے تھے اور اپنے شکوک رفع کرتے تھے۔ علامہ ابن اثیرؒ نے ان کے بارے میں
لکھا ہے: کانت من عقلاء النساء (وہ عاقل خواتین میں سے تھیں)
حضرت انسؓ فرمایا کرتے تھے، اللہ میری مال کو جزائے خیر دے، انہوں
نے بڑی خوبی سے میری پرورش اور تربیت کی۔

صحیح مسلم میں ہے کہ نبی کریم صلی اللہ علیہ وسلم نے ایک مرتبہ (تمثیلی پیرایہ میں) فرمایا:
”میں جنت میں گیا، تو مجھے کچھ آہٹ معلوم ہوئی۔ میں نے پوچھا، کون ہے، تو لوگوں

نے کہا، انس کی والدہ غمیصاء بنت لمحان ہیں۔“
گویا رحمت عالم صلی اللہ علیہ وسلم نے حضرت اُمّ سلیمؓ کو خود جنت کی بشارت دی۔
رضی اللہ تعالیٰ عنہا

حضرت جمیلہ بنت سعد انصاریہ رضی اللہ عنہا

قبیلہ خزرج کے عائدانِ حادث میں سے تھیں۔ اپنی کنیت اُمّ سعد سے مشہور ہیں، بعض روایتوں میں ہے کہ اُمّ سعد کے علاوہ ان کی کنیت اُمّ العلاء بھی تھی۔ سلسلہ نسب یہ ہے :

جمیلہ بنت سعد بن ربیع بن عمرو بن ابی زہیر بن مالک بن امرار
القیس بن مالک اغرب بن ثعلبہ بن کعب بن خزرج بن حادث بن
خزرج اکبر۔

ان کے والد حضرت سعد بن ربیع انصاری کا شمار نہایت عظیم المرتبت صحابہ میں ہوتا ہے، وہ ہجرت نبوی سے پہلے بڑے ذوق و شوق سے بیعت عقبہ اولیٰ اور بیعت عقبہ ثانیہ میں شریک ہوئے، سلسلہ ہجری میں غزوہ بدر میں دادِ شجاعت دی اور پھر غزوہ احد میں مردانہ وار لڑ کر خلعت شہادت سے سرفراز ہوئے۔ دم والیس انہوں نے ہی انصار کو یہ پیغام دیا تھا کہ ”اگر آج رسول اللہؐ شہید ہو گئے اور تم میں سے کوئی ایک بھی زندہ بچا تو اللہ کو ہرگز منہ نہ دکھا سکو گے اور اس کے سامنے تمہارا کوئی عذر قبول نہیں ہوگا، ہم نے لیلۃ القعبہ میں رسول اللہؐ پر فدا ہونے کا حلف اٹھایا تھا۔“

اپنے جلیل القدر والد کی شہادت کے وقت حضرت جمیلہؓ بہت کم سن تھیں، ان کی پرورش اور تربیت حضرت ابوبکر صدیقؓ نے اپنے وقتے لے لی۔ حضرت ابوبکرؓ کی اہلیہ جمیلہؓ بنت خارجہؓ، حضرت سعد بن ربیع کی چچا زاد بہن تھیں، اس لحاظ سے وہ حضرت جمیلہؓ کے پھوپھا ہوتے تھے (صدیق اکبرؓ حضرت جمیلہؓ سے پیدائش محبت کرتے تھے۔ ایک دن لیٹے ہوئے تھے اور حضرت جمیلہؓ کو اپنے سینے پر بٹھا کر نہایت محبت سے بار بار ان کو چوم رہے تھے۔ اتنے میں ایک صحابی ملنے کے

یہ تشریف لائے انہوں نے یہ منظر دیکھا تو حیران ہو کر پوچھا، اسے ابو بکر یہ
بچی کون ہے؟

صدیق اکبرؓ نے فرمایا۔ ”یہ اس شخص کی بیٹی ہے جس کو اللہ تعالیٰ نے
بہت بلند مرتبہ عطا کیا۔ اس نے رسول اللہ صلی اللہ علیہ وسلم پر اپنی جان قربان
کر دی اور قیامت کے دن وہ حضور کے نقیبوں میں شمار کیا جائے گا۔“
حضرت اُمّ سعد حمیدہؓ نے متعدد جلیل القدر صحابہ کرامؓ کے علاوہ اُمّ المؤمنین
حضرت عائشہ صدیقہؓ سے بھی الکتاب فیض کیا اور علم و فضل کے اعتبار سے
بڑے بلند درجے پر پہنچ گئیں، حضرت ابو بکر صدیقؓ ان کی نہایت تعظیم و تکریم کرتے تھے۔ ایک دفعہ
ان کے عہد خلافت میں حضرت اُمّ سعدؓ ان کی خدمت میں حاضر ہوئیں تو انہوں نے اپنی چادر ان کے
لیے بچھا دی۔ اس موقع پر حضرت عمرؓ اس موقع بھی موجود تھے۔ انہوں نے پوچھا، اسے

خلیفۃ الرسول یہ خاتون کون ہیں؟

فرمایا: ”یہ اس شخص کی بیٹی ہے جو ہم دونوں سے بہتر تھا۔“

حضرت عمر فاروقؓ نے حیران ہو کر پوچھا: ”وہ کیسے؟“

صدیق اکبرؓ نے فرمایا: ”اس لیے کہ اس کے باپ سعدؓ بن ربیع نے رسول اللہ
صلی اللہ علیہ وسلم کے سامنے جنت الفردوس کی راہ لی اور ہم تم ابھی تک اس دنیا میں
بیٹھے ہیں۔“

اہل سیر نے حضرت اُمّ سعدؓ کے علم و فضل کی بڑی تعریف کی ہے اور لکھا ہے
کہ وہ نہ صرف راویۃ احادیث تھیں بلکہ تفسیر القرآن کے رموز سے بھی کامل آشنا تھیں۔
حضرت اُمّ سعدؓ کا نکاح جلیل القدر صحابی حضرت زیدؓ بن ثابتؓ انصاریؓ سے
ہوا، حضرت خارجہؓ بن زیدؓ بن ثابتؓ جن کا شمار فقہائے سبقت میں ہوتا ہے، حضرت
اُمّ سعدؓ ہی کے بطن سے تھے۔

ترمذی بشریؓ میں ہے کہ حضورؐ کے ایک صحابی حضرت داؤدؓ بن حصین
حضرت اُمّ سعدؓ سے قرآن پاک کا درس لیا کرتے تھے۔ ابن اثیر کا بیان ہے کہ

حضرت اُمّ سعد قرآن حکیم کے بعض حصوں کی حافظ تھیں اور باقاعدہ قرآن کا درس دیا کرتی تھیں۔

حضرت اُمّ سعد کا سال وفات معلوم نہیں ہے۔

حضرت خنساء بنت حزام انصاریہ

انصار کے کسی خاندان سے تھیں اور شرف صحابیت سے بہرہ ور تھیں۔ صحیح بخاری میں ان سے روایت ہے کہ میرے والد نے میرا نکاح کسی شخص سے کر دیا۔ اس سے قبل میری ایک مرتبہ شادی ہو چکی تھی، کنواری نہ تھی اور اس نکاح سے میں خوش نہ تھی۔ حضورؐ کی خدمت میں حاضر ہوئی اور اپنا حال بیان کیا۔ حضورؐ نے اس نکاح کو ناجائز قرار دیا اور لوٹا دیا (فسخ کر دیا)۔ مزید حالات معلوم نہیں ہیں۔

حضرت اُمّ العلاء انصاریہ

اہل سیر نے ان کے نام و نسب کی تصریح نہیں کی البتہ صحیح بخاری کی ایک مشہور روایت سے ثابت ہے کہ وہ انصار کے سابقین اولین میں سے تھیں۔ یہ روایت امام بخاریؒ نے مشہور فقیہ حضرت خارجہ بن زید بن ثابت سے نقل کی ہے وہ فرماتے ہیں کہ اُمّ العلاء ایک انصاری خاتون تھیں، انہوں نے رسول اللہ صلی اللہ علیہ وسلم سے بیعت کی تھی۔ وہ کہتی ہیں کہ ہجرت کے بعد انصار نے مہاجرین کی تقسیم قرعہ اندازی کے ذریعہ سے کی تو ہمارے حصہ میں حضرت عثمان بن مظعون آئے۔ چنانچہ ہم نے

انہیں اپنے گھر میں بطور مہمان ٹھہرایا۔ اتفاقاً (غزوہ بدر کے بعد) وہ سخت بیمار ہو گئے اور اسی بیماری میں وفات پائی، جب ان کو کفن پہنا دیا گیا تو رسول اللہ صلی اللہ علیہ وسلم تشریف لائے۔ میں (اُمّ العلاءؓ) نے کہا، ابوالسائب (حضرت عثمانؓ) بن مظعون کی کنیت، تم پر اللہ کی رحمت ہو، میں شہادت دیتی ہوں کہ اللہ تعالیٰ نے تم کو معزز کیا۔ رسول اللہ صلی اللہ علیہ وسلم نے فرمایا، بھلا تمہیں یہ کیسے معلوم ہوا کہ اللہ نے اس کو معزز کیا۔ میں نے عرض کیا، یا رسول اللہ میرے ماں باپ آپ پر قربان اگر اللہ تعالیٰ ان کو معزز نہ کرے گا تو اور کس کو کرے گا؟ رسول اللہ صلی اللہ علیہ وسلم نے فرمایا، عثمانؓ کو درجہ یقین حاصل تھا اور مجھے بھی ان کے حق میں مغفرت کی بڑی امید ہے لیکن خدا کی قسم میں رسول اللہ صلی اللہ علیہ وسلم کو بھی (از خود) اپنے متعلق یہ نہیں بتا سکتا کہ میرے ساتھ کیا معاملہ کیا جائے گا۔ یہ سن کر اُمّ العلاءؓ نے کہا، خدا کی قسم آج کے بعد میں کسی کے بارے میں اس طرح حتمی طور پر شہادت نہ دوں گی۔

ابوالمہتمم مالکؓ

انصار کے کسی قبیلے سے تھے، ان کے شوہر حضرت ابوالمہتمم مالک بن النخعیؓ انصار کا شمار نہایت جلیل القدر صحابہؓ میں ہوتا ہے۔ جامع ترمذی میں ہے کہ ایک دن سرورِ عالم صلی اللہ علیہ وسلم حضرت ابوبکر صدیقؓ اور حضرت

ابن عمرؓ نے حدیث میں لکھا ہے کہ حضور پر نورؐ کے اس ارشادِ گرامی کا مطلب یہ تھا کہ مستقبل کے بارے میں از خود میں کوئی بات نہیں کہتا بلکہ وہی کہتا ہوں جس کا علم مجھے اللہ تعالیٰ دیتا ہے۔ اس طرح حضورؐ نے لوگوں کو اس بات سے منع فرمایا ہے کہ کسی کی ظاہری حالت کو دیکھ کر اس کو اپنی طرف سے یقینی طور پر جنتی یا جہنمی کہیں۔

عمر فاروقؓ کے ہمراہ حضرت ابوالہشیمؓ کے گھر تشریف لے گئے، اس زمانے میں
 ان کے پاس کھجور کے بانغات اور بکریوں کے ریوڑ تھے لیکن کوئی غلام یا خادم
 نہ تھا اور گھر کا سارا کام وہ خود انجام دیا کرتے تھے، حضورؐ نے مکان پر پہنچ کر
 آواز دی تو ان کی اہلیہ نے بتایا کہ ابوالہشیمؓ پانی پھرنے گئے ہیں۔ تھوڑی دیر میں
 وہ مشک لیے اپنے بھنوڑ کو دیکھا تو قرط مسرت سے بنچوڑ ہو گئے۔ حضورؐ سے
 لیٹ کر بار بار کہتے تھے، میرے ماں باپ آپ پر قربان، آپ نے اس مسکین
 کے گھر قدم رنجہ فرمایا، پھر حضورؐ اور آپ کے زہاد کو اپنے باغ میں لے گئے۔ بیٹھنے
 کے لیے کوئی چیز بچھا دی اور خود کھجوروں کی ایک شاخ کاٹ لائے۔ حضورؐ نے فرمایا،
 بکری کھجوریں لائے ہوتے، انہوں نے عرض کیا، میرے ماں باپ آپ پر قربان،
 ان میں بکری گدہ ہر قسم کی ہیں، جو پسند ہوں نوش فرمائیں۔ کھجوریں کھلانے کے بعد
 نہایت صاف اور شیریں پانی پلایا۔ حضورؐ نے فرمایا، دیکھو اللہ تعالیٰ نے کتنی
 نعمتیں عطا کی ہیں، سایہ، عمدہ کھجوریں، ٹھنڈا پانی، خدا کی قسم قیامت کے دن
 ان کے بارے میں پوچھا جائے گا۔ اس کے بعد حضرت ابوالہشیمؓ نے عرض کیا،
 یا رسول آپ کچھ دیر یہیں تشریف رکھیں میں گھر جا کر کھانے کا انتظام کرتا ہوں حضورؐ
 نے فرمایا، دودھ دیتے والی بکری ذبح نہ کرتا، انہوں نے بکری کا ایک بچہ ذبح کر لیا
 اور اس کو بھون کر حضورؐ کی خدمت میں لائے۔ آپ نے کھانے کے بعد ان سے
 پوچھا، تمہارے پاس کوئی غلام ہے؟ انہوں نے کہا، نہیں۔ حضورؐ نے فرمایا، جب
 میرے پاس قیدی آئیں تو آتا۔ اسی اثنا میں دو قیدی آپ کے سامنے پیش کیے
 گئے۔ حضورؐ نے ابوالہشیمؓ سے فرمایا ان میں سے ایک پسند کر لو۔ انہوں نے عرض
 کیا، یا رسول اللہ جو آپ دینا چاہیں مجھ کو منظور ہے۔ حضورؐ نے ایک قیدی حضرت
 ابوالہشیمؓ کو عطا فرمایا اور ان کو ہدایت کی کہ اس سے اچھا برتاؤ کرنا، وہ غلام
 کو لے کر گھر آئے اور بوی کو سارا واقعہ سنایا۔ انہوں نے کہا اگر حضورؐ کے ارشاد کی
 تعمیل منظور ہے تو اس کو آزاد کر دو۔ انہوں نے اسی وقت اس کو آزاد کر دیا

صنوبر کو اطلاع ملی تو آپ بہت خوش ہوئے اور دونوں میاں بیوی کی تحسین فرمائی۔۔۔ مزید حالات معلوم نہیں ہیں۔

حضرت اُمّ مالک بنت ابی

خزرج کے خاندان حبلی میں سے تھیں۔ سلسلہ نسب یہ ہے :
 اُمّ مالک بنت ابی بن حارث (ابی سلول) بن عبید بن مالک بن
 سالم بن غنم بن عوف بن خزرج۔
 راس المنافقین عبداللہ بن ابی کی ہمیشہ تھیں۔ ان کا نکاح حضرت ارفع بن
 مالک زرقی سے ہوا جو قبیلہ خزرج کے سب سے پہلے مسلمان تھے، ان کے صلب
 سے حضرت ذفاعہ پیدا ہوئے وہ بھی انصار کے سابقین اولین میں سے ہیں حضرت
 اُمّ مالک کے شوہر اور بیٹے دونوں کو بیعت عقبہ میں شریک ہونے کا شرف
 حاصل ہوا۔ حضرت اُمّ مالک بھی ہجرت نبوی سے قبل سعادت اندوز اسلام
 ہوئیں۔ وہ بڑی راسخ العقیدہ اور سعید الفطرت مسلمان تھیں۔ اخیا فی بھائی عبداللہ
 بن ابی منافقوں کا سرخیل تھا لیکن وہ حق و صداقت کی علم بردار تھیں۔
 مزید حالات معلوم نہیں ہیں۔

بنت بشیر بن سعد

نام اور کنیت معلوم نہیں مشہور صحابی حضرت بشیر بن سعد انصاری کی
 بیٹی اور حضرت نعمان بن بشیر کی بہن تھیں۔ والدہ کا نام عمرہ بنت رواحہ

تھا جو جلیل القدر صحابی شہید موتہ حضرت عبداللہ بن رواحہؓ۔ شاعر رسول اللہ کی بہن تھیں۔ غزوہ خندق کے زمانے کا ذکر ہے کہ ایک دن حضرت عمرؓ نے بیٹی کو کچھ کھجوریں دے کر کہا کہ اپنے باپ اور ماموں عبداللہ بن رواحہ کے صبح کے کھانے کے لیے لے جا۔ وہ یہ کھجوریں ایک کپڑے میں ڈال کر جا رہی تھیں کہ راستے میں رسول اکرم صلی اللہ علیہ وسلم سے ملاقات ہو گئی، حضورؐ نے ان سے فرمایا:

”بیٹی یہ تمہارے پاس کیا ہے۔“

انہوں نے عرض کیا: ”یا رسول اللہ یہ کھجوریں ہیں جو میری ماں نے میرے والد اور ماموں کو صبح کے کھانے کے لیے بھیجی ہیں۔“

حضورؐ نے فرمایا: ”لایہ کھجوریں مجھے دے۔“ انہوں نے وہ کھجوریں حضورؐ کی سہیلی پر رکھ دیں، آپؐ کی دونوں سہیلیاں ان کھجوروں سے نہیں بھریں تاہم آپؐ نے حکم دیا کہ ایک کپڑا بچھا کر اس پر ان کھجوروں کو پھیلا دیا جائے۔ اس کے بعد آپؐ نے عام منادی کرادی کہ تمام اہل خندق صبح کے کھانے کے لیے آئیں۔ جب تمام اہل خندق آگئے تو حضورؐ نے فرمایا: ”یہ کھجوریں کھاؤ۔“ اللہ کی قدرت، ان میں اتنی برکت ہوئی کہ تمام اہل خندق سیر ہو گئے لیکن کھجوریں بھر بھی بچ رہیں۔ اس سے زیادہ حالات معلوم نہیں ہیں۔

حضرت خیرہ بنت ابی حدرداءؓ

اپنی کنیت اُمّ الدرداء سے مشہور ہیں۔ جلیل القدر صحابی حضرت ابو حدرداءؓ کی صاحبزادی اور حضرت ابو درداءؓ انصاری کی اہلیہ تھیں۔ سلسلہ ہجری میں (غزوہ بدر کے بعد) اپنے شوہر کے ساتھ اسلام قبول کیا اور حضورؐ کی بیعت سے مشرف ہوئیں۔ اہل سیر نے ان کی عقل و فراست، شغف عبادت، محاسن اخلاق، علم و

فضل، تفقہ فی الدین اور اصابتِ رائے کی بڑی تعریف کی ہے۔ ادب المفرد میں ہے کہ ایک شخص کی بیوی بیمار تھیں وہ حضرت اُمّ الدرداءؓ کے پاس آئے۔ انہوں نے گھر کا حال پوچھا تو کہا کہ اہلیہ بیمار ہے۔ حضرت اُمّ الدرداءؓ نے ان کو بٹھا کر کھانا کھلایا اور جب تک ان کی بیوی بیمار رہی، حال پوچھتی اور کھانا کھلاتی رہیں۔

ایک بار حضرت اُمّ الدرداءؓ نے ایک صاحبِ رسول کی علالت کی خبر سنی تو اسی وقت اونٹ پر سوار ہو کر ان کے ہاں تشریف لے گئیں اور ان کی عیادت کی۔ ایک بار عبدالملک بن مروان اموی نے رات کو اپنے خادم کو آواز دی اس نے آنے میں دیر لگائی تو عبدالملک نے اس پر لعنت بھیجی۔ حضرت اُمّ الدرداءؓ اس کے محل میں تھیں۔ صبح ہوئی تو عبدالملک سے کہا، تم نے رات اپنے خادم پر لعنت بھیجی۔ حالانکہ رسول اللہ صلی اللہ علیہ وسلم نے فرمایا ہے کہ لعنت بھیجنے والے قیامت کے دن شفاء یا شہداد نہ ہوں گے۔

حضرت اُمّ الدرداءؓ نے رسول اکرم صلی اللہ علیہ وسلم اور اپنے شوہر حضرت ابو درداءؓ سے چند حدیثیں روایت کی ہیں۔ حضرت عثمان ذوالنورینؓ کے عہدِ خلافت میں حضرت ابو درداءؓ کے سامنے وفات پائی۔ یہ سلسلہ ہجری کا واقعہ ہے۔ حضرت ابو درداءؓ کی دوسری اہلیہ کی کنیت بھی اُمّ الدرداءؓ تھی لیکن وہ صحابیہ نہیں تھیں۔

حضرت حبیبہ بنت خازجہ انصاریہ رضی اللہ عنہا

خزرج کے خاندانِ اغر سے تھیں۔ سلسلہ نسب یہ ہے :
 حبیبہ بنت خازجہ بن زید بن ابی زہیر بن مالک بن امرؤ القیس
 بن مالک اغر بن ثعلبہ بن کعب بن خزرج بن حارث بن خزرج اکبر
 ان کے والد حضرت خازجہ بن زید کا شمار کبار صحابہ میں ہوتا ہے۔ بیعت

عقیدہ کبیرہ اور بدر میں شریک ہوئے اور غزوہ اُحد میں مردانہ وار لڑتے ہوئے
 شہید ہوئے۔ ہجرت نبوی کے بعد حضرت حبیبہؓ کا نکاح حضرت ابوبکر صدیقؓ
 سے ہوا، ان کے صلب سے ایک صاحبزادی اُمّ کلثوم پیدا ہوئیں۔ حضرت
 حبیبہؓ کا قیام مدینہ منورہ سے کچھ فاصلے پر ”سبخ“ میں تھا۔ اور حضرت ابوبکر
 صدیقؓ ان سے ملنے وہیں جایا کرتے تھے۔ جس دن سرورِ عالم صلی اللہ علیہ وسلم
 نے وصال فرمایا حضرت ابوبکر صدیقؓ حضورؐ سے اجازت لے کر حضرت حبیبہؓ کے
 ہاں سبخ گئے ہوئے تھے، وہیں حضورؐ کی رحلت کی ہوش رہا خبر سنی اور گھوڑے
 پر سوار ہو کر فوراً مدینہ منورہ پہنچے۔

حضرت حبیبہؓ کے مزید حالات معلوم نہیں ہیں۔

حضرت اُمّ بردہ خولہ انصاریہؓ

بعض روایتوں میں ان کے والد کا نام منذر بن زید انصاری اور بعض
 میں زید انصاریؓ آیا ہے۔ ان کا نکاح حضرت برادر بن اوس انصاری سے
 ہوا۔ ایک روایت میں ہے کہ انہوں نے حضورؐ کے صاحبزادے حضرت ابراہیمؓ
 کو دودھ پلایا۔ اس کے عوض حضورؐ نے انہیں ایک نخلستان کا قطعہ مرحمت فرمایا
 لیکن صحیح بخاری میں حضرت انسؓ کی روایت کے مطابق حضرت ابراہیمؓ کو دودھ
 پلانے کی سعادت حضرت اُمّ سیفؓ کو نصیب ہوئی۔ قاضی عیاضؒ نے لکھا
 ہے کہ اُمّ سیفؓ اور اُمّ بردہ ایک ہی ہیں لیکن علامہ شبلی نعمانیؒ نے سیرۃ النبیؐ
 میں لکھا ہے کہ قاضی عیاضؒ کی تاویل مستبعد نہیں کیونکہ اُمّ بردہ کے شوہر حضرت
 برادر بن اوس کی کنیت ابوسیف نہیں تھی۔
 مزید حالات معلوم نہیں آئے۔

حضرت خولہ بنت قیسؓ

مدینہ منورہ کی رہنے والی تھیں اور خزر ج کے خاندان بنو غبار سے تھیں۔ ان کا نکاح زمانہ جاہلیت میں عجم رسولؐ حضرت حمزہؓ بن عبد المطلب سے ہوا۔ اس لحاظ سے حضورؐ کی چچی تھیں۔ حضرت حمزہؓ نے سلسلہ بعد بعثت میں اسلام قبول کیا خیال یہ ہے کہ وہ بھی ان کے ساتھ ہی شرف ایمان سے بہرہ ور ہوئیں اور پھر چند سال بعد ان کے ساتھ ہی ہجرت کر کے مدینہ آگئیں۔

غزوہ اُحد (۳ھ) میں حضرت حمزہؓ کی شہادت کے بعد انہوں نے حضرت نعمان بن عجلان انصاری سے نکاح کر لیا اور عرصہ تک زندہ رہیں۔ ان کو حضورؐ سے بڑی محبت اور عقیدہ تھی اور آپؐ کو بھی ان پر بڑا مانا و اعتماد تھا۔ ابن ماجہ نے حضرت ابوسعیدؓ سے روایت کی ہے کہ رسول اکرم صلی اللہ علیہ وسلم نے ایک دفعہ کسی اعرابی سے قرض لیا، ایک دن وہ حضورؐ کے پاس آیا اور بڑی سختی سے اپنے قرض کی واپسی کا مطالبہ کیا۔ صحابہ کرامؓ نے اس کو ڈانٹا کہ تو جانتا نہیں، کس سے بات کر رہا ہے؟ اعرابی نے کہا کہ میں تو اپنا حق طلب کر رہا ہوں اس پر حضورؐ نے صحابہ سے فرمایا، یہ شخص اپنے مطالبے میں سچا ہے اس لیے تمہیں اس کی حمایت کرنی چاہیے تھی۔ پھر آپؐ نے حضرت خولہ بنت قیسؓ کے پاس پیغام بھیجا کہ اگر تمہارے پاس کھجوریں ہوں تو اس شخص کا قرضہ ادا کرنے کے لیے مجھے ادھار دے دو، جب ہمارے پاس کھجوریں آئیں گی میں تمہارا قرضہ لوٹا دوں گا۔

حضرت خولہؓ کو حضورؐ کا پیغام ملا تو انہوں نے کسی تامل کے بغیر کہا: میرے ماں باپ رسول اللہ صلی اللہ علیہ وسلم پر قربان، حضورؐ کو جس قدر کھجوریں درکار ہیں بخوشی لے لیں۔ چنانچہ حضورؐ نے ان سے بقدر ضرورت کھجوریں لے کر اس اعرابی کا قرضہ ادا کر دیا اور اس کو کھانا کھلایا۔ جب وہ رخصت ہوا تو آپؐ کو دعائیں دے رہا تھا۔

مسند بنار میں خود حضرت خولہؓ نسبت قیس سے روایت ہے کہ ”حضرت پر بنی ساعدہ کے کسی آدمی کی ساٹھ صاع (پانچ من دس سیر) کھجوریں قرض تھیں۔ اس نے ان کی واپسی کا مطالبہ کیا، آپ نے ایک انصاری کو حکم دیا کہ وہ آپ کی طرف سے قرض ادا کر دیں۔ انہوں نے فوراً اپنی کھجوریں پیش کیں لیکن اس سعدی نے انہیں لینے سے انکار کر دیا کیونکہ وہ ان کھجوروں سے گھٹیا تھیں جو اس نے حضورؐ کو قرض دی تھیں۔ انصاری نے اس سے کہا، کیا تو حضورؐ کے پاس واپس جا رہا ہے۔ اس نے کہا، ہاں۔ رسول اللہ صلی اللہ علیہ وسلم سے بڑھ کر کون آدمی حق پسند ہے؟ حضورؐ نے سنا تو آپؐ ابدیدہ ہو گئے اور فرمایا، سعدی نے سچ کہا، مجھ سے زیادہ انصاف کرنے کا کون حقدار ہے، اللہ اس اُمت کو باقی نہیں رکھتا جس میں اس کا کمزور اس کے قوی سے اپنا حق کسی وقت کے بغیر نہ لے سکے۔ پھر آپؐ نے مجدد حضرت خولہؓ سے فرمایا، اے خولہ تم اس کو کھانا کھلاؤ اور اس کا قرضہ ادا کر دو، میں نے حضورؐ کے ارشاد کی تعمیل کی۔“

ان روایتوں سے معلوم ہوتا ہے کہ حضرت خولہؓ نسبت قیس خاصی آسودہ حال تھیں اور حضورؐ کسی تکلف کے بغیر ان سے قرض لے لیا کرتے تھے۔ حضرت خولہؓ کے بطن سے حضرت حمزہؓ کے ایک صاحبزادے عمارہ پیدا ہوئے۔ انہی کے نام کی نسبت سے حضرت حمزہؓ کی کنیت ابو عمارہ تھی۔ عمارہ لا ولد فوت ہوئے اس طرح ان سے حضرت حمزہؓ کی نسل نہیں چلی۔ حضرت خولہؓ نسبت قیس کے مزید حالات معلوم نہیں ہیں۔

حضرت انیسہ بنت عبدی

انصار کے کسی قبیلے سے تھیں۔ ان کا نکاح سلمہ بن مالک سے ہوا جو قبیلہ بلی سے تھے اور قبیلہ اوس میں عمرو بن وہب کے حلیف تھے۔ ان کے مطلب سے عبد اللہ بن سلمہ پیدا ہوئے جس کا شمار مشہور صحابہ میں ہوتا ہے۔ عبد اللہ ہجرت نبویؐ کے بعد مشرف بہ اسلام ہوئے۔ قیاس یہ ہے کہ حضرت انیسہؓ نے بھی بیٹے کے ساتھ قبول اسلام کی سعادت حاصل کی۔

حضرت عبد اللہ بن سلمہ پہلے غزوہ بدر میں شریک ہوئے اور پھر غزوہ احد میں رحمت عالم صلی اللہ علیہ وسلم کی ہمرکابی کا شرف حاصل کیا۔ اسی غزوہ میں وہ مڑا نہ وار لڑتے ہوئے رتبہ شہادت پر فائز ہوئے۔ لڑائی کے بعد حضورؐ نے حکم دیا کہ دو دو تین تین شہداء کو یکجا میدان احدی میں دفن کیا جائے۔ حضرت انیسہؓ کو بیٹے کی شہادت کی خبر ملی تو وہ حضورؐ کی خدمت اقدس میں حاضر ہوئیں اور عرض کی:

”یا رسول اللہ! میری خواہش ہے کہ اپنے شہید فرزند کو اپنے مکان کے قریب دفن کروں تاکہ مجھے کچھ اطمینان رہے۔“

سرور عالم صلی اللہ علیہ وسلم نے حضرت انیسہؓ کی درخواست قبول فرمائی اور حضرت عبد اللہ بن سلمہ کو (بطور خاص) مدینہ منورہ میں دفن کرنے کی اجازت مرحمت فرمائی۔

حضرت انیسہؓ کے مزید حالات معلوم نہیں ہوئے۔

حضرت فریخت بنت اسعد بن زرارہ

ان کا تعلق خزرج کے خاندانِ نجار سے تھا۔ سلسلہ نسب یہ ہے۔
فریخت بنت اسعد بن زرارہ بن عدس بن عبید بن ثعلبہ بن غنم بن مالک
بن نجار بن ثعلبہ بن عمرو بن خزرج۔

ان کے والد حضرت ابوامامہ اسعد بن زرارہ کا شمار نہایت عظیم المرتبت صحابہ میں
جہاں ہے۔ اکثر روایتوں میں انصار کے سابقینِ اولین میں ان کا نام سرفہرست نظر آتا
ہے۔ انہوں نے شوالِ سلسلہ ہجری میں وفات پائی اور اپنے پیچھے حضرت فریختہ زرارہ
ایک یا دو کمسن لڑکیاں اور چھوٹیں۔ حضرت اسعد بن زرارہ نے اپنی وفات سے پہلے اپنی
لڑکیوں کے متعلق سرورِ عالم صلی اللہ علیہ وسلم کو وصیت کی۔ چنانچہ حضورؐ نے ہمیشہ ان
لڑکیوں کا خیال رکھا۔ حافظ ابن حجرؒ نے "اصابہ" میں لکھا ہے کہ حضورؐ نے ان بچیوں
کو سونے کی بالیاں جن میں موتی پرشے ہوئے تھے، پہنائیں۔
علامہ ابن اثیرؒ کا بیان ہے کہ حضرت فریختہ سن بلوغ کو پہنچیں تو حضورؐ نے ان کا
نکاح حضرت نبیط بن جابر سے کر دیا۔
حضرت فریختہ کے مزید حالات دستیاب نہیں ہوئے۔

حضرت اُمّ ودداحؓ

مشہور صحابی حضرت ابوالدرداح ثابت بن ودداح انصاری (شہیدِ احد) کی اہلیہ
تھیں۔ دونوں میاں بیوی جوشِ ایمان اور اخلاصِ عمل کے اعتبار سے اپنی نظیر آپ
تھے۔ حضرت عبداللہ بن مسعودؓ سے روایت ہے کہ جب سورۃ الحديد کی یہ آیت نازل
ہوئی مَثَّ الَّذِي يَقْرَهُهُ اللَّهُ فَرَدْنَا حَسَنًا نَّيْضِعِفُهُ لَكُ وَكَأَنَّ أَجْرَ كَرِيمٍ (کون

ہے جو اللہ کو قرض دے، اچھا قرض تاکہ اللہ اسے کئی گنا بڑھا کر واپس دے اور اس کے لیے بہترین اجر ہے) تو حضرت ابوالدرداءؓ رسول اکرم صلی اللہ علیہ وسلم کی خدمت میں حاضر ہوئے اور عرض کیا ”یا رسول اللہ کیا اللہ تعالیٰ ہم سے قرض چاہتا ہے؟“ حضورؐ نے فرمایا، ”ہاں اسے ابوالدرداءؓ! حضرت ابوالدرداءؓ نے عرض کیا۔ ”یا رسول اللہ ذرا اپنا ہاتھ مبارک مجھے دکھائیے۔“

حضورؐ نے اپنا دست مبارک ان کی طرف بڑھا دیا۔ انہوں نے حضورؐ کا دست مبارک اپنے ہاتھ میں لے کر کہا:

”یا رسول اللہ میں اپنا باغ اللہ تعالیٰ کو قرض دیتا ہوں۔“

یہ باغ جو حضرت ابوالدرداءؓ نے راہِ حق میں صدقہ کر دیا اس میں کھجور کے چھ سو درخت تھے اسی میں ان کا گھر تھا اور وہیں ان کے بال بچے رہتے تھے۔ حضورؐ سے یہ بات کر کے وہ سیدھے گھر پہنچے اور اہلیہ (اُمّ وصداءؓ) کو پکار کر کہا ”وصداءؓ کی ماں باہر آ جاؤ۔ میں تمہیں یہ باغ اپنے رب کو قرض دے دیا ہے۔“

حضرت اُمّ وصداءؓ بولیں: ابوالدرداءؓ تم نے نفع کا سودا کیا ہے؟ یہ کہہ کر اپنا سامان اور بچے لے کر باغ سے باہر آ گئیں۔

ایسا در روایت میں جو حضرت انس بن مالک سے مروی ہے اس واقعہ کو کسی قدر مختصص صورت میں بیان کیا گیا ہے۔ وہ کہتے ہیں کہ ایک شخص نے رسول اللہ صلی اللہ علیہ وسلم کی خدمت میں عرض کیا ”یا رسول اللہ میں اپنے مکان کی دیوار اٹھا کر چاہتا ہوں، بیچ میں نکال شخص کا کھجور کا درخت ہے۔ اگر آپ اس سے کہہ دیں کہ وہ یہ درخت مجھے دے دے تو میں اپنی دیوار کی ٹیک اس سے لگا کر دیوار کو باسانی مکمل کر سکوں گا۔“

آپؐ نے اس آدمی سے فرمایا کہ تم اپنا وہ درخت اس کو دے دو، اس کے عوض اللہ تعالیٰ تمہیں جنت میں کھجور کا درخت عطا فرمائے گا۔ اس آدمی نے اپنا درخت دینے میں غدر کیا۔ حضرت ابوالدرداءؓ کو معلوم ہوا تو وہ اس شخص کے پاس پہنچا اور اس سے کہا کہ تم اپنا کھجور کا درخت مجھے دے دو اور اس کے عوض میرا کھجور کا باغ لے لو

اس نے یہ بات منظور کر لی۔ اس کے بعد ابوالدرداءؓ حضورؐ کی خدمت میں حاضر ہوئے اور عرض کیا، یا رسول اللہؐ میں نے اس آدمی سے وہ کھجور کا درخت اپنے باغ کے بدلے میں خرید لیا ہے، یہ میں آپؐ کی نذر کرتا ہوں آپ اس ضرورت مند کو دے دیجئے۔ یہ سن کر حضورؐ بہت خوش ہوئے اور کئی بار فرمایا: ”ابودرداءؓ کے لیے جنت میں کھجور کے کتنے بڑے درجہ باری خوشے ہیں۔“ اس کے بعد حضرت ابودرداءؓ اپنی اہلیہ کے پاس پہنچے اور ان سے کہا: ”اسے اُمّ دحداح اس باغ سے نکل چل، میں نے اس باغ کو جنت کے کھجور کے عوض بیچ ڈالا، یہ بیوی نے کہا، ”یہ تو بڑا نفع مند سودا ہوا۔“

حضرت اُمّ دحداحؓ کے مزید حالات معلوم نہیں ہیں۔ صرف اتنا پتہ چلتا ہے کہ حضرت ابوالدرداءؓ نے صلح حدیبیہ کے بعد وفات پائی، تو اپنے پیچھے کوئی اولاد نہ چھوڑی۔ غالباً اُمّ دحداحؓ بھی ان کی زندگی میں وفات پا چکی تھیں کیونکہ حضورؐ نے حضرت ابوالدرداءؓ کا ترکہ ان کے بھانجے حضرت ابولبابہ انصاریؓ کو دیا۔ (اُسُ الدُعا بے۔ ابن اثیر)

حضرت ربیع بن رافعؓ نصیر

ان کا تعلق انصار کے معزز ترین خاندان بنو نجار سے تھا۔ سلسلہ نسب یہ ہے:

ربیع بن رافعؓ نصیر بن صمضم بن زید بن حرام بن جذیب بن عامر بن غنم بن عدی بن نجار۔

جلیل القدر صحابی حضرت انس بن نصرؓ شہید اُحُد ان کے حقیقی بھائی اور خادم رسول اللہ صلی اللہ علیہ وسلم حضرت انس بن مالک ان کے حقیقی بھتیجے تھے۔

ان کا نکاح اپنے ہی خاندان کے ایک شخص سراقہ بن حارث سے ہوا۔ ان کے صلب سے ایک صاحبزادے حارثہؓ پیدا ہوئے۔ سراقہ ہجرت نبویؐ سے پہلے ہی وفات پا گئے اور مشرف اسلام سے بہرہ ور نہ ہو سکے۔ البتہ حضرت ربیعؓ اور ان کے فرزند

حادثہ نے ہجرت نبویؐ سے کچھ عرصہ قبل یا ہجرت کے فوراً بعد قبولِ اسلام کی سعادت حاصل کی۔ حضرت ربیعؓ نے نہایت دلسوزی کے ساتھ اپنے یتیم فرزند کی پرورش کی اور ان کو باپ کی کمی محسوس نہ ہونے دی۔ حادثہؓ اپنی ماں کے نہایت فرماں بردار اور خدمت گزار تھے اور ماں بھی ان سے والدہانہ محبت کرتی تھیں۔ سلسلہ ہجری میں نبی اکرم صلی اللہ علیہ وسلم غزوہ بدر کے لیے تشریف لے گئے تو حادثہؓ بھی گھوڑے پر سوار حضورؐ کے ہمراہ تھے۔ میدانِ کارزار میں لبِ حوضِ پانی پینے کے لیے کھڑے تھے کہ ایک مشرک حبان بن العرقہ نے تاک کر ایک تیران کی طرف چلایا جو ان کے گلے میں پیوست ہو گیا اور اسی کے صدمہ سے جامِ شہادت نوش کر کے خلدِ یریں میں پہنچ گئے۔

حضرت حادثہؓ کی شہادت کی خبر سن کر حضرت ربیعؓ کو سخت صدمہ پہنچا لیکن انہوں نے بڑے صبر و استقلال سے کام لیا۔ جب سرورِ عالم صلی اللہ علیہ وسلم نے بدر سے مدینہ منورہ کو مراجعت فرمائی تو انہوں نے بارگاہِ رسالت میں حاضر ہو کر عرض کیا، یا رسول اللہ! حادثہ میرا نہایت اطاعت گزار اور محبوب فرزند تھا۔ اس کی جدائی کا جس قدر صدمہ میرے دل پر ہے اس کو آپ خوب جانتے ہیں۔ میں نے چاہا تھا کہ اس کے غم میں گریہ و زاری کروں لیکن پھر سوچا کہ جب تک آپ سے یہ بات نہ بوجھ لوں کہ حادثہؓ اب کس حال میں ہے، خاموش رہوں گی۔ اگر وہ جنت میں ہے تو صبر کروں گی اور اگر وہ جہنم میں ہے تو اللہ دیکھے گا کہ میں اس کے غم میں اپنا کیا حال کرتی ہوں۔“

حضورؐ نے فرمایا: ”یہ تم کیا کہہ رہی ہو، حادثہؓ تو جنت الفردوس میں ہے۔“

یہ سن کر حضرت ربیعؓ خوش ہو گئیں اور یہ اختیار ان کی زبان سے نکلا: ”ربیعؓ

ربیعؓ یا حادثہؓ“ (واہ واہ اسے حادثہ)

اس کے بعد انہوں نے عرض کیا: ”یا رسول اللہ! اب میں حادثہ کے لیے

کبھی نہ روؤں گی۔“

صحیح بخاری میں ہے کہ ایک دفعہ حضرت ربیعؓ کے ہاتھ سے ایک انصاری

لڑکی کا دانت ٹوٹ گیا۔ اس کے اہل خاندان نے قصاص کا مطالبہ کیا جس کو انہوں نے ان

کے حق میں فیصلہ صادر فرمایا کہ دانت کے بدلے دانت اور جان کے بدلے جان ہی خدائی قانون ہے۔ حضرت ربیعؓ کے بھائی حضرت انسؓ بن نصر بھی اس موقع پر حاضر تھے انہوں نے بہن کی محبت کے جوش میں فرمایا: ”خدا کی قسم ربیعؓ کا دانت نہ توڑا جائے گا۔“ حضورؐ نے فرمایا: ”بھئی خدا کا حکم ہی ہے۔ ہاں اگر تمہی دیت قبول کر لے تو قصاص مل سکتا ہے۔“ خدا کی قدرت معزوب رو کی کے متعلقین دیت لینے پر راضی ہو گئے اور حضرت ربیعؓ قصاص سے بچ گئیں۔ اس موقع پر حضورؐ نے فرمایا:

”اللہ کے بعض نیک بندے ایسے ہیں کہ جب کسی بات پر قسم کھا بیٹھتے ہیں تو اللہ ان کی قسم پوری کر دیتا ہے۔“

حضرت ربیعؓ کے مزید حالات معلوم نہیں ہوئے۔

حضرت بریرہؓ

حضرت بریرہؓ اُمّ المؤمنین حضرت عائشہ صدیقہؓ کی آزاد کردہ کینز تھیں۔ ان کے مشرف اسلام اور صحابیت پر سب اہل سیر کا اتفاق ہے۔ بیان کیا جاتا ہے کہ اُمّ المؤمنینؓ کی خدمت میں آنے سے پہلے وہ جس شخص کی لونڈی تھیں اس سے انہوں نے طے کیا کہ وہ نور یا پانچ (اوقیہ سونا سالانہ قسطوں میں ادا کرنے کے بعد آزاد ہو جائیں گی لیکن پھر انہیں اتنا طویل عرصہ غلامی میں گزارنا گوارا نہ ہوا۔ ایک دن اُمّ المؤمنینؓ عائشہ صدیقہؓ کی خدمت میں حاضر ہو کر عرض کی کہ میری مدد کیجیے اور اپنی کینز بنا لیجیے اُمّ المؤمنینؓ نے فوریہ کا تبت کی پوری رقم یکمشت دینے کا وعدہ فرمایا۔ ان کے آقا سے دریافت کیا گیا تو وہ ان کو فروخت کرنے پر تو رضامند ہو گیا لیکن اپنا حق وراثت برقرار رکھنے پر مصر ہوا۔ سرورِ عالم صلی اللہ علیہ وسلم تک یہ بات پہنچی تو آپؐ نے حضرت عائشہ صدیقہؓ سے فرمایا کہ وراثت کا حق اُسی شخص کو پہنچتا ہے جو کسی غلام (یا لونڈی) کو خرید کر آزاد کر

دے۔ ایک روایت میں ہے کہ اس موقع پر حضورؐ نے لوگوں کو جمع کیا اور ایک خطبہ دیا۔ اس میں اللہ تعالیٰ کی حمد و ثناء کے بعد فرمایا کہ بعض لوگ ایسی شرطیں کرنا چاہتے ہیں جو اللہ کی کتاب میں نہیں ہے۔ یاد رکھو جو شرط اللہ کی کتاب میں نہیں ہے، وہ باطل ہے۔ اللہ کا فیصلہ نہایت سچا ہے اور اس کی شرط نہایت نچتے سے اور حقیقت یہ ہے کہ دلاء (غلام کی ورثہ) غلام آزاد کرنے والے ہی کی ہوتی ہے۔ چنانچہ حضرت عائشہ صدیقہؓ نے حضرت بریرہؓ کو خرید کر آزاد کر دیا لیکن انہوں نے اُمّ المؤمنینؓ کی خدمت ہی میں رہنا پسند کیا۔ حضرت عائشہ صدیقہؓ کے فیضِ صحت کے ساتھ وہ فیضانِ نبویؐ سے بھی خوب بہرہ یاب ہوئیں اور معدنِ فضل و کمال بن گئیں۔ اربابِ سیر کا بیان ہے کہ تمام مسلمان جن میں اکابر صحابہؓ بھی شامل تھے، حضرت بریرہؓ کی بے حد تعظیم و تکریم کرتے تھے۔

مسند ابوداؤد میں ہے کہ حضرت بریرہؓ کی شادی حضرت مغیثؓ سے ہوئی تھی جو ایک حبشی غلام تھے اور سرورِ عالم صلی اللہ علیہ وسلم کے صحابی تھے۔ حضرت بریرہؓ کو کسی وجہ سے ان سے نفرت ہو گئی۔ آزاد ہوئیں تو ان کے قطعِ تعلق کرنا چاہا حضورؐ کو معلوم ہوا تو آپؐ نے ان کو اس سے روکنا چاہا۔ حضرت بریرہؓ نے عرض کیا۔ ”یا رسول اللہؐ یہ آپ کا حکم ہے؟“ فرمایا، نہیں میں سفارش کرتا ہوں۔ حضرت بریرہؓ نے مغیثؓ کے ساتھ رہنے سے معذرت کر دی۔ اس پر حضورؐ نے دونوں کی علیحدگی پر صا د کر دیا اور حکم دیا کہ بریرہؓ ایک مطلقہ عورت کی طرح عدت پوری کریں۔ حضرت مغیثؓ کو بریرہؓ سے بہت محبت تھی اس علیحدگی سے وہ اتنے دل گرفتہ ہوئے کہ مدینہ منورہ کی گلیوں میں ان کے پیچھے روتے پھرتے تھے، ایک مرتبہ حضورؐ نے ان کو اس حالت میں دیکھ کر حضرت عباسؓ سے فرمایا: ”چچا جان، مغیثؓ کی محبت اور بریرہؓ کی نفرت آپ کو عجیب نہیں معلوم ہوتی؟“

حضرت بریرہؓ اس قدر مفلس تھیں کہ ان پر صدقہ کا مال حلال تھا چنانچہ بعض لوگ ان کو صدقہ بھیجا کرتے تھے۔ صحیح مسلم میں ہے کہ ان کے پاس جو کچھ صدقہ میں آتا

تھا وہ ازواجِ مطہرات کو ہدیہ دے دیا کرتی تھیں۔

ایک روایت میں ہے کہ ایک مرتبہ رسول اکرم صلی اللہ علیہ وسلم گھر تشریف لائے تو آپ نے دیکھا کہ چولہے پر ہانڈی رکھی ہے اور اس میں گوشت پک رہا ہے۔ لیکن کھانے کے وقت آپ کے سامنے گوشت کے بجائے کوئی اور چیز رکھی گئی تو آپ نے اس کا سبب دریافت فرمایا، ازواجِ مطہرات (یا حضرت عائشہ صدیقہؓ) نے آپ کو بتایا کہ گوشت بریرہ کو صدقے میں ملا ہے اور انہوں نے ہمیں ہدیہ دیا ہے۔ ہم نے مناسب نہیں سمجھا کہ صدقے کا گوشت آپ کی خدمت میں پیش کریں۔

مختصر یہ فرمایا کہ یہ بریرہ کے لیے صدقہ ہے لیکن ہمارے لیے ہدیہ ہے۔ واقعہ انک (اُمّ المؤمنین حضرت عائشہ صدیقہؓ پر تہمت طرازی) کے موقع پر حضرت بریرہؓ نے جن الفاظ میں اُمّ المؤمنین کی پاک دامنی کی تصدیق کی وہ ان کی کتاب سیرت کا درخشندہ باب ہے۔

کہا جاتا ہے کہ پہلے ان سے اس بہتان کے بارے میں کناہیہ پوچھا گیا تو وہ سمجھیں کہ یہ استفار عام خانہ داری کے سلسلے میں حضرت عائشہ صدیقہؓ کے طرز عمل کے بارے میں ہے، بالیں، اور تو کوئی برائی نہیں البتہ بچپن ہے سو جاتی ہیں اور بکری آٹا کھا جاتی ہے۔

اس پر مصنف لفظوں میں ان سے اس بہتان کے بارے میں سوال کیا گیا تو انہوں نے بے ساختہ کہا۔ ”سبحان اللہ خدا کی قسم جس طرح سنا رکھرے سونے کو جانتا ہے اسی طرح میں اُمّ المؤمنین عائشہؓ کو جانتی ہوں وہ بالکل بے عیب ہیں۔“

بعض روایتوں میں ہے کہ اس سلسلے میں ان پر سختی بھی کی گئی لیکن وہ اپنے بیان پر قائم رہیں اور اس سے سرسوا سخرات نہ کیا یہاں تک کہ خود اللہ تعالیٰ نے حضرت عائشہ صدیقہؓ کی پاک دامنی کی تصدیق کر دی۔

حضرت بریرہؓ کا سالِ وفات کسی سیرت نگار نے نہیں لکھا البتہ مختلف روایات

سے معلوم ہوتا ہے کہ وہ سرورِ کائنات صلی اللہ علیہ وسلم کے وصال (سلاطین) کے بعد بہت عرصہ تک زندہ رہی۔

علامہ سید سلیمان ندویؒ نے ”سیرۃ عائشہؓ“ میں صحیح بخاری کے حوالے سے لکھا ہے کہ حضرت عائشہ صدیقہؓ فرماتی تھیں کہ بریرہؓ کے ذریعہ سے اسلام کے تین احکام معلوم ہوئے۔

- ۱۔ احوال من اعتق یعنی ولایت (وراثت) کا حق آزاد کنندہ کو ملے گا۔
- ۲۔ غلامی کی حالت میں اگر ایک غلام اور ایک لونڈی کا بیاہ ہوا ہو اور بوی آزاد ہو جائے اور شوہر غلامی کی حالت میں رہے تو بوی کو حق حاصل ہے کہ اپنے اس سابق شوہر کو شوہری میں قبول کرے یا نہ کرے۔
- ۳۔ اگر کسی مستحق کو صدقہ کا کوئی مال ملے اور وہ اپنی طرف سے غیر مستحق کو ہدیہ پیش کرے تو اس غیر مستحق کو اس کا لینا جائز ہوگا یعنی اس کی حیثیت بدل جائے گی۔

حضرت بریرہؓ سے کسی احادیث بھی مروی ہیں۔ ان کے تلامذہ اور شاگردوں کا حلقہ بڑا وسیع ہے، ان سے سماع حدیث کرنے والوں میں انصاری خلیفہ عبداللہ بن مردان بھی شامل ہے، کہا جاتا ہے کہ خلیفہ بننے سے پہلے وہ ایک مرتبہ حضرت بریرہؓ کی خدمت میں حاضر ہوا تو انہوں نے اس سے مخاطب ہو کر بڑے زوردار انداز میں یہ الفاظ کہے وہ عبداللہ بن غور سے سنو، میں تم میں کچھ ایسے استہارہ دیکھ رہی ہوں جن سے معلوم ہوتا ہے کہ اللہ تعالیٰ کسی دن تمہیں حکومت عطا کرے گا۔ اگر تم حکمران بن گئے تو قتل و غارت اور خونریزی سے ہمیشہ بچنا۔ میں یہ اس لیے کہہ رہی ہوں کہ میں نے اپنے کانوں سے رسول اللہ صلی اللہ علیہ وسلم کو یہ فرماتے سنا ہے کہ جس شخص نے کسی مسلمان کو ناحق قتل کیا ہوگا تو اس کو دھکے دے کر جنت کے دروازے سے پیچھے ہٹا دیا جائے گا۔

حضرت بریرہؓ کے گلشنِ اخلاق میں حبِ رسول، تحمل، بردباری، استغناء، زہد،

حق گوئی، سلامتی، طبع اور مخلوق خدا کی خیر اندیشی سب سے خوش رنگ پھول تھے۔ ہر در عالم صلی اللہ علیہ وسلم کے اہل بیت اور دوسرے متعلقین کا بے حد احترام کرتی تھیں۔ عبادت الہی سے بڑا شفقت تھا، حضور کی احادیث بیان کرنے لگتیں تو فرط عقیدت احترام سے ان پر رقت طاری ہو جاتی اور آنکھیں نم ہو جاتیں۔

بعض آیات میں حضرت بریرہؓ کے متعدد اقوال نقل کیے گئے ہیں۔ ان سے ان کی نومنانہ بصیرت اور فراست کا ثبوت ملتا ہے۔ ان میں سے چند اقوال یہ ہیں:

- ۱۔ کسی کو نیکی کی بات بتانے میں بخل کرنا امانت میں خیانت کے مترادف ہے۔
- ۲۔ ہمیشہ رزق حلال سے اپنا پیٹ بھر دو کہ اس میں بے شمار برکتیں ہیں۔
- ۳۔ لغو باتیں کرنے سے دل سیاہ ہو جاتا ہے، پرہیزگار وہی ہے جو اپنی زبان کو قابو میں رکھے۔ ضرورت سے زیادہ باتیں کرنے والا دروغ گوئی میں مبتلا ہو جاتا ہے۔
- ۴۔ کسی کے ساتھ نیکی کرو تو اس کا بدلہ نہ چاہو۔
- ۵۔ بہادر وہ ہے جو کمزور اور ناتواں پر وار نہیں کرتا اور نہ کمزور سے انتقام لیتا۔
- ۶۔ غنی وہ ہے جو حاجت مندوں کی حاجتیں پوری کرتا ہے۔
- ۷۔ کسی کے سامنے دست سوال دراز کرنے سے احتراز کرو کہ ایسا کرنا بعض اوقات زلت کا باعث بن جاتا ہے۔
- ۸۔ دنیا کے فائدے چند روزہ ہیں ان کے حصول کے لیے زیادہ دیر دھوپ نہ کرو۔
- ۹۔ جھوٹ بولنا بہت بڑا فتنہ ہے ہمیشہ راست بازی سے کام لو۔
- ۱۰۔ اپنا کام خود کرو اور دوسروں کے محتاج نہ بنو۔
- ۱۱۔ بات ہمیشہ سیدھی اور صاف کرو اور کسی کو غلط فہمی میں مبتلا کر کے اپنا مطلب نہ نکالو۔

رضی اللہ تعالیٰ عنہا

حضرت اُمّ سنبلیہؓ

طبرانی اور بیہقی نے ایک صحابیہ حضرت اُمّ سنبلیہؓ کا ذکر کیا ہے کہ ایک مرتبہ وہ کوئی ہدیہ لے کر سرورِ عالم صلی اللہ علیہ وسلم کی خدمت میں حاضر ہوئیں۔ حضورؐ کی ازواجِ مطہراتؓ نے کسی وجہ سے ان کا ہدیہ قبول کرنے سے انکار کر دیا۔ حضورؐ نے ازواجِ مطہراتؓ سے فرمایا کہ اس کا ہدیہ قبول کر لو، انہوں نے تعمیلِ ارشاد کی۔ سرورِ عالم صلی اللہ علیہ وسلم نے اس ہدیہ کے عوض حضرت اُمّ سنبلیہؓ کو ایک جنگل بطورِ حاکم عطا فرمایا۔

حضرت قیلہؓ

علامہ ابن سعدؒ نے ایک صحابیہ حضرت قیلہؓ کا مختصر تذکرہ کیا ہے۔ وہ لکھتے ہیں کہ حضرت قیلہؓ بیوہ ہو گئیں تو بچوں کو ان کے چھلنے اپنی سرپرستی میں لے لیا۔ اس طرح حضرت قیلہؓ بچوں کی طرف سے بے فکر ہو گئیں۔ اس کے بعد وہ ایک صحابی کے ہمراہ بارگاہِ رسالتؐ میں حاضر ہوئیں اور رحمتِ عالم صلی اللہ علیہ وسلم کے ارشادات و تعلیمات سے عمر بھر فائدہ اٹھاتی رہیں۔ یعنی بارگاہِ نبوتؐ میں باقاعدہ حاضری کو انہوں نے اپنا معمول بنالیا۔

حضرت اُمّ اسحاقؓ

حافظ ابن حجر عسقلانیؒ نے "اصابہ" میں اور ابو نعیمؒ نے "دلائل" میں ایک صحابیہ حضرت اُمّ اسحاقؓ کا ذکر کیا ہے جنہیں ہجرت سے قبل قبولِ اسلام کا شرف حاصل ہوا تاہم انہوں نے ہجرتِ نبویؐ کے بعد مکہ سے مدینہ کی طرف ہجرت کی۔ خود ان سے

روایت ہے کہ میں نے اپنے بھائی کے ساتھ مدینہ کو ہجرت کی۔ اثنائے
 راہ میں میرے بھائی نے ایک جگہ مجھ سے کہا :
 ” اُمّ اسحاق تم یہاں ٹھہرو میں اپنا نفقہ مکہ میں بھول آیا ہوں
 اسے جا کر واپس لے آؤں۔ “

میں نے کہا کہ مجھے اپنے مشرک شوہر کا خوف ہے کہ وہ تمہیں گزند پہنچائے
 میرے بھائی نے کہا، اللہ نے چاہا تو میں اس کے شر سے محفوظ رہوں گا۔
 اُمّ اسحاق کہتی ہیں کہ میں کئی دن تک وہاں ٹھہری رہی لیکن میرا بھائی واپس نہ آیا۔
 ایک دن ایک شخص وہاں سے گزرا جس کو میں نے پہچان لیا۔ اس نے مجھ سے پوچھا
 اُمّ اسحاق تم یہاں کس لیے بیٹھی ہو، میں نے کہا، میں اپنے بھائی کے انتظار میں ہوں
 جو کئی دن ہوئے مجھے یہاں بٹھا کر مکہ سے اپنا نفقہ لیتے کیا تھا۔

اس شخص نے کہا کہ انسوں تیرے بھائی کو تیرے شوہر نے قتل کر دیا اور اب
 وہ اس دنیا میں نہیں ہے۔

اس کے بعد میں طویل پر مصعوبت سفر کے بعد مدینہ منورہ پہنچ گئی اور رسول اللہ
 صلی اللہ علیہ وسلم کی خدمت میں حاضر ہوئی اس وقت آپ وضو فرما رہے تھے، میں
 آپ کے سامنے کھڑی ہو گئی اور روتے ہوئے عرض کی، یا رسول اللہ میرے بھائی کو قتل
 کر دیا گیا ہے، حضورؐ نے میری بات سن کر ایک ٹھٹھی پانی لیا اور میرے چہرے پر چھڑک دیا
 حضرت اُمّ حکیمؓ کہتی ہیں کہ اس واقعہ کے بعد حضرت اُمّ اسحاقؓ کو ایسی تسکین
 حاصل ہوئی کہ ان پر کوئی بڑی سے بڑی مصیبت بھی پڑتی تو وہ روتی نہیں تھیں اگرچہ
 ان کی آنکھیں نم ہو جاتی تھیں۔

حضرت اُمّ المذربتؓ قیسؓ

انصار کے کسی خاندان سے تھیں۔ سرورِ عالم صلی اللہ علیہ وسلم سے بڑی عقیدت

اور محبت تھی۔ حضور کو بھی ان پر بہت اعتماد تھا۔ علامہ ابن سعد کا بیان ہے کہ غزوہ بنو قریظہ میں حضرت ریحانہؓ بھی اسیر ہو کر آئیں۔ حضورؐ نے ان کو بڑی احتیاط کے ساتھ حضرت اُمّ المذثر بنت قیس کے گھر میں بٹھرایا۔ جب حضرت ریحانہؓ نے اسلام قبول کر لیا تو حضورؐ نے انہیں آزاد کر کے اپنے حوالہ نکاح میں لے لیا یا بروایت دیگر آپؐ نے انہیں اپنی ملک میں رکھا۔ بہر صورت اس کے بعد وہ حضرت اُمّ المذثرؓ کے گھر سے دارِ قیس بن فہر میں منتقل ہو گئیں۔

حضرت اُمّ المذثرؓ کے مزید حالات معلوم نہیں ہیں۔

حضرت خواتینتِ یزیدؓ

مدینہ منورہ کی رہنے والی تھیں اور اوس کے خاندان ”بنو عبدالاشہل“ سے تعلق تھا۔ نسب نامہ یہ ہے۔

خواتینتِ یزید بن سنان بن کوزین زعورا بن عبدالاشہل۔
 ان کا نکاح قیس بن حطیم سے ہوا۔ اللہ تعالیٰ نے حضرت خواتین کو نہایت صالح فطرت سے نوازا تھا۔ ہجرت نبویؐ سے پہلے بیعت عقبہ اولیٰ اور بیعت عقبہ ثانیہ کے درمیانی عرصے میں ان کے کان دعوتِ توحید سے آشتا ہوئے تو بلا تامل شرفِ اسلام سے بہرہ ور ہو گئیں حالانکہ ان کے شوہر ابھی کفر و شرک کے اندھیروں میں بھٹک رہے تھے۔ وہ حضرت خواتینؓ کے قبولِ اسلام پر سخت چیز بڑ ہوئے اور ان کو طرح طرح سے ستانے لگے۔ نماز پڑھنا چاہتیں تو اس سے روکتے۔ سجدہ کرنے لگتیں تو گرا دیتے۔ یہاں تک کہ زد و کوب سے بھی گریز نہیں کرتے تھے۔ حضورؐ کو مدینہ کے بعض اہل حق کے ذریعہ حضرت خواتینؓ کی مظلومی کا حال معلوم ہوا تو آپؐ بہت آزر وہ خاطر ہوئے۔ اتفاق سے اسی زمانے میں قیس کسی ضرورت سے مکہ آئے، حضورؐ نے ان کو اسلام کی دعوت دی

انہوں نے یہ کہہ کر مہلت چاہی کہ ابھی میں آپ کی دعوت پر غور کرنا چاہتا ہوں جھوٹا
نے فرمایا، بے شک تم خوب غور کرو لیکن اپنی بیوی پر اسلام لانے کی وجہ سے ظلم نہ کرو
اور اس سے اچھا سلوک کرو۔

قیس نے وعدہ کیا کہ اب میں حوّا کو نہیں ستاؤں گا۔ مدینہ پہنچ کر انہوں نے
اپنا وعدہ پورا کیا اور حوّا سے اچھا سلوک کرنے لگے۔ حضور کو معلوم ہوا تو آپ نے
قیس کی وعدہ ایفائی پر مسرت کا اظہار فرمایا۔ قیاس یہ ہے کہ قیس بھی بعد میں مشرف
بہ اسلام ہو گئے۔

حضرت حوّا کا شمار انصار کی سابقین اولین جماعت میں ہوتا ہے۔
مزید حالات معلوم نہیں ہوئے۔

حضرت خلیدہ بنت قیس

انصار کی ان خواتین میں سے ہیں جو ہجرت نبوی سے پہلے شرف اسلام سے
بہرہ یاب ہوئیں۔ نسب نامہ یہ ہے۔

خلیدہ بنت قیس بن ثابت بن خالد بن اشیع

ان کا نکاح مشہور صحابی حضرت براء بن معرور انصاری سے ہوا وہ خزدج کے
خاندان بنو سلمہ کے رئیس تھے۔ ان کے صلب سے ایک صاحبزادے بشر اور ایک
بیٹی سلافہ بنیں۔ ان دونوں کو شرف صحابیت حاصل ہے۔ بشر نبی صلی اللہ علیہ وسلم
(صلی اللہ علیہ وسلم) کے والد کے ساتھ شریک تھے۔ باپ بیٹے نے اس
بیعت سے پہلے ہی اسلام قبول کر لیا تھا۔ حضرت براء بن معرور نے ہجرت نبوی
سے صرف ایک مہینہ پہلے وفات پائی۔ رحمت عالم صلی اللہ علیہ وسلم مدینہ منورہ
تشریف لائے تو آپ نے حضرت بشر کو باپ کی جگہ بنو سلمہ کا سردار (لقیب مقرر

فرمایا۔ وہ غزوہ خیبر میں حضورؐ کے ہم رکاب تھے، اس غزوہ کے موقع پر حضورؐ کو مکاری کے گوشت میں زہر دیا گیا تو اس کے کھانے والوں میں حضرت بشرؓ بھی تھے۔ اسی زہر کے اثر سے انہوں نے وفات پائی۔

بیان کیا جاتا ہے کہ حضورؐ کے مرض وفات میں حضرت خلیدؓ آپ کی عیادت کے لیے آئیں اور حضورؐ کے تن مبارک پر ہاتھ رکھ کر عرض کیا ”یا رسول اللہ! کیا تیرا بخار میں نے کسی کا نہیں دیکھا۔“

حضورؐ نے فرمایا۔ ”جس طرح ہم کو دوسروں سے زیادہ اجر دیا جاتا ہے اسی طرح تکلیفوں کی شدت بھی دوسروں سے دگنی ہوتی ہے۔“ پھر پوچھا۔ ”لوگوں کا میری بیماری کے بارے میں کیا خیال ہے۔“ انہوں نے عرض کیا۔ ”ان کا گمان ہے کہ رسول اللہ صلی اللہ علیہ وسلم کو ذات المجنب ہے۔“

حضورؐ نے فرمایا۔ ”الہی اس بلا سے مجھ کو محفوظ رکھنا، یہ تو اس زہر کا اثر ہے جو میں نے اور تیرے بیٹے نے خیمہ میں کھایا تھا، یہ اندر ہی اندر کام کرتا رہا۔“ علامہ ابن سعدؒ کہتے ہیں کہ ایک دفعہ حضرت خلیدؓ نے حضورؐ سے دریافت کیا۔ ”یا رسول اللہ! کیا مرد سے بھی پہچانے جلتے ہیں۔“ حضورؐ نے فرمایا، پاک روح تو جنت میں ایک سبز پرندے کی طرح ہے اگر پرندے درخت کے پتوں میں پہچانے جاتے ہیں تو وہ بھی پہچانے جاسکتے ہیں۔

حضرت خلیدؓ سے کچھ اور احادیث بھی مروی ہیں۔ ان کی صاحبزادی سلامہؓ صحابی حضرت ابو قتادہؓ کی اہلیہ تھیں۔ حضرت خلیدؓ کے اس سے زیادہ حلا نہیں ملتے۔

حضرت کیثہ بن مرثد بن انصاریہ

انصار کے کسی قبیلے سے تھیں۔ ان کا نکاح حضرت ابو قیس بن اسلمت بن انصاریہ

سے ہوا، وہ فوت ہوئے تو ان کی بیوہ (حضرت کبشہؓ) کے سوتیلے بیٹے قیس نے جاہلیت کی رسم کے مطابق ان کے نکاح کا وارث ہونے کا دعویٰ کیا۔ حضرت کبشہؓ نے بارگاہ رسالت میں حاضر ہو کر عرض کی: ”یا رسول اللہ میرے مرحوم شوہر کے اقرباء سے میرا پیچھا چھڑائیے تاکہ میں دوسری جگہ نکاح کر سکوں۔“

اس وقت سورہ نساء کی یہ آیت نازل ہوئی:

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا النِّسَاءَ كَرِهًا وَلَا تَعْتَمِدُوا
هَنَ لِيَتَذَكَّرُوا مِنْكُمْ إِنْ كُنْتُمْ كُنْتُمْ مَوْتًا إِلَّا كُنْ يَأْتِيَنَّكُمْ بِفَاحِشَةٍ
مُبِينَةٍ ج وَعَاشِرُوهُنَّ بِالْمَعْرُوفِ (فساد آیت: ۱۹)

ترجمہ (اے مومنو! تم کو یہ بات حلال نہیں کہ عورتوں کے چہرہ اوارث اور مالک بن جا کر دار انہیں اس غرض سے مقید نہ کرو کہ جو کچھ تم لوگوں نے ان کو دیا ہے اس کا کوئی حصہ وصول کر لو مگر اس صورت میں کہ ان سے کوئی صریح ناشائستہ حرکت نہ ہو اور ان کے ساتھ خیر و خوبی سے گزارا کرو۔)

اس آیت کے نزول کے بعد رحمت عالم صلی اللہ علیہ وسلم نے بیوہ ہو جانے والی خواتین کو پورا اختیار دیا کہ وہ عدت گزارنے کے بعد جہاں چاہیں نکاح کریں۔ حضرت کبشہؓ کے مزید حالات معلوم نہیں ہیں۔

حضرت اُمّ مشام انصاریہؓ

جلیل القدر صحابی حضرت عاتشہؓ بن نعمان انصاری کی صاحبزادی تھیں۔ ان کو سرور عالم صلی اللہ علیہ وسلم سے بڑی عقیدت اور محبت تھی۔ جمعہ کی نماز باقاعدگی سے مسجد میں جا کر حضورؐ کی اقتدار میں پڑھا کرتی تھیں۔ صحیح مسلم میں ان سے روایت ہے کہ میں نے سورہ ق وَالْقُرْآنِ الْمَجِيد کو رسول اللہ صلی اللہ علیہ وسلم کی زبان سے

یکھلے جس کو آپ ہر جمعہ کے دن منبر پر خطبہ میں پڑھتے تھے۔
مزید حالات معلوم نہیں ہوئے۔

زوجہ حضرت ابو حمید عدی رضی

انصار کے کسی قبیلے سے تھیں اور مشہور صحابی حضرت ابو حمید ساعدی انصار کی اہلیہ تھیں۔ ان کو رحمت عالم صلی اللہ علیہ وسلم سے بے انتہا عقیدت اور محبت تھی اور عبادت سے بھی بڑا شغف تھا۔ ایک مرتبہ حضور کی خدمت میں حاضر ہوئیں اور عرض کیا:

”یا رسول اللہ! میرے ماں باپ آپ پر قربان میرا جی بہت چاہتا ہے کہ آپ کے ساتھ نماز پڑھا کر دوں۔“

حضور نے فرمایا۔ ”میں جانتا ہوں کہ تم میرے ساتھ نماز پڑھنا پسند کرتی ہو لیکن تمہارا اپنی مخصوص کوٹھڑی میں نماز پڑھنا اس سے بہتر ہے کہ تم گھر کے دوسرے کمروں میں نماز پڑھو اور تمہارا گھر کے کسی کمرے میں نماز پڑھنا اس سے بہتر ہے کہ تم گھر کی چار دیواری (صحن) میں کسی جگہ نماز پڑھو اور تمہارا گھر کی چار دیواری میں نماز پڑھنا اس سے بہتر ہے کہ تم اپنے قبیلے (محلے) کی مسجد میں نماز پڑھو اور تمہارا قبیلے (محلے) کی مسجد میں نماز پڑھنا اس سے بہتر ہے کہ تم میری مسجد میں نماز پڑھو۔“ رسول اکرم صلی اللہ علیہ وسلم کا ارشاد سن کر انہوں نے اپنے گھر کے ایک کونے میں اپنے لیے نماز کی جگہ بنوائی اور جب تک زندہ رہیں اسی جگہ نماز ادا کرتی رہیں۔


سال وفات اور دوسرے حالات معلوم نہیں۔

حضرت اردو بنت حارثؓ

عرب کے شہرہ آفاق طبیب عمارت بن کلدہ ثقفی کی بیٹی اور جلیل القدر صحابی سیدنا حضرت عتبہؓ بن غزوہ ان کی اہلیہ تھیں۔ انہوں نے عراق عرب کے کئی معرکوں میں اپنے شوہر کے ساتھ مجاہدانہ شرکت کی۔ طبری نے لکھا ہے کہ وہ پاک و حلال کے قریب اہل میسان اور مسلمانوں کے درمیان خونریز لڑائی ہوئی۔ اسلامی لشکر کے سپہ سالار حضرت مغیرہؓ عورتوں کو میدان جنگ سے بہت پیچھے چھوڑ آتے تھے، جس وقت دونوں فوجوں میں کھسان کی جنگ جاری تھی اردو بنت نے عورتوں سے کہا کہ اس وقت اگر ہم مسلمانوں کی مدد کرتے تو نہایت مناسب تھا۔ یہ کہہ کر انہوں نے اپنے دو بیٹے کا ایک بڑا علم بنایا دوسری خواتین نے بھی اپنے اپنے دو بیٹوں کے چھوٹے چھوٹے جھنڈے بنائے پھر یہ سب پرچم اڑاتی ہوئی موقع جنگ کے قریب پہنچ گئیں۔ اہل میسان نے سمجھا کہ مسلمانوں کی مدد کے لیے تازہ دم فوج پہنچ گئی۔ ان کے حوصلے بہت ہو گئے اور وہ میدان جنگ سے بھاگ کھڑے ہوئے۔ حضرت عتبہؓ بن غزوہ مدینۃ الفرات کے لوگوں سے نبرد آزما ہوئے تو حضرت اردو بنت بھی ان کے ساتھ تھیں وہ اپنی تقریر سے لوگوں کو ابھارتی تھیں۔ اور جوش و لاتا تھیں۔ بعض روایتوں میں ان کا نام اردوہ زوجہ ہے۔ واللہ اعلم۔



حضرت اُمّ ابان رضی



واقعی کا بیان ہے کہ اُمّ ابان عتیبہ بن ربیعہ (مقتول بدر) کی بیٹی تھیں۔ (اگرچہ درست ہے تو وہ حضرت ابوسفیانؓ کی اہلیہ اور امیر معاویہؓ کی والدہ منہ بنت عتبہ کی بہن ہیں) انہوں نے شام کے کئی معرکوں میں بے مثل شجاعت کا مظاہرہ کیا۔ ان کا نکاح شہو صحابی حضرت ابان بن سعید بن العاص سے ہوا تھا۔

دمشق کی لڑائی میں ابان بن سعید تو حاکم دمشق کے ہاتھ سے شہید ہو گئے تو حضرت اُمّ ابان نے تہیہ کر لیا کہ وہ اپنے شوہر کا انتقام لیں گی۔ چنانچہ وہ اپنے شہید شوہر کے ہتھیار لگا کر میدان جنگ میں پہنچ گئیں اور دیر تک رومیوں کا مقابلہ کرتی رہیں۔ رومیوں نے شہر میں گھس کر دروازے پھر بند کر دیئے اور فصیل کے بیڑوں سے مسلمانوں پر تیر اور پتھر برسائے شروع کر دیئے۔ ایک برج میں ان کا ایک بڑا پادری طلائی صلیب ہاتھ میں لیے فتح کی دعا مانگ رہا تھا۔ حضرت اُمّ ابان بڑی ماسر قدر انداز تھیں۔ انہوں نے تاک کر ایسا تیر مارا کہ صلیب اس کے ہاتھ سے جھوٹ کر قلعہ کے نیچے گر پڑی۔ مسلمانوں نے دڑ کر اسے اٹھالیا۔ اس پر رومیوں نے مشتعل ہو کر شہر کا بڑا دروازہ کھول دیا اور باہر نکل کر مسلمانوں پر پُر زور حملہ کر دیا، اُمّ ابان نے رومیوں پر تیروں کی ایسی بارش کی کہ وہ بلبلا اٹھے لیکن حاکم دمشق تو کسی طرح بچے بیٹے کا نام نہیں لیتا تھا، حضرت اُمّ ابان نے تاک کر اس کی آنکھ میں ایسا تیر مارا کہ وہ چیختا ہوا پیچھے کی طرف بھاگ گیا۔ اس وقت اُمّ ابان یہ رجز پڑھ رہی تھیں :

ام ابان فاطمی بشارک۔ صولی علیہم صولة المتداک۔ قد حنبتہ
جمع القوم من نبالک۔

(اُمّ ابان تو اپنا انتقام لے۔ ان پر پے درپے حملے کیے جا۔ رومی تیرے تیروں
سے صبح اٹھیں)
حضرت اُمّ ابان نے جنگِ شجورہ اور جنگِ انطاکیہ وغیرہ میں بھی اسی طرح کے
محیر العقول کارنامے انجام دیے۔

حضرت اُمّ مسطحہ

اصل نام معلوم نہیں۔ مشہور صحابی حضرت مسطح بن اثاثہ کی والدہ اور حضرت
ابوبکر صدیقؓ کی قریبی رشتہ دار تھیں۔ اہل سیر نے یہ تصریح نہیں کی کہ ان کا سیدنا صدیق
اکبرؓ سے کیا رشتہ تھا۔ بعض نے لکھا ہے کہ وہ ان کی خالہ تھیں اور بعض نے یہ خیال
ظاہر کیا ہے کہ وہ صدیق اکبرؓ کی خالہ زاد بہن تھیں۔

حضرت اُمّ مسطحہ بہت بہت استقامت میں سعادت اندوز اسلام ہوئیں۔ نہایت
راسخ العقیدہ اور ثابت قدم مومنہ تھیں۔ واقعہ انکس میں منافقین نے جب
اُمّ المؤمنین حضرت عائشہ صدیقہؓ پر بہتان باندھا تو بعض سادہ مسلمان بھی ان کے
دامِ فریب میں آگئے۔ ان میں حضرت مسطحؓ بھی شامل تھے۔ غزوہ تبوک مصطلق سے
واپس آکر جب انہوں نے یہ واقعہ اپنی ماں سے بیان کیا تو وہ سخت غضب ناک ہوئیں
اور بیٹے کو بہت کچھ برا بھلا کہا۔

انہی دنوں ایک شب حضرت اُمّ مسطحہؓ اُمّ المؤمنین کے ساتھ قصداً حاجت
کے لیے آبادی سے باہر جا رہی تھیں کہ راستے میں کسی چیز سے ٹھوکر لگی، ان کا دل بیٹے
کی طرف سے دکھا ہوا تھا۔ بے اختیار منہ سے مسطحؓ کے لیے بددعا نکل۔ اُمّ المؤمنین
نے فرمایا: ”اماں آپ کا فرزند بددی صحابی ہے آپ اس کو بددعا دیتی ہیں؟“
اُمّ مسطحہؓ نے کہا: ”وہ خدا سے غارت کرے وہ لوگوں کی افترا پر دازی میں شریک

موگیا ہے۔ اس کے بعد تمام واقعہ حضرت عائشہ صدیقہؓ کو سنایا۔ وہ سکتے ہیں کہ گئیں۔ جب اللہ تعالیٰ نے ان کی بریت کی اور پاک امنی کی تصدیق کی تو حضرت ابوبکر صدیقؓ حضرت مسطحؓ سے بہت کبیدہ خاطر ہوئے کیوں کہ وہ نہ صرف قریبی عزیز تھے بلکہ صدیق اکبرؓ ان کو مالی امداد بھی دیا کرتے تھے اس کے باوجود وہ منافقین کے ہکاوسے میں آگئے تھے، اسی ناراضگی کے سبب حضرت صدیق اکبرؓ نے ان کی امداد روک لی۔ اس پر بارگاہِ الہی سے یہ حکم نازل ہوا:

وہ تم میں سے جو لوگ صاحبِ فضل اور صاحبِ قدرت ہیں۔ وہ قراست داروں، مسکینوں اور مہاجرین فی سبیل اللہ کو مدد نہ دینے کی قسم نہ کھائیں اور چاہیے کہ معاف کر دیں اور درگزر کریں۔ (سورہ فہر) اس حکم کے نازل ہونے پر حضرت ابوبکر صدیقؓ نے ان کی امداد بحال کر دی تاہم اللہ کے حکم کے مطابق حضرت مسطحؓ پر حد جاری ہوئی۔ اگر ائمہ مسطحؓ اپنے فرزند کا لحاظ کریں تو وہ بچ سکتے تھے، لیکن انہوں نے ہر قسم کے تباہی و عواقب سے بے پروا ہو کر حق گوئی سے کام لیا۔

حضرت ہند بنت عمرو بن حرام انصاریہ

ان کا تعلق خزرج کی شاخ بنو سلمہ سے تھا، نسب نامہ یہ ہے:

ہند بنت عمرو بن حرام بن ثعلبہ بن حرام بن کعب بن غنم بن سلمہ بن

علی بن اسد بن سارودہ بن یزید بن جشم بن خزرج۔

حضرت ہندؓ کی شادی سید الانصاء حضرت عمرو بن جوح سے ہوئی، ان کا شمار انصاء کے جلیل القدر صحابہ

میں ہوتا ہے لیکن حضرت ہندؓ کو ققدم فی الاسلام میں ان پر فضیلت حاصل ہے۔ حضرت عمرو بن جوحؓ ہجرت نبوی کے بعد (غزوہ بدر سے کچھ عرصہ پہلے) سعاداً مدونہ اسلام ہوئے جب کہ ان کے فرزند حضرت معاذؓ اور اہلبیت حضرت

منہ نے ہجرت نبوی سے پہلے اسلام قبول کیا۔ حضرت معاذ بن عمرو بن جموح کو بیعت عقبہ کبیرہ (سالۃ بعد بعثت) میں بھی شریک ہونے کا شرف حاصل ہوا۔ حضرت منہ بن بڑی راسخ العقیدہ مسلمان تھیں اور ان کو سرورِ عالم صلی اللہ علیہ وسلم سے بے پناہ محبت اور عقیدت تھی۔ سبہ جبری میں غزوہ اُحُد کے موقع پر انہوں نے صبر و استقامت، جوش ایمان اور حبِ رسول کا ایسا تحیر خیز مظاہر کیا کہ تاریخ میں شاذ و نادر ہی اس کی کوئی مثال ملتی ہے۔ غزوہ اُحُد میں حضرت منہ بن بڑی کے شوہر حضرت عمرو بن جموح، فرزند حضرت خلداد بن عمرو اور بھائی حضرت عبد اللہ بن عمرو بن حرام مینوں نے مردانہ وار لڑکر شہادت پائی۔ حضرت منہ بن بڑی نے شوہر، فرزند اور بھائی کی شہادت کی خبر سنی تو کسی غم و اندوہ کا اظہار کرنے کی بجائے لوگوں سے پوچھا: ”مجھے یہ بتاؤ کہ رسول اللہ صلی اللہ علیہ وسلم کا کیا حال ہے، خدا نخواستہ ان کو کوئی خیشم زخم نہیں پہنچا۔“

جب لوگوں نے بتایا کہ خدا کے فضل سے حضورِ بحیریت میں تو ان کا چہرہ کھل اٹھا، کشاں کشاں میدانِ جنگ کی طرف روانہ ہوئیں، جب سرورِ عالم صلی اللہ علیہ وسلم کو دیکھا تو بے اختیار عرض کی:

کل مصیبة بعدک حل

(آپ سلامت ہیں تو سب مصیبتیں بچ ہیں)

ایک روایت میں ہے کہ حضرت منہ بن بڑی ایک اونٹ اپنے ساتھ لے گئی تھیں۔ اس پر اپنے شوہر، فرزند اور بھائی کی لاشیں لاؤ کر مدینہ کی طرف روانہ ہوئیں۔ راستے میں اُمّ المؤمنین حضرت عائشہ صدیقہ ملیں جو چند دوسری خواتین کے ہمراہ حضور کی خبر گیری کے لیے میدانِ اُحُد کی طرف آ رہی تھیں۔ (اس وقت تک آیتِ حجاب نازل نہیں ہوئی تھی)۔ اُمّ المؤمنین نے حضرت منہ بن بڑی سے حضور کی خبریت دریافت کی، انہوں نے کہا:

والحمد للہ حضورِ بحیریت ہیں۔ اور یہ لاشیں میرے شوہر، بھائی اور فرزند کی ہیں جنہوں

نے لڑائی میں شہادت پائی۔

اتنے میں ان کا اونٹ زمین پر بیٹھ گیا۔ ہر چند اس کو ہانکا گیا لیکن اس نے مدینہ کی طرف قدم نہ اٹھایا۔ اُمّ المؤمنین نے فرمایا: ”وہ شاید بوجھ زیادہ ہے“ حضرت سید نے عرض کیا، نہیں، اُمّ المؤمنین، اس پر تو اس سے زیادہ بوجھ لاوا جاتا ہے۔ بالآخر انھوں نے اونٹ کا رخ اُحد کی طرف کیا تو وہ فوراً چل پڑا۔ حضرت مندر تینوں شہیدوں کی لاشیں حضورؐ کی خدمت میں لے گئیں۔ اس وقت آپؐ دوسرے شہیدوں کی لاشیں دفن کر رہے تھے۔ آپؐ نے مندر سے پوچھا، کیا ان میں سے کسی نے گھر سے چلتے وقت کچھ کہا تھا۔

حضرت مندر نے عرض کیا:

”ہاں یا رسول اللہ میرے شوہر (عمر بن جوح) نے گھر سے چلتے وقت یہ دعا مانگی تھی کہ الہی مجھ کو شہادت نصیب فرمائو۔ اور مجھ کو ناامید اپنے اہل و عیال میں واپس نہ لائیو۔

اس کے بعد حضورؐ نے تینوں شہیدوں کو اُحد کے گنج شہیداں میں اپنے سامنے دفن کرایا۔ حضرت مندر کے مزید حالات کتب سیر میں نہیں ملتے۔

حضرت فاطمہ بنت عمرو بن حرام انصاریہ

یہ حضرت مندر بنت عمرو بن حرام کی بہن تھیں۔ ان کو اپنے بھائی حضرت عبداللہ بن عمرو سے بڑی محبت تھی۔ انھوں نے غزوہ اُحد میں شہادت پائی تو کفار نے بڑی بے دردی سے ان کی لاش کاٹ کر لے لیا۔ (ناک، کان، ہونٹ کاٹ ڈالے) حضرت فاطمہؓ اپنے بھتیجے حضرت جابر بن عبداللہؓ کے ساتھ میدان جنگ میں پہنچیں۔ بھائی کی لاش دیکھ کر بے اختیار ان کی چیخ نکل گئی۔ حضورؐ نے پوچھا یہ کس کی آواز ہے۔

لوگوں نے عرض کیا، عبد اللہؓ کی بہن کی۔ حضرت عبد اللہؓ کو دفن کرنے کو لے چلے
تو حضرت فاطمہؓ زار زار رونے لگیں۔ جھنور نے فرمایا، تم روؤ یا نہ روؤ، جب
تک عبد اللہؓ کا خازہ رکھا رہا، فرشتوں نے اس پر اپنے پروں کا سایہ کر رکھا تھا۔
یہ سن کر خاموش ہو گئیں۔ مزید حالات معلوم نہیں ہیں۔

حضرت جدۃ بنت مالک انصاریہ

ان کا تعلق قبیلہ اوس کے خاندان عمرو بن عوف سے تھا۔ ان کی شادی بحیر بن
معاویہ بجلی سے ہوئی۔ جن کا قبیلہ بجیلہ عمرو بن عوف کا حلیف تھا۔ بحیر کا زمانہ جاہلیت
میں انتقال ہو گیا۔ حضرت جدۃ بنت مالک انصاریہ نے اسلام کا زمانہ پایا اور قبول اسلام اور صحابیت
کا شرف حاصل کیا، بحیر کے صلب سے ان کے ایک بیٹے سعد تھے، وہ بھی ماں
کے ساتھ مشرف بہ ایمان ہوئے اور ماں ہی کے نام کی نسبت سے سعد بن جدۃ مشہور
ہوئے۔ ان کا شمار انصار کے بلند مرتبہ صحابہ میں ہوتا ہے۔ امام ابو حنیفہؒ کے شاگرد
رشید قاضی القضاہ امام ابو یوسفؒ حضرت سعد بن جدۃؒ کی اولاد میں سے تھے۔ حضرت
جدۃؒ کے مزید حالات کتابوں میں نہیں ملتے۔

حضرت باب بنت کعب انصاریہ

اوس کے خاندان عبدالاشہل میں سے تھیں سلسلہ نسب یہ ہے:

باب بنت کعب بن عدی بن عبدالاشہل۔

ان کا نکاح شہید احمدؒ حسیل ایمان بن جابر الجبسی سے ہوا۔ ہجرت نبوی سے

قبل اپنے خاوند کے ساتھ سعادتِ اندوزِ اسلام ہوئیں۔ جلیل القدر صحابی صاحبِ السَّيِّدِ حضرت خذیفہ بن حسیل الیمانؓ انہی کے فرزند ہیں۔

حضرت ربابؓ کو سرورِ عالم صلی اللہ علیہ وسلم سے بڑی عقیدت اور محبت تھی اپنے فرزند حضرت خذیفہؓ کو باقاعدگی سے حضورؐ کی خدمت گزاری کے لیے بھیجا کرتی تھیں۔ ایک دفعہ حضرت خذیفہؓ کسی دن تک خدمتِ نبویؐ میں حاضر نہ ہوئے حضرت ربابؓ کو معلوم ہوا تو ان سے پوچھا کہ تم رسول اللہ صلی اللہ علیہ وسلم کی خدمت میں کب سے نہیں گئے۔ انھوں نے مدتِ بیان کی تو بہت ناراض ہوئیں اور بیٹے کو بُرا بھلا کہا، انھوں نے کہا، اچھا اب جاتا ہوں، مغرب کی نماز رسول اللہ صلی اللہ علیہ وسلم کے ساتھ پڑھوں گا اور حضورؐ سے اپنے اور آپ کے لیے مغفرت کی دعا کراؤں گا۔ یہ کہہ کر بارگاہِ رسالتؐ میں حاضر ہوئے اور نماز پڑھ کر حضورؐ کے پیچھے پیچھے چل پڑے، حضورؐ نے پیچھے مڑ کر دیکھا تو فرمایا، ”کون خذیفہؓ؟“ انھوں نے عرض کی: ”جی ہاں یا رسول اللہؐ۔“

حضورؐ نے فرمایا: ”غفر اللہ لک وللملک“ (خدا تجھے اور تیری ماں و دونوں کو بخشنے)

حضرت ربابؓ کے اس سے زیادہ حالات معلوم نہیں۔

حضرت قرۃ العین بنت عبادہ انصار

جلیل القدر صحابی حضرت عبادہؓ بن صامت کی والدہ تھیں اور عبادہ بن فضلہ بن مالک بن عجلان کی بیٹی تھیں۔ حضرت عبادہؓ بن صامت انصار کے سابقینِ اولین میں سے ہیں۔ بعض روایتوں کے مطابق وہ عقبہ کی بیٹیوں میں شامل تھے اور بعض کے مطابق وہ بیعتِ عقبہ ثانیہ (۳۱ھ) میں

بارہ آدمیوں نے اسلام قبول کیا تھا) اور بیعت عقبہ کبیرہ (سالہ نبوت) میں شامل ہوئے۔ مکہ سے مسلمان ہو کر کھر پیچے تو سب سے پہلے اپنی والدہ حضرت قرۃ العینؓ کو مشرف بہ اسلام کیا۔ گویا وہ بھی ہجرت نبویؐ سے پہلے حلقہ یگوش اسلام ہوئیں اس لحاظ سے ان کو بھی انصار کے سابقین اولین میں شامل ہونے کا شرف حاصل ہے مزید حالات معلوم نہیں۔

حضرت عقبہ بن ابی معیطؓ

جلیل القدر صحابی حضرت فضالہ بن عبد الصاری کی والدہ تھیں اور محمد بن عقبہ بن الجراح کی بیٹی تھیں۔ مدینہ منورہ پر جو نہی خورشید اسلام کی کرنیں پڑیں وہ بھی اپنے فرزند فضالہؓ کے ساتھ مسلمان ہو گئیں اور مشرف صحابیت حاصل کیا ان کے خاوند عبید بن منافؓ اوس کے خاندان عمرو بن عوف میں سے تھے، اپنے قبیلہ کے سردار تھے اور نہ صرف بڑے شہ زور اور بہادر تھے بلکہ شعر و شاعری میں بھی کافی ورک رکھتے تھے۔ زمانہ جاہلیت ہی میں انتقال کر گئے۔ بیوی اور بیٹے دونوں نے اسلام کا زمانہ پایا اور حضورؐ کے جان نثاروں میں شامل ہوئے۔ اس سے زیادہ حالات معلوم نہیں۔

حضرت فرعیہ بن خالدؓ

قبیلہ خزرج کے خاندان ساعدہ میں سے تھیں سلسلہ نسب یہ ہے۔
فرعیہ بن خالد بن خنیس بن لؤدان بن عبد ود بن زید بن ثعلبہ بن خزرج

بن کعب بن ساعدہ۔

ان کا نکاح ثابت بن منذر سے ہوا جو اپنے قبیلے بنو نجار کے سربراہ اور وہ لوگوں میں سے تھے، انہی کے صلب سے حضرت حسانؓ پیدا ہوئے۔ وہ شاعر (بلح) رسول اللہؐ کے لقب سے مشہور ہیں اور عرب کے نامور شعرا میں شمار ہوتے ہیں حضرت فریجہؓ کی ضعیفی کا عالم تھا کہ آفتاب اسلام طلوع ہوا۔ حضرت فریجہؓ اس وقت بیوہ تھیں، انھوں نے اپنے بیٹے حضرت حسانؓ بن ثابت کے ساتھ فوراً دعوتِ توحید پر لبیک کہا اور حضورؐ کی بیعت سے مشرف ہوئیں۔ (خود حضرت حسانؓ اس وقت ساٹھ برس کے بیٹے میں تھے) حضرت حسانؓ نے اپنے ایک شعر میں حضرت فریجہؓ کا فرزند ہونے پر اس طرح فخر کا اظہار کیا ہے۔

امسى الجلابیب قد غردا وقد کثروا

وا بن الفریجة امسى بیضۃ البلد

حضرت اُمُّ الطفیلؓ انصاریہ

جلیل القدر صحابی السیدین حضرت ابی بن کعب کی اہلیہ تھیں۔ اپنے خاوند کی بہت خدمت گزار تھیں اور سرِ عالم صلی اللہ علیہ وسلم سے بھی بہت عقیدت اور محبت تھی۔ ان سے کئی احادیث مروی ہیں۔ ان کے بیٹے طفیلؓ نہ صغیر صحابی ہیں۔ مزید حال معلوم نہیں۔

حضرت سہیلہ بنت مسعودؓ انصاریہ

جلیل القدر صحابی حضرت جابر بن عبد اللہؓ کی اہلیہ تھیں۔ ان کا تعلق انصار

کے قبیلہ طہر سے تھا۔ ان کے پہلے خاندان غزوہ اُحد سے پہلے فوت ہو گئے تھے۔ حضرت جابر رضی اللہ عنہ کے والد حضرت عبداللہ بن عمرو بن حرام نے وفات پائی تو انھوں نے اپنے پیچھے حضرت جابر رضی اللہ عنہ کے علاوہ چھ (مبادیت دیگر نو یا دس) خرد سال بیٹیاں چھوڑیں، ان کی نگہداشت اور مناسب غور و پرداخت کے لیے حضرت جابر رضی اللہ عنہ نے سہیلہ بنت مسعود سے نکاح کر لیا۔ حضور کو معلوم ہوا تو آپ نے حضرت جابر سے فرمایا، جابر تم نے ایک بیوہ سے نکاح کیا ہے اگر کسی کنواری سے کرتے تو وہ تم سے چل کر تھی تم اس سے چل کر تے؟ انھوں نے عرض کیا: ”یا رسول اللہ! ہمیں کس تھیں اس لیے ہوشیار عورت کی ضرورت تھی جو ان کے بال سنوائی، جو ہمیں نکالتی، کپڑے سی کر پہنتی (غالباً حضرت جابر رضی اللہ عنہ کی والدہ فوت ہو چکی تھیں) حضور نے فرمایا: ”تم نے ٹھیک کیا۔“

حضرت سہیلہ رضی اللہ عنہا کو حضور سے بے پناہ عقیدت اور محبت تھی، حضرت جابر کبھی حضور کی دعوت کرتے تو وہ بڑے ذوق و شوق سے کھانا تیار کرتیں۔ نکاح کے کچھ عرصہ بعد حضرت جابر رضی اللہ عنہ اپنے والد شہید کا قرض ادا کرنے کی خوشی میں حضور کی دعوت کی۔ حضور حضرت جابر رضی اللہ عنہ کے گھر تشریف لے گئے انھوں نے گوشت، خرما اور پانی پیش کیا، آپ نے فرمایا، شاید تم کو معلوم ہے کہ میں گوشت رغبت سے کھاتا ہوں۔ کھانے سے فارغ ہو کر حضور چلنے لگے تو حضرت سہیلہ رضی اللہ عنہا نے اندر سے آواز دی۔ ”یا رسول اللہ! میرے خاندان پر درود پڑھیے“ آپ نے بلا تاویل فرمایا: اَللّٰهُمَّ صَلِّ عَلَیْہِمْ۔“

غزوہ خندق میں ایک دن حضرت جابر رضی اللہ عنہ نے دیکھا کہ حضور کو تین دن کا فاقہ ہے اور آپ کے شکم مبارک پر پتھر بندھا ہوا ہے۔ ٹرپ اٹھے اور اسی وقت گھر جا کر حضرت سہیلہ رضی اللہ عنہا سے کہا کہ رسول اللہ فاقہ سے ہیں، کچھ سو تو پکاؤ۔ ایک صاع جو گھر میں موجود تھے حضرت سہیلہ رضی اللہ عنہا نے فوراً پیس کر سٹاگوں دھا اور حضرت جابر رضی اللہ عنہ بکری کا ایک بچہ ذبح کر کے گوشت دیکھی میں ڈال کر چولھے پر رکھ دیا۔ پھر وہ حضور کو لینے چلے۔ سہیلہ رضی اللہ عنہا

بڑی غیور اور خود دار تھیں، پولیس ”دو تین آدمیوں کا کھانا ہے حضورؐ کے ساتھ زیادہ لوگوں کو نہ لانا ایسا نہ ہو کہ یہی خفت اٹھانی پڑے“ حضرت جابرؓ حضورؐ کی خدمت میں حاضر ہوئے اور چپکے سے عرض کی۔

”یا رسول اللہؐ ہم نے آپؐ کے لیے کھانے کا انتظام کیا ہے آپؐ چند آدمیوں کے ساتھ تشریف لے چلیے۔“

حضورؐ نے ان کی دعوت قبول فرمائی لیکن ساتھ ہی عام منادی کرا دئی کہ جابرؓ نے سب اہل خندق کی دعوت کی ہے۔

حضرت جابرؓ بڑے پریشان ہوئے لیکن حضورؐ کے ادب سے خاموش رہے حضورؐ نے فرمایا کہ چلے سے دیکھی نہ اتارنا اور جب تک میں نہ آؤں، آنا نہ پکانا پھر آپؐ تمام اہل خندق کے ہمراہ حضرت جابرؓ کے گھر تشریف لے گئے اور کھانے میں برکت کی دعا کی۔ اس کا اثر یہ ہوا کہ حضورؐ اور تمام صحابہ کرامؓ نے سیر ہو کر کھانا کھایا لیکن پھر بھی بچ رہا حضورؐ نے حضرت سہیلہؓ سے فرمایا:

”یہ تم کھاؤ اور لوگوں کے یہاں بھیجو کیوں کہ لوگ بھوک میں مبتلا ہیں۔“

مسند احمد غنیل ج میں ہے کہ ایک مرتبہ حضرت جابرؓ نے حضورؐ کی خدمت میں اعلیٰ قسم کے چھوہارے جن میں گٹھلی نہ تھی، پیش کیے، آپؐ نے دیکھ کر فرمایا، میں سمجھا تھا گوشت ہے۔ حضرت جابرؓ نے اسی وقت گھر جا کر بوی سے کہا۔ انہوں نے فوراً بحری ذبح کے گوشت پکا دیا اور حضورؐ کی خدمت میں پیش کیا۔

حضرت سہیلہ رضی اللہ تعالیٰ عنہا کے اس سے زیادہ حالات تاریخ میں کہیں

نہیں ملتے۔

حضرت ملیکہ بنت مالک انصاریہ

مخرج کے معزز ترین خاندان بنو نجار میں سے تھیں۔ سلسلہ نسب یہ ہے:

ملیکہ بنت مالک بن عدی بن زید بن مناة بن عدی بن عمرو بن مالک بن نجار۔
 ان کا نکاح بلحان بن خالد نجاری سے ہوا، ان کے صلب سے حضرت اُمّ سلیمؓ
 اور حضرت اُمّ حرامؓ پیدا ہوئیں ان دونوں کا شمار نہایت عظیم المرتبت صحابیات میں
 ہوتا ہے۔ خادم رسول اللہؐ حضرت انسؓ بن مالک، حضرت اُمّ سلیمؓ کے فرزند
 تھے۔ اس لحاظ سے حضرت ملیکہؓ ان کی نانی تھیں۔ خیال یہ ہے کہ انھوں نے ہجرت
 نبویؐ سے کچھ عرصہ پہلے اپنی بیٹیوں کے ساتھ قبول اسلام کا شرف حاصل کیا۔ صحیح بخاری
 میں ہے کہ ایک مرتبہ حضرت ملیکہؓ نے رسول اکرمؐ صلی اللہ علیہ وسلم کی دعوت کی اور خود
 کھانا تیار کیا۔ حضورؐ نے کھانے سے فارغ ہو کر فرمایا۔ ”آؤ میں تم کو نماز پڑھاؤں۔“
 گھر میں صرف ایک بوسیدہ چٹائی تھی جس کا رنگ سیاہ پڑ چکا تھا۔ حضرت انسؓ نے
 پہلے اس کو بانی سے دھویا اور پھر نماز کے لیے بچھایا۔ سید المرسلین صلی اللہ علیہ وسلم
 نے امامت فرمائی۔ حضرت ملیکہؓ حضرت انسؓ اور عقیم (غلام لڑکا) صفت باندھ
 کر کھڑے ہوئے۔ حضورؐ نے دو رکعت نماز ادا کی اور واپس تشریف لے گئے۔
 سال وفات اور مزید حالات معلوم نہیں ہیں۔

حضرت اُمّ سیف انصاریہؓ

نام معلوم نہیں، اپنی کنیت ہی سے مشہور ہیں۔ سرورِ عالم صلی اللہ علیہ وسلم
 کے صبا جنرل سے حضرت ابراہیمؓ کی اثنا تھیں، وہ سہہ سحری میں حضرت ماریہ
 قبطیہؓ سے پیدا ہوئے تو انصاریہ کی تمام خواتین نے خواہش کی کہ ابراہیمؓ کو دودھ پلانے
 کی خدمت انہیں تفویض کی جائے۔ لیکن حضورؐ نے اس خدمت کے لیے حضرت اُمّ
 سیفؓ کو منتخب فرمایا۔

ان کی سکونت نوالی میں تھی جو مدینہ سے تین چار میل کی مسافت پر ہے۔ حضورؐ

وَقَدْ نَزَّحَ حَضْرَتُ اِبْرَاهِیْمُؑ كُوْدِ كَیْفَیْنِ كَیْ لَیْ مَدِیْنَه مَنُوْرَه سَیْ یَاَدَه حَضْرَتِ اُمِّ سَیْفِؑ
 كَیْ كَهْر تَشْرِیْفِ لَیْ جَاتَیْ، نَیْجَیْ كُوْ اَنَا كَیْ هَاتَه سَیْ كُوْدِیْنِ لَیْیَیْ، مَنَه چَوَسَیْ، پَیْ
 مَدِیْنَه كُوْ وَاپَسِ مَوْتَیْ۔ حَضْرَتِ اُمِّ سَیْفِؑ كَیْ شَوَهْر لَوْ هَارِیْ تَیْ اَسِ لَیْ اِن كَا كَهْر دُھَوِیْ
 سَیْ بَھَر رَیْ تَا تَقَا لَیْ كِن حَضُوْر بَاوْ جُوْد نَظَافَتِ طَیْعِ كَیْ یَیْ دُھَوَاں كُوْ اَرَا فَرَمَاتَیْ حَضْرَتِ
 اِبْرَاهِیْمُؑ نَیْ حَضْرَتِ اُمِّ سَیْفِؑ كَیْ كَهْر سَیْ دَفَاتِ یَاوِیْ حَضُوْر كُوْ خَیْر مَوْدِیْ تُو حَضْرَتِ
 عَیْدُ الرِّحْمٰنِؑ بِنِ عَوْفِ كَیْ سَا تَه تَشْرِیْفِ لَیْ اَسَیْ اَسِ دَقْتِ حَضْرَتِ اِبْرَاهِیْمُؑ نَزْعِ كِیْ
 حَالَتِ مِیْنِ تَیْ حَضُوْر نَیْ اِن كُوْ كُوْدِیْنِ لَیْ لَیَا اُوْر اُپَیْ كِیْ اَنَكھَوِیْ سَیْ اَنُوْ جَاوِیْ
 هُوْ گَیْ۔ حَضْرَتِ عَیْدُ الرِّحْمٰنِؑ بِنِ عَوْفِ نَیْ عَرْضِ كَیَا۔ رَیْ یَا رَسُوْلُ اللّٰهِؐ اُپَیْ كِیْ
 یَیْ كَیَا حَالَتِ هَیْ؟

فَرَمَا یَا، رَیْ یَیْ رَحْمَتِ وَ شَفَقَتِ هَیْ۔

حَضْرَتِ عَیْدُ الرِّحْمٰنِؑ نَیْ دُو بَارَه اُپَیْ بَاتِ كَا اَعَادَه كَیَا تُو اَرِشَادِ مَوْدِیْ
 رَیْ اَنَكھِیْ اَنُوْ بَھَا تَیْ مِیْنِ، اَبَلِ عَمَلِیْنِ هَیْ یَیْ كِنِ مِمِ دَیْ كَھِیْ گَیْ تُو بَھَارِ سَیْ
 رَیْ كِیْ مَرْضِیْ مَوْدِیْ۔ اَسَیْ اِبْرَاهِیْمُؑ مِمِ تَیْرَیْ فِرَاقِ مِیْنِ بَھِیْ عَمَلِیْنِ مِیْنِ۔
 حَضْرَتِ اِبْرَاهِیْمُؑ كِیْ مَدَّتِ حَیَاتِ كَیْ بَارِیْ مِیْنِ اَبَلِ سَیْرِ مِیْنِ بَھِیْ اَخْتِلَافِ
 اِن كِیْ كَمِ سَیْ كَمِ عَمْرِ دَھَاہِ دَسِ نِ اُوْر یَاوَدِیْ بَیْ یَاوَدِیْ اَبَكِ بَرِیْ دَیْ اُوْر حَیْ دُنِ تَیْ بَاوِیْ گَیْ سَیْ اِیْیِ كَیْ مَطَابَقِ اِن كَا زَا
 رَضَاعَتِ تَقَرُّرِ كِیْ جَا سَكَا سَیْ۔ حَضْرَتِ اُمِّ سَیْفِؑ كَیْ شَرِیْ عَمَادَہ مَعْلُوْمِ نَیْیِیْ اَلْبَیْتِ اِن كِیْ مِیْیِیْ فَنَیْلِیْ بَھِیْ كَا نَیْیِیْ
 كَیْ نَیْیِیْ حَمَتِ عَالَمِ صَلِیِّ اللّٰهِ عَلَیْہِ وَاٰلِہٖ وَسَلَّمِ كَیْ مَحْبُوْبِ فَرَزَنْدِیْ رَضَاعِیْ لَیْ بَنَیْ كَا شَرَفِ حَالِ مَوْدِیْ اُوْر اِن كَیْ كَهْر كُوْ حَضُوْر
 نَیْ بَارِیْ اُپَیْ قَدِیْمِ مِیْمَنَتِ لَزِیْمِ سَیْ شَرَفِ فَرَمَا۔ رَضِیْ اللّٰهُ تَعَالٰی عَنْہَا۔



حضرت عمرہ بنت مسعود انصاریہ

سید الخزرج حضرت سعد بن عبادہ کی والدہ ماجدہ تھیں، غالباً ہجرت نبویؐ سے پہلے اپنے جلیل القدر فرزند کے اثر اور تبلیغ سے مشرف بہ اسلام ہوئیں۔ اور پھر صحابیت کی سعادت حاصل کی۔ شہدہ ہجری میں وفات پائی۔ مسند احمد بن حنبلؒ میں ہے کہ حضرت سعد بن عبادہ نے پانی کی ایک سبیل اپنی ماں کے ایصالِ ثواب کے لیے رکھی تھی بعض روایتوں میں ان کے والد کا نام سعد بن عمرو آیا ہے

حضرت فکیہہ بنت عبید انصاریہ

ان کا تعلق خزرج کے خاندان ساعدہ سے تھا۔ نسب نامہ یہ ہے :
 فکیہہ بنت عبید بن ولیم بن حارثہ بن خرام بن خزیمہ بن ثعلبہ بن طریف
 بن خزرج بن ساعدہ بن کعب بن خزرج اکبر۔
 ان کی شادی اپنے ابن عم سید الخزرج حضرت سعد بن عبادہ بن ولیم سے ہوئی، شوہر کے ساتھ ہجرت نبویؐ سے پہلے سعادت اندوز اسلام ہوئیں۔ حضرت قیس بن سعد بن عبادہ، جنھوں نے اپنی سخاوت اور بہرہ رسانی کی بدولت بڑا نام پایا حضرت فکیہہؓ ہی کے بطن سے تھیں۔ ایک روایت میں ہے کہ انھوں نے شہدہ میں مسٹرِ عالمہ کے ایماء پر اپنے غلام کو حکم دیا کہ وہ مسجد نبویؐ کے لیے منبر تیار کر چنانچہ ان کے غلام نے غابہ کے جھاڑ کی ٹکڑی سے منبر بنایا۔
 مزید حالات معلوم نہیں۔

حضرت کبشہ بنت رافع

جلیل القدر صحابی صدیق انصار سید الاوس حضرت سعد بن معاذ کی والدہ تھیں والد کا نام رافع بن عبید تھا اور ان کا تعلق خاندان خدرہ سے تھا۔ اہل سیر کا ان کے اسلام پر اتفاق ہے۔ یہ شرف انہیں ہجرت نبوی سے قبل حاصل ہوا۔ بڑی باوقار خاتون تھیں اور شعر و شاعری میں بھی درک رکھتی تھیں۔ اُمّ المؤمنین حضرت عائشہ صدیقہؓ سے رشتہ مؤدت قائم تھا۔ غزوہ احزاب میں بنو حارثہ کی گڑھی میں ان کے پاس بیٹھی تھیں کہ حضرت سعد بن معاذؓ رجز پڑھتے ہوئے ان کے سامنے سے گزرے۔ حضرت کبشہؓ نے پکار کر کہا: ”بیٹے دوڑ کر جاتو نے بڑی دیر کر دی۔“ اس غزوہ میں حضرت سعدؓ کو کاری زخم لگا جس کی وجہ سے چند دن بعد ربیعہ شہادت پر فائز ہوئے۔ حضرت کبشہؓ کو اپنے سعادت مند بیٹے کی وفات کا سخت صدمہ ہوا اور انہوں نے ان کی یاد میں درود کر بہت سے ماتمی اشعار پڑھے جن میں حضرت سعدؓ کی بے انتہا تعریف کی جھنور نے یہ اشعار سنے تو فرمایا:

”جتنی رونے والی عورتیں ہیں جھوٹ بولتی ہیں لیکن اُمّ سعد سچ کہتی ہیں۔“
حضرت کبشہؓ حضرت سعدؓ کی وفات کے بعد بہت عرصہ تک زندہ رہیں۔

حضرت خالدہ بنت حارث

جلیل القدر صحابی حضرت عبداللہ بن سلام کی چھوٹی بہن تھیں۔ سرورِ عالم صلی اللہ علیہ وسلم نے ہجرت کے بعد مدینہ منورہ میں نزولِ اجلال فرمایا تو اس وقت حضرت عبداللہ بن سلام اپنے باغ میں تھے، ان کی چھوٹی بہن خالدہ بنت حارث بھی وہیں تھیں

کسی نے باغ میں جا کر حضرت عبداللہ بن سلام کو حضور کی تشریف آوری کی اطلاع دی تو وہ فطر عقیدت سے بے خود ہو گئے اور بے اختیار اللہ اکبر کہہ اٹھے۔ اس کی وجہ یہ تھی کہ وہ تورات کے بہت بڑے عالم تھے اور اس میں نبی آخر الزمان کی علامات پڑھ کر آپ کے نادریدہ عاشق بن گئے تھے۔ ان کی سترت اور بے باکی دیکھ کر خالدہ بری حیران ہوئیں اور کہنے لگیں۔ ”جسین (حضرت عبداللہ بن سلام کا اصل نام) ان حساب کے آنے سے تمہیں اتنی خوشی ہوئی ہے کہ شاید موسیٰ بن عمران بھی تشریف لاتے تو تم اتنے خوش نہ ہوتے؟“

حضرت عبداللہ بن سلام نے کہا: ”مجھ کو پہلی جان حدال قسم یہ بھی عیسیٰ السلام کے بھائی ہیں اور اسی دین کی تبلیغ کے لیے دنیا میں تشریف لائے جس کے موسیٰ علیہ السلام مبلغ تھے۔“

حضرت خالدہ نے پوچھا: برابر زاوے کیا واقعی یہ وہی نبی ہیں جن کی تورات اور دوسرے آسمانی صحائف میں خبر دی گئی ہے؟“ حضرت عبداللہ بن سلام نے جواب دیا: ”بے شک یہ وہی نبی ہیں۔“ حضرت خالدہ نے کہا: ”پھر تو ہماری بڑی خوش بختی ہے کہ وہ ہمارے شہر میں تشریف لائے۔“

اس سوال و جواب کے بعد حضرت عبداللہ بن سلام نے بارگاہ نبوت کا قصد کیا۔ حضرت خالدہ بھی ان کے پیچھے گئیں اور مشرف بہ اسلام ہو کر لوئیں۔ پھر اپنے گھر پہنچ کر سب اہل خانہ کو اسلام کی تلقین کی۔ چنانچہ گھر کے سب چھوٹے بڑے سعادت اندوز اسلام ہو گئے۔ بعض روایتوں میں ان کو عبداللہ بن سلام کی چچی بتایا گیا ہے۔ (واللہ اعلم بالصواب)

حضرت اُمّ حبیبہ رضی

حضرت اُمّ حبیبہ رضی اللہ عنہا حضرت زینب بنت جحش کی بیوی تھیں۔ ان کی کنیت انصاری کی

صاحبزادی تھیں۔ اصل نام خواتم تھا۔ مشہور صحابیہ حضرت اسماء بنت زید انصاریہ ان کی

مہین تھیں۔ سلسلہ نسب یہ ہے:

خواتم بنت زید بن اسکن بن رافع بن امرار القیس بن زید بن عبدالاشہل

بن جشم بن عارث بن خزرج بن عمرو بن مالک بن اوس۔

ہجرت نبوی کے بعد شرف اسلام سے بہرہ ور ہوئیں۔ نہایت راسخ العقیدہ

مسلمان تھیں۔ ان کو بیعت رضوان میں شریک ہونے کا فخر حاصل ہے۔

اس سے زیادہ حالات معلوم نہیں ہیں۔

حضرت عمرہ بنت لُحاح^{رض}

ان کا تعلق قبیلہ خزرج سے تھا۔ سلسلہ نسب یہ ہے۔

عمرہ بنت رواحہ بن ثعلبہ بن امرار القیس بن عمر بن امرار القیس الاکبر بن مالک

الاعز بن ثعلبہ بن کعب بن خزرج بن عارث بن خزرج اکبر۔

مشہور صحابی حضرت عبداللہ بن رواحہ شاعر رسول اللہ صلی اللہ علیہ وسلم کی ہمشیرہ

تھیں، ان کا نکاح جلیل القدر صحابی حضرت بشیر بن سعد انصاری سے ہوا۔ فرزند نعمان

بن بشیر بھی مشہور صحابی ہیں۔ حضرت عمرہؓ کو اپنے فرزند نعمان سے اس قدر محبت

تھی کہ وہ اپنی تمام جائیداد انہیں کے نام منتقل کر دینا چاہتی تھیں۔ چنانچہ اپنے شوہر

بشیرؓ کو اس بات پر آمادہ کر لیا اور گواہی کے لیے رسول اکرم صلی اللہ علیہ وسلم کو منتخب

کیا۔ حضرت بشیر بن سعد ننھے نعمانؓ کو ساتھ لے کر حضورؐ کی خدمت میں حاضر ہوئے

اور عرض کیا، "یا رسول اللہ! آپ گواہ رہیے کہ میں اپنی فلاں زمین (جائیداد) اس

لوگ کے کو دیتا ہوں۔" حضورؐ نے فرمایا، "اس کے دوسرے بھائیوں کو بھی

حصہ دیا ہے؟" انہوں نے کہا، "نہیں" ارشاد ہوا، تو پھر میں ظلم پر گواہی

نہیں دیتا۔ اس پر وہ خاموشی سے گھبروٹ گئے اور حضرت عمرؓ نے ارشاد نبویؐ کے سامنے سر تسلیم خم کر دیا۔ سرورِ عالم صلی اللہ علیہ وسلم حضرت عمرؓ پر بے حد شفقت فرماتے تھے۔ ایک دفعہ آپؐ کے پاس طائف سے انگوڑائے، اتفاق سے حضرت نعمانؓ بھی بارگاہ رسالت میں حاضر تھے۔ اس وقت ان کی عمر چھ سات برس کے لگ بھگ تھی حضورؐ نے انہیں دو خوشے مرحمت فرمائے کہ ایک تمہارا اور ایک تمہاری والدہ (عمرہؓ) کا۔ نعمانؓ دونوں خوشے راستے میں چٹ کر گئے اور ماں کو بتایا تک نہیں۔ چند دن بعد چھ حضورؐ کی خدمت میں حاضر ہوئے تو آپؐ نے پوچھا، نعمانؓ وہ انگوڑا اپنی ماں کو دے دیئے تھے؟ انہوں نے کہا۔ نہیں، حضورؐ نے پیار سے ان کے کان اٹینٹھے اور فرمایا۔ ”یا عذر“ کیوں مکار؟ حضرت عمرہؓ کے اس سے زیادہ حالات معلوم نہیں۔

حضرت اُمّ رفیدہؓ یا رفیدہؓ اسمیہ

ان کا نام بعض روایتوں میں اُمّ رفیدہ اور بعض میں رفیدہ آیا ہے۔ طب اور جراحی میں مہارت رکھتی تھیں اور زخمیوں کا علاج معالجہ کیا کرتی تھیں۔ علامہ ابن سعد کا بیان ہے کہ ان کا خیمہ جس میں جراحی اور مرہم مٹی کا سامان تھا مسجد نبویؐ کے پاس تھا۔ ایک روایت میں ہے کہ بعض مروجول پر حضورؐ نے انہیں مسجد نبویؐ کے اندر خیمہ لگانے کی اجازت دی تھی۔ سید الاوس حضرت سعد بن معاذؓ غزوہ احزاب میں زخمی ہوئے تو حضرت اُمّ رفیدہؓ ہی ان کا علاج کیا۔ ان کے یہی حال معلوم ہیں۔

زوجہ جلیبؓ

نام و نسب تاریکی میں ہیں۔ صرف اتنا معلوم ہے کہ انصاریہ تھیں اور سرورِ عالم

صلی اللہ علیہ وسلم کے ایک جاں نثار حضرت جلیب انصاریؓ کی اہلیہ تھیں۔ ان کا نکاح عجیب حالات میں حضرت جلیبؓ سے ہوا۔ جلیبؓ کا چہرہ مہرہ کچھ واجبی سا تھا اور قد بھی پست تھا اس لیے کوئی انہیں اپنی لڑکی دینے پر رضامند نہیں ہوتا تھا آخر حضورؐ نے انصار کے ایک خاندان میں ان کی نسبت ٹھہرائی۔ لڑکی کے والدین رشتہ دینے میں متاثر ہوئے تو سعادت مند لڑکی نے ان کے سامنے اللہ کا یہ حکم پیش کیا کہ ”جب اللہ اور رسول کسی بات کا فیصلہ کر دیں تو کسی مسلمان کو اس میں چون و چرا کرنے کی گنجائش نہیں ہے“ پھر کہا کہ ”جو رسول اللہ صلی اللہ علیہ وسلم کی مرضی ہے وہی میری بھی ہے اور میں جلیبؓ سے شادی کرنے پر بالکل راضی ہوں۔“ رحمتِ عالم صلی اللہ علیہ وسلم کو خبر ہوئی تو آپؐ بے حد خوش ہوئے اور دعا کی :

”الہی اس لڑکی پر خیر کا دریا بہا دے اور اس کی زندگی تلخ نہ کر۔“

اس کے بعد آپؐ نے جلیبؓ سے فرمایا کہ میں فلاں لڑکی سے تمہارا نکاح کرتا ہوں۔“ انہوں نے عرض کیا، ”یا رسول اللہ! آپ مجھے کھوٹا پائیں گے۔“ فرمایا، ”نہیں تم خدا کے نزدیک کھوٹے نہیں ہو۔“ پھر آپؐ نے حضرت جلیبؓ کا نکاح اس نیک نخت لڑکی سے کر دیا۔ بیان کیا جاتا ہے کہ حضورؐ کی دعا کا یہ اثر ہوا کہ ان کی خانگی زندگی نہایت بابرکت ثابت ہوئی۔ حضرت جلیبؓ نہایت آسودہ حال ہو گئے اور تمام انصار میں ان کی نیک اہلیہ سے بڑھ کر کوئی عورت متمول اور شاہ خرچ نہ تھی۔

حضرت سلافہ بنت براء انصاریہؓ

خزرج کے خاندان سلمہ سے تھیں اور حبیل القدر صحابی حضرت براء بن معمرؓ انصاری کی صاحبزادی تھیں۔ حضرت ابو قتادہ انصاریؓ سے نکاح ہوا۔ ان کے صلب سے تین بیٹے عبد اللہ، عبداور عبد الرحمن پیدا ہوئے۔ سرورِ عالم صلی اللہ علیہ وسلم

سے بے پناہ محبت تھی اور ان کی گھر پر زندگی نہایت خوشگوار تھی۔

حضرت انیسہ بنت ابی حارثہ

ان کا تعلق خزیج کے خاندان عدی بن نجار سے تھا، زمانہ جاہلیت میں نعمان اوسی کی زوجیت میں تھیں۔ اس کے مرنے کے بعد مالک بن سنان خدری سے نکاح ہوا۔ یہ ہجرت نبوی سے پہلے کا واقعہ ہے۔ بیعت عقبہ کے بعد مدینہ کے گھر گھر میں اسلام پھیلا تو مالک بن سنان اور انیسہ دونوں حلقہ بگوش اسلام ہو گئے۔ جلیل القدر صحابی حضرت ابوسعید خدری بن مالک بن سنان حضرت انیسہ ہی کے بطن سے تھے۔ حضرت مالک بن سنان نے غزوہ اُحُد میں مردانہ وار لڑتے ہوئے شہادت پائی۔ چونکہ انھوں نے کوئی جائداد نہ چھوڑی تھی، حضرت انیسہ اور ان کے بارہ سالہ فرزند حضرت ابوسعید سخت تنگ دستی میں مبتلا ہو گئے۔ حضرت انیسہ نے ایک دن ابوسعید سے کہا کہ ”بیٹے رسول اللہ صلی اللہ علیہ وسلم کی خدمت اقدس میں جاؤ آج انہوں نے فلاں شخص کو کچھ دیا ہے تم کو بھی کچھ نہ کچھ ضرور مرحمت فرمائیں گے۔“ انہوں نے پوچھا۔ ”گھر میں کچھ ہے؟“ ماں نے نفی میں جواب دیا تو سیدہ بارگاہ رسالت میں حاضر ہوئے۔ اس وقت حضور خطبہ دے رہے تھے کہ ”جو شخص تنگ دستی میں صبر کرے اللہ اس کو غنی کر دے گا۔“ حضور کا ارشاد سن کر حضرت ابوسعید نے دل میں کہا کہ میرے پاس ایک اونٹنی (یا قوتہ) موجود ہے اس لیے دست سوال دراز کر کے حضور کو زحمت دینے کی کیا ضرورت ہے۔ یہ سوچ کر خالی ہاتھ ماں کے پاس واپس آ گئے۔ ماں بیٹے کو اللہ تعالیٰ نے صبر کا یہ پھل دیا کہ بھوڑے ہی عرصے میں ان کی عسرت خوش حالی سے بدل گئی اور وہ مال و دولت میں تمام انصار سے بڑھ گئے۔ مزید حالات معلوم نہیں ہوئے۔

حضرت زینب بنت علی رضی اللہ عنہا

(۱)

ربیع الاول سالہ ہجری میں رحمت عالم صلی اللہ علیہ وسلم کے وصال کا وقت
 قریب آیا تو آپ نے اپنی تخت جگر سیدۃ النساء فاطمۃ الزہراء سے فرمایا کہ اپنے بچوں
 کو بلا لاؤ۔ سیدہ نے تمہیں ارشاد کی اور اپنے تمام بچوں کو حضور کے پاس لے گئیں۔
 بچوں نے اپنے شفیق نانا کو بے چین دیکھا تو بے اختیار رونے لگے ان میں سے
 ایک چھ سالہ بچی کو تو آنا صدمہ ہوا کہ اس نے حضور کے سینہ مبارک پر اپنا سر رکھ
 دیا اور سسکیاں بھرنے لگی۔ سرور عالم صلی اللہ علیہ وسلم نے اس بچی کی پیشانی چومی
 اور اپنا دست شفقت اس کے سر پر پھیر کر دلاسا دیا۔ یہ وہی بچی تھی جو چھ سال
 پہلے شیر خدا حضرت علی کرم اللہ وجہہ اور سیدۃ النساء فاطمۃ الزہراء کے گھر پیدا
 ہوئی تھی تو رحمت عالم صلی اللہ علیہ وسلم مدینہ منورہ میں موجود نہیں تھے۔ تین دن بعد
 آپ تشریف لائے تو سیدہ فاطمۃ الزہراء کے گھر تشریف لے گئے۔ اس
 بچی کو گود میں لیا اور بہت دیر تک روتے رہے۔ پھر دہن مبارک میں کھجور چھالی ا
 لعاب مبارک بچی کے منہ میں ڈالا۔ اس کے بعد حضور نے اس بچی کا نام "زینب
 تجویز کیا اور فرمایا۔ "یہ ہم شعبیہ خدیجہ ہے" چھ سال بعد آج یہی زینب اپنے شہ
 مانائے ہمیشہ کے لیے پھڑکی تھی۔ چھ سال کی معصوم جان کے لیے یہ ایک بہ
 بڑا سانحہ تھا لیکن اسے کیا خبر تھی کہ آئندہ زندگی میں اس پر اس قدر قیامتیں ٹو
 والی ہیں کہ اس کی کنیت ہی اُم المصائب مشہور ہو جائے گی۔ یہی زینب جنہیں زینب
 کبریٰ بھی کہا جاتا ہے، تاریخ اسلام کی وہ مہتمم بالشان شخصیت ہیں کہ جن کے علما

ذہانت و فطانت، فصاحت و بلاغت، حق گوئی و بے باکی، تسلیم و رضا اور صبر و استقامت کے واقعات سے تاریخ کے اوراق آج تک جگمگا رہے ہیں اور تا ابد جگمگاتے رہیں گے۔

(۲)

سیدہ زینب کبریٰؓ نے جس گھرانے میں موش کی آنکھیں کھولیں وہ روئے زمین کا بہترین گھرانہ تھا، ان کے نانا سید الانبیاء و خیر موجودات رحمت و عالم محمد مصطفیٰ صلی اللہ علیہ وسلم تھے تو نانی اسلام کی خاتونِ اولِ اُمّ المؤمنین حضرت خدیجہ الکبریٰؓ تھیں۔ والد اسد اللہ الغالب بابِ علم سیدنا حضرت علیؓ کریم اللہ وجہہ تھے تو والدہ سیدۃ النساء خاتونِ جنت حضرت فاطمہ الزہراءؓ مولیٰ تھیں۔ ان کے بھائی جوانانِ جنت کے سردار سیدنا حسنؓ اور سیدنا حسینؓ شہیدِ کربلا تھے تو چچا محبوبِ رسولؐ سیدنا جعفر طیارؓ شہیدِ موتہ تھے۔ حضرت زینبؓ متذکرہ روایات کے مطابق حمادی الاولیٰ ۵۷ھ ہجری میں پیدا ہوئیں۔ سرورِ عالم صلی اللہ علیہ وسلم نے خود ان کا نام زینب رکھا اور اپنا لعابِ مبارک ان کے منہ میں ڈالا۔ ان کی کنیت اُمّ الحسن یا سردایت دیگر اُمّ کلثوم تھی۔ واقعہ کربلا کے بعد ان کی کنیت اُمّ الصباؓ بھی مشہور ہو گئی۔ چند مشہور العباب یہ ہیں:

نائبۃ الزہراء - شریکۃ الحسین - راضیہ بالقدر والقضاء - ماموس لکبری -
صدیقۃ الصغری - شجاعہ - فصیحۃ بلیغۃ زائدہ فاضلہ - عالمہ عابدہ،
محبوبۃ المصطفیٰ - عاقلہ کاملہ - موثقہ - ولیۃ اللہ - کعبۃ الزریا - امینۃ اللہ
قرۃ عین المرئی - خاتونِ کربلا۔

حضرت زینبؓ کی پرورش اور تربیت کا آغاز سرورِ کونین صلی اللہ علیہ وسلم، حمیدِ کرار اور سیدۃ النساءؓ کے زیرِ سایہ ہوا۔ ایک دن عہدِ طفلی میں حضرت زینبؓ قرآن پاک کی تلاوت کر رہی تھیں کہ بے خیالی میں سر سے اوڑھنی اتر گئی۔ سیدۃ النساءؓ نے دیکھا تو ان کے سر پر اوڑھنی ڈالی اور فرمایا: ”بیٹی اللہ کا کلام نہ کہے نہ نہیں پڑھتے“

ایک دن حضرت حسینؑ اور حضرت زینبؑ میں مصداق لڑائی ہو گئی۔ سیدۃ النساءؑ نے انہیں کلام مجید کی آیات پڑھ کر سنائیں اور فرمایا :
 ”بچو لڑائی سے اللہ تعالیٰ ناراض ہو جاتا ہے۔“

دونوں بچے خوفِ خدا سے کانپ اٹھے اور عہد کیا کہ آئندہ کبھی نہ لڑیں گے، سیدہ فاطمہ الزہراءؑ بہت خوش ہوئیں اور انہیں سینے سے لگا لیا۔

رسول اکرم صلی اللہ علیہ وسلم بھی حضرت زینبؑ سے بے حد محبت فرماتے تھے کئی مرتبہ حسینؑ کی طرح وہ بھی حضورؐ کے دوش مبارک پر سوار ہوئیں۔ سرورِ عالم صلی اللہ علیہ وسلم حجۃ الوداع کے لیے مکہ معظمہ تشریف لے گئے تو حضرت زینبؑ بھی آپ کے ساتھ تھیں۔ اس وقت ان کی عمر پانچ سال کی تھی اور یہ ان کا پہلا سفر تھا۔

اللہ سحری میں سرورِ عالم صلی اللہ علیہ وسلم نے رحلت فرما لی تو سید زینبؑ کی عمر چھ برس کے ٹک بھگ تھی، چھ ماہ بعد وہ ماں کی آغوش شفقت سے بھی محروم ہو گئیں۔ ان حادثوں نے ننھی زینبؑ کو سخت صدمہ پہنچایا۔ کشتیق نانا اور جاں نثار ماں کی جدائی سے وہ اور ان کے دوسرے بہن بھائی سبھی غمِ عالم کی موتیں بن گئے۔ سیدنا حضرت علی مرتضیٰؑ نے اب بچوں کی تعلیم و تربیت کا کام خود سنبھالا اور کچھ مدت کے بعد ان کی نگرانی کے لیے اُمّ البنین بنت خزامہ کلابیہ سے نکاح کر لیا۔

بابِ علم جب خود معلم ہوں تو شاگردوں کی خوش نچتی کا کیا ٹھکانا۔ بھڑکی ہی مدت میں سارے بچوں کے دل و دماغ علم و حکمت کے خزانوں سے معمور ہو گئے۔

حضرت زینبؑ نے بھی اپنے جلیل القدر باپ کے علم اور دوسرے اوصاف سے خوب خوب استفادہ کیا یہاں تک کہ زہد و تقویٰ، عقل و فراست، حق گوئی و بیباکی، عفت و عصمت اور عبادت و شب بیداری میں سیدۃ النساءؑ فاطمہ الزہراءؑ کا نمونہ بن گئیں۔ رازِ قدر اور متناسب الاعضاء تھیں۔ چہرہ مبارک پر اپنے نانا کا جلال تھا اور حرکات و سکنات اور چال ڈھال میں وقارِ حیدری نمایاں تھا تمام مورتیں کا اس بات پر اتفاق ہے کہ علم و فضل میں صرف بنو ہاشم ہی نہیں بلکہ تمام قریش

میں کوئی لڑکی ان کی ہمسری کا دعویٰ نہیں کر سکتی تھی۔

حضرت علی کریم اللہ وجہ بے مثال خطیب تھے، وہ اپنے خطبات اور تعاریر میں فصاحت و بلاغت کے دریا بہا دیتے تھے۔ حضرت زینبؓ کو اپنے عظیم باپ کی فصاحت و بلاغت اور زور بیان ورثہ میں ملے۔ ان کے علم و فضل و خطبات تاریخ نے اپنے صفحات میں محفوظ کر لیے ہیں، انہیں پڑھ کر کون سا دل ہے جو گھٹل نہ جائے اور کونسی آنکھ ہے جو اشکبار نہ ہو جائے۔

(۳)

سیدہ زینبؓ جب سن بلوغ کو پہنچیں تو قبیلہ کندہ کے رئیس اشعث بن قیس نے ان کے لیے پیغام نکاح بھیجا۔ حضرت علی کریم اللہ وجہ نے بوجہ انکار کر دیا۔ اس کے بعد حیدر کرارؓ کے بھتیجے، شہید موتہؓ حضرت جعفر طیار بن ابی طالب کے فرزند عبد اللہؓ اپنے عم محترم کی خدمت میں حاضر ہوئے اور حضرت زینبؓ کے ساتھ نکاح کی خواہش کا اصرار کیا۔ حضرت جعفرؓ کی شہادت کے بعد سرور عالم صلی اللہ علیہ وسلم نے خود عبد اللہؓ کی پرورش و تربیت فرمائی تھی اور حضورؐ کے وصال کے بعد حضرت علی کریم اللہ وجہ ان کے نگران و سرپرست تھے۔ وہ بڑے پاکیزہ اخلاق کے حامل تھے اور سیرت و صورت میں جو انسان قریش میں امتیازی حیثیت رکھتے تھے۔ سیدنا علی مرتضیٰؓ نے ان کی درخواست قبول فرمائی۔ اس کے بعد خاندان کے چند بزرگ حضرت عبد اللہ بن جعفرؓ کو ساتھ لے کر مسجد میں آگئے اور حضرت علی مرتضیٰؓ نے نہایت سادہ طریق سے اپنی محنت جگر کا نکاح حضرت عبد اللہؓ سے پڑھا دیا۔ یہ واقعہ حضرت عمر فاروقؓ کے دور خلافت کا ہے اس وقت سیدہ زینبؓ کی عمر بہ اختلاف روایت گیارہ یا تیرہ سال کی تھی۔ نکاح کے بعد خاندان کی عورتیں انہیں حضرت عبد اللہؓ بن جعفرؓ کے گھر خود پہنچا آئیں۔ دوسرے دن انہوں نے دعوتِ ولیمہ کی مہر کی رقم کے بارے میں مؤرخین میں اختلاف ہے۔ بعض نے ۴۸۰ درہم

لکھا ہے اور بعض نے چالیس ہزار۔ حضرت عبداللہ بن جعفرؓ اس وقت تجارت کرتے تھے اور ان کی مالی حالت بہت اچھی تھی۔

حضرت زینبؓ کی ازدواجی زندگی نہایت خوشگوار تھی، وہ اپنے شوہر کی بے حد خدمت گزار تھیں اور عبداللہؓ بھی ان کی دل جوئی میں کوئی کسر نہیں اٹھا رکھتے تھے۔ اگرچہ گھر میں لونڈیاں بھی تھیں اور خادم بھی لیکن وہ گھر کا کام کاج زیادہ تر خود اپنے ہاتھ سے کرتی تھیں۔ حضرت عبداللہ بن جعفرؓ فرمایا کرتے تھے: ”زینب بہترین گھر والی ہے۔“

حضرت عبداللہؓ نہایت کشادہ دست اور فیاض تھے۔ سیدۃ النساءؓ کی مٹی بھی اسی رنگ میں رنگی ہوئی تھیں۔ ناممکن تھا کہ کوئی سائل یا حاجت مند ان کے دروازے پر آئے اور خالی ہاتھ چلا جائے یا کسی کی مصیبت کا انہیں پتہ چلے اور وہ اس کی خبر گیری نہ کریں۔ دونوں میاں بیوی کی جود و سخا کا یہ عالم تھا کہ کسی غیر مستحق لوگ بھی ان کے دست کرم سے فائدہ اٹھا لیتے تھے۔ ایک مرتبہ ام حسینؓ نے حضرت عبداللہ بن جعفرؓ سے کہا:

اے ابن عم تم بہت اسراف سے کام لیتے ہو اور غیر مستحق

لوگوں کو بھی اپنی کمائی میں شریک کر لیتے ہو۔“

حضرت عبداللہؓ نے جواب دیا: جانِ برادر کیا کروں، سائل کو دیکھ کر

دل قابو میں نہیں رہتا۔ اللہ نے مجھے دولت اسی لیے دی ہے کہ اس کے بندوں

میں بانٹوں۔“

خاندان کے گھر میں دولت کی ریل پل حضرت زینبؓ کے مزاج میں کوئی

تغیر پیدا نہ کر سکی اور وہ بدستور صبر و قناعت، سادگی اور خفاکشی کا پس

بنی رہی۔

(۴)

۳۷ ہجری میں حضرت علی کرم اللہ وجہہ نے اپنے عہد خلافت میں

کوفہ کو اپنا مستقر بنایا تو حضرت زینبؓ اور حضرت عبداللہ بن جعفرؓ بھی مدینہ منورہ سے کوفہ آ گئے۔ کوفہ میں حضرت زینبؓ نہایت تہذیبی سے درس و تدریس اور وعظ و ہدایت کے کام میں مشغول ہو گئیں۔ کوفہ کی خواتین اکثر سیدہ زینبؓ کی خدمت میں حاضر ہوتیں اور نہ صرف ان کے ہندو نصاریٰ سے مستفیض ہوتیں بلکہ ان سے قرآن کریم کے معانی و مطالب بھی پوچھا کرتیں۔ ایک دفعہ سیدہ زینبؓ چند عورتوں کے سامنے سورہ کہل یحییٰ کی تفسیر بیان کر رہی تھیں کہ حضرت علیؓ کرم اللہ وجہہ دہاں تشریف لائے اور بڑے غور سے اپنی لخت جگر کی تقریر سنتے رہے۔ جب ان کا بیان ختم ہوا تو امیر المؤمنینؓ نہایت مسرور ہوئے اور فرمایا :-

”جانِ پدر، میں نے تمہارا بیان سنا اور مجھے بہت خوشی ہوئی کہ تم کلامِ الہی کے مطالب اتنے عمدہ طریقے سے بیان کر سکتی ہو۔“

جلد ہی حضرت زینبؓ کے علم و فضل کی شہرت دور دور پھیل گئی۔ یہ ان کی زندگی کا بہترین دور تھا لیکن افسوس کہ سکھ اور اطمینان کا یہ زمانہ بہت مختصر ثابت ہوا۔ ۱۷ رمضان المبارک سن ۶۱ ہجری کو حضرت علیؓ کرم اللہ وجہہ مسجِد کوفہ میں بارگاہِ رب العزت میں سجدہ ریز تھے کہ ایک بد بخت خارجی عبد الرحمن بن ملجم نے ان پر قاتلانہ حملہ کیا اور اپنی زہراؤں تلوار کے بھرپور وار سے امیر المؤمنینؓ کو شدید زخمی کر دیا۔ ابن ملجم کو مسلمانوں نے گرفتار کر لیا۔ حضرت زینبؓ نے اسے دیکھا تو غم و غصہ سے بے کتاب ہو گئیں اور اس سے مخاطب ہو کر فرمایا :

”اود دشمن خدا تو نے امیر المؤمنینؓ کو زخمی کر ڈالا۔“

ابن ملجم نے کہا :- ”امیر المؤمنینؓ کو نہیں، تمہارے باپ کو۔“

حضرت زینبؓ نے فرمایا : ”انشاء اللہ ان کا کچھ نہیں بگڑے گا۔“

ابن ملجم نے نہایت بے حیائی سے جواب دیا :- ”تو پھر آہ و فغاں کیوں کرتی ہو۔ خدا کی قسم میں نے کبھی روزه تکسا اپنی تلوار کو زہر ملا یا ہے۔“

اسی زسر آلود تلوار کے زخم سے امیر المومنین حضرت علی کرم اللہ وجہہ ۱۲؎ رضی اللہ عنہ کی
 سترہ سحری کو جام شہادت پی کر خلدِ بریں میں پہنچ گئے۔ اپنے عالی رتبہ اور
 معدنِ علم و فضل باپ کی شہادت سے حضرت زینبؓ پر غم و اندوہ کا پہاڑ
 ٹوٹ پڑا لیکن ابھی ان کی قسمت میں اور بڑے بڑے صدمے ٹکے تھے۔ سترہ
 یا ستھڑھ میں انہیں اپنے براورِ بزرگ سیدنا حضرت ام حسنؓ کی شہادت کا
 صدمہ سہنا پڑا۔ اس وقت وہ اپنے شوہر اور بچوں کے ساتھ مدینہ منورہ میں قیام
 پذیر تھیں۔

ذی الحجہ ۱۰؎ میں سیدنا حضرت ام حسینؓ نے اہل کوفہ کی دعوت
 پر اپنے اہل و عیال اور جان نثاروں کی ایک مختصر جماعت کے ساتھ مکہ سے کوفہ
 کا غزم کیا تو حضرت زینبؓ بھی اپنے دو نو خیز فرزندوں کے ہمراہ اس مقدس
 قافلے میں شامل ہو گئیں۔ حضرت عبداللہ بن جعفرؓ اگرچہ خود اس قافلے میں شریک
 نہ ہو سکے لیکن انہوں نے حضرت زینبؓ اور اپنے بچوں کو ام حسینؓ کے
 ساتھ جانے کی اجازت دے دی۔ ۱۰ محرم الحرام ۶۱؎ سحری کو کربلا
 کا ولد روز سانحہ پیش آیا جس میں حضرت زینبؓ کی آنکھوں کے سلسلے آن
 کے نیچے بھٹیے بھائی اور ان کے متعدد ساتھی شامی فوج سے مردانہ وار لڑتے
 ہوئے ایک ایک کر کے شہید ہو گئے۔ اس موقع پر سیدہ زینبؓ نے جس طرح صلے
 شجاعت اور صبر و استقامت کا مظاہرہ کیا، تاریخ اس کی مثال پیش کرنے
 سے قاصر ہے۔

کہا جاتا ہے کہ نو اور دس محرم کی درمیانی شب کو حضرت ام حسینؓ کی تلوار
 صاف کی جانے لگی تو انہوں نے حیدرِ عبرت انگیز اشعار پڑھے۔ حضرت
 زینبؓ قریب ہی تھیں، یہ اشعار سن کر ان پر رقت طاری ہو گئی اور زبان
 پر یہ الفاظ جاری ہو گئے:

وہ اسے کاش آج کا دن دیکھنے کے لیے میں زندہ نہ ہوتی، ہاں

میرے نانا، میری ماں، میرے باپ اور میرے بھائی حسن سب
 مجھ کو داغ مفارقت دے گئے۔ اسے بھائی اللہ کے بعد ہمارا سہارا
 اب آپ ہی ہیں، ہم آپ کے بغیر کیسے زندہ رہیں گے۔
 امام حسینؑ نے فرمایا۔ ”زینب صبر کرو۔“
 حضرت زینبؑ نے روتے ہوئے عرض کی۔ ”میرے ماں جائے، آپ کے
 بدلہ میں، میں اپنی جان دینا چاہتی ہوں۔“
 امام حسینؑ اپنی پیاری بہن کی دلہنوں باتیں سن کر اشکبار ہو گئے لیکن مؤثر
 شان سے فرمایا:

”اے بہن صبر کرو، خدا سے تسکین حاصل کرو، خدا کی ذات کے
 سوا ساری کائنات کے لیے فنا ہے۔ ہمارے لیے ہمارے نانا
 خیر المخلوق کی ذاتِ اقدس نمونہ ہے۔ تم انہیں کے اسوۂ حسنہ
 کی پیروی کرنا۔ اے بہن تمہیں خدا کی قسم ہے کہ اگر میں راہِ حق میں
 کام آ جاؤں تو میرے ماتم میں گریبان نہ بچھاؤں، چہرہ کو نہ ٹوچنا
 اور بن نہ کرنا۔“

مختصر یہ کہ جب تمام جانِ شارانِ اہل بیت ایک ایک کر کے دوشِ رسولؐ
 کے سوار پر قربان ہو گئے تو جو انانِ اہل بیت کی باری آئی۔ ہم شبیہ پیغمبر حضرت
 علی اکبرؑ بن حسینؑ داو شجاعت دیتے ہوئے شہید ہوئے تو حضرت زینبؑ ”یا
 ابنِ اخیاء“ کہتی ہوئی منہ سے باہر دوڑیں، اس بھتیجے کو انہوں نے بڑے
 ناز و کثمت سے پالا تھا۔ ان کی خون آغشتہ لاش سے چمٹ گئیں حضرت حسینؑ
 نے انہیں وہاں سے اٹھا کر خیمہ کے اندر بھیجا اور جوانِ فرزند کی لاش اٹھا کر خیمہ
 کے سامنے لے آئے۔

علی اکبرؑ کے بعد عبداللہ بن مسلم بن عقیلؑ، احمد بن حسنؑ، ابو بکر عبداللہ بن حسنؑ،
 جعفر بن عقیلؑ، عمر بن علیؑ، عثمان بن علیؑ اور دوسرے جوان سوائے سات

نفوس کے ایک کر کے نہایت بہادری سے لڑتے ہوئے شہید ہو گئے۔ اب حضرت زینبؓ نے اپنے نوخیز فرزندوں عونؓ اور محمدؓ کو دزم گاہ میں بھینے کے لیے مستیدنا حسینؓ سے اجازت چاہی۔ انہوں نے اجازت دینے میں تامل کیا لیکن حضرت زینبؓ نے اس قدر اصرار کیا کہ وہ بادلِ ناخواستہ انہیں میدانِ جنگ میں بھینے پر مجبور ہو گئے۔ زینبؓ کے دونوں لال اس شان سے لڑے کہ شجاعت بھی آفرین پکاراٹھی۔ آخر شامیوں نے انہیں ترغے میں لے کر تلواروں اور نیزوں کا مینہ برسا دیا اور دو مان ہاشمی کے دونوں نو نہال جامِ شہادت پی کر خلدِ بریں میں پہنچ گئے وکھیری زینبؓ اور مظلوم ماموں کے قلب و جگر ٹکڑے ٹکڑے اڑ گئے لیکن آسمان کی طرف نظر کی اور خاموش ہو گئے۔

عونؓ و محمدؓ کی شہادت کے بعد خانوادہٴ نبوت کے باقی نوجوان بھی ایک ایک کر کے شہید ہو گئے۔ عباس بن علیؓ یہی شہید ہو چکے تھے اب سیدنا حسینؓ تنہا رہ گئے۔ زین العابدین علیؓ بن حسینؓ بیمار تھے اور لڑنے کے قابل نہیں تھے۔ ان کو اللہ اور زینبؓ کے سپرد کیا اور سب کو خدا حافظ کہہ کر سبطِ رسولؐ اپنے آخری سفر پر روانہ ہوئے۔ پیاس کا غلبہ تھا، اپنے جگر کے ٹکڑوں اور جانِ ثاروں کی شہادت سے سخت دلِ نثار تھے لیکن آخر حیدرِ کرار کے فرزند تھے، اس قیامت کا حملہ کیا کہ دشمن کی صفیں الٹ کر رکھ دیں جس طرف رخ کرتے، دشمن کا دل بادلِ کالی کی طرح پھٹ جاتا۔ شامی بار بار زرعہ کرتے تھے لیکن جوں ہی شمشیرِ حسینیٰ چمکتی، بھاگ کھڑے ہوتے۔ دوشِ رسولؐ کے سہارے لڑتے زخموں سے چور چور ہو گئے لیکن اللہ سے ہیبت کہ کوئی تنہا سامنے آنے کی جرأت نہ کرتا تھا، جھگڑے بنا کر ہر طرف سے تیروں تلواروں و خنجروں اور نیزوں کی بارش کر رہے تھے۔ حصین بن نمیر نے ایک نیزہ پھینکا جو گلوے مبارک میں پڑا اور دہن مبارک سے خون کا فوارہ پھوٹ پڑا۔ اپنے چلو میں تھوڑا سا خون لے کر آسمان کی طرف اچھالا اور فرمایا:

”الہی جو کچھ تیرے حبیب کے نواسے کے ساتھ کیا جا رہا ہے۔ تجھی سے اس کی فریاد کرتا ہوں۔“

حضرت زینبؓ نے دُور سے اپنے محبوب اور شفیق بھائی کو خون کی کُلِّیاں کہتے دیکھا تو بے تاب ہو گئیں اور دوڑتی ہوئی رزم گاہ کے قریب ایک ٹیلہ پر کھڑی ہو گئیں۔ وہیں سے شامی فوج کے سردار عمرو بن سعد کو پکار کر کہا:

”اے عمرو سعد کیا قیامت ہے کہ ابو عبد اللہؓ قتل کے جا رہے ہیں اور تم دیکھ رہے ہو۔“

عمرو بن سعد کی آنکھوں پر دُور سے کی حکومت کے لالچ نے پردہ ڈال رکھا تھا لیکن پھر بھی حضورؐ کے ماموں زاد بھائی (حضرت سعد بن ابی وقاصؓ) کا فرزند تھا فردِ ندامت سے رونے لگا اور حضرت زینبؓ کی طرف سے منہ پھیر لیا تاہم شامل کو لڑائی سے روکنا اب اس کے بس میں نہیں تھا یا ظلم سے روکنے کی سعادت اس کی قسمت سی میں نہ لکھی تھی۔ سیدنا حسینؓ حضرت زینبؓ کے سامنے مردانہ وار بڑے جوشے شہید ہو گئے شنگِ دل شامیوں کے دل ان کی شہادت سے بھی ٹھنڈے نہ ہوئے۔ انہوں نے شہدائے کربلا کے مقدس جسموں کو گھوڑوں کی ٹاپوں سے پامال کیا، سیدۃ النساءؓ کے لال کا سر اقدس نیزے پر چڑھایا اور پھر اہل بیت کے خیموں کا رخ کیا۔ ایک بد بخت نے چاہا کہ حضرت زین العابدینؓ کو بھی (جو علیل تھے) شہید کر دے لیکن حضرت زینبؓ ان کے سامنے کھڑی ہو گئیں اور فرمایا:

”و خدا کی قسم جب تک میں زندہ ہوں، اس بیمار کو کوئی قتل نہیں کر سکتا۔“

ان کا عزم دیکھ کر وہ بد بخت اپنے ارادے سے باز آ گیا۔

(۵)

۱۲ محرم الحرام ۶۱ھ ہجری کو قافلہ حسینی کے پسماندگان کو، جن میں کچھ خواتین بچے اور عابد بیمار تھے، شامی فوج اسیر کر کے کوفہ کی طرف لے چلی۔ شہداء کے

لاشے ابھی میدانِ کربلا میں بے گورد کفن ہی پڑے تھے۔ جب یہ ستم زدہ قافلہ ان کے پاس سے گزرا تو اہل قافلہ فراطم سے مدد حال ہو گئے۔ اس موقع پر حضرت زینبؓ کے جذباتِ غم ان الفاظ میں دھل گئے:

”اے محمد مصطفیٰ آئیے دیکھئے آپ کے حسینؑ کا خون آغشتہ لاشہ چٹیل میدان میں پڑا ہے۔“

اس کا جسم پارہ پارہ کر دیا گیا ہے۔
آپ کے گھرانے کی لڑکیاں رسیوں میں جکڑی ہوئی ہیں۔
آپ کی ذریت قتل کر کے گرم دیت پر بھیا دی گئی ہے اور اس پر خاک اڑ رہی ہے۔

اے میرے مانا یہ آپ کی اولاد سے جسے منکایا جا رہا ہے۔
ذرا حسینؑ کو دیکھئے اس کا سر کاٹ لیا گیا ہے۔
اس کا علامہ اور چادر چھین لی گئی ہے۔“

زینب کبریٰؓ کا لوتہ سن کر دوست دشمن سمجھ رہے تھے۔
جب اسیرانِ حق کا لٹا ہوا قافلہ کوفہ میں داخل ہوا تو اہل کوفہ ہزاروں کی تعداد میں انہیں دیکھنے کے لیے جمع ہو گئے۔ ان میں سے بعض کی آنکھوں میں آنسو تھے بے وفا کوفیوں کے ہجوم کو دیکھ کر شیرِ خدا کی بیٹی کو تابِ ضبط نہ رہی، ان لوگوں سے مخاطب ہو کر فرمایا:

”لوگو! اپنی نظریں نیچی رکھو، یہ محمدؐ الرسول اللہؐ کی لٹی ہوئی اولاد ہے!“
اس کے بعد انہوں نے اہل کوفہ کے سامنے ایک عبرت انگیز خطبہ دیا۔
ایسا معلوم ہوتا تھا کہ خود حیدرِ کرارِ تقریر فرما رہے ہیں۔ اللہ تعالیٰ کی حمد و ثنا کے بعد فرمایا:

”اے کوفیو، اے مکارو، اے عہد شکنو! اپنی زبان سے پھر جانے والو، خدا کرے تمہاری آنکھیں ہمیشہ دلتی رہیں، تمہاری

مثال ان عورتوں کی سی ہے جو خود ہی سوت کاتتی اور پھر اسے
 ٹکڑے ٹکڑے کر دیتی ہیں۔ تم نے خود ہی میرے بھائی سے رشتہ
 بیعت جوڑا اور پھر خود ہی توڑ ڈالا۔ تمہارے دلوں میں کھوٹ اور
 کینہ ہے، تمہاری فطرت میں جھوٹ اور دغا ہے۔ خوشامد، شیخی خوری
 اور عہد شکنی تمہارے خمیر میں ہے، تم نے جو کچھ آگے بھیجا ہے وہ بہت
 بُرا ہے۔ تم نے خیر البشر صلی اللہ علیہ وسلم کے فرزند کو جو جنت کے
 جوانوں کے سردار ہیں، قتل کیا ہے خدا کا قہر تمہارا انتظار کر رہا ہے۔
 آہ اے کوفہ والو تم نے ایک بہت بڑے گناہ کا ارتکاب
 کیا ہے جو منہ بگاڑ دینے والا اور مصیبت میں مبتلا کر دینے والا ہے
 یاد رکھو تمہارا رب نافرمانوں کی تاک میں ہے۔ اس کے ہاں دیر ہے
 اندھیر نہیں۔“

اس خطبہ کو سن کر کوفیوں کو اس قدر ندامت ہوئی کہ ان میں سے اکثر کی دشتے رونے
 گھگھکی بندھ گئی۔ عدلم بن کثیر جو عرب کے فصیح ترین آدمیوں میں شمار ہوتا تھا، وہ بھی
 حضرت زینبؓ کا خطبہ سننے والوں میں شامل تھا۔ خطبہ سن کر وہ سیدہؓ کے زورمیان او
 فصاحت و بلاغت سے دنگ رہ گیا اور بے ساختہ کہنے لگا :-

وہ اللہ اسے علیؓ کی بیٹی، تمہارے بڑھے سب بڑھوں سے، تمہارے
 جوان سب جوانوں سے، تمہاری عورتیں سب عورتوں سے اور
 تمہاری نسل سب نسلوں سے بہتر ہے جو حق بات کہنے میں کسی
 سے نہیں ڈرتی۔“

(۶)

دوسرے دن کوفہ کے گورنر عبید اللہ بن زیاد نے دوبار منعقد کیا اور امیران
 اہل بیت کو اس کے سامنے پیش کیا گیا۔ حضرت زینبؓ بہت خستہ حالت میں
 تھیں۔ ابن زیاد نے پوچھا، یہ عورت کون ہے ؟

ایک ویدی نے کہا، زینب بنت علیؓ ہیں۔
ابن زیاد نے کہا، خدا کا شکر ہے جس نے تمہیں رسوا اور تمہاری جدتوں
کو جھٹلایا۔

حضرت زینبؓ نے نہایت بے باکی سے جواب دیا :-
”خدا کا شکر ہے جس نے اپنے رسول محمد صلی اللہ علیہ وسلم کے ذریعے
میں عزت بخشی۔ انشاء اللہ فاسق رسوا ہوں گے اور جھٹلائے
جائیں گے۔“

ابن زیاد نے کہا، تم نے دیکھا تمہارے بھائی اور اس کے ساتھیوں کا کیا
حشر ہوا؟

حضرت زینبؓ نے فرمایا، اللہ تعالیٰ نے انہیں درجہ شہادت پر فائز کیا،
عنقریب وہ اور تم دادِ محشر کے سامنے جمع ہوں گے اس وقت تمہیں پتہ چل جائے
گا کہ کس کا کیا حشر ہوتا ہے۔

ابن زیاد جھٹلا کر بولا، بنی ہاشم کے سب سے سرکش آدمی کے قتل سے میرا
دل ٹھنڈا ہو گیا ہے۔

حضرت زینبؓ کو ابن زیاد کے اس طرح اظہارِ مسرت کرنے پر براؤں
ہوا۔ اُن کا آبگینہ دل حوادثِ کربلا سے لڑٹ چکا تھا، بے اختیار رو دیں اور
فرمایا۔ ”خدا کی قسم تو نے ہمیں اپنے گھروں سے نکالا، ہمارے
ادھیڑوں کو قتل کیا، ہماری شاخوں کو کاٹا، ہماری جڑوں کو اکھاڑا،
اگر اسی سے تمہارا دل ٹھنڈا ہوتا تھا تو ہو گیا۔“

ابن زیاد سے کوئی جواب بن نہ پڑا، اب اس کی نظر حضرت زینبؓ کے عابدین
پر پڑی، پوچھا، ”لوٹ کے تم کون ہو؟“
انہوں نے جواب دیا۔ ”علی بن حسینؓ“
ابن زیاد نے عمرو بن سعد سے پوچھا۔ ”یہ کیوں نہیں قتل کیا؟“

اس نے جواب دیا۔ ”نہیاد ہے۔“

ابن زیاد نے کہا۔ ”اے میرے سامنے قتل کرو۔“

حضرت زینبؓ یہ حکم سن کر تڑپ اٹھیں اور بولیں :-

”اے ابن زیاد، کیا تو ابھی تک ہمارے خون سے سیر نہیں ہوا، کیا

اس تقاضا اور ہمارے دل کے لئے ہوئے مصیبت زدہ نیچے کو بھی

مارو گے۔ اگر اے قتل کرنا ہے تو اس کے ساتھ مجھے بھی مار ڈال۔“

یہ کہہ کر حضرت زین العابدینؓ سے چمٹ گئیں۔ ابن زیاد کے دل میں کچھ خیال آگیا

اور اس نے حکم دیا کہ اس لڑکے کو غورتوں کے ساتھ رہنے کے لیے چھوڑ دو۔ چند دن

بعد ابن زیاد نے شہداء کے سروں اور اسیرانِ اہل بیت کو فوج کے پہرے میں زبرد کے

پاس و مشق روانہ کر دیا۔

(۷)

طویل سفر کی صعوبتیں برداشت کرنے کے بعد اسیرانِ اہل بیت و مشق پہنچے

تو تین چار دن کے بعد انہیں زبرد کے دربار میں پیش کیا گیا۔ ایک سرخ رنگ کے

شامی نے فاطمہؓ زینبؓ حسینؓ کی طرف اشارہ کر کے کہا :-

”امیر المؤمنین یہ لڑکی مجھے دے دیجئے۔“

حضرت زینبؓ تڑپ اٹھیں اور بولیں۔ ”و خدا کی قسم یہ لڑکی نہ تجھے مل سکتی

ہے اور نہ زبرد کو جب تک کہ اللہ کے دین کو ترک کرنے کا اعلان نہ کر دے پیغمبرؐ کے

خاندان میں کسی کو تو یا تیرا با و شاہ ہرگز لونڈی نہیں بنا سکتا۔“

شامی نے دوبارہ یہی سوال کیا لیکن زبرد نے اسے روک دیا۔

جب ام حسینؓ کا سرا قدس زبرد کے سامنے پیش کیا گیا تو خواتینِ اہل بیت

روئے لگیں۔ حضرت زینبؓ نے سرا قدس کی طرف مخاطب ہو کر کہا :-

”اے حسین، اے محمد مصطفیٰؐ کے دل بند، اے دشمنِ پیغمبرؐ کے

سوار، اے فاطمہ الزہراؓ کے لختِ جگر اے حبت کے جوانوں

کے سردار۔“

یزید نے پوچھا: ”یہ عورت کون ہے؟“
اسے بتایا گیا کہ حسینؑ کی چھوٹی بہن زینبؑ ہیں۔
یزید نے حضرت زینبؑ سے مخاطب ہو کر کہا: ”کیا تمہارا بھائی یہ نہیں
کہتا تھا کہ میں یزید سے بہتر ہوں اور میرا باپ یزید کے باپ سے بہتر تھا۔“
حضرت زینبؑ نے دلیری سے جواب دیا: ”بے شک میرا بھائی سچ
کہتا تھا۔“

یزید نے کہا: ”میری عمر کی قسم، حسین کے نانا میرے دادا سے بہتر تھے
حسین کی ماں میری ماں سے بہتر تھیں، رہا میرا باپ اور حسین کا باپ تو
سب کو معلوم ہے کہ خدا نے کس کے حق میں فیصلہ دے دیا۔“
اس پر حضرت زینبؑ نے یزید اور اس کے اہل و عیال کو مخاطب کر کے
ایک دردناک تقریر کی، انہوں نے حمد و ثنا کے بعد فرمایا :-
”اے یزید گردشِ افلاک اور ہجومِ آفات نے مجھے تجھ سے مخاطب
ہونے پر مجبور کر دیا۔ یاد رکھ رب العزت ہم کو زیادہ عرصے
تک اس حال میں نہ رکھے گا۔ ہمارے مقاصد کو ضائع نہ کرے گا۔
تو نے ہمیں نقصان نہیں پہنچایا اپنے آپ کو پہنچایا ہے۔ آہ
تیرے آدمیوں نے دوشِ رسولؐ کے سوار اور اس کے بھائیوں
فرزندوں اور ساتھیوں کو نہایت بے دردی سے قتل کر دیا۔ انہوں
نے پردہ نشینانِ اہل بیت کی بے حرمتی کی۔ اے کاش تو اس وقت
شہیدانِ کربلا کو دیکھ سکتا تو اپنی ساری دولت و حشمت کے بدلے
اُن کے پہلو میں کھڑا ہونا پسند کرتا۔ ہم عنقریب اپنے نانا کی خدمت
میں حاضر ہو کر ان مصائب کو بیان کریں گے جو تیرے بے دردا تھو
مے ہمیں پہنچے ہیں اور یہ اس جگہ ہو گا جہاں اولادِ رسولؐ اور اس

کے ساتھی جمع ہوں گے، ان کے چہروں کا خون اور جسموں کی خاک صاف کی جائے گی۔ وہاں ظالموں سے بدلہ لیا جائے گا۔ حسینؑ اور ان کے ساتھی مرے نہیں اپنے خالق کے پاس زندہ ہیں اور وہی ان کے لیے کافی ہے۔ وہ عادل حقیقی نبیؑ کی اولاد اور ان کے ساتھیوں کو قتل کرنے والوں سے ضرور بدلہ لے گا، وہی ہماری امید کا ہ ہے اور اُمّی سے ہم فریاد کرتے ہیں۔“

حیدر کرارؑ کی بیٹی کی گرج سن کر یزید اور اس کے درباری سکتے ہیں آ گئے۔ یزید کو خوف محسوس ہوا کہ کہیں لوگ خاندان رسالت کی حمایت میں میرے خلاف نہ اٹھ کھڑے ہوں۔ اس نے خواتین اہل بیت کو اپنے خاص حرمِ مہرا میں بٹھرایا اور جہاں تک ہوسکا، ان کی دل جوئی کی کوشش کی۔ چند دن بعد اس نے حضرت نعمان بن بشیرؓ انصاریؓ کے زیرِ حفاظت قافلہ اہل بیت کو مدینہ منورہ روانہ کر دیا۔ جب قافلہ چلنے لگا تو حضرت زینبؓ نے فرمایا:

”محملوں پر سیاہ چادریں ڈال دو تاکہ دیکھنے والوں کو پتہ چل جائے کہ یہ سیدۃ النساءؑ کی دل فگار اولاد ہے۔“

حضرت نعمان بن بشیرؓ نے جہاں تک بن پڑا، ان مصیبت زدہ مسافروں کی مدد کی اور راستے میں انہیں کوئی تکلیف نہ ہونے دی۔ جب یہ قافلہ کربلا پہنچا تو وہاں بزرگ صحابی حضرت جابر بن عبد اللہؓ انصاریؓ اور بنو ہاشم کے کچھ لوگ مدینہ منورہ سے آئے ہوئے تھے۔ انہیں دیکھ کر حضرت زینبؓ نے فرطِ الم میں پکارا:

”وہ اے بنی ہاشم تمہارا چاند غروب ہو گیا۔ اے میرے نانا کے صحابی تو نے جس نیچے کو کبھی اپنے ساقی کے دوش مبارک پر سوار کیا تھا اس کا جسم اظہر گھوڑوں کے سہموں سے پامال ہو گیا۔“

اس کے بعد اس قدر روئیں کہ غش آ گیا۔ اس موقع پر موجود دوسرے سب

لوگ بھی رونے لگے۔ جب قافلہ مدینہ منورہ پہنچا تو دن ڈھل چکا تھا۔ فاتح خیبرؓ کی غیور بیٹیوں زینبؓ اور فاطمہؓ نے حضرت لغمان بن بشیرؓ کو ان کے حسن سلوک کے عوض اپنی چوڑیاں اتار کر پیش کیں اور ساتھ ہی معذرت کی کہ اس وقت ہمارے پاس اور کچھ نہیں کہ آپ کی خدمت کا معاوضہ دیں۔

لغمانؓ اشک بار ہو گئے اور کہا: ”اے بناتِ رسولؐ، خدا کی قسم میں نے جو کچھ کیا ہے صرف اللہ اور اس کے رسولؐ کے لیے کیا ہے۔ یہ چوڑیاں لے کر میں اپنا اجر ضائع نہیں کروں گا۔ خدا کے لیے انہیں اپنے پاس ہی رکھیے۔“ اس دن سارا مدینہ منورہ سوگوار تھا۔ ہزاروں لوگوں نے روتے ہوئے ان مصیبت زدہ مسافروں کی پیشوائی کی۔ حضرت زینبؓ روضہ نبویؐ پر حاضر ہوئیں تو ان کی چٹخیں نکل گئیں اور زبان پر یہ الفاظ جاری ہو گئے:

”اے میرے پیارے نانا جان میں آپ کے فرزند اور اپنے بھائی حسینؓ کی شہادت کی خبر لائی ہوں۔ آپ کی اولاد کوریوں سے باندھ کر کوفہ اور دمشق کی گلیوں میں پھرایا گیا۔“

اس وقت روضہ نبویؐ کے قریب جتنے لوگ موجود تھے سب حضرت زینبؓ کے الفاظ سن کر رونے لگے۔ پھر وہ اپنی والدہ ماجدہ سیدۃ النساء فاطمہ الزہراءؓ کے مزار پر گئیں اور اس درد سے روئیں کہ پتھروں کا کلیجا بھی پانی ہوتا تھا۔ اس کے بعد وہ اپنے خاندان کے دوسرے لوگوں سے ملیں، انہیں اپنی روادِ غم سنائی اور سب کو صبر کی تلقین کی۔

بے پناہ مصائب نے حضرت زینبؓ کے دل و جگر کے ٹکڑے اڑا ڈالے تھے۔ کربلا سے واپس آنے کے بعد کبھی کسی نے ان کے چہرے پر مسکراہٹ نہیں دیکھی۔ ایک روایت کے مطابق انہوں نے سال ۶۲ھ میں مدینہ منورہ ہی میں اپنی جان و جان آفرین کے سپرد کی اہل یتیمان اہل بیت کی سرپرست شہدائے کربلا کی یادگار، اور دشمنوں کو عذابِ الہی سے ڈرانے والی بے مثال

خطیبہ، اپنے محبوب اور مظلوم بھائی سے جنت الفردوس میں جا ملیں۔

ایک دوسری روایت کے مطابق حضرت زینبؓ اپنے شوہر حضرت عبداللہ بن جعفرؓ کے ساتھ شام چلی گئیں۔ دمشق کے پاس حضرت عبداللہؓ کی کچھ زمینداری تھی۔ وہاں پہنچنے کے بعد بیمار ہوئیں اور وہیں رحلت فرمائی۔

ایک اور روایت کے مطابق حضرت زینبؓ مدینہ منورہ پہنچ کر شہیدان کو بلا کے مصائب نہایت درد انگیز لہجہ میں کمال فصاحت و بلاغت سے لوگوں کو تسایا کرتی تھیں۔ لوگ ان سے بہت متاثر ہوتے اور ان میں اولاد رسولؐ کی حمایت کا جذبہ پیدا ہوتا۔ عامل مدینہ نے ان حالات کی اطلاع یزید کو دی۔ اس نے حکم بھیجا کہ زینبؓ کو کسی دوسرے شہر میں بھیج دو۔ حضرت زینبؓ پہلے تو جانے پر آمادہ نہ ہوئیں پھر بعض ہوا خواہوں کے سمجھانے بھانے سے رضا مند ہو گئیں اور حضرت سکینہؓ و فاطمہؓ بنات حسینؓ اور کچھ دوسری قرابت دار خواتین کے ہمراہ مصر چلی گئیں۔ وہاں کے والی حضرت مسلمہؓ بن مخلد انصاریؓ نے ان کی نہایت عزت و تکریم کی اور اپنے دارالاقامہ میں ٹھہرایا تقریباً ایک سال بعد ۶۳ھ میں حضرت زینبؓ وہیں دارفنا سے عالم بقا کو سدھاریں۔ واللہ اعلم بالصواب۔

مدینہ منورہ میں تو حضرت زینبؓ کی قبر کا کوئی نشان نہیں البتہ دمشق اور قاہرہ دونوں جگہ ان کے مزار موجود ہیں اور زیارت گاہ خواص و عوام ہیں۔
رضی اللہ تعالیٰ عنہا

حضرت سحرہ بنت محمدؓ

قریش کے کسی قبیلے سے تھیں۔ ہجرت نبوی سے پہلے سعادت اندوز اسلام ہوئیں۔ ہجرت مدینہ کا اذن ہوا تو وہ بھی دوسرے مہاجرین اور مہاجرات کے ہمراہ مکہ سے ہجرت کر کے مدینہ چلی گئیں اور باقی زندگی وہیں گزار دی۔

حضرت ارنب انصاریہؓ

بعض روایتوں سے معلوم ہوتا ہے کہ سرورِ عالم صلی اللہ علیہ وسلم شادی بیاہ اور خوشی کی تقریبات میں انصاریہ کی لڑکیوں کو گیت گانے کی اجازت دے دیتے تھے۔ ایک انصاری صحابیہ حضرت ارنبؓ کو بہت سے گیت یاد تھے جنہوں نے ان کو انصاریہ کی بعض شادیوں میں گیت گانے کی اجازت مرحمت فرمائی۔ حافظ ابن حجرؒ نے ”الاصحابہ“ میں حضرت ارنبؓ کا ذکر کیا ہے۔

بی بی قریناؓ

بعض روایتوں میں ان کا نام قرینا فرنی بھی آیا ہے۔ مکہ کے مشہور شاعر عبید بن جطل کی کنیز تھیں۔ اس نے انھیں سرورِ عالم صلی اللہ علیہ وسلم اور صحابہ کرامؓ کی بچوں کے اشعار حفظ کرا رکھے تھے اور وہ انہیں سترمال سے گایا کرتی تھیں۔ فتح مکہ کے وقت جنہوں نے انہیں واجب القتل قرار دیا تھا لیکن وہ روپوش ہو گئیں۔ ایک دن یکایک حمت عالم صلی اللہ علیہ وسلم کی خدمت میں حاضر ہو کر اپنی گزشتہ زندگی پر ندامت کا اظہار کیا اور ساتھ ہی اسلام قبول کر لیا۔ جنہوں نے ان کو معاف فرما دیا۔ اس کے بعد انہوں نے ایک مؤمنہ عورت کی طرح زندگی گزار دی۔ سیدنا حضرت عثمان ذوالنورینؓ کے عہدِ خلافت تک زندہ رہیں۔ مزید حالات معلوم نہیں ہو سکے۔

بی بی سارہ رضی

بعض نے ان کا نام سارہ بھی لکھا ہے۔ ابو عمر بن صفی بن ہاشم (جدِ رسول اکرم صلی اللہ علیہ وسلم) کی بوڑھی تھیں، گانا بجانا اور نوحہ خوانی ان کا پیشہ تھا۔ ابنِ خطل شاعر (جو بنو تمیم بن غالب سے تھا) سرورِ عالم صلی اللہ علیہ وسلم اور صحابہ کرامؓ کی بچہ ناکراں کو یاد کرا دیتا تھا اور وہ اس کو گاکر منہ اکین سے داد و تحسین اور انعام و اکرام لیا کرتی تھیں۔ فتح مکہ سے چند دن پہلے مکہ سے مدینہ آئیں اور رحمتِ عالم صلی اللہ علیہ وسلم کی خدمت میں حاضر ہوئیں، ان کے اور حضورؐ کے مابین یہ گفتگو ہوئی۔

رسول اکرمؐ: کیا تو اسلام قبول کرنے آئی ہے؟
سارہ: نہیں۔

رسول اکرمؐ: پھر کیوں؟
سارہ: حضور میرے مالک اور آقا کی اولاد ہیں۔

رسول اکرمؐ: صاف صاف کہہ
سارہ: میں مفلسی کے شکنجے میں پھنسی ہوئی ہوں۔

رسول اکرمؐ: ما کانت فی غنائک ما یغنیک

سارہ: جب سے میرے بعض مہربان سرورِ ابد میں مارے گئے قریش نے گانے بجانے میں دلچسپی یعنی چھوڑ دی۔

رسول اکرمؐ: اب تیری کیا غرض ہے۔

سارہ: صلہ رحمی اور نقد و جنس کی صورت میں امداد

سرورِ عالم صلی اللہ علیہ وسلم کو ان پر رحم آگیا اور آپؐ نے صحابہ کرامؓ کو ان کی مدد کرنے کی ترغیب دی۔ صحابہ کرامؓ نے کپڑے اور نقدی وغیرہ کی صورت میں کافی

امداد فراہم کر دی اور زادِ راہ اور سواری کا بندوبست بھی کر دیا۔ جب سارہ مکے کو روانہ ہونے لگیں تو حضرت حاطب بن ابی بلتعہ نے ان کو دس دینار دیئے اور ساتھ ہی ایک خط بعض سردارانِ قریش کے نام ان کو دیا جس میں ان کو اطلاع دی تھی کہ مسلمان عنقریب مکہ پر چڑھائی کرنے والے ہیں تم میرے اہل و عیال کی حفاظت کرنا۔ حضورؐ کو وحی کے ذریعے اس خط کا علم ہو گیا چونکہ آپؐ قریش کو اپنے ارادے سے بے خبر رکھنا چاہتے تھے، آپؐ نے حضرت علیؓ رضی اللہ عنہما حضرت زبیر بن العوام اور حضرت مقداد بن الاسود کو حکم دیا کہ سارہ کا تعاقب کریں وہ روضہ خاخ کے مقام پر ان کو مل جائے گی، اس سے یہ خط چھین کر واپس آ جائیں۔ انہوں نے حضورؐ کے حسبِ ارشاد سارہ کو روضہ خاخ کے مقام پر جا پکڑا اور ان سے یہ خط طلب کیا۔ انہوں نے پہلے تو انکار کیا لیکن جب شمشیر بر منہ اپنے سر پر چمکتی دیکھی تو اپنے بالوں کے جوڑے سے خط نکال کر حضرت علیؓ رضی اللہ عنہما کے حوالے کر دیا۔

رحمتِ عالم صلی اللہ علیہ وسلم نے جب مکہ فتح کیا تو سارہ ان چند آدمیوں میں سے تھیں جن کو حضورؐ نے مباح الدم (واجب القتل) قرار دیا تھا۔ وہ کہیں روپوش ہو گئیں۔ چند دن بعد کسی کی سفارش پر حضورؐ نے ان کی منر لے موت منسوخ کر دی اور وہ اس کرم و عنایت سے متاثر ہو کر مشرف بہ اسلام ہو گئیں۔ علامہ ابن اثیر نے لکھا ہے کہ وہ فتح مکہ کے موقع پر حضرت علیؓ کے ہاتھ سے قتل ہوئیں لیکن ابنِ مشام، ابوالفتح فتح الدین محمد صاحبِ عیون الاثر اور بعض دوسرے اہل سیر نے صراحت کے ساتھ لکھا ہے کہ سارہ فتح مکہ کے بعد ایمان پا کر مسلمان ہوئیں اور یہی صحیح ہے۔

نبی سارہؓ حضرت عمر فاروقؓ کے عہدِ خلافت میں کسی سوار کے گھوڑے کی لپیٹ میں آ گئیں اور اسی لمحے سے وفات پائی۔

حضرت سفانہ بنت حاتم

عرب کے مشہور زمانہ سخی حاتم طائی کی بیٹی تھیں۔ سلسلہ نسب

یہ ہے :
سفانہ بنت حاتم بن عبد اللہ بن سعد بن حشر ج بن امرء القیس
بن عدی بن ربیعہ بن جردل بن ثعل بن عمرو بن لیث بن لہ۔

قبیلہ لہ میں آباد تھا اور حاتم طائی اس قبیلہ کا سردار تھا۔ اس نے
اپنے قبیلے سمیت عیسائی مذہب اختیار کر لیا تھا۔ سرورِ عالم صلی اللہ علیہ وسلم کی
بعثت سے چند سال پہلے حاتم طائی نے وفات پائی تو قبیلے کی سیادت پر اس کے فرزند
عدی فائز ہوئے۔ ۹ھ میں حصنہ نے ایک چھوٹا سا لشکر حضرت علیؓ کی قیادت
کی قیادت میں بنو لہ کی طرف بھیجا۔ عدی نے اس لشکر کی آمد کی خبر سنی تو وہ اپنے اہل
عیال کو لے کر شام چلے گئے اور وہاں ایک بستی جو شہیہ میں اقامت اختیار
کر لی۔ گھر سے روانہ ہوتے وقت جو بھگڑ مچی اس میں عدی کی بہن سفانہ ان
سے بچھڑ گئیں اور اسلامی لشکر کے ہاتھ اسیر ہو گئیں۔ یہ لشکر مدینہ منورہ پہنچا اور اسیر
کو حصنہ کی خدمت میں پیش کیا گیا تو سفانہ نے آگے بڑھ کر عرض کی :

”اے صاحبِ قریش میں بے یار و مددگار ہوں۔ مجھ
پر رحم کیجئے۔ باپ کا سایہ میرے سر سے اٹھ چکا ہے اور
بھائی مجھے تنہا چھوڑ کر بھاگ گیا ہے۔ میرے والد بنو لہ کے
سردار تھے، وہ بھوکوں کو کھانا کھلاتے تھے، یتیموں کی سرپرستی
کرتے تھے، حاجت مندوں کی حاجتیں پوری کرتے

تھے، مظلوموں کی مدد کرتے تھے اور ظالموں کو کیفرِ کردار تک پہنچاتے تھے۔
 میں اس عاقبتِ طائی کی بیٹی ہوں جس نے کبھی کسی سائل کو خالی ہاتھ نہ جانے
 دیا تھا اگر آپ مناسب سمجھیں تو مجھے آزاد کر دیں۔“

حضورؐ نے سفانہ کی باتیں سن کر فرمایا: ”اے خاتونِ جوادِ صاف تو نے
 اپنے باپ کے بیان کیے ہیں یہ تو مسلمانوں کی صفات ہیں اگر تیرے والد زندہ ہوتے تو تم
 ان سے اچھا سلوک کرتے۔“ اس کے بعد آپؐ نے صحابہ کرامؓ کو حکم دیا: ”اس عورت
 کو چھوڑ دو یہ ایک معزز اور نیک شخصیت باپ کی بیٹی ہے۔ کوئی معزز شخص ذلیل ہو جائے
 اور کوئی مالدار محتاج ہو جائے تو اس کے حال پر ترس کھایا کرو۔“
 صحابہ کرامؓ نے سفانہ کو فوراً چھوڑ دیا لیکن وہ اپنی جگہ پر کھڑی رہی۔ حضورؐ نے
 پوچھا: ”کیوں اب کیا بات ہے۔“

سفانہ نے عرض کیا: ”اے محمدؐ میری باپ کی بیٹی ہوں اس کو یہ کبھی گوارا نہ
 تھا کہ قومِ مصیبت میں مبتلا ہو اور وہ سکھ کی نیند سوئے جہاں آپؐ نے مجھ پر کرم فرمایا
 وہاں میرے ساتھیوں پر بھی رحم فرمائیے اللہ آپ کو جزا دے گا۔“
 حضورؐ سفانہ کی درخواست سے بڑے متاثر ہوئے اور آپؐ نے حکم دیا کہ
 سادے اسیرانِ طے کو رہا کر دیا جائے۔

اس پر سفانہ کی زبان پر بے اختیار یہ الفاظ جاری ہو گئے۔
 ”اللہ آپ کی نیکی کو اس شخص تک پہنچائے جو اس کا مستحق ہو۔ اللہ
 آپ کو کسی بدکیش اور بدطینت کا محتاج نہ کرے اور جس فیاض قوم
 سے کوئی نعمت چھین جائے اسے آپ کے ذریعے سے واپس لے لے۔“
 ایک دوسری روایت میں ہے کہ سفانہ نے جب پہلی مرتبہ حضورؐ سے اپنی رہائی
 کے لیے درخواست کی تو منجملہ دوسری باتوں کے یہ بھی کہا کہ مجھ کو چھڑانے والا موجود
 نہیں ہے اس لیے آپ خود ہی مجھ پر احسان کیجئے۔ خدا آپ پر احسان کرے گا۔
 حضورؐ نے پوچھا: ”چھڑانے والا کون ہے؟“

انہوں نے جواب دیا: ”عدی بن حاتم۔ میں اس کی بہن ہوں۔“
 حضورؐ نے فرمایا: ”وہی عدی بن حاتم جس نے خدا اور رسول سے فرار
 اختیار کیا۔“

سفانہ نے اثبات میں جواب دیا تو حضورؐ کوئی فیصلہ کیے بغیر تشریف لے گئے۔
 دوسرے دن بھی سفانہ اور حضورؐ کے درمیان ایسا ہی مکالمہ ہوا، لیکن آپؐ نے کوئی
 فیصلہ صادر نہ فرمایا۔ تیسرے دن سفانہ نے پھر وہی درخواست کی۔ اس مرتبہ حضرت
 علیؓ کرم اللہ وجہہ نے بھی ان کی سفارش کی۔ رحمت عالم صلی اللہ علیہ وسلم نے اب
 یہ درخواست قبول فرمائی اور سفانہ کو رہا کرنے کا حکم دیا ساتھ ہی ارشاد فرمایا کہ ابھی
 وطن جانے میں جلدی نہ کرو، جب یمن جانے والا کوئی معتبر آدمی مل جائے تو مجھے
 اطلاع دو۔

چند دن بعد یمن کے قبیلہ ملی یا قضاعہ کا ایک وفد مدینے آیا۔ سفانہ نے
 حضورؐ سے استدعا کی کہ اس وفد کی واپسی کے وقت مجھے اس کے ہمراہ بھیج دیجئے۔
 چنانچہ حضورؐ نے سفانہ کے مرتبے کے مطابق سواری، لباس اور زاد راہ کا انتظام
 کر کے انہیں قافلے کے ساتھ روانہ کر دیا۔

سفانہ کو علم تھا کہ عدی بن حاتم وطن سے بھاگ کر جوشیہ میں مقیم ہیں۔ چنانچہ حضورؐ
 سے رخصت ہو کر سیدھی جوشیہ پہنچیں۔ بہن اور بھائی کی ملاقات کیسے ہوئی، اس کو
 حضرت عدی بن حاتم کے اپنے الفاظ میں سنئے:

”ایک دن جوشیہ میں ہمارے گھر کے سامنے ایک سانڈنی آکر رکی۔ محل
 میں ایک نقاب پوش عورت بیٹھی تھی مجھے شک گزرا کہ میری بہن ہے
 لیکن پھر خیال آیا کہ اسے تو مسلمان اسیر کر کے لے گئے ہیں وہ اس شاندار
 انداز میں کیسے آسکتی ہے۔ مگر محل کا پردہ اٹھا اور یہ الفاظ میرے کان
 میں پڑے، ظالم، فاطح رحم نفس ہے تجھ پر، اپنے اہل و عیال کو لے آئے
 اور مجھ کو بے یار و مددگار چھوڑ دیا۔“

بہن کی باتیں سن کر میں سخت شرمندہ ہوا۔ اپنی غلطی کا اعتراف کیا اور معافی مانگی۔ بہن خاموش ہو گئی۔ پھر سواری سے اتر کر جب کچھ دیر آرام کر چکی تو میں نے پوچھا، تم ہوشیار اور عاقل ہو، صاحب قریش سے مل کر تم نے کیا رائے قائم کی؟ بہن نے جواب دیا، جس قدر جلد ہو سکے تم ان سے ملو اگر وہ یہی ہیں تو ان سے ملنے میں سبقت کرنا شرف و سعادت ہے اور اگر بادشاہ ہیں تو مجھے یمن کا کوئی فرمانروا ان کا کچھ نہیں بگاڑ سکتا اور ایک بادشاہ سے ملنے میں سبقت بھی تمہاری قدر و منزلت کا وسیلہ ہوگی۔

سفانہ کے مشورہ کے مطابق حضرت عدی بن ہشام پہنچ کر بارگاہ رسالت میں حاضر ہوئے اور شرف اسلام سے بہرہ ور ہو گئے۔ ان کے بعد سفانہؓ بھی سعادت اندوز اسلام ہو گئیں۔

حافظ ابن حجر نے "الاصابہ" میں ان کے بارے میں لکھا ہے :
 وكانت اسلمت و احسنت اسلامها
 وہ اسلام لائیں اور اسے حسن و خوبی سے نبایا
 سال وفات اور زندگی کے دوسرے حالات معلوم نہیں ہیں۔

حضرت اُمّہ بنت ابی العاصؓ

حضرت اُمّہ رحمۃ اللہ علیہ وسلم کی نواسی تھیں۔ والدہ حضرت زینب بنت رسول اللہ صلی اللہ علیہ وسلم اور والد ابو العاص بن ربیع بن عبد العزیٰ بن عبد شمس بن عبد مناف بن قصی تھے جو اُمّ المؤمنین حضرت خدیجہ الکبریٰ کے حقیقی بھائی تھے۔

سرورِ عالم صلی اللہ علیہ وسلم حضرت امامؑ سے بہت محبت فرماتے تھے ایک دفعہ حبشہ کے بادشاہ نجاشی نے ایک انگوٹھی حضورؐ کی خدمت میں بطور تحفہ بھیجی حضورؐ نے فرمایا:

”وہ یہ انگوٹھی میں اس کو دوں گا جو مجھے سب سے بڑھ کر محبوب ہے۔“
سننے والوں کا خیال تھا کہ یہ شرف حضرت عائشہ صدیقہؓ کو حاصل ہوگا۔ لیکن حضورؐ نے حضرت امامؑ کو بلایا اور وہ انگوٹھی ان کی انگلی میں پہنا دی (کیونکہ وہ کس نہیں تھیں) بعض روایتوں میں انگوٹھی کے بجائے زریں ہار کا ذکر ہے جو کسی نے ہدیہ بھیجا تھا، حضورؐ نے حضرت امامؑ کو بلا کر یہ ہار ان کے گلے میں ڈال دیا۔

صحیح بخاری میں ہے کہ رسول اکرم صلی اللہ علیہ وسلم کی حضرت امامؑ سے محبت کی یہ کیفیت تھی کہ آپ بعض اوقات انہیں اپنے ساتھ مسجد میں لے جاتے تھے۔ ایک دن آپ اس حالت میں مسجد پہنچے کہ حضرت امامؑ روش مبارک پر سوار تھیں۔ انتہائے محبت میں انہیں شانہ مبارک سے نہ اتارا اور اسی طرح نماز پڑھنی شروع کر دی جب رکوع میں جاتے تو ننھی امامؑ کو آہستہ سے اتار دیتے، جب کھڑے ہوتے تو پھر روش مبارک پر بٹھا لیتے۔ اسی طرح پوری نماز ادا فرمائی۔

حضرت زینبؓ نے سب سے بھری میں وفات پائی تو حضرت امامؑ شفیق ناناک سرپرستی اور نگرانی میں آگئیں۔ حضورؐ کے وصال (سال ۱۱ھ) کے وقت حضرت امامؑ سن شعور کو پہنچ چکی تھیں۔ کچھ عرصہ بعد حضرت فاطمہ الزہراءؑ نے وفات پائی تو حضرت علیؑ کرم اللہ وجہہ نے حضرت امامؑ سے نکاح کر لیا۔ سن ۱۲ھ میں حضرت علیؑ کرم اللہ وجہہ نے شہادت پائی تو ان کی وصیت کے مطابق مغیرہ بن نوفلؓ (بن حارث بن عبدالمطلب) نے حضرت امام حسنؑ سے اجازت لے کر حضرت امامؑ سے نکاح کر لیا۔ ابن سعد کا بیان ہے کہ امیر معاویہؓ بھی حضرت امامؑ سے نکاح کرنے کے خواہشمند تھے۔ لیکن حضرت امامؑ کا رجحان مغیرہ کی طرف تھا اس لیے امیر معاویہؓ کا پیغام ملنے پر انہوں نے خود مغیرہ کو اطلاع دی۔ وہ فوراً امام حسنؑ کے پاس

پہنچے اور ان کی اجازت سے حضرت امامؑ سے بلا تاخیر نکاح پڑھالیا (اس وقت ان کی عدت پوری ہو چکی تھی)۔

ایک روایت میں ہے کہ مغیرہ بن نوفلؑ کے صلب سے حضرت امامؑ کا ایک لڑکا پیدا ہوا جس کا نام یحییٰ تھا۔ لیکن بعض اہل سیر نے لکھا ہے کہ حضرت امامؑ سے کوئی اولاد نہیں ہوئی۔

حضرت امامؑ نے مغیرہ بن نوفلؑ کی زندگی ہی میں ان کے گھر وفات پائی۔ سال وفات اور مزید حالات معلوم نہیں ہیں۔

حضرت اُمّ الہشیمؑ

ارباب سیر نے ان کے نام و نسب کی تصریح نہیں کی اور صرف کنیت ہی سے ان کا ذکر کیا ہے۔ حافظ ابن حجرؒ نے "اصحابہ" میں لکھا ہے کہ وہ رحمت عالم صلی اللہ علیہ وسلم کی صحابیہ تھیں اور مرثیہ گوئی میں ان کو خاص کمال حاصل تھا۔ کہا جاتا ہے کہ جب حضرت امامؑ بنت ابوالعاص بیوہ ہوئیں تو اُمّ الہشیم نے یہ شعر کہے:

اشاب ذواتی واذل رکنی | امامہ حین فارقت القرینا
تطیف بہ لاجتہا المیہ | ولما استیاست فعت مرینا

دہال نفیہ ہو گئے اور قد جھک گیا۔ اے امامہ جب تیرے شوہر نے مفارقت کی۔ وہ اپنی حاجتوں کے وقت اس کے گرد پھرتی تھی لیکن جب ایو کس ہو گئی تو رونا شروع کر دیا) حضرت علیؑ رحمہ اللہ وجہ کی شہادت پر کئی شعراء نے پرورد مرثیے کہے ان میں سے ایک مشہور مرثیے کا مطلع یہ ہے:

الایا عین و یحک اسعدینا | الاتی کی امیر المؤمنینا

بعض نے یہ مرتبہ الوالا سوو کی طرف منسوب کیا ہے لیکن بعض کا قول ہے کہ یہ مرتبہ حضرت اُمّ المومنینؓ نے کہا تھا۔ حضرت اُمّ المومنینؓ کے نزدیک جاتا نہیں ملتے۔

ایک اصنی بہ صفا صحابیہ

ہم معلوم نہیں، ایک روایت میں ہے کہ وہ انصار کے کسی قبیلے سے تعلق رکھتی تھیں اور بعض روایتوں میں ہے کہ وہ حبشیہ تھیں اور مدینہ منورہ میں سکونت پذیر تھیں۔ بدقسمتی سے وہ مرگی کے مرض میں مبتلا ہو گئی تھیں۔ جب اس نامراد بیماری کا دورہ پڑتا تھا تو وہ بے ستر ہو جاتی تھیں۔ ایک مرتبہ سرورِ عالم صلی اللہ علیہ وسلم کی خدمت میں حاضر ہوئیں اور عرض کی:

”یا رسول اللہ مجھے مرگی کا دورہ پڑتا ہے اور میں بے ستر ہو جاتی ہوں۔ میرے لیے دعا کیجئے۔“

حنور نے فرمایا: ”اگر تو صبر کرے تو اللہ تعالیٰ تجھے جنت میں جگہ دے گا اور اگر تو چاہے تو میں تیری صحت اور عافیت کے لیے دعا کروں۔“ انہوں نے عرض کیا: ”یا رسول اللہ میں صبر کروں گی یہاں تک کہ اللہ پاک کے حضور پہنچوں لیکن اس بات کے لیے دعا فرمائیے کہ میں بے ستری سے محفوظ ہو جاؤں۔“

چنانچہ حنور نے دعا فرمائی اور پھر دورے میں وہ کبھی بے ستر نہ ہوتیں۔ یہ صحیح مسلم کی روایت ہے۔ مسند احمدؒ میں حضرت عطاءؒ سے روایت ہے کہ مجھ سے حضرت عبداللہ بن عباسؓ نے کہا، کیا میں تجھے ایک جنتی عورت نہ دکھا دوں؟ میں نے کہا، ضرور دکھائیے، انہوں نے (ایک عورت کی طرف اشارہ کرتے ہوئے) فرمایا، وہ یہ کالے رنگ والی عورت ہے۔ وہ ایک مرتبہ رسول اللہ صلی اللہ

عبد وسلم کی خدمت میں آئی تھی۔ اس کے بعد اوپر والی روایت ہے۔
 صلح بنجاری میں حضرت عطاءؓ سے اس روایت میں اتنا اضافہ بھی ہے کہ اُمّ
 زفرؓ نے اس عورت کو دیکھا، اس کا رنگ سیاہ اور قد طویل تھا اور وہ کعبہ کے غلاف
 سے چمچی ہوئی تھی۔

مسند بزارؒ میں ہے کہ جب یہ خاتون حضورؐ کی خدمت میں حاضر ہوئی اور
 اپنا حال بیان کیا تو آپؐ نے فرمایا: ”اگر تو صبر کرے تو اس صبر کی بدولت تو قیامت
 کے دن اس حال میں آئے گی کہ نہ تجھ پر کوئی گناہ ہوگا اور نہ تجھ سے کوئی حساب لیا
 جائے گا۔“ اس پر انہوں نے صبر اختیار کیا، البتہ حضورؐ سے درخواست کی کہ اللہ تعالیٰ
 سے دعا کریں کہ جب مجھ پر بیماری کا دورہ پڑے تو بے ستری سے محفوظ رہوں۔ ”حضورؐ
 ان کے شیوہ تسلیم و رضا سے خوش ہوئے اور ان کے بے ستری سے محفوظ رہنے کے
 لیے دعا کی۔“

حضرت عذہ بنت ابوسفیانؓ

قریش کے خاندان بنو امیہ سے تھیں۔ سلسلہ نسب یہ ہے:
 عذہ بنت ابوسفیان صحز بن حرب بن امیہ بن عبد شمس بن عبد مناف
 ام المومنین حضرت اُمّ حبیبہؓ اور امیر معاویہؓ کی ہمیشہ تھیں۔
 اہل سیر نے ان کے قبول اسلام کے زمانہ کی تصریح نہیں کی تاہم ان کی
 سعادت اندوڑی اسلام پر سب کا اتفاق ہے۔
 ایک روایت میں ہے کہ ایک مرتبہ اُمّ المومنین حضرت اُمّ حبیبہؓ نے
 سرورِ عالم صلی اللہ علیہ وسلم کی خدمت میں عرض کی: ”یا رسول اللہ میری خواہش
 ہے کہ آپ میری بہن عذہ کو بھی شرف زوجیت سے سرفراز فرمائیں۔“

(غالباً اس وقت حضرت اُمّ حبیبہؓ کو معلوم نہ ہوگا کہ اللہ تعالیٰ نے دو بہنوں کو ایک نکاح میں جمع کرنے کی ممانعت کر دی ہے)
 حضورؐ نے فرمایا: ”کیا تم اس بات کو پسند کرتی ہو کہ تمہاری بہن تمہاری سوتیلی بہن ہو؟“

حضرت اُمّ حبیبہؓ نے عرض کیا:
 ”یا رسول اللہؐ میں اکیلی ہی تو آپ کی زوجہ نہیں ہوں۔ حضورؐ کی اور ازواج بھی ہیں، میرا جی چاہتا ہے کہ میری بہن بھی حضورؐ کے شرف زوجیت سے بہرہ یاب ہو۔“
 حضورؐ نے فرمایا: ”ایسا کرنا جائز نہیں۔“

ایک اور روایت میں حضورؐ سے یہ الفاظ منسوب ہیں:
 ”عزہ میری سالی ہے اور بیوی کی زندگی میں اس کی بہن بننے لگا جائز نہیں۔“

حضرت اُمّ حبیبہؓ نے عرض کیا، ہم نے تو سنا ہے کہ آپ ابو سلمہؓ کی بیٹی سے نکاح کا ارادہ رکھتے ہیں۔

حضورؐ نے (تعجب اور حیرت سے) فرمایا، ابو سلمہؓ کی بیٹی سے؟ حضرت اُمّ حبیبہؓ نے کہا، جی ہاں، حضورؐ نے فرمایا: ”وہ اگر میری بیٹی نہ ہوتی تو بھی مجھ پر حلال نہ تھی۔ وہ تو میری رضاعی بھتیجی ہے کیونکہ میں نے اس کے باپ (ابو سلمہؓ) نے توثیق کا دودھ پیا ہے۔“

حضرت عزہؓ کے مزید حالات دستیاب نہیں ہوئے۔

حضرت زینب بنت عوامؓ

قریش کے خاندان بنو اسد بن عبد العزیٰ نے تھیں، سلسلہ نسب یہ ہے:

زینب بنت عوام بن خویلد بن اسد بن عبد العزیٰ بن قصی۔
 حواری رسول حضرت زبیر بن العوام ان کے بھائی تھے اور ام المومنین
 حضرت خدیجہ ابکریؓ پھوپھی تھیں۔

اپنے بھائی حضرت زبیرؓ کے ساتھ مشرف بہ اسلام ہوئیں۔ کہا جاتا ہے
 کہ وہ شعر و شاعری میں خاصی درگدگتی تھیں۔ جنگ جمل کے موقع پر حضرت
 زبیرؓ نے شہادت پائی تو انہوں نے ایک پروردگار شہید کہا جس کے کچھ اشعار
 یہ ہیں :

تم نے نبیؐ کے حواری اور ہم زلف کو قتل
 کیا پس تم کو جہنم کی بشارت ہو۔
 اس سے پہلے عثمانؓ کی شہادت کا صدمہ
 سہہ چکی ہوں اور اس پر آٹھ آٹھ آنسو روکی ہو
 اسے میری آنکھوں اب ہاں سو بہاؤ اس پر
 سخی فراخ دست پر۔

قتلت حواری النبی وحسرا
 وصاحبه فاستبشرو بحجیم
 وقد هدنی قتل ابن عفان قبلہ
 وجماعت علیہ غیرتی بسحوم
 اعینی جودا بالدموع وافرغا
 علی رحل طلق الیدین کریم

حضرت زینبؓ کا سال وفات اور مزید حالات دستیاب نہیں ہوئے۔

حضرت عذرہ بنت خالدؓ

اہل سیر نے ان کے حسب نسب کی تصریح نہیں کی۔ طبرانی نے ان سے
 روایت کی ہے کہ میں رسول اللہ صلی اللہ علیہ وسلم کی خدمت میں حاضر ہوئی تو آپ
 نے ان باقول پر مجھے بیعت فرمایا۔
 زنا کی مرتکب نہ ہونا۔

چوری نہ کرنا اور اولاد کو زندہ دگر نہ کرنا نہ چھپ کر نہ ظاہر۔

عزہ کہتی ہیں کہ ظاہراً زندہ درگور کرنا تو میں سمجھ گئی لیکن چھپ کر زندہ درگور کرنا میری سمجھ میں نہ آیا، نہ میں نے حضورؐ سے اس کا مطلب پوچھا اور نہ آپؐ نے اس کی وضاحت فرمائی۔ لیکن میرے دل میں اس کا مطلب اس طرح آیا کہ اولاد کو کسی طرح خراب نہ کروں (یعنی اس کی پرورش اور نگہداشت اچھی طرح کروں) اور نیچے کو (جان بوجھ کر) ضائع نہ کروں۔
حضرت عزہ بنت خائل کے اسی قدر حالات معلوم ہیں۔

حضرت امیمہ بنت رقیقہ

اہل سیر نے ان کے حسب و نسب کی تصریح نہیں کی۔ حضرت عبداللہ بن عمرؓ بن العاص سے روایت ہے کہ امیمہ بنت رقیقہ رسول اللہ صلی اللہ علیہ وسلم کی خدمت میں بیعت کا شرف حاصل کرنے کے لیے حاضر ہوئیں حضورؐ نے ان سے فرمایا، میں تم سے اس بات پر بیعت لیتا ہوں کہ خدا کے ساتھ کسی کو شریک نہ کرنا، چوری نہ کرنا، زنا نہ کرنا، اپنی اولاد کو قتل نہ کرنا، غیر کی اولاد کو اپنی اولاد نہ بتانا، لوحہ نہ کرنا اور بے پردہ باہر نہ نکلنا۔

ایک اور روایت میں خود حضرت امیمہ بنت رقیقہ کا یہ بیان نقل کیا گیا ہے کہ میں چند خواتین کے ساتھ رسول اللہ صلی اللہ علیہ وسلم کی خدمت میں بیعت کے لیے حاضر ہوئی اور آپؐ سے عرض کیا یا رسول اللہ ہم آپؐ سے ان باتوں پر بیعت کرتے ہیں کہ اللہ تعالیٰ کے ساتھ کسی کو شریک نہ کریں گے، اپنی اولادوں کو قتل نہ کریں گے، بدکاری نہ کریں گے، چوری نہ کریں گے، کسی پر بہتان نہ لگائیں گے اور کسی بھلے کام میں آپؐ کی نافرمانی نہ کریں گے۔
حضورؐ نے فرمایا، یہ بھی کہو کہ جہاں سے ہم تک ہو سکے گا اور ہم ہیں

طاقت ہوگی۔ ہم نے کہا کہ اللہ اور اس کا رسول ہم سے زیادہ ہمارے نفسوں پر رحم کرنے والا ہے۔ پھر ہم نے عرض کیا، یا رسول اللہ اپنا ہاتھ بڑھا دیئے تاکہ ہم بیعت کریں۔

آنحضورؐ نے فرمایا، میں عورتوں سے ہاتھ مس نہیں کرتا، میرا کہنا سنا عورتوں کے لیے بھی اسی طرح کافی ہے جس طرح ایک عورت کے لیے۔
حضرت امیمہؓ کے مزید حالات دستیاب نہیں ہوئے

حضرت اممہ بنت رقیش

قریش کے کسی قبیلے سے تھیں۔ بعدِ بعثت کے ابتدائی زمانے میں شرفِ اسلام سے بہرہ ور ہوئیں۔ جب ہجرتِ مدینہ کا اذن ہوا تو وہ اپنے بھائیوں یزید بن رقیش اور سعید بن رقیش کے ہمراہ ہجرت کر کے مدینہ چلی گئیں اور پھر ساری زندگی وہیں گزاری۔
مزید حالات معلوم نہیں ہو سکے۔

حضرت سلمیٰ بنت اربع بن عمرو

علامہ واقدی نے ان کو صحابیات میں شمار کیا ہے اور لکھا ہے کہ انہوں نے کفار کے خلاف کئی معرکوں میں حصہ لیا اور زخمیوں کی مرہم مٹی یا بیماروں کی تیمارداری کی خدمت انجام دی۔ سوائے میں جنگِ شحوراء میں شریک ہوئیں اور ایسی دلاوری سے لڑیں کہ کفار کا منہ پھیر دیا۔ مزید حالات معلوم

نہیں ہو سکے۔

حضرت سیدۃ السالمینہ

حادثہ اسلامی کی بڑی تھیں۔ ان کا نکاح مشہور صحابی حضرت سعید بن خولہ سے ہوا۔ وہ سابقین اسلام میں سے تھے پہلے حبشہ اور پھر مدینہ کی ہجرت سے مشرف ہوئے۔ بدر، احد، احزاب اور حدیبیہ میں خدمتِ عالم صلی اللہ علیہ وسلم کے ہمراہ رہے۔ حجۃ الوداع میں حضور کے ساتھ مکہ آئے اور چند دن بیمار رہ کر وفات پائی۔ مکہ میں ان کے وفات پانے سے حضور کو بہت صدمہ ہوا، کیونکہ آپ مہاجرین کے لیے مکہ میں مرنالینڈ نہ فرماتے تھے۔ ان کی وفات سے دو دن بعد حضرت سیدۃ فاطمہ کے بطن سے ایک اولاد ہوئی جو چند دن بعد فوت ہو گئی۔ حضرت سیدۃ فاطمہ سے روایت ہے کہ جب میں نفاس سے پاک ہوئی تو میں نے زیب و زینت کر لی۔ ابوالسائب بن بکک (جو قبیلہ عبدالدار سے تھے) میرے گھر آئے اور کہا، معلوم ہوتا ہے کہ تم نکاح (ثانی) کا ارادہ رکھتی ہو۔ واللہ جب تک چار ماہ دس دن نہ گزریں تو نکاح نہیں کر سکتی۔ میں یہ سن کر رسول اللہ صلی اللہ علیہ وسلم کی خدمت میں حاضر ہوئی اور آپ سے اس بارے میں شرعی حکم پوچھا۔ آپ نے فرمایا، بچے کی ولادت کے ساتھ تیری عدت پوری ہو گئی۔ حضرت سیدۃ فاطمہ کے مزید حالات معلوم نہیں ہو سکے۔

حضرت اُمّ حصین

اہم مسلم نے حضرت اُمّ حصین کو صحابیات میں شمار کیا ہے اور ان سے روایت کی ہے کہ میں نے اسامہؓ اور بلالؓ کو دیکھا کہ ان میں سے ایک (بلالؓ)

نے رسول اللہ صلی اللہ علیہ وسلم کی اونٹنی کی مہار پکڑ رکھی تھی اور دوسرے (اسامہؓ) نے آپ کے سر پر کپڑا تان رکھا تھا (سایہ کے لیے) جب کہ آپ حجرہ عقبہ پر کنکریاں مار رہے تھے۔

حضرت سلامہ بنت حرؓ

امام احمد حنبل ج، امام ابو داؤد اور امام ابن ماجہ نے ان کو صحابیات میں شمار کیا ہے اور ان سے روایت کی ہے کہ رسول اللہ صلی اللہ علیہ وسلم نے فرمایا ہے کہ قیامت کی نشانیوں میں سے ایک نشانی (علامت) یہ ہے کہ لوگ امامت سے گریز کریں گے اور کوئی ان کو نماز پڑھانے والا نہ ملے گا۔

حضرت سیرہ بنت صفوانؓ

صحابیات مہاجرات ہیں سے ہیں۔ ان سے گیارہ حدیثیں مروی ہیں۔ کلمات تبیہ کو انگلیوں پر گننے کی مشہور روایت انہی سے مروی ہے۔ وہ کہتی ہیں کہ رسول اللہ صلی اللہ علیہ وسلم نے ہم سے فرمایا کہ تم سبحان اللہ اور لا الہ الا اللہ اور سبحان الملک القدوس یا سبحوح قدوس رہنا اور رب الملئکۃ والروح پڑھنے کو اپنے اوپر لازم سمجھو اور اپنی انگلیوں پر گنو اس لیے کہ انگلیوں سے پوچھا جائے گا اور یہ جواب دیں گی اور اس میں غفلت نہ کرنا ورنہ خدا کی رحمت تم کو بھلا دے گی۔ (ترمذی و ابو داؤد)

بیت عبد اللہ بن ثابتؓ

نام معلوم نہیں۔ حضرت ابو الریح عبد اللہ بن ثابت انصاری کی صاحبزادی تھیں اور شرف صحابیت سے بہرہ ور تھیں۔ مستند ابوداؤد میں روایت ہے کہ حضرت عبد اللہ بن ثابت بیمار ہوئے تو سرورِ عالم صلی اللہ علیہ وسلم ان کی عیادت کے لیے تشریف لے گئے۔ وہ بے ہوش تھے، حضورؐ نے آواز دی لیکن ان کو کچھ خبر نہ ہوئی۔ حضورؐ نے فرمایا ”افسوس، ابو الریح اب تم پر ہمارا زور نہیں چلتا“ یہ سن کر گھر کی عورتوں میں کہرام مچ گیا اور وہ رونے لگیں۔ لوگوں نے رد کا جواب دیا کہ ”اس وقت رونے دو۔ ہاں مرنے کے بعد نہیں رونا چاہیے۔“ حضرت عبد اللہؓ کی صاحبزادی نے عرض کیا، یا رسول اللہؐ مجھ کو ان کی شہادت کی امید تھی کیونکہ جہاد کے لیے پوری تیاری کر لی تھی، حضورؐ نے فرمایا، ان کو نیت کا ثواب مل چکا۔ مزید حالات نہیں مل سکے۔

بنو تمیم کی ایک خیر خواہ قوم صحابیہ

عرب میں ایک مقام دہنا ہے۔ عبد رسالت میں اس کے ایک طرف بنو تمیم آباد تھے اور دوسری طرف بکر بن وائل کا قبیلہ قیام پذیر تھا۔ ایک دفعہ بکر بن وائل کے ایک صاحب حریت بن حسان نے بارگاہ رسالت میں درخواست کی کہ دہنا کی زمین بکر بن وائل کو عطا کی جائے۔ حضورؐ نے فرمان لکھنے کا حکم دیا اتفاق سے اس وقت وہاں بنو تمیم کی ایک خاتون بھی موجود تھیں۔ حضورؐ نے ان کی طرف دیکھا تو وہ یوں عرض پیرا ہوئیں :

”یا رسول اللہ بکبریا وائل جس زمین پر قابض ہونا چاہتے ہیں وہ انڈیا اور یورپ کی چراگاہ ہے اور اسی کے پاس بنو تمیم کی عورتیں اور بچے بھی رہتے ہیں۔“

سرورِ عالم صلی اللہ علیہ وسلم نے فرمایا: ”بیچاری سچ کہتی ہے۔ قرآن مکہ کا ایک مسلمان دوسرے مسلمان کا بھائی ہے۔ ایک چشمہ اور ایک چراگاہ سے سب لوگ بلا تخصیص فائدہ اٹھا سکتے ہیں۔“

ایک صحرا نشین صحابیہ

رحمتِ عالم صلی اللہ علیہ وسلم ایک دفعہ ایک غزوہ سے واپس تشریف لائے تھے۔ راستے میں ایک پڑاؤ ملا جہاں کچھ لوگ بیٹھے تھے۔ حضورؐ نے ان سے پوچھا، تم کون ہو، انہوں نے عرض کیا ”ہم مسلمان ہیں“ تھوڑی دور ایک خاتون بیٹھی چولہا سگا رہی تھیں اور ان کا ننھا بچہ قریب بیٹھا تھا۔ جب آگ خوب بھڑک اٹھی تو وہ خاتون بچے کو گود میں لے کر حضورؐ کی خدمتِ اقدس میں حاضر ہوئیں اور عرض کی:

”یا رسول اللہ ایک مال کو اپنے بچے سے جس قدر محبت ہے کیا اللہ تعالیٰ اپنے بندوں پر اس سے زیادہ مہربان نہیں ہے۔“
حضورؐ نے فرمایا۔ ”ہاں بے شک ہے۔“

انہوں نے کہا۔ ”کوئی مال تو اپنے بچے کو آگ میں ڈالنا گوارا نہیں کرتی، (ان کی مراد یہ تھی کہ اگر کوئی مال اپنے بچوں کو آگ میں نہیں ڈال سکتی تو اللہ تعالیٰ اپنے بندوں کو نارِ جہنم کے حوائے کیسے کرے گا۔)

خاتون کی یہ بات سن کر سرورِ عالم صلی اللہ علیہ وسلم رونے لگے، پھر سر اٹھا کر

فرمایا: ”اللہ صرف اس بندہ کو عذاب دے گا جو سرکش اور متکبر رہے اور اس کو ایک نہیں کہتا۔“

ایک دوسری روایت میں صورتِ واقعہ یوں بیان کی گئی ہے کہ جب آگ کی لپٹ اٹھتی تو وہ خالقِ اپنے بچے کو ایک طرف مٹالیتی، انہوں نے پہلے حضورؐ کو نہیں دیکھا تھا تاہم مشرفِ اسلام سے بہرہ درہو چکی تھیں۔ وہ حضورؐ کی خدمت میں حاضر ہوئیں اور عرض کیا: ”رسول اللہ آپ ہی ہیں۔“ حضورؐ نے فرمایا: ”میں ہی ہوں۔“

انہوں نے کہا، ”میرے ماں باپ آپ پر قربان کیا خدا رحم الراحمن نہیں۔“ حضورؐ نے فرمایا، ”بیشک ہے۔“ انہوں نے عرض کیا، ”کیا خدا اپنے بندوں پر زیادہ مہربان نہیں بہ نسبت ایک ماں باپ کے اپنے بچوں پر؟“ فرمایا، ”بے شک ہے۔“

انہوں نے کہا: ”ایک ماں تو اپنے بچہ کو آگ میں نہیں ڈال سکتی (اللہ جو ارحم الراحمین ہے اپنے بندوں کو آگ میں کیسے ڈالے گا۔) رحمتِ عالم صلی اللہ علیہ وسلم نے اپنا سرا قدس جھکالیا اور آپؐ پر گریہ طاری ہو گیا۔ پھر سر اٹھایا اور فرمایا: ”اللہ اپنے بندوں میں کسی کو عذاب نہیں دے گا مگر ضرور اس سرکش کو جس کی سرکشی اللہ کے ساتھ بھی قائم ہے اور جو لا اِلهَ اِلَّا اللہ کہنے پر تیار نہیں ہوتا۔“

حضرت قتیلہ عیدریہ نسبتِ نصر بن حارث

مشہور دشمنِ اسلام نصر بن حارث کی بیٹی تھیں۔ نصر قریش کے قبیلہ بنو عبددار سے تھا اور مشرکینِ مکہ کے سرغنوں میں سے ایک تھا۔ حضرت قتیلہؓ کو اللہ تعالیٰ

نے قبولِ اسلام کی توفیق دی اور وہ شرفِ صحابیت سے بہرہ ور ہوئے۔ ان کو شعرو
شاعری میں بھی درک حاصل تھی۔ غزوہ بدر کے بعد سرورِ عالم صلی اللہ علیہ وسلم کے
حکم سے حضرت علی کریم اللہ وجہہ نے فزین حادث کو قتل کر دیا اور قتیلہ کو باپ کے
قتل کا علم ہوا تو انہوں نے ایک دلہن مرثیہ باپ کے غم میں نظم کیا جب یہ مرثیہ
رحمتِ عالم صلی اللہ علیہ وسلم کو سنایا گیا تو آپ انار دئے کہ ریش مبارک بھیک گئی
بعض روایتوں میں ہے کہ حضورؐ نے اس موقع پر فرمایا کہ اگر یہ اشعار اس سے پہلے میرے
کانوں تک پہنچتے تو میں فزین کو قتل نہ کرتا۔

حضرت قتیلہؓ کے مزید حالات دستیاب نہیں ہوئے۔

غیرہ بیتِ غفار حمیری

علامہ واقدیؒ نے ان کو صحابیات میں شمار کیا ہے۔ اور لکھا ہے کہ انہوں
نے کئی غزوات میں حصہ لیا۔ حضرت عمر فاروقؓ کے عہدِ خلافت میں جنگِ شحوراء
(سکندر) اور جنگِ یرموک (سکندر) میں وہ بڑی بہادری سے روٹیوں کے خلاف
لڑیں۔ مزید حالات نہیں ملے۔

نغمِ بیتِ فاضل

سیرت کی بعض کتابوں میں ان کا ذکر آیا ہے جس سے معلوم ہوتا ہے کہ شرفِ
صحابیت سے بہرہ ور تھیں اور شعرو شاعری میں بھی خاصی درک رکھتی تھیں۔
واقعیؒ نے لکھا ہے کہ وہ کفار کے خلاف کسی معرکوں میں شریک ہوئیں اور جنگِ

میرمک میں دوسری خواتین کے ساتھ مل کر انہوں نے رومیوں کا اس لیری سے مقابلہ کیا کہ ان کا منہ پھیر دیا۔ ان کو اللہ تعالیٰ نے انتظامی صلاحیتوں سے بھی نوازا تھا چنانچہ بعض موقعوں پر اسلامی لشکر کی رسد کا اہتمام ان کے سپرد کیا گیا۔ مزید حالات دستیاب نہیں ہوئے۔

حضرت معاویہؓ غفاریہؓ

قبیلہ ”بنو غفار“ سے تھیں اور شرف صحابیت سے بہرہ ور تھیں۔ کئی غزوات میں شریک ہوئیں اور زخمیوں کی خبر گیری اور تیمار داری کی خدمت انجام دی۔ کہا جاتا ہے کہ ان کو طب اور جراحی میں خاص مہارت تھی۔

حضرت لبنیٰؓ بنت سوارؓ

علامہ واقدیؒ نے ان کو صحابیات میں شمار کیا ہے اور لکھتے ہیں کہ انہوں نے دشمنان اسلام کے خلاف کئی لڑائیوں میں حصہ لیا۔ اور زخمیوں کی تیمار داری کی خدمت انجام دی۔ جنگ شجوراء (۱۲ھ) میں وہ مردوں کے دوش بدوش نہایت جات بازی سے لڑیں اور کئی رومیوں کو قتل کیا۔ مزید حالات نہیں ملے۔

حضرت کچیلہؓ بنت مسعدؓ

عرب کے قبیلہ بنو اسلم سے تھیں اور شرف صحابیت سے بہرہ ور تھیں۔ غزوہ یمین میں چند دوسری خواتین کے ہمراہ شریک ہوئیں۔ وہ تیراٹھا کر لاتی تھیں اور مجاہدین کو ستویلائی تھیں۔ مزید حالات نہیں ملے۔

قبیلہ خثعم کی ایک صحابیہ

سلسلہ ہجری میں سرورِ عالم صلی اللہ علیہ وسلم حجۃ الوداع کے لیے مکہ معظمہ تشریف لے گئے۔ یوم النحر کو مزدلفہ سے ملنی آتے ہوئے حضورؐ نے اپنے چچا زاد بھائی حضرت فضل بن عباسؓ کو اپنی سواری پر پیچھے بٹھالیا۔ اثنائے راہ میں قبیلہ خثعم کی ایک خاتون آپؐ کی خدمت میں حاضر ہوئی اور عرض کیا:

”اے اللہ کے رسول، اللہ تعالیٰ کی جانب سے بندوں کے ذمہ جو فریضہ حج ہے اس نے میرے والد کو اس حالت میں پایا کہ وہ بہت ہی ضعیف العمر ہیں اور سواری پر بٹھنا ان کے لیے ممکن نہیں اس لیے حج کرنے سے قاصر ہیں، کیا میں ان کی طرف سے حج و عمرہ کر سکتی ہوں؟“
 ارشاد ہوا: ”ہاں اپنے باپ کی جانب سے حج و عمرہ کر۔“
 اہل سیر نے ان صحابیہ کا نام و نسب بیان نہیں کیا۔

ایک غریب الوطن صحابیہ

مسند ابوداؤد میں سیدنا حضرت ابوہریرہؓ سے روایت ہے کہ ایک صاحب ایک سیاہ نام لونڈی کو لے کر رسول اللہ صلی اللہ علیہ وسلم کی خدمت میں حاضر ہوئے اور عرض کیا: ”و یا رسول اللہ مجھ پر ایک مومن غلام آزاد کرنا واجب ہو گیا ہے۔ کیا میں اس لونڈی کو آزاد کر سکتا ہوں؟“
 حضورؐ نے اس لونڈی سے پوچھا: ”اللہ کہاں ہے؟“

اس نے انگلی سے آسمان کی طرف اشارہ کر دیا۔

پھر حضورؐ نے پوچھا ”میں کون ہوں ؟“
 اس نے پہلے آپؐ کی طرف اور پھر آسمان کی طرف اشارہ کیا جس سے اس کا
 یہ مطلب واضح ہو رہا تھا کہ آپ اللہ کے رسول ہیں۔
 اس پر حضورؐ نے ان کو لانے والے صاحب سے مخاطب ہو کر فرمایا:
 ”اے آزاد کرو یہ مومن ہے۔“

حضرت عفرات بنت عبید انصاریہ رضی اللہ عنہا

حضرت عفرات انصاریہ خنزرج کی معزز ترین شاخ بنو نجار سے تھیں۔

سلسلہ نسب یہ ہے:
 عفرات بنت عبید بن ثعلبہ بن عبید بن ثعلبہ بن غنم بن مالک بن نجار
 ان کا نکاح عارث بن قاعہ سے ہوا ان کے صلب سے تین لڑکے معاذ، مقوڑ
 اور عوف پیدا ہوئے۔

ان تینوں کا شمار سرورِ عالم صلی اللہ علیہ وسلم کے نہایت مخلص اور جاں نثار صحابہ
 میں ہوتا ہے۔ غزوہ بدر میں پہلے ہی تینوں بھائی عتبہ، شیبہ اور ولید بن عتبہ کے
 مقابلے کے لئے نکلے لیکن حضورؐ نے ان کو واپس بلا لیا۔ اس کے بعد عینِ معرکہ کارزار
 میں حضرت معاذ اور مقوڑؓ نے ابوجہل پر حملہ کیا اور اس کو مہلک زخم پہنچائے۔ یہ
 یہ تینوں بھائی مال کے نام کی نسبت سے ابناء عفرات مشہور ہوئے۔

علامہ زرقانیؒ نے تہر ج مواہب میں حافظ ابن حجرؒ کے حوالے سے لکھا ہے
 کہ عارث بن قاعہ ہجرت نبوی سے بہت پہلے وفات پا گئے تھے ان کے بعد حضرت
 عفراتؓ نے ابی بکر یا بکر بن عبید یا بیل لہثی سے نکاح کر لیا تھا۔ ان کے صلب سے

چار بیٹے پیدا ہوئے، یاس، عامر، خالد اور عاتق۔ ان چاروں کو سابقین الاولین میں شامل ہونے کا شرف حاصل ہوا۔ غزوہ بدر میں یہ چاروں بھائی اپنے تین اخیانی بھائیوں معاذ، معوذ اور عوف کے ساتھ شریک تھے۔ گویا ان خوش قسمت خاتون (حضرت عفرات) کے سات بیٹوں کو غزوہ بدر میں شریک ہونے کا شرف حاصل ہوا حضرت عفرات کے اس شرف میں کوئی اور خاتون ان کی شریک و ہم ہم نہیں ہے۔

زرقانیؒ کی روایت کی صحت کے بارے میں وثوق کے ساتھ ہم کچھ نہیں کہہ سکتے کیونکہ عام روایتوں میں یہ بات تو اثر کے ساتھ بیان کی گئی ہے کہ غزوہ بدر (۳ھ) کے موقع پر حضرت معاذؓ اور حضرت معوذؓ نوجوان تھے۔ اگر زرقانیؒ کی روایت کو من و عن درست تسلیم کیا جائے تو پھر وہ نوجوان نہیں بلکہ ادھیڑ عمر کے ٹھہرتے ہیں۔ دوسری صورت یہ ہو سکتی ہے کہ حضرت عفراتؓ نے پہلے ابی بکر (یا بکر) سے نکاح کیا ہوا اور اس کی وفات کے بعد حارث بن زفاعہ کے نکاح میں آئی ہوں۔ (واللہ اعلم بالصواب)

حضرت عفراتؓ کے مزید حالات معلوم نہیں ہیں۔

حضرت اُمّ سنانؓ

مشہور صحابی حضرت ابوسنان بن معصن کی اہلیہ تھیں۔ نام و نسب کا علم نہیں۔ ان کے فرزند حضرت سنانؓ بھی حضورؐ کے نہایت مخلص صحابہؓ میں تھے۔ صحیح بخاری میں ہے کہ سرورِ عالم صلی اللہ علیہ وسلم حجۃ الوداع سے واپس مدینہ منورہ کشریف لائے تو اُمّ سنانؓ سے پوچھا: ”تو سائے ساتھ حج پر کیوں نہ گئی۔“ انہوں نے عرض کیا: ”یا رسول اللہ میرے پاس سواری نہیں تھی۔“ حضورؐ نے فرمایا:

» رمضان میں عمرہ کر لیجیو کہ رمضان کا عمرہ حج کے برابر ہے۔ « ایک اور روایت میں حضورؐ سے یہ الفاظ منسوب ہیں۔ » رمضان میں عمرہ کرنا میرے ساتھ حج

کرنے کے برابر ہے۔ «
 فاطمہ ابن عبد البرؒ نے "عقد الفرید" میں ایک صحابیہ اُمّ سنان بنت حشیم بن خزیمہؓ کا ذکر کیا ہے اور لکھا ہے کہ انہوں نے جنگ صفین میں حضرت علیؓ کو کرم اللہ وجہہؓ کا ساتھ دیا تھا۔ معلوم نہیں یہ اُمّ سنان ابو سنان کی بیوہ تھیں یا کوئی اور صحابیہ تھیں۔




ایک گناہ صحابہؓ

صحیح بخاری میں روایت ہے کہ رسول اکرم صلی اللہ علیہ وسلم ایک مرتبہ کہیں تشریف لے جا رہے تھے راستے میں آپؐ نے دیکھا کہ ایک خاتون ایک قبر کے پاس بیٹھ کر (دھار میں مار مار کر) رو رہی ہیں۔ آپؐ رک گئے اور ان سے مخاطب ہو کر فرمایا: ”صبر کرو صبر کرو“ وہ خاتون آپؐ کو پہچانتی نہ تھیں، تلخی کے ساتھ بولیں، ”جاؤ جاؤ تم کو کیا معلوم کہ مجھ پر کیا بیت رہی ہے۔“ حضورؐ خاموشی سے آگے تشریف لے گئے۔ لوگوں نے خاتون سے کہا، یہ رسول اللہؐ تھے، تو تنہا نہیں پہچانا؟ وہ یہ سن کر سناٹے میں آ گئیں رونا دھونا بھول گئیں اور دوڑتی ہوئی حضورؐ کی خدمت میں گئیں اور عرض کی:

”یا رسول اللہ میرے ماں باپ آپ پر قربان، میں حضورؐ کو پہچانتی نہ تھی اس لیے مجھ سے گستاخی ہوئی، اللہ کے لیے مجھے بخش دیجئے“ حضورؐ نے بڑی نرمی کے ساتھ فرمایا:

”صبر وہی معتبر ہے جو عین مصیبت کے وقت کیا جائے۔“



حضرت معاذہ بنت عبد اللہ

معاذہ نام - مدینہ منورہ کی رہنے والی تھیں۔ نسب نامہ یہ ہے :
معاذہ بنت عبد اللہ بن حریر الضری بن اُمیہ بن حدارہ بنے
حارث بن خزرج -

رئیس المنافقین عبد اللہ بن ابی بن سلول کی کنیز تھیں۔ اللہ تعالیٰ نے انہیں
فطرتِ صالح عطا کی تھی۔ سرورِ عالم صلی اللہ علیہ وسلم مدینہ منورہ تشریف لاتے
تو وہ مشرفِ اسلام سے بہرہ ور ہو گئیں اور حضور کی بیعت کی سعادت بھی
حاصل کی۔ عبد اللہ بن ابی ان پر طرح طرح کے ظلم کرتا تھا اور ان کو بدکاری پر
مجبور کرتا تھا لیکن وہ پاکدامنی کی زندگی گزارنے پر مصر تھیں۔ بالآخر قرآن حکیم کی
یہ آیت نازل ہوئی :

وَلَا تَكْرِهْهُمْ أَقْتِيَا تِلْكَ عَلَى الْبِغَاءِ وَإِنِ اسْتَدْنَ تَخَصُّنَا

لَتَبْتَخُنُوْا عَرَضَ الْحَيَاةِ الدُّنْيَا - (سورہ نور، آیت ۲۳)

(اور اپنی لونڈیوں کو جو پاک دامن رہنا چاہتی ہیں، دنیا کے عارضی فائدے

کے لیے حرام کاری پر مجبور نہ کرو)

تو حضرت معاذہ کو عبد اللہ بن ابی کے بیچہ استبداد سے رہائی نصیب ہوئی۔
ان کا پہلا نکاح سہل بن قرظہ سے ہوا۔ ان کے صلب سے ایک لڑکا
عبد اللہ اور ایک لڑکی اُمّ سعید پیدا ہوئی۔ سہل کے انتقال (یا ان کے طلاق
دینے) کے بعد وہ حمیر بن عدی کے عقدِ نکاح میں آئیں۔ ان کے صلب سے
حارث اور عدی دو لڑکے اور اُمّ سعید ایک لڑکی پیدا ہوئی۔ حمیر بن عدی نے
کسی وجہ سے طلاق دے دی تو عاصم بن عدی سے شادی ہوئی۔ ان کے صلب
سے ایک لڑکی اُمّ حبیب پیدا ہوئی۔

حافظ ابن عبد البرؒ نے لکھا ہے کہ وہ ایک فاضلہ مسلمان خاتون تھیں۔
مزید حالات نہیں ملتے۔

حضرت مسیکہؓ و حضرت امیمہؓ

یہ دونوں بھی رئیس المنافقین عبد اللہ بن ابی کی نوڈیاں تھیں اور وہ ان کو
بدکاری پر مجبور کرتا تھا۔ ہجرت نبویؐ کے بعد ان دونوں نے اسلام قبول کر لیا اور عبد اللہ
کا حکم ماننے سے انکار کر دیا۔ عبد اللہؓ نے براہِ فرختہ ہو کر دونوں پر طرح طرح کے ظلم
ڈھائے۔ حضرت ابوبکر صدیقؓ کو ان کی مظلومی کا علم ہوا تو انہوں نے دونوں کو اپنے
زمان خانہ میں چھپا دیا۔ اس پر عبد اللہؓ بہت سیخ پا ہوا اور صدیق اکبرؓ سے کہنے لگا
کہ آپ کو اس بات کا حق نہیں پہنچتا کہ ہماری نوڈیوں کو مہکائیں اور پناہ دیں۔ صدیق
اکبرؓ نے اس کی ایک نہ سنی، اس وقت قرآن حکیم کی آیت وَلَا تَكُونُوا أَقْنِيَا قَوْمَكُمُ
عَلَى الْبَغَاةِ۔۔۔۔۔ نازل ہوئی اور حضرت مسیکہؓ اور امیمہؓ اسلام کی بدلت
عبد اللہؓ کے پیچھے ستم سے آزاد ہو گئیں۔

ان دونوں کے شرف صحابیت پر اہل سیر کا اتفاق ہے۔
مزید حالات معلوم نہیں ہوئے۔

حضرت سلمیٰ انصاریہؓ

انصار کے قبیلہ بنو عدی بن نجار سے تھیں اور ابو داؤد کے قول کے مطابق
دور کے رشتہ سے حضورؐ کی خالہ ہوتی تھیں۔ انہوں نے حضورؐ کے ساتھ دونوں

قبیلوں (بیت المقدس اور بیت اللہ) کی طرف رخ کر کے نماز پڑھی ہے۔ وہ فرماتی ہیں کہ میں انصار کی چند خواتین کے ہمراہ رسول اللہ صلی اللہ علیہ وسلم کی بیعت میں حاضر ہوئی اور ان شرائط پر آپ کی بیعت کی کہ :

۱۔ ہم خدا کے ساتھ کسی کو شریک نہ کریں۔

۲۔ چوری نہ کریں۔

۳۔ بدکاری نہ کریں۔

۴۔ اپنی اولاد کو قتل نہ کریں۔

۵۔ کوئی ایسا بہتان نہ باندھیں جس کو اپنے ہاتھوں اور پیروں کے

درمیان گھڑیں (یعنی غیر کی اولاد کو اپنی حقیقی اولاد بتائیں)

۶۔ کسی پہلے کام میں حضورؐ کی نافرمانی نہ کریں۔

۷۔ اپنے شوہروں سے کھوٹ کپٹ نہ کریں۔

بیعت کرنے کے بعد ہم واپس ہوئیں تو میں نے ایک عورت سے کہا کہ

حضورؐ کی خدمت میں واپس جاؤ اور دریافت کر کہ شوہر کے ساتھ کھوٹ کپٹ

کرنے کا کیا مطلب ہے؟ چنانچہ اس نے واپس جا کر حضورؐ سے یہ بات پوچھی

تو آپؐ نے فرمایا، اس کا مطلب یہ ہے کہ شوہر کا مال لے کر کسی غیر کو دینا۔

حضرت سلمیٰؓ کے مزید حالات دستیاب نہیں ہوئے۔

حضرت سودہ رضی

اُمّ المؤمنین حضرت سودہ بنت زمعہ کے علاوہ مکہ میں سودہ نام کی ایک

اور خاتون بھی قریش کے کسی قبیلے سے تھیں ان کو بھی ہجرت نبوی سے پہلے قبول

اسلام اور صحابیت کا شرف حاصل ہوا۔ ان کے شوہر فوت ہو گئے تھے اور وہ

بیوگی کی زندگی گزار رہی تھیں۔
ایک دفعہ سرورِ عالم صلی اللہ علیہ وسلم نے ان سے نکاح کا ارادہ فرمایا۔
انہوں نے عرض کیا :

”یا رسول اللہ آپ مجھ کو ساری دنیا میں سب سے زیادہ محبوب
ہیں مگر میرے پانچ بچے ہیں۔ مجھے یہ بات پسند نہیں کہ وہ
آپ کے سر ہانے روئیں چلائیں۔“

حضور نے ان کی بات کو پسند فرمایا، تعریف کی اور ان سے نکاح کا ارادہ
ترک کر دیا۔

حضرت عذریہؓ

حضرت عذریہؓ نواحِ مکہ کے صحرائی علاقے کی رہنے والی ایک بدو
خاتون تھیں۔ اللہ تعالیٰ نے انہیں نہایت صالح فطرت سے نوازا تھا۔ بعد
لبثت کے ابتدائی زمانے میں ان کے کالوں میں جو نہی دعوت حق کی آواز پڑی،
انہوں نے اس پر لبیک کہا۔ مشہور محقق ڈاکٹر محمد حمید اللہ نے اپنی کتاب ”رسول
اکرمؐ کی سیاسی زندگی“ میں محمد بن حبیب البغدادی (متوفی ۴۵۵ھ) کی تصنیف
”المحجر“ کے حوالے سے لکھا ہے کہ یہ خاتون مسلمان ہونے کے بعد قریش
کی عورتوں میں تبلیغ کرنے لگیں۔ چونکہ یہ اصل میں قریشی نہ تھیں بلکہ صحرا نشین
بدوں تھیں اس لیے انہوں نے ان کو خارج البلد کرنا کافی سمجھا۔ چنانچہ ان کو
ایک قافلے کے سپرد کیا گیا کہ قید و بند کی حالت میں ان کے قبیلے میں پہنچا دیا جائے
قافلے والوں نے انہیں ایک اونٹ کی تنگی پیٹھ پر رسیوں سے باندھ دیا حضرت
عذریہؓ کا بیان ہے کہ انہوں نے مجھے ایک بار بھی کھانا پانی نہ دیا بلکہ منزل

میں اترتے تو ہاتھ پاؤں باندھ کر دھوپ میں ڈال دیتے۔ تین دن رات اس حالت میں گزرے تو میری حالت غیر ہو گئی اور مجھے کسی چیز کا ہوش نہ رہا۔ ایک رات میں اسی حالت میں پڑی تھی کہ یکایک غیب سے کوئی چیز آ کر منہ کو لگی۔ میں نے محسوس کیا کہ یہ پانی ہے اور واقعی یہ پانی تھا، میں نے سیر ہو کر سیریا اور ہوش میں آ گئی۔ صبح لوگ اٹھے اور میری حالت کو بدلا ہوا اور بہتر پایا تو سمجھے کہ شاید رات کو میں نے قید و بند کو کسی طرح کھول کر قافلے کا پانی چوری سے پی لیا ہے۔ لیکن نہ تو میری رسیاں کھلی تھیں اور نہ مشکیزوں کے منہ۔ جب انہیں اطمینان ہو گیا کہ کوئی چوری نہیں ہوئی بلکہ محض خدا کا فضل اور تائیدِ علی ہی ہوئی تو وہ سخت متاثر اور تائب ہوئے اور سب کے سب اسلام لائے۔

حضرت غزویہ کو سرورِ عالم صلی اللہ علیہ وسلم سے بے انتہا عقیدت اور محبت تھی اسی کی بناء پر آیت اِنْ وَهَبْتُ نَفْسَهَا لِلنَّبِيِّ اِنْ كُنْتَ مِنْهُمْ وَارِدَ هُوَ۔ حضرت غزویہؓ کے مزید حالات دستیاب نہیں ہوئے۔

بنتِ خباب بن اُرت

جلیل القدر صحابی سادس الاسلام حضرت خباب بن اُرت کی صاحبزادی تھیں اور خود بھی شرفِ صحابیت سے بہرہ ور تھیں۔ ان سعدؓ نے ان سے یہ روایت نقل کی ہے کہ میرے والد (حضرت خباب بن اُرت) کو کسی غزوہ کے لیے گھر سے باہر جانا پڑا۔ گھر سے چلتے وقت وہ ہمارے پاس ایک بکری چھوڑ گئے اور کہہ گئے کہ جب تم اس بکری کا دودھ دوہنا چاہو تو اس کو اصحابِ صفہ کے پاس لے جانا۔ چنانچہ میں اس بکری کو اصحابِ صفہ کے پاس لے گئی اس وقت رسول اللہ صلی اللہ علیہ وسلم وہاں تشریف فرما تھے آپ نے

اس بکری کو پکڑا اور اس کے پیروی سے باندھ دیئے۔ پھر آپ نے مجھ سے فرمایا کہ تمہارے پاس جو سب سے بڑا برتن ہے وہ میرے پاس لے آؤ۔ میں لٹی اور مجھے سوائے اس برتن کے جس میں آٹا گوندھا جاتا تھا اور کوئی برتن نہ ملا۔ میں اسی کو لے آئی۔ حضورؐ نے دودھ دوبا اور وہ برتن بھر گیا۔ آپ نے فرمایا اس کو لے جاؤ خود بھی پیو اور پڑوسیوں کو بھی ملاؤ، جب تم اس بکری کا دودھ دینا چاہو اسے میرے پاس لے آؤ۔ چنانچہ میں صبح دشلم اس بکری کو آپ کے پاس لے جاتی تھی اور آپ دودھ دودھ دیتے تھے۔ دودھ کی کثرت نے ہمیں بہت آسودہ کر دیا۔ جب میرے والد واپس آئے اور اس بکری کو دوبا تو وہ اپنے دودھ کی پہلی مقدار پر لوٹ آئی، میری والدہ نے ان سے کہا، آپ نے تو اس بکری کو خراب کر دیا۔ انہوں نے پوچھا، کیا بات ہے، انہوں نے کہا یہ بکری تو تغار بھر کر دودھ دیتی تھی۔ والد نے پوچھا، کون دوبا کرتا تھا، میری والدہ نے کہا، رسول اللہ صلی اللہ علیہ وسلم۔ میرے والد نے کہا کہ مجھے حضورؐ کے برابر سمجھ رہی ہو، خدا کی قسم آپ کا دست مبارک میرے ہاتھ سے کہیں زیادہ برکت والا ہے۔ حضرت خیاب بن الارت کی صاحبزادی کے مزید حالات معلوم نہیں ہوئے۔

حضرت قریرہ رضی اللہ عنہا و حضرت غفیلہ رضی اللہ عنہا

حضرت قریرہ بنت حارث عنواریہ اور حضرت غفیلہ بنت عبید بن الحارث دونوں صحابیات مہاجرات ہیں۔ اول الذکر، مؤخر الذکر کی والدہ تھیں۔ حضرت غفیلہؓ سے روایت ہے کہ میں اور میری والدہ رسول اللہ صلی اللہ علیہ وسلم کی خدمت میں حاضر ہوئیں اور آپ سے بیعت کی۔ حضورؐ اس وقت

ایک پتھرے میدان میں ایک خیمہ کے اندر رونق افروز تھے۔ آپ نے ہم سے اس بات پر بیعت لی کہ ہم اللہ کے ساتھ کسی کو شریک نہیں کریں گی نیز ان باتوں پر جن کا سورہ ممتحنہ کے آخری رکوع میں ذکر ہے۔ ہم نے ان سب باتوں کا اقرار کیا اور اپنے ہاتھ بیعت کرنے کے لیے آگے بڑھائے، آپ نے فرمایا، میں عورتوں کے ہاتھوں کو نہیں چھوتا۔ اس کے بعد آپ نے ہم لوگوں کو مغفرت کی دعا دی۔ یہ تھی ہم عورتوں کی بیعت۔

حضرت قریرہؓ اور حضرت غفیلہؓ کے مزید حالات دستیاب نہیں ہوئے

حضرت جذامہ بنت جندلؓ

ہجرت نبویؐ سے چند سال پہلے سعادت اندوز اسلام ہوئیں۔ جب ہر عالم صلی اللہ علیہ وسلم نے مسلمانوں کو ہجرت مدینہ کی اجازت دی تو وہ بھی دوسرے صحابہ اور صحابیات کے ساتھ ہجرت کر کے مدینہ چلی گئیں اور پھر ساری زندگی وہیں گزاری۔ — مزید حالات معلوم نہیں ہیں۔

حضرت فاطمہ بنت عتبہؓ

مکہ کے مشہور مشرک رئیس عتبہ بن ربیعہ کی بیٹی تھیں۔ فتح مکہ کے موقع پر سعادت اندوز مسلمان ہوئیں۔ اور اپنی بہن ہند بنت عتبہ کے ہمراہ حضورؐ کی خدمت میں حاضر ہو کر اسلام کا اقرار کیا اور بیعت کی۔

اُمّ المؤمنین حضرت عائشہ صدیقہؓ سے روایت ہے کہ فاطمہ بنت عتبہ نے حضورؐ سے ان باتوں پر بیعت کی جن کا تذکرہ سورہ ممتحنہ کی آیات میں ہے کہ

شرک نہ کریں، بدکاری نہ کریں وغیرہ۔ ان کے ایک غلام ابوالسائب خبّابؓ کو بھی مشرف صحابیت حاصل ہے وہ خبّاب مولاؓ نے فاطمہ بنت عتبہ کے نام سے شہور ہیں۔
حضرت فاطمہ بنت عتبہ کے مزید حالات معلوم نہیں ہو سکے۔

ایک بادیشہین صحابیہ

رحمت عالم صلی اللہ علیہ وسلم ایک مرتبہ اپنے جان نثاروں کی ایک کثیر جمعیت کے ہمراہ سفر میں تھے۔ اثنائے سفر میں آپؐ ایک ایسے علاقے سے گزرے جہاں دور دور تک پانی کا نام و نشان تک نہ تھا۔ اہل لشکر نے پیاس کی شکایت کی تو حضورؐ نے حضرت علی مرتضیٰؓ اور حضرت عمرانؓ بن حصین سے فرمایا۔ ”تم دونوں ادھر ادھر گشت کر کے پانی کا سراغ لگاؤ۔“ دونوں حسب ارشاد پانی کی تلاش میں نکلے۔ کچھ دور جا کر انہوں نے ایک بدویہ خاتون کو دیکھا جو اونٹ پر سوار تھیں اور انہوں نے اپنے پاؤں پانی کی دو مشکوں پر لٹکا رکھے تھے۔ حضرت علیؓ اور حضرت عمرانؓ نے ان سے دریافت کیا ”پانی کہاں سے لائے ہو؟“ انہوں نے جواب دیا۔ ”پانی یہاں سے بہت دور ہے۔ پانی لاؤں یہاں پہنچنے میں میرے آنٹ پہر گزر چکے ہیں۔“

دونوں صاحبوں نے کہا، ”تم ہمارے ساتھ چلو۔“

خاتون نے پوچھا: ”کہاں چلوں؟“

انہوں نے فرمایا: ”رسول اللہ صلی اللہ علیہ وسلم کے پاس۔“

بولیں، ”وہ شخص جسے لوگ صابی (بے دین، معاذ اللہ) کہتے ہیں؟“ انہوں نے کہا، ”ہاں جن کو مشرکین ایسا سمجھتے ہیں (معاذ اللہ)۔“

اب وہ دونوں ان خاتون کو ساتھ لے کر حضور کی خدمت میں پہنچے۔ آپ نے خاتون سے فرمایا۔ ”اگر اجازت دو تو تمہاری مشکوں سے تھوڑا سا پانی لے لیں۔“

انہوں نے کہا۔ ”لے لیں لیکن تھوڑا سا لینا، میں اسے بہت دور سے لائی ہوں اور یہاں تک پہنچنے میں بڑی مشقت اٹھائی ہے۔“

حضور نے پہلے تو مشکوں کے بالائی منہ کھولے اور برتن میں تھوڑا تھوڑا پانی لے کر وہ منہ بند کر دیئے پھر نیچے کی طرف سے منہ کھول کر تھوڑا تھوڑا پانی نکالا اور حکم دیا کہ تمام لوگ یہاں آکر خود بھی پانی پیئیں اور جانوروں کو بھی پلائیں۔ چنانچہ تمام صحابہ نے خود بھی سیر ہو کر پیا اور سواریوں کو بھی خوب پلایا۔ اللہ تعالیٰ نے اس پانی میں اتنی برکت دی کہ کثیر التعداد آدمیوں اور جانوروں کے سیراب ہونے کے باوجود دونوں مشکیں پہلے سے بھی زیادہ بھرپور معلوم ہوتی تھیں۔ وہ خاتون یہ منظر دیکھ کر انگشت بندھاں ہو گئیں۔

اب حضور نے حکم دیا کہ اس عورت کے لیے کچھ کھانے کا سامان لاؤ۔ صحابہ کرام نے فوراً بہت سا خوردنی سامان (کھجوریں، ستوا، آٹا وغیرہ) جمع کیا اور حضور کے ارشاد کے مطابق ایک کپڑے میں باندھ کر خاتون کے اونٹ پر رکھ دیا۔ پھر حضور نے خاتون سے فرمایا۔ ”تم اب جاؤ اور یہ چیزیں اپنے گھر والوں کو کھلاؤ۔“

جب وہ چلتے گئیں تو مزید ارشاد ہوا۔ ”دیکھ لو تمہاری مشکیں پانی سے بدستور بھر رہی ہیں۔ شکر نے جو پانی پیاسے وہ اسے اللہ نے پلایا ہے۔ وہ خاتون گھر پہنچیں تو گھر والوں نے پوچھا۔ ”تم نے معمول کے خلاف پانی لانے میں اتنی دیر کیوں کی؟“ انہوں نے کہا۔ ”راستے میں مجھے دو آدمی ملے جو مجھے اس شخص کے پاس لے

گئے جسے لوگ صابی کہتے ہیں۔ اس نے مشکوں کا منہ کھول کر جانوروں سمیت اپنے سارے شکر کو پانی پلایا لیکن میرے پانی میں کوئی کنجی آئی۔ خدا کی قسم دنیا میں اس شخص سے بڑھ کر کوئی جادوگر (معاذ اللہ) نہیں ہے اور ہو سکتا ہے کہ وہ اللہ

کا رسول ہی ہو جیسا کہ اس کے ساتھی اس کو کہتے ہیں۔ اگرچہ سرورِ عالم صلی اللہ علیہ وسلم نے بادیہ نشین خاتونِ کائنات کے پانی کا صلہ دے دیا تھا تاہم صحابہ کرامؓ پر ان کے احسان کا یہ اثر تھا کہ جب کبھی اس علاقے کے مشرکین سے جنگ آزما ہوتے تو ان (خاتون) کے قبیلے کو چھوڑ دیتے تھے۔ وہ صحابہ کرامؓ کی اس منت پذیرگی سے اس قدر متاثر ہوئے کہ ایک مرتبہ انہوں نے اپنے تمام اہل قبیلہ کو جمع کیا اور ان سے کہا۔ ”تم دیکھتے ہو کہ یہ لوگ ہمارے ساتھ کس قدر رعایت کرتے ہیں یہ محض اس بنا پر ہے کہ میں نے ایک دفعہ ان کو تھوڑا سا پانی پلایا تھا۔ ان کی یہ احسان شناسی اس بات کا ثبوت ہے کہ یہ نہایت اچھے لوگ ہیں اور ان کا سرورِ خدا کا سچا رسول ہے۔ میری مانو تو ہم سب بھی ان میں شامل ہو جائیں اور ان کے رسول پر ایمان لے آئیں۔“

تمام اہل قبیلہ نے ان کی رائے پر صناد کیا اور سب کے سب سعادت اندوز اسلام ہو گئے۔

حضرت ام رعلہ رضی اللہ عنہا

بعض روایتوں میں ان کی فصاحت و بلاغت کا ذکر خصوصیت سے کیا گیا ہے۔ کہا جاتا ہے کہ حضرت اسماءؓ انصاریہ کی طرح جب وہ بیعت کے لیے سرورِ عالم صلی اللہ علیہ وسلم کی خدمت میں حاضر ہوئیں تو انہوں نے حضورؐ سے استفسار کیا کہ ”یا رسول اللہ! ہمارے مرد تو جہاد فی سبیل اللہ کا شرف حاصل کر لیتے ہیں لیکن ہم عورتوں کو وہ بالعموم گھروں میں چھوڑ جاتے ہیں، کیا ہم کو بھی مردوں کے اعمال نیک کا کچھ حصہ ملنے کی امید ہو سکتی ہے۔“

حضورؐ نے فرمایا: ”اے زمانِ عرب، اگر تم اللہ کے ذکر سے غافل نہ

سوگی انا محرم کو نہ دیکھو گی اور نامحرم کو اپنی آواز نہ سناؤ گی تو تم ضرور اجر و ثواب
پاؤ گی۔

ایک روایت میں ہے کہ سرور عالم صلی اللہ علیہ وسلم کے وصال کے بعد
وہ حضرت حسینؑ کو گود میں لیے مدینہ کی گلیوں میں پھرتی رہتی تھیں اور جب
سیدۃ النساء حضرت فاطمہ الزہراءؑ کے دروازے پر پہنچتی تھیں تو یہ شعر پڑھتی
تھیں: یاد ابر فاطمۃ المعصومہ صاحبہا
ہیجبت لی خزانہ حیات مت دابر

(اے فاطمہ کے ہرے بھرے گھر
تم نے میرے غم کو برا ٹھیکہ کیا حنہ اتھے آباد رکھے)
حضرت اُمّ رعلہؑ کا سال وفات اور مزید حالات دستیاب نہیں ہوئے

تحریکِ اسلامی کی

اخلاقی بنیادیں

سید ابوالاعلیٰ مودودی

دین میں امامت صحیح کس طرح قائم کی جاسکتی ہے؟

● معاملاتِ دنیا میں زمامِ کار کی اہمیت ● اسلامی اخلاق کی خصوصیات
اور اس کے اثرات ایمان، اسلام، تقویٰ اور احسان کی مفصل
تشریح ● دین کا حقیقی اور گہرا شعور بخشنے کے لیے بے مثال کتاب

مرکزی مکتبہ اسلامی، دہلی ۶